. 
தட்‌ 


வினா ££. வீடைத்‌ தொகுப்பு தேசிய கல்வி ந்றுவக மன்பத்ிர அனழவிந்தினங்கத வாரிக்கப்ட்டது ல்‌ 
த்‌ அதத்‌ க. கத்திக்‌ ௮௮:௮2 ன 


ட்‌ 4: ல்க ப்‌ வை சததம 


ப்‌ 
ல்‌ 


BRIGHT BOOK CENTRE (PVT) EES 
S-27, FIRST FLOOR. P.0.BOX-162 
| COLOMBO CENTRAL SUPER MARKET COMPLEX 
| COLOMBO-11. T.P: 434770 


1997ம்‌ ஆண்டு முதல்‌ கல்விப்‌ பொதுத்‌ தராதரப்‌ பத்திர உயர்தரப்‌ பரீட்சைக்கான 
சகல பாடங்களையும்‌ தேசிய கல்வி நிறுவகம்‌ மாற்றி அமைத்துள்ளது. மாணவர்களுக்கு 
புதிய பாடத்திட்டத்தின்படி எவ்வாறு வினாப்பத்திரம்‌ அமைய உள்ளது என டட 
தேசிய கல்வி நிறுவகம்‌ விதந்துரைத்துள்ளது. 


அவர்களின்‌ விதந்துரைக்கேற்ற முறையில்‌ எமது ஆசிரியர்‌ குழு சகல 
பாடங்களுக்கும்‌ வினா-விடை மாதிரியை வெளியீடு செய்ய எண்ணியுள்ளோம்‌. அந்நூல்‌ 
வரிசையில்‌ இந்து நாகரீகம்‌-பகுதி௦1 வினாஃவிடை, 1௦ வினாப்பத்திரங்களுக்கான 
வினா*விடைகளையும்‌ தொகுத்து வெளியிட்டு உள்ளோம்‌. 


" Bright Future In Your Hand"eனும்‌ தாரக மந்திரத்தைக்‌ கொண்டுள்ள எமது 
நிறுவனம்‌ மாணவர்களின்‌ நற்பயனுக்கேற்ற வகையில்‌ சேவை புரியும்‌ என்பதையும்‌, 
மாணவர்கள்‌ எமது சேவைகளைச்‌ சரியான முறையில்‌ அடைந்தால்‌ மாத்திரமே 
வெற்றியையும்‌ பயன்பாட்டையும்‌ அடைய முடியும்‌. எனவே மாணவர்களாகிய நீங்கள்‌ 


இந்நூல்களைப்‌ படித்து உச்ச பயனைப்‌ பெறுவீர்களாக. 


நன்றி 


பொன. சக்திவேல்‌ . 


இ 60) 665 ௫5௦ ௦௦60௫ 9 
ஸ்ரீலங்கா தேசிய நுால்பிவிருத்திச்‌ சபை 
NATIONAL BOOK DEVELOPMENT COUNCIL OF SRI LANKA 

அங்கீகாரம்‌ - 9601003 


[இ 


ந த்த தால்‌ 2: ல ற அ ந 2 உ க்‌ வள்ளம்‌ இரக வலம வன அ அரண அமமா அதுத வலிவும்‌ டட ட ல்‌ 


த | பாப்பா 


ஆ 
எல்லா வினாக்களுக்கும்‌ விடை. தருக. 
(1) திருக்கோணேஸ்வரம்‌ தலம்‌ பற்றி விபரிக்குக? 
(2) கெளமாரம்‌ மதப்‌ பிரிவு பற்றிக்‌ கூறுக? 
(3) ஈழத்து இந்துமத வரலாற்றை 15 நூற்றாண்டைக்‌ கருத்திற்‌ கொண்டு எழுதுக? 
(4) ஆரிய சமாஜம்‌ பற்றி விளக்குக? 
(5) ஸ்ரீலஸ்ரீ ஆறுமுக நாவலரின்‌ சைவப்‌ பணியை விளக்குக? 
(08X05 = 40 புள்ளிகள்‌) 
பகுதி 11 
= எவையேனும்‌ இரு வினாக்களுக்கு மாத்திரம்‌ விடை தருக. 
(1) (அ) மடங்களும்‌ ஆதீனங்களும்‌ தென்னக வரலாற்றின்‌ எக்காலப்பகுதியில்‌? எந்தச்சூழ்‌ நிலையில்‌ 
க்‌ பிரபல்யம்‌ அடைந்தன என்பதனை விளக்குக? 
ஆ (ஆ) மடங்களும்‌ ஆதீனங்களும்‌ ஆற்றிய சமயப்பணிகள்‌ எவை? 
்‌ (2) (அ) புராணங்கள்‌ என்றால்‌ என்ன என்பதனைச்‌ சுருக்கமாக விளக்குக? 
(ஆ) புராணங்களின்‌ பஞ்ச இலட்சணங்களைக்‌ குறிப்பிடுக? 
(இ) சமய வளர்ச்சிக்குப்‌ புராணங்கள்‌ ஆற்றிய பங்களிப்புக்களைத்‌ தருக? 
(3) (அ) நவீனகால சீர்திருத்த இயக்கங்கள்‌ யாவை? 
(ஆ) பிரம்ம சமாஜத்தின்‌ பணிகள்‌ பற்றிச்‌ சுருக்கமாகக்‌ குறிப்பிடுக? 
(4) (அ) தர்மசாஸ்திரம்‌ எழுந்ததன்‌ முக்கிய நோக்கம்‌ என்ன? 
(ஆ) ஸ்மிருதி என்ற சிறப்புப்‌ பெயர்‌ ஏன்‌ ஏற்பட்டது? | 
ட (இ) தர்ம சாஸ்திரம்‌ கூறும்‌ ஒழுக்கங்களையும்‌ புராதனகால அரசியல்‌ நீதி ஒழுக்கங்‌ களையும்‌ 


சுருக்கமாகத்‌ தருக? 
ட்‌ (15X02 = 30 புள்ளிகள்‌) 
இ பகுதி 111 | 
எவையேனும்‌ 2 வினாக்களுக்கு விடை தருக. 
(1) பிறமத அழிவிற்காக நாயன்மார்கள்‌ ஆற்றிய சேவைகளை விபரிக்குக? ் 
(2) சமுதாயம்‌ முழுமையும்‌ ஏற்றுக்கொள்ளக்கூடிய சிறப்பு நூலாக பகவத்கீதை அமைந்து 
த ப 


கமல 
ப வ்‌ 


Fe சடல ல்‌ ட த்‌ 5 ற 

2 அட 5 ்‌ = ட்‌ த. 
அத்‌ த ச (த்‌ அலு - 2 வக ட - 

ட _ தடட 23 ஆ. - ட்‌ ச ௮ a, ட ட ஸ்ஸ்‌ ட்‌ 28) ரு 


(3) 


(4) 


(1) 


(2) 


காணப்படுவதற்கான காரணங்களை விரிவாகத்‌ தருக? 


19ம்‌ நூற்றாண்டு வரையுள்ள காலப்பகுதியில்‌ மேல்நாட்டவரது ஆதிக்கத்தினால்‌ இந்து மதம்‌ 
நலிவடைந்த பொழுது மீண்டும்‌ இந்துமதம்‌ தழைத்தோங்க ஆ றுமுகநாவலர்‌ ஆற்றிய பணிகளைக்‌ 
குறிப்பிடுக. 

தென்கிழக்காசிய நாடுகளில்‌ இந்துநாகரீகம்‌ பரவி செல்வாக்குப்‌ பெற்றமையை விபரிக்க? 


(15X02 = 30 புள்ளிகள்‌) 


விடைகளா 
பகுதி I 


திருக்கோணேஸ்வரம்‌ :- 


வரலாற்றுக்கு முற்பட்ட காலத்தில்‌ ஈழத்திற்‌ காணப்பட்ட ஐந்து ஈச்சரங்களுள்‌ 
திருக்கோணேஸ்வரமும்‌ ஒன்றெனக்‌ கலாநிதி போல்‌ பீரிஸ்‌ அவர்கள்‌ கூறுவார்கள்‌. சம்பந்தர்‌ 
இராமேஸ்வரத்திலிருந்து கோணேச்சரநாதரை அகமுருகிப்‌ பாடினார்‌. மூர்த்தி, தலம்‌. தீர்த்தம்‌ 
பெருமை வாய்ந்தது. இராவணன்‌ பற்றிய ஐத்கக்‌ கதை ஒன்றுமுள்ளது. இராவணன்‌ தனது 
தாயாருக்காக இலிங்கங்களைப்‌ பெறத்‌ தவம்‌ செய்தான்‌. இறைவன்‌ அத்தவத்துக்கிரங்கிக்‌ 
காட்சி கொடுக்காததால்‌ அகங்காரம்‌ கொண்ட இராவணன்‌ தென்‌ கயிலையை வெட்டிப்‌ 
பிளந்தான்‌. கோயிலுக்குப்‌ பக்கத்தில்‌ “இராவணன்‌ வெட்டு” என்ற மலைப்பிளவு 
காணப்படுகின்றது. கோணேசர்‌ மலை பட்டணத்தோடு தொடர்புபட்டுக்‌ கடலுக்குள்‌ நீண்டு 
கொண்டிருக்கும்‌ மூன்று கோயில்கள்‌ இருப்பதாகவும்‌, ஒன்று மலையடிவாரத்திலும்‌, அடுத்தது 
மலையின்‌ நடுப்பகுதியிலும்‌, மூன்றாவது கடல்‌ மட்டத்தில்‌ இருந்து 400அடி உயரமான மலை 
உச்சியிலும்‌ காணப்படுகின்றது. கி.பி.436ல்‌ குளக்கோட்டன்‌ கும்பாபிஷேகம்‌ நடத்தி வைத்ததாக 
யாழ்ப்பாண வைபவமாலை எனும்‌ நூல்‌ கூறுகின்றது. இராசேந்திர சோழன்‌ கோணேச்சரத்தில்‌ 
ஜீர்ணேர்த்தாரத்‌ திருப்பணிகளைச்‌ செய்வித்தான்‌. இன்றும்‌ கோட்டையினுள்ளே சோழர்காலத்‌ 
தூண்களுள்ளமையும்‌, கோயில்‌ விக்கிரகங்களிற்‌ சில சோழர்‌ கால விக்கிரகங்களாய்‌ இருப்பதும்‌ 
இதற்குச்‌ சான்றுகளாகும்‌. மூன்று கோணமாயமைந்த காரணத்தால்‌ இத்தலம்‌ திரிகோணமலை 
எனப்பட்டது. கி.பி.1624ல்‌ போர்த்துக்கேயர்‌ கோயிலை இடித்துக்‌ கோவில்கற்களால்‌ “பிரெட்ரிக்‌ 
கோட்டையைக்‌ கட்டினார்கள்‌. கோட்டை வாயிலின்‌ இரட்டை மீன்‌ இலட்சினையுடன்‌ “முன்னே 
குளக்கோட்டன்‌ மூட்டுந்‌ திருப்பணி” என்று தொடங்கம்‌ பாடல்‌ பொறிக்கப்பட்ட கற்றூண்கள்‌ 
இன்றும்‌ காணப்படுகின்றன. ஆலயத்தின்‌ பழைய அன்னப்பறவை, போகசக்தி, சந்திரசேகரர்‌ 
விக்கிரகங்கள்‌ இறைவன்‌ திருவருட்‌ சக்தியால்‌ கண்டெடுக்கப்பட்டன. பங்குனி உத்தரத்தைத்‌ 
தொடர்ந்து திருவிழா நடைபெறும்‌. சிவராத்திரி, தைப்பூசம்‌, மாசிமகம்‌, பங்குனி உத்தரம்‌, 
சித்திரை வருடப்பிறப்பு, ஆனி உத்தரம்‌, கார்த்திகை விளக்கீடு, மார்கழித்‌ திருவாதிரை 
ஆகியன விசேட உற்சவ தினங்களாகும்‌. 
“கோயிலுங்‌ கடலுடன்‌ சூழ்ந்த கோணமாமலை அமர்ந்தாரே” 
கெளமாரம்‌:- 


கெளமாரம்‌ எனும்‌ இந்துமதப்பிரிவு முருகனைப்‌ பரம்பொருளாகக்‌ கொண்டது. 
சுப்பிரமணியக்‌ கடவுள்‌ சிவபெருமானின்‌ இளைய திருக்குமாரர்‌. சங்க நூல்களிலும்‌, 
தொல்காப்பியம்‌ எனும்‌ பழந்தமிழ்‌ நூல்களிலும்‌ முருகனைப்பற்றிய செய்திகள்‌ காணப்படுகின்றன. 
முருகன்‌ கொற்றவையின்‌ சிறுவன்‌, குறிஞ்சி நிலத்தெய்வம்‌, சிவந்த நிறமுடையவன்‌ ஆதலால்‌ 
சேயோன்‌ எனவும்‌ தமிழ்‌ மக்கள்‌ அழைத்தனர்‌. முருகன்‌ மிகுந்த சீற்றமுடையவன்‌ எனவே தமிழ்‌ 
வேந்தரில்‌ ஒருவனான நெடுஞ்செழியனை -முருகற்‌ சீற்றத்த உருகெழு குரிசில்‌” எனச்‌ சங்கப்‌ 
புலவர்‌ ஒருவர்‌ விளிக்கின்றார்‌. மன்றில்‌ பொதிதில்‌ கந்துடை நிலை, ஆறு குளம்‌. மலை, 
சந்திகள்‌, கடம்பமரம்‌ முதலாம்‌ பல இடங்களில்‌ முருகனை வழிபடலாம்‌. பெண்பொரி, கோழியின்‌ 


2 


(3) 


ஊன்‌, தினைமா, தேன்‌ முதலியவற்றைப்‌ படைத்து வெறியாட்டயர்ந்து முருகனை வழிபடும்‌ 
வழக்கம்‌ அக்காலத்தில்‌ விளங்கியது. 
முருகு என்ற சொல்லுக்குத்‌ தெய்வத்தன்மை, அழகு, இளமை, மணமுடமை, செம்மை 
எனப்பல பொருள்கள்‌ உண்டு. முருகனின்‌ சீற்றத்தை உவமையாக்கியது போலவே அவனது 
படை செலுத்தும்‌ திறமும்‌ மதுரைக்‌ காஞ்சி என்னும்‌ சங்க நூலில்‌ எடுத்துக்‌ காட்டப்பட்டுள்ளது. 
“விரிகடல்‌ வியன்‌ தானையொடு 
முருகு உறழ்ப்‌ பகைத்‌ தலைச்‌ சென்று” 


வடமொழி வேதாகம புராணங்கள்‌ முருகனைக்‌ கலியுக வரதனாக, கந்தசுவாமியாக, 
சுப்பிரமணியக்‌ கடவுளாகப்‌ பல்வேறு திருநாமங்களும்‌, திருமேனிகளும்‌ கற்பித்து வழி 
காட்டியுள்ளன. வடமொழி வேதமுடிவில்‌ “சுப்பிரமண்யே யாம்‌” என மூன்றுமுறை ஓதப்படுவது 
குறிப்பிடத்தக்ககது. கந்தன்‌, வேள்‌, சாமி, சேந்தன்‌, குகன்‌, கார்த்திகேயன்‌, சரவணபவன்‌, 
கடம்பன்‌. விசாகன்‌, காங்கேயன்‌, குமரன்‌, குமாரன்‌, தேவசேநாதிபதி, தண்டாயுதபாணி எனப்‌ 
பல்வேறு சிறப்பு நாமங்களில்‌ துதிக்கப்படுகிறான்‌. 


சங்ககாலத்தில்‌ வேலன்‌ நோய்‌ தீர்க்கும்‌ தெய்வமாகக்‌ கருதப்பட்டு அவ்‌ வேலன்‌ ஒரு 
மனிதன்‌ மேல்‌ வருவதாகக்‌ கருதி அம்மனிதனுக்கு மாமிசங்களையும்‌ மதுபானங்களையும்‌ 
அளித்து வெறியாடல்‌ முறையில்‌ வணங்கப்பட்டதாக அறிய முடிகிறது. இது இக்காலம்‌ வேலன்‌ 
வெறியாட்டு முறையென அழைக்கப்படுகிறது. “சேயோன்‌ மேயமைவரை உலகம்‌” எனத்‌ 
தொல்காப்பியம்‌ கூறும்‌. “உன்னிடம்‌ நாம்‌ இரப்பவை பொன்னும்‌ பொருளும்‌ போகமும்‌ அன்றி, 
அன்பும்‌ அருளும்‌ அறனுமே” என்று பரிபாடல்‌ முருகப்பெருமான்‌ வணங்கப்படுகிறான்‌. 
சுப்பிரமணியரின்‌ வரலாற்றை முதலில்‌ சுருங்கக்‌ கூறிய திருமுருகாற்றுப்படை நக்கீரரால்‌ 
இயற்றப்பெற்றது. முருகப்‌ பெருமானை வழிபட்டு உய்திபெற விரும்பும்‌ அடியவனுக்கு, அவ்வாறு 
பேரின்பம்‌ பெற்ற வேறோருவன்‌ முருகனிடத்தே வழிகாட்டி விடுவது போல்‌ இந்நூல்‌ 
அமைந்துள்ளது. திருப்பரங்குன்றம்‌, திருச்செந்தூர்‌, பழனி, குன்றுதோறாடல்‌, திருவேரகம்‌, 
சுவாமிமலை ஆகிய ஆறுபடை வீடுகள்‌ மிகப்‌ பழமையான முருக தலங்களாகும்‌. இன்னும்‌ 
திருத்தணிக்கை, சென்னைக்கந்த கோட்டம்‌ முதலாகத்‌ தமிழகத்திலே முருக தலங்களுண்டு. 


சோழர்‌ காலத்தில்‌ எழுந்த கந்தபுராணம்‌ முருகப்பெருமானின்‌ திரு அவதாரம்‌ தொடக்கம்‌ 
அவர்‌ வள்ளிநாயகியைத்‌ திருமணம்‌ செய்தது வரையுள்ள வரலாற்றினை விரிவாக உரைக்கும்‌ 
தெய்வீக நூலாகும்‌. நாயக்கர்‌ காலத்தில்‌ அருணகிரிநாதர்‌ திருப்புகழ்‌, கந்தரலங்காரம்‌, 
கந்தரனுபூதி, வேல்விருத்தம்‌, மயில்விருத்தம்‌, சேவல்‌ விருத்தம்‌ முதலிய சங்க நூல்களை 
முருகப்‌ பெருமான்‌ மீது பாடியருளினார்‌. குமரகுருபர சுவாமிகளின்‌ கந்தர்‌ கலிவெண்பா, 
முத்துக்‌ குமாரசுவாமி பிள்ளைத்‌ தமிழ்‌ வைதாரையும்‌ வாழவைக்கும்‌ இனிய கவிக்கனிகள்‌ 
எனலாம்‌. குமார தந்திரம்‌ எனும்‌ வடமொழி ஆகமத்தில்‌ குமாரக்‌ கடவுளின்‌ 16மூர்த்தங்கள்‌ 
வகுக்கப்‌ பட்டுள்ளன. சுப்பிரமணியனின்‌ வாகனங்களிலே மயிலோடு, பிணிமுகம்‌ எனும்‌ யானையும்‌ 
குறிக்கப்‌ படுகின்றது. முற்றுமுணர்வு, வரம்பிலின்பம்‌, இயற்கையுணர்வு, தன்வயமுடமை., பேரருள்‌, 
வரம்பில்‌ ஆற்றல்‌ எனும்‌ ஆறு குணங்கள்‌ முருகப்‌ பெருமானுக்கு உரியது. நெற்றிக்‌ கண்ணில்‌ 
இருந்து தோன்றியவன்‌ முருகன்‌ எனப்‌ பல்வகைச்‌ சிறப்புக்களையுடையது முருக வழிபாடாகும்‌. 
ஈழத்தில்‌ இந்துமத வரலாறு (மம்‌ நூற்றாண்டில்‌) - 

ஈழத்து அரசியல்‌ வரலாற்றில்‌ 16ம்‌ நூற்றாண்டில்‌ இருந்து 19ம்‌ நூற்றாண்டு வரையுள்ள 
காலப்பகுதியில்‌ ஈழம்‌ போர்த்துக்கேயர்‌ ஒல்லாந்தர்‌ ஆங்கிலேயர்‌ ஆகிய மேலை நாட்டவரது 
ஆதிக்கத்தின்‌ கீழ்‌ இருந்தது. இக்காலப்‌ பகுதியில்‌ சைவம்‌, பெளத்தம்‌ ஆகிய மதங்கள்‌ வீழ்ச்சியுற்று 
கிறிஸ்தவ மதம்‌ வளர்ச்சிபெறத்‌ தொடங்கியது. போர்த்துக்கேயரினாலும்‌ பின்புவந்த 
ஒல்லாந்தரினாலும்‌ கத்தோலிக்க மதம்‌ வலோற்காரமாக மக்கள்‌ மத்தியில்‌ பரப்பப்பட்டதுடன்‌ 
மதமாற்றங்களும்‌ பெருமளவில்‌ நடைபெற்றன. 1815இலிருந்து 1948வரை நடைபெற்ற ஆங்கிலேயர்‌ 

ஆட்சியில்‌ சைவமதங்கள்‌ ஓரளவுக்கு மீண்டும்‌ வளர்ச்சியடையத்‌ தொடங்கின எனலாம்‌. ஆங்கில 
அரசு ஆரம்பத்தில்‌ கடைப்பிடித்த சமய சுயாதீனக்‌ ' கொள்கையால்‌ இந்நிலை மேலும்‌ 


விருத்தியடைந்தது. எனினும்‌ அரசாங்கம்‌ கொள்கையைப்‌ பொறுத்தவரையில்‌ இந்துமதம்‌ புதிய 


அந்தஸ்தைப்‌ பெறவில்லை. இந்நிலையில்‌ ஈழமண்டலத்தில யாழ்ப்பாணத்தில்‌ நல்லூரில்‌ 
ஞானப்பிரகாசர்‌ மரபில்‌ 1822ம்‌ ஆண்டில்‌ ஆறுமுகநாவலர்‌ தோன்றினார்‌. இவர்‌ சைவத்துக்கு 
ஆற்றிய அருந்தொண்டின்‌ காரணமாகவே இந்துமதம்‌ புத்துயிர்‌ பெறமுடிந்தது என்று கூறலாம்‌. 

ஆறுமுகநாவலர்‌ இளமையிலேயே வாக்குண்டாம்‌, நிகண்டு, எண்சுவடி, நைடதம்‌, பாரதம்‌, 
கந்தபுராணம்‌ போன்ற நூல்களைக்‌ கற்றார்‌. பன்னிரண்டாவது வயதில்‌ பீற்றர்‌ பார்சில்‌ 
பாதிரியாருடைய ஆங்கில வித்தியாசாலையில்‌ ஆங்கிலம்‌ கற்க அனுப்பப்பட்டார்‌. அங்கு ஆங்கிலம்‌ 
கற்கும்‌ காலத்தில்‌ தமிழ்க்‌ கல்வியில்‌ மேலும்‌ ஈடுபட்டார்‌. தமிமிலும்‌ ஆங்கிலத்திலும்‌ மிகுந்த 
திறமையுடையவராக விளங்கினார்‌. மேல்‌ வகுப்புக்கு வந்தவுடன்‌ பார்சிவல்‌ பாதிரியார்‌ இவருடைய 
இருபாவைத்‌ திறமையைக்‌ கண்டு கீழ்வகுப்புக்கு ஆங்கிலம்‌ கற்பிக்கவும்‌ மேல்வகுப்புக்குத்‌ தமிழ்‌ 
படிப்பிக்கவும்‌ இவரை நியமித்தார்‌. அவரது வேண்டுகோளுக்கு இசைந்து வேதனம்‌ பெறாது 
படிப்பித்தார்‌. பார்சிவல்‌ பாதிரியார்‌ இவரைத்‌ தமக்கு தமிழ்ப்‌ பண்டிதராகவும்‌ நியமித்தார்‌. தமிழ்ப்‌ 
பண்டிதராக இருந்து பைபிளைத்‌ திருத்திக்‌ கொண்டு வருங்காலத்தில்‌ பிறமதமாகிய கிறிஸ்தவம்‌ 
பரவ சுய மதமாகிய சைவம்‌ குன்றுதலைக்‌ கண்டார்‌. இந்நிலையில்‌ வேத சிவாகமங்கள்‌ 
வடமொழியைக்‌ கற்று தமிழ்‌, வடமொழி, ஆங்கிலம்‌ ஆகிய மும்மொழிகளையும்‌ கற்றுப்‌ 
பாண்டித்தியம்‌ பெற்றிருந்தமையினால்‌ மக்கள்‌ தமக்கு விளங்காத விடயங்களை இவரிடம்‌ 
கேட்டறிய முற்பட்டனர்‌. இவ்வாறு மக்கள்‌ தம்மிடம்‌ வரும்போது அவர்களுக்கு கடவுளுண்மை, 
ஆன்ம உண்மை, புண்ணிய பாவம்‌, சுவர்க்கம்‌ நரகம்‌, மறுபிறவி இவைகளை எல்லோரும்‌ 
நம்பவேண்டும்‌ என்று இவைகளைப்‌ பற்றிக்‌ கூறும்‌ நூல்கள்‌ சதாசிவமுர்த்தினது ஈசான 
முகத்தினின்றும்‌ தோன்றிய காமிகம்‌ முதல்‌ வாதுளம்‌ ஈறான மூலாகமங்கள்‌ 28ஐயும்‌, அவைகளின்‌ 
சார்பு நூல்களாகிய 207 உலோகமங்கள்‌ எனவும்‌ சிவாகமத்தின்‌ ஞானகாண்டப்‌ பொருளைச்‌ 
சுருக்கி இனிதும்‌ விளக்கும்‌ தமிழ்ச்‌ சைவசித்தாந்த சாததிரங்களுமே எனவும்‌ மக்களுக்கு 
விளக்குவார்‌. 

பிரபுபன்றிக்‌ தேசாதிபதி இலங்கையை ஆண்ட காலத்தில்‌ சேர்ச்மிசன்‌ வெள்ளிமிசன்‌ 
போன்ற செல்வ வளமுள்ள சங்கங்களைச்‌ சேர்ந்த பாதிரிமார்கள்‌ இலங்கை வந்து சுதேசிகளை 
மதம்மாற்றச்‌ செய்தனர்‌. இந்நிலையை உணர்ந்த நாவலர்‌ சைவர்‌ மத்தியில்‌ விழிப்புணர்ச்சியை 
ஏற்படுத்தும்‌ பொருட்டு கண்டனங்களைத்‌ தெரிவிக்கும்‌ வகையில்‌ வித்தியாபனங்களை 
வெளியிட்டார்‌. சைவத்தின்‌ நிலையையும்‌, மக்களின்‌ அறியாமையையும்‌ யாழ்ப்பாணத்துச்‌ 
சமயநிலை 1873 நல்லார்க்கந்த சுவாமி கோயில்‌ 1875 இது நல்ல சமயம்‌ போன்ற போன்ற 
பிரசாரங்களில்‌ தெளிவாக விளக்கினார்‌. பாதிரிமார்கள்‌ யாழ்ப்பாணம்‌ வந்து சிவன்‌ கடவுள்ளவர்‌ 
எனவும்‌, சைவம்‌ துன்மார்க்கம்‌ என்றும்‌ போதித்தனார்‌. மேலும்‌ சைவர்கள்‌ அஞ்ஞானிகள்‌ 
என்றும்‌ அவர்கள்‌ பிசாசின்‌ அடிமைகள்‌ என்றும்‌ பேசினர்‌. இந்நிலையில்‌ நாவலர்‌ சைவர்‌ 
மத்தியில்‌ சமய அறிவைப்‌ பரப்பும்‌ நோக்குடன்‌ யாழ்ப்பாணத்து சமயநிலை எனும்‌ நூலில்‌ 
பின்வருமாறு கூறுகின்றார்‌. யாழ்ப்பாணத்துச்‌ சைவசமயிகளே! உங்களிடத்திலுள்ள அன்பு 
மிகுதியால்‌ நாம்‌ சொல்வதைக்‌ கேளுங்கள்‌. நீங்கள்‌ சிவதீட்சை பெற்றும்‌ விபூதி, உருத்திராட்சம்‌ 
அணிந்தும்‌, பஞ்சாட்சர ஜெபம்‌, சிவாலய தரிசனம்‌ செய்தும்‌ என்னை நீங்கள்‌ உங்கள்‌ சமயக்‌ 
கடவுளாகிய சிவனுடைய இலக்கணங்களையும்‌ ஆன்மாவின்‌ இலக்கணங்களையும்‌ ஆன்மாவைப்‌ 
பற்றித்த பாசங்களின்‌ இலக்கணங்களையும்‌ சிரமமாகப்‌ படித்தாயினும்‌ கேட்டாயினும்‌ 
அறிகிறீர்களில்லை. உங்கள்‌ பிள்ளைகளுக்கு இவைகளைப்‌ படிப்பிக்கிறீர்களில்லை. உங்கள்‌ 
கோவில்களில்‌ வேதபாராயணம்‌ செய்கின்றீர்களில்லை என்‌ றுமக்களை கண்டித்தார்‌. கிறிஸ்தவப்‌ 
பாதிரிமார்‌ தம்‌ சமயத்தைப்‌ பரப்ப மேடைப்‌ பிரசங்கங்கள்‌ செய்தபோது தாமும்‌ அவ்விதம்‌ செய்து 
இலகுவில்‌ சமயத்தைப்‌ பரப்பவும்‌ முற்பட்டார்கள்‌. நாவலரே ஈழத்தில்‌ முதல்முதலில்‌ சமயத்தைப்‌ 
பரப்ப பிரசங்க முறையைக்‌ கையாண்டவர்‌ ஆவார்‌. 

ல்‌ த்‌ க்‌்‌ மனன ல்‌ ந தட அ ன ல ணன்‌ 


1847ம்‌ ஆண்டு முதல்‌ வெள்ளிக்கிழமை தோறும்‌ வண்ணார்‌ பண்ணைச்‌ சிவன்‌ கோயிலில்‌ 
பிரசங்கத்தை நடத்தத்‌ தொடங்கினார்‌. இவரது பிரசங்கங்கள்‌ பல நூல்களின்‌ சாரமாகவும்‌ 
முதுமை மறுமைப்‌ பயங்களைத்‌ தருவனவாகவும்‌, காதுக்கு இனியனவாகவும்‌, கேட்போருக்கு 
இனிது விளங்குவனவாகவும்‌ இருந்தன. இதனால்‌ மக்கள்‌ பெருந்திரளாக வந்து இவரது 
பிரசங்கத்தினைக்‌ கேட்டனர்‌. கடவுள்‌ வாழ்த்து, உருத்திரா உதாரணம்‌, சிவபக்தி, 
வேதாகமங்கள்‌, திருவிழா, சிவலிங்க பாசளை, யாக்கை நிலையாமை, சிவதீட்சை, 
மகளீரொழுக்கம்‌, கல்விகற்பித்தல்‌, கடவுளொருவர்‌ உண்டு போன்ற பல்வேறு விடையங்களைப்‌ 
பற்றியும்‌ பிரசங்கங்கள்‌ செய்தார்‌. இவரது பிரசங்கங்களினால்‌ ஆலயதரிசனம்‌ செய்யாத அநேகர்‌ 
சோமவாரம்‌, மங்கள வாரம்‌, சுக்கிரவாரம்‌, பிரதோஷம்‌, கார்த்திகை, நவராத்திரி, சிவராத்திரி 
போன்ற புண்ணி காலங்களிலும்‌, வேறு அநேகர்‌ நியமமாகவும்‌ தரிசனஞ்‌ செய்யத்‌ 
தொடங்கினார்கள்‌. கல்வியிற்‌ குறைவிடையோரும்‌ , கல்வியில்லாதவர்களாகிய இருதிறத்தாரும்‌ 
கல்வியில்‌ மேம்பட்ட செல்வம்‌ பிறிதொன்றும்‌ இல்லை எனக்கண்டு கல்வி கற்கத்‌ தொடங்கினர்‌. 


கிறிஸ்வத மிசனரிமார்‌ தமது பாடசாலைகளில்‌ ஏனைய பாடங்களுடன்‌ சமயத்தையும்‌ 
முக்கிய பாடமாகப்‌ போதித்தனர்‌. இதைக்‌ கண்ட நாவலர்‌ 1848ல்‌ வண்ணை சைவப்பிரகாச 
வித்தியாசாலையை முதலில்‌ ஒரு வீட்டில்‌ அமைத்தார்‌. பின்னர்‌ அதற்கென ஒரு கட்டிடத்தை 
அமைப்பித்தார்‌. சைவப்பிள்ளைகளுக்குக்‌ கல்வி கற்பிப்பதற்குத்‌ தமது உத்தியோகத்தையும்‌ 
கைவிட்டார்‌. இப்‌ பாடசாலையைத்‌ தொடர்ந்து கோப்பாய்‌, இருபாலை, பருத்தித்துறையில்‌ 
வித்தியாசாலைகள்‌ தோன்றின. கில்நகர்‌ கல்லூரியில்‌ கற்ற சைவப்பிள்ளைகள்‌ திருநீறணிந்து 
செல்ல முடியாமை காரணமாகப்‌ பிள்ளைகளின்‌ பெற்றோரின்‌ வேண்டு கோட்படி ஆங்கிலப்‌ 
பாடசாலையையும்‌ ஸ்தாபித்தார்‌. 


கல்லூரிகளில்‌ பிள்ளைகளுக்குக்‌ கல்வியைப்‌ போதிப்பதற்குப்‌ புத்தகங்கள்‌ அவசிய 
மானமையினால்‌ சென்னைப்‌ பட்டினம்‌ சென்று அச்சியந்திரம்‌ கொண்டுவந்து அச்சியந்திரசாலை 
ஒன்றைத்‌ தாபித்தார்‌. இது வித்தியாபரிபாலன யந்திரசாலையாகும்‌. ஆங்கிலப்‌ பாடசாலையிலி 
ருக்கும்‌ பல பாடங்கள்‌ போல அநேக நீதிசாரங்களையும்‌ சைவ சமய ஆசாரங்களையுத்‌ திரட்டி 
வசனரூபமாக எழுதி முதற்‌ பால பாடத்தினிறுதியில்‌ ஆத்திசூடி, கொன்றை வேந்தன்‌ எனும்‌ நீதி 
நூல்களையும்‌, இரண்டாம்‌ பாலபாடத்தில்‌ அவைகளுக்கு உரையையும்‌ எழுதிச்‌ சேர்த்து 
அச்சிடுவித்தார்‌. திருமுருகாற்றுப்படை, கோயிற்புராணம்‌, சைவசமயநெறி போன்றவற்றிற்கு 
உரையெழுதினார்‌. மேலும்‌ கந்தலரங்காரம்‌ சிதம்பரமும்‌ மணிக்கோவை பட்டினத்துப்‌ பிள்ளை 
பாடல்‌, விநாயகர்‌ கவசம்‌, சக்தி கவசம்‌, சிவகவசம்‌, வள்ளுவம்‌ பரிமேலழகர்‌ உரை, சேதுபுராணம்‌, 
சிவஞானபோதச்‌ சிற்றுரை போன்றவற்றைப்‌ பரிசோதித்துப்‌ பதிப்பித்தார்‌. பக்தியை ஏற்படுத்தும்‌ 
வகையில்‌ நாயன்மார்கள்‌, மெய்யடியார்கள்‌ பாடல்களைத்‌ தொகுத்துப்‌ பதிப்பித்தார்‌. இவர்‌ 
பதிப்பித்த நூல்களில்‌ பாலபாடம்‌, நிகண்டு இலக்கண நூல்‌, ஒழுக்கநூல்‌, ஒழிந்த சைவசமய 
நூல்களாகும்‌. நாவலர்‌ சமய வழிநின்று அதற்குக்‌ கருவியாகிய தமிழ்‌ மொழியையும்‌ வளர்க்க 
முயன்றார்‌. 
ஆரிய சமாலம்‌:- 


பிரம்ம சமாஜத்தில்‌ இருந்து முற்றிலும்‌ வேறுபட்ட வகையில்‌, தயானந்த சரஸ்வதி 
என்னும்‌ பெரியாரால்‌ ஆரம்பிக்கப்பட்டதே ஆரிய சமாஜமாகும்‌. 

இந்திய மறுமலர்ச்சியின்‌ ஆரம்பத்தில்‌ முதன்மையாகத்‌ தோன்றிய பெரியார்களுள்‌ 
ஒருவரே தயானந்த சரஸ்வதி. இவர்‌ 1824ல்‌ பிராமண குலத்திற்‌ பிறந்தார்‌. மூல சங்கரன்‌ தயாராம்‌ 
என இளமைப்‌ பெயர்‌ பெற்றிருந்தார்‌. சுத்தானந்த பாரதியார்‌ இவரைப்‌ பற்றிக்‌ கூறும்போது 
“வேத உண்மைகள்‌ புறக்கணிக்கப்பட்டு பாரத நாட்டில்‌ வீரம்‌, நன்மை முதலிய நல்லியல்புகள்‌ 
குறைந்து வேற்றுமை, மதபேதம்‌, பிடிவாதகுணம்‌, வீண்வாதம்‌, தேவையற்ற சடங்குகள்‌ என்பன 
தோன்றி இருந்த காலத்தில்‌ மக்களை அறிவும்‌ ஆண்மையும்‌, வாய்மையும்‌, தூய்மையும்‌ பெற்று 
பெருவாழ்வு வாழச்செய்த தயானந்த சரஸ்வதி பிறந்தார்‌” எனக்‌ குறிப்பிட்டார்‌. 

தாயனந்த சரஸ்வதி அவர்கள்‌ தமது பதின்நான்காவது வயதில்‌ சிவராத்திரி 
ஆரம்பித்தபோது சிவாலயத்தில்‌ இருந்த விக்கிரகத்தின்‌ மீது எலிகள்‌ ஓடியதைக்‌ கண்டு 
விக்கிரக வழிபாட்டில்‌ சந்தேகம்‌ கொண்டதுடன்‌ இவரது சகோதரியின்‌ வாழ்க்கையின்‌ 
நிலையாமையும்‌ கண்டு உணர்ந்து 21வது வயதில்‌ சுவாமி பிரமானந்தர்‌, சுவாமி பூரணானந்தர்‌ 
ஆகியோரிடம்‌ உபதேசம்‌ பெற்று துறவறத்தை மேற்கொண்டு சன்னியாசி ஆனார்‌. இதன்‌ 
பின்னரே தயானந்த சரஸ்வதி என்னும்‌ பெயரைப்‌ பெற்றார்‌. 


துறவு பூண்ட இவர்‌ பதினைந்து ஆண்டுகள்‌ யாத்திரை செய்வதில்‌ கழித்ததுடன்‌ இக்‌ 
காலத்தில்‌ வடமதுரையில்‌ இருந்த வீரஜானந்த சுவாமியிடம்‌ வேதங்களை மிக நுட்பமாகக்‌ 
கற்றார்‌. பின்‌ கல்கத்தா சென்று பிரம்ம சமாஜத்தில்‌ சேர்ந்து பணியாற்றத்‌ தொடங்கியதுடன்‌ பல 
சமஸ்கிருத பாடசாலைகளை நிறுவி வேதங்களை மிகத்‌ தூய்மையாகப்‌ பரப்பத்‌ தொடங்கிய 
இவர்‌ 1885ம்‌ ஆண்டில்‌ ஆரிய சமாஜத்தை நிறுவினார்‌. இச்சங்கத்தின்‌ மூலம்‌ நாடெங்கும்‌ 
பிரச்சாரக்‌ கூட்டங்களை நடாத்தியும்‌ நூல்களை வெளியிட்டும்‌ தமது கொள்கைகளைப்‌ 
பரப்பினார்‌. இவர்‌ எழுதிய நூலில்‌ இருக்கு வேத ஆதிபாஷாபூமிகை என்னும்‌ நூல்‌ சிறப்பானது. 

தம்முடைய இயக்கத்தின்‌ மூலம்‌ நல்லொழுக்கம்‌, நல்லோர்‌ உறவைப்‌ பேணு தல்‌, 
இறைவனைத்‌ தியானம்‌ செய்தல்‌, வேதங்களை படைத்தல்‌ முதலியவற்றை விளக்கும்‌ தயானந்தர்‌, 
பிறசமயத்தையும்‌ தம்முடைய இயக்கத்தில்‌ சேர்த்துக்‌ கொண்டார்‌. யாவற்றிற்கும்‌ மேலானவன்‌ 
பரமேஸ்வரனே. அவர்‌ ஒருவரே வழிபாட்டிற்குரியவர்‌. வேதங்களே, உண்மையான நூல்கள்‌ 
அவற்றை யாவரும்‌ கடைப்பிடித்தல்‌ வேண்டும்‌ எனவும்‌ போதித்தார்‌. மேலும்‌ ஆரிய சமாஜம்‌ 
உலகத்துக்கும்‌ நன்மை செய்ய முன்வந்துள்ளது. அது மக்களுடைய உடல்‌ வளர்ச்சிக்கும்‌, 
உளவளர்ச்சிக்கும்‌, சமுதாய வளர்ச்சிக்கும்‌ பணி செய்ய உள்ளது எனத்‌ தமது சமாஜத்தை 
எடுத்துக்‌ கூறினார்‌. 
ஈீல்ீ ஆறுமுக நாவலரின்‌ சைவசமயம்‌ பணி;- 

இந்துசமய வரலாற்றில்‌ போர்த்துக்கேயர்‌, ஒல்லாந்தர்‌, ஆங்கிலேயர்‌ வருகை இந்துசமய 
வீழ்ச்சிக்கு ஒரு காரணமாக அமைந்தது. ஆறுமுக நாவலர்‌ தோன்றுவதற்கு முன்பே 
இலங்கையிலே கத்தோலிக்க மதம்‌ போர்த்துக்கீச ஆட்சியாளரால்‌ அறிமுகப்படுத்தப்‌ பட்டுவிட்டது. 
அடுத்து வந்த ஒல்லாந்தர்‌ புரட்டஸ்தாந்து மதத்தினை மேலும்‌ பரப்ப முற்பட்ட மிஷனரிமாரின்‌ 
கைகளிலே அப்பொறுப்பை அளித்தனர்‌. பேத்துக்கேயரும்‌, ஒல்லாந்தரும்‌ பலாத்காரமான 
முறையிலே மதமாற்றம்‌ நிகழ்த்த, ஆங்கில ஆட்சியாளரின்‌ ஆதரவு பெற்ற மிஷனரிகளோ கல்வி 
எனும்‌ போர்வையில்‌ இப்பணியைச்‌ செய்தனர்‌. இந்துக்கள்‌ தன்மானத்தோடு வாழமுடியாத 
இக்கால கட்டத்திலேயே ஆறுமுக நாவலர்‌ 12-12-1822ல்‌ யாழ்ப்பாணத்து நல்லூரிலே 
கந்தப்பிள்ளை, சிவகாமியம்மை ஆகியோருக்குப்‌ புதல்வராய்‌ அவதரித்தார்‌. நாவலரவர்கள்‌ 
தமிழுக்கும்‌, சைவசமயத்திற்கும்‌, சமூகத்திற்கும்‌, நாட்டிற்கும்‌ செய்த பணிகள்‌ சொல்லிலடங்கா. 
இவர்‌ இந்து சமய வரலாற்றிலே ஈழத்திலும்‌, இந்தியாவிலும்‌ ஒரு திருப்பு முனையாக அமைந்து. 
நலிந்தும்‌ மெலிந்தும்‌ மறைந்தும்‌ வந்த சைவசமயத்தைப்‌ புத்துயிர்‌ பெறச்‌ செய்தார்‌. 

நாவலரவர்கள்‌ இளமையில்‌ நல்லாசிரியர்களிடம்‌ ஆகமத்தையும்‌, புராணங்களையும்‌ 
ஐயம்திரிபறக்‌ கற்றுக்‌ கொண்டார்‌. இவர்‌ தமிழ்‌ மொழியில்‌ மட்டுமன்றி சமஸ்கிருதம்‌, ஆங்கிலம்‌ 
ஆகிய மொழியிலும்‌ பாண்டித்தியம்‌ பெற்று விளங்கினார்‌. பன்னிரண்டாம்‌ ஆண்டுப்‌ பராயத்தில்‌ 
யாழ்ப்பாணம்‌ மத்திய கல்லூரியிற்‌ சேர்ந்து ஆங்கிலம்‌ கற்றார்‌. அங்கே அதிபராயிருந்த பார்சிவல்‌ 
என்னும்‌ பாதிரியாரின்‌ நன்மதிப்பைப்‌ பெற்று அப்பாடசாலையிலேயே சில காலம்‌ தமிழ்‌ ஆசிரியராய்‌ 
இருந்தார்‌. இவரே கிறிஸ்தவ வேதாகமச்‌ சங்கம்‌ மேற்கொண்டிருந்த விவிலிய வேத மொழி 
பெயர்ப்புப்‌ பணியில்‌ உதவி புரிந்தவர்‌. இக்காலத்திலேயே இந்துக்கள்‌ பாதிரிமாரின்‌ பொன்னுக்கும்‌, 
பொருளுக்கும்‌, உத்தியோகத்திற்குமாகக்‌ கவரப்பட்டு மதம்‌ மாறுவதையும்‌, தங்கள்‌ மதத்தை 
மறந்து நடப்பதையும்‌ கண்ணு ற்றார்‌. பாதிரிமார்கள்‌ தமது வெற்றிப்‌ பெருமிதம்‌ காரணமாகச்‌ 
சைவசமயக்‌ கோட்பாடுகளைப்‌ பரிகசித்தும்‌, இழித்தும்‌ துண்டுப்பிரசுரங்கள்‌ வெளியிட்டதையும்‌ 


த 


அதற்குக்‌ கைக்கூலிகளாய்ப்‌ படித்தோர்‌ உதவியதையும்‌ கண்டு அவரால்‌ பொறுத்துக்‌ கொள்ள 
முடியவில்லை. இந்துக்கள்‌ சிவநெறியில்‌ நின்று வேற்று மதத்திற்கு செல்லும்‌ நிலைமை 
மாற்றியமைக்க நாவலர்‌ விரும்பினார்‌. அதற்கு தமது பதவி தடையாக இருப்பதை உணர்ந்து 
அப்பதவியைத்‌ துறந்து தனது உடல்‌, பொருள்‌, ஆவி அனைத்தையும்‌ சைவப்பணிக்கே 
அர்ப்பணித்து பிரமச்சாரியாகவே வாழ்ந்தார்‌. 


நாவலர்‌ அவர்கள்‌ மிகவும்‌ துணிவுமிக்கவராகத்‌ திகழ்ந்தார்‌. கையில்‌ ஒரு காசும்‌ இல்லாத 
நிலையில்‌ சைவப்‌ பணியை ஆரம்பித்தார்‌. ஆங்கில ஏகாதிபத்தியத்தை எதிர்க்க வேண்டிவரும்‌ 
என்பதையும்‌, அதனால்‌ பல இன்னல்கள்‌ வரும்‌ என்பதையும்‌ உணர்ந்த நாவலர்‌ சற்றும்‌ மனம்‌ 
சோராது சைவத்திற்கும்‌, தமிழுக்கும்‌, சமூகத்திற்கும்‌ பணியாற்றத்‌ தன்னைத்‌ தயாராக்கிக்‌ 
கொண்டார்‌. 

1847ம்‌ ஆண்டு மார்கழி மாதம்‌ 18ம்‌ நாளிலிருந்து வெள்ளிக்கிழமை தோறும்‌ வண்ணை 
வைத்தீஸ்வரன்‌ கோயிலிலே சைவசமய உண்மைகளை எடுத்துப்‌ பிரசங்கமாரி பொழிந்தார்‌. 
சைவ நெறிகளை விடுத்துத்‌ தம்‌ வாழ்க்கையை நாசப்படுத்தி வந்த மக்களுக்கு உண்மையான 
சைவவாழ்க்கை எது என்று எடுத்துக்‌ காட்டினார்‌. 


நாவலரது பிரசங்கங்களிலே சைவசமயத்தின்‌ தொன்மை, கடவுள்‌ வடிவங்களின்‌ தத்துவக்‌ 
கருத்துக்கள்‌, சிவசின்னங்களின்‌ மகிமை, சைவ சமயத்தவரின்‌ ஒழுக்க விதிகள்‌, இம்மை 
மறுமைப்‌ பயன்கள்‌ போன்றன முக்கிய விடயங்களாக அமைந்தன. இப்பிரசங்கத்தைக்‌ கேட்ட 
சைவசமயத்தோர்‌ பலர்‌ மாமிசம்‌ உண்பதையும்‌, மதுபானம்‌ அருந்துவதையும்‌ கைவிட்டனர்‌. 
முறையாகத்‌ தீட்சை பெற்று கோயிலுக்குச்‌ சென்று தோத்திரம்‌ பாடச்‌ சென்றனர்‌. விரதங்களை 
அனுஷ்டிக்கத்‌ தொடங்கினர்‌. பிற மதத்திற்கு மாறுவதையுத்‌ தவிர்க்கத்‌ தொடங்கினர்‌. இவர்‌ 
இளமையிலேயே நாவன்மையுள்ளவராய்‌ நற்‌ பிரசங்கங்கள்‌ செய்தமையால்‌ அவருக்கு நாவலர்‌ 
என்னும்‌ பட்டத்தை திருவாவடுதுறை ஆதீனம்‌ கொடுத்தது. 

இந்து சமயத்திற்கு இவர்‌ ஆற்றிய பணிகளில்‌ மற்றொன்று சைவப்‌ பாடசாலைகளை 
அமைத்தது. 1848ல்‌ வண்ணார்‌ பண்ணையில்‌ ஒரு வித்தியாசாலையை ஆரம்பித்தார்‌. அத்துடன்‌ 
சிதம்பரத்திலும்‌, கோப்பாய்‌ முதலிய இடங்களிலும்‌ சைவ வித்தியாசாலையை ஆரம்பித்தார்‌. 
பாடசாலையில்‌ கல்வி பயிற்றுவதற்குத்‌ தரமான ஆசிரியர்களை உருவாக்கினார்‌. 
இப்பாடசாலையை நிர்வகிக்க திருவாவடுதுறை ஆதீனம்‌, தர்மபுர ஆதீனம்‌, திருவெண்ணாமலை 
ஆதீனம்‌ போன்றன இதற்கு உதவி செய்தன. | 

மேலும்‌, தாமே பலவிதப்பட்ட பாடநூல்களையும்‌, கருவி நூல்களையும்‌ எழுதினார்‌. 
நூல்களைப்‌ பிழையறப்‌ பதிப்பதற்குத்‌ தாமே இந்தியாவில்‌ இருந்து அச்சியந்திரத்தை இங்கு 
கொண்டுவந்து சைவசமயத்தவருக்குத்‌ தேவைப்பட்ட நூல்களை புதிதாக எழுதியும்‌ புதுப்பித்தும்‌ 
பணி செய்தார்‌. இவ்வகையில்‌ 1ம்‌, 2ம்‌, 3ம்‌, 4ம்‌, பாலர்‌ பாடங்களையும்‌, பெரியபுராண வசனம்‌, 
திருவிளையாடற்‌ புராண வசனம்‌, கந்தபுராண வசனம்‌, சிவாலய தரிசனவிதி, சைவ வினாவிடை, 
சிதம்பர மான்மிகம்‌, யாழ்ப்பாணச்‌ சமயநிலை, நல்லூர்க்‌ கந்தசுவாமி கோயில்‌ போன்றவற்றைத்‌ 
தாமே எழுதியும்‌, இன்னும்‌ கந்தரலங்காரம்‌, விநாயகர்‌ அகவல்‌, கந்தபுராணம்‌, பெரியபுராணம்‌, 
புட்பவிதி, பதினொராந்திருமுறை, சேது புராணம்‌, சிவஞானபோதம்‌, முதலிய நூல்களைப்‌ 
பரிசோதித்துப்‌ பதிப்பித்தார்‌. இவ்வாறாக சைவ சமயக்‌ கருத்துக்களைத்‌ தொகுத்தும்‌, பழையன 
வற்றைப்‌ புதுப்பித்தும்‌ கல்விக்காக பணி செய்தார்‌ நாவலரவர்கள்‌. 

இதைவிட பல நூல்களுக்கு உரை எழுதி வெளியிட்டமையும்‌ இவருடைய சிறந்த பணி 
யாகும்‌. திருமுருகாற்றுப்படை, கோயிற்‌ புராணம்‌, ஆத்திசூடி, நல்வழி, நன்னூல்‌ போன்றவற்றிற்கும்‌ 
உரையெழுதி வெளியிட்டார்‌. இவ்வாறு நல்ல உரை நடையில்‌ எழுதிப்‌ பிறரையும்‌ எழுதப்‌ 
பழக்கினார்‌. அதனால்‌ தமிழ்‌ நாட்டுக்‌ கல்விமான்கள்‌ அவரை வசன நடை கைவந்த வல்லாளன்‌ 
எனப்‌ போற்றினார்கள்‌. 


ஆறுமுக நாவலர்‌ ஓர்‌ தீர்க்கதரிசி. அவர்‌ பிள்ளைகளின்‌ மனவளர்ச்சியைக்‌ கருதித்‌ தாய்‌ 
க 


(1) 


மொழிக்கல்வியை பெரிதும்‌ விரும்பி அதற்கு வித்திட்டதுடன்‌ கட்டாய சமயக்‌ கல்வியையும்‌ 
வற்றபுறுத்தி அதற்கும்‌ வழிவகுத்தார்‌. ஏழைப்பிள்ளைகளுக்கு இலவசமாகக்‌ கல்வி கற்பதற்கு 
வழிசெய்தார்‌. ஆதரவற்ற பிள்ளைகளுக்கு உடையும்‌, உறைவிடமும்‌ அளித்துக்‌ காக்கும்‌ 
வகைசெய்தார்‌. 


இவ்வாறாக கல்விக்காகத்‌ தன்னையே அர்ப்பணித்துப்‌ பணியாற்றிய நாவலர்‌ சமூகப்‌ 
பணிகளாக அன்னதானம்‌ செய்தல்‌, பசுவளர்த்தல்‌, மரம்‌ நடுதல்‌, தண்ணீர்ப்பந்தல்‌ அமைத்தல்‌, 
மடங்கள்‌ கட்டுதல்‌, நல்லறிவு போதித்தல்‌, கிராமத்துக்‌ கைத்தொழிலை விருத்தி செய்தல்‌ 
முதலிய சேவைகளை ஊக்குவித்தார்‌. 


நாட்டில்‌ பஞ்சம்‌, நோய்‌ உண்டானபோது ஏழைகளுக்குக்‌ கஞ்சியாவது வழங்குவதற்குக்‌ 
கஞ்சித்‌ தொட்டி அமைத்து, வசதியுள்ள மக்களிடம்‌ பிடியரிசி உபகரித்து தருமத்தைச்‌ செய்தார்‌. 
கல்விப்பணி, சமூகப்பணி புரிந்த நாவலர்‌ திருக்கோயிற்‌ பணிகளையும்‌ செய்தார்‌. எங்கள்‌ 
நல்வாழ்விற்கு ஆலயங்கள்‌ நல்ல முறையில்‌ நடைபெறுதல்‌ வேண்டும்‌ எனக்‌ கூறினார்‌. துண்டுப்‌ 
பிரசுரங்கள்‌, அதாவது பிற சமய வளர்ச்சியைக்‌ கண்டித்து சைவ சமயாபிமானி எனும்‌ பெயரில்‌ 
கண்டன நூல்களை எழுதினார்‌. போர்த்துக்கேயர்‌ இடித்தழித்த சைவக்‌ கோயில்களைத்‌ 
திருத்திப்‌ புனருத்தாரணம்‌ செய்தும்‌ கும்பாபிஷேகம்‌ செய்தும்‌ நித்திய நைமித்திய பூசைகளை 
ஒழுங்காகச்‌ செய்தல்‌ வேண்டும்‌ எனக்‌ கூறி அதற்கும்‌ வழிவகுத்தார்‌. 

இந்தவகையில்‌ திருக்கேதீச்சரம்‌, நகுலேச்சரம்‌, நல்லூர்‌ முதலிய பல கோயில்களைப்‌ 
புனருத்தாரணம்‌ செய்தார்‌. கோயில்களில்‌ திருமுறைகளை முறையாக ஓதுதல்‌ வேண்டும்‌ 
என்றும்‌ அந்தணர்‌ வேதாகமங்களையும்‌, பூசை ஒழுங்குகளையும்‌ நன்கறிந்து ஒழுகுதல்‌ வேண்டும்‌ 
எனவும்‌ கூறினார்‌. அத்துடன்‌ வானவேடிக்கைகள்‌, ஒழுக்கக்கேடான நடன மாதர்களின்‌ நடன 
சங்கீதம்‌ முதலியவை கோயில்களில்‌ இடம்பெறக்‌ கூடாது என்பதையும்‌ எடுத்துக்‌ கூறினார்‌. 


இவ்வாறாக ஆறுமுக நாவலர்‌ சைவசமயத்திற்காக கல்வி, சமூக. திருக்கோயிற் 
பணிகளைச்‌ செய்து சைவ சமயத்தை உயிர்ப்பித்ததால்‌ சி.வை.தாமோதரப்பிள்ளையாவர்கள்‌ 
“நல்லைநகர்‌ ஆறுமுக நாவலர்‌ பிறந்திலரேல்‌ சொல்லு தமிழெங்கே சுருதியெங்கே......” எனக்‌ 
கூறி நாவலரைச்‌ சிறப்பிக்கின்றர்‌. 


பகுதி 1] 


(அ) தென்னக வரலாற்றில்‌ சோழர்‌ காலத்தை அடுத்து அமைந்த காலப்பகுதியாக நாயக்கர்காலம்‌ 
அமைந்துகாணப்படுகின்றது. இக்காலம்‌ கி.பி. 14ம்‌ நூற்ண்டு தொடக்கம்‌ 18ம்‌ நூற்றாண்டு 
வரையுள்ள காலப்பகுதியை உள்ளடக்கியதாகும்‌. இந்தக்‌ காலப்‌ பகுதியில்‌ நாயக்க மன்னர்களும்‌ 
விஜய நகர மன்னர்களும்‌ அடிக்கடி பொருதிக்கொண்டனர்‌. படையெடுப்புகளும்‌ போரும்‌ 
காணப்பட்ட இச்‌ சூழ்நிலையில்‌ மக்கள்‌ மத்தியில்‌ வேதனை, விரக்தி நம்பிக்கை வரட்சியின்மையே 
மிகுந்து காணப்பட்டது. இந்தக்காலப்பகுதியில்‌ தான்‌ மடங்களும்‌ ஆதீனங்களும்‌ பிரபல்யம்‌ 
அடைந்தன. அகதிகளின்‌ தங்குமிடமாக நிர்மாணிக்‌ கப்பட்ட இடங்களே மன்னர்களின்‌ ஆதரவின்‌ 
பெயரில்‌ சமயப்பணிகளை வழங்கும்‌ ஆதீனங்களாக்கப்பட்டன. மடாலயங்களின்‌ வளர்ப்புப்‌ 
பிள்ளைகளே சமயப்பணி ஆற்றவதில்‌ முன்‌ நின்றனர்‌. 

(ஆ) மடங்களும்‌ ஆதீனங்களும்‌ ஆற்றிய பணிகளை நோக்கின்‌. மடங்களில்‌ வாழ்ந்த மக்கள்‌ 
அறிவிலும்‌ வயதிலும்‌ வேறுபட்டவர்களாகக்‌ காணப்பட்டபோது அவர்களது வயதிற்‌ கும்‌ அறிவிற்கும்‌ 
ஏற்றவகையில்‌ அவர்களைத்‌ தரம்‌ பிரித்து அவர்களுக்கு உகந்த வகையில்‌ சமயப்‌ போதனைகள்‌ 
வழங்கப்பட்டன. மடங்களை அண்மித்து சிறிய சிறிய ஆலயங்களை நிறுவி அவ்‌ ஆலயங்களில்‌ 
கிரியைகள்‌ என்பன நடைபெறுவதற்கு ஒழுங்குகள்‌ செய்து இறைவழிபாட்டை மேலோங்கச்‌ 
செய்வதிலும்‌ மடங்கள்‌ முன்னின்று செயலாற்றின. ஆதீனங்களில்‌ சமய ஞானம்‌ கிடைக்கும்‌ 
வகையில்‌ சமயசம்பந்தமான வகுப்புகளை ஒழுங்கு படுத்தி நடத்தின. பல்லவசோழ காலங்களில்‌ 
எழுந்த பாடல்‌ வடிவம்‌ பெற்ற இலக்கியங்களை உரைவடிவப்படுத்தி படித்தோரும்‌ மற்றையோரும்‌ 


5. 


(2) 


சமய அறிவினைப்‌ பெறுவதற்கு வழிகாட்டிய பெருமை மடங்களையே சாரும்‌. 

இன்னும்‌ அவைகள்‌ ஆற்றிய பணிகளைக்‌ குறிப்பிடுவதானால்‌ இந்து மதத்தில்‌ 
வடமொழியில்‌ இருந்த மூல இலக்கியங்களை வடமொழி தெரியாதோரும்‌ கற்று இந்து மத 
மூலக்கருத்துக்களை சகலரும்‌ அறியும்‌ வண்ணம்‌ தமிழில்‌ மொழிபெயர்த்துத்‌ தந்ததும்‌ மடங்களே. 
சோழர்காலத்தில்‌ மன்னர்கள்‌ புகழைப்பாட எழுந்த படிரபந்தங்களை நாயக்கர்‌ காலத்தில்‌ 
மன்னர்கள்‌ பணிப்பின்‌ பெயரில்‌ இறைபுகழ்‌ பாடுதற்‌ பொருட்டு பணிக்கப்பட்டமையினால்‌ 
ஆதீனங்கள்‌ ஏராளமான சமயப்‌ பிரபந்தங்களை வெளிப்படுத்தி மக்களது சமய அறிவினை 
வளர்த்தன. ஆதீனங்களில்‌ சமய சம்பந்தமான நாட்களில்‌ விழாக்களை நிகழ்த்தி சமய 
அறிவாளர்களது பிரசங்கங்கள்‌ சமய அறிவுப்‌ போட்டிகள்‌ என்பவற்றை நிகழ்ச்சி மக்களுக்கு 
சமய உணர்வை ஊட்டிய பணியும்‌ இவைகளையே சாரும்‌. 

மடங்களை அண்மித்து அமைந்திருந்த ஆலயங்களுக்கென தனித்தனியான 
புராணங்களை அமைத்து சிறப்பான தல புராணங்கள்‌ பலவற்றைத்‌ தோற்றுவித்தமையும்‌ 
நாயக்கர்கால மடங்களும்‌ ஆதீனங்களுமே. ஒவ்வொரு ஆதீனங்களும்‌ சமயக்‌ கருத்துக்களை 
உள்ளடக்கியதாகவும்‌ சிறப்பான கருத்துகளைக்‌ கொண்ட சமய சஞ்சிகைகளை வெளிப்படுத்‌ 
தியமையும்‌ மடாலயங்கள்‌ ஆற்றிய பணிகளே. 

மேற்கூறப்பட்ட இந்த பணிகளினால்‌ மக்கள்‌ மனதில்‌ உறங்கிக்கிடந்த சமய உணர்வானது 
மீட்கப்பட்டது. இதன்‌ பலனாக முஸ்லீம்களால்‌ இடித்து தரைமட்டமாக்கப்‌ பட்ட பல ஆலயங்கள்‌ 
மீண்டும்‌ எழுப்பப்பட்டன. ஆகவே நாயக்கர்கால மடங்களும்‌ ஆதீனங்களும்‌ ஆற்றிய பணிகளால்‌ 
அழிந்த சமயம்‌ மீண்டும்‌ முன்பிருந்த நிலைக்கு கொண்டுவரப்பட்டதனால்‌ மடங்களினதும்‌ 
ஆதீனங்களினதும்‌ பணிகள்‌ மகத்தானதே. 
(அ) வட இந்தியாவில்‌ எழுச்சி பெற்ற இலக்கியங்களை வகைப்படுத்துகையில்‌ வேதங்கள்‌ 
உபநிடதங்கள்‌ என்பவற்றை அடுத்து எழுச்சிபெற்ற இலக்கியம்‌ புராணம்‌ எனப்பட்டது. 
புராணங்கள்‌ என்றால்‌ பழமைவாய்ந்தது என்பதே கருத்து. அதாவது புராணங்கள்‌ என்றோ, 
எங்கோ நடந்ததாக கூறப்பட்ட சம்பவங்களை உள்ளடக்கியதாலே அவற்றிற்கு புராணம்‌ என்ற 
நாமம்‌ வழங்கப்பட்டது. 
(ஆ) பஞ்ச இலட்சணங்களாவன 
1) சர்க்கம்‌ - படைத்தல்‌ 2) பிரதிசர்க்கம்‌ - அழித்தல்‌ 3) வம்சம்‌ - தெய்வப்பரம்பரை 
4) மனுவந்தரம்‌ - மனுக்களின்‌ காலம்‌ 5) வம்சியானுசரிதம்‌ - வம்சங்களின்‌ வரலாறு. 
(இ) புராணங்கள்‌ மக்கள்‌ மனதில்‌ மத நம்பிக்கையை ஊட்டுதற்‌ பொருட்டு எழுந்தாலும்‌ 
அவைபிற்காலச்‌ சமய வளர்ச்சிக்கு உதவியது எனலாம்‌. காரணம்‌ வேதங்களோ உபநிடதங்களோ 
சாதாரண மனிதர்களால்‌ விளங்கிக்‌ கொள்ள முடியாதனவாக இருக்க புராணங்கள்‌ சாதாரண 
மனிதனும்‌ விளங்கிக்‌ கொள்ளக்கூடிய வகையில்‌ கதை அமைவுபெற்றுக்கொண்டமையினால்‌ 
மக்கள்‌ மத்தியில்‌ ஏற்றுக்கொள்ளக்கூடிய ஒரு இலக்கியமாக அமைந்தன எனலாம்‌. புராணக்‌ 
கதைகளை ஏற்றுக்கொண்ட மக்கள்‌ அதன்வழியே வழிபாட்டு முறைகளை ஆரம்பித்தனர்‌. 
அந்த வகையில்‌ புராணங்களின்‌ எழுச்சி எத்தகைய தன்மையில்‌ சமய வளர்ச்சிக்குப்‌ பங்களிப்புச்‌ 
செய்தன என நோக்குவோம்‌. 

புராணங்களே உருவமும்‌ நாமமும்‌ இல்லாத இறைவனுக்கு பல்வேறுபட்ட உருவங்களை 
யும்‌ நாமங்களையும்‌ வழங்கியது. இதனால்‌ புராணங்கள்‌ கூறிய உருவங்களை மதிக்கத்‌ 
தொடங்கிய மக்கள்‌ அந்த உருவங்களை நிரந்தரப்படுத்தி வைத்து வழிடாற்றத்‌ தொடங்கியமை 
சமயரீதியில்‌ வளர்ச்சியை ஏற்படுத்தியது எனலாம்‌. இதுமட்டுமன்றி இறை உருவங்களுக்குரிய. 
சிறப்பான நாட்களையும்‌ அந்த நாட்களில்‌ ஆற்றப்படவேண்டிய விழாக்களையும்‌ அதன்‌ 
பலாபலன்களையும்‌ விபரித்த பொழுது மக்கள்‌ மத்தியில்‌ விசேடமான விழாக்களைக்‌ 
கொண்டதற்கும்‌ அவ்விழாக்களை நடாத்திப்‌ பயன்‌ பெறுவதற்கும்‌ விருப்பு வெறுப்பு ஏற்பட்ட 
நிலையில்‌ விசேடமான இறை விழாக்கள்‌ மக்கள்‌ மத்தியில்‌ இறையுணர்வை ஊட்டுவதற்கு 


அதில 


(3) 


காரணமாக அமைந்து சமய வளர்ச்சியை ஏற்படுத்தியது. இந்த வகையிலும்‌ புராணங்களின்‌ 
பங்களிப்பு குறிப்பிடத்தக்கதே. இறைவனுக்குரிய விரதங்களையும்‌ அவை அனுஸ்டி க்கப்பட 
வேண்டிய முறைமைகளையும்‌ அதனால்‌ ஏற்படக்‌ கூடிய பலாபலன்களையும்‌ புராணங்கள்‌ 
கூறின புராணங்களை அடியொற்றி விரத அனுஸ்டானங்களை மக்கள்‌ கடைப்பிடிக்கத்‌ தொடங்கி 
யமையால்‌ மனதில்‌ ஆன்மீக உணர்வு ஊட்டப்பட்டு சமயம்‌ வளர்ச்சியடையத்‌ தொடங்கியது. 
இந்துக்‌ கலைகளின்‌ வளர்ச்சிக்கும்‌ புராணங்களே காரணங்களாக அமைந்தன. எவ்‌ 

வகையில்‌ எனில்‌ இறை உருவங்களை வடிப்பதற்கு சிற்பம்‌ ஒவியம்‌ என்பன தோற்றம்‌ பெற்றமையும்‌ 
இவ்வுருவங்களை வைத்து வணங்குவதற்கு ஆலயங்கள்‌ எழுச்சி பெறுவதற்கும்‌ புராணங்களே 
காரணம்‌. ஆகவே சிற்பம்‌, ஓவியம்‌, கட்டிடம்‌ என்கின்ற கலைகள்‌ வளர்ச்சி பெற்றதுடன்‌ சமயம்‌ 
வளர்ச்சி பெறுவதற்குப்‌ புராணங்களே முக்கிய பங்களிப்புச்‌ செய்தன. இறை அருட்‌ செயல்கள்‌ 
புராணங்களில்‌ கூறப்பட்டமையை அடுத்து அவ்‌அருட்‌ செயல்களை வெளி உலகிற்கு உணர்த்த 
நாயன்மார்களும்‌ ஆழ்வார்களும்‌ தாம்‌ கேட்ட அனுபவங்களை பாடல்கள்‌ பலவற்றில்‌ பாடினர்‌. 
ஆகவே பக்தி இலக்கியங்களின்‌ எழுச்சிக்கு புராணங்களே அடிப்படை காரணங்கள்‌ எனலாம்‌. 
இப்‌ பக்தி இலக்கியங்களின்‌ எழுச்சி சமய வளர்ச்சியை ஏற்படுத்தியது. 

இவைமட்டுமன்றித்‌ தென்நாட்டில்‌ பிரசித்தமாக எழுச்சி பெற்றிருக்கும்‌ ஆலயங்கள்‌ யாவும்‌ 
புராண சம்பவங்கள்‌ நடந்ததாகக்‌ கூறப்பட்ட இடங்களிலேயே எழுப்பப்பட்டுள்ளன. ஆகவே 
ஆலயங்களின்‌ எழுச்சிக்கு காரணமாக இருந்து சமயத்தை வளர்ச்சியடையச்‌ செய்தது 
புராணங்கள்‌ எனலாம்‌. இந்த வகைகளில்‌ சமய வளர்ச்சிக்கு புராணங்கள்‌ முக்கிய பங்களிப்பை 
வழங்கியுள்ளன. மதநம்பிக்கையை ஊட்ட அன்று எழுந்த புராணங்கள்‌ சமுதாய விருத்தியடைந்த 
தற்கால மக்கள்‌ மத்தியில்‌ சிறப்படைந்து இன்றுவரை அனுசரிக்கப்பட்டு வருகின்றமை குறிப்பிடத்‌ 
தக்கது. 
(அ) இராஜாராம்‌ மோகன்ராஜு, தயானந்த சரஸ்வதி, இராமகிருஷ்ண பரமஹம்சர்‌, காந்தி. 


(ஆ) 18ம்‌ நூற்றாண்டின்‌ இறுதிக்‌ காலத்தில்‌ இந்தியாவில்‌ ஆங்கிலேய போர்த்துகீசரின்‌ 
ஆதிக்கம்‌ இந்தியப்‌ பண்பாட்டு மாற்றத்திற்கு அடிப்படையானது. இதனால்‌ இந்து சமூகத்தவரி 
டையே பல மாற்றங்களையும்‌ தாக்கங்களையும்‌ ஏற்படுத்தக்கூடிய சூழ்நிலைகள்‌ உருவாகின. 
ஈழத்தில்‌ வாழ்ந்த மக்களும்‌ அந்நியநாட்டவரின்‌ தாக்கங்களுக்கு உட்பட்டனர்‌. மேல்நாட்டவரின்‌ 
ஆட்சிக்கு உட்பட்டு இருந்ததால்‌ ஏறக்குறைய ஒரே பிரச்சினைகளை இரு நாடுகளும்‌ 
எதிர்நோக்கின. ஆகவே அணமைக்காலத்தில்‌ இந்தியாவிலும்‌ சரி ஈழத்திலும்‌ சரி சீர்திருத்த 
இயக்கங்கள்‌ தோன்ற அக்காலப்‌ பிண்ணனியே காரணமாகின. மேல்‌ நாட்டவரின்‌ வருகையைப்‌ 
புறக்காரணியாகக்‌ கொண்டு இந்தியாவின்‌ கருத்துக்கள்‌ முனைகொண்டன. இத்தகைய 
சூழ்நிலையில்‌ வட இந்தியாவில்‌ வங்காள தேசம்‌ முக்கிய ஸ்தானமாயிற்று. வங்காளத்தின்‌ 
தலைநகரான கல்கத்தாவில்‌ தான்‌ ஆங்கிலேயர்‌ தங்கள்‌ அதிகாரத்தைச்‌ செலுத்துவதற்கு 
அத்திவாரமிட்டனர்‌. வங்காளத்தில்‌ தான்‌ ஆங்கில ஆட்சி முதன்முதல்‌ உறுதிப்படுத்தப்பட்டதும்‌ 
முக்கியம்‌ பெற்றதுமாகும்‌. அதனால்‌ அங்கே உண்டான கல்விச்சிறப்பால்‌ முக்கிய சிந்தனைகளும்‌ 
இயக்கங்களும்‌ தோன்ற வாய்ப்புக்‌ கிடைத்தது. 
(இ) 1சம்‌ 19ம்‌ நூற்றாண்டுச்‌ சீர்திருத்த இயக்கங்களை ஆராயும்‌ போது முன்னணியில்‌ திகழ்ந்தவர்‌ 
இராஜாராம்‌ மோகன்ராஜ்‌. இவரினால்‌ நிறுவப்பட்ட இயக்கமே பிரம்ம சமாஜம்‌. மோகன்ராஜ்‌ 
தாய்நாட்டின்மேல்‌ பற்றும்‌ தம்‌ நாட்டு மக்களிடம்‌ அன்பும்‌ பணிவும்‌ கொண்டு வாழ்ந்தார்‌. வெரி 
னால்‌ நிறுவப்பட்ட பிரம்ம சமாஜம்‌ மேற்கொண்ட பணிகளைக்‌ கீழே கவனிப்போம்‌. 
ஆங்கிலக்கல்வி மூலமே இந்திய மக்கள்‌ முன்னேறமுடியும்‌ என நம்பி இந்துக்கல்லூரி 
ஒன்றை நிறுவி ஆங்கிலக்‌ கல்வியினையும்‌ நவீன அறிவியல்‌ கல்வியையும்‌ மக்களுக்கு போதிக்க 
ஏற்பாடு செய்ததுடன்‌ “சம்பத்‌ கெளமுனி” என்னும்‌ பத்திரிகையைத்‌ தொடக்கி அதன்‌ 
ஆசிரியராகக்‌ கடமையாற்றினார்‌. 1 823 இல்‌ வெளியிடப்பட்ட பத்திரிகைச்‌ சட்டத்திற்கு எதிராக 
வாதாடி பத்திரிகை சுதந்திரத்தைப்‌ பாதுகாக்க முன்வந்தார்‌. வேதாந்தசாரம்‌, பொதுச்சாரம்‌, 
தத்துவபோதினி பத்திரிகை, பிரம்ம தருக கிரந்தம்‌ போன்ற சமய நூல்களையும்‌ வெளியிட்டார்‌. 

இந்திய சமுதாயத்தில்‌ காணப்பட்ட கொடுமைகளை எதிர்த்துப்‌ போராடினார்‌. 
உடன்கட்டை ஏறும்‌ வழக்கம்‌ ஒழிக்கப்படவேண்டும்‌ என்பதில்‌ தீவிர ஆர்வம்‌ காட்டிய இவர்‌ 
மேடைகள்‌ தோறும்‌ விளக்கிவந்தார்‌. இவரின்‌ இந்த முயற்சியின்‌ விளைவால்‌ வில்லியம்‌ கென்றிக்‌ 
பிரபு உடன்கட்டை ஏறுதலைத்‌ தடைசெய்ய ஆணை பிறப்பித்தார்‌ தனியே சமூகசீர்திருத்தத்தை 
மட்டும்‌ மனதில்‌ கொள்ளாமல்‌ சமயச்சீர்‌ திருத்தத்தினை மேற்கொள்வதிலும்‌ ஆர்வம்‌ காட்டினார்‌. 
கிறிஸ்தவம்‌, இஸ்லாம்‌, இந்து சமயம்‌ ஆகியவற்றை ஆழ்ந்து கற்றுணர்ந்தமையால்‌ கடவுள்‌ 
ஒருவரே என்னும்‌ முடிவிற்கு வந்தார்‌. எல்லாச்‌ சமயத்தவரும்‌ இவர்மேல்‌ அன்பு செலுத்தினர்‌. 
இவரால்‌ ஆரம்பிக்கப்பட்ட பிரம்ம சமாஜம்‌ சமய ஒத்துமைக்குப்‌ பெரிதும்‌ உழைத்தது. 

பிரம்ம சமாஜம்‌ கலப்புத்‌ திருமணத்தை ஆதரித்துடன்‌ பாலியல்‌ விவாகம்‌ போன்றவற்றை 
எதிர்த்தது. கேசவசந்திரசேனனின்‌ முயற்சியால்‌ 1872 இல்‌ இயற்றப்பட்ட சட்டம்‌ இத்தீமைகளிற்கு 
முற்றுப்புள்ளி வைக்க முன்வந்தது. உணர்வின்‌ தீர்க்கதரிசி எனவும்‌ திருமண வயது 
குறைக்கப்பட்ட 1௦ - 20 வயதாவது இருக்க வேண்டும்‌ என்று 1891 இல்‌ சட்டம்‌ இயற்றப்பட்டது. 
1901ல்‌ வெளியிடப்பட்ட பார்த்தா சட்டம்‌ குழந்தை மணத்திற்கு தடைவிதித்தது. பெண்களுக்கு 
12 வயதும்‌ ஆண்களுக்குப்‌ 16 வயதும்‌ என வரையறுக்கப்பட்டது. இவ்வியக்கம்‌ விதவை 
மறுமணத்தையும்‌ முதன்மைபடுத்தியது. 

பிரம்ம சமாஜம்‌ இலக்கியத்‌ துறையிலும்‌ பெரும்‌ பணி புரிந்தது. இக்கால வங்காள 
உரைநடை ஆசிரியருள்‌ ஒருவராக மோகன்‌ ராஜு மதிக்கப்படுகின்றார்‌ இராஜாராம்‌ இந்திய 
மறுமலர்ச்சி இயக்கத்தின்‌ தந்தை எனவும்‌ தேசிய உணர்வின்‌ தீர்க்க தரிசி எனவும்‌ கருதப்படு 
கின்றார்‌. 

சமூகத்தில்‌ பெண்கள்‌ நிலைகண்டு கலங்கினார்‌. சமகால இந்தியாவின்‌ தாழ்ந்த 
நிலைக்கு பெண்களின்‌ அவலநிலைதான்‌ காரணம்‌ எனக்கருதினர்‌ ஆண்களும்‌ பெண்களும்‌ 
சரி நிகர்‌ சமானமாக வாழவேண்டும்‌ என்றுவிரும்பினர்‌ சமூகத்தில்‌ நிலவிய சாதிமுறையினைக்‌ 
கண்டித்து சமத்துவத்தை வற்புறுத்தினர்‌. 

பிரம்ம சமாஜத்தின்‌ பணிகள்‌ இவைகள்‌ மட்டுமல்ல. தனது பிரசுரங்களை வெளியிட 1823 
இல்‌ யூனிற்றேரியன்‌ என்ற பெயரில்‌ அச்சியந்திரசாலை நிறுவி கிறிஸ்தவக்‌ கோட்பாடுகளைக்‌ 
கண்டித்து பிரசுரங்களை வெளியிட்டார்‌. 

1828ல்‌ தொடங்கப்பட்ட பிரம்மசமாஜம்‌ இராஜாராமின்‌ மறைவிற்குப்‌ பின்னர்‌ கவனிப்பாரற்‌ 
றுப்போன பொழுது தேவேந்திரநாத்தாகூர்‌ அதற்கு உயிர்‌ அளித்தார்‌. இதன்‌ பின்னர்‌ இவர்வழி 
யில்‌ வந்தவர்கள்‌ பல்வேறு சீர்திருத்த கிளை இயக்கங்களை ஆரம்பித்து மக்களிற்குப்‌ பணியாற்‌ 
றினர்‌. 
(அ) இந்து சமய இலக்கியங்களின்‌ வரிசையில்‌ முதல்‌ எழுந்த வேதம்‌ தொடக்கம்‌ பின்னர்‌ 
எழுந்த இலக்கியங்கள்‌ யாவும்‌ மனிதனை நெறிமுறைதவறாது வாழவைத்தற்‌ பொருட்டு அறக்‌ 
கருத்துக்களை வழங்கி இருக்கக்‌ காண்கின்றோம்‌. இந்து மதத்தின்‌ பழைமைமிக்க இலக்கி 
யங்கள்‌ யாவுமே அறக்கருத்துக்ளை வழங்கியிருப்பினும்‌ அவை யாவும்‌ சமய வரலாற்றைத்‌ 
தந்திருக்கும்‌ இடங்களில்‌ சமயத்துடன்‌ இனைந்தே அறக்கருத்துக்களை வழங்கியிருக்கின்றன. 
அறத்திற்கு என்ற தனியான ஒரு இலக்கியப்‌ பிரிவு இல்லாத நிலையில்‌ அறத்தை விரிவுபட 
ஒழுங்காக்கித்‌ தருவதை முக்கிய நோக்கமாகக்‌ கொண்டே தர்மசாஸ்திரங்கள்‌ எழுந்தன. 

(ஆ) தர்மம்‌ என்றால்‌ அறம்‌. சாஸ்திரம்‌ என்றால்‌ விரிவு. அறத்தை விரித்துத்‌ தருவதாலேயே 

இதற்கு தர்மசாஸ்திரம்‌ என்ற பெயர்‌ வழங்கப்பட்டது. வடமொழியில்‌ இருந்த தர்மசாஸ்திரங்கள்‌ 
ஸ்மிருதி என்ற பெயரினால்‌ வழங்கப்பட்டது. ஸ்மிருதி என்ற சிறப்புப்‌ பெயர்‌ ஏற்பட்டதற்கான 
காரணத்தை ஆராய்வோமானால்‌ வேதப்‌ பொருளை முனிவர்கள்‌ மனதில்‌ நினைத்து நினைத்து 
உலகத்தவர்‌ உய்தியடையும்‌ பொருட்டு நியதிகளாகக்‌ கூறினார்‌. நினைக்கப்‌ பெற்றன ஆகை 
யால்‌ அவை ஸ்மிருதிகள்‌ என்ற பெயர்‌ பெற்றன. அவை சிந்தனையால்‌ வந்தவை. நாம்‌ சிந்தித்‌ 
துத்‌ தெளிந்து கொள்ள வேண்டியவை. 


ந்த. 


(1) 


(இ) புராதன காலத்தில்‌ அரசியல்‌ ஒழுங்கு பற்றி முதன்‌ முதலில்‌ கருத்தை வழங்கிய இலக்கியம்‌ 
தர்மசாஸ்திரம்‌ ஆகும்‌. இது தோன்றி அரசியல்‌ தர்மத்தை கூறியதன்‌ பின்னரே கெளடிலியரின்‌ 
அர்த்தசாஸ்திரம்‌ எழுந்து அரசியல்‌ விளக்கங்களைத்‌ தந்தது. இதற்குப்‌ பின்பட்டே ஏனைய ந்தி 
நூல்கள்‌ எழுச்சி பெற்றன. ஆதலால்‌ புராதன கால அரசியல்‌ ஒழுங்கைச்‌ சிறப்பித்திருக்கும்‌ 
இலக்கியமாக தர்மசாஸ்திரம்‌ தந்திருக்கும்‌ அரசியலில்‌ நீதி ஒழுங்குகளை நோக்குவோம்‌. 
ஆட்சியை மேற்கொள்வதற்குத்‌ தன்னை தகுதியாக்கிக்‌ கொண்டவனை அறவோன்‌ 
என்ற பெயராலே வழங்கப்படல்‌ வேண்டும்‌. இவன்‌ அறத்தின்‌ வழிநிற்பவன்‌. இவன்‌ தனது 
ஆட்சியில்‌ மறத்தைக்‌ களைந்து அறத்தைப்‌ பேணவேண்டும்‌. அங்ஙனம்‌ மறம்‌ களையப்பட 
வேண்டுமானால்‌ குற்றம்‌ செய்பவர்கள்‌ அறவே சமூகத்தில்‌ இருந்து விலக்கப்படல்‌ வேண்டும்‌. 
குற்றம்‌ செய்தவர்கள்‌ விலக்கப்படல்‌ வேண்டுமாயின்‌ குற்றவாளிகள்‌ யார்‌ எனக்‌ கண்டுபிடித்து 
அவர்களுக்குத்‌ தண்டனையை வழங்க வேண்டும்‌. அந்தத்‌ தண்டனையை மன்னன்‌ நேரடியாக 
வழங்காமல்‌ அதன்‌ சபையை நிறுவ வேண்டும்‌. அந்தச்‌ சபை அறம்கூறும்‌ அவை என்ற 
பெயராலே வழங்கப்பட்டது. அவ்‌ அறங்கூறும்‌ அவையில்‌ அரசனால்‌ அந்தரங்கமாக சிறப்பிக்கப்படும்‌ 
ஒருவன்‌ நீதிபதியாக நியமிக்கப்படலாம்‌. சிறு குற்றங்களை ஆய்வு செய்யவும்‌ ஏனைய 
சேவைகளுக்கும்‌ என இவன்‌ சபைகளுடன்‌ ஒருங்கிணைந்து செயல்படுவான்‌. குற்றம்‌ செய்தவர்‌ 
கள்‌ சாட்சிகளைக்‌ கொண்டே குற்றவாளிகளாக நிரூபிக்கப்‌ படுவர்‌. ஆகவே வழக்கு ஒன்று 
அறங்கூறும்‌ அவைக்கு வரும்போது சாட்சியம்‌ அவசியமானதாகக்‌ கருத்தில்‌ கொள்ளப்படும்‌. 
சாட்சி உண்மைச்‌ சாட்சியமாகவே இருக்க வேண்டும்‌ என்பதற்காக தண்டனை பெறுபவரிலும்‌ 
பார்க்க பொய்ச்சாட்சி சொல்லுபவனுக்கு கூடுதலான தண்டனைகள்‌ வழங்கப்படல்‌ வேண்டும்‌ 
என முன்னரே அறிவிக்கப்பட்டுள்ளது. கூடுதலான தண்டனை பொய்ச்சாட்சிக்குக்‌ கிடைக்கும்‌ 
என்ற அச்சத்தினால்‌ பொய்ச்சாட்சிகள்‌ என்ற நிலை இல்லாது ஒழிந்து உண்மைச்‌ சாட்சிகள்‌ 
மட்டும்‌ வருவதற்கான சந்தர்ப்பம்‌ காணப்பட்டது. நீதி வழங்குவதில்‌ நீதிபதிக்கும்‌ சில கட்டளைகள்‌ 
விதிக்கப்பட்டன. அதாவது அறம்‌ கூறும்‌ அவைக்குக்‌ கொண்டுவரப்பட்ட வழக்கு அது முடியும்‌: 
வரை நீதிபதிகள்‌ எதிரியையோ அவர்கள்‌ சார்ந்தவர்களையோ எச்‌ சந்தர்ப்பத்திலும்‌ சந்திக்கக்‌ 
கூடாது. அங்ஙனம்‌ சந்தித்து சார்பான நீதியை நீதிபதி வழங்குவாராயின்‌ அவர்‌ பதவியிலிருந்து 
விலக வேண்டும்‌. அவரது உடைமைகள்‌ பறிமுதல்‌ செய்யப்பட்டு அவர்‌ நாடு கடத்தப்படல 
வேண்டும்‌. இவ்வாறு காணப்படுமிடத்து சார்பான நீதிவழங்கல்‌ என்பது இல்லாமல்‌ போகின்றது. 
எனவே பொய்ச்சாட்சி இல்லாத நிலையிலும்‌, நீதிபதி சார்பான முறையில்‌ நீதி 
வழங்காதவிடத்தும்‌ உண்மைக்‌ குற்றவாளிகள்‌ கண்டுபிடிக்கப்பட்டு குற்றங்கள்‌ களையப்பட 
நாட்டில்‌ அறத்துடன்‌ கூடியதான வாழ்வும்‌ ஆட்சியும்‌ ஏற்படுத்தப்படும்‌. குற்றம்‌ செய்தவனுக்குத்‌ 
தண்டனை வழங்கப்பட வேண்டுமாயினும்‌ சித்த சுவாதீனம்‌ அற்றோர்‌. பாலகர்கள்‌, முதியவர்கள்‌ 
குற்றங்களைப்‌ புரிந்தால்‌ அவர்களுக்கான தண்டனையை நீக்கி விடுதல்‌ வேண்டும்‌ என்றும்‌, 
கருவுற்ற பெண்கள்‌, நோயாளர்களுக்குத்‌ தண்டனையைக்‌ காலந்தாழ்த்தி வழங்கலாம்‌ என்றும்‌ 
தர்மசாஸ்திரம்‌ கூறுகின்றது. வர்ணம்‌ பாகுபாட்டின்‌ அடிப்படையிலும்‌ நீதி வழங்கப்பட்டது 
என்பதற்கு பிராமணரின்‌ அதி உயர்ந்த தண்டனையாக அவர்களது உச்சிக்‌ குடுமியைக்‌ 
களைந்துவிடுதல்‌ என்பது சாட்சியாகக்‌ காணப்படுகின்றது. 
எனவே நீதிமுறையான அரசியல்‌ அமைப்பு உருவாக்கங்களை தர்மசாஸ்திரம்‌ வகுத்துக்‌ 
கூறியிருப்பதனைக்‌ காணமுடிகின்றது. இதனைப்‌ பின்பற்றியே பிற்கால நீதி நூல்கள்‌ எழுந்தன. 


பகுதி 111 


நாயன்மார்களின்‌ ஆரம்பம்‌ பல்லவர்காலத்திலேயே காணப்படுகிறது. தமிழ்‌ நாட்டு 
வரலாற்றில்‌ பக்தி இலக்கியகாலமாகவும்‌ பக்தி நெறிக்காலம்‌ எனவும்‌ சிறப்பிக்கப்படும்‌ பெருமை 
இப்பல்லவர்காலத்திற்கே உரியது. இக்காலத்தில்தான்‌ நாயன்‌ மார்களும்‌ ஆழ்வார்களும்‌ 
தோன்றி சைவமும்‌ வைஷ்ணவமும்‌ செழிப்புற பல வழிகளிலும்‌ பனியாற்றியுள்ளன அதே வேளை 
இக்காலத்தில்‌ தழைத்தோங்கியிருந்த ஏனைய பிறமதங்களின்‌ அழிவிற்காகவும்‌ பணியாற்றியுள்‌ 
ளார்கள்‌. பிறமதங்களின்‌ அழிவிற்கு இவ்வாறு பணியாற்றியுள்ளார்கள்‌ என்பதனை நோக்குவோம்‌. 

நாயன்மார்கள்‌ சமண பெளத்த மதங்களின்‌ வீழ்ச்சிக்காக ஆற்றிய பணிகளினால்‌ சமண 
பெளத்த மதங்கள்‌ சமுதாய ரீதியில்‌ செல்வாக்கு இழக்க சைவ வைஷ்னவ மதங்களை வளர்க்கும்‌ 
பணியில்‌ ஈடுபட்டனர்‌. அதாவது பல்லவர்‌ கால மன்னர்கள்‌ கட்டிய ஆலயங்கள்‌ தோறும்‌ 
கால்நடையாகச்‌ சென்று செல்கின்ற இடங்களில்‌ எல்லாம்‌ மக்களை அழைத்துச்‌ சென்று 
அவர்களுக்கு ஆலயங்களில்‌ சமய போதனைகளை மிகவும்‌ இலகுவான முறையில்‌ வழங்கினர்‌. 

இதுமட்டமன்றி இறைவனது சிறப்புகளாக தாம்‌ இறைவனைப்‌ பற்றியதான கேட்டவற்‌ 
றையும்‌ நேரடியாக இறைவனைக்கண்டு தரிசித்தவற்றையும்‌ அனுபவவாயிலாக இறைவனை 
அறிந்தவற்றையும்‌ ஒன்றுதிரட்டி பாடல்களாகப்பாடினர்‌. இதனால்‌ மக்கள்‌ இந்து மதத்தைச்‌ சார 
ஏணைய மதங்கள்‌ அழிவுப்பாதையில்‌ சென்றன. தனித்தமிழ்‌ நடையோடு பாடப்பட்ட 
இந்தப்பாடல்கள்‌ மனிதனது மனதைக்‌ கவரவேண்டும்‌ என்பதற்காக இசையோடு கலந்து 
தரப்பட்டு இருந்தவை காணமுடிகிறது. ஆகவே இசை நிறைவுடைய இவ்‌ இலக்கியங்கள்‌ 
மக்கள்‌ மனதில்‌ அழகாகப்‌ பதிந்தன. இவைமட்டுமன்றி இறை உண்மைகளை ஓரிரண்டு 
பாடல்களினால்‌ மக்களுக்கு விளங்கவைக்க முடியாது. ஆதலால்‌ பத்துப்‌ பத்துப்‌ பாடல்கள்‌ 
கொண்ட பதிகங்களாகப்‌ பாடினர்‌. ஆகவே இந்த நாயன்மார்களின்‌ சேவையினால்‌ மக்களின்‌ 
மனநிலையில்‌ இறை உண்மைகள்‌ ஆழமான பதிவினை எற்படுத்தின. மக்கள்‌ சைவ வைஷணவ 
மதங்களின்‌ பால்‌ ஈர்க்கப்பட ஏனைய மதங்கள்‌ வீழ்ச்சியுற்றன. 

மேற்குறிப்பிட்ட சேவைகள்‌ மட்டுமன்றி பிறமதம்‌ எனப்படும்‌ சமண பெளத்த மதங்களுக்கு 
எதிராகவும்‌ வலிமையாக போட்டியிட்டமையும்‌ சைவ வைஷ்ணவ மதங்களின்‌ வளர்ச்சிக்கும்‌ 
ஏனைய மதங்களின்‌ அழிவிற்கும்‌ வழிகோலின. 

சமண பெளத்த மதங்கள்‌ தமிழ்நாட்டில்‌ சிறப்புப்பெற்றமைக்கு சமண பெளத்த துறவிகள்‌ 
மீது மக்கள்‌ கொண்டிருந்த நம்பிக்கையே காரணமாகும்‌ ஆகவே சமண பெளத்த தறவியர்‌ மேல்‌ 
மக்கள்‌ கொண்டிருந்த நம்பிக்கையை இழக்க வைக்க வேண்டும்‌ என்பதே நாயன்மார்களது 
நோக்கமாகும்‌. அதாவது சமண பெளத்த மதங்களை தழுவியவர்‌ யார்‌ எந்த இடர்பாடு 
களை அடைந்துள்ளார்களோ அந்த இடர்பாடுகளில்‌ இருந்து அவர்களை விடுத்தல்‌ பொருட்டு 
அவர்களுக்கு ஏற்பட்டிருந்த கஷ்டங்களைத்‌ தமது சிந்தனை மூலம்‌ நீக்கி வைத்தனர்‌. இதனால்‌ 
இடர்பாடுகளில்‌ இருந்து விடுபட்ட மக்கள்‌ தமது மதங்களை விடுத்து சைவ வைஷ்ணவ 
மதங்களை தழுவத்‌ தொடங்க சமண பெளத்த மதங்கள்‌ ஆதரிப்பாரின்றி அழிந்து சென்றன. 

இதுமட்டுமன்றி சமண பெளத்த துறவிகளை நேரடியாக வாதத்திற்கு அழைத்து வாதிட்டு 
வெற்றிகண்டனர்‌. அதாவது அலைவாதம்‌ புனல்வாதம்‌ என்பவற்றை நடத்தி நாயன்மார்கள்‌ 
சமண பெளத்த துறவியாரை தலைகுனிய வைத்ததோடு மட்டமன்றி மக்கள்‌ மத்தியிலும்‌ 
அவர்களக்கு இருந்த நன்மதிப்பை இழக்க வைத்தனர்‌ இதனால்‌ துறவியர்‌ மேல்‌ நம்பிக்கை 
இழந்த மக்கள்‌ மதங்களை விட்டு மாறத்‌ தொடக்கினர்‌ வாதத்தில்‌ தோல்வி கண்ட துறவியருக்கு 
நாயண்மார்கள்‌ தண்டனை வழங்க முற்பட்ட பொழுது மக்கள்‌ மத்தியில்‌ அவர்களுக்கு 
மதிப்பின்மை ட. உ இதனால்‌ தமிழ்‌ நாட்டை விட்டு சமண பெளத்த துறவிகள்‌ 
வாங்கினர்‌. 

யாருமே ஆற்றமுடியாத சில அற்புதமான செயல்களையும்‌ நாயன்மார்கள்‌ ஆற்றினர்‌. 
அதாவது இறந்தவர்களை எழுப்பியும்‌ நோயுற்றோருக்க நோய்‌ நீக்கியும்‌ இயற்கையாகக்‌ 
காணப்பட்ட வியாதிகளைந்ீக்கியும்‌ நஞ்சு ஊட்டப்பட்டவர்களை விடம்‌ நீக்கியும்‌ எலும்மைப்‌ 
பெண்ணா க்கியும்‌ ஆற்றில்‌ இட்டவற்றை குளத்தில்‌ எடுத்தும்‌ வேண்டிய நேரத்தில்‌ வேண்டியதை 
இறைவனிடம்‌ தாமே கேட்டப்‌ பெற்று மக்கள்‌ முன்னியில்‌ சாதாரண மனிதர்களுக்கு அப்பாற்பட்ட 
ளவர்கள்‌ தாம்‌ என்பதனை உணர்த்தினர்‌. இவர்களின்‌ இப்படியான அற்புதச்‌ செயல்பாட்டினால்‌ 
மக்கள்‌ இவர்கள்‌ பால்‌ ஈர்க்கப்பட பிரமதங்களின்‌ ஆதரிப்பாரின்றி நலிவடைந்தா மேற்குறிப்பிட்ட 
இந்த அற்புதச்‌ செயல்களினால்‌ சமண பெளத்த துறவிகளிடம்‌ காணப்பட்ட நம்பிக்கை முழுமை 
யாக இழக்கப்பட்டு சைவ வைஷணவ மதத்தை மக்கள்‌ சிறப்பானதாக ஏற்றுக்கொண்டு ஒழுகத்‌ 
தொடங்கினர்‌. 


ஆப 

மேற்குறிப்பிட்ட இந்த சேவைகளைச்‌ சிறப்பாக ஆற்றியோர்‌ என்ற தலைப்பில்‌ நாயன்மார்‌ 
களில்‌ அப்பர்‌, சம்பந்தர்‌ இருவரையுமே குறிப்பிடலாம்‌ இவர்கள்‌ சமண பெளத்த மதங்கள்‌ செல்‌ 
வாக்குற்ற காலகட்டத்தில்‌ தோற்றம்‌ பெற்றவர்கள்‌ ஆவர்‌. அப்பர்‌ மருணீக்கியர்‌ என்ற பெயரில்‌ 
சமண மதத்திலிருந்து சைவச்‌ சிறப்பை உணர்ந்து மதம்‌ மாறிச்‌ சைவ வைஷ்ணவ மதங்களை 
ஆதரித்து சமண மதத்தின்‌ அழிவிற்கு சேவை ஆற்றியவர்‌ ஆவர்‌. 

இதேபோன்று இளமைக்காலத்தில்‌ ஞானம்‌ பெற்ற சம்பந்தர்‌ சமன பெளத்த துறைவிகளை 
நேரடியாக வாதிட்டு வெற்றிகண்டு சமண பெளத்த அழிவிற்கு முன்நின்றவர்‌ ஆவார்‌. ஆகவே 
தான்‌ இவர்கள்‌ இருவரையும்‌ புகழ்வாய்ந்த சேக்கிழார்‌ “சைவ சமய முதற்தான்‌ பெற்ற புண்ணிய 
கண்‌ இரண்டு” எனக்குறிப்பிடப்படுவதிலிருந்து சமண பெளத்த அழிவுகளுக்கு நிறைவான 
சேவை இவர்கள்‌ இருவரால்‌ மட்டுமே ஆற்றப்பட்டது என்பது உறுதிப்படுத்தப்பட்டது. 

ஆகவே நாயன்மார்களினால்‌ சைவ, வைணவம்‌ வளர்ச்சிக்கு ஆற்றப்பட்ட சேவைகள்‌ 
மறுபுறமாக பிறமதங்களின்‌ அறபுக்கு ஆற்றப்பட்ட சேவைகளே எனலாம்‌. எனவே நாயன்மார்களும்‌ 
ஆழ்வார்களும்‌ அற்றிய அளப்பரிய சேவையின்‌ பயன்பாடாக பிறமதங்களின்‌ அழிவு கானப்பட்டது 
மட்டுமன்றி சைவம்‌ வைணவ மதங்களின்‌ எழுச்சியும்‌ காணப்பட்டது. அவ்‌ எழுச்சியின்‌ 
பயன்பாடாக இக்காலம்‌ எழுச்சி பெற்ற இலக்கியங்கள்‌ யாவும்‌ பக்தியை மட்டுமே கரும்பொருளாக 
கொண்டு எழுச்சி பெற்றமையால்‌ இக்காலம்‌ பக்தி இலக்கிய காலம்‌ என்ற பெயர்‌ பெற்றது. 

பாரதநாட்டின்‌ பழைய இதிகாசங்களுள்‌ இராமாயனமும்‌ ஒன்று. வேதங்களை நான்காக 
வகுத்த வியாச பகவானே மகாபாரதத்தை இயற்றியுள்ளார்‌. பிரஸ்தான திரயங்கள்‌ என வழங்கும்‌ 
அறிவு நூல்கள்‌ மூன்றினுள்‌ ஒன்றாகிய பகவத்‌ கீதை பாரதத்தில்‌ அமைந்துள்ளது. இம்மூன்று 
நூல்களும்‌ பிரதானமானவை எனக்கொள்ளப்பட்டாலும்‌. ஒப்பீட்டுரீதியில்‌ சமுதாயச்‌ சிறப்பைப்‌ 
பெற்று சமுதாயம்‌ முழுமையும்‌ ஏற்றுக்‌ கொண்டதாகக்‌ கருதப்படும்‌ சிறப்பு பகவத்கீதைக்கே 
வழங்கப்படுகிறது. காரணம்‌ யாது என நோக்குவோமாயின்‌ உபநிடதங்கள்‌ பிரம்ம சூத்திரம்‌ 
இரண்டும்‌ சாதாரண மணிதர்கள்‌ அறிவிற்கு அப்பாற்பட்டு ஞானிகளாகவும்‌, அதிஞானிகளாகவும்‌ 
மட்டுமே கிரகிக்க உகந்தனவாகக்‌ காணப்பட பகவத்கீதையோ பாமர மனிதனும்‌ விளங்கிக்‌ 
கொள்ளும்‌ வகையில்‌ உபநிஷதங்கள்‌ தெளிவுபடுத்தப்பட்டு விளங்குவதால்‌ ஏனைய இரண்டு 
இலக்கியங்களும்‌ சமுதாயரீதியில்‌ பெற்றிராத பெரும்‌ சிறப்பை. பகவத்கீதை பெற்றுக்கொண்டது 
எனலாம்‌. 

கீதோ உபதேசம்‌ சாதாரன மனிதனது ஆக்கம்‌ அல்ல ஏனைய இந்து இலக்கியங்கள்‌ 
ஆண்மீக அறிவுடையவர்‌ மாட்டு ஆக்கப்பட பகவத்கீதையோ அவதார புருஷனாகிய கண்ணனின்‌ 
ஆக்கமாகும்‌. இந்துக்கள்‌ இறைவன்‌ அடியவர்களக்காக மறுவடிவம்‌ எடுத்துவரம்‌ அவதார 
கோட்பாட்டிற்கு முக்கியத்துவமாகக்‌ கொள்ளப்பட்டவர்‌ கண்ணன்‌ ஆதலால்‌ அவரால்‌ கூறப்பட்ட 
வாசகங்கள்‌ சாதாரன தன்மையைக்‌ கடந்து தெய்வீகத்‌ தன்மை உடையன என்ற உபகேசித்தவர்‌ 
பெருமையினால்‌ இந்நூல்‌ சிறப்பைப்‌ பெறுகின்றது. 

அடுத்து கீதை உபதேசிக்கப்பட்ட சூழ்நிலையினாலும்‌ சிறப்புப்‌ பெற்று விளங்குகின்றது. 
எவ்வாறெனில்‌ பாரதப்‌ போரிலே அர்ச்சுனனுக்கு கண்ணன்‌ தேர்ச்சாரதியாக அமர்ந்திருந்த 
போரின்‌ தொடக்கநாளிலே போர்க்களம்‌ வந்த அர்ச்சுனன்‌ எதிர்த்தரப்புச்‌ சேனையினரின்‌ 
உறவினர்களாக வும்‌ சிறிதும்‌ தயக்கம்‌ ஏற்பட்டது. அதாவது பாரதப்‌ போரிலே தனக்கு வேண்டியவர்‌ 
கள்‌ அழிவுறுவர்‌ என்றும்‌ அங்ஙனம்‌ அவர்களை அழித்து இராஜ்யத்தைக்‌ கையேற்பதிலும்‌ 
பார்க்க போர்‌ செய்யாதிருப்பதே மேல்‌ எனக்கருதி பின்வாங்க எத்தனிக்கின்றார்‌. இந்தச்‌ 
சூழ்நிலையில்‌ அர்ச்சுனனைத்‌ தடுத்து நிறுத்திக்‌ கூறப்பட்ட அறிவுரையே பகவத்கீதை. இந்தச்‌ 
சூழ்நிலையில்‌ பகவத்கீதை உபதேசிக்கப்பட்டிருக்கவில்லை என்றால்‌ அர்ச்சுனன்‌ போர்‌ 
செய்யாது பின்‌ வாங்கியிருப்பானாக இருந்தால்‌ அதர்மவாதிகளாகிய துரியோதனன்‌ முதலா 
னோரின்‌ அதர்மம்‌ மேலோங்கியிருக்கும்‌. இதனால்‌ தர்மம்‌ அழிந்திருக்கும்‌. ஆகவே சத்திரிய 
னாகிய அர்ச்சுனனுக்குரிய கடமையாகிய போர்‌ செய்தல்‌ அதர்மத்தை அழித்தல்‌ தர்மத்தை 
நிலைநாட்டதல்‌ இல்லாது ஒழிந்திருக்கும்‌ ஆகவே அவனுக்குரிய கடமையைப்‌ பாதுகாத்த 

பெருமை பகவத்கீதைக்கு உண்டு. இந்த வகையிலும்‌ பகவத்கீதை சிறப்புப்‌ பெறுகின்றது. 
இதுமட்டமன்றி போர்க்களம்‌ வந்த அர்ச்சுனன்‌ போர்‌ செய்யாது பின்‌ வாங்கிச்‌ சென்றிருப்பான்‌ 
ஆயின்‌ புற முதுகு காட்டியவன்‌ என்ற பழிச்சொல்லைக்‌ கேட்டி ருப்பான்‌. அந்தப்‌ பழிச்சொல்லை 
நீக்கி அவனது கெளரவத்தை பாதுகாத்த பெருமைக்குரியதும்‌ இந்தப்‌ பகவத்கீதையே. தனக்கு 
வேண்டியவர்களை அழிக்கக்கூடாது என்ற நோக்கத்தோடு அர்ச்சுனன்‌ பின்வாங்கிச்‌ சென்றி 
ருப்பான்‌ ஆயின்‌ எனக்கு வேண்டியவர்கள்‌ என்றும்‌ வேண்டாதவர்கள்‌ என்றும்‌ மக்கள்‌ மத்தி 
யில்‌ பாரபட்சம்‌ காட்டும்‌ மன்னன்‌ அர்ச்சுனன்‌ என்ற பழிச்சொல்லை அவன்‌ கேட்க வேண்டும்‌. 
அதனை மாற்றி தர்மத்தை நிலைநாட்டிய பெருமைக்குரியது பகவத்கீதையாகும்‌. அர்ச்சுனனது 
கடமை. கெளரவம்‌, தர்மம்‌ என்பவை பாதுகாக்கப்பட்டது மட்டுமல்லாமல்‌ அதர்மத்திடமிருந்து 
தர்மத்தைப்‌ பாதுகாத்த பெருமையும்‌ பகவத்கீதைக்கேயுரியது. ஆகவே உபதேசிக்கப்பட்ட சூழ்‌ 
நிலையினால்‌ சிறப்பிற்குறிய நூலாக பகவத்கீதை கொள்ளப்படுகிறது. 

அடுத்து பகவத்கீதை சிறப்பைப்‌ பெறுவதற்குரிய காரணங்களில்‌ ஒன்றாக அதனுடைய 
அமைப்புமுறை கூறப்படுகிறது. அதாவது இந்து இலக்கியங்கள்‌ என்ற வரிசையில்‌ வேதங்களோ 
உபநிடதங்களோ சாதாரன மக்களின்‌ அறிவிற்கு அப்பாற்பட்டவையாக பொருள்‌ அமைப்பில்‌ 
மட்டுமன்றி அமைப்புமுறையிலும்‌ காணப்பட்டிருந்தது. வேதங்கள்‌ பாடல்களையும்‌ வசனங்களையும்‌ 
இசையையும்‌ உள்ளடக்கியதாக காணப்பட்ட இதிகாசங்கள்‌ பாமர மனிதனாலும்‌ விளங்கிக்‌ 
கொள்ளும்‌ கதை அமைவுகளைக்‌ கொண்டே இருந்தது என அறிய முடிந்தது. அந்தவகையில்‌ 
இதிகாசங்களில்‌ பாரதம்‌ சிறப்பிற்குறியதாகும்‌. இந்தப்‌ பாரதத்தின்‌ இடைப்பகுதியில்‌ அமைந்து 
காணப்படும்‌ கீதை சாதாரணமான இரண்டு. நண்பர்கள்‌ உரையாடுவதைப்‌ போல அமைந்து 
கானப்படுகின்றது. இந்த உரையாடல்‌ வடிவில்‌ அமைந்த பகவத்‌ கீதை அறிவானனும்‌ அறிவிலியும்‌ 
விளங்கும்‌ வகையில்‌ அமைந்திருப்பதால்‌ சிறப்பு பெறுகிறது. 

இந்த உபதேசம்‌ 700க்கும்‌ மேற்பட்ட சுலோகங்களைக்‌ கொண்டமைந்து காணப்படுகிறது. 
சுலோகங்கள்‌ தரும்‌ கருத்தக்களை அடிப்படையாக வைத்து இதனை 18 அத்தியாயங்களுள்‌ 
அடக்கி அவற்றை யோகங்கள்‌ எனத்‌ தலைப்பிட்டு வழங்கினர்‌. இவற்றுள்‌ மேலும்‌ 3 பிரிவுகள்‌ 
அடக்கப்பட்டு கர்மயோகம்‌, பக்தியோகம்‌, ஞானயோகம்‌ என வகைப்படுத்தித்‌ தரப்பட்டிருந்தவைக 
ளாகலாம்‌. இந்த அமைப்புமுறை ஏனைய இலக்கியங்களில்‌ காணப்படாத சிறப்பான அமைப்பு 
முறையைக்‌ கொண்டிருப்பதிலும்‌ ஏனையவற்றைவிட அமைப்புமுறையிலும்‌ சிறப்புப்‌ பெறுகின்றது. 

இதனைவிட இடைச்சொருகல்‌ எதுவும்‌ அற்ற நூல்‌ என்ற வகையிலும்‌ சிறப்புப்‌ பெறுகின்‌ 
றது. அதாவது ஏனைய நூல்கள்‌ பலகிளைக்கதைகளையும்‌ காலத்திற்கு காலம்‌ சில மாறுபாடு 
களையும்‌ கொண்டமைய பகவத்கீதையோ கிளைக்கதைகள்‌ எதுவுமின்றி உபதேசிக்கப்‌ பட்ட 
காலம்‌ முதல்‌ இன்றைய வரை எந்த வொரு இடைச்சொருகலுமின்றி சிறப்புப்‌ பெறுகின்றது. 

மேலே காணப்பட்ட சிறப்புகளைவிட உட்பொருள்‌ அமைவின்‌ சிறப்பைக்கொண்டும்‌ 
சிறப்பான ஒரு நூலாகத்‌ கொள்ளப்படகிறது. இந்து இலக்கியங்களில்‌ வேத உபநிஷத சமயக்கருத்‌ 
துக்களை மட்டும்‌ வழங்கியிருக்க இதிகாசம்‌ மனிதனுக்குறிய அறநெறியையும்‌ மனிதனை 
நெறிப்படுத்தும்‌ சமயக்கருத்தக்களையும்‌ தந்துள்ளது. உதாரணமாக அரசர்க்குரிய நெறிமுறை 
யாயினும்‌ சரி, வர்ணத்தாருடைய ஒழுக்கங்களாயினும்‌ சரி, இவை பற்றி அறிய வேண்டுமாயின்‌ 
பகவத்கீதையைச்‌ சாதனமாகக்‌ கொள்ளலாம்‌. 

இன்னும்‌ சொல்வதாயின்‌ இறை சிறப்புக்கள்‌, அவதார மகிமைகள்‌, பக்தியின்‌ பலன்கள்‌, 
உலகிலிருந்து விடுபடுவதற்கான வழிகள்‌ போன்ற சமயக்‌ கருத்துக்களையும்‌ கொண்டுள்ளது. 

எனவே உபதேசிக்கப்பட்டவரது பெயரால்‌ சிறப்புப்‌ பெறும்‌ பகவத்கீதை அதன்‌ அமைப்பு 
முறையிலும்‌ பொருள்‌ மரபிலும்‌ உபதேசிக்கப்பட்ட சூழ்நிலையாலும்‌ பாமரர்‌ முதல்‌ பண்டிதர்‌ வரை 
எல்லோராலும்‌ ஏனைய இலக்கியங்களை விட சிறப்புப்‌ பெற்ற நூலாக மட்டுமன்றி பெருமைக்‌ 
குரிய நூலாகவும்‌ விளங்குகின்றது. 


மேலைத்தேயவரின்‌ ஆதிக்கம்மேலோங்கத்‌ தொடங்கிய காலத்தில்‌ சைவம்‌ பெளத்தம்‌ 


oe பட்‌ 


தளர்ச்சியுற்று மேலைத்தேயத்தவர்களது கிறிஸ்தவ மதம்‌ வளர்ச்சி கண்டது. இந்த வேளையில்‌ 
நாவலர்‌ தோன்றி சைவத்தை வளர்க்க அரும்பாடுபட்டார்‌ போர்த்துக்கேயரினாலும்‌ பின்வந்த 
ஒல்லாந்தரினாலும்‌ கத்தோலிக்க மதம்‌ வலோற்காரமாக மக்கள்‌ மத்தியில்‌ பரவப்பட்டதுடன்‌ 
மதமாற்றங்களும்‌ பெருமளவில்‌ நடைபெற்றன. 1815-1948 வரை நடைபெற்ற ஆங்கிலேயராட்‌ 
சியில்‌ சைவ வைமதங்கள்‌ ஓரளவிற்கு மிண்டும்‌ வளர்ச்சியடையத்‌ தொடங்கின எனலாம்‌. ஆரம்‌ 
பத்தில்‌ கடைப்பிடித்த சமயசுயாதினக்‌ கொள்கையால்‌ இந்நிலை மேலும்‌ விருத்தியடைந்தது. 
எனினும்‌ அரசாங்க கொள்கையைப்‌ பொருத்தவரை இந்துமதம்‌ புதிய அந்தஸ்துகளும்‌ பெற 
வில்லை இந்நிலையில்‌ யாழ்ப்பாண ஞானப்பிரகாசர்‌ மரபில்‌ 1822ம்‌ ஆண்டில்‌ ஆறுமுகநாவலர்‌ 
தோன்றி சைவத்திற்கு அருள்‌ தொண்டாற்றினார்‌ இதனாற்‌ தான்‌ சி. வை. தாமோதரம்பிள்ளை 
யவர்கள்‌ “நல்லைநகர்‌ நாவலர்‌ பிறந்திலரேல்‌ சொல்லுதமிழ்‌ எங்கே கருதி எங்கே......” என்று 
கூறியிருக்கின்றார்‌. 

தமிழ்‌ பட்டினத்தாராக இருந்து பைபிளைத்திருத்திக்‌ கொண்டு வரும்‌ காலத்தில்‌ பிறமதம்‌ 
ஆகிய கிறிஸ்தவம்‌ பரவசுயமதமாகிய சைவம்‌ குன்றுதலைக்‌ கண்டார்‌ இந்நிலையிலும்‌ வேதசிவாக 
மங்கள்‌ வடமொழியைக்‌ கற்றுத்‌ தமிழ்‌. வடமொழி. ஆங்கிலம்‌ ஆகிய மும்மொழிகளையும்‌ கற்றுப்‌ 
பாண்டித்தியம்‌ பெற்றிருந்தமையினால்‌ மக்கள்‌ தமக்கு விளங்காத விடயங்களைச்‌ சேர்ந்த 
பாதிரிமார்‌ சுதேசிகளை மதமாற்றம்‌ செய்தனர்‌. இந்நிலையை உணர்ந்த நாவலர்‌ சைவர்‌ 
மத்தியில்‌ விழிப்புனர்ச்சியை ஏற்படுத்தும்‌ பொருட்டு கண்டனங்களைத்‌ தெரிவிக்கும்‌ வகையில்‌ 
வித்தியாபனங்களை வெளியிட்டார்‌. 

யாழ்வந்த பாதிரிமார்‌ சிவன்‌ கடவுளளல்லா்‌ எனவும்‌ சைவம்‌ துன்மார்க்கம்‌ என்றும்‌ 
போதித்தனர்‌. மேலும்‌ சைவர்கள்‌ பிசாசின்‌ அடிமைகள்‌ என்றும்‌ பேசினர்‌ இந்நிலையில்‌ நாவலர்‌ 
சைவர்‌ மத்தியில்‌ சமய அறிவினைப்‌ பரப்பும்‌ நோக்குடன்‌ யாழ்ப்பாணத்து சமயநிலை என்னும்‌ 
நூலில்‌ பின்வருமாறு கூறுகிறார்‌. யாழ்ப்பாணத்து சைவசமயிகளே! உங்களிடத்தில்‌ உள்ள 
அன்புமிகுதியினால்‌ நாம்‌ சொல்வதைக்‌ கேளுங்கள்‌. நீங்கள்‌ சிவதீட்சை பெற்றும்‌ விபூதி உருத்‌ 
திராட்சம்‌ அணிந்தும்‌ பஞ்சாட்சர செபம்‌ சிவாலய தரிசனம்‌ செய்தும்‌ என்னை நீங்கள்‌ உங்கள்‌ 
சமயக்‌ கடவுளாகிய சிவனுடைய இலக்கணங்களையும்‌ ஆன்மாவின்‌ இலக்கணங்களையும்‌ 
ஆன்மா பெற்றிருந்த பாசங்களின்‌ இலக்கணங்களையும்‌ கிரமமாகப்படித்தாயினும்‌ கேட்டாயினும்‌. 
அறிவார்களில்லை உங்கள்‌ பிள்ளைகளிற்கு இவைகளைப்‌ படிப்பிக்கீறிர்களில்லை. உங்கள்‌ 
கோயில்களில்‌ தேவபாரயணம்‌ செய்கீறிர்களில்லை என்றும்‌ மக்களை கண்டித்தார்‌. கிறீஸ்தவப்‌ 
பாதிரிமார்‌ தம்‌ சமயத்தைப்‌ பரப்ப மேடைப்பிரசங்கங்கள்‌ செய்தபோது தாழும்‌ அவ்விதம்‌ செய்து 
இலகுவில்‌ சமயத்தைப்‌ பரப்பவும்‌ முற்பட்டார்‌. இலங்கையில்‌ சமயத்தைப்‌ பரப்ப பிரசாரமுறையை 
முதன்முதலில்‌ கையாண்டவர்‌ நாவலரே. 1847 ஆம்‌ ஆண்டுமுதல்‌ வெள்ளிக்கிழமை தோறும்‌ 
வண்ணார்‌ பண்ணைச்‌ சிவன்‌ கோயிலில்‌ பிரசங்கத்தை நடத்த தொடங்கினார்‌. இவரது பிரசங்‌ 
கங்கள்‌ முதுமை. மறுமைப்‌ பயன்களைத்‌ தருவனவாகவும்‌ காதுக்கினியவையாகவும்‌ கேட்‌ 
போருக்கு இனிது விளங்குவனவாகவும்‌ இருந்தன. 

இதனால்‌ மக்கள்‌ பெரும்‌ திரளாக வந்து இவரது பிரசங்கத்தினையும்‌ கேட்டனர்‌. 
சிவபக்தி, திருவிழா, சிவலிங்க உபவாசனை, யார்க்கை, நிலையாமை, சிவதீட்சை, மகளிரொழுக்‌ 
கம்‌, கல்வி கற்பித்தல்‌, கடவுள்‌ ஒருவர்‌ உண்டு போன்ற பல்வேறு விடயங்கள்‌ பற்றியும்‌ பிரசங்கங்கள்‌ 
செய்தார்‌. இவரது பிரசங்கங்களினால்‌ ஆலயதரிசனம்‌ செய்யாத அநேகர்‌ சோமவாரம்‌, 
மங்களவாரம்‌, சுக்கிரவாரம்‌, பிரதோஷம்‌, கார்த்திகை, நவராத்திரி, சிவராத்திரி போன்ற புண்ணிய 
காலங்களிலும்‌ வேறு அநேகர்‌ நியாயமாகவும்‌ தரிசனம்‌ செய்யத்தொடங்கினார்கள்‌. கல்வியிற்‌ 
குறைவுடையோரும்‌, கல்வியில்லாதவராகிய இருதரத்‌ தாரும்‌ கல்வியில்‌ மேம்பட்ட செல்வம்‌ பிறி 
தொன்றும்‌ இல்லை எனக்கண்டு கல்விகற்கத்‌ தொடங்கினார்கள்‌. 

சமயத்துக்கு வந்த காலத்தில்‌ அதன்‌ நிலையாதரங்கள்‌ சீரழிந்து செம்மையிழந்தும்‌ 
கிறிஸ்தவப்‌ பாதிரிமாரின்‌ கேலிக்கிடமாய்‌ கிடந்தன. அத்தருணத்தில்‌ நாவலரின்‌ கவனம்‌ 
கோயில்களையும்‌ அவற்றின்‌ கருமங்களை ஆற்றுவோரையும்‌ சீர்திருத்துவதின்பாற்‌ சென்றது. 


த்‌ (ர 


கோயில்கள்‌ ஆகமுறைப்படி அமையவேண்டுமென்று அங்கு வேதபாராயணமும்‌ தேவார 
திருவாசக பாராயணமும்‌ சைவப்பிரசங்கங்களும்‌ நிகழ வேண்டும்‌ என்றும்‌ நாவலர்‌ வற்புறுத்தி 
னார்‌. சமுதாய வாழ்வினை நெறிப்படுத்திய கோயில்களில்‌ பொதுப்பெண்கள்‌ நடனம்‌, 
வானவிளையாட்டு, சிற்றின்பப்பாட்டுக்கள்‌, உயிர்ப்பலி போன்றவை இடம்‌ பெற்றமையும்‌ சுடலை 
மாடன்‌ காட்டேறி முதலியவற்றின்‌ வழிபாடுகளும்‌ அவருக்குச்‌ சம்மதமில்லை கோயில்கள்‌ 
கேளிக்கைகளும்‌ வியாபாரங்களும்‌ நடக்கும்‌ நிலையங்களாக காணப்பட்டமையும்‌ நித்திரை 
விழித்து திருவிழா பார்ப்பதால்‌ தொழிலையும்‌ படிப்பையும்‌ இழப்பதும்‌ நாவலரை பொருத்தவரை 
- விரும்பப்படவில்லை. இவற்றைக்‌ களைந்த கோயில்‌ ஒழுங்குகளை சீர்‌ திருத்த அவர்‌ முனைந்தார்‌. 
கோவில்‌ நிர்வாகத்திலும்‌ நித்திய கருமங்களிலும்‌ காணப்பட்ட ஒழுங்கீனங்களை விலக்கப்பாடு 
ளபட்டார்‌. 

சைவசமயிகளே, கிறிஸ்தவ குருமாராகிய பாதிரிமார்கள்‌ தங்கள்‌ பாஷையையும்‌ 
இலக்கண இலக்கிய நூல்களையும்‌ தங்கள்‌ சமய நூ ல்களையும்‌ படித்துத்‌ தேர்ந்து இங்குவந்து 
நம்முடைய தேசபாஷைகளையும்‌ நீதி நூல்களையும்‌ சமயநூல்களையும்‌ சிறிதாயினும்‌ 
படித்துப்பிரசங்கிக்கிறார்களே உங்கள்‌ சமயகுருமாருள்ளே சிலரொழிய மற்றவர்கள்‌ அந்தியேட்‌ 
டிப்பட்டோலை தானும்‌ இன்னும்‌ சொல்லின்‌ அந்தியேட்டியென்னும்‌ பெயர்தானும்‌ பிழையற 
எழுத அறியார்களே. சிவாகமத்தில்‌ ஒரு சுலோகமாயினும்‌ தேவார திருவாசகங்களில்‌ ஒரு 
பாட்டாயினும்‌ ஒருமுறையாயினும்‌ தேவார திருவாசகங்களில்‌ ஒரு பாட்டாயினும்‌ திருவள்ளுவரின்‌ 
ஒரு குறளயாயினும்‌ அறியாத மனிதப்‌ பக்தர்களுஞ்‌ சைவசமய குருமாராம்‌. உங்கள்‌ சைவக்‌ 
குருமாருக்கு என்னவேலை? நீங்கள்‌ வருந்திச்‌ சம்பாதித்துக்‌ கொடுக்க அவர்கள்‌ எளிதில்‌ 
வாங்கி உண்டுத்திக்‌ கொண்டு வெட்கம்‌ சிறிதுமில்லாமல்‌ மாப்பிள்ளை மாடுகள்‌ போலதிரிகிறார்‌ 
களே. சமயத்தை உணர்த்தவும்‌ வளர்க்கவும்‌ வலுவற்று வெறும்‌ வறட்டுச்‌ சம்பிரதாயங்களிலும்‌ 
சடங்குகளிலும்‌ பிழைத்துக்‌ கிடந்த சமயம்‌ குருமாரிடம்‌ நாவலர்‌ கொண்ட சீற்றமும்‌ அவரிடைக்‌ 
காணத்துடித்த சீர்திருத்தமும்‌ இவ்வார்த்தைகளிற்‌ புலப்படும்‌. 

கிறிஸ்தவ மிசனரிமார்‌ தமது பாடசாலைகளில்‌ ஏனைய பாடங்களுடன்‌ சமயத்தையும்‌ 
முக்கிய பாடமாகப்‌ போதித்தனர்‌ இதைக்கண்ட நாவலர்‌ சைவப்‌ பிள்ளைகளுக்குக்‌ கல்வி 
கற்பதற்கென 1848 இல்‌ சைவப்பிரகாச வித்தியாசாலையை ஒரு வீட்டில்‌ ஆரம்பித்து தமது 
உத்தியோகத்தையும்‌ கைவிட்டார்‌. கல்லூரிகளில்‌ பிள்ளைகளுக்குக்‌ கல்வியைப்‌ போதிப்பதற்குப்‌ 
புத்தகங்கள்‌ அவசியமானதால்‌ சென்னைப்‌ பட்டினம்‌ சென்று, அச்சியந்திரத்தை கொண்டு 
வந்து அச்சியந்திரசாலை ஒன்றைத்‌ தாபித்தார்‌. இன்னும்‌ பால பாடங்கள்‌ போல அநேக நீதி 
அதிகாரங்களையும்‌ சைவசமயசாரங்களையும்‌ திரட்டி வசனரூபமாக உரை நடையில்‌ எழுதி 
முதற்‌ பால பாடத்தின்‌ இறுதியில்‌ ஆத்திசூடி, கொன்றை வேந்தன்‌ எனும்‌ நீதி நூல்களையும்‌ 
இரண்டாம்‌ பாலபாடத்தில்‌ அவைகளுக்கு உரையும்‌ எழுதிச்‌ சேர்த்து அச்சிடுவித்தார்‌. இவ்வாறு 
உரைநடை வளர்ச்சியையும்‌ நாவலர்‌ மேற்கொண்டார்‌. 

நாவலரின்‌ பணிகளாற்‌ தொகுத்து நோக்கும்‌ பொழுது தனது சொந்தச்‌ செலவில்‌ 
பாடசாலையை நிறுவி ஆங்கிலக்‌ கல்வியைக்‌ கற்பித்து கிறிஸ்தவத்திற்கு மாறியவர்களைத்‌ 
தடுத்தார்‌. இதற்காக இலக்கிய ரீதியிலும்‌ பணியாற்றினார்‌. துண்டுப்பிரசுரம்‌, கை நூல்களையும்‌ 
வழங்கி கிறிஸ்தவ கண்டன நூல்கள்‌ பாலபாடம்‌ பால போதினி போன்றவற்றை வெளியிட்டார்‌. 
பாமரமக்களும்‌ விளங்கும்‌ வகையில்‌ சமயப்‌ பிரசங்கங்களைச்‌ செய்தார்‌. தனிப்பட்ட ஒருவரான 
நாவலர்‌ நிறைந்த சொத்துக்களை கொண்டிருந்த படியால்‌ தனது பொருளாதார முழுமையையும்‌ 
சமயத்‌ திற்கே வழங்கமுற்பட்டார்‌. இதற்கு ஆதாரமாக ஈழத்தில்‌ ஏற்பட்ட பஞ்சநிலை காரணமாக 
பசிப்பிணி நீக்க கஞ்சித்‌ தொட்டித்‌ தர்மம்‌ செய்ததனைக்‌ குறிப்பிடலாம்‌. ஈழத்திற்கு மட்டுமன்றி 
இந்தியாவிலும்‌ இவரது சேவை காணப்பட்டது. சிதம்பரத்தில்‌ பாடசாலை ஒன்றும்‌ அச்சியந்திர 
சாலை ஒன்றும்‌ இவர்‌ பெயரில்‌ இன்று காணப்படுகிறது. 

ஆகவே மேல்‌ நாட்டவரின்‌ ஆதிக்கத்தினால்‌ விழ்ச்சியுற்று அழியும்‌ நிலையில்‌ இருந்த 
சைவம்‌ தழைத்தோங்க நாவலர்‌ அவர்கள்‌ பெரிதும்‌ பாடுபட்டு சமயத்தை அழியவிடாது பாது 
காத்து பெருமைக்குரியவரானார்‌. 

“பாரத சமயம்‌ பழம்பெரும்‌ சமயம்‌” என்று போற்றிச்‌ சிறப்பிக்கப்படுகிறது. இத்தகைய 
சிறப்பிற்குறிய இந்துநாகரீகம்‌ பாரததேசத்தில்‌ மட்டுமன்றி அதனை அடுத்துள்ள அயல்‌ நாடுக 
ளிலும்‌ பரந்து விரிந்து பரவியிருப்ப தனைக்‌ காணமுடிகிறது. இந்த வகையில்‌ முக்கியமான நாடு 
களாக தென்‌ கிழக்காசிய நாடுகளை நாம்‌ நோக்குவோம்‌ தென்‌ கிழக்காசிய நாடுகளிற்கும்‌ 
இந்தியாவிற்குமிடையே கிறிஸ்துவிற்கு முற்பட்ட காலத்தில்‌ இருந்தே வர்த்தகரீதியான 
தொடர்புகள்‌ இருந்துவந்தமையை அறியலாம்‌ இதன்‌ விளைவாக இந்து நாகரீகம்‌ பரவமுடிந்தது 
தென்கிழக்காசிய நாடுகளை இரு பெரும்‌ பிரிவுகளாகப்‌ பிரித்து அந்த நாடுகளில்‌ ஏற்பட்ட 
இந்துநாகரீகச்‌ செல்வாக்கை அறிஞர்கள்‌ விளக்குகின்றனர்‌. அந்த இரு நாடுகளும்‌ 
இந்தோனேசியா, இத்தோக்கு போன்றவையாகும்‌. பர்மா, தாய்லாந்து, மலேசியா, கம்போடியா. 
சம்பா போன்ற நாடுகள்‌ இத்தோக்கு நாடுகள்‌ என்றும்‌ யாவா, சுமாத்திரா, போர்னியோ, 
பானித்தீவுகளை உள்ளடக்கியது இந்தோனேசியா எனவும்‌ கூறுவர்‌. இப்பிரதேசங்களில்‌ பெரும்‌ 
பாலானவற்றுள்‌ கி. மு. 2ம்‌ நூற்றாண்டிலிருந்து கி. பி. 15ம்‌ நூற்றாண்டு வரை இந்துநாகரீகச்‌ 
செல்வாக்கு இடம்‌ பெற்றமையையும்‌ அதன்பின்‌ இஸ்லாமியச்‌ செல்வாக்கு ஏற்பட்டன என்றும்‌ 
அறியமுடிகிறது இந்தவகையில்‌ இந்நாடுகளில்‌ இந்நாகரீகம்‌ பரவியவாற்றையும்‌ பார்ப்போம்‌. 

தென்கிழக்காசிய நாடுகள்‌ பற்றி பாரதம்‌, இராமாயணம்‌ போன்ற இதிகாசங்களிலும்‌ 
புராணங்களிலும்‌ அர்த்த சாஸ்திரங்களிலும்‌ குறிப்புகள்‌ உள்ளன. இந்நூல்கள்‌ தென்கிழக்காசிய 
நாடுகள்‌ அனைத்தையும்‌ “சுவர்ணதீபம்‌” அல்லது “சுவர்ணபூமி” என்று அழைக்கின்றன . இதன்‌ 
காரணம்‌ இந்நாடுகள்‌ செல்வவளமிக்க அதாவது உலோகப்‌ பொருட்கள்‌, இரத்தினக்கற்கள்‌. 
சந்தனம்‌ முதலிய வாசனைப்‌ பொருட்கள்‌ பெருமளவில்‌ காணப்படும்‌ நாடுகள்‌ என்பதே ஆகும்‌. 
இந்த செல்வ வளமிக்க பொருட்களுக்கும்‌ இந்திய மக்களிற்கும்‌ வர்த்தக ரீதியான தொடர்புகள்‌ 
காணப்பட்டன, இத்தொடர்பை சுலபமாக்குவதாக தென்கிழக்காசிய நாடுகள்‌ இந்தியாவிற்கும்‌ 
அண்மையிலும்‌, இவற்றின்‌ கரையோரங்களிலும்‌ அமைந்து காணப்பட்டன. இதனால்‌ 
வர்த்தகரீதியில்‌ இங்கு சென்ற இந்தியர்களால்‌ இந்து நாகரீகத்தின்‌ செல்வாக்கும்‌ இடம்பெற 
வாய்ப்பு ஏற்பட்டது. 

இந்தியப்‌ பேரரசுகள்‌ இந்நாடுகளுடன்‌ தொடர்பு கொண்டிருந்த காலப்பகுதிகளில்‌ 
ரோம அரசுகள்‌ பேரரசுகளாகத்‌ திகழ்ந்தன. இக்கால ரோமசமூகத்தில்‌ வியாபார அபிவிருத்தி 
ஏற்பட்டமையால்‌ சகல வசதிகளையும்‌ படைத்த வகுப்பினர்‌ தோன்றினர்‌. ஆரம்பத்தில்‌ போர்‌ 
வீரர்களாகவும்‌ விசுவாசிகளாகவும்‌ விளங்கிய மக்கள்‌ இப்போது நிலச்‌ சொந்தக்காரர்களாகவும்‌, 
நிர்வாகிகளாகவும்‌ அதிகாரிகளாகவும்‌ விளங்கினர்‌. எனவே எளிமையும்‌ வலிமையும்‌ கொண்ட 
வாழ்க்கையை விட்டு சுகபோகம்‌ கொண்ட ஆடம்பர வாழ்க்கையை வாழ விரும்பினர்‌. இதனால்‌ 
பட்டு, இரத்தினம்‌, அகில்‌, முத்து போன்ற பொருட்களிற்கும்‌ உலோகப்‌ பொருட்களிற்கும்‌ 
தேவை அதிகரிக்க இத்‌ தேவையை பூர்த்தி செய்ய இந்திய மக்கள்‌ பலர்‌ தென்கிழக்காசிய 
நாடுகளுக்குச்‌ சென்று பெறமுற்பட்டனர்‌ என்பது மட்டுமன்றி வர்த்தக நோக்கோடு சென்றவர்கள்‌ 
அங்கு குடியேற முற்பட்டனர்‌. இத்தகைய குடியேற்றங்களினால்‌ சுதேசிய மக்களிடத்தில்‌ 
வாத்த்தக நோக்கோடு சென்றவர்களின்‌ சமுதாய அமைப்பு, சமயம்‌, வழிபாட்டு முறைகள்‌, 


பழக்கவழக்கங்கள்‌ போன்றவை செல்வாக்கை ஏற்படுத்தின. மேலும்‌ தென்கிழக்காசிய 


நாடுகளுக்குச்‌ சென்று குடியேறிய மக்கள்‌ அந்நாட்டு மக்களுடன்‌ மனித சமுதாய உறவுகளை 
ஏற்படுத்திக்‌ கொண்டார்கள்‌. இதன்‌ காரணமாகவும்‌ இந்து நாகரீகம்‌ இந்நாடுகளில்‌ பரவி 
செல்வாக்குப்‌ பெறமுடிந்தது. 


தென்கிழக்காசிய நாடுகளில்‌ இந்து நாகரீகம்‌ செல்வாக்குப்‌ பெற்றிருந்த நாடுகளில்‌ ஜாவா 
மிகவும்‌ சிறப்புடையதாகும்‌. கி.பி.132 அளவில்‌ ஜாவாவை கேவவர்மன்‌ ஆட்சி செய்ததாகச்‌ சில 
நூல்கள்‌ கூறுகின்றன. பூர்ண வர்மன்‌ என்ற மன்னன்‌ ஒரு பெருங்கால்வாயைக்‌ வெட்டியதாகவும்‌ 
அதன்‌ திறப்பு விழாவில்‌ 1௦00 பசுக்களைப்‌ பார்ப்பனருக்கு அளித்ததாகவும்‌ துரு என்ற இடத்தைச்‌ 
சேர்ந்த கல்வெட்டு ஒன்று கூறுகின்றது. சீன யாத்திரிகன்‌ பாறியன்‌ கி.பி.4ம்‌ நூற்றாண்டளவில்‌ 
ஜாவாவுக்கு வந்தபோது அங்கு சில பெளத்தர்கள்‌ எஞ்சியிருந்த போதும்‌ பிராமண மதமே உச்ச 
நிலையில்‌ இருந்தது என்று கூறுகிறார்‌. இங்கு சிறு சிறு ஆலயங்களாக 150 ஆலயங்கள்‌ ஒரு 

பெருங்கோபுரத்தைச்‌ சுற்றி அமைக்கப்‌ பட்டுள்ளன. இராமாயண, மகாபாரதக்‌ கதைகள்‌ சிற்ப 
வடிவில்‌ இடம்பெறுகின்றன. அகத்தியர்‌, சிவன்‌ போன்றோரது உருவங்கள்‌ கையில்‌ ஏட்டுடன்‌ 
காணப்படுகின்றன. ஜாவாக்‌ கல்வெட்டுக்களின்‌ எழுத்துக்கள்‌ பல்லவர்‌ காலத்தன என்று 
தெரிகின்றது. ஜாவா மக்களின்‌ மொழி, இலக்கியம்‌, அரசியல்‌, சமூக அமைப்பு எல்லாவற்றிலும்‌ 
இந்தியச்‌ செல்வாக்கைப்‌ பலவாறாகக்‌ காணலாம்‌. சிவவழிபாடும்‌ இங்கு முக்கியம்‌ பெற்றிருந்தது. 
சக்தி, விநாயகர்‌ ஆகியோரின்‌ வழிபாடுகள்‌ நிலவியதாகவும்‌ திருமாலின்‌ தசாவதாரச்‌ சிற்பங்கள்‌ 


 காணப்பட்டமையையும்‌ அறிய முடிகின்றது. 


கம்போடியாவில்‌ பூனாக்‌ என்ற இராச்சியமே இந்துக்‌ குடியேற்ற நாடாக விளங்கியது. இங்கு 
கி.பி.2ம்‌ நூற்றாண்டளவில்‌ இந்து மதத்தை மேற்கொண்ட மன்னர்கள்‌ ஆட்சி புரிந்தனர்‌ எனவும்‌ 
அவர்கள்‌ தம்‌ முன்னோர்கள்‌ இந்தியாவில்‌ இருந்து வந்தனர்‌ எனவும்‌ மரபுக்‌ கதைகள்‌ கூறுகின்றன. 
கி.பி.4ம்‌ நூற்றாண்டின்‌ இறுதியில்‌ ஆட்சி புரிந்த அரசன்‌ பிராமண குலத்தைச்‌ சேர்ந்தவன்‌ எனவும்‌, 
இந்தியாவிலிருந்து வந்தான்‌ எனவும்‌ இந்திய வழமைகளையும்‌ கோட்பாடுகளையும்‌ 
பழக்கவழக்கங்களையும்‌ நாட்டில்‌ புகுத்தியதாகவும்‌ அறிய முடிகின்றது. இங்கு சிவனுக்கும்‌ 
விஷ்ணு விற்கும்‌ ஆலயங்கள்‌ அமைக்கப்பட்டதாகக்‌ கல்வெட்டக்கள்‌ குறிப்பிடுகின்றன. உலகிலே 
தலைசிறந்த “அங்கோரிவாட்‌” என்ற இந்துக்‌ கோயில்‌ இங்குதான்‌ உள்ளது. இது திருமாலுக்குரிய 
கோயில்‌. இதன்‌ சிற்பச்‌ சிறப்புக்கள்‌ திராவிடக்‌ கட்டடப்‌ பாணியில்‌ அமைந்தவை. இங்கு ஆட்சிபுரிந்த 
பலவர்மன்‌ சிறந்த சிவபக்தனாவான்‌. அவன்‌ நான்கு சிவாலயங்களைக்‌ கட்டுவித்து நாட்டிலுள்ள பல 
கோயில்களையும்‌ சிவலிங்கங்களையும்‌ பிரதிஷ்டை செய்து இதிகாசங்களையும்‌ புராணங்களைப்‌ 
பாராயணம்‌ செய்யும்‌ வழக்கத்தையும்‌ ஏற்படுத்தினான்‌. 

சம்பா நாட்டினை எடுத்துக்கொண்டால்‌ அங்கு நூற்றுக்கு மேற்பட்ட கல்வெட்டுக்கள்‌ 
கிடைக்கப்பெற்றுள்ளன. அவற்றில்‌ 90 க்கு மேற்பட்டவை இந்துமதச்‌ சார்பானவை. இங்கு 
பத்திரவர்மனால்‌ அமைக்கப்பட்ட பத்திசேஸ்வரம்‌ என்ற ஆலயம்‌ 5ம்‌ 6ம்‌ நூற்றாண்டில்‌ தீப்பற்றி 
எரிந்து அழிவுற்றதால்‌ சம்புவர்மன்‌ என்னும்‌ அரசன்‌ அதனை மீண்டும்‌ புதுப்பித்து அதற்கு 
சம்புபத்திரேஸ்வரம்‌ என்ற பெயரை இட்டான்‌. சம்பாவில்‌ உள்ள கோயில்களில்‌ வடதென்‌ 
இந்தியச்‌ சிற்பபாணிகள்‌ இரண்டும்‌ காணப்படுகின்றன. இவைகளைவிட போர்ணியோவில்‌ 
அகத்திய வழிபாடு இடம்பெற்றமைக்குச்‌ சான்றுகளுண்டு. இந்துக்கலாச்சாரம்‌ இங்கு பரவியி 
ருந்தமைக்கு கல்வெட்டுக்கள்‌ கிடைத்துள்ளன. இவை கி. பி 5ம்‌ நூற்றாண்டில்‌ சமஸ்கிருத 
மொழியில்‌ பொறிக்கப்பட்டவை பிராமணர்‌ பசுக்களை தாராளமாகப்‌ பெற்றமை பற்றிய செய்திகள்‌ 
இக்‌ கல்வெட்டுக்களில்‌ உள்ளன. 

இன்னும்‌ தாய்லாந்து மலேசியா, சுமாந்திரா, பாலத்தீசு போன்ற இடங்களிலும்‌ இந்து 
நாகரீகம்‌ பரவி செல்வாக்குப்‌ பெற்றமையைக்‌ காணமுடிகின்றது. தாய்லாந்து மன்னர்களின்‌ 
முடிசூட்டு விழாவில்‌ தமிழில்‌ பாடல்கள்‌ பாடப்பட்டமையையும்‌ பாங்கொக்கில்‌ உள்ள கோவில்களில்‌ 
திருவெண்பாவையின்‌ சில பகுதிகளை பார்ப்பனர்‌ சிலர்‌ இன்னும்‌ பாடிவருவதாகவும்‌ 
அறியமுடிகின்றது. தாய்லாந்துக்‌ கோயில்களில்‌ நடைபெறும்‌ சடங்குகள்‌ ஆசாரங்கள்‌ என்பன 
தென்னிந்திய முறைப்படியே நடைபெறுகின்றன. மலேசியாவில்‌“ கெட்டா” என்னும்‌ குன்றின்‌ 
உச்சியிலே பழமைவாய்ந்த சிவன்‌ கோயில்‌ ஒன்று இருந்ததாகவும்‌ அங்கு குடியேறிய முஸ்லிம்கள்‌ 
அக்கோயிலை அழித்து விட்டனர்‌ என்றும்‌ நடராசர்‌, துர்க்கா, நந்தி, விநாயகர்‌ ஆகிய 
தெய்வங்களின்‌ விக்கிரகங்கள்‌ புதையுண்ட இக்கோயிலில்‌ இருந்து எடுக்கப்பட்டதாகவும்‌ 
அறியமுடிகிறது. இராமாயண பாரதக்கதைகள்‌ பாளித்தீவில்‌ சிறந்து விளங்கியமையும்‌ சத்திய 


பாமை, சேமதரான திருமாலின்‌ சிலை என்பன இங்கு கண்டெடுக்கப்பட்டதாகவும்‌ தெரிகின்றது. 


ஆகவே தென்‌ கிழக்காசிய நாடுகளில்‌ இந்துநாகரீகம்‌ வர்த்தக நோக்கோடு அங்கு 
சென்றவர்களினால்‌ பரம்ப ஆரம்பித்து பின்னர்‌ அவ்‌ வர்த்தகர்கள்‌ அங்கு குடியேறியதன்‌ 
காரணமாகவும்‌ மனிதசமுதாய உறவுகளை ஏற்படுத்திக்‌ கொண்டதன்‌ காரணமாகவும்‌ 
இலகுவான முறையில்‌ கி.பி. 1ம்‌ நுற்றாண்டு தொடக்கம்‌ அங்கு செல்வாக்குப்‌ பெற்றிருந்த 
இந்திய பண்பாட்டு கலாச்சார அம்சங்கள்‌ பாதிப்புறத்‌ தொடங்கின எனலாம்‌. 


எந. 


(1) 
(2) 
(3) 
(4) 
(5) 


(1) 


(2) 


(3) 


(4) 


(1) 
(2) 


வினாப்பதுகுரம்‌ ப 


பகுதி 1 
எல்லா வினாக்களிற்கும்‌ விடைதருக. 
திருக்கேதீஸ்வரத்தின்‌ சிறப்பைக்‌ கூறுக? 
சாக்த மதத்தின்‌ சிறப்பைக்‌ கூறுக? 
20ம்‌ நூற்றாண்டில்‌ நாவலரின்‌ செயற்பாடு யாது? 
குப்தர்கால இந்து மறுமலர்ச்சியை விளக்குக? 
இலங்கையில்‌ இந்துமத வரலாறு கி.பி.3ம்‌ நூற்றாண்டு முதல்‌ கி.பி.ஈம்‌ நூற்றாண்டு வரை 
ஆராய்க? 
(08X05 = 40 புள்ளிகள்‌) 
பகுதி 11 
எவையேனும்‌ இரண்டு வினாவிற்கு விடை தருக. 
அ) தென்‌ கிழக்காசியாவில்‌ இந்துமதம்‌ பரவிய நாடுகள்‌ யாவை? 


ஆ) தென்கிழக்காசியாவில்‌ இந்துமதம்‌ நிலை பெற்றிருந்தமைக்கு ஆதாரபூர்வமான 
சான்றுகளைத்‌ தருக? 


அ) பக்தி நெறி காலந்தோறும்‌ வளர்ந்த விதத்தைத்‌ தெளிவுபடுத்துக ? 

ஆ) பக்தி நெறிக்கு நாயன்மார்கள்‌ ஆற்றிய பங்களிப்புக்கள்‌ யாவை? 

அ) சிந்து வெளி நாகரிகம்‌ பற்றி அறிந்து கொள்வதற்கு உதவியாக உள்ளவை எவை? 

ஆ) சிந்து வெளி காலத்தில்‌ பெண்‌ தெய்வ வழிபாடு காணப்பட்டது. ஆதாரத்துடன்‌ விளக்குக. 

௮) சோழர்‌ காலத்தைப்‌ பொற்காலம்‌ என ஏன்‌ சிறப்பிக்கின்றனர்‌. 

ஆ) சோழர்‌ காலத்தில்‌ சமயம்‌ வளர்ச்சி பெற முக்கியமாக விளங்கிய சூழ்நிலைகள்‌ எவை? 
(15X02 = 30 புள்ளிகள்‌) 

பகுதி 11] 
எவையேனும்‌ இரண்டு வினாவிற்கு விடை தருக. 

இதிகாசம்‌ பிரதிபலிக்கும்‌ சமயம்‌ பற்றி விளக்குக. 

சைவ வைணவ சமயங்களின்‌ எழுச்சிக்கு நாயன்மார்களும்‌ ஆழ்வார்களும்‌ ஆற்றிய பணிகளை 

மட்டிடுக. ப 

1) 


(3) 
(4) 


(1) 


(2) 


வேதங்களிற்கும்‌ ஆகமங்களிற்கு முள்ள வேறுபாடுகளை விளக்குக. 


இந்துக்களின்‌ வாழ்க்கை அறநெறிப்பட்டதாய்‌ அமைவதற்குத்‌ தர்மசாத்‌ திரங்கள்‌ உதவுகின்றன. 
விளக்குக. 


(15X02 = 30 புள்ளிகள்‌) 


விணைகளா 


பகுதி 1 

திருக்கேதீஸ்வரம்‌:- 

வரலாற்றுக்கு முற்பட்ட காலத்தில்‌ சிறப்புற்று விளங்கிய ஐந்து ஈச்சரங்களுள்‌ 
திருக்கேதீஸ்வரமும்‌ ஒன்றெனக்‌ கலாநிதி போல்பீரிஸ்‌ அவர்கள்‌ கூறுவார்‌. மன்னார்‌ மாவட்டத்தில்‌ 
மாதோட்ட நன்னகரில்‌ அமைந்துள்ளது. கேது என்பவனால்‌ பூசிக்கப்பெற்றதால்‌ கேகதீச்சரம்‌ 
என்ற பெயர்‌ வழங்கிற்று. இராமன்‌, துவட்டா, அகத்தியர்‌, மயன்‌, மண்டோதரி என்பவர்கள்‌ 
வழிபட்டு அருள்பெற்ற தலமாகும்‌. சம்பந்தரரும்‌ சுந்தரரும்‌ இத்தலத்தின்‌ மீது பதிகங்கள்‌ 
பாடியமையால்‌ தேவாரப்‌ பாடல்‌ பெற்ற தலமாகச்‌ சிறப்புப்‌ பெறுகின்றது. பாலாவி தீர்த்தக்‌ 
கரையிலமைந்துள்ளது. சோழர்‌ இராஜராஜேஸ்வர மகாதேவன்‌ கோயில்‌ என்னும்‌ பெயரால்‌ 
அழைத்தனர்‌. மாசி மாதத்தில்‌ வரும்‌ சிவராத்திரி விழா சிறப்பாக நடைபெறும்‌ போர்த்துக்கேயரால்‌ 
அழிக்கப்பட்ட ஆலயத்தின்‌ தொல்பொருட்‌ சின்னங்களான சோமாஸ்கந்த மூர்த்தி நந்தி இலிங்கம்‌ 
என்பவை கிடைக்கப்‌ பெற்றன. நாவலர்‌ அவர்கள்‌ யாழ்ப்பாணத்துச்‌ சமய நிலை என்ற நூலில்‌ 
கேதீச்சர புனருத்தாரணம்‌ பற்றி விஞ்ஞாபனம்‌ ஒன்று விடுத்தார்‌. கொழும்பு தம்பையா, 
சேர்‌.கந்தையா வைத்தியநாதன்‌, பழனியப்பச்‌ செட்டியார்‌ போன்றோரால்‌ இவ்வாலயம்‌ மீண்டும்‌ 
கட்டப்பெற்றது. இறைவன்‌ பெயர்‌ கேதீச்சரநாதர்‌. இறைவி பெயர்‌ கெளரி அம்மாள்‌ ஆகும்‌. 
சம்பந்தர்‌. சுந்தரார்‌, நாவலர்‌ பெயரில்‌ மடங்களும்‌ திருவாசக மடம்‌, சிவராத்திரி மடம்‌, கதிர்காம 
யாத்திரிகர்‌ தொண்டர்சபை மடங்கள்‌ காணப்படுகின்றது. தட்சிணகைலாய மான்மியம்‌ 
மகாவம்சம்‌, தடாவம்சம்‌, யாழ்ப்பாண வைபவமாலை ஆகிய நூல்களில்‌ கூறப்படுகின்றது. முதலாம்‌ 
சுந்தரபாண்டிய மன்னனின்‌ ஆதரவையும்‌ பெற்ற ஆலயமாகத்‌ திகழ்ந்தது. 
சாக்த மதத்தின்‌ சிறப்ர:- 

சக்தியைப்‌ பரம்பொருளாகக்‌ கொள்ளும்‌ மதம்‌ சாக்தமாகும்‌. சிந்துவெளி ஆய்வுகளில்‌ 
பெண்‌ தெய்வ வணக்கம்‌ இடம்பெறுகின்றது. இருக்கு வேதத்தில்‌ உவை, இராத்திரி போன்ற 
பெண்‌ தெய்வங்கள்‌ போற்றப்பட்டன. சுவேதாஸ்‌ உபநிடதத்தில்‌ சக்தி தத்துவம்‌ பற்றிக்‌ 
கூறப்பட்டுள்ளது. புராணங்களிலும்‌ சக்தி வழிபாடு பற்றிக்‌ கூறப்பட்டுள்ளது. தேவி பாகவதம்‌, 
தேவியின்‌ பெருமை, தேவி விரதங்கள்‌, காயத்திரி கவசம்‌, காயத்திரி சகஸ்ரநாமம்‌ பற்றிக்‌ 
கூறப்படுகின்றது. சாக்த ஆகமங்கள்‌ தந்திரங்கள்‌ எனப்படும்‌. இவை இருபத்தேழாகும்‌. இவற்றைத்‌ 
தரிசனங்கள்‌, தாந்திரீக நூல்கள்‌ என்பர்‌. தந்திரசாரம்‌, சாராதாதிலகம்‌, மகாநிர்வாண தந்திரம்‌, 
குலாணவம்‌, பிரபஞ்சசாகரம்‌ அவற்றுட்‌ சிலவாகும்‌. தாந்திரீக நூல்களில்‌ சக்தி சிவனின்‌ 
தலைவியாகக்‌ கூறப்படுகிறாள்‌. இச்‌ சக்தி இறைவனிலிருந்து பிரிக்க முடியாத ஒன்றாகும்‌. 
அவளது இயல்பு சத்‌, சித்‌, ஆனந்தமாகும்‌. 

சக்தி சிவனது ஆற்றலாக விளக்கப்படும்‌ பொழுது காளி, துர்க்கை, கமலா, ஐகத்‌, 
மாதங்கி, உமை, பார்வதி போன்ற பெயர்களைப்‌ பெறுகிறாள்‌. சங்க இலக்கியங்களில்‌ பாலை 
நிலத்‌ தெய்வமாகக்‌ கொற்றவை போற்றப்படுகிறாள்‌. சிலப்பதிகாரத்தில்‌ கெளரி, அமரி, சமரி, 
சூலி, நீலி என அமைக்கப்படுகிறாள்‌. 


தத்துவ ரீதியில்‌ சாக்த தரிசனம்‌ என்பது ஒருவகை இருமை இன்மைத்‌ தத்துவமாகும்‌. 
அதன்படி உள்பொருளானது இரண்டல்ல. அது சத்‌, சித்‌, ஆனந்தம்‌ என்ற இயல்புடையது. 
மாயையின்‌ சக்தி காரணமாக இந்த இருமையற்ற உள்‌ பொருள்‌ பன்மைப்‌ பொருளான 

உலகமாக்‌ காட்சி தருகிறது. சாக்தக்‌ கொள்கைப்படி மாயை ஓர்‌ உண்மைச்‌ சக்தியாகவும்‌ 
அதுவே பலவாகத்‌ தோன்றும்‌ பிரபஞ்சமாகத்‌ தன்னை வெளிக்காட்டி நிற்கின்றது. சிவன்‌ 
அறிவின்‌ ஆதாரம்‌. சக்தி அதன்‌ ஆற்றலாகும்‌. சிவன்‌ உலகத்‌ தோற்றத்துக்கு அடிப்படையாக 
இருக்கும்‌ போது சக்தி அதை இயக்கும்‌ தத்துவமாக விளங்குகின்றது. சக்திக்கு சிற்சக்தி, 
மாயாசக்தி என்ற இரு அம்சங்கள்‌ உண்டு. சிற்சக்தி ஒளிமயமானது. அல்லது அறிவுமயமானது. 
மாயாசக்தி என்பது அதே அறிவு தன்னை மறைத்து உலகை வெளிப்படுத்துவதாகும்‌. 

சக்தி முக்கோணத்தால்‌ குறிக்கப்படும்‌ மந்திரம்‌, யந்திரம்‌, தந்திரம்‌ என்னும்‌ மூன்று 
முக்கோண சிலைகளாகும்‌. மந்திரங்களின்‌ கருத்தை உருவகப்படுத்திக்‌ காட்டுவது யந்திரம்‌. 
அது சித்தத்தை நிலை நிறுத்த உதவுகிறது. மானசீக பூசையும்‌, பாகிண பூசையும்‌, குண்டலினி 
யோகமும்‌ ஏனைய சாதனங்களும்‌ தந்திரத்திலடங்கும்‌. சக்தியின்‌ மந்திரங்களில்‌ முக்கியமானது 
பஞ்சதசாவிரி. முக்கியமான யந்திரம்‌ ஸ்ரீ சக்கரம்‌. முக்கியமான தந்திரம்‌ ஐக்கியானு சந்தானம்‌. 
சாக்தம்‌ பல பிரிவுகளை உடையது. ஒவ்வொரு பிரிவினரும்‌ தமக்குரிய சக்தியின்‌ வடிவங்களை 
அமைத்து உபசரித்து வணங்குவர்‌. அங்ஙனம்‌ வணங்கப்படும்‌ பிரிவினருள்‌ வாம மார்க்கத்தாரும்‌, 
தட்சிண மார்க்கத்தாரும்‌ பிரதானமானவர்கள்‌. தட்சிணகாரார்‌ வைதிகர்‌ எனவும்‌ 
ஸ்ரீவித்யோபசாரர்‌ எனவும்‌ அழைக்கப்படுவர்‌. 
20ம்‌ நூற்றாண்டில்‌ நாவலரின்‌ செயற்பாடு.- 

காலாதி காலமாக இலங்கையில்‌ வேரூன்றி வந்த சைவசமயத்தைப்‌ புனருத்தாரணம்‌ 
செய்தவர்‌ நாவலர்‌. பரசமய ஊடுருவலால்‌ நலிவெய்தியிருந்த சைவ சமயத்தை மீண்டும்‌ வலிபெறச்‌ 
செய்தவர்‌. நாவலர்‌ பரசமய கோளரியர்களைக்‌ கண்டனஞ்‌ செய்து அதே வேளையில்‌ தன்‌ சுய 
மதத்திலுள்ள குறைபாடுகளை நீக்கிச்‌ சைவசமய்ததைச்‌ செம்மைப்படுத்தினார்‌. 


“நல்லை நகர்‌ ஆறுமுகநாவலர்‌ பிறந்திரலேல்‌ 

சொல்லு தமிழெங்கே சுருதி எங்கே-எல்லோரும்‌ 

ஏத்தும்‌ புராண ஆகமங்களெங்கே பிரசங்கமெங்கே.....” 
என்று பிரலாபிப்பார்‌ சி.வை.தாமோதரம்பிள்ளை. 


இளமையிலேயே கிறிஸ்தவச்‌ சூழலில்‌ வாழ்ந்ததே இவரது செயற்பாடுகளுக்கு 
அத்திவாரமாக அமைந்தது. இவரது முதற்‌ பிரசங்கம்‌ வண்ணார்‌ பண்ணைச்‌ சிவன்‌ கோயிலில்‌ 
நடந்தது. பிரசங்கம்‌ புராண படனத்திற்கு முன்னோடி நாவலர்‌ சைவசமயத்தில்‌ உள்ள 
குறைபாடுகளை எடுத்துக்காட்டித்‌ தமது மதப்பிரசாரத்தைச்‌ செய்தார்‌. நாவலர்‌ பேச்சுடன்‌ 
மட்டுமன்றிச்‌ செயலிலும்‌ காட்டினார்‌. சென்னையில்‌ “வித்தியா பரிபாலன யந்திரசாலை” எனும்‌ 
பெயரில்‌ அச்சகம்‌ ஒன்றை நிறுவித்‌ தமிழ்‌ சமய நூல்களை வெளியிட்டார்‌. சைவத்தின்‌ மேன்மை 
யைத்‌ தானும்‌ பின்பற்றி வாழ்ந்து காட்டினார்‌. சைவசமயம்‌ புராதனமான சற்சமயம்‌ என்ற 
எண்ணப்பாங்கு வலுப்பெற்றது. சைவம்‌ மறுமலர்ச்சி கண்டது. 


நாவலரின்‌ பணிகள்‌ சைவசமயம்‌ என்ற மூலவேரில்‌ இருந்து முளைத்துக்‌ கல்வி, சமூக 
தேசியப்‌ பணிகளாய்‌ வளர்ந்து கிளைபரப்பியனவாகும்‌. அவராலே இந்நாட்டிற்‌ சைவசித்தாந்த 
நெறி மீண்டும்‌ புத்துயிர்‌ பெற்றுச்‌ செழித்தோங்கியுள்ளது. சைவசமயம்‌ பல துறையிலும்‌ மறுமலர்ச்சி 
பெற்றது. நாவலரின்‌ ஆன்ம சமர்ப்பணத்தின்‌ விளைவேயாகும்‌. கிறிஸ்தவ நூல்கள்‌ தெளிவான 
வசனநடையில்‌ உள்ளது போன்று சைவசமய நூல்களும்‌ அமைய வேண்டும்‌ என்று விரும்பினார்‌. 
“தமிழ்‌ உரைநடையின்‌ தந்‌ைத, வசனநடை கைவந்த வல்லாளர்‌” எனப்‌ போற்றப்பட்டார்‌. காலத்‌ 
தின்‌ தேவை நோக்கி ஆற்றல்‌ வாய்ந்த உரைநடையிலே அவர்‌ எழுதியுள்ள திருவிளையாடற்‌ 
புராண வசனம்‌, பெரியபுராண வசனம்‌, 1ம்‌, 2ம்‌, 3ம்‌, 4ம்‌ பாலபாடங்கள்‌, சைவ வினாவிடை முதலிய 
நூ ல்கள்‌ போற்றுதற்கு உரியவை. 


சைவ சமயப்‌ பிள்ளைகளைச்‌ சைவச்சூழலில்‌ வளர்க்கவும்‌, சைவ சமய உண்மைகளை 
அவர்களுக்கு உணர்த்தவும்‌, உலகியல்‌ வாழ்க்கைக்கு ஆயத்தப்படுத்தவும்‌ சைவப்‌ பிரகாச 

வித்தியாசாலைகளைத்‌ தாபிப்பதும்‌ நாவலரின்‌ நோக்கமாய்‌ இருந்தது. யாழ்ப்பாணத்து வண்ணார்‌ 
பண்ணையிலும்‌, சிதம்பரத்திலும்‌ இரு சைவப்பிரகாச வித்தியாசாலைகளைத்‌ தாபித்தார்‌. பாதிரி 
மார்‌ சைவாலயக்‌ கிரியைகள்‌, தெய்வங்களைப்‌ பலவாறு பழித்தனர்‌. அவர்களுக்கு சுப்பிரபோதத்‌ 
போன்ற துண்டுப்பிரசுரங்களால்‌ தக்கபடி பதிலிறுத்தார்‌. சைவசமயத்‌ தத்துவங்களின்‌ உட்‌ 
பொருளை அவர்களும்‌ உணர்ந்து வாயடங்குமாறு செய்தார்‌. எழுத்தால்‌, நாவன்மையால்‌, 
வடமொழி தென்மொழி அறிவால்‌, சமயஞானத்தால்‌, விவிலிய நூலை மொழிபெயர்த்த 
அனுபவத்தால்‌ அவரளித்த பதிலுரைகள்‌ சைவசமய உண்மையினைக்‌ குன்றின்மேல்‌ விளக்காக 
ஒளிர வைத்தன. 


இவர்‌ கடைசியாக யாழ்ப்பாண வண்ணார்‌ பண்ணைச்‌ சைவப்பிரகாச வித்தியாசாலையில்‌ 
பிரசங்கம்‌ செய்த பொழுது “எனக்குப்‌ பின்‌ சைவசமயம்‌ குன்றிப்‌ போகும்‌ என்று பாதிரிமார்கள்‌ 
சொல்கிறார்கள்‌. நான்‌ உயிரோடு இருக்கும்‌ போதே ஒரு சைவப்பிரகாசரைத்‌ தேடிக்‌ 
கொள்ளுங்கள்‌” என்று கூறினார்‌. தனது இறுதிக்‌ காலம்‌ வரை நைட்டிய பிரமச்சாரியாக 
வாழ்ந்து சைவத்தை வளர்த்தார்‌. தமிழ்‌ நாட்டில்‌ திருவாவடுதுறை ஆதீனத்தால்‌ “நாவலர்‌” 
என்ற பட்டமளித்துக்‌ கெளரவிக்கப்பட்டார்‌. சைவசமயிகளிடையே காணப்பட்ட மாசுக்களை 
நீக்கிப்‌ புறச்சமயிகளின்‌ தீவிர பிரசாரத்தைத்‌ தடுத்தார்‌. கோயிலதிகாரம்‌, பிராமணியம்‌, 
வீரவணக்கம்‌ முதலிய சக்திகளின்‌ எதிர்ப்பினைச்‌ சளையாது எதிர்த்தார்‌. 

அக்காலத்தில்‌ வாழ்ந்த சைவ மக்களிற்‌ பலர்‌ ஒழுக்கக்கேடு உடையவர்களாகவும்‌, 
கடவுள்‌ பக்தி அற்றவர்களாயும்‌ விளங்குவது கண்டு அவர்களைத்‌ திருத்தும்‌ பொருட்டு அவர்‌ பல 
அறிவுரைகளை எழுத்தாலும்‌ பேச்சாலும்‌ எடுத்துரைத்து வந்தனர்‌. யாழ்ப்பாண மாகாண 
அதிபதியாய்‌ இருந்த வனந்துரையின்‌ கொடுமைகளையும்‌, ஊழல்களையும்‌ பகிரங்கமாகத்‌ 
துண்டுப்‌ பிரசுரம்‌ மூலம்‌ எடுத்துக்‌ காட்டி மக்களை விழிப்படையச்‌ செய்தார்‌. திருக்கேதீச்சரம்‌ 
சிதிலமடைந்து, வழிபடுவாரின்றிக்‌ கீழ்நிலை அடைந்த காலத்திலே அதன்‌ பழம்‌ பெருமைகளை 
எடுத்துரைத்து அது புனருத்தாரணம்‌ செய்யப்படுவதற்கு வழிவகுத்தார்‌. 

சைவசமய மறுமலர்ச்சிக்கு வித்திட்டது மட்டுமன்றி யாழ்ப்பாணத்துக்‌ கந்தபுராணக்‌ 
கலாச்சாரக்‌ கர்த்தாவாகவும்‌ விளங்கினார்‌. இலங்கையில்‌ மட்டுமன்றி இந்தியாவிலும்‌ சமயமும்‌, 
தமிழும்‌ தளருவது கண்டு அங்கும்‌ பணிகளைத்‌ தொடர்ந்தார்‌. 19ம்‌ நூற்றாண்டு இந்தியாவில்‌ 
சமாஜங்களும்‌ தனிப்பட்டவர்களுமாக இந்து சமய மேம்பாட்டுக்குப்‌ பாடுபடுவதோடு இலங்கையில்‌ 
சைவசமயம்‌ எழுச்சியுறப்‌ பணிபுரிந்த ஒருவர்‌, நாவலரே. தன்னுடைய சொல்‌, செயல்‌, சிந்தனை 
யாவற்றையும்‌ சைவத்துக்கும்‌ தமிழுக்கும்‌ அர்ப்பணித்து நாவலர்‌ பரம்பரை ஒன்றையும்‌ உருவாக்கி 
1879ல்‌ சிவபதமடைந்தார்‌. 


குப்தர்‌ கால இந்து மறூமலர்ச்சி;- 

வடஇந்திய வரலாற்றிலே குப்தர்‌ காலம்‌ எனப்படுவது கி.பி.3ம்‌ நூற்றாண்டு தொடக்கம்‌ 
கி.பி.5ம்‌ நூற்றாண்டு வரையிலான காலப்பகுதியாகும்‌. முதலாம்‌ சந்திரகுப்தன்‌ இரண்டாம்‌ 
சந்திரகுப்தன்‌ என்போர்‌ முக்கியமான குப்தமன்னர்கள்‌ ஆவர்‌. இக்கால வரலாற்றுப்‌ போக்கை 
அறிய பாகியனின்‌ குறிப்புக்கள்‌, காளிதாசன்‌ போன்ற இலக்கிய வாணர்களது தகவல்கள்‌ 
உதவும்‌. வடஇந்திய வரலாற்றில்‌ குப்தர்‌ காலம்‌ பொற்காலம்‌ என்ற சிறப்பைப்‌ பெறுகின்றது. 
தென்னாட்டில்‌ சோழர்‌ பெற்ற நிறைவை குப்தர்கள்‌ வடநாட்டில்‌ பெற்றிருந்தனர்‌. 


குப்தப்‌ பேரரசர்‌ காலத்தில்‌ பெளத்த சார்புடைய கலைகளும்‌ இந்து சார்புடைய கலைகளும்‌ 
வளர்ந்தமைக்கான சான்றுகளைக்‌ காணமுடிகின்றது. குப்தர்‌ காலத்தில்‌ முன்னெழுந்த 
கட்டங்களாகப்‌ பெளத்தக்‌ கட்டடங்களும்‌, பின்னெழுந்த கட்டடங்களாக இந்துக்‌ கோயில்களும்‌ 
காணப்படும்‌. சுண்ணாம்பு, மரம்‌ என்பவற்றைப்‌ பயன்படுத்திக்‌ கட்டிய கட்டடங்கள்‌ சிதைவுகளாகக்‌ 
கூட மீட்கப்படவில்லை. அதன்‌ பிற்பாடு கற்கள்‌ அ றுத்துக்‌ கட்டப்பட்ட கட்டடங்கள்‌ இதிகாசங்கள்‌ 
கூறும்‌ கோயில்‌ அமைப்புக்கு ஒப்பாக உள்ளன. திலகர்‌ கோயில்‌ முகப்பு வாயிலில்‌ பல தூண்கள்‌ 
அமைவு பெற்றுத்‌ தாங்கிகளாகக்‌ காணப்படுகின்றன. இந்தத்‌ தூண்கள்‌ 7அடி உயரமும்‌, 

நான்கு பக்கங்களையும்‌ உடையவை. 


குப்தர்‌ கால அமைப்பு முறையில்‌ இன்னோர்‌ அம்சம்‌ கட்டடங்களுக்கு இரும்புகள்‌ 
பயன்படுத்தப்‌ பட்டமையாகும்‌. கற்களுக்கிடையில்‌ நீண்ட காய்ச்சி அடித்த இரும்புகளைப்‌ 
பக்கபலமாகக்‌ கொண்டு அமைக்கப்‌ பெற்றது. இதற்கு “தியாகர்‌ கோயில்‌” எடுத்துக்‌ காட்டாகும்‌. 


அடுத்துக்‌ கட்டட அமைவில்‌ உதயகிரி கோயில்‌ அமைப்பு குறிப்பிடத்தக்கது. இக்‌ 
கோயிலின்‌ அரைப்பகுதி குகைக்‌ கோயிலாகவும்‌, மீதி அரைப்பகுதி கட்டட அமைவாகவும்‌ 
காணப்படுவது இதன்‌ சிறப்பம்சமாகும்‌. படிமக்கலையும்‌ இங்கு வளர்ச்சி பெற்றிருந்தது முதன்‌ 
முதலில்‌ செம்பு, வெண்கலம்‌ என்பவற்றைக்‌ கொண்டு உருவங்களை அமைத்தவர்கள்‌ குப்தர்கள்‌. 
பீகாரில்‌ மீட்கப்பட்ட ஏழரை அடி உயரமான வெண்கலத்தாற்‌ செய்யப்பட்ட விஷ்ணு , சிவன்‌ 
வடிவங்கள்‌ மீட்கப்பட்டமையில்‌ இருந்து அறியலாம்‌. 


சமுத்திர குப்தன்‌, சந்திர குப்தன்‌ ஆகிய மன்னர்கள்‌ அசுவமேத யாகஞ்‌ செய்து தமது 
வீரப்‌ பிரதாபங்களை வெளிப்படுத்தினர்‌. கோயில்‌ சிற்ப அமைப்பில்‌ புதிய சிந்தனைகளுக்குத்‌ 
தோற்றுவாய்‌ செய்தனர்‌. பக்திப்‌ பாடல்‌ மூலம்‌ இறைவழிபாடு செய்யும்‌ முறை தோற்றம்‌ பெற்றது. 
ஆசிரம நெறிக்குட்பட்ட வாழ்க்கை, கிரியைகள்‌, கொல்லாமை இரத ஊர்வலம்‌ முதலிய 
அம்சங்களும்‌ இடம்பெற்றன. வேள்விகளில்‌ இசைக்கலை பயன்படுத்தப்பட்டது. 
பெருந்தெய்வங்கள்‌ சிறு தெய்வங்கள்‌ வழிபடப்பட்டன. குமாரகுப்த, ஸ்கந்தகுப்த ஆகிய மன்னர்கள்‌ 
காலத்தில்‌ வைணவ சமயம்‌ வளர்ச்சி பெற்றது. விஷ்ணு , சூரியன்‌, சிவன்‌ ஆகியோருக்கு 
ஆலயங்கள்‌ அமைந்தன. இதிகாசக்‌ கதைகள்‌ மக்கள்‌ மத்தியில்‌ நன்கு பரவின. 


குப்தர்கால இலக்கியப்‌ பரப்பு தனிக்‌ கவனத்திற்குரியது. இந்தியாவில்‌ இந்துமத 
நிறுவனங்கள்‌ பலவற்றை இணைத்து அவற்றின்‌ சடங்கு ஆசாரங்கள்‌ சம்பிரதாயங்கள்‌ 
ஆகியவற்றை ஒருமுகப்படுத்தி அமைந்த வகையில்‌ குப்தர்‌ காலம்‌ ஒரு தேசிய கலை எழுச்சிக்‌ 
காலமாயிற்று. குப்தர்கள்‌ மகா சகிப்புத்தன்மை கொண்டவர்கள்‌. இராமன்‌ மீது ஆழ்ந்த 
பற்றுடையவர்கள்‌. இத்தகைய பின்னணியில்‌ புதியதொரு கலைவளர்ச்சிக்கு வித்திட்டார்கள்‌. 
குப்தரின்‌ நாகரீகம்‌ நகரங்கள்‌ சார்ந்தவை. 


குப்தப்பாணியில்‌ செயற்கையாக நீர்‌ சுனைகள்‌ சிறு நீர்த்தேக்கங்கள்‌ வண்ணமலாத்‌ 
தோட்டங்கள்‌ என்பன திறந்த வெளியில்‌ அமைந்தன. பெரிய பெரிய குளங்களின்‌ பின்னணியில்‌ 
கோயில்கள்‌, படிக்கட்டு வரிசைகள்‌, களியாட்டு மண்டபங்கள்‌ என்பன இப்‌ பாணியின்‌ 
தனியம்சமாகத்‌ திகழ்ந்தன. குப்தர்‌ காலத்தின்‌ அலங்காரக்‌ கலை மரபின்‌ தளத்திலேயே 
கோயிற்‌ கட்டடக்கலை உருவாயிற்று. 


குப்தர்‌ காலக்‌ குகைக்கு கோயில்களுக்கு உதயகிரி, கோல்ஸ்‌, பைனா, அம்பிறித்‌ 
தாகோயில்கள்‌ எடுத்துக்‌ காட்டுகளாகும்‌. மேலும்‌ சாஞ்சி பதினோழாம்‌ இலக்கச்‌ சிவன்‌ 
கோயில்‌ இத்தகையவே. வெஸ்ந்நகர்‌ எனுமிடத்தில்‌ அமைந்த கருடர்‌ கோயில்‌ குறிப்பிடத்தக்கது. 
சதபதப்‌ பிரமாணம்‌ மரத்தினால்‌ அமையக்‌ கூடிய இந்துக்‌ கோயில்களைப்‌ பற்றிக்‌ கூறுகின்றது. 


குப்தர்‌ காலக்‌ கலை மரபு இலட்சியத்‌ தன்மை வாய்ந்தது. குமார குப்தன்‌ ஆட்சியின்‌ கீழ்‌ 
இத்தன்மைகள்‌ காணப்படுகின்றன. உடலியல்‌, உணர்வியல்‌, காமவியல்‌ தொடர்பான அறிவுப்‌ 
பிரமாணங்களோடு இவை அமைக்கப்பட்டுள்ளன. மிருகங்கள்‌, மனிதர்கள்‌, தெய்வங்கள்‌ யாவும்‌ 
உயிர்த்துடிப்புடையனவாகக்‌ காணப்படுகின்றன. திரண்ட மார்பு, மென்மையான காதுகள்‌, 
மெல்லிய இடை, அகன்ற இடுப்பு இவை அன்றைய சிற்பக்கலையின்‌ காமவியல்‌ வெளிப்பாடுகள்‌. 

இவ்வாறு சிறப்புப்‌ பெற்ற குப்தர்‌ காலக்கலை மரபு பிற்கால இந்துக்கலை மரபுகளுக்கு 
மிகப்பெரும்‌ முன்னோடியாக அமைந்தது. இந்துக்கலை பற்றி ஆராய்பவர்களுக்குக்‌ குப்தர்‌ 
கால இந்துசமயம்‌ வளர்ச்சியடைந்தது. இலக்கியம்‌ கலை, அரசியல்‌ துறைகளில அது 
செல்வாக்கையும்‌ ஏற்படுத்தத்‌ தவறவில்லை. 

(5) இலங்கையில்‌ இந்துமத வரலாறு கி.ரி.3ம்‌ நூற்றாண்டு முதல்‌ கி.பி.8ம்‌ நூற்றாண்டு 

வரை:- 

தென்னிந்தியாவில்‌ ஆதித்த நல்லூர்‌, திருநெல்வேலி முதலாம்‌ இடங்களில்‌ நிகழ்ந்தது 
போல இலங்கையில்‌ பொம்பரிப்பு (தென்னங்கரையோரம்‌), வளவ கங்கை பள்ளத்தாக்கு (தென்‌ 
கரையோரம்‌), கதிரைவெளி (கீழ்த்தரையோரம்‌), வரணி (வடகரையோரம்‌) ஆகிய இடங்களில்‌ 
புதைபொருட்களாய்‌ கிடந்த ஈயத்தாழிகள்‌, வேற்செதில்கள்‌, சேவற்சிலைகள்‌ என்பன கி.மு.2000 
ஆண்டுகளுக்கு முன்பு பெரும்‌ பண்பாட்டிற்கும்‌ முருக வழிபாட்டிற்கும்‌ ஆதாரங்களாய்‌ உள்ளன 
என்பது ஆய்வாளர்களின்‌ முடிவு. வான்மீகி இராமாயணத்தில்‌ வரும்‌ இலங்கை எமது இலங்கையே 
என்பது, இலங்கை மன்னனான இராவணன்‌ சிவ வழிபாட்டினன்‌ என்பதும்‌ பலரும்‌ ஏற்றுக 
கொண்ட உண்மையாகும்‌. இவற்றின்‌ மூலம்‌ மிகப்பழங்‌ காலத்திலேயே இலங்கையில்‌ இந்துமதம்‌ 
நிலவியது என்று கொள்ளக்கிடக்கிறது. கி.மு.3ம்‌ நூ ற்றாண்டினதாகக்‌ கொள்ளப்படும்‌ கல்வெட்டு 
ஒன்று வலு எல்லுகொட தந்த என்னுமிடத்தில்‌ கிடைத்துள்ளது. பிராமி எழுத்தில்‌ அமைந்த இக்‌ 
கல்வெட்டில்‌ சிவகூடம்‌, சிவம்‌ என்ற பெயர்கள்‌ காணப்படுகின்றன. இவை இலங்கையிலே 
இந்துமதம்‌ நிலவியதற்குச்‌ சான்றாகும்‌. 

தி.பி.470 இல்‌ மகாவம்சம்‌ எனும்‌ பாளிமொழியில்‌ அமைந்த இலங்கையின்‌ ஆதி 
மன்னர்களின்‌ வரலாறு கூறும்‌ நூலிலே இலங்கையின்‌ முதல்‌ சிங்கள மன்னனும்‌ கி.பி.5ம்‌ 
நூற்றாண்டிலுமான விஜயன்‌ இந்து சமயத்தினன்‌ என்று கருதப்படுகின்றது. சிவன்‌ இலங்கை 
அரசனானபோது இலங்கையில்‌ நான்கு திசைகளிலும்‌ அமைந்ததா தட்சணகைலாசமாலை, 
யாழ்ப்பாண வைபவமாலை முதலிய நூல்களும்‌ கூறுகின்றன. விஜயனின்‌ பின்‌ ஆட்சி 
செய்தவனாகிய பாண்டுவாசு தேவன்‌ தனது தலைநகரிலே இத்‌ தெய்வங்களைத்‌ தனது காவல்‌ 
தெய்வங்களாகக்‌ கோயில்‌ கட்டி வழிபட்டு வந்ததாகவும்‌ மகாவம்சம்‌ மூலம்‌ அறியக்‌ கூடியதாக 
உள்ளது. அண்மையில்‌ கந்தரோடை, திருக்கேதீச்சரம்‌ ஆகிய இடங்களிலே நிகழ்ந்துள்ள 
புதைபொருள்‌ ஆராய்ச்சிகளும்‌ இவ்‌ இடங்களில்‌ இந்துசமயம்‌ நிலவியமைக்கான சான்றுகளைத்‌ 
தருவனவாக தெரியவருகின்றது. இலங்கையில்‌ ஆதிக்‌ குடிகளான நாகர்களும்‌, இயக்கர்களும்‌ 
நாக வழிபாட்டோடு இந்துசமய தெய்வங்களையும்‌ சிறப்பாக சிவனையும்‌ வழிபட்டு வந்ததாகக்‌ 
கொள்ளப்படுகின்றது. இலங்கையை ஆட்சி செய்த புராதன சிங்கள மன்னர்கள்‌ சிலரின்‌ 
பெயர்கள்‌ சிவன்‌, மகாசிவன்‌, முத்துசிவன்‌ என்று அமைந்திருப்பதையும்‌ மகாவம்சம்‌ மூலம்‌ 
அறியலாம்‌. இப்‌ பெயர்களும்‌ இந்துசமயம்‌ சிறப்பாக சைவசமயம்‌ இலங்கையிலே நிலவியமைக்கு 
உறுதிவாய்ந்த எடுத்துக்காட்டு ஆகும்‌. 

இலங்கையில்‌ ஆட்சிக்கு வந்த சிங்கள மன்னர்கள்‌ கி.மு.4ம்‌ நூற்றாண்டில்‌ இருந்து 
பெளத்த சமயிகளாக மாறினர்‌. எனினும்‌ சிலர்‌ இந்து சமயத்தின்‌ ஆதரவாளர்களாகவே 
விளங்கினர்‌. இவர்கள்‌ ஆட்சி செய்த காலத்தினை அனுராதபுரக்காலம்‌ என வரலாற்று 
ஆசிரியர்கள்‌ வகுத்துள்ளனர்‌. இந்துசமய வழிபாட்டில்‌ முருக வழிபாடு வரலாற்று தொடக்க 
காலத்திலேயே நிலவியமைக்கு ஆதாரங்கள்‌ பல காணப்படுகின்றன. கி.மு.101-77 ஆகிய 
காலத்திலே ஆட்சி புரிந்த துட்டகைமுனு வைதீக சமயத்தை ஆதரித்தான்‌ என்பதற்கு அவன்‌ 
நீதி விகாரைக்கு விஜயம்‌ செய்த போது அங்கு அவனோடு புத்த குருமார்கள்‌ மட்டுமன்றி 
பிராமணர்‌ ஆயிரத்தி ஐநூறுவரை சென்றார்கள்‌ என்று அங்குள்ள பனையோலையில்‌ எழுதிப்‌ 
பேணப்பட்டு வரும்‌ ஏடுகள்‌ மூலம்‌ அறியவருகின்றது. சிங்களக்‌ கவிதை ஏடாகி “கந்தஉபத” 
என்ற நூலிலே துட்டகைமுனு தான்‌ எல்லாளனை வெற்றி கொண்டால்‌ கதிர்காம கந்தனுக்கு 
நேத்திக்கடன்‌ நிறைவேற்றுவேன்‌ என்று கூறப்படுகின்றது. கி.பி.2ம்‌ நூற்றாண்டு அரசனான 
கஜபாகு இலங்கைக்கு பத்தினி வழிபாட்டினைக்‌ கொணர்ந்தான்‌ என்று வரலாறு 
தெரிவிக்கின்றன. 


புராதனகாலம்‌ தொட்டு மகாதித்த எனும்‌ மாதோட்டமும்‌, கோகர்ண என்ற திருக்கோ 
ணேஸ்வரமும்‌ சிவவழிபாட்டுத்‌ திருத்தலங்களாய்‌ விளங்கி வந்தன. துறைமுகப்‌ பட்டினங்களாக 
சைவமக்கள்‌ குடியேறி இப்‌ புராதன சிவாலயங்களை பேணி வந்தனர்‌ எனத்‌ தெரிய வருகின்றது. 


ஆல 


(1) 


கி.பி.7ம்‌ நூற்றாண்டினரான திருஞானசம்பந்த மூர்த்தி நாயனார்‌ திருக்கேதீச்சரத்தின்‌ மீதும்‌. 
திருக்கோணேச்சரத்தின்‌ மீதும்‌ திருப்பதிகங்கள்‌ பாடியுள்ளார்‌. கி.பி.£ம்‌ நூற்றாண்டினரான 
சுந்தரமூர்த்தி நாயனார்‌ திருக்கேதீச்சரத்தின்‌ மீது திருப்பதிகம்‌ பாடியுள்ளார்‌. கி.பி.6-சம்‌ 
நூற்றாண்டுக்கு இடைப்பட்ட காலப்பகுதியில்‌ வந்தவர்‌ எனக்‌ கொள்ளப்படும்‌ திருமூலர்‌ 
திருமந்திரம்‌ நூல்‌ யாத்தார்‌. இலங்கையை சிவ பூமி என்று பாடியுள்ளார்‌. கி.பி.11ம்‌ நூற்றாண்டிலே 
இலங்கையை கைப்பற்ற தமது நாட்டுடன்‌ இணைத்து இதற்கும்‌ முடிச்சோழ மண்டலம்‌ 
எனப்பெயரிட்டு ஏறக்குறைய 6௦ ஆண்டுகள்‌ இலங்கையை தம்மடிக்கீழ்‌ வைத்திருந்த 
சோழப்பெருமன்னர்கள்‌ பொலனறுவையை தலைநகராக்கினர்‌. இவர்களின்‌ காலத்திலே 
சோழரின்‌ கட்டிடப்பாணியில்‌ அமைந்த சிவாலயங்கள்‌ கட்டப்பட்டன என அறிகின்றோம்‌. 
இவற்றைக்‌ கட்டி சோழப்பெரு மன்னனான இராஜேந்திரன்‌ திருக்கேதீச்சர திருக்கோயிலை 


புனருத்தாரணம்‌ செய்தான்‌ என்றும்‌ அவனுடன்‌ வந்த தனிகுமாரன்‌ என்ற சேனாதிபதி 


திருக்கேதீச்சரத்திலே சிவாலயம்‌ ஒன்றினை அமைத்தான்‌ என்றும்‌ வரலாற்றுச்‌ செய்திகள்‌ 
தெரிவிக்கின்றன. திருக்கோணேஸ்வர திருக்கோயில்‌ புனருத்தாரணம்‌ குளக்கோட்டன்‌ என்ற 
பாண்டிய இளவரசனால்‌ மேற்கொள்ளப்பட்டது. என்று கல்வெட்டு செய்திகள்‌ அறிவிக்கின்றன. 
யாழ்ப்பாணத்திலே ஆரியச்சக்கரவர்த்திகள்‌ எனத்‌ தமிழரசர்கள்‌ காலத்திலே இந்துமதம்‌ 
செழித்தோங்கியது. இவ்வாறு புராதன காலம்‌ தொட்டு ஐரோப்பியர்‌ காலம்‌ வரை இடையூறும்‌ 
ஏற்படாது இந்து சமயமானது இலங்கையில்‌ நிலவி வந்தமைக்கான ஆதாரங்கள்‌ பல உள்ளன. 


பகுதி 1] 


அ) பாமா, தாய்லாந்து, இந்தோனேசியா, மலேசியா, கம்போடியா, சம்மா, பாளித்தீவு. 
சுமாத்திரா, யாவா 


ஆ) தென்கிழக்காசிய நாடுகளில்‌ இந்துமதம்‌ பரவிக்காணப்பட்டிருந்தது. இந்நாடுகளுடன்‌ 
யாவாவிலும்‌ பரவியிருந்தது என்பதனை ஆதாரபூர்வமாக நோக்குவோம்‌. ஆட்சிமரபிலும்‌ 
பெயரிலும்‌ மன்னன்‌ பெயர்‌ காணப்பட்டமையை முதலாவது ஆதாரமாகக்‌ கொள்ளலாம்‌. 
“ரணமாக யாவாவை பூரணவர்மனும்‌ பர்மாவை ஜெபவர்மனும்‌ ஆண்டுள்ளர்கள்‌. “வர்மன்‌” 
என்ற பெயரைக்‌ கொண்டதாகவே இந்திய மன்னரின்‌ பெயர்கள்‌ விளங்கின. இதனால்‌ 
இந்தியாவிலிருந்து தென்கிழக்காசியாவிற்கு இந்துமதம்‌ பரவியிருக்கலாம்‌. 

விக்கிரகவழிபாடு தென்கிழக்காசியாவில்‌ காணப்பட்டது. இங்கு திருமால்‌, பிரமா, 
விஷ்ணு வின்‌ உருவச்சிலைகள்‌ இருந்தன. இவை திரிமூர்த்தி வழிபாட்டை நினைவுபடுத்து 
வனவாக உள்ளன. திரிமூர்த்தி வழிபாடு இந்தியாவில்‌ பிரசித்தி பெற்றது. இதனால்‌ விக்கிரக 
வழிபாடு மூலம்‌ இங்கு இந்துப்‌ பண்பாடு சிறப்புற்றிருந்தது. 

சிற்பக்கலை இந்தியாவைப்‌ போன்று தென்கிழக்காசியாவில்‌ பிரசித்தி பெற்றுக்‌ 
காணப்பட்டது. பாளித்தீவில்‌ படிக்கும்‌ மாணவர்கள்‌ சரஸ்வதியின்‌ சிலை வடித்து 
சர்வகாலாசாலைக்கு கொடுத்துள்ளார்கள்‌. தென்னிந்திய கோபுர சிற்பத்தை ஒத்த சிற்பங்கள்‌ 
தென்கிழக்காசிய கோபுரங்களில்‌ காணப்படுகின்றன. இதனால்‌ தென்கிழக்காசியாவில்‌ 
சிற்பக்கலை மூலமும்‌ இந்துப்பண்பாடு சிறப்புற்றிருந்தது. 

பிராமணர்கள்‌ தென்கிழக்காசிய அரச சபையில்‌ குருவாக இருந்திருக்கிறார்கள்‌. 
யாவாவில்‌ பூரணவர்மன்‌ 10௦௦ பசுக்களை அந்தணர்க்குத்‌ தானமாக கொடுத்துள்ளான்‌. இதிலி 
ருந்து தென்கிழக்காசியாவில்‌ இந்துப்பண்பாடு மேலோங்கி இருந்தமையைக்‌ காணலாம்‌. 


கல்வெட்டுக்களும்‌ தென்கிழக்காசியாவில்‌ காணப்பட்டன. யாவாவில்‌ காணப்பட்ட 
கல்வெட்டு ஒன்றில்‌ நாள்‌, மாதம்‌ கணிக்கும்‌ பஞ்சாங்க முறை காணப்பட்டது. இது தென்னிந்திய 
முறையை ஒத்ததாக விளங்குகிறது. பர்மாவில்‌ காணப்பட்ட கல்வெட்டில்‌ தென்னிந்திய சமய 
மரபுமுறையும்‌ காணப்பட்டது. இவை தென்கிழக்காசியாவில்‌ இந்துப்பண்பாடு நிலவியிருந் 
தமையைக்‌ காட்டுகின்றன. 


அ 


ப்‌ 


மல 


(2) 


சமஸ்கிருத மொழி செல்வாக்கும்‌ தென்கிழக்காசியாவில்‌ காணப்பட்டது. தாய்லாந்தில்‌ 
திருவெம்பாவை படிக்கப்பட்டது. கம்போடியாவில்‌ உலகில்‌ தலைசிறந்ததான “அங்கோரி வாட்‌” 
என்ற இந்துக்கோயில்‌ உள்ளது. இது திருமாலுக்குரிய கோயில்‌. இவைகளும்‌ தென்கிழக்காசி 
யாவில்‌ இந்துமதம்‌ நிலை பெற்றிருந்தது என்பதனை ஆதாரப்படுத்துகின்றன. 
அ) பக்தி என்பது தூய அன்பு என்ற பொருள்படும்‌. இதுபல்வேறு பாவனை முறையில்‌ 
இருவருக்கிடையில்‌ செலுத்தப்படலாம்‌. இந்தப்‌ பக்தி நெறி காலந்தோறும்‌ வளர்ந்து வந்துள்ளதைக்‌ 
காணலாம்‌. இது பக்தியாக தொடங்கி பக்தி நெறியாக உருவகித்து பக்தி இயக்கமாகப்‌ 
பரிணமிப்பதையும்‌ பார்க்கலாம்‌. 


வேதகாலத்தில்‌ வருணன்‌ முனிவர்மேல்‌ கொண்ட பக்தியை கூறலாம்‌. இங்கு தோழமை 
உணர்வு பாராட்டும்‌ பக்தியுணர்வு புலப்படுவதைக்‌ காணலாம்‌. உபநிடத காலத்தில்‌ இயமனுக்கும்‌ - 
நளிகேதுவிற்கும்‌ இடையிலும்‌ சுவேதகேதுவிற்கும்‌ உத்தாலகருக்கும்‌ இடையில்‌ காணப்பட்ட 
பக்தியுணர்வுடன்‌ கூடிய உரையாடலைக்‌ காணலாம்‌. 


இதிகாசகாலத்தில்‌ வாலி இராமன்‌ மேல்‌ கொண்ட பக்தியைக்‌ குறிப்பிடலாம்‌. இந்தப்‌ 
பக்தியுணர்வினால்‌ உயிரையும்‌ து ச்சமாக மதிக்கும்‌ தன்மையைப்‌ புலப்படுத்துவதை நோக்கலாம்‌. 
புராண காலத்தில்‌ கனதவடிவில்‌ பக்தியுணர்வு புலப்படுத்தப்படுகின்றது. வள்ளி முருகன்மேல்‌ 
கொண்ட காதல்‌ பக்திக்கு எடுத்துக்காட்டாக சொல்லப்படுகிறது. 


சங்ககாலத்தில்‌ தலைவன்‌ தலைவி இருவருக்கும்‌ இடையில்‌ மாணிடக்காதலாக மலர்ந்த 
பக்தி சங்கம்‌ மருவிய காலத்தின்‌ பிற்‌ பகுதியில்‌ மனிதனுக்கும்‌ கடவுளிற்கும்‌ இடையிலான 
தெய்வீகக்‌ காதலாக காரைக்காலம்மையாரால்‌ மேற்கெள்ளப்படுவதைக்காணலாம்‌. இக்காதல்‌ 
பல்லவர்காலத்தில்‌ முழுமையான இடத்தைப்‌ பெற்று பக்தி இயக்கமாகவும்‌ மாறுகின்றது. 
பல்லவர்காலத்தில்‌ நாயன்மார்கள்‌ நால்வரும்‌, தந்தையாக, தோழனாக, தலைவனாக, குருவாக 
என்று பல்வேறு உணர்வுகளில்‌ பக்திசெலுத்துவதனைக்‌ காணலாம்‌. ஆண்டாள்‌ கண்ணன்‌ 
மேல்‌ கொண்ட காதலையும்‌ குறிப்பிடலாம்‌. 


சோழர்‌ காலத்தில்‌ நம்பியாண்டார்‌ நம்பிமூலமாக பக்திவெளிப்படுத்தப்படுகின்றது. 
நாயக்கர்‌ காலத்தில்‌ அருணகிரிநாதர்‌ முருகன்மேல்‌ கொண்ட பக்தியைக்‌ குறிப்பிடலாம்‌. 
இவ்வாறு காலத்திற்குக்‌ காலம்‌ வளர்ந்துவந்த பக்தி இன்று பக்தி இயக்கங்களாகவும்‌ பக்தி 
நிறுவனங்களாகவும்‌ பரிணமித்துள்ளதைக்‌ காணலாம்‌. 
ஆ)  பல்லவர்காலத்தில்‌ வாழ்ந்த நாயன்மார்கள்‌ அக்காலத்தில்‌ சமயத்தை வளர்க்க பெரிதும்‌ 
முன்னின்று பாடுபட்டார்கள்‌. தாங்கள்‌ சமயத்தலைமை பூண்டு அதாவது தலைமை தாங்கி 
சமயத்தை வளர்க்க பங்காற்றினார்கள்‌. நாயனமார்கள்‌ தாம்‌ இறைவன்‌ மீது கொண்ட 
ஈடுபாட்டினை தாசமார்க்கம்‌, சற்புத்திரமாக்கம்‌, சகமார்க்கம்‌, சன்மார்க்கம்‌ என்ற நால்வகை 
மார்க்கங்களில்‌ நின்று மக்களுக்கு வெளிப்படுத்தினார்கள்‌. இதனைவிட தலயாத்திரை செய்தும்‌ 
சமயத்திற்குத்‌ தொண்டாற்றினார்கள்‌. கால்நடையாக மக்களை அழைத்துச்‌ சென்று ஆலயங்கள்‌ 
தோறும்‌ எழுந்தருளி உள்ள இறைவன்‌ பெருமைகளையும்‌ அவனது அருட்செயல்களையும்‌ 
பாடல்கள்‌ மூலமாக இசையுடன்‌ கூட்டிப்‌ பாடல்களாகவும்‌ மக்களுக்கு கூறி சமயத்தில்‌ வளர்த்துச்‌ 
சென்றனர்‌. தத்துவக்‌ கருத்துக்கள்‌ மூலமும்‌ சமயத்தை வளர்த்துச்‌ சென்றனர்‌. உதாரணமாக 
சிவபுராணத்தில்‌ “புல்‌ லாகி, பூடாகி.......? என்று பாடல்‌ அடிகளில்‌ மறுபிறப்புக்‌ கூறப்படுவதைக்‌ 
காணலாம்‌. 

பண்ணிசை மூலம்‌ பக்தியை வளர்த்துச்‌ சென்றனர்‌. “நாளும்‌ இன்னிசையால்‌ 
தமிழ்பரப்பும்‌......"என்று சம்பந்தரும்‌ “ஏழிசையாய்‌ இசைப்பயனாய்‌......... ” என்று சுந்தரரும்‌ 
சலம்பூவொடு தூபமறந்தறியேன்‌” தமிழோடிசைபாடல்‌ மறந்தறியேன்‌......... ” என்று அப்பரும்‌ 
பாடியிருப்பதைக்‌ காணலாம்‌. சிவசின்னங்களின்‌ மகிமையை எடுத்துக்கூறியும்‌ திருவைந்‌ 
தெழுத்தை ஓதியும்‌ சமயம்‌ வளர்த்தனர்‌. 


வத ல 


(3) 


“நமச்சிவாயவே ஞானமும்‌ கல்வியும்‌........” என்று கூறியிருக்கின்றனர்‌. 
இன்னும்‌ ஆலயவழிபாட்டின்‌ முக்கியத்துவம்‌, பக்திவைராக்கியம்‌, அற்புதங்கள்‌ 
போன்றவற்றின்‌ மூலமும்‌ மக்களை சமயத்தின்‌ பால்‌ கவரச்‌ செய்தனர்‌. எலும்பை பெண்ணாக்கியும்‌, 
முதலையுண்ட பாலகனை மீட்டும்‌, பொற்காசு பெற்றும்‌, கல்லோடு கட்டிக்‌ கடலில்‌ விட்ட போது 
கல்லைத்‌ தோணியாக மிதக்கச்‌ செய்தும்‌, ஊமைப்‌ பெண்ணைப்‌ பேசவைத்தும்‌ இன்னும்பல 


அற்புதங்களையும்‌ நிகழ்த்தினர்‌. 


இவ்வகையாக சமயகுரவர்கள்‌ நல்வரும்‌ சமயத்தை மக்கள்‌ மத்தியில்‌ வளர்த்து பக்தி 
நெறிக்கு அருந்‌ தொண்டாற்றியுள்ளார்கள்‌. 
அ) வரலாற்றுக்கு முற்பட்டகாலமாக விளங்கும்‌ சிந்துவெளி நாகரிக காலம்பற்றி அறிந்து 
கொள்வதற்கு எமக்கு உதவியாக விளங்குபவை அகழ்வாராய்ச்சிகள்‌ மூலம்‌ கிடைத்த 
உதாரணங்களே. அவை கட்டிட இடிபாடுகள்‌, களிமண்ணினால்‌ செய்து சுடப்பட்ட முத்திரைகள்‌ 
(இலட்சனைகள்‌) தாயத்துக்கள்‌, உருவச்சிலைகள்‌, கல்லினால்‌ செய்த சிலலிங்கம்‌, 
களிமண்ணினால்‌ செய்யப்பட்ட மட்பாண்டப்‌ பொருட்கள்‌, உருவங்கள்‌, பொறித்த செம்பு, 
வெண்கலத்தகடுகள்‌, செப்புநாணயங்கள்‌, கல்வெட்டுக்கள்‌ போன்றனவாகும்‌. இவற்றின்‌ மூலம்‌ 
அக்கால சமய சமூக நாகரிகம்‌ பற்றி அறிந்து கொள்கின்றோம்‌. எனினும்‌ கல்வெட்டுக்களை 
வாசிக்கும்‌ வரை அவையாவும்‌ ஊகங்களே. 
ஆ) சிந்துவெளி அகழ்வுகளின்‌ மூலம்‌ பல்வேறுபட்ட கடவுள்‌ வழிபாடுகள்‌ இடம்‌ பெற்றதாக 
அறியமுடிகின்றது. இங்கு நாம்‌ அங்கு நிலவிய பெண்‌ தெய்வவழிபாடு பற்றி நோக்குவோம்‌. 
பெண்‌ தெய்வவழிபாடு சிந்துவெளி காலத்தில்‌ தரைப்‌ பெண்‌ வணக்கம்‌. மரத்தேவதை வணக்கம்‌ 
போன்ற பல்வேறு பிரிவுகளாகக்‌ காணப்பட்டது. 


சிந்துவெளியிற்‌ பெண்‌ வடிவங்கள்‌ மிகப்‌ பலவாகக்‌ கிடைத்துள்ளன. இவை போன்றவை 


“பல பாகிஸ்தான்‌ முதல்‌ கிரீஸ்‌ வரையில்‌ உள்ள எல்லா இடங்களிலும்‌ கிடைத்துள்ளன. எனவே 


பண்டையமக்கள்‌ தமக்கு வேண்டிய எல்லா உணவுப்‌ பொருள்களையும்‌ உதவி வந்த தரையைப்‌ 
பெண்‌ தெய்வமாக வழிபட்டு வந்தனர்‌ என்பது வெளியாகிறது. இப்‌ பெண்‌ தெய்வங்கள்‌ 
அமைதியான தோற்றம்‌ கொண்டதாகவும்‌ அச்சமூட்டும்‌ தோற்றம்‌ கொண்டதாகவும்‌, குழந்தையை 
வைத்திருப்பது போலவும்‌ காணப்படுகின்றன. இங்கு அமைதியான தோற்றம்‌ கொண்டது 
பார்வதி எனவும்‌ துர்க்கை, காளி, போன்றன அச்சமூட்டும்‌ தெய்வங்கள்‌ எனவும்‌ ஒப்பீட்டுக்கான 
தரைப்‌ பெண்‌ வணக்கம்‌ நாளடைவில்‌ சக்தி வணங்கமாக மாறியதென்பதை நன்கு உணரலாம்‌. 

தரையைத்‌ தாயாக உருவகப்படுத்தி அது நமக்காக அளிக்கும்‌ பொருள்களைக்‌ 
கருவுயிர்ப்பதாகக்‌ காட்டும்‌ சித்திரம்‌ ஒன்று சிந்து வெளியிற்‌ கிடைத்த முத்திரை ஒன்றில்‌ 
காணப்படுகின்றது. ஒரு பெண்‌ கருவுயிர்க்கும்‌ நிலையில்‌ தலைகீழாய்‌ நிற்கிறாள்‌. அவளது 
கருவிலிருந்து செடி ஒன்று வெளிப்படுகிறது. இதுவும்‌ பெண்‌ தெய்வ வணக்கம்‌ இடம்‌ பெற்றது 
என்பதற்குச்‌ சான்றுபகர்கின்றது. 

சில முத்திரைகளில்‌ உள்ள சித்திரங்கள்‌ விநோதமாகக்‌ காணப்படுகின்றன. ஒரு 
மரத்தின்‌ இரண்டு கிளைகட்கு இடையில்‌ ஆடையின்றிப்‌ பெண்‌ உருவம்‌ ஒன்று நிற்கின்றாள்‌. 
அவள்‌ கூந்தல்‌ அவிழ்ந்து தொங்குகின்றது. மரத்தடியில்‌ ஆடையின்றி மற்றொரு பெண்‌ 
உருவம்‌ மண்டியிட்டு வணங்குகின்றது. மரத்தின்‌ மீது நிற்கும்‌ பெண்‌ உருவத்தின்‌ தலையில்‌ 
இரண்டு கொம்புகளும்‌ அவற்றிற்கு இடையில்‌ மலர்க்கொத்தும்‌ இருக்கின்றன. மண்டியிட்டு 
வணங்கும்‌ பெண்ணு ருவிற்குப்‌ பின்புறம்‌ மனிதத்‌ தலையுடன்‌ அரையுருவம்‌ ஆடாகவும்‌ மறுபாதி 
எருதாகவும்‌ உள்ள விளங்குருவம்‌ ஒன்று காணப்படுகின்றது. இது மரதேவதையின்‌ ஊர்தியாக 
இருக்கலாம்‌.வேறொரு முத்திரையில்‌ இரண்டு மரங்கள்‌ மீது இருவர்‌ உட்கார்ந்திருப்பது 
போலக்‌ காணப்படுகின்றனர்‌. அவர்களின்‌ தலையில்‌ மரமுடி காணப்படுகின்றது. இங்ஙனம்‌ 
குறிக்கப்படும்‌ பலவகை உருவங்கள்‌ மரதேவதைகள்‌ என்று ஆராய்ச்சியாளர்கள்‌ கூறுகின்றனர்‌. 


22% 


(4) 


(1) 


௮) கி.பி. 9ம்‌ - 4ம்‌ நூற்றாண்டை உள்ளடக்கிய காலப்பரப்பு சோழமன்னர்களின்‌ ஆட்சியின்‌ 
கீழ்‌ இருந்தமையினால்‌ இக்காலம்‌ சோழர்காலம்‌ என வழங்கப்பட்டது. இக்காலம்‌ 
சமுதாயரீதியிலும்‌, சமயரீதியிலும்‌ சிறப்பான பல அம்சங்கள்‌ நிறைவுபெற்றுக்‌ காணப்பட்டது. 
இதனால்தான்‌ இக்காலத்தினை சமய நிறைவுக்காலம்‌ எனவும்‌ தத்துவ எழுச்சிக்காலம்‌ எனவும்‌ 
பலபெயர்களால்‌ சிறப்பிக்கப்படுகின்றது. அரசியல்‌, பொருளாதாரம்‌, கல்வி, கலை, சமயம்‌, 
போன்ற எந்த ஒரு துறையை எடுத்து நோக்கிய போதிலும்‌ ஏனைய காலங்கள்‌ எல்லாம்‌ 
பெற்றிராத சகல துறைகளிலும்‌ இக்காலம்‌ வளர்ச்சி பெற்றுக்‌ காணப்பட்டதனாலேயே 
இக்காலத்தினைப்‌ பொற்காலம்‌ என வழங்குகின்றனர்‌ என்று போரசிரியர்‌ நீலகண்ட சாஸ்திரி 
தனது தென்னிந்திய வரலாறு என்னும்‌ நூலில்‌ குறிப்பிட்டுள்ளார்‌. 
(ஆ) சங்கம்‌ மருவிய காலத்தில்‌ ஆரம்பித்த சமயமானது பல்லவர்காலத்தில்‌ வளர்ச்சியடைந்து 
சோழர்காலத்தில்‌ உச்சமடைகின்றது. இக்காலத்தினைச்‌ சமயநிறைவுக்‌ காலம்‌ என்றும்‌ 
சிறப்பிக்கின்றனர்‌. இங்கு சமயம்‌ வளர்ச்சிபெற ஏதுவாக இருந்த காரணிகள்‌ எவை என 
நோக்குவோம்‌. 

விஜயாலயன்‌ என்று கூறப்படும்‌ முதல்‌ மன்னனோடு தொடங்கப்‌ பெற்ற சோழர்‌ பேரரசு 
11ம்‌ நூற்றாண்டில்‌ ஆட்சிப்‌ பொறுப்பை ஏற்ற இராஜராஜன்‌, இராஜேந்திரன்‌ காலத்தில்‌ 
உச்சநிலையை அடைந்து 3ம்‌ குலோத்துங்கன்‌ ஆட்சியோடு நிலைதளர்ந்து வலிமைகுன்றிய 
அரசாட்சியைக்‌ கொண்டிருந்தது என்பதே வரலாற்றாசிரியரின்‌ கருத்து. இம்‌ மன்னர்கள்‌ 
ஆட்சி அரசியலைப்‌ பலப்படுத்துவது மட்டுமன்றி சமயத்தையும்‌ பலப்டுத்துவதாக அமைந்தது 
எனலாம்‌. பல்லவர்காலத்தில்‌ பிறமதத்தாக்கங்கள்‌ பூசல்களை ஏற்படுத்தியமையால்‌ மன்னர்கள்‌ 
சிறப்பாகச்‌ செயல்படமுடியாது போயிற்று. ஆனால்‌ சோழர்காலத்தில்‌ சமயபோட்டிகளோ, பகைமை 
களோ அற்று இருந்தமை சமய வளர்ச்சியை தடைப்படுத்தாது இருந்தது எனலாம்‌. சோழர்‌ 
காலத்தில்‌ மன்னர்கள்‌ முழுமையும்‌ சைவவளர்ச்சியையே கருத்தில்‌ கொண்டு உழைத்தமை 
யினால்‌ பகைமை அற்ற சூழல்‌ அமைவு, மன்னர்களின்‌ ஆதரவு போன்றன சமயம்‌ வளர்சிபெற 
ஏதுவாயிற்று. 

அடுத்து சோழர்கால சூழ்நிலை அமைவினை நோக்கின்‌ அது சோழர்காலத்தின்‌ 
நிறைவான பொருளாதாரமாகும்‌. அதாவது பசியும்‌ பிணியும்‌ ஓங்கி வளம்‌ பெற்ற காலமாகக்‌ 
காணப்பட்டது. வலிமை மிக்க இக்கால மன்னர்கள்‌ அந்நியப்ப படையெடுப்புக்களை மேற்‌ 
கொண்டு செல்கையில்‌ அதன்‌ மூலம்‌ ஈட்டப்படும்‌ பொருளாதாரத்தை இறை அனுக்கிரகத்தின்‌ 
பேரிலேயே கிடைக்கப்பெற்றது எனக்கருதி அதன்‌ பெரும்‌ பகுதியினை மக்கள்‌ நலனுக்காக 
செலவு செய்தது மட்டுமன்றி இறை சேவைக்காகவும்‌ பயன்படுத்தினார்‌. ஆகவே பொருளாதார 
நிறைவும்‌ சமயவளர்ச்சிகுரிய அடுத்த காரணியாக அமைகின்றது. 


பகுதி 1] 


இந்துசமய மரபை விளங்கிக்‌ கொள்வதற்கு இதிகாச புராணங்கள்‌ மிக முக்கியமானவை. 
தொன்மைக்‌ காலம்‌ முதல்‌ நிலவிவரும்‌ இந்துசமயப்‌ பாரம்பரியங்களையும்‌ வைதீக மரபினையும்‌ 
அறிய இவை விளக்க நூல்களாக அமைகின்றன. இந்துப்‌ பாரம்பரிய வரலாற்றில்‌ பல்வேறு 
கோணங்களை, பிரமாணங்களையும்‌ அறிய இவை துணைபுரிகின்றன. இதிகாசங்கள்‌ வேத 
காலத்திற்கும்‌, அதனை அடுத்த காலப்பகுதிக்கும்‌ இடைப்பட்ட காலத்திற்குமுரிய முக்கிய 
இலக்கியமாக அமைகின்றமை இங்கு குறிப்பிடத்தக்கது. இந்துக்களது வாழ்க்கையினையும்‌, 
வாழ்க்கையில்‌ கொண்ட இலட்சியத்தினையும்‌, அறிய இவை காலங்காலமாக உதவிவந்துள்ளன. 
சமயம்‌, தத்துவம்‌, இலக்கியம்‌, அளவியல்‌, வரலாறு, அரசியல்‌, சமூகவியல்‌ போன்ற பலதுறை 
சார்ந்த அறிவினைப்‌ பெற கருவூலமாக இதிகாசங்கள்‌ அமைகின்றன. 


இதிகாசம்‌ என்பது இது முன்பு இப்படி இருந்தது எனப்‌ பொருள்படும்‌. இவை இந்து 
நாகரிகத்தின்‌ பொது அம்சங்களாகிய வாழ்க்கைமுறை, அரச அமைப்பு, சகோதரத்துவம்‌, 
ஒழுக்கம்‌, திருமணத்துறை, நேர்மை, சமயம்‌, வழிபாட்டு முறை, தத்துவம்‌ அளவியில்‌ 

போன்றவற்றைப்‌ பிரதிபலிக்கின்றது. 


இதிகாசம்‌ பிரதிபலிக்கும்‌ சமயம்‌ பல தெய்வக்‌ கொள்கைகளை உடையதாக விளங்கியது. 
பிரம்மா, விஷ்னு, சிவன்‌ ஆகிய கடவுள்கள்‌ முக்கித்துவம்‌ பெறு வதைக்‌ காணலாம்‌. கணேசர்‌, 
பார்வதி, மாருதி, யமன்‌, உருத்திரன்‌, ஆதித்தன்‌ போன்ற தெய்வங்களும்‌ இதிகாசங்களில்‌ 
காணப்படுவதுடன்‌ படைத்தல்‌, காத்தல்‌, அழித்தல்‌ என்ற முத்தொழிலும்‌ சிறப்புப்‌ பெறுவதனைக்‌ 
காணலாம்‌. இராமாயணத்தில்‌ சிவவழிபாடு பற்றிய கருத்துக்கள்‌ செல்லுமிடமெல்லாம்‌ சிவலிங்கம்‌ 
ஒன்றை எடுத்துச்‌ சென்று 108 நாமங்களினால்‌ அர்ச்சித்து வழிபாட்டான்‌ என்றும்‌ வழிபட்டபின்னர்‌ 
எடுத்த கருமங்கள்‌ யாவற்றிலும்‌ வெற்றி பெற்றான்‌ என்றும்‌ கூறப்படுகிறது. மகாபாரதத்தில்‌ 
சிவன்‌ சகஸ்ரநாமங்களினால்‌ வணங்கப்பட்டமைக்கான குறிப்புக்களும்‌ காணப்படுகின்றன. 
சிவன்‌, தலையிற்‌ கங்கை, பாம்பு, சந்திரன்‌, முக்கண்‌, நீலகண்டம்‌ ஆகியவற்றை உடையவன்‌ 
என்றும்‌ மூன்றுதலை, நான்கு தலை, ஐந்து தலைகளை உடையவன்‌ எனவு பாசுபதம்‌, பினாகம்‌, 
திரிசூலம்‌, இடபக்கொடி ஆகியவற்றைத்‌ தாங்கியுள்ளவன்‌ எனவும்‌ இடப வாகனத்தில்‌ 
எழுந்தருளுபவன்‌ எனவும்‌ கூறப்பட்டுள்ளது. ஆகவே உருவவழிபாடு இடம்‌ பெற்றிருப்பதை 
அறியமுடிகின்றது. மேலும்‌ மகாதேவனே மிகச்‌ சிறந்த தெய்வம்‌, அனைத்திற்கும்‌ மூலகாரணி, 
அவனே முடிவுமானவன்‌ அவனது இடப்பக்கத்திலிருந்து பிரம்மாவும்‌, வலப்பக்கத்திலிருந்து 
விஷ்ணு வும்‌ தோன்றி படைத்தல்‌, காத்தல்‌, அழித்தல்‌ என்ற முத்தொழில்களைச்‌ செய்வதாகப்‌ 
பாரதம்‌ கூறுவதோடு திரிமூர்த்திகளின்‌ முதல்வனாக சிவன்‌ போற்றப்படுவதாகவும்‌ கூறுகின்றது. 

இதிகாசகாலத்தின்‌ சமயமரபில்‌ சைவசமயம்‌ மட்டுமன்றி வைஷ்ணவமும்‌ முக்கிய இடம்‌ 
வகிப்பதைக்‌ காணலாம்‌. இராமாயணம்‌ விஷ்ணு வின்‌ அவதாரமான இராமனைப்‌ பாட்டுடைத்‌ 
தலைவனாகக்‌ கொண்டுள்ளது. விஷ்ணு சகஸ்ரநாமங்களினால்‌ வணங்கப்பட்டமையை 
இதிகாசங்களில்‌ காணலாம்‌. விஷ்ணு , நரசிம்மன்‌, கேசவன்‌, கோவிந்தன்‌, ஜனார்த்தனன்‌ 
போன்ற பெயர்களினால்‌ அழைக்கப்படுகின்றான்‌. இராமனைப்‌ பின்‌ தொடர்ந்தால்‌ சுவர்க்கத்தை 
அடையலாமென அயோத்தி மக்கள்‌ இலக்குமணனுக்கு கூறியுள்ளமையைக்‌ கொண்டு இராம 
வழிபாடு இடம்‌ பெற்றதை அறியமுடிகின்றது. இராமாயண உத்தரகாண்டம்‌, யுத்தகாண்டம்‌ 
போன்ற பகுதிகளிலும்‌ இராமனை வழிபடுபவர்கள்‌ சுவர்க்கத்தை அடையலாம்‌ என்ற குறிப்புக்கள்‌ 
காணப்படுகின்றன. 


சிவவணக்கம்‌, விஷ்ணு வணக்கத்தைவிட உமைவணக்கம்‌, பசுவணக்கம்‌ போன்றனவும்‌ 
இடம்‌ பெற்றமையைக்‌ காணக்கூடியதாக உள்ளது. இராமாயணபாலகாண்டம்‌, உமைவணக்கம்‌ 
பற்றிக்‌ கூறுகின்றது. இராமாயணத்திலும்‌ பாரதத்திலும்‌ பசுவணக்கம்‌ இடம்பெறுகிறது. 
வேதகாலத்தைப்‌ போன்று இதிகாசகாலப்‌ பகுதியிலும்‌ நதி வணக்கம்‌ சிறப்புற்றிருந்தது. 
இந்நதிகளில்‌ நீராடுவதன்‌ மூலம்‌ பாவங்களிலிருந்து விடுபட முடியும்‌ என்று நம்பப்பட்டது. 
அர்ச்சுணன்‌ தீர்த்தயாத்திரை சென்றமை குறிப்பிடத்தக்கது. இன்னும்‌ இழந்த இராச்சியத்தை 
இராமன்‌ திரும்பவும்‌ பெற வேண்டி கீதை கங்கை நதியை வணங்கியதாக இராமாயணம்‌ 
கூறுகிறது. கங்கை, யமுனை, காளத்தி, நர்மதை போன்ற நதிகள்‌ புனித நதிகளாகக்‌ 
கருதப்பட்டன. புண்ணிய நதிகளில்‌ நீராடியபின்‌ தீர்த்தக்கரையில்‌ இருக்கும்‌ இலிங்கத்தை 
வணங்குவதாகவும்‌, தானங்கள்‌ வழங்குவதாகவும்‌ அக்காலம்‌ காணப்பட்டது. 

இவற்றைவிட மரவணக்கம்‌ இடம்‌ பெற்றமையையும்‌ காண முடிகின்றது. சீதை சியாமா 
எனப்படும்‌ ஆலமரத்தை வணங்கியமையைக்‌ காணலாம்‌. இதிகாசகாலச்‌ சமயத்தில்‌ தவம்‌ இடம்‌ 
பெற்றதனையும்‌ காணலாம்‌. அர்ச்சுனன்‌ சிவனிடமிருந்து பாசுபதத்தினைப்‌ பெறுவதற்காக 
கடினமான தவத்தில்‌ ஈடுபட்டதனைக்‌ காணலாம்‌. இன்னும்‌ கெளமாரவழிபாடும்‌ செளரவழிபாடும்‌ 
இடம்‌ பெற்றதனைக்‌ காணமுடிகின்றது. 

இந்துமதக்‌ கிரியைகள்‌ பற்றியும்‌ இதிகாசங்களில்‌ காணக்கூடியதாக உள்ளது. காலை 
மாலைகளில்‌ தேவர்களையும்‌ பிதுரர்களையும்‌ பூஜித்தல்‌, யாகங்கள்‌ செய்தல்‌, சிந்தனையை 
அடக்கித்‌ தியானித்தல்‌, விரதங்கள்‌ அனுஷ்டித்தல்‌ என்பவற்றை மக்கள்‌ நியமமாகக்‌ கொள்ள 
வேண்டும்‌ எனக்‌ கூறுகின்றது. இராமனது விவாகம்‌, முடிசூடல்‌, அவன்‌ அயோத்திக்குத்‌ 

திரும்புதல்‌ முதலிய சம்பவங்களின்‌ போது சமயச்‌ சடங்குகள்‌ நிகழ்ந்ததாகக்‌ கூறப்படுகின்றது. 
எண்ணிய கருமத்தை எண்ணியவாறு முடிப்பதற்குத்‌ தன்னடக்கத்தை மேற்கொள்ளல்‌, 
கடவுளரை வேண்டல்‌, துர்நிமித்தங்களின்‌ போது வேள்வி, தவம்‌, தீர்த்தம்‌, தியானம்‌, விரதம்‌ 
போன்ற கிரியை நெறிகள்‌ சிறப்புற்றிருகின்றன. இதிகாசகாலப்‌ பகுதியில்‌ யாகமும்‌ தவமும்‌ 
ஒன்றை ஒன்று தழுவி முக்கியம்‌ பெற்றமையைக்‌ காணலாம்‌. 


இதிகாசபுராணங்களில்‌ இந்துசமயத்தைச்‌ சார்ந்த ஒருவன்‌ ஆன்ம ஈடேற்றத்தைப்‌ 
பெறும்‌ வழிவகைகளும்‌ அவன்‌ ஒழுக வேண்டிய கடப்பாடுகளும்‌ சிறப்பாகக்‌ கூறப்பட்டுள்ளன. 
உண்மை பேசுதல்‌, உபசரித்தல்‌, பெரியோரைக்‌ கனம்‌ பண்ணு தல்‌, செய்நன்றி மறவாமை, 
குருவிற்கு மரியாதை செய்தல்‌, கற்பின்‌ மகிமை போன்ற அற ஒழுக்கங்கள்‌ ஆங்காங்கே சிறைக்‌ 
கதைகள்‌ மூலமாகவும பாத்திரங்கள்‌ வாயிலாகவும்‌ போதிக்கப்படுவதனைக்‌ காணலாம்‌. 
இவ்வாறான அறங்களை ஒருவன்‌ தன்‌ வாழ்நாளில்‌ கடைப்பிடித்தல்‌ ஒழுகுதல்‌ மூலம்‌ ஆன்ம 
விடுதலையைப்‌ பெறமுடியும்‌ என்ற உபநிடதத்தின்‌ போதனையை இதிகாசங்களிலும்‌ காண 
முடிகின்றது. 

இதிகாசங்களில்‌ இருந்தே முதன்‌ முதலாக உருவவழிபாடு இடம்‌ பெற்றமையை அறிய 
முடிகிறது. சிவன்‌. விஷ்ணு போன்ற தெய்வங்களது உருவங்கள்‌ கூறப்படுவதிலிருந்தும்‌ இலிங்க 
வழிபாடு இடம்‌ பெற்றதிலிருந்தும்‌ உருவவழிபாடு சிறப்புற்றிருந்தது. நதிகளில்‌ நீராடியபின்‌ 
நதிக்கரைகளிலிருந்த இலிங்கங்களை வழிபடுவது அக்கால வழக்கமாக இருந்தது. பின்னர்‌ 
அவ்விடங்களில்‌ கோயில்கள்‌ தோற்றம்‌ பெற்றபோது அவ்விருட்சங்கள்‌ தலவிருட்சங்களாகக்‌ 
கொள்ளப்பட்டன. அயோத்தி, கிஷ்கிந்தை இலங்காபுரி போன்ற இடங்களில்‌ கோயில்கள்‌ 
இருந்தமைக்கு குறிப்புக்கள்‌ உன்டு. வீடுகளிலும்‌ அரண்மனைகளிலும்‌ ஓமத்தீ வளர்ப்பதற்கென 
தனியறைகள்‌ ஒதுக்கப்பட்டிருந்தன. சீதையை மீட்டுச்‌ செல்ல வந்த இராமன்‌ இராவணனோடு 
போரிட்டபோது இராவணன்‌ மாண்டான்‌ என்றும்‌ அங்ஙனம்‌ அவனை அழித்த பாவத்தை 
நிவர்த்தி செய்யும்‌ பொருட்டு சிறப்புமிக்க ஈஸ்வரங்கள்‌ இவனால்‌ தரிசிக்கப்பட்டு அதற்கு 
இலிங்கங்களும்‌ வழங்கப்பட்டு இருந்தது என்பதை இராமாயணம்‌ கூறுகின்றது. 

இவ்வாறாக இதிகாசம்‌ பிரதிபலிக்கும்‌ சமயத்தில்‌ பிரம்மா, சிவன்‌, விஷ்ணு முக்கியம்‌ 
பெறுவதுடன்‌ இலிங்க வணக்கம்‌, நதிவணக்கம்‌, மரவணக்கம்‌, இன்னும்‌ தவம்‌, தீர்த்தம்‌, 
யாத்திரை, தியானம்‌, யாகம்‌, பூசை போன்ற வணக்க முறைகளும்‌ உருவவழிபாடும்‌ இடம்‌ 
பெற்றிருப்பதைக்‌ காணலாம்‌. 
ஏனைய வினாத்தாள்களின்‌ விடையில்‌ பார்க்கவும்‌. 


ஆகமங்கள்‌ வேதங்களிலிருந்து பிறந்தவை என்றும்‌ அவை வேதங்களிற்‌ கூறப்பட்டவற்றை 
விளக்க இக்காலத்துக்‌ கேற்பச்‌ செய்யப்பட்டவை என்றும்‌ கொள்கைகள்‌ நிலவுகின்றன. 
வேதமந்திரங்கள்‌ தொகுக்கப்பட்டபின்‌ அவை எவராலும்‌ செய்யப்படாமல்‌ தாமாக உள்ளன 
என்னும்‌ நம்பிக்கை இருந்தது. ஆகமங்களைக்‌ கடவுள்‌ கூறியதாக அந்நூல்கள்‌ கூறுகின்றன. 
வேதசங்கிதைகளிலுள்ள மந்திரங்கள்‌ வைதீகக்‌ கிரியைகளில்‌ ஓதவேண்டியவை. ஆகமங்கள்‌ 
சிவவழிபாடு திருமால்‌ வழிபாடுகளில்‌ கைக்கொள்ள வேண்டிய கிரியைகளைப்‌ பற்றியும்‌; யோக 
சாதனைகளைப்‌ பற்றியும்‌: தத்துவ ஞானங்களைப்‌ பற்றியும்‌ கூறுகின்றன. வேதங்கள்‌ மந்திர 
பாகம்‌ பிராமணபாகம்‌ அல்லது கன்ம காண்டம்‌, ஞானகாண்டம்‌ என இருபகுதிகளையுடையன. 
ஆகமங்களுக்கு விளக்க உரைகள்‌ மாத்திரம்‌ வேண்டப்படும்‌. வேதக்‌ கிரியைகள்‌ தீ சம்பந்தப்‌ 
பட்டவை. ஒவ்வொரு கிரியையின்‌ போதும்‌ தீமூட்டி எரிக்கப்படுகின்றது. தீ சுவாலையாக எரியும்‌ 
பொழுது தேவர்களுக்கு அளிக்கும்‌ உணவு சுவாலையில்‌ இடப்படுகின்றது. ஆகமக்‌ 
கிரியைகளுக்குத்‌ தீ வேண்டப்படுவதில்லை. உணவு படைக்கப்படுகின்றது. படைக்கப்பட்ட 
உணவின்‌ சத்தை தெய்வம்‌ ஆவியாக நின்று உண்கிறது. வேதக்‌ கிரியைகளில்‌ தேவர்கள்‌ 
அழைக்கப்படுகின்றார்கள்‌. ஒவ்வொரு தேவனுக்கும்‌ பிரபஞ்சத்தில்‌ ஒவ்வோர்‌ அதிகாரமுண்டு. 
ஆகமக்‌ கிரியைகளில்‌ ஒரு முழுமுதற்‌ கடவுளே உண்டு. அவருக்குப்‌ படைப்பு முதலிய எல்லா 
அதிகாரங்களும்‌ உண்டு. வேதக்‌ கிரியைகளில்‌ புரோகிதர்‌ புரியும்‌ ஒவ்வோர்‌ கிரியைக்கும்‌ 

வெவ்வேறு மந்திரங்கள்‌ உண்டு. ஆகமக்‌ கிரியைகளில்‌ வேதமந்திரங்களுக்கு இடமில்லை. 
அங்குமிங்கும்‌ சில வேதமந்திரங்கள்‌ பயன்படுத்தப்படுகின்றன. அவை பொருத்தமானவை அல்ல. 
தூ எனத்‌ தொடங்கும்‌ ஒரு மந்திரம்‌ தூபங்காட்டும்‌ பொழுது சொல்லப்படுகின்றது. ஆகமக்‌ 
கிரியைகளில்‌ போற்றி என முடியும்‌ துதிகள்‌ பாடப்படுகின்றன. வேதக்கிரியைகளின்‌ நோக்கம்‌ 
தீயில்‌ பலிப்பொருள்களை இடுவது. ஆகமக்‌ கிரியைகள்‌ ஒரு அரசனுக்கு அல்லது ஒரு 
விருந்தினனுக்குச்‌ செய்வது போன்ற உபசாரங்களைச்‌ செய்கின்றன. வேதக்கிரியைகளுக்கு 
கடவுளின்‌ திரு உருவம்‌ வேண்டப்படவில்லை. தீ எல்லாக்‌ கடவுளரையும்‌ குறிப்பதாக இருந்தது. 
ஆகமக்‌ கிரியையில்‌ வழிபடும்‌ தெய்வத்தைக்‌ குறிக்கும்‌ திருவுருவம்‌ இன்றியமையாதது. 

வேதத்தின்‌ சிகரம்‌ வேதாந்தம்‌. வேதாந்தம்‌ என்பது பிரபஞ்சத்‌ தோற்றத்திற்குக்‌ 
காரணமாகவுள்ள பிரமத்தை அறிந்து தானே பிரமமாய்‌ பிறப்பை ஒழிப்பது. ஆகமமுறை 
பக்திமார்க்கம்‌. சரியை, கிரியை, யோகம்‌, ஞானம்‌ என்னும்‌ படிமுறைகளால்‌ கடவுளை அடைய 
வேண்டும்‌ எனக்‌ கூறுகின்றது. ஆகமங்களிற்‌ கூறப்படும்‌ தத்துவஞானம்‌ வேதாந்த ஞானத்திற்குப்‌ 
புறம்பானது. வேதாந்தம்‌ கடவுளொன்றே உள்பொருள்‌ என்கிறது. ஆகமங்களில்‌ யோக மார்க்கம்‌ 
ஞான மர்க்கம்‌ என்னும்‌ பகுதிகளிருப்பினும்‌ பக்தி மார்க்கமே முதன்மையுடையது. 


வைதீகக்‌ கிரியைகள்‌ மக்களை வருணங்களாகப்‌ பிரிக்கின்றது. கடைசி 
வருணத்தவருக்கு வேதாந்தக்‌ கல்வி மறுக்கப்பட்டுள்ளது. வருணங்களிலிருந்து வருணாச்சிரம 
தருமங்கள்‌ வளர்ந்தன. துறவு பிராமணருக்கு மாத்திரம்‌ உரியதென்றும்‌ சன்னியாசம்‌ 
அனுஷ்டிப்பதால்‌ மாத்திரம்‌ முக்தி அடையலாமென்றும்‌ கொள்ளப்பட்டன. ஆகவே வைத்க 
நெறியிலொழுகும்‌ பிராமணருக்கு மாத்திரம்‌ முக்தி கைகூடும்‌ எனக்‌ கொள்ளப்பட்டது. 
ஆகமங்கள்‌ இக்‌ கொள்கையைப்‌ பொருட்படுத்தவில்லை. சண்டாளனாயினும்‌ கடவுளுரு 
வங்களை வைத்துப்‌ பூசிக்கலாம்‌ என்றன. உதாரணமாக கண்ணப்பா திருக்காளத்திக்‌ 
கடவுளுக்கு இறைச்சி வைத்து நைவேத்தியம்‌ செய்தார்‌; திருநாளைப்போவார்‌ பறையகுலத்தினர்‌ 
போன்றவற்றைக்‌ குறிப்பிடலாம்‌. ஆகமங்கள்‌ நால்வருணக்‌ கொள்கையை அனுமதிக்கவில்லை. 
சூத்திரர்‌ வேதங்களைக்‌ கேட்கக்‌ கூடாதென வாதராயணர்‌ கூறியிருக்கின்றார்‌. ஆகமங்களை 
எவரும்‌ பயிலலாம்‌. சிவதீட்சை பெற்ற பறைக்‌ குலத்தினனும்‌ பிராமணனுக்குத்‌ தீட்சை கொடுத்து 
அவனுக்குக்‌ குருவாகலாம்‌.ஆகமக்‌ கொள்கையினரிடையே சன்னியாசமும்‌ பரவியது. வைணவ 
சந்நியாசிகள்‌ ஏகாந்திகள்‌ எனவும்‌ சைவ சன்னியாசிகள்‌ சிவயோகிகள்‌ எனவும்‌ அறியப்‌ 
பட்டார்கள்‌. சன்னியாசத்திலும்‌ பக்திமார்க்கம்‌ சிறந்ததெனவும்‌, சன்னியாசம்‌ பக்திமார்க்க 
த்திற்கு வாய்ப்பு அளிப்பதாகவும்‌ கொள்ளப்பட்டன. 
ஆகமக்‌ கொள்கையினர்‌ கடவுள்‌ பெயரால்‌ இரத்தப்பலியிடுவதையும்‌ இறைச்சி 
உண்பதையும்‌ குறிப்பாக மாட்டிறைச்சி உண்பதை விலக்கினார்கள்‌. இரத்தப்‌ பலியையும்‌ 
வேள்விகளையும்‌ பற்றிய எதிரொலி மகாபாரதத்தில்‌ காணப்படுகின்றது. இக்கண்டனங்களின்‌ 
பலனாக விலங்குகளைப்‌ பலியிடுவதற்குப்‌ பதில்‌ மாவினால்‌ செய்யப்பட்ட விலங்கின்‌ உருவங்கள்‌ 
பலியிடப்பட்டன. பாகவத மதத்தினரின்‌ சிறந்த நூல்‌ ஆகமக்‌ கொள்கையைத்‌ தழுவிய பகவத்‌ 
கீதை. இந்நூல்‌ வேதாந்த ஞானத்தையும்‌ சாங்கிய ஞானத்தையும்‌ சம்பந்தப்படுத்திக்‌ கூறுகின்றது. 
இஞ்ஞானங்கள்‌ ஒரு உண்மையை விளக்கும்‌. இரு விழிகளாகவும்‌ ஆகமக்‌ கருத்துடையன 
வாகவும்‌ காணப்படுகின்றன. 


வேதமந்திரங்களில்‌ ஆரியர்‌ தாசுக்களை “மித்திரவாச” என இகழ்ந்தார்கள்‌. அவ்‌ 
இகழ்ச்சியின்‌ தொடர்பே வைதீகர்‌ ஆமரிடம்‌ காட்டிய வெறுப்பாகும்‌. வேதாந்திகள்‌, சைவ 
வைணவ ஆலயங்களில்‌ பூசை செய்யும்‌ பிராமணரை மற்றைய பிராமணரிலும்‌ தாழ்ந்தவர்களாகக்‌ 
கருதுவர்‌. ஐம்பது ஆண்டுகளின்‌ முன்னும்‌ அத்வைத வேதாந்திகள்‌ கோயில்களுள்‌ 
நுழையாதிருந்தமையை நாம்‌ அறிவோம்‌. வேதத்தின்‌ சிரசு எனப்படும்‌ வேதாந்தம்‌ ஆகமத்தைக்‌ 
கண்டிக்கின்றது. 

மகாபாரதத்தின்‌ பின்‌ ஆரியரின்‌ தீப வழிபாடு வீழ்ச்சி அடைந்தது. பிராமணரின்‌ பார்வை 
நடைமுறையில்‌ இருந்த கிரியைகளிற்‌ சென்றது. அவர்கள்‌ பிராமணங்களைப்‌ பக்தி வழியில்‌ 

திருப்பினார்கள்‌. திரிமூர்த்தி என்னும்‌ கொள்கையைத்‌ தோற்றுவித்தர்கள்‌. சாங்கியத்திற்‌ 
கூறப்படும்‌ முக்குணத்தை திரிமூர்த்திகளோடு தொடர்புபடுத்தினார்கள்‌. சிறிது சிறிதாக 108 
வைணவ ஆகமங்களையும்‌ 28 சைவ ஆகமங்களையும்‌ செய்தபின்‌ 77 சக்தி ஆகமங்களையும்‌ 
செய்தார்கள்‌. 

வட இந்திய வரலாற்றில்‌ வேதங்கள்‌, உபநிடதங்கள்‌, புராணங்கள்‌, இதிகாசங்கள்‌ 
என்பவற்றை எழுச்சி பெற்ற இலக்கியங்களாக தர்மசாஸ்திரங்கள்‌ விளங்குகின்றன. தர்மம்‌ 
என்றால்‌ அறம்‌ எனவும்‌ சாஸ்திரம்‌ என்றால்‌ விரிவு என்பதும்‌ கருத்தாகும்‌. இந்து ஒருவனால்‌ 
பேணப்பட வேண்டிய கடமைகளையும்‌ ஒழுங்குகளையும்‌ விரித்துக்‌ கூறுவதால்‌ தர்மசாஸ்திரம்‌ 
எனப்பட்டது. தர்மசாஸ்திரத்தை ஸ்மிருதிகள்‌ எனவும்‌ வழங்குவர்‌. ஸ்மிருதி என்றால்‌ நினைத்தல்‌ 
என்பது பொருள்‌. அதாவது நினைவில்‌ வைத்திருக்கவேண்டிய விடயங்களைக்‌ கொண்டிருப்‌ 
பதால்‌ இவை ஸ்மிருதிகள்‌ என அழைக்கப்படும்‌. ஏனைய இலக்கியங்களில்‌ அறக்கருத்துக்கள்‌ 
கூறப்பட்டிருப்பினும்‌ அவை ஒழுங்குபடுத்தப்படாது கதை மூலமாக அல்லது சம்பவங்கள்‌ 
மூலமாகவே கூறப்பட்டிருக்கின்றன. தர்மசாஸ்திரங்களோ அவ்வாறு இன்றி அறக்கருத்துக்களை 
ஒழுங்குபடுத்திக்‌ கூறியிருக்கின்றது. அறக்‌ கருத்துக்களைக்‌ கூறியது மட்டுமன்றி அவற்றை. 
ஆற்றவேண்டிய முறைகள்‌, அதனால்‌ அடையும்‌ நன்மைகள்‌, தண்டனைகளையும்‌ விரித்துக்‌ 
கூறியுள்‌ ளது. இவ்வாறு இவற்றைக்‌ கூறுவதன்‌ மூலம்‌ இந்துக்களின்‌ வாழ்க்கை 
அறநெறிப்பட்டதாய்‌ அமைய உதவுகின்றது. 

ஆச்சாரம்‌, வியவகாரம்‌, பிராயச்சித்தம்‌ ஆகிய மூன்று நிலைப்பாடுகளில்‌ தாம 
சாஸத்திரங்களில்‌ கருத்துக்‌ கூறியுள்ளன. ஆச்சாரம்‌ ஒழுக்கவிதிகளையும்‌. வியவகாரம்‌ ஒழுக்க 
விதிகளின்‌ முறைமைகளையும்‌ பிராயச்சித்தம்‌ அதற்கான மாற்றுவிதிகளையும்‌ கூறுகின்றன. 
இம்‌ மூன்று அம்சங்களையும்‌ உள்ளடக்கியதான தர்மசாஸ்திரங்கள்‌ சூத்திரம்‌, சுலோகம்‌, 
வியாக்கியானம்‌ எனும்‌ மூன்று அமைவுகளில்‌ காணப்படுகின்றது. சூத்திரம்‌ என்றால்‌ சுருங்கிய 
வடிவில்‌ தர்மங்கள்‌ செய்யும்‌ முறையைக்‌ கூறுவது. சுலோகம்‌ எனபது தர்மசாஸ்த்திரக்‌ 
கருத்துக்களைப்‌ பாடல்களூடாக விளக்குவது. வியாக்கியானம்‌ என்பது தர்மசாஸ்திரக்‌ 
கருத்துக்களை விரிவாக விளக்குவது. இவற்றில்‌ சிறப்பாகப்‌ போற்றப்படுவது சூத்திரங்களாகும்‌. 
வேதத்தின்‌ ஆக்கங்களுள்‌ கற்ப சூத்திரத்திற்குத்‌ தனிச்சிறப்புண்டு. சூத்திரங்களுள்‌ சிறப்பாகக்‌ 
கருதப்படும்‌ 3 பகுதிகள்‌ உண்டு. அவை கிரெளத சூத்திரம்‌, கிருஸ்ய சூத்திரம்‌, தாம சூத்திரம்‌ 
என்பனவாகும்‌. கிரெளத சூத்திரம்‌ என்பது வேள்விகள்‌ யாகங்கள்‌ செய்வதற்குரிய விதிகள்‌ 
என்பவற்றைக்‌ கூறுவது. கிருஸ்ய சூத்திரம்‌ என்பது பிறப்பு முதல்‌ இறப்பு வரை செய்யும்‌ 
கிரியைகளைக்‌ கூறுவது. அத்துடன்‌ இல்லற வாழ்வில்‌ ஒருவன்‌ செய்ய வேண்டிய ஐம்பெரும்‌ 
வேள்விகளையும்‌ எடுத்துக்‌ கூறுகின்றது. அவை வேதயக்ஞம்‌, ரிஷியக்ஞம்‌, பிதிர்யக்ஞும்‌, 
பூதயக்ஞம்‌, அதிதி யக்ஞம்‌ என்பனவாகும்‌. 

மனு என்பவரால்‌ ஆக்கப்பட்ட நூல்‌ மனுஸ்மிருதியாகும்‌. பதினெட்டுவகையான 
ஸ்மிருதிகள்‌ எழுச்சி பெற்றபோதும்‌ மனுஸ்மிருதியே காலத்தால்‌ முற்பட்டதாகக்‌ 
காணப்படுகின்றது. இந்நூலில்‌ ஆச்சிரமக்‌ கடமைகளும்‌ வர்ணக்‌ கடமைகளும்‌ செவ்வனே 
விளக்கப்பட்டுள்ளன. மனுதர்ம சாஸ்திரம்‌ சிறப்பிற்குரிய 14 வகையான கடமைகளை 
வகைப்படுத்தித்‌ தந்துள்ளது. இது தர்மங்கள்‌ என்ற தலைப்பில்‌ அரசியலுக்குரிய அற நெறியையும்‌, 
வாணத்தாருக்குரிய அற நெறியையும்‌, ஆச்சிரமத்‌ தாருக்குரிய அறக்‌ கருத்துக்களையும்‌ 
வகைப்படுத்தித்‌ தந்துள்ளமையைக்‌ காணலாம்‌. சாதாரண மனிதன்‌ ஒருவன்‌ அன்றாட 
வாழ்க்கையில்‌ பேணவேண்டிய சிறிய சிறிய கருமங்களைக்‌ கூட ஒழுங்கு முறையிலே ஆற்ற 
வேண்டுமென்பதை எடுத்துக்‌ கூநியிருக்கின்றன. இவ்வா று பலதரப்பட்ட அறக்கருத்துக்களையும்‌ 
கூறி மனித சமுதாயத்தை நல்வழிப்படுத்துவதற்கு தர்ம சாஸதிரங்கள்‌ உதவின. 

அறக்கருத்துக்களை கடமைகள்‌ என வகைப்படுத்திச்‌ சனாதன தர்மம்‌, புருஷ தர்மம்‌, 
சமானிய தர்மம்‌, விஷேட தர்மம்‌, ஸ்வதர்மம்‌, மானவ தர்மம்‌, ஸ்திரி தர்மம்‌, வர்ண தர்மம்‌, யுக 
தர்மம்‌, குல தர்மம்‌, இராஜ தர்மம்‌, பிரஜா தர்மம்‌, பிரவிர்தி தர்மம்‌, நிர்வி தர்மம்‌ என்னும்‌ வகையில்‌ 


Seb 


வகைப்படுத்தி உதவியுள்ளன. சனாதன தர்மம்‌ என்பதன்‌ கீழ்‌ ஒவ்வொருவரும்‌ நிலையாக 
எவற்றைக்‌ கடைப்பிடிக்க வேண்டுமோ அங்ஙனம்‌ கடைப்பிடிக்க வேண்டிய விடயங்களை 
விளக்கப்பட்டுள்ளது. மாணவ தர்மத்தில்‌ மனிதர்களுக்குரிய பொதுவான கடமைகளை விளக்கித்‌ 
தந்துள்ளது. வர்ண தர்மத்தில்‌ சத்திரியர்‌, அந்தணர்‌, வைசியர்‌, சூத்திரர்‌ என்ற வர்ணத்தார்‌ 
ஒழுகவேண்டிய முறைமைகள்‌ விளக்கித்‌ தரப்பட்டுள்ளது. குலதர்மத்தில்‌ பிறப்பிற்குரிய இலக்கை 
அடிப்படையாகக்‌ கொண்டு குலங்கள்‌ ஒவ்வொன்றிற்குமான கடமைகள்‌ கூறப்பட்டுள்ளன. இத்‌ 
தர்மங்களில வாண ஆச்சிரம தர்மங்கள்‌ முக்கிய இடம்‌ பெறுகின்றன. வர்ணக்‌ கடமைகளுள்‌ 
பிராமணர்‌ ஓதல்‌, ஓதுவித்தல்‌, வேட்டல்‌, வேட்பித்தல்‌, ஈதல்‌, பெறல்‌ என்பனவும்‌ சாத்திரியார்‌ 
போர்‌ செய்தல்‌, தர்மத்தைப்‌ பேணல்‌, தர்மத்தை நிலைநாட்டல்‌, போன்ற கடமைகளும்‌, வைசிகர்‌ 
வேளாண்மை, வணிகம்‌ போன்றவற்றையும்‌, சூத்திரர்‌ மேற்கூறிய மூவரிற்கும்‌ அடிமைத்‌ தொழில்‌ 
செய்ய வேண்டும்‌ எனவும்‌ கூறப்பட்டுள்ளது. ஆச்சிரமக்‌ கடமைகளுள்‌ பிரமச்சாரி குருவை 
நாடிச்சென்று உடல்‌ உழைப்பை காணிக்கையாகச்‌ செலுத்திக்‌ குருவிடம்‌ ஆன்மீக நெறி. 
அறநெறி, சமய நெறி போன்றவற்றைக்‌ கற்று ஏனைய மூன்று நிலைகளிலும்‌ எவ்வாறு நிற்க 
வேண்டும்‌ என்பதைக்‌ கற்றலாகும்‌. கிருகஸ்தம்‌ இல்லாளுடன்‌ இருந்து அறவழியில்‌ பொருளை 
ஈட்டிய யாவர்க்கும்‌ பகிர்ந்து தானும்‌ உண்ணல்‌ வேண்டும்‌ என்றும்‌ வானப்பிரஸ்தம்‌ என்பது 
காட்டிற்குச்‌ செல்ல வேண்டும்‌ என்றும்‌ இதன்பின்‌ உலக பற்றுக்களை விட்டு துறவு பூண்டு 
சந்நியாச நிலையை எய்த வேண்டும்‌ என்றும்‌ கூறப்பட்டுள்ளது. 

யுகதாமம்‌ என்னும்‌ தலைப்பில்‌ காலங்கள்‌ ஒவ்வொன்றிலும்‌ ஆற்றப்பட வேண்டிய 
கடமைகள்‌ கூறப்பட்டுள்ளன. இது மட்டுமின்றி இராஜதர்மம்‌ என்ற தலைப்பில்‌ அரச தர்மங்களும்‌, 
அரசர்க்கு கீழ்ப்பட்டிருந்த பிரஜைகளின்‌ ஒழுக்க விதிகள்‌ பிரஜாதர்மம்‌ என்ற தலைப்பில்‌ 
கூறப்பட்டுள்ளன. அரசன்‌, பிரஜைகளின்‌ நீதிமுறைகள்‌. தண்டனைகள்‌, தண்டனை விதிகள்‌ 
போன்றனவும்‌ கூறப்பட்டுள்ளன. அறத்தின்‌ காவலன்‌ அரசன்‌, அரசன்‌ அறத்தைக்‌ காப்பவன்‌. 
தீயோரை ஒறுத்து நல்லோருக்கு உதவி செய்யுமாற்றல்‌ மிக்கவனாகி அறத்தைப்‌ பேணினான்‌. 
நடுநிலை நின்று நீதிவழங்கும்‌ அரசன்‌ அச்செயலினால்‌ வேதவேள்வி செய்வதனால்‌ ஏற்படும்‌ 
புண்ணியத்தை எய்துவான்‌. தனது கடமையிற்‌ தவறும்‌ அரசன்‌ நரகத்தில்‌ வீழ்ந்து அழுந்துவான்‌ 
எனவும்‌ கூறி இந்துக்களின்‌ வாழ்க்கை அறநெறிப்‌ பட்டதாய்‌ அமையப்‌ பெரிதும்‌ உதவி வந்துள்ளது 
தர்மசாஸ்திரங்கள்‌ எனில்‌ மிகையாகாது. 

மாதிரி விளா- விராட 


(ETT NES பய 
பகுதி 1 
எல்லா வினாக்களிற்கும்‌ விடை கருக? 

இந்துக்‌ கோயில்களின்‌ ஓவியக்‌ கலை பற்றி சிறுகுறிப்ழெதுக ? 
மத்துவர்‌ பற்றி விளக்குக? 
20ம்‌ நூற்றாண்டு சைவ சமய பெரியார்‌ பற்றி விபரிக்குக? 
தென்‌ இந்தியாவில்‌ வளர்ந்த வைணவம்‌ பற்றி ஆராய்க? 
போர்த்துக்‌ கீசரின்‌ வருகைக்கு முற்பட்டகால இலங்கையில்‌ நிலவிய இந்து மதத்தின்‌ 
சிறப்புக்களை ஆராய்க? 

(08 % 05 - 40 புள்ளிகள்‌) 

பகுதி 1] 
எவையேனும்‌ இரண்டு வினாவிற்கு விடைதருக. 

அ) தென்கிழக்காசிய நாடுகளிலும்‌ இந்துமதம்‌ பரவியிருந்தமை யாவரும்‌ அறிந்ததே. இந்த 
வகையில்‌ கம்போடியாவில்‌ இந்துமதம்‌ நிலவியிருந்தமையைக்‌ காட்டுக. 
ஆ) தென்கிழக்காசிய நாடுகளில்‌ இந்துப்பண்பாடு பிரபலமடைய முக்கியகாரணியாக விளங்கியது 
வர்த்தகக்‌ தொடர்பே விளக்குக. 
அ) இதிகசங்களில்‌ முக்கியம்‌ பெறும்‌ பகவத்கீதை இந்துதத்துவமரபில்‌ எத்தகைய முக்கியத்து 
வத்தைப்‌ பெறுகின்றது. 
ஆ) பாரதத்தின்‌ முக்கிய பகுதியாக இடம்‌ பெறும்‌ பகவத்கீதை பற்றி சிறு குறிப்பு வரைக. 
சிறுகுறிப்புவரைக 
அ) அர்த்த சாஸ்திரம்‌ ஆ) மனுஸ்மிருதி 
அ) மகாபுராணங்கள்‌ பதினெட்டும்‌ எவை? 
ஆ) புராணங்களின்‌ புராதன அம்சங்களை விளக்குக. 


(15 % 02 = 30 புள்ளிகள்‌) 


பகுதி 111 


இந்து நாகரிகத்தின்‌ தொன்மையை அறிந்து கொள்ள சிந்து வெளியில்‌ அகழ்ந்‌ தெடுக்கப்பட்ட 
சான்றுகள்‌ துணைபுரிகின்றன. விளக்குக. 


பல்லவர்‌ காலத்தில்‌ பக்தி இலக்கியங்கள்‌ தான்‌ தோற்றம்‌ பெற்றாலும்‌ அவை யாவும்‌ பல்வேறுபட்ட 
சுவையுடையனவாகக்‌ காணப்படுகின்றன. 


இலங்கையின்‌ இந்துசமய மறுமலர்ச்சியில்‌ விவேகானந்தரின்‌ பணிகளைத்‌ தருக. 
இந்துக்களின்‌ பண்பாட்டு உணர்வினை வளப்படுத்துவதற்கு இன்றியமையாத சாதனங்களாக 


தட 


(1) 


(2) 


கோயில்கள்‌ விளங்குகின்றன. இலங்கையில்‌ உள்ள இந்துக்‌ கோயில்களை கருத்திற்‌ கொண்டு 
இக்கூற்றினை விளக்குக. 


(15 X 02 = 90 புள்ளிகள்‌) 


யிணடக்காளா 
பகுதி 1 


இந்துக்‌ கோயில்களின்‌ ஒவியக்கலை:- 


புராணங்களிலே கூறப்பட்ட கடவுளின்‌ திருவிளையாடல்களின்‌ அடிப்படையிலே 
ஆலயங்களில்‌ தெய்வத்‌ திருவுருவங்கள்‌ விக்கிரகங்களாகவும்‌, சிற்பங்களாகவும்‌ 
வழங்கப்படுகின்றன. இவை சிற்பசாஸ்திரங்களிற்‌ கூறப்பட்ட விதிகளுக்கு அமைவானவை. 
இவற்றை அமைக்கும்‌ சிற்பிகள்‌ செகி, சுவர்‌ முதலியவற்றின்‌ ஒவியக்‌ கலைகளை வரையும்‌ 
கலையும்‌ திறமையும்‌ பெறவேண்டும்‌ என எதிர்பார்க்கப்பட்டது. ஏனெனின்‌ சிற்ப விக்கிரக 
உருவ அமைதிகளை அமைக்க முன்‌ அவற்றைப்‌ புறவுருவச்‌ சித்திரங்களாக வரைந்து பார்த்து 
அவற்றின்‌ அடிப்படையில்‌ உள்வாங்களிலும்‌ உள்வதிச்‌ சுவர்களிலும்‌ வரைந்து காட்டுவதன்‌ 
மூலம்‌ அடியார்கள்‌ புராணக்‌ கதைகளை அறிவதற்கு வாய்ப்பு உண்டாகின்றது. உட்சுவரை 
மேல்‌. நடு, கீழ்‌ என மூன்று பிரிவுகளாகப்‌ பிரித்து கதை நிகழ்ச்சிகள்‌ தொடர்பாக ஓவிய வடிவில்‌ 
வரைந்து வைப்பர்‌. பெளத்த ஓவிய கலைஞர்கள்‌ அஜந்தா. எல்லோராக்‌ குகைகளிலே புத்தநாதக்‌ 
கதைகள்‌ வரைந்து வைத்த முறைமையை இந்து ஓவியர்கள்‌ பின்பற்றியிருக்கலாம்‌. கோயிற்‌ 
சுவர்களில்‌ மட்டுமன்றி மூலஸ்தானத்தை மறைத்துத்‌ தொங்கும்‌ திரைச்சீலையிலும்‌ ஓவியங்கள்‌ 
வரையப்பட்டு உகந்த நிறங்களூட்டப்பட்டு வழிபடுவோரின்‌ பக்தியைத்‌ தூண்டுவனவாக 
அமைகின்றன. சேலையிலே ஓவியந்‌ தீட்டும்‌ முறைமை மிகப்‌ பழைமையானது என்பதற்கு 
'உள்ளக்கிழியில்‌ உருவெழுதி எனவரும்‌ அப்பர்‌ சுவாமிகளின்‌ தேவாரப்‌ பகுதி சான்றாகும்‌. 
இவ்வாறு இந்து கோயில்கள்‌ பலவற்றிலும்‌ தீட்டிய சுவர்களும்‌, திரைச்‌ சீலைகளும்‌ ஓவியக்‌ 
கலையின்‌ கருவூலங்களாக விளங்குகின்றன. 
மத்தூவர்‌:- 

உபநிடதங்களின்‌ கருத்துக்களை விளக்கி கோட்பாட்டை வெளிப்படுத்தியவர்‌ மத்துவர்‌ 
ஆவார்‌. இவர்‌ 13ம்‌ நூற்றாண்டு காலப்பகுதியைச்‌ சேர்ந்தவராவார்‌. பிரமசூத்திரம்‌, பகவத்கீதை. 
தாசோபநிடதம்‌ ஆகியவற்றுக்கு எழுதிய பாஷ்யங்கள்‌ சிறப்புடையவை. உபநிடதங்களின்‌ 
சுருக்கமாக பிரமசூத்திரத்துக்கு மத்துவர்‌ கொடுத்த விளக்கமே துவைத வேதாந்தமாகும்‌. 

உபநிடதங்களில்‌ உள்ள மூலப்பொருள்‌ “பல” என்ற சுருக்கத்தை வலியுறுத்த முற்பட்டவர்‌ 
மத்துவர்‌ ஆவார்‌. எனவே ஈஸ்வரன்‌, சிவன்‌, கசடம்‌ என்ற மூலப்பொருள்களின்‌ உண்மையை 
விளக்கியுள்ளார்‌. ஈஸ்வரன்‌ இறைவனையும்‌ சீலன்‌ ஆன்மாவையும்‌ சடம்‌ உலகத்தையும்‌ குறித்து 
நிற்கிறது. இம்‌ முப்பொருட்களும்‌ நிலையானவை எனக்கூறும்போது இம்‌ மூலப்பொருட்களுக் 
கிடையே உள்ள பேதங்களுக்கே முதன்மை கொடுக்க முடியும்‌. பொருட்கள்‌ பலவாகத்‌ தெரிவ 
தற்குக்‌ காரணம்‌ அவற்றுக்கிடையே உள்ள வேற்றுமையாகும்‌. 

மூலப்பொருள்‌ உண்மையை விளக்கும்‌ ஈஸ்வரன்‌, சிவன்‌, சடம்‌ என்ற மூலப்பொருட்க 
ளுக்கு இடையே ஐவகைப்‌ பேதங்களையும்‌ அவை சிவனுக்கும்‌ ஈஸ்வரனுக்கும்‌ இடையேயுள்ளன. 
சீவேஸ்வர பேதம்‌, சடத்துவத்துக்குள்ள சிவகடபேதம்‌ ஒரு சீவனுக்கும்‌ இன்னொரு சிவனுக்கும்‌ 
இடையேயுள்ள முக்கியத்துவம்‌ கொடுப்பதற்குக்‌ காரணம்‌ உபநிடதங்களிலும்‌ பல பொருள்‌ 
உண்மையை வலியுறுத்துவதற்கேயாகும்‌. 

வைஷ்ணவ சமயத்தைச்‌ சேர்ந்த மத்துவர்‌ பேசும்‌ ஈஸ்வரன்‌, விஷ்ணு ஆகும்‌. முப்பொருட்க 
ளிலும்‌ மேலாவது ஈஸ்வரன்‌. அது அனைத்தையும்‌ கடந்து நிற்கும்‌ ஆற்றலுடையது என்று 

கூறுகிறார்‌. உலகத்தை உட்பொருளாகக்‌ கூறும்‌ மத்துவர்‌ சடப்பொருளாகிய உலகத்திற்கும்‌ 
சித்‌ பொருளாகிய இறைவனுக்கும்‌ நெருங்கிய தொடர்பில்லை, தொடர்புண்டு எனக்‌ 
கூறுவதாயின்‌ இறைவனுடைய மகத்துவத்தைக்‌ குறைத்துக்‌ கூறுவதாக அமையும்‌ என 
விளக்குகின்றார்‌. மத்துவரைப்‌ பொறுத்தமட்டில்‌ உலகத்தின்‌ தோற்றத்திற்கு இறைவன்‌ 
முதற்காரணம்‌ அல்லர்‌, நிமித்த காரணமேயாவர்‌. 

ஆன்மாக்கள்‌ பற்றிய மத்துவரது கருத்துக்களை ஆராயின்‌ அவை எண்ணிக்கையில்‌ 
பல எனக்‌ கூறுவதனைக்‌ காணலாம்‌. இவ்‌ ஆன்மாக்கள்‌ யாவும்‌ இயல்பிலே ஒத்தனவல்ல. ஒரு 
ஆனமாவுக்கும்‌ இன்னொரு ஆன்மாவுக்கும்‌ இடையே பேதம்‌ உண்டு எனக்கூறி அதனை 
சிவபரஸ்பர பேதங்களின்‌ மூலம்‌ விளக்குகிறார்‌. இவ்வாறு சிவபரஸ்பர பேதம்‌ பேசும்‌ மத்துவர்‌ 
எல்லா ஆன்மாக்களும்‌ மோட்சத்தைப்‌ பெறமுடியாது. அவை செய்த தீவினைப்‌ பயன்களுக்கு 
ஏற்றவகையில்‌ நரகத்திற்குச்‌ சென்று என்றும்‌ நரகத்திலேயே தங்கியிருக்கும்‌ இயல்பினை 
உடையவை என்று கூறுகிறார்‌. இவ்வாறு கூறுவதனால்‌ இறைவனது அருளுக்கும்‌, 
ஆன்மாக்களின்‌ முயற்சிக்கும்‌ மத்துவர்‌ முக்கியத்துவம்‌ கொடுக்கவில்லை என்றே அறிய 
முடிகின்றது. 
நீல; ஆறுமுக நாவலரின்‌ சமயப்பணி: 

ஈழத்து அரசியல்‌ வரலாற்றில்‌ 16ம்‌ நூற்றாண்டில்‌ இருந்து 19ம்‌ நூற்றாண்டு வரையுள்ள 
காலப்பகுதியில்‌ இலங்கை போர்த்துக்கேயர்‌, ஒல்லாந்தர்‌, ஆங்கிலேயர்‌ ஆகிய மேலைநாட்டவரது 
ஆதிக்கத்தின்‌ கீழ்‌ இருந்தது. இக்காலப்‌ பகுதியில்‌ சைவம்‌, பெளத்தம்‌ ஆகிய மதங்கள்‌ 
வீழ்ச்சியுற்று கிறிஸ்தவ மதம்‌ வளர்ச்சிபெறத்‌ தொடங்கியது. போர்த்துக்கேயரினாலும்‌ பின்வந்த 
ஒல்லாந்தரினாலும்‌ கத்தோலிக்க மதம்‌ வலோத்காரமாக மக்கள்‌ மத்தியில்‌ பரப்பப்பட்டதுடன்‌ 
மத மாற்றங்களும்‌ பெருமளவில்‌ நடைபெற்றன. 181 5லிருந்து 1948 வரை நடைபெற்ற ஆங்கிலேயரது 
ஆட்சியில்‌ சைவ மதங்கள்‌ ஓரளவிற்கு மீண்டும்‌ வளர்ச்சியடையத்‌ தொடங்கின எனலாம்‌. 
ஆங்கில அரசு ஆரம்பத்தில்‌ கடைப்பிடித்த சமய சுயாதீனக்‌ கொள்கையால்‌ இந்நிலை மேலும்‌ 
விருத்தியடைந்தது. எனினும்‌ அரசாங்க கொள்கையை பொறுத்தவரை இந்துமதம்‌ புதிய 
அந்தஸ்தைப்‌ பெறவில்லை. இந்நிலையில்‌ ஈழமண்டலத்தில யாழ்ப்பாணத்தில்‌ நல்லூரில்‌ 
ஞானப்பிரகாசர்‌ மரபில்‌ 1822ம்‌ ஆண்டில்‌ ஆறுமுகநாவலர்‌ தோன்றினார்‌. இவர்‌ சைவத்துக்கு 
ஆற்றிய அருந்தொண்டின்‌ காரணமாகவே இந்துமதம்‌ புத்துயிர்‌ பெறமுடிந்தது என்று கூறலாம்‌. 

ஆறுமுகநாவலர்‌ இளமையிலேயே வாக்குண்டாம்‌, நிகண்டு, எண்சுவடி, நைடதம்‌, 
பாரதம்‌. கந்தபுராணம்‌ போன்ற நூல்களைக்‌ கற்றார்‌. பன்னிரண்டாவது வயதில்‌ பீற்றர்‌ பார்சில்‌ 
பாதிரியாருடைய ஆங்கில வித்தியாசாலையில்‌ ஆங்கிலம்‌ கற்க அனுப்பப்பட்டார்‌. அங்கு ஆங்கிலம்‌ 
கற்கும்‌ காலத்தில்‌ தமிழ்க்‌ கல்வியில்‌ மேலும்‌ ஈடுபட்டார்‌. தமிழிலும்‌ ஆங்கிலத்திலும்‌ மிகுந்த 
திறமையுடையவராக விளங்கினார்‌. மேல்‌ வகுப்புக்கு வந்தவுடன்‌ பார்சிவல்‌ பாதிரியார்‌ இவருடைய 
இருபாஷைத்‌ திறமையைக்‌ கண்டு கீழ்வகுப்புக்கு ஆங்கிலம்‌ கற்பிக்கவும்‌ மேல்வகுப்புக்குத்‌ தமிழ்‌ 
படிப்பிக்கவும்‌ இவரை நியமித்தார்‌. அவரது வேண்டுகோளுக்கு இசைந்து வேதனம்‌ பெறாது 
படிப்பித்தார்‌. பார்சிவல்‌ பாதிரியார்‌ இவரைத்‌ தமக்கு தமிழ்ப்‌ பண்டிதராகவும்‌ நியமித்தார்‌. தமிழ்ப்‌ 
பண்டிதராக இருந்து பைபிளைத்‌ திருத்திக்‌ கொண்டு வருங்காலத்தில்‌ பிறமதமாகிய கிநிஸ்தவம்‌ 
பரவ சுய மதமாகிய சைவம்‌ குன்றுதலைக்‌ கண்டார்‌. இந்நிலையில்‌ வேத சிவாகமங்கள்‌ 
வடமொழியைக்‌ கற்று தமிழ்‌, வடமொழி, ஆங்கிலம்‌ ஆகிய மும்மொழிகளையும்‌ கற்றுப்‌ 
பாண்டித்தியம்‌ பெற்றிருந்தமையினால்‌ மக்கள்‌ தமக்கு விளங்காத விடயங்களை இவரிடம்‌ 
கேட்டறிய முற்பட்டனர்‌. இவ்வாறு மக்கள்‌ தம்மிடம்‌ வரும்போது அவர்களுக்கு கடவுளுண்மை, 
ஆனம்‌ உண்மை, புண்ணிய பாவம்‌, சுவர்க்கம்‌ நரகம்‌, மறுபிறவி இவைகளை எல்லோரும்‌ 
நம்பவேண்டும்‌ என்று இவைகளைப்‌ பற்றிக்‌ கூறும்‌ நூல்கள்‌ சதாசிவமுர்த்தினது ஈசான 
முகத்தினின்றும்‌ தோன்றிய காமிகம்‌ முதல்‌ வாதுளம்‌ ஈறான மூலாகமங்கள்‌ 28ஐயும்‌, அவைகளின்‌ 
சார்பு நூல்களாகிய 2௦7 உலோகமங்கள்‌ எனவும்‌ சிவாகமத்தின்‌ ஞானகாண்டப்‌ பொருளைச்‌ 
சுருக்கி இனிதும்‌ விளக்கும்‌ தமிழ்ச்‌ சைவசித்தாந்த சாத்திரங்களுமே எனவும்‌ மக்களுக்கு 


அட்ட அர்‌ 


விளக்குவார்‌. 

பிரபுபன்றிக்‌ தேசாதிபதி இலங்கையை ஆண்ட காலத்தில்‌ சேர்ச்மிசன்‌ வெள்ளிமிசன்‌ 
போன்ற செல்வ வளமுள்ள சங்கங்களைச்‌ சேர்ந்த பாதிரிமார்கள்‌ இலங்கை வந்து சுதேசிகளை 
மதம்மாற்றச்‌ செய்தனர்‌. இந்நிலையை உணர்ந்த நாவலர்‌ சைவர்‌ மத்தியில்‌ விழிப்புணார்ச்சியை 
ஏற்படுத்தும்‌ பொருட்டு கண்டனங்களைத்‌ தெரிவிக்கும்‌ வகையில்‌ வித்தியாபனங்களை 
வெளியிட்டார்‌. சைவத்தின்‌ நிலையையும்‌, மக்களின்‌ அறியாமையையும்‌ யாழ்ப்பாணத்துச்‌ 
சமயநிலை 1873 நல்லூர்க்கந்த சுவாமி கோயில்‌ 1875 இது நல்ல சமயம்‌ போன்ற போன்ற 
பிரசாரங்களில்‌ தெளிவாக விளக்கினார்‌. பாதிரிமார்கள்‌ யாழ்ப்பாணம்‌ வந்து சிவன்‌ கடவுள்ளவர்‌ 
எனவும்‌, சைவம்‌ துன்மார்க்கம்‌ என்றும்‌ போதித்தனார்‌. மேலும்‌ சைவர்கள்‌ அஞ்ஞானிகள்‌ 
என்றும்‌ அவர்கள்‌ பிசாசின்‌ அடிமைகள்‌ என்றும்‌ பேசினர்‌. இந்நிலையில்‌ நாவலா சைவர்‌ 
மத்தியில்‌ சமய அறிவைப்‌ பரப்பும்‌ நோக்குடன்‌ யாழ்ப்பாணத்து சமயநிலை எனும்‌ நூலில்‌ 
பின்வருமாறு கூறுகின்றார்‌. யாழ்ப்பாணத்துச்‌ சைவசமயிகளே ! உங்களிடத்திலுள்ள அன்பு 
மிகுதியால்‌ நாம்‌ சொல்வதைக்‌ கேளுங்கள்‌. நீங்கள்‌ சிவதீட்சை பெற்றும்‌ விபூதி, உருத்திராட்சம்‌ 
அணிந்தும்‌. பஞ்சாட்சர ஜெபம்‌. சிவாலய தரிசனம்‌ செய்தும்‌ என்னை நீங்கள்‌ உங்கள்‌ சமயக்‌ 
கடவுளாகிய சிவனுடைய இலக்கணங்களையும்‌ ஆன்மாவின்‌ இலக்கணங்களையும்‌ ஆன்மாவைப்‌ 
பற்றித்த பாசங்களின்‌ இலக்கணங்களையும்‌ சிரமமாகப்‌ படித்தாயினும்‌ கேட்டாயினும்‌ 
அறிகிறீர்களில்லை. உங்கள்‌ பிள்ளைகளுக்கு இவைகளைப்‌ படிப்பிக்கிறீர்களில்லை. உங்கள்‌ 
கோவில்களில்‌ வேதபாராயணம்‌ செய்கின்றீர்களில்லை என்று மக்களை கண்டித்தார்‌. கிறிஸ்தவப்‌ 
பாதிரிமார்‌ தம்‌ சமயத்தைப்‌ பரப்ப மேடைப்‌ பிரசங்கங்கள்‌ செய்தபோது தாமும்‌ அவ்விதம்‌ செய்து 
இலகுவில்‌ சமயத்தைப்‌ பரப்பவும்‌ முற்பட்டார்கள்‌. நாவலரே ஈழத்தில்‌ முதல்முதலில்‌ சமயத்தைப்‌ 
பரப்ப பிரசங்க முறையைக்‌ கையாண்டவர்‌ ஆவார்‌. 

1847ம்‌ ஆண்டு முதல்‌ வெள்ளிக்கிழமை தோறும்‌ வண்ணார்‌ பண்ணைச்‌ சிவன்‌ கோயிலில்‌ 
பிரசங்கத்தை நடத்தத்‌ தொடங்கினார்‌. இவரது பிரசங்கங்கள்‌ பல நூல்களின்‌ சாரமாகவும்‌ 
முதுமை மறுமைப்‌ பயங்களைத்‌ தருவனவாகவும்‌. காதுக்கு இனியனவாகவும்‌, கேட்போருக்கு 
இனிது விளங்குவனவாகவும்‌ இருந்தன. இதனால்‌ மக்கள்‌ பெருந்திரளாக வந்து இவரது 
பிரசங்கத்தினைக்‌ கேட்டனர்‌. கடவுள்‌ வாழ்த்து, உருத்திரா உதாரணம்‌, சிவபக்தி, வேதா 
கமங்கள்‌, திருவிழா, சிவலிங்க பாசனை, யாக்கை நிலையாமை, சிவதீட்சை, மகளீரொழுக்கம்‌, 
கல்விகற்பித்தல்‌, கடவுளொருவர்‌ உண்டு போன்ற பல்வேறு விடையங்களைப்‌ பற்றியும்‌ பிரசங்‌ 
கங்கள்‌ செய்தார்‌. இவரது பிரசங்கங்களினால்‌ ஆலயதரிசனம்‌ செய்யாத அநேகர்‌ சோமவாரம்‌, 
மங்கள வாரம்‌. சுக்கிரவாரம்‌, பிரதோஷம்‌, கார்த்திகை, நவராத்திரி, சிவராத்திரி போன்ற 
புண்ணி காலங்களிலும்‌, வேறு அநேகர்‌ நியமமாகவும்‌ தரிசனஞ்‌ செய்யத்‌ தொடங்கினார்கள்‌. 
கல்வியிற்‌ குறைவிடையோரும்‌ . கல்வியில்லாதவர்களாகிய இருதிறத்தாரும்‌ கல்வியில்‌ மேம்பட்ட 
செல்வம்‌ பிறிதொன்றும்‌ இல்லை எனக்கண்டு கல்வி கற்கத்‌ தொடங்கினர்‌. 

கிறிஸ்வத மிசனரிமார்‌ தமது பாடசாலைகளில்‌ ஏனைய பாடங்களுடன்‌ சமயத்தையும்‌ 
முக்கிய பாடமாகப்‌ போதித்தனர்‌. இதைக்‌ கண்ட நாவலர்‌ 1848ல்‌ வண்ணை சைவப்பிரகாச 
வித்தியாசாலையை முதலில்‌ ஒரு வீட்டில்‌ அமைத்தார்‌. பின்னர்‌ அதற்கென ஒரு கட்டிடத்தை 
அமைப்பித்தார்‌. சைவப்பிள்ளைகளுக்குக்‌ கல்வி கற்பிப்பதற்குத்‌ தமது உத்தியோகத்தையும்‌ 
கைவிட்டார்‌. இப்‌ பாடசாலையைத்‌ தொடர்ந்து கோப்பாய்‌, இருபாலை. பருத்தித்துறையில்‌ 
வித்தியாசாலைகள்‌ தோன்றின. கில்நகர்‌ கல்லூரியில்‌ கற்ற சைவப்பிள்ளைகள்‌ திருநீறணிந்து 
செல்ல முடியாமை காரணமாகப்‌ பிளள்கைளின்‌ பெற்றோரின்‌ வேண்டு கோட்படி ஆங்கிலப்‌ 
பாடசாலையையும்‌ ஸ்தாபித்தார்‌. 

கல்லூரிகளில்‌ பிள்ளைகளுக்குக்‌ கல்வியைப்‌ போதிப்பதற்குப்‌ புத்தகங்கள்‌ அவசிய 
மானமையினால்‌ சென்னைப்‌ பட்டினம்‌ சென்று அச்சியந்திரம்‌ கொண்டுவந்து அச்சியந்திரசாலை 
ஒன்றைத்‌ தாபித்தார்‌. இது வித்தியாபரிபாலன யந்திரசாலையாகும்‌. ஆங்கிலப்‌ பாடசாலையிலி 
ருக்கும்‌ பல பாடங்கள்‌ போல அநேக நீதிசாரங்களையும்‌ சைவ சமய ஆசாரங்களையுந்‌ திரட்டி 

வசனரூபமாக எழுதி முதற்‌ பால பாடத்தினிறுதியில்‌ ஆத்திசூடி, கொன்றை வேந்தன்‌ எனும்‌ நீதி 
நூல்களையும்‌, இரண்டாம்‌ பாலபாடத்தில்‌ அவைகளுக்கு உரையையும்‌ எழுதிச்‌ சேர்த்து 
அச்சிடுவித்தார்‌. திருமுருகாற்றுப்படை, கோயிற்புராணம்‌, சைவசமயநெறி போன்றவற்றிற்கு 
உரையெழுதினார்‌. மேலும்‌ கந்தலரங்காரம்‌ சிதம்பரமும்‌ மணிக்கோவை பட்டினத்துப்‌ பிள்ளை 
பாடல்‌, விநாயகர்‌ கவசம்‌, சக்தி கவசம்‌, சிவகவசம்‌, வள்ளுவம்‌ பரிமேலழகர்‌ உரை. சேதுபுராணம்‌, 
சிவஞானபோதச்‌ சிற்றுரை போன்றவற்றைப்‌ பரிசோதித்துப்‌ பதிப்பித்தார்‌. பக்தியை ஏற்படுத்தும்‌ 
வகையில்‌ நாயன்மார்கள்‌, மெய்யடியார்கள்‌ பாடல்களைத்‌ தொகுத்துப்‌ பதிப்பித்தார்‌. 
சைவசமயியானவன்‌ மது மாமிச போசனமற்றவனாய்‌ ஒழுக்கம்‌ பேணுபவனாய்‌, 
ஆசாரமுடையவனாய்‌ வாழ்வதற்கான வழிவகைகளையும்‌ நாவலர்‌ தமது வாழ்வாலும்‌, வாக்காலும்‌ 
காட்டி வந்தமையால்‌ அவரைப்‌ பின்பற்றி ஒழுக்கசீலம்‌ நிறைந்த சைவ பரம்பரை ஒன்று 
உருக்கொண்டது. 
இலங்கையில்‌ மட்டுமன்றி தமிழகத்திலும்‌ “அருட்பா” என்ற பெரால்‌ இராமலிங்க அடிகள்‌ 
பாடல்களை இயற்றித்‌ திருமுறைகளைத்‌ தாழ்த்த முற்பட்ட பொழுது திருமுறைகளை சிறப்பாகத்‌ 
தேவார திருவாசகங்களை மகிமைப்படுத்தி அவையே அருட்பாக்கள்‌, இறைவனது அருள்‌ 
கொண்டு பாடப்பட்டவை என்ற உண்மையை நாவலர்‌ உறுதியாக நிறுவினார்‌. 
தென்னிந்தியாவில்‌ வளர்ந்த வைஷ்ணவம்‌: 
சைவம்‌ போலவே வைஷ்ணவமும்‌, ஆலய வழிபாட்டினை அடிநிலையாகக்‌ கொண்டு 
வளர்ச்சிபெற்ற சமயமாகும்‌. ஆழ்வார்கள்‌ தலந்தோறும்‌ சென்று திருமால்‌ வழிபாடும்‌ திருமால்‌ 
மீது பாசுரங்கள்‌ பாடி மக்களை வழிபாட்டில்‌ ஈடுபடுத்தியும்‌ பெருந்தொண்டு ஆற்றிவந்தனர்‌. 
ஆழ்வார்களால்‌ பாடியருளப்பட்ட (மங்களசாசனம்‌ செய்யப்பட்ட தலங்களாக எழுபது தலங்கள்‌ 
தமிழகத்தில்‌ மட்டும்‌ உள்ளன. 
ஆழ்வார்களின்‌ உள்ளம்‌ தவிர்ந்தும்‌ அவர்களை முற்றாக ஆட்கொண்டதும்‌ திருமால்‌ 
ஸ்ரீரங்கத்தில்‌ கிடந்த கோலத்தில்‌ அருள்பாலிப்பதாகும்‌. அக்கோலத்தின்‌ அழகுதான்‌ 
எத்தகையது! 
பச்சைமா மலைபோல்‌ மேனிபவளவாய்‌ கமலச்செங்கண்‌ 
அச்சுதா அமரரேறே ஆயர்தம்‌ கொழுந்தே - என்றும்‌ 
இச்சுவை தவிர யான்போய்‌ இந்திரலோக மாளும்‌ 
அச்சுவை பெறினும்‌ வேண்டேன்‌ அரங்கமா னகருளானே. 


தொண்டரடிப்‌ பொடியாழ்வாரின்‌ இப்பாசுரமானது வையரின்‌ உள்ளங்களை அளவிட 
மெழுகாக்கி ஸ்ரீரங்கப்‌ பெருமான்‌ மீது பக்தி வெள்ளம்‌ கரைபுரண்டோடச்‌ செய்திருக்கும்‌ 
என்பதில்‌ ஐயமில்லை. “கற்பூரம்‌ நாறுமோ கமலப்பூ நாறுமோ, செம்பவளச்‌ செவ்வாய்தான்‌ 
தித்திக்குமோ? என்று ஆண்டாள்‌ அகங்குழைந்து மாலவனின்‌ திருவாயை வருணிக்கும்‌ 
வருணனையும்‌ இவை போன்ற பிறவும்‌ எல்லையற்ற பக்தியினை வைஷ்ணவ உலகில்‌ 
ஏற்படுத்தியது. 

சைவ சமயத்தில்‌ தாசமார்க்கம்‌, சற்புத்திரமார்க்கம்‌, சகமார்க்கம்‌, சன்மார்க்கம்‌ என்னும்‌ 
நான்கு வழிகளிலே இறைவனோடு உணவுகொண்டு பக்திப்‌ பயிரை வளர்த்த சமய குரவர்‌ 
போல ஆழ்வார்களுக்கும்‌ தாஸ்பாவம்‌, வாத்ஸவம்‌ பாவம்‌, சத்ய பாவம்‌, மதுரபாவம்‌ என்ற நான்கு 
வழிகளில்‌ முறையே திருமாலை ஆண்டானாகவும்‌, பிள்ளையாகவும்‌, தந்தையாகவும்‌, 
நண்பனாகவும்‌, தலைவனாகவும்‌ (காலனாகவும்‌) பாவித்து வழிபட்டு வழிகாட்டினார்கள்‌. 
ஒவ்வொரு பாவமும்‌ உயர்ந்ததாயினும்‌ இறைவனுக்குத்‌ தம்மை தாயாகப்‌ பாவனை செய்து 
பெரியாழ்வார்‌ பாடியனவும்‌, இறைவன்‌ இராமனாகவும்‌ தம்மைத்‌ தசரதனாகவும்‌ பாவனை 
செய்து குலசேகராழ்வார்‌ பாடியனவும்‌, அவனைக்‌ காதலனாகவும்‌ தம்மைக்‌ காதலியாகவும்‌ 
பாவனை செய்து திருமங்கையாழ்வார்‌ நம்மாழ்வார்‌ ஆண்டாள்‌ ஆகியோர்‌ பாடியனவும்‌ பக்தியோடு 
தத்துவக்‌ கருத்துக்களையும்‌ மக்கள்‌ அறியுமாறு செய்வதோடு திருமாலின்‌ அவதார மகிமையும்‌ 

புராண இதிகாசங்களின்‌ கதைகளையும்‌ அறிந்து போற்ற வைத்தன. 
பெரியாழ்வார்‌ தம்மை யசோதரையாகப பாவனை செய்து குழந்தையாகிய கண்ணனை 
நாவழிக்க வாயைத்‌ திறக்குமாறு சொல்கிறார்‌. கண்ணன்‌ வாயைத்‌ திறந்தபோது யாசோதரை 
உலகம்‌ ஏழையும்‌ அவன்‌ திருவாயினுள்ளே கண்டாளாம்‌. 
“வையகம்‌ ஏழுங்‌ கண்டாய்‌ பிள்ளை வாயுள்ளே” | 
இங்கு மண்ணு ண்ட செய்தியும்‌, பிரபஞ்சம்‌ முழுவதையும்‌ தன்னுள்‌ அடக்கிய பரம்பொருளே 
என்ற தத்துவமும்‌ அழகாக எடுத்துக்‌ காட்டப்படுகின்றன. 
குலசேகராழ்வார்‌ தசரதனாகத்‌ தம்மைப்‌ பாவனை செய்து கொண்டு இராமன்‌ 
- கைகேயின்‌ கூற்றினால்‌ காடுசெல்லப்‌ புத்திர பாசத்தால்‌ அழுதழுது கதறுவதாக அமைந்துள்ள 
பாடல்கள்‌ நெஞ்சை உருக்குவனவேயாகும்‌. | 
வாபோகு வாஇன்னும்‌ வந்தொருகால்‌ 
கண்குபோ மலராள்‌ கூந்தல்‌ 
வேய்போலும்‌ எழிற்றேனி தன்பொருட்டாய்‌ 
விடையோன்றன்‌ வில்லைச்‌ செற்றய்‌ 
மாபோடு நெடுந்தூரம்‌ வல்வினையேன்‌ 
மனமுருக்கும்‌ மகனே இன்று 
நீபோக என்நெஞ்சம்‌ இருபிளவாய்ப்‌ 
போகாதே நிற்குமாறே. 


“ஊனுடை அழிங்‌ குத்தமற்‌ சென்றுன்னித்‌ தெழுந்த என்‌ தடமுலைகள்‌ மானிடவாக 
கென்ற பேச்சுப்பட்டால்‌ வாழ்கின்றேன்‌ கண்டாய்‌ மன்மதனே” என்று ஆண்டாள்‌ கோயில்களுக்கு 
ஆற்றுப்படுத்தியும்‌. பாவை நோன்பை பயபக்தியுடன்‌ தூய்மையாக நோற்கச்‌ செய்தும்‌ வைஷ்ணவ 
சமய வளர்ச்சிக்கு வித்திட்டார்‌. 

பல்லவர்‌ காலத்தில்‌ வைதீக சமயங்களாகிய சைவ வைஷ்ணவ சமயங்களுக்கெதிராக 
சமணமும்‌ பெளத்தமும்‌ தலையெடுக்கத்‌ தொடங்கின. வைதீக சமயங்களாகிய சைவ சமயம்‌ 
சமயகுரவர்‌ பரமத கண்டனமும்‌ தடுப்பியக்கமும்‌ நடத்திச்‌ சைவத்தைக்‌ காத்தது போல வைஷ்ணவ 
ஆழ்வார்களும்‌ தமது பரசமய கண்டனங்களாலும்‌ எதிர்ப்புக்களாலும்‌ வைஷ்ணவத்தைக்‌ 
காத்தமைக்கும்‌ அவர்களின்‌ பாசுரங்களில்‌ ஆதாரங்கள்‌ காணப்படுகின்றன. 
திருமாலுக்கெதிரான நெறிகள்‌ வளர்ப்போரை எதிர்த்து “தலையறுப்புண்டும்‌ சாவேன்‌” என்று 
தொண்டரடிப்பொடியாழ்வார்‌ சூளுரைப்பதும்‌, “நான்முகனை நாராயணன்‌ படைத்தான்‌ 
நான்முகனும்‌ 

தான்‌ முகமுமாய்‌ சங்கரனைத்தான்‌ படைத்தான்‌” என்று பூதத்தாழ்வார்‌ பாடுவதும்‌ 
பிறசமய கண்டனங்களால்‌ வைணவத்தைக்‌ காத்தமைக்குச்‌ சில சான்றுகளாகும்‌. 

சங்கமர்‌ என்று அடியாரைப்‌ போற்றி அவர்களைத்‌ தெய்வங்களாகக்‌ கொண்டு 
வழிபடுதலாகிய வழிபாட்டு முறைக்கும்‌ ஆழ்வார்களின்‌ பாசுரங்களிலே இடமுண்டு. 
தொண்டரடிப்பொடி என்ற ஆழ்வார்‌ திருநாமமும்‌ இவ்‌ உண்மையை எடுத்துக்‌ காட்டுவதாகும்‌. 
“வாமன்‌ திருவுமருவு சென்னியரே செல்வே அருநரகம்‌ சேர்வது அரிது” என்று பூதத்தாழ்வார்‌ 
திருமால்‌ அடியார்கள்‌ நரகை அடையார்கள்‌ என்று அடித்துரைப்பது கருதத்தக்கது. 

வாழ்க்கை நிலையற்றது. பிணி, மூப்பு, சாக்காடு நிறைந்தது. அதனைத்‌ துறத்தல்‌ 
வேண்டும்‌. பிறப்பு வேண்டோம்‌ என்று அனைத்து ஆழ்வார்களும்‌ உறுதி கொண்டு வைஷ்ணவ 
நெறியிலே உலகப்பற்றின்மையை வற்புறுத்திப்‌ பற்றற்றன்‌ பற்றினைப்‌ பற்றிட வழிவகுத்தமையும்‌ 
குறிப்பிடத்தக்கதே. 

வேத நூற்‌ பாரணம்‌ நூறுமனுவர்தாம்‌ அடைவதேனும்‌ 
பக்தியும்‌ உறங்கிப்‌ போகும்மீதியிற்‌ பதிந்தாண்டு 
பேதை பாலகனதாகும்‌ பிணிபசி மூப்புத்தன்பம்‌ 
ஆதலாற்‌ பிறவி வேண்டேன்‌ அரங்குமா நகருள்ளானே. 
என்பது தொண்டரடிப்பொடியாழ்வார்‌ திருவாக்கு. அற்றது பற்றெனில்‌ உற்றது வீடு 
என்பது நம்மாழ்வார்‌ திருவாக்கு எனினும்‌ விரதம்‌ செபபதம்‌ என்று செய்து கொண்டு புலனடக்கி 
இறைவனை வழிபடாதவர்‌ மூடர்கள்‌ என்ற கருத்தையும்‌ ஆழ்வார்கள்‌ வற்புறுத்தத்‌ தவறவில்லை. 
காயில்‌ தினறும்‌ கானில்‌ உறைந்தும்‌ கதிதேடித்‌ 
தீயிடை நின்றும்‌ பூவலம்‌ வந்தும்‌ திரிவீர்கள்‌ 
தாயினும்‌ அன்பன்‌ பூமகன்‌ நண்பன்‌ தடநாகப்‌ 
பாயால்‌ முகுந்தன்‌ கோயில்‌ அரங்கன்‌ பணிவீரே. 
திருமங்கை ஆழ்வார்‌ பாடியது நினைவில்‌ இருக்கத்தக்கது. தமிழ்‌ வடமொழி சமரசம்‌, 
கலையைப்‌ பேணல்‌, பக்தி, தத்துவம்‌ என்பவற்றை வளர்த்தல்‌ ஆகியவற்றை தத்தமது பாசுரங்கள்‌ 
மூலம்‌ ஆழ்வார்கள்‌ நிகழ்த்தித்‌ தென்னிந்தியாவில்‌ வைஷ்ணவம்‌ வளர்ந்தோங்க வகை செய்தனர்‌ 
எனலாம்‌. 
போர்த்துக்கீசரின்‌ வருகைக்கு முற்பட்ட கால இலங்கையில்‌ நிலவிய இந்துமதத்தின்‌ 
சிறப்பியல்புகள்‌:- 
இலங்கையில்‌ வரலாற்றுக்காலம்‌ பெளத்த மதம்‌ உத்தியோக பூர்வமாகப்‌ பரப்பப்படுவதுடன்‌ 
தோற்றுகின்றது. கி.மு.3ம்‌ நூற்றாண்டு காலப்பகுதியில்‌ தேவநம்பிய தீசனது ஆட்சிக்‌ காலத்தில்‌ 
மகிந்த தேரரால்‌ பெளத்த மதம்‌ பரப்பப்பட்டது. வரலாற்றுக்கு முற்பட்ட இந்து மதம்‌ பற்றி 
அறிவதற்குத்‌ தெளிவான சான்றுகள்‌ இல்லையாயின்‌ வரலாற்று ஆசிரியர்கள்‌ தருகின்ற 
குறிப்புக்களில்‌ இருந்தும்‌ சமகால இந்திய இலக்கியங்களில்‌ இருந்தும்‌ இலங்கை வரலாற்று 
நூலான மகாவம்சம்‌ தரும்‌ தலங்களில்‌ இருந்தும்‌ கி.மு.3ம்‌ நூற்றாண்டில்‌ கிடைக்கின்ற பிராமி 
குகை சாதனங்கள்‌ தருகின்ற குறிப்புக்களில்‌ இருந்தும்‌ ஒரளவுக்கு அறிந்து கொள்ளலாம்‌. 
வரலாற்றுக்கு முற்பட்ட காலத்தில்‌ இருந்தே இலங்கைக்கும்‌ இந்தியாவிற்கும்‌ இடையே 
வர்த்தக ரீதியான தொடர்புகள்‌ இடம்பெற்று இருப்பதைக்‌ காணலாம்‌. துறைமுகப்‌ பகுதியில்‌ 
தங்கித்‌ தமது வர்த்தக விடயங்களை அவதானித்ததுடன்‌. தமது வழிபாட்டு முறைகளைப்‌ 
போற்றியிருக்கலாம்‌. இந்த வகையில்‌ கரையோரப்‌ பகுதிகளில்‌ சில தேவாலயங்கள்‌ 
கட்டப்பட்டிருக்கலாம்‌ என வரலாற்று ஆசிரியர்கள்‌ கருதுகின்றனர்‌. பரிஸ்‌ என்பவர்‌ விஜயன்‌ 
இலங்கைக்கு வருவதற்கு அதிக காலத்திற்கு முன்னரேயே இலங்கையிற்‌ கருத்திற்‌ 
கொள்ளத்தக்கனவும்‌, முழு இந்தியாவின்‌ வழிபாட்டுக்குரியனவுமாக ஐந்து சிவ தேவாலயங்கள்‌ 
இருந்தன எனவும்‌, அவை திருக்கேதீஸ்வரம்‌, திருக்கோணேஸ்வரம்‌, நகுலேஸ்வரம்‌ என்பன 
என்று கூறுகிறார்‌. இதிலிருந்து பெளத்த மதம்‌ இலங்கையிற்‌ பரப்பப்படுவதற்கு முன்னர்‌ 
ஈழத்தில்‌ இந்துமத வழிபாடே சிறப்புற்று இருந்தது என்று கூறலாம்‌. 
1955ம்‌ ஆண்டளவில்‌ புத்தளம்‌ பகுதியில்‌ புதை பொருளாராய்ச்சி நிகழ்த்தியவர்கள்‌ 
அவ்விடத்தில்‌ ஈழத்தாழிவுகள்‌ சிலவற்றை கண்டெடுத்தனர்‌. ஈழத்தாழிவானது இறந்தவரைப்‌ 
புதைப்பதற்காக வைக்கும்‌ மட்பாண்டம்‌. இத்தகைய மட்பாண்டம்‌ கி.மு. 2000௦ ஆண்டளவில்‌ 
நிலவிய பெருங்கற்‌ பண்பாட்டு நாகரீகத்தின்‌ போது அக்காலத்தில்‌ வாழ்ந்த மக்களே 
பயன்படுத்தப்பட்டவையாகும்‌. இப்‌ பண்பாட்டு காலத்தில்‌ மக்கள்‌ முருக வழிபாடுடையவர்களாய்‌ 
இருந்தவர்கள்‌ என்று தெரிகின்றது. புத்தளத்தில்‌ மட்டுமன்றி பொன்னரிப்பு (மேல்‌ கரையோரம்‌) 
வள்ளி புரம்‌ வரணி (வடகரையோரம்‌) மாதோட்டம்‌ ஆகிய பிரதேசங்களிலே வேலாயுதங்கள்‌ 


_ சேவற்சிலை, காலடிச்‌ செதில்கள்‌ என்பன கண்டுபிடிக்கப்பட்டதில்‌ இருந்து அவவிடங்களிலும்‌ 


இந்துசமய வழிபாட்டின்‌ ஒரு கூறாக முருகவழிபாடு கி.மு. 200௦ ஆண்டிலே நிலவியதன்‌ உண்மை 
பெறப்படுகின்றது. 

பண்டைக்‌ காலந்தொட்டுப்‌ பிராமணர்கள்‌ மக்களுக்கு ஆலோசகர்களாகவும்‌, ஆசிரியர்‌ 
களாகவும்‌, வைத்தியர்களாகவும்‌, சமயச்‌ சடங்குகளைச்‌ செய்பவர்களாகவும்‌ அரசவையில்‌ 
செல்வாக்குப்‌ பெற்றிருந்தனர்‌. தேவநம்பிய தீசனுக்கு “கோமுகி” என்ற பெயரையைடைய 
பிராமணன்‌ ஆசிரியனாக, ஆலோசகனாக, வைத்தியனாக இருந்ததற்குச்‌ சான்று கிடைக்கிறது. 
பிராமணர்களின்‌ செல்வாக்கை நோக்கும்‌ போது அவர்களது மதமாகிய பிராமண மதம்‌ 
செல்வாக்குப்‌ பெற்றிருக்க வேண்டும்‌ என்பதனை ஊகித்து அறிந்து கொள்ளலாம்‌. இவ்வாறு 
பெளத்தம்‌ பரப்பப்படுவதற்கு முன்னர்‌ ஈழத்தில்‌ இந்துமதமே இடம்பெற்றிருந்தது என்பதனையும்‌ 
சிவ வழிபாடே சிறந்தது என்பதனையும்‌ அறிந்து கொள்ளலாம்‌. 

பெளத்த மதம்‌ இலங்கையிற்‌ பரப்பப்பட்ட போது ஆட்சி செய்து கொண்டிருந்த 
தேவநம்பியதீசன்‌ பெளத்தத்தைப்‌ பின்பற்றியதனால்‌ மக்கள்‌ பலரும்‌ மன்னனைத்‌ தொடர்ந்து 
பெளத்தர்களாயினர்‌. கி.பி.1ம்‌ நூற்றாண்டைச்‌ சேர்ந்த திஸ்மகாரமையில்‌ கிடைத்த கல்வெட்டு 
ஒன்று அங்கு ஆட்சி செய்த இளவரசர்‌ ஒருவன்‌ பெளத்தத்திற்கு மதம்‌ மாறினான்‌ என்ற 
செய்தியைத்‌ தருகின்றது. இதில்‌ இருந்து பெளத்தம்‌ பரப்பப்பட்ட பின்னரும்‌ இந்துமதம்‌ 
செல்வாக்குப்‌ பெற்றிருந்தது என்பதனையும்‌ மக்கள்‌ அம்மதத்தைப்‌ பின்பற்றினர்‌ என்பதனையும்‌ 
பிற்பட்ட காலத்திலேயே பெளத்தத்தைத்‌ தழுவினர்‌ என்பதையும்‌ அறியலாம்‌. 

கி.மு.101-77 வரை ஆட்சி செய்த துட்டகைமுனு மன்னன்‌ தன்‌ பகைவனான எல்லாளனை 
வென்றால்‌ நிறைவேற்றுவதாக வேண்டியிருந்த நேர்த்திக்‌ கடனைக்‌ கதிமர்காமம்‌ சென்று 
கந்தசுவாமி சந்நிதியிலே நிறைவேற்றினான்‌ என்பது “கந்த உபத” காலத்திலே புத்த குருமாருடன்‌ 
பிராமணர்‌ பலரும்‌ வணக்கத்துக்குரியவர்களாய்‌ அமர்ந்திருந்தனர்‌ எனவும்‌ அறியக்‌ கூடியதாக 
இருக்கிறது. கி.பி.7ம்‌ நூற்றாண்டளவிலே இலங்கையின்‌ வடக்குக்‌ கிழக்கு கரைகளிலே 
இந்துசமயம்‌ செழிப்பும்‌ மேன்மையும்‌ பொருந்தி விளங்கியது. அக்காலக்‌ கல்வெட்டுக்கள்‌ 
சிலவற்றினால்‌ மட்டுமன்றித்‌ திருஞானசம்பந்தரும்‌ திருக்கேதீச்சரத்தின்‌ மீது சுந்தர மூர்த்தி 
நாயனாரும்‌ பாடியருளிய பதிகங்கள்‌ இக்‌ கூற்றினைத்‌ தெரிவிக்கின்றன. 

பிறப்பட்ட காலங்களில்‌ இந்துமதத்தவர்‌ அரச ஆதரவும்‌ இல்லாமையினால்‌ அது 
வளர்ச்சியடைய முடியவில்லை. குறிப்பாக கி.பி.3ம்‌ நூற்றாண்டு காலப்பகுதியில்‌ ஆட்சி செய்த 
மகாசேனன்‌ தீவிர பெளத்தமதவாதியாக இருந்து அம்‌ மதத்தையே வளர்த்தான்‌. கி.பி.4ம்‌ 
நூற்றாண்டுக்‌ காலப்பகுதியில்‌ கீர்த்தி ரூமோகன்‌ அனுராதபுரத்தை அடைந்தபோது 
மாதோட்டத்தில்‌ அழகிய சிவ தேவாலயம்‌ ஒன்று இருந்ததாக “தடாலம்‌ச" என்ற நூல்‌ கூறியது. 
தமிழ்நாட்டில்‌ கி.பி.6ம்‌ நூண்றாண்டின்‌ பின்பாக ஏற்பட்ட பக்தி இலக்கியத்தின்‌ விளைவாக சமய 
மறுமலர்ச்சி இலங்கையில்‌ இந்துமதச்‌ செல்வாக்குக்‌ காரணமாயிருந்தது. இக்காலப்‌ பகுதியில்‌ 
தமிழகத்திற்கும்‌ இலங்கைக்கும்‌ இடையே வாத்தகத்‌ தொடர்புகள்‌ அதிகரித்திருந்தன. 
இலங்கைக்கு வந்த வர்ததகர்களினால்‌ துறைமுகப்‌ பகுதிகளில்‌ இருந்த சிவாலயங்கள்‌ புதுப்பிக்கப்‌ 
பட்டிருக்க வேண்டும்‌ என்று கருதப்படுகின்றது. இக்காலப்‌ பகுதியிலேயே திருக்கேதீச்சரம்‌, 
திருக்கோணேச்சரம்‌ போன்ற சிவதலங்களும்‌ நாயன்மார்களினால்‌ பாடப்பட்டது. பெளத்த 
மதத்திலும்‌ இந்து கடவுளர்களான விஷ்ணு , இந்திரன்‌, பிரமன்‌, யமன்‌, வருணன்‌ போன்ற 
கடவுளர்கள்‌ வணங்கப்பட்டனர்‌. வருணனுக்குரிய கோயில்‌ “தேவுத்திர” எனுமிடத்திலுள்ள “ 
உபுல்லன்‌” ஆலயமாகும்‌. இவ்வாறு கி.பி.1௦ம்‌ நூற்றாண்டு காலப்பகுதி வரைக்கும்‌ இந்துமதம்‌ 
அழியாத ஒரு மதமாக நிலைபெற்றது. 

சோழ மன்னர்கள்‌ கி.பி.1 1ம்‌ நூற்றாண்டு காலப்பகுதியில்‌ இலங்கையைக்‌ கைப்பற்றினர்‌. 
இலங்கை மும்முடிச்‌ சோழ மண்டலம்‌ என்ற பெயரைப்‌ பெற்றது. சோழ மன்னர்கள்‌ 
அனுராதபுரியைக்‌ கைவிட்டுப்‌ பொலனறுவையைத்‌ தலைநகரமாக்கியதுடன்‌ அதற்கு “ஜனனாக 
மங்கலம்‌” என்ற பெயரையும்‌ இட்டனர்‌. இப்‌ பொலனறுவைப்‌ பிரதேசத்தில்‌ சோழமன்னர்கள்‌ 
திராவிடக்‌ கலைப்பாணியைப்‌ பின்பற்றி பல சிவ தேவாலயங்களைக்‌ கட்டுவித்தனர்‌. சோழ 
காலத்தில்‌ அமைக்கப்பட்ட கோயிலிற்‌ பல அழிபாடுகளாகவே உள்ளன. கி.பி.11ம்‌ 
நூற்றாண்டுக்கும்‌, கி.பி.13ம்‌ நூற்றாண்டுக்கும்‌ இடைப்பட்ட காலப்பகுதியைச்‌ சேர்ந்த முப்பதுக்குக்‌ 

குறையாத சைவ வைஷணவக்‌ கோயில்கள்‌ பல நகரங்களில்‌ இருந்து வெளிப்படுத்தப்பட்டுள்ளன. 

பொலனறுவையில்‌ பத்து சிவ தேவாலயங்களும்‌, ஐந்து விஷ்ணு கோயில்களும்‌, ஒரு 
காளி கோயிலும்‌ காணப்படுகின்றன. இவற்றுள்‌ பல சோழர்‌ காலத்தவை. இவற்றுள்‌ 2ம்‌ 
சிவதேவாலயம்‌ எனப்படும்‌. “வானவன்‌ மாதேவி ஈஸ்வரம்‌” மிகவும்‌ சிறப்புடையது. இது 1ம்‌ 
இராசேந்திரச்‌ சோழனால்‌ அமைக்கப்பட்டதாகவும்‌ அவன்‌ தனது தாயின்‌ பெயரை 
அக்கோயிலுக்கு இட்டான்‌ எனவும்‌ கருதப்படுகின்றது. இக்காலப்‌ பகுதிக்குரிய கல்லினாலும்‌ 
உலோகத்தினாலும்‌ செய்யப்பட்ட விக்கிரகங்கள்‌ பலவும்‌ கிடைத்துள்ளன. பொலனறுவைச்‌ சிவ 
தேவாலயங்களில்‌ 1ம்‌ சிவதேவாலயம்‌ பாண்டியர்‌ சிற்ப முறையில்‌ கட்டப்பட்டதாகக்‌ 
கூறப்படுகின்றது. பொலனறுவை வீழ்ச்சிக்குப்‌ பின்‌ தமிழ்‌ பிரதேசங்களாகிய யாழ்ப்பாணம்‌, 
வன்னி, மட்டக்களப்பு போன்ற இடங்களில்‌ இந்து மன்னர்களும்‌, சிற்றரசர்களும்‌ ஆட்சி 
நடத்தியமையினால்‌ இந்து மதத்தின்‌ செல்வாக்கு மேலோங்கியது. மட்டக்களப்பில்‌ திருக்கோயில்‌ 
பாண்டியர்களால்‌ கட்டப்பட்டது. கோணேசர்‌ கோயிலும்‌ பாண்டியர்‌ பாணியில்‌ திருத்திக்‌ 
கட்டப்பட்டிருத்தல்‌ வேண்டும்‌. கோட்டை மன்னன்‌ 6ம்‌ பராக்கிரமபாகு . காலத்தில்‌ 
முனீஸ்வரத்திலும்‌, தேவுந்தர எனும்‌ இடத்திலும்‌ பிராமணர்களுக்குத்‌ தானங்கள்‌ வழங்கப்பட்டன. 
யாழ்ப்பாணத்தில்‌ ஆரியச்‌ சக்கரவர்த்திகளின்‌ காலத்தில்‌ மாவட்டபுரம்‌ கந்தசுவாமி கோயில்‌ 
கட்டப்பட்டது. 6ம்‌ பராக்கிரமபாகு காலத்தில்‌ புவனேகபாகு யாழ்ப்பாணத்தின்‌ மீது படையெடுத்து 
வந்து யாழ்ப்பாணத்தையும்‌ வன்னியையும்‌ தோற்கடித்து நல்லூரைத்‌ தலைநகரமாக்கி அங்கு 
கந்தசுவாமி கோயிலைக்‌ கட்டினார்‌. சிங்களப்‌ பிரதேசங்களிலும்‌ ஓரளவுக்கு நல்ல நிலையில்‌ 
இருந்த இந்துமதச்‌ செல்வாக்கு 16ம்‌ நூற்றாண்டில்‌ உச்ச நிலையை அடைந்தது. 1ம்‌ இராஜசிங்கன்‌ 
சைவத்தைப்‌ பின்பற்றினான்‌. இவனது காலத்தில்‌ விஜயநகரக்‌ கட்டடப்‌ பாணியில்‌ கோயில்கள்‌ 
கட்டப்பட்டன. இராஜசிங்கன்‌ சிவனொளிபாதமலையின்‌ வருமானங்களைக்‌ கூட சைவத்‌ 
துறவியர்களுக்கு வழங்கினான்‌ என்று சூளவம்சம்‌ கூறுகின்றது. 

(அ) இந்து மதம்‌ பரவிச்‌ செல்வாக்கை பெற்ற தென்கிழக்காசிய நாடுகளில்‌ கம்போடியாவும்‌ 
ஒன்று. கி.பி. 1ம்‌ நூற்றாண்டிலேயே இந்தியநாகரிகத்தின்‌ செல்வாக்குக்கு இந்நாடு 
உட்பட்டிருந்தது. இந்நாட்டில்‌ சிறப்புற்றுவிளங்கிய சைவசமையச்‌ செல்வாக்கை எடுத்து விளக்கும்‌ 
சின்னமாக இன்று அழிவுற்ற நிலையில்‌ காடுகளுக்கிடையே மறைந்து கிடக்கும்‌ இங்கோரவாச்‌ 
என்ற ஆலயம்‌ விளங்குகின்றது. ஆதியில்‌ சிவன்‌ ஆலயமாகக்‌ திகழ்ந்த இவ்‌ ஆலயம்‌ சூரியவர்மன்‌ 
என்ற மன்னனால்‌ கி.பி.1112-1152 ஆண்டளவில்‌ கட்டப்பட்டது. காலப்போக்கில்‌ இந்தத்‌ 
தெய்வச்சிலைகள்‌ அகற்றப்பட்டு அது ஒரு பெளத்த விகாரையாக மாற்றப்பட்டுள்ளது. ஏழாம்‌ 
ஐயவர்மன்‌ 'பயோன்‌' என்னும்‌ பெரிய ஆலயத்தை அமைத்தான்‌. இது பிரமிட்‌ வடிவமுடையது. 
நாற்பதுக்கு மேற்பட்ட கோபுரங்களையுடையது. ஒவ்வொரு கோபுரமும்‌ நன்கு செதுக்கப்பட்ட 
மனித முகங்களை நான்கு பக்கங்களிலும்‌ கொண்டது. இது சிவன்‌ தியான நிலையில்‌ இருப்பதைக்‌ 
குறிக்கும்‌. ஹரி ஹர வடிவமும்‌ சுவர்களிற்‌ காணப்படுகின்றன. 

கம்போடியாவில்‌ பூனாம்‌ என்ற இராச்சியமே இந்துக்‌ குடியேற்ற நாடாக விளங்கியது. 
இங்கு கி.பி.2ம்‌ நூற்றாண்டளவில்‌ இந்து மதத்தைச்‌ சார்ந்த மன்னர்கள்‌ ஆட்சி புரிந்தனர்‌. 
அவர்கள்‌ இந்தியாவிலிருந்து வந்தனர்‌ எனவும்‌ மரபுக்‌ கதைகள்‌ கூறுகின்றன. கி. பி. நான்காம்‌ 
நூற்றாண்டின்‌ இறுதியில்‌ கெளடில்யன்‌ என்ற அரசன்‌ ஆட்சி புரிந்தான்‌ எனவும்‌ இவன்‌ 
பிராமணகுலத்தைச்‌ சார்ந்தவன்‌ எனவும்‌ இந்தியாவில்‌ இருந்து வந்தான்‌ எனவும்‌ இந்தியப்‌ 
பழக்கவழக்கங்களை நாட்டில்‌ புகுத்தியதாகவும்‌ அறிய முடிகின்றது. கம்போடியாவை ஆட்சி 
செய்த பலவர்மன்‌ சிறந்த சிவபக்தன்‌, அவன்‌ நான்கு சிவாலயங்களைக்கட்டுவித்து நாட்டிலுள்ள 
பல கோவில்களிலும்‌ சிவலிங்கங்களைப்‌ பிரதிட்டை செய்வித்தான்‌ எனவும்‌ அறியமுடிகின்றது. 
ஆகவே கம்போடியாவில்‌ இந்துமதம்‌ பரவயிருந்தமையை மேற்கூறப்பட்ட ஆதாரங்கள்‌ மூலம்‌ 
நிருபிக்கமுடியும்‌. 
(ஆ) தென்கிழக்காசிய நாடுகள்‌ அனைத்தையும்‌ ஒன்றுதிரட்டி கூட்டாக சுவாணதீபம்‌ அல்லது 

சுவர்ணபூமி என்ற அழைக்கின்றனர்‌. இந்நாடுகள்‌ செல்வளம்‌ மிக்க நாடுகளாக விளங்குகின்றன. 
பெரும்பாலும்‌ உலோகப்‌ பொருட்கள்‌, இரத்தினக்கற்கள்‌. சந்தனம்‌ முதலிய வாசனைப்‌ 
பொருட்கள்‌ பெருமளவில்‌ இந்நாடுகளிற்‌ காணப்பட்டன. இப்பொருட்களுக்கும்‌ இந்திய 
மக்களுக்கும்‌ இடையே ஏற்பட்ட தொடப்பு இந்து நாகரீகம்‌ அற்ற நாடுகளில்‌ பரவுவதற்கு 
வாய்ப்பை அளித்தது. சைவ சமயம்‌ இந்தியாவிற்கு வெளியே பரவ முக்கிய காரணம்‌ வாணிபம்‌ 
ஆகும்‌. தென்கிழக்காசிய நாடுகளிற்கும்‌ இந்தியாவிற்குமிடையே கிறிஸ்துவுக்கு முற்பட்ட 
காலத்திலிருந்தே வர்த்தகரீதியில்‌ தொடர்புகள்‌ இருந்து வந்தமையை அறியலாம்‌. 
தென்கிழக்காசிய நாடுகள்‌ இந்தியாவிற்கு அண்மையில்‌ இடம்‌ பெற்றமையாலும்‌ இவற்றின்‌ 
கரையோரங்களில்‌ இந்தியாவுடன்‌ அப்பிர தேசங்களை அடைய முடிந்தது. வர்த்தக ரீதியாகத்‌ 
தென்கிழக்காசிய நாடுகளுக்கும்‌ இந்தியாவிற்கும்‌ இடையிலான தொடப்புகள்‌ அதிகரித்தன. 

இந்தியப்‌ பேரரசுகள்‌ இந்நாடுகளுடன்‌ தொடர்பு கொண்டிருந்த காலப்பகுதிகளில்‌ 
ரோம அரசுகள்‌ பேரரசுகளாகத்‌ திகழ்ந்தன. இக்கால ரோம சமூகத்தில்‌ அமைதியும்‌ வியாபார 
அபிவிருத்தியும்‌ ஏற்பட்டமையால்‌ சகல வசதிகளும்‌ படைத்த வகுப்பினர்‌ தோன்றினர்‌. ஆரம்பத்தில்‌ 
போர்‌ வீரர்களாகவும்‌, விவசாயிகளாகவும்‌ விளங்கிய மக்கள்‌ இப்போது நிலச்‌ சொந்தக்காரர்களா 
கவும்‌, நிர்வாகிகளாகவும்‌ அதிகாரிகளாகவும்‌ விளங்கினர்‌. எனவே எளிமையும்‌ வலிமையும்‌ 
கொண்ட வாழ்க்கையை விட்டு சுகபோகங்‌ கொண்ட ஆடம்பர வாழ்க்கையை வாழ விரும்பினர்‌. 
இதனால்‌ பட்டு, இரத்தினம்‌, அகில்‌, சந்தனம்‌, முத்து போன்ற பொருள்களுக்கும்‌ உலோகப்‌ 
பொருட்களுக்கும்‌ தேவை அதிகரித்தது. இப்‌ பொருட்களைத்‌ தென்கிழக்காசிய நாடுகளில்‌ 
இருந்தும்‌ பெறவேண்டிய தேவை இருந்தது . இந்திய மக்கள்‌ பலர்‌ தென்கிழக்காசிய நாடுகளுக்குச்‌ 
சென்று இப்பொருட்களைப்‌ பெற முற்பட்டனர்‌. இவ்வாறு வர்த்தக ரீதியாகச்‌ சென்ற மக்கள்‌ 
பலர்‌ அங்கு சென்று குடியேறினர்‌. இத்தகைய குடியேற்றங்களினால்‌ சுதேசிய மக்களிடத்தில்‌ 
இம்‌ மக்களின்‌ சமுதாய அமைப்பு, சமயம்‌, வழிபாட்டு முறைகள்‌, பழக்கவழக்கங்கள்‌ போன்றவை 
செல்வாக்கை ஏற்படுத்தின. மேலும்‌ தென்‌ கிழக்காசிய நாடுகளுக்குச்‌ சென்று குடியேறிய 
மக்கள்‌ அந்நாட்டு மக்களுடன்‌ மனிதசமுதாய உறவுகளை ஏற்படுத்திக்‌ கொண்டார்கள்‌. 
இதன்‌ காரணமாக இந்து நாகரிகம்‌ தென்கிழக்காசிய நாடுகளில்‌ செல்வாக்கைப்‌ பெற்றது. 
தென்கிழக்காசிய நாடுகளில்‌ இந்தியர்களின்‌ குடியேற்றமாயினும்‌ சரி, மனிதசமுதாய 
உறவுகளாயினும்‌ சரி வர்த்தகத்‌ தொடர்புகளின்‌ மூலமே இவை ஏற்பட்டன. 
(அ) பதினெட்டு அத்தியாயங்களையும்‌ ஏழுநூறு சுலோகங்களையும்‌ கொண்ட இந்துசமய 
நூலாக பகவத்கீதை காணப்படுகின்றது. கீதையில்‌ சமயம்‌ தத்துவம்‌ இரண்டையும்‌ இணைத்து 
அந்தப்‌ பரம்பொருள்‌ பக்திக்கும்‌ வழிபாட்டிற்குமுரிய ஒரு பொருளாகக்‌ காணப்படுகின்றது. - 
உபநிடதமாகிய கற்பக விருட்சத்தில்‌ மலர்ந்தமலர்‌ கீதையாகும்‌. மலர்ந்த மலரின்‌ கனிந்த பழமே 
இன்று இந்துக்களின்‌ இதயத்தில்‌ மிளிரும்‌ பக்தியாகும்‌. பகவத்கீதை மண்ணுலக வாழ்வையும்‌ 
வின்ணுலக வாழ்வையும்‌ பிணைக்கும்‌ நெறியாய்‌ விளங்குகின்றது. 

பதினெட்டு அத்தியாயங்களையுடைய இந்நூல்‌ மூன்று பிரிவுகளாகக்‌ காணப்படுகின்றது. 
முதலாவது பிரிவு ஆன்மாபற்றியும்‌ இரண்டாம்‌ பிரிவு பிரமத்தின்‌ இயல்புபற்றியும்‌ மூன்றாம்‌ பிரிவு 
ஆண்மாவிற்கும்‌ பிரமாவிற்கும்‌ இடையிலான தொடர்பு பற்றியும்‌ இயம்பும்‌. உள்‌ பொருள்‌ ஒன்று 
என்ற வேதாந்த தத்து வத்தின்‌ விழுமியம்‌ கீதையிலுண்டு. வேதாந்தம்‌ ஞானத்திற்கு முக்கியம்‌ 
கொடுக்கும்‌ கீதையில்‌ ஞானயோகம்‌ பற்றிக்‌ கூறப்படுகின்றது. ஆமை தன்னுறுப்புக்களை 
உள்ளிழுத்து மனவடக்கத்தை மேற்கொள்கின்றது. அது போல ஞானி தனது அவயவங்களை 
உள்ளிழுக்கின்றான்‌. தத்துவத்தில்‌ சாஸ்கியலோகம்‌ முக்கியம்‌ பெறும்‌. 

இந்து மதத்தின்‌ அடிப்படைக்‌ கோட்பாடுகளான கர்மம்‌, ஆச்சிரமம்‌, புருடார்த்தம்‌, 
வாணம்‌, முத்திக்குரிய சாதன நெறிகள்‌ சிறப்பாக விளங்கப்‌ படுத்தப்படுகின்றது. உபநிடதங்களைப்‌ 
பசு என்றும்‌ கீதையைப்‌ பாலெனவும்‌ கூறலாம்‌. அந்தளவிற்கு உபநிடதங்களை தெளியவைக்கும்‌ 
சாரம்‌ போல அமைந்து காணப்படுகின்றது. 
(ஆ) பிரஸ்தான திரயங்களுள்‌ ஒன்றாக விளங்கும்‌ பகவத்கீதை இதிகாசங்களில்‌ ஒன்றான 

மகாபாரதத்திற்குச்‌ சிறப்பாக அமைந்த பகுதியாகும்‌. பாரதத்தில்‌ பீஷ்மபர்வத்தில்‌ கிருஷ்ணனுக்கும்‌ 
அர்ச்சுனனுக்கும்‌ இடையில்‌ நடந்த சம்பாஷணை பகவத்கீதை ஆகும்‌. இது பதினெட்டு அத்தியா 
யங்களைக்‌ கொண்டது. பகவத்கீதையில்‌ இந்து சமயத்திற்கும்‌ இந்து தத்துவத்திற்கும்‌ அடிப்படை 
யாக அமைந்த பிரஸ்தான திரயங்களுள்‌ ஒன்றாக விளங்குகின்றது. விஷ்ணுவின்‌ அவதாரங்களில்‌ 
மிகவும்‌ சிறந்ததாகப்‌ போற்றப்படுவது கிருஷ்ணாவதாரமாகும்‌. கீதையில்‌ கிருஷ்ணபகவான்‌ 
“நல்லவர்களைக்‌ காக்கவும்‌ தீயவர்களை அழிக்கவும்‌ தர்மத்தைக்‌ காக்கவும்‌ அதர்மத்தை அழிக்‌ 
கவும்‌ யுகத்திற்கு யுகம்‌ பிறவி எடுப்பதாகக்‌ கூறியுள்ளமை” அவதார தத்துவத்தின்‌ அடிப்படைக்‌ 
கருத்தினைக்‌ விளக்குவதாக அமைகின்றது. பகவத்கீதையில்‌ ஆன்மாக்களின்‌ உண்மை, 
துக்கம்‌, துக்க உற்பத்தி, துக்க நிவாரண மார்க்கம்‌ பற்றியும்‌ விளக்கப்படுகின்றது. துக்கம்‌ 
பிறப்பாகவும்‌, துக்கநிவாரணம்‌ பிறவியினின்றும்‌ விடுபடல்‌ எனவும்‌, துக்க நிவாரண மார்க்கம்‌ 
கர்மம்‌, பக்தி, ஞானம்‌ என்ற மூவகை யோகநெறிகள்‌ எனவும்‌ கூறப்பட்டுள்ளது. யோக நெறிகளின்‌ 
மூலம்‌ பிறவிகளினின்றும்‌ விடுபட்ட ஆன்மாக்கள்‌ பரம்பொருளோடு இணைந்துவிட முடியும்‌ 
எனக்‌ கூறும்‌ கீதை பரம்பொருள்‌ இலக்கணம்‌ பற்றியும்‌ கூறியுள்ளது. 
(அ) பண்டைய இந்துக்களின்‌ அரசியல்‌ பற்றிக்‌ கூறும்‌ நூல்‌ அர்த்த சாஸ்திரம்‌ ஆகும்‌. 
இந்நூலை இயற்றியவர்‌ கெளடில்யர்‌. அரசின்‌ அம்சங்களான அரசன்‌, அமைச்சு, நட்டு, பொருள்‌ 
முதலாய எட்டு அம்சங்களைக்‌ கூறுகின்றது. அரசன்‌ புறப்பகையால்‌ உயிருக்கும்‌ பொருளுக்கும்‌ 
கேடு தேடாமல்‌ நாட்டை ஆளுதல்‌ வேண்டும்‌. வலிந்து பொருள்‌ பறித்தல்‌, வருத்துதல்‌ ஆகிய 
குற்றங்களிற்குத்‌ தண்டனை விதிப்பதன்‌ மூலம்‌ வறியோர்களைச்‌ செல்வந்தர்களிடமிருந்து 
காப்பாற்றுதல்‌ வேண்டும்‌. பிராமணர்களுக்கும்‌ கோயில்களுக்கும்‌ மானியங்கள்‌ வழங்குதல்‌ 
மூலம்‌ சமயத்தைப்‌ பாதுகாத்தல்‌ வேண்டுமென்று கூறுகின்றது. மூத்த மைந்தனுக்கு அரசுரிமை 
உரியதெனக்‌ கூறுகின்றது. தனியொரு மகனாயினும்‌ தீய மகனாயின்‌ ஒரு போதும்‌ அரசுகட்டில்‌ 
ஏறலாகாது. அரசர்கள்‌ தமது புதல்வர்கள்‌ தீயவழிகளில்‌ சென்றால்‌ அவருக்குரிய உரிமைகளை 
மறுத்து தமக்குப்‌ பின்‌ உரிமை பெறவேண்டியவரை தாமே நியமித்தனர்‌. பல்வேறு குற்றங்களிற்‌ 
குரிய தண்டனைகளையும்‌ விளக்குகின்றது. பொய்வதந்தி பரப்புதல்‌, அரசனது யானை, குதிரை 
போன்றவற்றைத்‌ திருடுதல்‌ போன்ற குற்றங்களிற்குத்‌ தூக்குத்‌ தண்டனை விதிக்கின்றது. 
இவ்வாறு அரசனின்‌ கடமைகள்‌, அரசியல்‌, குற்றங்கள்‌, தண்டனைகள்‌ என்பன கூறப்பட்டுள்ளன. 
(ஆ) மனுதர்மசாஸ்திரம்‌ மனு என்பவரால்‌ ஆக்கப்பட்டது. தர்மசாஸ்திர நூல்கள்‌ எல்லாவற்றிற்‌ 
குள்ளும்‌ மனுதர்மசாஸ்திரம்‌ சிறப்பு வாய்ந்ததாக விளங்குகின்றது. இதன்‌ காலம்‌ கி.பி.2ம்‌ - 
கி.பி.3ம நூற்றாண்டு வரையுமாகும்‌. இது 12 அத்தியாயங்களைக்‌ கொண்டது. ஒவ்வொரு 
அத்தியாயமும்‌ ஒவ்வொரு விடயத்தை வலியுறுத்துகின்றது. மனுஸ்மிருதி பொதுவாக மக்கள்‌ 
ஒழுக்கத்தையே பெரிதும்‌ கூறுகின்றது. பிராமணர்‌, சத்திரியர்‌, வைசிகர்‌, சூத்திரர்‌ என்ற 
நால்வகை வர்ணங்களுக்குரிய கடமைகள்‌ கூறப்பட்டுள்ளன. அத்துடன்‌ ஒவ்வொரு வர்ணத்தவ 
ருக்கும்‌ தத்தமது சாதியினருக்குரிய தொழில்களைச்‌ செய்தல்‌ சிறந்ததாகக்‌ கருதப்பட்டது. 
ஒருவன்‌ தனக்குரிய தொழிலைச்‌ சீர்கேடாகச்‌ செய்தல்‌ மற்றவனுக்குரிய தொழிலைத்‌ திறம்படச்‌ 
செய்வதிலும்‌ சிறந்தது என மனு கூறியமை குறிப்பிடத்தக்கது. இந்து ஒருவனது வாழ்க்கை- 
பிரமச்சாரியம்‌, கிருகஸ்தம்‌. வானப்பிரஸ்தம்‌, சந்நியாசம்‌ எனும்‌ நான்கு நிலையாகப்‌ பிரித்துக்‌ 
கூறப்பட்டுள்ளது. முறைப்படுத்தப்பட்ட வாழ்க்கையின்‌ மூலம்‌ மோட்சத்தைப்‌ பெறமுடியும்‌ எனவும்‌ 
கூறப்பட்டுள்ளது. 

இம்‌ மனுதர்ம சாஸ்திரம்‌ மனித வாழ்க்கையை வலியுறுத்தும்‌ நோக்கோடு ஆசாரம்‌, 
வியாவகாரரம்‌. பிராயச்சித்தம்‌ எனும்‌ மூன்று பகுதிகளை உள்ளடக்கி காணப்படுகின்றது. மனுதர்ம 
சாஸ்திரத்தில்‌ கூறப்பட்ட கருத்துக்களின்‌ அடிப்படையில்‌ வாழ்ந்து நீதிச்‌ சிறப்பை மனித 
சமுதாயத்திற்கு எடுத்துக்காட்டியவன்‌ மனுநீதிகண்ட சோழன்‌. மனுதர்மசாஸ்திரம்‌ ஒவ்வொருவ 
ருக்குமுரிய கடமையை வகுத்துக்கூறி மனிதனை வையத்துள்‌ வாழ்வாங்கு வாழவைப்பதில்‌ 
அருந்தொண்டாற்றி வருகின்றது. | 


(அ) மகாபுராணங்களை விஷணு புராணம்‌, பிரமபுராணம்‌, சிவபுராணம்‌ என மூன்றாக வகுப்பர்‌. 


ததவ 


(1) 
(2) 


இம்மூன்று பிரிவினை விட சிறப்பிடம்‌ பெறும்‌ தெய்வத்தின்‌ அடிப்படையில்‌ ஐந்து பிரிவாகப்‌ 
பிரிப்பர்‌. அவையாவன: 


விஷ்ணு; 1. விஷ்ணு புராணம்‌ 2. பாகவத புராணம்‌ 

3. நாரதீய புராணம்‌ 4. கருட புராணம்‌ 
சிவன்‌; 5. வராகபுராணம்‌ 6. பிரமாண்ட புராணம்‌ 

7. மார்க்கண்டேய புராணம்‌ 8. பவிஷ்ய புராணம்‌ 

9. வாமன புராணம்‌ 10. வாயு புராணம்‌ 

11. இலிங்க புராணம்‌ 12. காந்த புராணம்‌ 

13. மச்சய புராணம்‌ 14. கூர்ம புராணம்‌ 
பிரமன்‌; 15. பத்ம புராணம்‌ 


16. பிரம புராணம்‌ 
சூரியன்‌; 17. பிரமவைவர்த்த புராணம்‌ 
அக்கினி; 18. அக்கினி புராணம்‌ 


(ஆ) மகாபுராணங்கள்‌ பஞ்ச இலட்சணங்களை அடிப்படையாகக்‌ கொண்டுள்ளன. அவை 
சர்க்கம்‌. பிரதி சர்க்கம்‌, வம்சம்‌, மனுவந்தரம்‌, வம்சானுசரிதம்‌ என்பனவாகும்‌. சர்க்கம்‌ என்றால்‌ 
படைத்தல்‌ பிரதிசர்க்கம்‌ என்றால்‌ அழித்தல்‌, வம்சம்‌ என்றால்‌ பரம்பரை. மனுவந்தரம்‌ மனுக்களின்‌ 
காலம்‌ வம்சியானு சரிதம்‌ என்றால்‌ வம்சங்களின்‌ வரலாறு என்றும்‌ பொருள்படும்‌. உருவமும்‌ 
நாமமும்‌ அற்ற இறைவனைப்‌ புராணங்கள்‌ பல்வேறுபட்ட உருவங்களினாலும்‌ நாமங்களினாலும்‌ 
சித்திரிக்கின்றமை புராணங்களின்‌ முக்கிய அம்சங்களில்‌ ஒன்றாகும்‌. பக்தி செலுத்துதல்‌ பக்தி 
செலுத்தியமைக்காக இறைவன்‌ தன்னிலையிலிருந்தும்‌ இறங்கி வருதல்‌ அடியவர்களுக்கு 
அருள்பாலித்தல்‌ ஆகிய சிறப்பான கருத்துக்களை உள்ளடக்கிய கதை அம்சங்களை 
உள்ளடக்கியுள்ளன. 

புராணங்கள்‌ மக்கள்‌ மத்தியில்‌ மத நம்பிக்கையை ஊட்டவெழுந்தன. இந்துமதக்‌ கோட்பாடு 
களில்‌ அவதார முக்கியத்துவத்தை புராணங்கள்‌ அளித்தன. ஒவ்வொரு புராண நாயகர்களும்‌ 
முதற்‌ தெய்வங்களாக வழிபடப்பட்டுச்‌ சமயப்‌ பிரிவுகள்‌ தோன்றுவதற்குக்‌ காரணமாயின. 
ஈஸ்வரன்‌, ஆன்மா, உலகம்‌, வழிபாடு, அருள்‌, வீடுபேறு என்பவற்றைக்‌ கதைகள்‌ மூலம்‌ 
விளக்கும்‌ தன்மை கொண்டவை புராணங்கள்‌. யாகத்தை விட தவத்திற்கே புராணங்கள்‌ 
முக்கிய இடம்‌ கொடுக்கின்றன. 

புராணங்கள்‌ அரசியல்‌, சமுதாய நெறி, தர்மம்‌, தவம்‌, சிற்பசாஸ்திரம்‌ என்பனபற்றிப்‌ 
பேசும்‌ தென்னாட்டின்‌ சிறப்புமிகு அருட்‌ செயல்கள்‌ நிகழப்பெற்ற இடங்களை வரையறுக்கின்றன. 
இவ்விடங்கள்‌ பிற்காலத்தில்‌ கவனத்திற்‌ கொள்ளப்பட்டு ஆலயங்கள்‌ அமைக்கப்ட்டன. இவ்‌ 
ஆலய அமைவுகள்‌ தென்னாட்டுச்‌ சமயவளர்ச்சியில்‌ முக்கிய இடம்‌ பெற்றன. ஆலய அமைவுகளை 
விட மன்னர்களின்‌ வரலாறு, வம்சம்‌ போன்றனவும்‌ புராணங்களில்‌ இடம்பெறுகின்றன. 

ஆகவே புராணங்களின்‌ முக்கிய அம்சங்களாக பஞ்சலட்சணம்‌, கடவுட்‌ கோட்பாடு, 
தத்துவம்‌, பக்திநெறி, அருள்‌, அரசியல்‌, சமுதாயம்‌, தவம்‌, ஆலயம்‌, மன்னர்‌ வரலாறு, சமுதாயம்‌ 
போன்றன முக்கிய அம்சங்களாக இடம்பெறுகின்றன. 


பகுதி 111 


ஏனைய வினாத்தாள்களில்‌ கொடுக்கப்பட்ட விடைகளில்‌ காண்க. 

களப்பிரர்‌ ஆட்சி செய்த தமிழ்‌ நாட்டினை பல்லவ வம்சத்தினர்‌ கைப்பற்றி ஆட்சி செய்த 
காலப்பகுதியே தமிழ்‌ இலக்கிய வரலாற்றில்‌ பல்லவர்‌ காலம்‌ என அழைக்கப்‌ படுகின்றது. 
இக்காலத்தில்‌ பக்திநெறி பல்கிப்‌ பெருகிக்‌ காணப்பட்டது. பல்லவர்‌ காலத்திற்கு முதற்காலமாகிய 
சங்கம்‌ மருவிய காலத்தின்‌ பிற்பகுதியிலேயே பக்திநெறிக்கான வித்திடப்பட்டது. சங்ககாலம்‌, 
சங்கமருவிய கால ஆரம்பத்திலும்‌ மனிதர்களுக்கிடையிலான மானிடக்காதல்‌ சங்கம்‌ மருவிய 
காலப்‌ பிற்பகுதியில்‌ மனிதனிற்கும்‌ இறைவனிற்கும்‌ இடையிலான தெய்வீகக்‌ காதலாக வளர்ச்சி 

பெறத்‌ தொடங்கியது. சங்கம்‌ மருவிய காலப்‌ பிற்பகுதியில்‌ பக்தி நெறிக்கு வித்திட்டவர்களில்‌ 
காரைக்கால்‌ அம்மையாரும்‌ முதல்‌ மூன்று ஆழ்வார்களும்‌ குறிப்பிடத்தக்கவர்கள்‌. ஆகவே 
சங்கம்‌ மருவிய கால பிற்பகுதியில்‌ வித்திடப்பட்ட பக்தி பல்லவர்‌ காலத்திலும்‌ வளர்ச்சி பெற்று 
மக்கள்‌ பக்தியைச்‌ சார மக்கள்‌ வாழ்க்கையைச்‌ சித்திரிக்கின்ற இலக்கியங்களும்‌ பக்தியைச்‌ 
சார்ந்தன. பக்தி இலக்கியங்கள்‌ தான்‌ கூடுதலாகத்‌ தோற்றம்‌ பெற்றாலும்‌ அவை யாவும்‌ 
பல்வேறுபட்ட சுவையுடையனவாகக்‌ காணப்படுகின்றன. 

இக்கால இலக்கியங்களை சைவம்‌ சார்பான இலக்கியங்கள்‌, வைஷ்ணவம்‌ சார்பான 
இலக்கியங்கள்‌ என இரண்டு வகையாகப்‌ பாகுபடுத்தலாம்‌. சைவ இலக்கியங்களை நோக்கும்‌ 
பொழுது சைவம்‌ சார்பான இலக்கிய கர்த்தாக்களாக சம்பந்தர்‌, சுந்தரர்‌, அப்பர்‌, மாணிக்கவாசகர்‌ 
ஆகியோரைக்‌ குறிப்பிடலாம்‌. வைஷ்ணவம்‌ சார்ந்த கர்த்தாக்களாக ஒன்பது ஆழ்வார்களையும்‌ 
குறிப்பிடலாம்‌. நாயன்மார்கள்‌ தாம்‌ இறைவன்‌ மீது கொண்ட அன்பினை, ஈடுபாட்டினை 
வெவ்வேறு நிலைகளில்‌ நின்று வெளிப்படுத்தினர்‌. அதாவது தாசமார்க்கம்‌, சற்புத்திர மார்க்கம்‌, 
சகமார்க்கம்‌ ஆகிய நான்கு நெறிகளிலும்‌ நின்றனர்‌. நாயன்மார்கள்‌ நால்வரின்‌ வாழ்க்கை 
அனுபவங்கள்‌ ஒன்றுக்கொன்று வேறுபட்டன. அவர்கள்‌ இறைவன்‌ மீது கொண்ட நட்பும்‌, 
வாழ்ந்த காலப்பகுதியும்‌ வேறுபட்டது. இதனால்‌ இவர்களுக்கிடையேயான தெய்வீக அனுபவமும்‌ 
வேறுபட்டதாக அமைகின்றது. ஆகவே வெவ்வேறு பட்ட அனுபவங்கள்‌ வாயிலாக எழுந்த 
இலக்கியங்களின்‌ சுவையும்‌ வேறுபட்டுக்‌ காணப்படுகின்றது. 

சம்பந்தருடைய இலக்கியங்களை நோக்கும்‌ பொழுது இவர்‌ மூன்று வயதிலேயே தேவாரம்‌ 
பாடியமையினால்‌ இவருடைய பாடல்களில்‌ சிறுபிள்ளைக்குரிய இயற்கையைக்‌ கண்டு 
குதூகலிக்கும்‌ தன்மை காணப்படுகின்றது. இவரின்‌ பாடல்களில்‌ முதல்‌ மூன்று அடிகளும்‌ 
இயற்கை வர்ணனை பொதிந்ததாகவும்‌ இறுதி அடி இறைவனைச்‌ சார்ந்ததாகவும்‌ அமைகின்றது. 
சம்பந்தர்‌ இறைவனைத்‌ தந்தையாகவும்‌ தன்னைக்‌ குழந்தையாகவும்‌ பாவனை செய்து 
பாடியிருப்ப தனைக்‌ காணலாம்‌. இயற்கை வர்ணனை பொதிந்த பதிகத்திற்கு எடுத்துக்‌ காட்டாக, 
“வங்கம்‌ மலிகின்ற கடல்‌......” என்ற பதிகத்தைக்‌ குறிப்பிடலாம்‌. இவர்‌ தமது அனுபவத்தினால்‌ 
அகக்கண்ணால்‌ கண்டவற்றை உலகநன்மை கருதியும்‌ மக்களது ஈடேற்றம்‌ கருதியும்‌ 
புறக்கண்களால்‌ காட்டியருளினார்‌. வேத இலக்கியங்களில்‌ கூறப்பட்ட இறைவன்‌ இயற்கை 
வடிவினன்‌. நீக்கமற நிறைந்திருக்கின்ற அர்த்தயாமி என தமது பாடல்களில்‌ போற்றிப்‌ பாடினார்‌. 
இவரது பதிகங்களில்‌ சில தனித்துவமும்‌ காணப்படுகின்றது. அதாவது இவர்‌ தன்னைப்பற்றிப்‌ 
பாடியிருக்கின்றார்‌. தமது வாழ்க்கையின்‌ பழைய நிலை பற்றிக்‌ கூறுவதும்‌ பின்னர்‌ வருந்துவதும்‌ 
பின்‌ இறைவன்‌ சேவடி அடைந்ததையும்‌ கூறுகின்றார்‌. 

சுந்தரருடைய பாடல்களை நோக்கும்‌ பொழுது இவர்‌ இளைஞர்‌ பருவத்திலேயே தேவாரம்‌ 
பாடியமையால்‌ இவருடைய பாடல்களில்‌ இளைஞர்களுக்குரிய தோழமை உணர்வு மிகுந்து 
காணப்படுகின்றது. இறைவனைத்‌ தோழனாகக்‌ கருதி சுந்தரர்‌ வடிபட்டார்‌. இவரது பாடல்கள்‌ 
அனைத்திலும்‌ தோழமை பாராட்டப்படுகின்றது. இறைவனிடத்து வேண்டிப்‌ பெறுகின்ற 
தன்மைகளும்‌ காணப்படுகின்றது. உதாரணமாக, 

“உரிமையால்‌ உரியோர்‌ உள்ளமும்‌ உருகும்‌ 
பொன்மலர்‌ சேவடி காட்டாய்‌” எனவும்‌, 


“குண்டையூரில்‌ சில நெல்லுப்‌ பெற்றேன்‌......” எனவும்‌ காணப்படுகின்றது. இறைவனது 
தொழிலானது தன்னை வழிபடுகின்ற அடியவர்களது துன்பங்களைப்‌ போக்குதல்‌ ஆகும்‌. 
இதனை சுந்தரர்‌ “தொழுவார்‌ அவர்‌ துயர்‌ தீர்த்தல்‌.......” எனக்கூறுகின்றார்‌. இவர்‌ தனது 
பாடல்களில வாழ்க்கை அனுபவத்தினையும்‌ கூறியிருக்கின்றார்‌. இல்லற வாழ்விலும்‌ சுந்தரர்‌ 
ஈடுபட்டமையினால்‌ நிலையாமைக்‌ கருத்துக்களைக்‌ கூறியுள்ளார்‌. தோழமை உணர்வுடன்‌ 
கூடிய சுந்தரர்‌ இறைவனைப்‌ பித்தா எனவும்‌ கட்டளை இடுவதாகவும்‌ இவருடைய பாடல்கள்‌ 
அமைந்துள்ளன. எடுத்துக்காட்டாக “பித்தாப்‌ பிறை சூடி......” என்று தொடங்கும்‌ பாடல்‌ 
காணப்படுகின்றது. ஆகவே இவரது பாடல்களில்‌ தோழமை உணர்வு கொண்ட தனிச்சுவை 

யுடையதாகக்‌ காணப்படுகின்றது. 


அப்பரது பாடல்களை நோக்கும்போது இவரது பதிக அமைப்பு சம்பந்தரின்‌ பதிக அமைப்பில்‌ 


இருந்து வேறானது. ஒவ்வொரு பதிகமும்‌ பத்துப்‌ பாடல்களைக்‌ கொண்டது. பத்தாவது பாடலில்‌ 


சிவன்‌ இராவணனுக்கு அருள்‌ புரிந்ததைக்‌ கூறுகின்றார்‌. அப்பர்‌ தன்னைத்‌ தலைவியாகவும்‌, 
இறைவனைத்‌ தலைவனாகவும்‌ வைத்துப்‌ பாடல்களில்‌ வாழ்க்கையின்‌ அனுபவம்‌ பிரதிபலிப்பதோடு 
சோகச்சுவையும்‌ மிகுந்து காணப்படுகின்றது. இன்னும்‌ அப்பரின்‌ நான்காம்‌ திருமுறை 
கவிச்சுவையும்‌ ஐந்தாவது அறிவுரை நிரம்பியதாகவும்‌ ஆறாவது இறைவன்‌ கருணையையும்‌ 
அவர்‌ ஆன்மாக்களிற்கு திருவருள்‌ பாலிக்கும்‌ பான்மையினையும்‌ கூறுவதாக அமைந்துள்ளது. 
எனவே இவருடைய பாடல்களும்‌ தனிப்பட்ட சுவையையே தருகின்றது. 

மாணிக்கவாசகருடைய இலக்கியங்களை நோக்கும்‌ பொழுது இவருடைய சிறந்த 
இலக்கியமாகத்‌ திருவாசகம்‌ என்ற நூலை எடுத்து நோக்கலாம்‌. இவர்‌ இறைவனைக்‌ 
குருவாகவும்‌ தன்னைச்‌ சீடனாகவும்‌ நினைத்து வழிபட்டு தனது இறை அனுபவங்களைப்‌ 
பக்திச்சுவை, கவிச்சுவை, சொற்சுவை வாய்ந்த வாசகமாகவும்‌ கோவையாகவும்‌ எமக்கு 
தந்துள்ளார்‌. திருவாசகம்‌ பற்றி விமர்சிப்போர்‌ “திருவாசகத்திற்கு உருகாதார்‌ ஒருவாசகத்திற்கும்‌ 
உருகார்‌” எனக்‌ கூறப்படுவதில்‌ இருந்து இவருடைய பாடல்கள்‌ உருக்கமானதாகக்‌ 
காணப்படுவதனை அவதானிக்கலாம்‌. ஆகவே இவரது சுவையும்‌ ஏனைய மூவரின்‌ 
சுவையினின்றும்‌ வேறுபட்டே காணப்படுகின்றது. 


இவ்வாறு சைவ இலக்கியங்கள்‌ பல்வேறு வகைப்பட்ட சுவையுடையனவாகக்‌ 
காணப்படுகின்றது. சைவ இலக்கிய கர்த்தாக்களை விட வைணவ இலக்கிய கர்த்தாக்களாக 
பெரியாழ்வார்‌, ஆண்டாள்‌ போன்றோர்களைச்‌ சிறப்பாக எடுத்து நோக்கலாம்‌. பெரியாழ்வார்‌ 
கண்ணனை குழந்தையாகவும்‌ கோபியாகவும்‌ அரசனாகவும்‌ இறைவனாகவும்‌ வைத்துப்‌ 
பாடல்களைப்‌ பாடியமையினால்‌ இவருடைய பாடல்கள்‌ பல்வகைப்பட்ட சுவையுடையனவாகக்‌ 
காணப்படுகின்றது. எடுத்துக்காட்டாக “கறந்த நற்பாலும்‌ தயிரும்‌........” என்று தொடங்கும்‌ 
பாடல்‌ கண்ணனைக்‌ குழந்தையாக வைத்துப்‌ பாடுகின்ற சுவை மிக்கதாகக்‌ காணப்படுகின்றது. 

அடுத்து ஆண்டாளுடையய பாடல்களை நோக்கும்‌ பொழுது இவர்‌ கண்ணன்‌ மீது 
அபாரக்‌ காதல்‌ கொண்டவர்‌. இவர்‌ பற்றி பெரியாழ்வார்‌ “கங்குலும்‌ பகலும்‌ கண்துயில்‌ அறியார்‌...” 
என்று கூறுவதில்‌ இருந்து அவர்‌ கண்ணன்‌ மீது கொண்ட காதல்‌ புலப்படுத்தப்படுகின்றது. 

முழுமையாக நோக்குகின்ற பொழுது சைவ இலக்கியங்கள்‌ யாவும்‌ உள்ளத்தை 
உருக்குவனவாகவும்‌ வைஷ்ணவ இலக்கியங்கள்‌ யாவும்‌ உணர்வினை ஊட்டுகின்றனவாகவும்‌ 


- காணப்படுகின்றது. எனவே பல்லவர்‌ காலத்தில்‌ இறைவன்‌ மீது பாடப்பட்ட பக்தி இலக்கியங்கள்‌ 


தான்‌ தோற்றம்‌ பெற்றுக்‌ காணப்பட்டாலும்‌ அவை யாவும்‌ பல்வேறுபட்ட ௬வையுடையனவாகக்‌ 
காணப்படுகின்றன. 

அந்நியர்களாகிய ஆங்கிலேயரின்‌ வருகையும்‌ அவர்களது கொள்கைகளுமே 19ம்‌ 
நூற்றாண்டில்‌ மறுமலர்ச்சி ஏற்படக்‌ காரணியாக அமைந்தன. இந்த மறுமலர்ச்சியை ஏற்படுத்த 
நவீன சீர்திருத்தவாதிகள்‌ பலர்‌ தோன்றிப்‌ பணியாற்றினர்‌. இதன்‌ பின்னணியில்‌ பல சீர்திருத்த 
இயக்கங்களும்‌ தொடங்கப்பட்டன. அவையாவன, ஆரிய சமாஜம்‌, பிரம்மசமாஜம்‌, பிரார்த்தன 
சமாஜம்‌, இராமகிருஷ்ணமடம்‌ போன்றனவாகும்‌. சீர்திருத்த வாதிகளுள்‌ இராஜாராம்‌, 
மோகன்ராஜ்‌, இராமகிருஷ்ண பரமஹம்சர்‌, தயானந்த சரஸ்வதி, காந்தி, ஆறுமுகநாவலர்‌, 
விவேகானந்தர்‌ போன்றவர்கள்‌ குறிப்பிடத்தக்கவர்களார்‌. இவர்களில்‌ விவேகானந்தரின்‌ 
பணிகளை நோக்குவோம்‌. 

ஆங்கிலேய மோகத்தால்‌ எது உண்மைச்‌ சமயமெனத்‌ தவித்து நின்ற வேளையில்‌ 
இந்துக்களுக்கு வழிகாட்டியாக விவேகானந்தர்‌ தோன்றினார்‌. இராமகிருஷ்ண பரமஹம்சரின்‌ 
பிரதமசீடரான இவர்‌ வேதாந்தத்தின்‌ உட்பொருளை மக்களுக்கு மிக எளிதாக விளங்கவைத்தார்‌. 
அக்கால மக்கள்‌ அந்நிய மோகத்தால்‌ கவரப்பட்டது ஒருபுறமிருக்க இந்துசமயத்தைக்‌ 

கைக்கொண்டவர்களும்‌ சீரிய வாழ்கை வாழவில்லை. இவர்களில்‌ பலர்‌ சந்நியாசம்‌ என்ற 
போர்வையின்‌ கீழ்‌ பல கீழ்த்தரமான செயல்களில்‌ ஈடுபட்டனர்‌. இதனால்‌ சந்நியாச வாழ்வும்‌ 
போதனைகளும்‌ ஒரு கேலிக்கூத்தாகி விட்டது. இந்நிலையில்‌ விவேகானந்தர்‌ உயர்ந்த சந்நியாச 
வாழ்வு வாழ்ந்து காட்டினார்‌. அதற்காக இவர்‌ இல்லறத்தை ஒதுக்கவில்லை. இல்‌ வாழ்க்கையில்‌ 
வாழ்பவன்‌ சிறந்த சந்நியாசி ஆவான்‌ என்று விளக்கினார்‌. 

ஸ்ரீ இராமகிருஷ்ணரின்‌ உபதேசங்களை உலகறியச்‌ செய்து உலகிற்கு பயன்பெற 
வைப்பதற்காக விவேகானந்தர்‌ ஸ்ரீ இராமகிருஷ்ணமிஷன்‌ என்ற பெயரில்‌ ஒரு குழுவினை 
ஸ்தாபித்தார்‌. கல்கத்தாவில்‌ இராமகிருஷ்ண மடம்‌ ஸ்தாபிக்கப்பட்டது. அதன்‌ கிளைகள்‌ 
படிப்படியாக சென்னை, இமாலயப்‌ பிரதேசத்தின்‌ அல்மோறா என்ற இடத்திலும்‌ மடக்கிளைகள்‌ 
அமைக்கப்‌ பட்டன. இராமகிருஷ்ண பரமஹம்சரின்‌ கோட்பாடுகளையும்‌ கொள்கைகளையும்‌ 
பரப்புமுகமாக ஒரு துறவிக்‌ கூட்டத்தினை உருவாக்குவது விவேகானந்த சுவாமிகளின்‌ 
இலட்சியமாயிற்று. இச்‌ சந்நியாசிகள்‌ சென்னை மைலாப்பூர்‌ மடத்தில்‌ சேர்ந்து நாலாண்டுகள்‌ 
பிரமச்சாரிய வாழ்க்கை வாழ்ந்து கற்பன கற்று முடிவில்‌ கர்ஷாயம்‌ தரித்து துறவிகளாகி சமய 
சமுதாயத்‌ தொண்டில்‌ ஈடுபடுவதற்கு விவேகானந்தர்‌ திட்டம்‌ வகுத்தமை குறிப்பிடத்தக்கது. 
இன்று இந்த துறவிகள்‌ உலகின்‌ பலபாகங்களிலும்‌ இராமகிருஷ்ணரதும்‌, விவேகானந்தரினதும்‌ 
திருநாமங்களால்‌ மடங்களையும்‌ பாடசாலைகளையும்‌ ஸ்தாபித்து அரும்பணியாற்றி வருவது 
யாவரும்‌ அறிந்ததே. 

விவேகானந்தர்‌ ஸ்ரீ இராமகிருஷ்ணரின்‌ இயக்கத்தினுடைய விரிவாகப்‌ பத்திரிகை 
நடத்தத்‌ திட்டமிட்டு முயன்று வந்தார்‌. அது அவரின்‌ காலத்திலே கைவிட்டாலும்‌ இந்தியாவில்‌ 
இராமகிருஷ்ணன்‌ விஜயம்‌ தமிழிலும்‌ பிரமித்த பாரதவேதாந்தகேசரி ஆங்கிலத்திலும்‌ நடைபெற்று 
வருகின்றன. இவற்றின்‌ வாயிலாக இந்து மதத்தின்‌ பெருமைகளை தத்துவ தரிசனச்‌ 
சிறப்புக்களை உலகெங்கும்‌ பறைசாற்றப்பட்டு வருகின்றன. 


சுவாமி அவர்கள்‌ இராமகிருஷ்ணமிஷன்‌ எனும்‌ நிறுவனத்தின்‌ மூலம்‌ நவீன இந்துமத 
மறுமலர்ச்சிக்கு வித்திட்டார்‌. இராமகிருஷ்ணர்‌ மானிடத்தின்‌ நன்மை கருதி வாழ்ந்து காட்டி 
அளித்த போதனைகளை அறிவுறுத்தி அவற்றைத்‌ தம்‌ வாழ்வின்‌ முன்னேற்றத்திற்குப்‌ பயன்படும்‌ 
வகையிற்‌ செயல்‌ முறையில்‌ மேற்கொள்ள உதவினார்‌. சுயமோட்சத்தை. மட்டும்‌ நாடாதே 
எனும்‌ இராமகிருஷ்ணரின்‌ அறிவுரையின்படி ஒழுகினார்‌. லெளகீக மோகத்தில்‌ திளைத்துப்‌ 
போயிருந்த அக்கால மக்களுக்கு காயத்தையும்‌ ஆன்மாவையும்‌ பற்றித்‌ தெளிவாக எடுத்து 
விளக்கினார்‌. ஆன்மா கொண்டுள்ள தற்காலிக உறையைக்‌ காயமெனவும்‌ ஆன்மா அழிவற்ற 
வஸ்தெனவும்‌ விளக்கினார்‌. பிறவிப்‌ பெருங்கடலை மனுக்குலம்‌ கடப்பதே ஆத்மாவின்‌ இலட்சியம்‌ 
என்று கூறி மனுக்குலம்‌ அவ்‌ இலட்சியத்தை அடைவதற்குரிய வழியையும்‌ குறிப்பிட்டர்‌. ஆத்மீகப்‌ 
படியில்‌ தாழ்ந்த நிலையில்‌ நிற்போர்க்கு பக்தியே சிறந்த மார்க்கமென வற்புறுத்தினார்‌. விக்கிரக 
ஆராதனை அபிடேக ஆராதனைகள்‌, ஆன்ம ஈடேற்றத்திற்கான வழி என்றார்‌. சிற்றின்ப 
மோகம்‌ அழுகிய பிணத்தைப்‌ பூவால்‌ மூடுவதற்குச்‌ சமன்‌ எனக்கூறிப்‌ பலகோடி மக்களின்‌ 
காமவேட்கையையும்‌ இச்சையையும்‌ குறைத்துப்‌ பேரின்பப்‌ பெருவாழ்வுக்கு அடிகோலினார்‌. 

இலங்கையின்‌ இராமகிருஷ்ண மிஷன்‌ கொழும்பில்‌ தனது தலைமையகத்தை நிறுவிப்‌ 
பணியாற்றி வருகின்றது. விவேகானந்த சுவாமிகளின்‌ பெயரில்‌ விவேகானந்தசபை கொழும்பிலே 
சென்ற நூற்றாண்டின்‌ இடைக்காலத்திலே தொடங்கப்‌ பெற்றது. அதன்‌ ஆதரவில்‌ விவேகானந்த 
மகாவித்தியாலயம்‌ நடத்தப்பட்டு வருகின்றது. விவேகானந்தா சபை ஆண்டு தோறும்‌ இந்து 
சமய மாணவர்களுக்கு சைவசமயபாடப்‌ பரீட்சை நடாத்தி வருவது குறிப்பிடத்தக்கது. ஸ்ரீ 
இராமகிருஷ்ணரின்‌ இயக்கத்தினை விரிவுரைப்படுத்தி இந்துமதம்‌ என்பது “வாழும்‌ மதம்‌” 
என்ற பேருண்மையினை நிறுவிச்‌ சென்றுள்ளார்‌. இன்றும்‌ அவரின்‌ அடியொற்றி அவரின்‌ 
சீடபரம்பரை தொண்டாற்றி வருவது குறிப்பிடத்தக்கது. 

விவேகானந்தர்‌ 1893ம்‌ ஆண்டு செப்ரெம்பர்‌ மாதம்‌ பதினொராந்‌ திகதி ஐக்கிய 
அமெரிக்காவில்‌ உள்ள சிக்காக்கோ நகரில்‌ நடந்த சர்வசமய மாநாட்டில்‌ உரையாற்றி உலகப்‌ 

பிரசித்தி பெற்றார்‌. மதத்தின்‌ பெயரால்‌ சண்டையிடுவதை ஒழித்து மக்கள்‌ சகோதர 
மனப்பான்மையுடன்‌ வாழவேண்டும்‌ என வற்புறுத்தினார்‌. வேதமும்‌, உபநிடதமும்‌ புகட்டும்‌ 
கருத்துக்களை ஆணித்தரமாக எடுத்துக்‌ கூறி இந்து மதத்தின்‌ பெருமையை, உலகறியச்‌ 
செய்தார்‌. சிறிய சொற்பொழிவாக இருந்தாலும்‌ இவரது சர்வசமயக்‌ கருத்துக்கள்‌ மகாநாட்டின்‌ 
குறிக்கோளை நிறைவேற்றிவிட்டது. அவரது வார்த்தைகள்‌ மேனாட்டு மக்களின்‌ ஆன்மீக 
உணர்ச்சியைத்‌ தூண்டிவிட்டன. அமெரிக்காவில இந்துமத அறிவைப்‌ புகட்ட 
சான்பிரான்சிஸ்கோ நகரில்‌ சங்கமொன்றையும்‌, சாந்தி ஆச்சிரமம்‌ எனும்‌ நிலையத்தினையும்‌ 
ஏற்படுத்தினார்‌. இவர்‌ இலங்கைக்கும்‌ விஜயம்‌ செய்தார்‌. இவரது ஞாபகார்த்தமாக நிறுவப்பட்டதே 
கொழும்பு விவேகானந்த சபை. 

ஒவ்வொரு மனிதனும்‌ தனது விமோசனத்தைத்‌ தானே தேடிக்‌ கொள்ள வேண்டும்‌ 
என்றார்‌. பிறவிப்‌ பெருங்கடலைக்‌ கடப்பதே ஆன்மாவின்‌ இறுதி இலட்சியம்‌ என்று கூறிய இவர்‌ 
மனுக்குலம்‌ அவ்‌ இலட்சியத்தை அடைய வழிகாட்டினார்‌. இவற்றால்‌ இந்துக்களிடையே 
விழிப்புணர்ச்சி உண்டானது. ஞானமார்க்கத்தின்‌ சிறப்பினை வற்புறுத்தினார்‌. சமரச சன்மார்க்க 
நெறியை வற்புறுத்தினார்‌. ஒன்றே குலம்‌ ஒருவனே தேவன்‌ என்று கூறி உலக ஐக்கியத்துக்கும்‌ 
சமாதானத்திற்கும்‌ வழிகோலினார்‌. இவரின்‌ சாதனைப்‌ பணிகளை நோக்குமிடத்து இவர்‌ ஒரு 
சமரசசன்மார்க்க நெறியாளன்‌ எனலாம்‌. 

“கோயில்‌ இல்லா ஊரில்‌ குடியிருக்க வேண்டாம்‌” என்பது முதுமொழி. இந்துக்களின்‌ பண்பாட்டு 
அம்சங்களுள்‌ கோயில்கள்‌ முக்கிய இடம்‌ வகிக்கின்றன. ஒவ்வொரு ஊருக்கு ஊரும்‌ 
கிராமத்துக்குக்‌ கிராமமும்‌ ஆலயங்கள்‌ காணப்படுகின்றன. இலங்கையின்‌ வடகோடியிலுள்ள 
மாவிட்டபுரம்‌ கந்தசாமி கோயில்‌ தொடக்கம்‌ தென்கோடியிலுள்ள கதிர்காமம்‌ வரை பல 
ஆலயங்கள்‌ இந்துக்களின்‌ பண்பாட்டில்‌ தனித்துவமாகக்‌ காணப்படுகின்றன. ஆலயங்களுடன்‌ 
தொடர்புடைய மற்றொரு அம்சம்‌ புராணபடலமாகும்‌. ஆலயங்கள்‌ தோறும்‌ படித்துப்‌ பயன்‌ 
சொல்லப்படும்‌ புராணங்களால்‌ சமய அறிவு மட்டுமன்றி எழுத வாசிக்கத்‌ தெரியாத கிராம. 
பாமர மக்கள்‌ கூட இலக்கண இலக்கிய அறிவைப்‌ பெற்றுவந்திருக்கின்றனர்‌. 

ஒவ்வொரு ஊரின்‌ மத்தியிலும்‌ அமைந்திருக்கும்‌ கோயில்கள்‌ அவ்வூரின்‌ சகல வாழ்விற்கும்‌ 
உயிர்நாடியாக விளங்கினதெனலாம்‌. ஆன்மீக வாழ்விற்கு மட்டுமன்றிச்‌ சகலவித கலை 
வளர்ச்சிக்கும்‌ கூட்டு வாழ்வு போன்ற சமுதாய விருத்திக்கும்‌ கோயில்கள்‌ நிலைக்களன களாக 
விளங்கின. ஊரிலுள்ள தெய்வ சந்நிதியிலே கற்பூரத்தின்‌ மேலே கையை வைத்துச்‌ சத்தியம்‌ 
செய்வதன்‌ மூலம்‌ பல வழக்குகள்‌ தீர்க்கப்பட்டன. கோயில்களிலே விழாத்‌ தொடங்கிவிட்டால்‌ 
ஊர்‌ முழுவதும்‌ புனிதமாகிவிடும்‌. விழாக்காலம்‌ முடியும்‌ வரை மக்கள்‌ விரதம்‌ அனுஷ்டிப்பதும்‌ 
சைவபோசனத்தைக்‌ கைக்கொள்வதும்‌ வழக்கமாகும்‌. ஆலயங்கள்‌ வாயிலாகவும்‌ விழாக்களின்‌ 
மூலமாகவும்‌ சமூக வாழ்வு புனிதமடைகின்றது. மாக்கோலமிடுதல்‌, சுவாமிக்குச்‌ சாத்துப்படி 
சாத்துதல்‌ போன்ற அழகுக்கலைகளும்‌ ஆலயங்களை மையமாக வைத்து வளர்ந்தன. 
இசைக்கலையும்‌ கோயில்களில்‌ வளர்ந்தன. குறிப்பாக நாதஸ்வரம்‌, தவில்‌ போன்ற 
வாத்தியங்களில்‌ நம்‌ கலைஞர்கள்‌ ஆற்றியுள்ள. ஈட்டியுள்ள சேவைகள்‌, சாதனைகளுக்கு 
இந்து ஆலயங்களே நிலைக்களன்களாயின. ஆலயங்களில்‌ வளர்ந்த சமய மரபு, வாழ்க்கை 
நெறி மக்களுடன்‌ பிரிக்க முடியாதவாறு பின்னிப்‌ பிணைந்துள்ளன. 

இந்துக்களின்‌ பண்பாட்டு மரபினை வளம்படுத்துவதில்‌ ஆலயங்கள்‌ முக்கிய பங்காற்றியு 
ள்ளன. இந்தவகையில்‌ பங்காற்றிய ஈழத்துக்‌ கோயில்களை எடுத்து நோக்குவோம்‌. ஈழத்துக்‌ 
கோயில்களில்‌ காணப்படும்‌ நுண்கலைகளும்‌ எமது பண்பாட்டினை வளம்படுத்துகின்றன. 
பொன்னம்பலவாணேஸ்வரர்‌ கோயில்‌ கட்டடம்‌ முழுவதும்‌ கருங்கல்லால்‌ கட்டப்பட்டது. 
தமிழகத்தில்‌ பண்டைத்‌ தமிழ்‌ மன்னர்கள்‌ எழுப்பிய பெருங்கற்கோயில்களின்‌ பாணியில்‌ இது 
கட்டப்பட்டது. கருங்கல்லில்‌ பொளிந்த சிற்பங்கள்‌ நிறைந்த தூண்கள்‌ கோயிலின்‌ உள்ளே 
காணப்படுகின்றன. கருவறை, உட்பிரகார கூரை கருங்கல்லால்‌ தளம்‌ போட்டு மூடப்பட்டுள்ளன. 
ஆகம விதிப்படி இக்கோயில்‌ அமைந்தால்‌ மக்கள்‌ பக்தியுடன்‌ வழிபடவும்‌, பண்பாட்டு உணர்வு 

வளம்பெறவும்‌ ஏதுவாகின்றது. பிரபல்யம்‌ வாய்ந்த தெல்லிப்பழை துர்க்கை அம்மன்‌ ஆலயம்‌, 
யாழ்ப்பாணம்‌ நாச்சிமார்‌ கோயில்‌, நல்லூர்க்‌ கந்தசுவாமி கோயில்‌ போன்ற இன்னும்‌ பல 
கோயில்களின்‌ கோபுரங்கள்‌ பண்பாட்டு உணர்வினை வளம்‌ பெறச்‌ செய்கின்றன. 

நுண்கலைகளுள்‌ சிற்பக்கலையை முதலில்‌ நோக்கினோம்‌. அடுத்து ஓவியக்‌ கலையை 
எடுத்து நோக்கின்‌ கப்பித்தாவத்தை கைலாசநாதர்‌ கோயில்‌ மண்டபங்களில்‌ சிவன்‌ 
தாருகாவனத்து முனிவர்களின்‌ ஆணவத்தை அடக்கியமை, சூரியன்‌ பன்னிரு ஆதித்தர்களாகத்‌ 
தேரில்‌ வருவது, மாங்கனி பெற்றகதை போன்ற புராண இதிகாசக்‌ கதைகள்‌ சிற்பங்களாகவும்‌ 
ஓவியங்களாகவும்‌ கோயில்‌ உட்பிரகாரங்களில்‌ வடிக்கப்பட்டுள்ளன. நயினை நாகபூசணி அம்மன்‌ 
கோயில்‌, சுழிபுரம்‌ பறாளை விநாயகர்‌ கோயில்‌, நல்லூர்க்கந்தன்‌, மாவிட்புரம்‌ முருகன்‌ ஆலயம்‌ 
போன்றவற்றின்‌ தேர்ச்சிற்பங்கள்‌, பேராதனைக்‌ குறிஞ்சிக்‌ குமரன்‌ கோயில்‌ விமானச்‌ சிற்பங்கள்‌ 
ஓவியங்கள்‌ போன்றனவும்‌ எமது பண்பாட்டு உணர்வினை வளம்படுத்துகின்றன. 

முன்னேஸ்வரத்தில்‌ நித்திய நைமித்தியக்‌ கிரியைகள்‌ ஒழுங்காக நடைபெறுகின்றன. 
அறுபத்து மூன்று நாயன்மார்களுக்கும்‌ பக்தோற்சவம்‌ என்ற பெயரில்‌ விழா எடுக்கின்றனர்‌. 
நவராத்திரி விழாக்காலத்தில்‌ தினமும்‌ சங்கு பூசை நடைபெறும்‌. ஒவ்வொரு சங்கிலும்‌ ஒவ்வொரு 
விதமான மூலிகைகள்‌ வைத்து பூசை நடைபெறும்‌. இந்த அபிஷேகத்‌ தீர்த்தம்‌ மிகவும்‌ சக்தி 
வாய்ந்தது. நாதஸ்வர மேள, தாள, தம்பட்ட இசை, சங்கநாதம்‌ என்பன முழங்க பரவசமாக 
அபிஷேகம்‌ நடைபெறும்‌ பொழுது மனதில்‌ ஒரு ஆனந்த உணர்வு, ஆன்மீக உணர்வு 
ஏற்படுகின்றது. நயினை நாகபூசணி அம்மன்‌ ஆலயத்திலும்‌ நவராத்திரி பூசையில்‌ “ஸ்ரீசக்கர 
பூசை" வெகு சிறப்பாக நடைபெறுகின்றது. 

ஈழத்துச்‌ சைவாலயங்களில்‌ விக்கிரக்கலையும்‌ பிரசித்தி பெற்று விளங்குகிறது. அறுபத்து 
மூன்று நாயன்மார்கள்‌ எழுந்தருளியுள்ள விக்கிரகம்‌ முன்னேச்சரத்திலும்‌ இதனைவிட கேத்ச்சரத்‌ 
திலும்‌ நாயன்மார்களின்‌ விக்கிரகங்கள்‌ பிரதிட்டை செய்யப்பட்டுள்ளன. இசைக்கலையும்‌ நமது 
ஆலயங்களில்‌ சிறந்து விளங்குகின்றது. ஈழத்தின்‌ கிராமியக்‌ கோயில்களில்‌ கண்ணகி வழக்குரை, 
உடுக்குச்‌ சிந்து போன்ற கிராமிய இசைகளும்‌ முக்கியமாகக்‌ காணப்படுகின்றன. மட்டக்களப்பு 
அமிர்தகழி மாமங்கப்‌ பிள்ளையார்‌ இயல்‌, இசை, நாடகம்‌ என்பவற்றிற்குப்‌ பிரபல்யம்‌ பெற்றது. 
ஈழத்துத்‌ தலங்கள்‌ மீது தலபுராணங்கள்‌ எழுந்தமையும்‌ குறிப்பிடத்தக்கது. நயினை நாகபூசணி 
அம்மன்‌ பிள்ளைத்தமிழ்‌, திருக்கேதீச்சர புராணம்‌, தட்சிணைகைலாய மான்மியம்‌ போன்றவை 
குறிப்பிடத்தக்கன. ஆகவே இந்துக்களின்‌ பண்பாட்டு உணர்வினை மேம்படுத்துவதில்‌ 
நுண்கலைகள்‌ முக்கிய இடம்‌ வகித்துள்ளன. 

கிராமிய வழிபாட்டு முறையில்‌ ஆகம முறைப்படி அல்லாமல்‌ தங்களது விருப்பப்படியே 
பூசை செய்கின்றனர்‌. கண்ணகி, ஐயனார்‌, வீரபத்திரர்‌, சீதை, திரெளபதை போன்ற கடவுளர்கள்‌ 
கிராமிய வழிபாட்டில்‌ இடம்‌ பெறுகின்றனர்‌. இவ்வாலய வழிபாட்டு மரபில்‌ நம்பிக்கை முக்கிய 
இடம்‌ வகிக்கின்றன. தமக்கு உண்டாகும்‌ நோய்‌ நீங்க கிராமியக்‌ கடவுளர்களிடம்‌ நம்பிக்கை 
வைத்து, கூத்து, பொங்கல்‌, படையல்‌ போன்ற வழிகளில்‌ வழிபாடியற்றுகின்றார்கள்‌. உதாரணமாக 
கண்ணகி அம்மனை வழிபடுவதால்‌ குக்கல்‌, அம்மைநோய்‌, கண்நோய்‌ போன்ற நோய்கள்‌ 
நீங்குவதாக எண்ணு கின்றனர்‌. ஆகவே இந்துப்‌ பண்பாட்டில்‌ கிராமிய வழிபாட்டை மையமாகக்‌ 
கொண்ட நம்பிக்கைகளும்‌ முக்கிய இடம்‌ வகிக்கின்றன. 

ஆன்மா லயம்‌ பெறுவதற்கு ஆலயங்கள்‌ உதவுகின்றன. திருக்கோயில்‌ வழிபாட்டால்‌ 
உள்ளத்தில்‌ அமைதி வளர்கிறது. அமைதியினால்‌ சித்தம்‌ அடக்கம்‌ பெறுகின்றது. அடக்கத்தி 
னால்‌ ஆன்மா லயம்‌ வளர்கின்றது. ஆகவே இந்துக்களின்‌ வழிபாட்டில்‌ ஆலயங்கள்‌ இன்றியமை 
யாத ஒன்றாக விளங்குகின்றது. இந்த ஆலயங்கள்‌ ஆகம மரபுக்கமைந்த ஆலயங்களாயினும்‌ 
சரி, கிராமிய வழிபாட்டு ஆலயங்களசயினும்‌ சரி அவை இந்துக்களின்‌ பண்பாட்டு உணர்வினை 
வளம்படுத்தும்‌ நோக்கில்‌ சிற்பம்‌, ஒவியம்‌, கட்டம்‌ இசை போன்ற நுண்கலைகளினாலும்‌, மக்கள்‌ 
மத்தியில்‌ இலக்கிய, இலக்கண அறிவினை வளர்க்கும்‌ நோக்குடனும்‌ நம்பிக்கைகளின்‌ மூலமும்‌ . 
முக்கிய இடம்‌ வகிப்ப தனைக்‌ காணக்கூடியதாகவுள்ளது. 

மாதிரி வினா-விடை 


வினாப்பக்கிரம்‌ - 04 
பகுதி 11 


எல்லா வினாக்களுக்கும்‌ விடை தருக? 
வடஇந்தியாவில்‌ பக்திநெறி பற்றி ஆராய்க. 
காணாபத்தியம்‌ பற்றி சிறுகுறிப்பு எழுதுக? 
ஆழ்வார்களின்‌ பக்திநெறி பற்றி விளக்குக? 
நல்லூர்‌ கோயிலின்‌ சிறப்பை எழுதுக? 
வடநாட்டு பக்திநெறி பற்றி சிறுகுறிப்பு எழுதுக? 


பகுதி 11 
எவையேனும்‌ இரண்டு வினாக்களுக்கு விடை தருக. 


( 08% 05 = 40 புள்ளிகள்‌) 


(அ) சிந்துவெளிச்‌ சமுதாயத்தில்‌ நகர அமைப்பு முறை எவ்வாறு இருந்தது? 

(ஆ) சிந்துவெளிச்‌ சமய நிலையில்‌ நிலவிய மரவழிபாட்டினைத்‌ தெளிவுபடுத்துக? 
(அ) மாணவதர்மம்‌ என்றால்‌ என்ன? 

(ஆ) தாமம்‌ என்பதைத்‌ தெளிவுபடுத்துக? 

(அ) கெளமார நெறியில்‌ கூறப்படும்‌ முருகனின்‌ ஆறுதிருமுகங்களையும்‌ விளக்குக? 
(ஆ) சண்மதங்களில்‌.ஒன்றான சைவம்‌ பற்றிச்‌ சிறுகுறிப்பு வரைக? 


(அ) இதிகாசங்களில்‌ மகாபாரதம்‌ கூட பக்திநெறிக்கு முக்கியத்துவம்‌ கொடுக்கப்பட்டுள்ளன. 
விளக்குக. 


(ஆ) புராணங்களில்‌ கூறப்படும்‌ விரதம்‌ பற்றி விளக்குக? 
( 15% 02 = 30 புள்ளிகள்‌) 


பகுதி 111 
எவையேனும்‌ 2 வினாக்களுக்கு விடை தருக. 
சோழர்‌ காலத்தில்‌ சைவசமயம்‌ பெற்றிருந்த செல்வாக்கினை விளக்குக? 
நவீன சீர்திருத்த இயக்கங்கள்‌ இந்து சமூகத்தினை மேம்படுத்துவதிலேயே முழுக்கவனம்‌ 


செலுத்தியுள்ளன. நவீன சீர்திருத்த இயக்கமொன்றுடன்‌ தொடர்புபடுத்தி இக்கூற்றினைப்‌ 
பரிசீலனை செய்க? 


தென்கிழக்காசிய நாடுகளிலே சைவசமயம்‌ பெற்றிருந்த செல்வாக்கினை விளக்குக? 


டன 


(4) 


(1) 


(2) 


இலங்கையில்‌ இந்து நாகரீக வளர்ச்சி பரவிய வரலாற்றை ஆராய்க? 
( 15% 02 - 30 புள்ளிகள்‌) 


டக்‌ 


பகுதி 1 
வடஇந்தியாவில்‌ நிலவிய ரக்திநெறி:- 


தமிழகத்திலே வைஷ்ணவத்தைத்‌ தாபித்த இராமானுஜராலே பக்திநெறி வடநாட்டிலும்‌ 
பரவிற்று என்பர்‌. இராமானுஜரின்‌ சீடராச இராமதாசர்‌ இராமன்‌ மீது பெரும்‌ பக்தி உடையவராய்‌ 
இராமனுக்கு ஆலயம்‌ அமைக்க இஸ்லாமிய நவாபின்‌ பொக்கிஷத்தில்‌ இருந்த பணம்‌ 
அனைத்தையும்‌ செலவழித்து அதனால்‌ சிறைவாசம்‌ பல்லாண்டுகள்‌ அனுபவிக்க நேர்ந்தது. 
எனினும்‌ இராமபிரானது அருளினாலே சிறைவிடுபட்ட அவர்‌ இராமனது பிரபாவத்தை 
நாடெங்கும்‌ தமது பக்திப்‌ பாக்களினாலே பரப்பினார்‌. அவரது பக்திவெள்ளத்திலே மூழ்கிய 
கபீர்தாசர்‌ என்ற இஸ்லாமியரும்‌ இராமனடியாராகி இந்தி மொழியிலே அழகான பத்திப்‌ 
பாசுரங்கள்‌ பலவற்றைப்‌ பாடினார்‌. 


வட இந்தியாவில்‌ வங்காளத்திலே தோன்றிய வைசதன்னியர்‌ கிருஷ்ணா அவதாரமாகவே 
கொள்ளப்பட்டவர்‌. புஷ்டிமார்க்கம்‌ என்றதொரு புதிய பக்தி மார்க்கத்தை நிறுவித்‌ தம்மை 
இராதையாக பாவனை செய்து பரமானகிய விஷ்ணு வைப்‌ பாடிப்‌ பரவசமானார்‌. இவரின்‌ 
வழியைப்‌ பின்பற்றி வங்காளமெங்கும்‌ மிக விரிந்து பரவியது. 


தமிழ்‌ வைஷ்ணவர்களுக்கு ஓர்‌ ஆண்டாள்‌ வட நாட்டவர்களுக்கு மீரா. ரானாவின்‌ 
மனைவியாகியும்‌ கண்ணன்‌ மீது கொண்ட மெய்காதலில்‌ மூழ்கிக்‌ கிடந்து கணவனாலும்‌ 
மாமியாராலும்‌ பல துன்பங்களுக்குள்ளாகி ஈற்றில்‌ அவர்கள்‌ உண்மையை உணர்ந்து மீராவை 
அவளின்‌ வழியில்‌ செல்லவிட்டனர்‌. பிருந்தாவனத்தை அடைந்து அங்கிருந்த அடியார்‌ கூட்டத்திற்‌ 
கலந்து ஆரிய பக்திநெறிக்கு வளமூட்டியவள்‌ மீராபாய்‌. துளசிதாஸர்‌ (இராமாயணத்தை ஹிந்தி 
மொழியிற்‌ பாடியவர்‌), ஜெயதேவர்‌ (அஷட்பதி பாடியவர்‌), துக்காரம்‌ (மகாராஷ்டிர நாட்டு 
அடியார்‌), இராமதத்தர்‌ முதலிய பரம பாகவதர்களால்‌ வட இந்தியாவில்‌ பக்தி நெறியானது 
காலந்தோறும்‌ வளர்க்கப்பட்டது. வட நாட்டில்‌ பரவிய பக்திநெறி இயக்கத்தைப்‌ “பாகவத்‌ 
இயக்கம்‌" என்று அழைக்கும்‌ மரபு காணப்படுகின்றது. “தென்னாட்டில்‌ ஊற்றெடுத்த அன்புப்‌ 
பெருக்கு வடநாட்டிற்‌ பரவிய வரன்முறை" என்ற விபுலாநந்த அடிகளின்‌ கட்டுரையிலே 
இவ்வரலாறு விரிவாகக்‌ கூறப்பட்டுள்ளது. 


காணாயத்திய நெறி: 


சிரேஷ்ட ராஜா கபினாம்கலி (கவிஞர்களுக்கெல்லாம்‌ தலைமை கவிஞர்‌) மகாதந்தின்‌ 
என்றெல்லாம்‌ வேதங்களில்‌ போற்றிப்‌ பூசிக்கப்படும்‌ கணபதியை முழுமுதற்‌ கடவுளாகக்‌ கொண்டு 
வழிபடும்‌ சமயநெறியே காணாபத்தியம்‌ எனப்படும்‌. வெள்ளாடை தரித்தவர்‌. சந்திரன்‌ போன்ற 
ஒளிநிறத்தினர்‌. நான்கு திருப்புயங்கள்‌ கொண்டவர்‌, எப்பொழுதும்‌ மகிழ்ச்சியோடு கூடிய 
முகமண்டலத்தினை உடையவர்‌, ஆகிய கணபதியை வழிபடும்‌ வழிபாட்டு முறை மிகப்பழமையான 
தாகும்‌. ஏரம்ப உபநிடதம்‌, விநாயக புராணம்‌ என்பன வழியாக மத்துவர்களை வழிபாட்டு முறை 
களையும்‌ எடுத்தியம்பும்‌ நூல்களாகும்‌. இவை விநாயக ஆகமங்களாகவும்‌ கொள்ளத்தக்கவை. 
பம்பா மாகாணத்தில்‌ இன்றும்‌ காணாபத்திய நெறி மிகவும்‌ முதன்மை பெற்றுக்‌ கடைப்பிடி க்கப்பட்டு 
வருகின்றது. 

பெருச்சாளியாகிய ஆன்மாவின்‌ மீது அமர்ந்தவண்ணம்‌ தமது பெருவயிற்றினுள்ளே 
அண்டசராசரங்களையும்‌ அடக்கியவராய்‌, அவை, உருவினாகிய கஜமுகனைத்‌ தமது 
கொம்பொன்றினை முறித்துச்‌ சங்கரித்து, ஆன்மாக்களுகு அளிப்பதற்கென ஞானமாகிய 


௮ ஆல 


(3) 


மோதகத்தினைத்‌ திருக்கரத்திலே தாங்கிய, பாசம்‌, அங்குசம்‌ என்பவற்றை மற்றிரு 
திருக்கரங்களில்‌ ஏந்தி அழித்தல்‌, மறைத்தலாகிய தொழில்களையும்‌ நடத்தி, சித்தி, பக்தி, 
வல்லவை சமேதராகக்‌ கணபதி விளங்குவதாக காணாபத்தியர்‌ கொள்வர்‌. ஆவணிச்‌ சதுர்த்தி 
கணபதிக்குரிய விசேட விரததினமாகும்‌. 


விக்கினங்களைப்‌ போக்கியருள்பவராதலால்‌ விக்கினேஸ்வரர்‌ எனவும்‌, பெருவயிராதலால்‌ 


- லம்போதரார்‌ எனவும்‌, சிவபெருமானின்‌ மூத்த குமாரன்‌ ஆதலால்‌ சியேஷ்டராசா, சிவகுமாரன்‌ 


எனவும்‌ திருநாமங்களைத்‌ தாங்கி ஆன்மாக்களுக்கு அருள்‌ புரிபவர்‌ கணபதி. சைவர்கள்‌ 
எக்கருமத்தைச்‌ செய்யத்‌ தொடங்கும்‌ பொழுதும்‌ முதலில்‌ விநாயகருக்கு வழிபாடு நிகழ்த்தியே 
செய்யத்‌ தொடங்குவார்‌. தோப்புக்கரணம்‌, சிதறு தேங்காய்‌ அடித்தல்‌, விநாயக வழிபாட்டில்‌ 
முதன்மையாக இடம்பெறுகின்றன. யானைமுகமும்‌ தும்பிக்கையும்‌ பொருந்திய விநாயகர்‌ “ஓம்‌” 
என்ற பிரணவத்தின்‌ திருவுருவானவராய்‌ விளங்குகின்றார்‌. நம்பியாண்டார்‌ நம்பி, ஒளவையார்‌ 
முதலிய தமிழ்ப்‌ புலவர்கள்‌ விநாயகரை வணங்கி நற்கதி பெற்றோரிலே குறிப்பிடத்தக்கவர்கள்‌. 


“வேழமுகத்து விநாயகனைத்‌ தொழ 
வாழ்வு மிகுந்து வரும்‌” 


எனவே, கணபதி வழிபாடு காணாபதரால்‌ மட்டுமன்றி சைவர்‌, வைஷ்ணவர்‌, பெளத்தர்‌ 
முதலாகிய எல்லா மதத்தவராலும்‌ கடைப்பிடிக்கப்பட்டு வருகின்றது. ஜாவா, சுமத்திரா, பர்மா 
முதலிய தென்கிழக்காசிய நாடுகளிலும்‌ முற்காலத்திலே விநாயக வழிபாடு நிலவியதற்குச்‌ 
சான்றுகள்‌ உள்ளன. 
ஆழ்வார்களின்‌ பக்திநெறி பற்றி விளக்குக:- 

தமிழ்நாட்டில்‌ பக்தி இயக்கம்‌ சிறப்புற்று விளங்கியது பல்லவர்‌ காலத்தில்‌ ஆகும்‌. பக்தி 
இயக்கம்‌ சைவ, பெளத்த மக்களுக்கும்‌ சைவ, வைஷ்ணவ மதங்களுக்கும்‌ இடையே நடைபெற்ற 
சமயப்‌ போராட்டமாகும்‌. வைஷ்ணவத்தின்‌ வளர்ச்சிக்குக்‌ காரணமாக இருந்த ஆழ்வார்கள்‌ 
பன்னிருவர்‌ ஆவர்‌. இவர்களுள்‌ பெரியாழ்வார்‌, பேயாழ்வார்‌. பூதத்தாழ்வார்‌ என்ற முதல்‌ மூன்று 
ஆழ்வார்களும்‌ சங்கமருவிய பிற்பகுதியில்‌ வாழ்ந்தவர்கள்‌ ஆவார்‌. காரைக்கால்‌ அம்மையாரைப்‌ 
போன்று பத்திரைப்‌ பாக்கியம்‌ உடையவர்களாக விளங்கிய முதல்‌ மூன்று ஆழ்வார்களும்‌ 
இறைவன்‌ . திருவருளைக்‌ கண்டு அனுபவித்தனர்‌. அவன்‌ புகழ்‌ பாடுதல்‌ என்பவற்றை தம்‌ 
வாழ்க்கையில்‌ குறிக்கோளாகக்‌ கொண்டனர்‌. 

சைவ சமயத்தில்‌ தாச மார்க்கம்‌. சற்புத்திர மார்க்கம்‌, சக மார்க்கம்‌, சன்‌ மார்க்கம்‌ என்றும்‌ 
நான்கு வழிகளில்‌ இறைவனோடு உறைகொண்டு பக்திபயிரை வளர்த்த சமய குரவர்‌ போன்ற 
ஆழ்வார்களும்‌ தஸ்ய பாவம்‌, வாத்ஸல்ய பாவம்‌, சக்த பாவம்‌, மதுர பாவம்‌ என்னும்‌ நான்கு 
வழிகளில்‌ இறைவனைப்‌ போற்றினர்‌. 
தாஸ்ய பாவம்‌:- தாச மார்க்கத்திற்குச்‌ சமமானது. திருமாலை ஆண்டவனாகவும்‌ தன்னை 
அடியானாகவும்‌ பாவனை செய்வதே இவ்‌ வழிபாட்டு பாவனையாகும்‌. தொண்டரடிப்பொடி 
ஆழ்வார்‌ இந்நெறி நின்று திருமாலை வழிபட்டு உய்திகண்டார்‌ எனலாம்‌. 
வாத்ஸல்ய பாவம்‌:- சற்புத்திர மார்க்கத்திற்கு சமமானது எனினும்‌ இதில்‌ ஒரு வேறுபாடு 
உண்டு. சைவ சமயத்தில்‌ இறைவன்‌ தந்தையாகவும்‌ அடியவர்‌ மகனாகவும்‌ பாவனை செய்வது 
மட்டுமே இடம்பெறும்‌. ஆனால்‌ வைஷ்ணவத்திலோ அடியவன்‌ தாயாகவும்‌ தந்தையாகவும்‌ 
பாவனை செய்து வழிபடல்‌ உண்டு. தாயாக பாவனை செய்தவர்‌ பெரியாழ்வார்‌. தந்தையாகப்‌ 
பாவனை செய்தவர்‌ குலசேகர ஆழ்வார்‌. 
சுக்ய பாவம்‌:- இது சக மார்க்கத்திற்குச்‌ சமமானது. நண்பனாகப்‌ பாவனை செய்து வழிபடல்‌ 
அர்ச்சுணன்‌-ஸ்ரீகிருஷ்ணன்‌ தொடர்பு சுக்ய பாவத்திற்கு எடுத்துக்காட்டாகும்‌. 


மதுர பாவம்‌:- நாயக நாயகி பாவ வழிபாடு. சன்‌ மார்க்கம்‌ போன்றது. ஆண்டாள்‌, 


அதி. 


(4) 


(5) 


ட பரணில்‌ எவை தைது. - 


திருமங்கையாழ்வார்‌ முதலாகப்‌ பல திருவடியார்கள்‌ இவ்‌ வழிபாட்டில்‌ உய்தி அடைந்தோர்‌. 
வைஷ்ணவ வழிபாட்டினை ஏழு பிரிவுகளிற்‌ பிரித்து நோக்கலாம்‌ 
1. சிவபுராணம்‌: பக்தி சிரத்தையுடன்‌ புராணம்‌ முதலியவற்றைக்‌ கேட்டல்‌. 


2. கீர்த்தனம்‌: பக்தி ததும்ப பகவான்‌ புகழைப்‌ பாடுவது. 

3. ஸ்மரணம்‌: இறைவன்‌ நாமத்தை ஓதுவதும்‌ அவனது ரூபத்தையும்‌ குணத்தையும்‌ 
இடைவிடாது தியானித்தலும்‌, நினைவு கூர்தலும்‌. 

4. வந்தனம்‌: தெய்வங்கள்‌, குரு, சாதுக்கள்‌, அடியார்கள்‌, நல்லோர்கள்‌ ஆகியோரை 
வணங்குதல்‌. 


ச. அர்ச்சனம்‌: இறைவனது திருவடிகளுக்குப்‌ பூசை செய்தல்‌. 
6. பாதமேலவனம்‌: குருவின்‌ பாதங்களுக்குத்‌ தொண்டு பூண்டு ஒழுகுதல்‌ ஆகும்‌. 
நல்லூர்‌ கோயிலின்‌ சிறப்பு:- 
இந்துக்கள்‌ பேணிப்‌ போற்றிவரும்‌ நுண்கலைகளின்‌ உறைவிடமாக இலங்கையிலுள்ள 
இந்துக்‌ கோயில்களில்‌ விளங்கும்‌ ஆற்றை நல்லூர்‌ கந்தசுவாமி கோயில்‌ விளங்குகின்றது. 
இந்துக்‌ கோயில்களின்‌ கட்டிட அமைப்பின்‌ முதன்மையாக இடம்பெறுவது முதற்‌ 
பார்வையிலேயே கண்களுக்கு விருந்தாவது அவற்றின கோபுரங்களாகும்‌. நல்லூர்‌ கந்தசுவாமி 
கோவிலை அணிவகுத்தவண்ணம்‌ இரு கோபுரங்கள்‌ அமைந்துள்ளன. ஒன்று ஆலயத்தின்‌ 
முகப்பில்‌ கிழக்குப்‌ பகுதி திசையில்‌ அமைந்துள்ள பிரதான கோபுரமாகும்‌. ஏழு அடுக்குகள்‌ 
கொண்டதும்‌ மேலே செல்லச்‌ செல்ல ஒடுங்கிச்‌ செல்வதும்‌ திராவிட பாணியில்‌ அமைந்ததுமான 
இக்‌ கோபுரத்தில்‌ பிரபஞ்சத்தில்‌ உள்ள பல்வேறு உயிர்களும்‌ குறிக்கும்‌ வகையில்‌ தேவர்‌, 
முகிலர்‌, மனிதர்‌, தங்கள்‌, விலங்குகள்‌, பறவைகள்‌, ஊர்வன முதலான பல்வேறு உருவங்கள்‌ 
அவற்றின்‌ புராண அழகும்‌ பொலிய அமைத்து வைக்கப்பட்டுள்ளன. தூல லிங்கம்‌ என்ற பெயர்‌ 
பெறும்‌ இக்‌ கோபுரமானது கோயில்‌ வாயிலை அடைந்ததுமே கண்களையும்‌ கருத்தையும்‌ 
கவர்ந்து பக்தியை மிகுவிக்கின்றது. தெற்கு வீதியில்‌ ஆறுமுகசாமி அமைந்துள்ளகருவறையின்‌ 
முன்‌ அமைக்கப்‌ பட்டுள்ள கோபுரம்‌ பிரதான இராஜ கோபுரத்திலும்‌ உருவ அமைப்பிலும்‌ 
அளவில்‌ சிறியதாகவும்‌, அழகிலும்‌ கம்பீரத்திலும்‌ உருவ அமைப்பிலும்‌ எல்லா வகையிலும்‌ 
குறைந்ததன்று. 
வடநாட்டில்‌ நிலவிய பக்திநெறி:- 


தமிழகத்திலே வைஷ்ணவத்தைத்‌ தாபித்த இராமானுஜராலே பக்திநெறி வடநாட்டிலும்‌ 
பரவிற்று என்பர்‌. இராமானுஜரின்‌ சீடராச இராமதாசர்‌ இராமன்‌ மீது பெரும்‌ பக்தி உடையவராய்‌ 
இராமனுக்கு ஆலயம்‌ அமைக்க இஸ்லாமிய நவாபின்‌ பொக்கிஷத்தில்‌ இருந்த பணம்‌ 
அனைத்தையும்‌ செலவழித்து அதனால்‌ சிறைவாசம்‌ பல்லாண்டுகள்‌ அனுபவிக்க நேர்ந்தது. 
எனினும்‌ இராமபிரானது அருளினாலே சிறைவிடுபட்ட அவர்‌ இராமனது பிரபாவத்தை 
நாடெங்கும்‌ தமது பக்திப்‌ பாக்களினாலே பரப்பினார்‌. அவரது பக்திவெள்ளத்திலே மூழ்கிய 
கபீர்தாசர்‌ என்ற இஸ்லாமியரும்‌ இராமனடியாராகி இந்தி மொழியிலே அழகான பக்திப்‌ 
பாசுரங்கள்‌ பலவற்றைப்‌ பாடினார்‌. 

வட இந்தியாவில்‌ வங்காளத்திலே தோன்றிய வைசதன்னியர்‌ கிருஷ்ணா அவதாரமாகவே 
கொள்ளப்பட்டவர்‌. புஷ்டிமார்க்கம்‌ என்றதொரு புதிய பக்தி மார்க்கத்தை நிறுவித்‌ தம்மை 
இராதையாக பாவனை செய்து பரமானகிய விஷ்ணு வைப்‌ பாடிப்‌ பரவசமானார்‌. இவரின்‌ 
வழியைப்‌ பின்பற்றி வங்காளமெங்கும்‌ மிக விரிந்து பரவியது. 

தமிழ்‌ வைஷ்ணவர்களுக்கு ஓர்‌ ஆண்டாள்‌ வட நாட்டவர்களுக்கு மீரா. ரானாவின்‌ 
மனைவியாகியும்‌ கண்ணன்‌ மீது கொண்ட மெய்காதலில்‌ மூழ்கிக்‌ கிடந்து கணவனாலும்‌ 


டன 


மாமியாராலும்‌ பல துன்பங்களுக்குள்ளாகி ஈற்றில்‌ அவர்கள்‌ உண்மையை உணர்ந்து மீராவை 
அவளின்‌ வழியில்‌ செல்லவிட்டனர்‌. பிருந்தாவனத்தை அடைந்து அங்கிருந்த அடியார்‌ கூட்டத்திற்‌ 
கலந்து ஆரிய பக்திநெறிக்கு வளமூட்டியவள்‌ மீராபாய்‌. துளசிதாஸர்‌ (இராமாயணத்தை ஹிந்தி 
மொழியிற்‌ பாடியவர்‌), ஜெயதேவர்‌ (அஷட்பதி பாடியவர்‌), துக்காரம்‌ (மகாராஷ்டிர நாட்டு 
அடியார்‌), இராமதத்தர்‌ முதலிய பரம பாகவதர்களால்‌ வட இந்தியாவில்‌ பக்தி நெறியானது 
காலந்தோறும்‌ வளர்க்கப்பட்டது. வட நாட்டில்‌ பரவிய பக்திநெறி இயக்கத்தைப்‌ “பாகவத்‌ 
இயக்கம்‌” என்று அழைக்கும்‌ மரபு காணப்படுகின்றது. “தென்னாட்டில்‌ ஊற்றெடுத்த அன்புப்‌ 
பெருக்கு வடநாட்டிற்‌ பரவிய வரன்முறை” என்ற விபுலாநந்த அடிகளின்‌ கட்டுரையிலே 
இவ்வரலாறு விரிவாகக்‌ கூறப்பட்டுள்ளது. 

(1) (அ) நகரங்களை அமைத்து வாழ்ந்தவர்களான சிந்துவெளி நாகரீக மக்கள்‌ பெரும்பாலும்‌ 


(2) 


வணிகர்களாக இருந்திருக்கலாம்‌ என ஊகிக்கப்படுகின்றது. நகர அமைப்பில்‌ தெருக்கள்‌ 
எல்லாம்‌ போக்குவரத்து வசதிக்கேற்ற வகையில்‌ ஒழுங்காகத்‌ திட்டமிட்டு அமைக்கப்‌ 
பட்டிருந்ததாக அறியமுடிகின்றது. அதாவது பிரதான தெருவோடு இணைந்த சிறு தெருக்களும்‌. 
அணைகளும்‌ இருந்தனவாம்‌. பருவக்காற்று வீசும்‌ திசைகளை அவதானித்து வீடுகள்‌ 
கட்டப்பட்டிருந்தன. கிழக்கு மேற்காகவும்‌ தெற்கு வடக்காகவும்‌ வீடுகள்‌ அமைக்கப்பட்டிருந்தன. 
இவை இங்கு வாழ்ந்த மக்களின்‌ நுட்பமான உணர்வை வெளிப்படுத்துகின்றன. பெரும்பாலான 
தெருக்கள்‌ கழிவுநீர்‌ தங்கிநில்லாது வழிந்து ஓடக்கூடிய வகையில்‌ அமைக்கப்பட்டதோடு 
தெருவோரங்களில்‌ சாக்கடைகளும்‌ கட்டப்பட்டிருந்தன. மொஹஞ்சாதாரோ, ஹரப்பா ஆகிய 
இரு நகரங்களிலும்‌ கிடைக்கப்பட்ட கட்டிடங்களின்‌ அழிபாடுகளை நோக்கும்போது உறுதியான 
கட்டடங்கள்‌ இருந்ததாகத்‌ தெரிகிறது. ஒரு பெரிய கட்டடம்‌ 165 அடி நீளமும்‌, 155 அடி அகலமும்‌ 
உடையதாகக்‌ காணப்பட்டதாகக்‌ கூறப்படுகின்றது. இரண்டு அறைகளும்‌ திறந்த விறாந்தையும்‌ 
கொண்ட வீட்டு வரிசைகள்‌ அங்கு இருந்ததாகக்‌ கூறப்படுகின்றது. வீடுகளின்‌ அத்திவாரம்‌ 
நீர்மட்டம்‌ என்பன உறுதியாகக்‌ காணப்பட்டன. சுட்ட செங்கற்களினால்‌ வீடுகள்‌ 
அமைக்கப்பட்டிருந்தன. கட்டிட அமைப்பில்‌ குளிக்கும்‌ அறைகளிலிருந்து வரும்‌ கழிவு நீர 
வடிகால்‌ அமைப்போடு சேர்ந்து பெருந்தெருக்களின்‌ கீழாகச்‌ செல்லும்‌ கழிவு நீர்க்‌ கான்களில்‌ 
போய்‌ விழ கழிவுநீர்‌ எல்லாம்‌ இறுதியில்‌ ஒரு குழியில்‌ விழுந்தது. இக்கழிவு நீர்‌ கான்கள்‌ 
நெடுகிலும்‌ செங்கற்களினாலும்‌ தகடுகளினாலும்‌ மூடப்பட்டுள்ளன. இவற்றினை நோக்கும்போது 
சுகாதாரம்‌ பேணப்பட்ட நகர அமைப்பு அங்கு காணப்பட்டதனை அறிய முடிகின்றது. 


(ஆ) சிந்துவெளி முத்திரைகளையும்‌ இலச்சினைகளையும்‌ நோக்கும்‌ போது அக்கால மக்கள்‌ 
மரவணக்கத்தைக்‌ கடைப்பிடித்தவர்களாக இருந்தனர்‌ என்பது பெறப்படும்‌. வேம்பு, அரசு 
ஆகிய இரு மரங்களையும்‌ இடம்படகன்‌ வழிபட்டு வந்ததாகத்‌ தெரிகிறது. வேப்பமரத்தடியில்‌ 
மேடைகள்‌ அமைக்கப்பட்டிருப்பது போன்ற தோற்றங்களும்‌ முத்திரைகளிற்‌ காணப்படுகின்றன. 
மரம்‌ ஒன்றின்‌ இரண்டு கிளைகளுக்கிடையில்‌ ஆடையின்றி ஒரு பெண்‌ நிற்பதைக்‌ காணலாம்‌. 
இன்னும்‌ மரத்தடியில்‌ ஆடையுடன்‌ ஒரு பெண்‌ மண்டியிட்டு வணங்குவது போன்ற பாவனையுடன்‌ 
இருக்கக்‌ காணு ம்‌ முத்திரைகளும்‌ உள்ளன. நிற்கும்‌ நிலையுடைய பெண்களின்‌ கைகளில்‌ 
மலர்க்கொத்தும்‌ நிரையாக வளைந்த வளையல்களும்‌ காணப்படுகின்றன. வேடர்கள்‌ மரத்தை 
அறுக்க அஞ்சுவர்‌. மரத்தேவதைகள்‌ மரங்களில்‌ உறைந்திருப்பதாக இவர்கள்‌ கருதுவர்‌. 
இராக்காலங்களில்‌ மரத்தினை அசைப்பதும்‌ மரத்தில்‌ இருந்து பழங்களைப்‌ பறிப்பதும்‌ இவர்கள்‌ 
விரும்பாத செயலாகும்‌. இவற்றை நோக்குமிடத்துச்‌ சிந்துவெளி மக்களிடம்‌ காணப்பட்ட மர 
வணக்கமும்‌, மரத்தேவதைகள்‌ வணக்கமும்‌ பிற்காலத்திலும்‌ நிகழ்ந்துவந்ததாகத்‌ தெரிகின்றது. 
(அ)  மாணவதர்மமானது மனிதன்‌ தெய்வத்தன்மை அடையும்‌ திறமையாகும்‌. தெய்வத்தன்மை 
அடைவதற்குப்‌ பலவித சுத்திகரிப்புக்கள்‌ தேவை. நம்‌ மனத்தைச்‌ சுத்திகரிப்பதற்குக்‌ காமம்‌, 
பேராசை, சினம்‌, பகை, பொறாமை, தற்பெருமை, சுயநலம்‌ முதலிய அழுக்குகளை நீக்குதல்‌ 

வேண்டும்‌. தெய்வத்தன்மையானது கடவுளைக்‌ காண்பது ஆகும்‌. அன்பு, ஆனந்தம்‌, ஞானம்‌, 
பலம்‌ நிறைவதாகும்‌. இவற்றால்‌ ஒருவன்‌ இயற்கையைத்‌ தாண்டிவிடுகின்றான்‌. அவன்‌ 
இயற்கையினின்றும்‌ விடுவதால்‌ அவனை எதுவும்‌ கட்டுப்படுத்துவதில்லை. அவனுடைய 
மனச்சாந்தியைக்‌ குலைப்பதில்லை. மனச்சாந்தி பெற்றவர்களே மனிதவர்க்கத்தைப்‌ 
புனிதமாக்குபவர்‌. மனிதரைப்‌ புனிதராக்குவதற்கே மதங்கள்‌ உண்டாயின. 


(ஆ) எல்லா உயிர்களையும்‌ தாங்கிக்‌ போஷித்துப்‌ பாதுகாத்து வருவதால்‌ தருமம்‌ என்று 
பெயர்‌ பெற்றது. தாமம்‌ தலைகாக்கும்‌ என்பது நாடோடியாக வழங்கும்‌ பழமொழி. ஆத்மதிருப்தி . 
என்னும்‌ மனச்சாட்சி, உறுதி, மன்னிக்கும்‌ குணம்‌, புலனடக்கம்‌, மனம்‌ வாக்கு காயத்தூய்மை, 
நல்லறிவு, கல்வி, சத்தியம்‌, அமைதி என்பன தர்மத்தின்‌ இலட்சணங்கள்‌ என்பர்‌. அன்னியனோ, 
நண்பனோ. உறவினரோ, பகைவனோ எவராயினும்‌ ஆபத்தில்‌ சிக்கியிருந்தால்‌ கருணை 
காட்டல்‌ வேண்டும்‌. 

தாமம்‌ மனிதனுக்கு நற்சீரைக்‌ கொடுப்பது. உயிர்களைப்‌ பாதுகாப்பது. அழியாப்‌ 
பேரின்பத்திற்கு வழிகாட்டுவது, அனைவரையும்‌ அரவணைத்து உலக சகோதரத்துவத்தை 
வள௱ப்பது தர்மத்தின்‌ பாற்பட்டதே. தர்மம்‌ இம்மையிலும்‌ மறுமையிலும்‌ இன்பத்தைக்‌ 
கொடுக்கின்றது. தன்னைத்தானே பாதுகாத்துக்‌ கொள்ளும்‌ வழிக்குத்‌ தர்மம்‌ என்று பெயர்‌. 
ஒருவனை உணர்த்துவது எதுவோ? அதுவே தர்மம்‌. ஆண்டவனுடன்‌ நேரடியான உறவை 
வைத்துக்‌ கொள்ள நமக்கு உதவுவது. இறையுணர்வு என்னும்‌ மெய்யுணர்வு பெறுதலே தர்மம்‌. 
இந்துமத நீதி நூல்களின்‌ இதயமே தர்மம்‌. 

தர்மம்‌ என்பது ஆசாரம்‌ அல்லது நாளாந்த வாழ்வின்‌ சீரமைப்பு; அது தவத்திற்கோ 
நீதியுடன்‌ வாழ்வதற்கோ அத்திவாரமானது. அது செல்வத்திற்கும்‌ அழகுக்கும்‌ நீண்ட ஆயுளுக்கும்‌ 
தொடர்ச்சியான வம்ச பரம்பரைக்கும்‌ வழி காட்டுகின்றது. தர்மத்தின்‌ வேர்‌ ஒழுக்கத்தில்‌ 
முளைக்கிறது. 

தாமம்‌ என்பது ஆழ்ந்து அகன்று விரிந்து பல பொருள்தர அமைந்து நிலவுகின்ற 
போதிலும்‌ அதன்‌ அமைப்பு சூட்சுமமானது. எல்லாப்‌ பொருட்களுக்கும்‌ ஆதாரமாயுள்ளதாதலின்‌ 
தருமம்‌ எனப்‌ பெயர்‌ பெற்றது. தர்மத்தைச்‌ செல்வமாகக்‌ கொள்பவன்‌ தர்மவான்‌. அரசியல்‌, 
பொருளாதாரம்‌, தொழிலபிவிருத்தி முதலிய எல்லாவற்றிற்கும்‌ தர்மமே அத்திவாரமாயமைதல்‌ 
வேண்டும்‌. எங்கே சுயநலம்‌, போட்டி, பொறாமை, வேற்றுமைப்‌ புணர்ச்சி, பேராசை 
நிலவுகின்றனவோ அங்கே தர்மம்‌ தலைகாட்டுவதில்லை. 
(அ) முருகனின்‌ ஆறு திருமுகங்களாவன; 

மரகதம்‌, மாணிக்கம்‌, முத்து, வைடூர்யம்‌, வைரம்‌, பவளம்‌, புட்பராகம்‌, நீலம்‌, கோமேதகம்‌, 
பசும்பொன்‌ ஆகியவற்றால்‌ செய்யப்பட்ட முடிகளுடன்‌, பன்னிரு சூரியர்களும்‌ பன்னிரண்டு 
கண்களாக வும்‌, சந்திரன்‌ பன்னிரண்டு மகர குண்டலங்களாகவும்‌ கொண்டு சூரன்‌ முதலிய 
பகைவர்களைக்‌ கொன்ற வீரத்‌ திருமுகம்‌ ஒன்று: ஊழ்வினை மாற்றி பேரருள்‌ சுரக்கும்‌ முகம்‌ 
ஒனறு: தனது அடியார்கள்‌ கற்றுத்‌ தெளிகின்ற வேதங்கள்‌, ஆகமங்கள்‌ யாவற்றையும்‌ ஐயமின்றி 
முற்றுப்பெறச்‌ செய்யும்‌ தாமரை போன்ற முகம்‌ ஒன்று; மலங்களைக்‌ களையும்‌ ஒளிவீசும்‌ 
திருமுகம்‌ ஒன்று; வள்ளி நாயகி, தெய்வானை நாயகியருக்கு மோகம்‌ ஊட்டும்‌ மதிமுகம்‌ ஒன்று; 
திருவருளைப்‌ பெற தன்னைத்‌ தஞ்சமென நினைக்கும்‌ திருவடியார்களுக்குப்‌ பல வரங்களைக்‌ 
கொடுத்தருளும்‌ இறைதிருமுகம்‌ ஒன்று. இவ்வாறு ஆறு திருமுகங்களும்‌ விளங்குகின்றன. 
(ஆ) சைவத்திற்கு வைதீக சைவம்‌, சித்தாந்த சைவம்‌, சன்மார்க்கம்‌, சைவநெறி எனப்‌ பல 
பெயர்கள்‌ உண்டு. சைவத்தின்‌ முழுமுதற்‌ கடவுள்‌ சிவனாகும்‌. சிவம்‌ என்னும்‌ சொல்லிற்கு 
மங்களம்‌, நன்மை என்பது பொருளாகும்‌. சிவம்‌ என்பது பூரண மங்களமாகிய மெய்ப்பொருள்‌, 
பரம்பொருள்‌. சமயம்‌ என்னும்‌ சொல்லிற்கு நன்றாக ஆக்கப்பட்டது. ஒழுங்கான மார்க்கம்‌ 
என்பது பொருள்‌. உயிர்கள்‌ சிவத்தை அறிந்து உணர்ந்து அதனோடு இரண்டறக்‌ கலந்து 
பேரானந்த வாழ்வை அடைவதற்கு இறைவனால்‌ வகுக்கப்பட்ட வழிதான்‌ சைவசமயம்‌. 

சைவசமயம்‌, சித்தாந்த சைவம்‌, காஷ்மீர சைவம்‌, வீரசைவம்‌ என உள்ளன. சித்தாந்த 
சைவத்தையே சைவம்‌ என்று பொதுவாகக்‌ கூறுவர்‌. 

சைவத்திற்குப்‌ பிரமாண நூல்களாக வடமொழியில்‌ வேதங்களும்‌, சிவாகமங்களும்‌, 
தமிழ்‌ மொழியில்‌ பன்னிரு திருமுறைகளும்‌, பதின்நான்கு சித்தாந்த சாத்திரங்களும்‌ 
அமைந்துள்ளன. வீடுபேற்றை அடைவதற்கான சாதனைங்களில்‌ சைவநாற்பாதங்களும்‌, சிவ 
சின்னங்களும்‌, திருவைந்தெழுத்தும்‌, திருக்கோயில்‌ வழிபாடும்‌, திருவுருவ வழிபாடும்‌. குருலிங்க 


சங்கம வழிபாடும்‌ மிக இன்றியமையாதவையாகும்‌. 

சைவசமயத்தினர்‌ தீட்சை பெற்று, நித்திய வழிபாடும்‌ வீட்டில்‌ குருவழிபாடும்‌ செய்து 
நன்னெறியுடன்‌ வாழ்கின்றனர்‌. சைவ சமயிகள்‌ தாங்கள்‌ கடைப்பிடிக்கும்‌ சாதனங்களுக்கேற்ப 
சாலோக, சாமீப, சாரூப. சாயுச்சிய முத்தியினைப்‌ பெறுவர்‌. சைவத்தில்‌ அகச்சமயமாக சைவம்‌, 


- பாசுபதம்‌, மகாவிரதம்‌, காளாமுகம்‌, வாமம்‌, வைரவம்‌ என்னும்‌ ஆறும்‌ விளங்குகின்றன. 


(அ) இதிகாசங்களில்‌ ஒன்றான மகாபாரத சமுதாயத்தில்‌ சமயம்‌ முக்கிய இடம்‌ வகிக்கின்றது. 
பாரதக்‌ கதையில்‌ வரும்‌ ஆலயங்கள்‌ பற்றிய குறிப்புக்கள்‌ இதற்குச்‌ சான்றாகும்‌. இக்காலத்தில்‌ 
வைணவசமயமே மேலோங்கியிருந்தது. கிரியைகள்‌, யாகங்கள்‌ சிறப்பான முறையில்‌ 
இடம்பெற்றன. அரசர்கள்‌ மத்தியில்‌ புரோகிதர்கள்‌ கெளரவிக்கப்பட்டனர்‌. பிரமன்‌, விஷ்ணு , 
உருத்திரன்‌ ஆகிய பெருந்தேவர்கள்‌ வேள்விகள்‌ நிகழ்த்தியதாகப்‌ பாரதக்‌ கதைகள்‌ 
கூறுகின்றன. பொருள்‌ படைத்த செல்வந்தர்கள்‌ யாகம்‌ செய்தவரலாறுகளும்‌ இடம்பெறுகின்றன. 
அசுவமேதயாகம்‌, சோமயாகம்‌. இராஜசூயயாகம்‌ முதலிய தலைசிறந்த யாகங்கள்‌ இடம்பெற்றன. 
தருமர்‌ இராஜசூய யாகம்‌ செய்ததாகக்‌ குறிப்புண்டு. தவமும்‌ முக்கிய இடம்‌ வகிக்கின்றது. 
அர்ச்சுனன்‌ தவம்‌ செய்ததாகக்‌ கதை பாரதத்தில்‌ இடம்பெறுகின்றது. 

யாகத்தாலும்‌ தவத்தாலும்‌ ஈட்டவல்ல பலனைத்‌ தீர்த்தங்களாலும்‌ பெறலாம்‌. இந்தத்‌ 
தீர்த்த முறையும்‌ பாரத சமயத்தில்‌ காணப்பட்டது. மகாபாரதத்தில்‌ பல தீர்த்தங்கள்‌ 
கூறப்பட்டுள்ளன. யாத்திரைக்குரிய புண்ணிய தீர்த்தங்கள்‌ தெய்வீகத்‌ தன்மை வாய்ந்த 
நதிக்கரைகளில்‌ காணப்பட்டன. தீர்த்தயாத்திரையினால்‌ இம்மை, மறுமைப்‌ பயனைப்‌ பெறுவர்‌ 
எனப்‌ பாரதம்‌ கூறுகின்றது. தீர்த்தங்களின்‌ பெருமைகள்‌ கூறப்படுவதோடு அதனால்‌ அடையும்‌ 
பேறுகளும்‌ கூறப்பட்டுள்ளன. 


மகாபாரதத்தில்‌ சிவவழிபாடு முக்கியம்‌ பெற்றுக்‌ காணப்பட்டது. சிவனைக்‌ குறித்து 
வழிபாடாற்ற தியானம்‌ ஜெபம்‌ இரண்டும்‌ சிறந்த வழியெனப்‌ பாரதம்‌ கூறுகின்றது. சிவன்‌ 
கஸ்ராநாமங்களினால்‌ வணங்கப்பட்டமையை பாரதத்தில்‌ காணலாம்‌. மகாதேவனின்‌ 
இடதுபக்கத்தில்‌ இருந்து பிரமாவும்‌, வலது பக்கத்தில்‌ இருந்து விஷ்ணு வும்‌ தோன்றிப்‌ படைத்தல்‌, 
காத்தல்‌, அழித்தல்‌ ஆகிய முத்தொழில்களைச்‌ செய்வதாக மகாபாரதம்‌ கூறுகின்றது. 


(பாரதம்‌ கூறும்‌ சமயம்‌ பற்றிய விரிவான விளக்கத்தினை ஏனைய வினாத்தாள்களில்‌ காண்க.) 


(ஆ) சிவன்‌, சக்தி, கணபதி, கந்தன்‌, விஷ்ணு ஆகியோரைக்‌ குறித்து நோக்கும்‌ விரதங்கள்‌ 
பல உள்ளன. விரதம்‌ என்றால்‌ வடமொழியில்‌ சித்த ஏகாக்ரதை எனப்‌ பொருள்படும்‌. அதாவது 
ஐம்புலன்‌ அடக்கம்‌ எனப்‌ பொருள்படும்‌. விரதம்‌ அனுஷ்டிப்பவர்கள்‌ சமய நூல்கள்‌ கூறும்‌ 
நியமங்களைக்‌ கடைப்பிடிக்க வேண்டியிருப்பதால்‌ இதிலும்‌ தவத்தின்‌ சாயல்‌ உள்ளது. 
தூய்மையான சூழ்நிலையில்‌ பக்தியை அடிப்படையாகக்‌ கொண்டு கடைப்பிடி க்கப்படுகின்றது. 


புராணங்கள்‌ விரதங்களைப்‌ பற்றி விரிவாகக்‌ குறிப்பிடப்படும்‌ இடங்களில்‌ விரதங்களில்‌ 
மேற்கொள்ள வேண்டிய நியமங்கள்‌, வழிபடவேண்டிய முறைகள்‌, விரதங்களின்‌ வரலாறு, 
விரதங்களின்‌ பெருமை முதலியவற்றைக்‌ கூறுவதோடு அமையாமல்‌ அவற்றின்‌ 
பெறுபேறுகளையும்‌ விளக்கிச்‌ சொல்கின்றன. சதுவர்க்கிய சிந்தாமணி, விரதசிந்தாமணி, 
விரதமான்மியம்‌ போன்ற நூல்கள்‌ விரதங்களை விளக்க எழுந்த நூல்களாகும்‌. இவைகள்‌ 
புராணங்களிலிருந்து மேற்கோள்களை எடுத்துக்‌ காட்டுகின்றன. அக்கினி புராணம்‌, பெளதீய 


- 58 - 


(1) 


புராணம்‌, கணேச புராணம்‌ போன்றவைகளிலே விரதங்கள்‌ கூடுதலாக விளக்கப்பட்டுள்ளன. 


பகுதி 111 


பல்லவர்‌ காலத்தை அடுத்த காலப்பகுதியான கி.பி.9ம்‌ நூற்றாண்டு தொடக்கம்‌ 13ம்‌ 
நூற்றாண்டு வரையுள்ள காலப்பகுதியே சோழர்‌ காலமாகும்‌. இக்காலத்தினைச்‌ சோழ மன்னர்கள்‌ 
ஆட்சி செய்தனர்‌. சோழ மன்னர்கள்‌ நிறைவான பொருளாதாரத்தைத்‌ தேடிக்‌ கொண்ட 
கிடைக்கப்பெற்ற பொருளாதாரம்‌ முழுமையினையும்‌ மக்கள்‌ நலனுக்காகவே 
பயன்படுத்தினார்கள்‌. ஆகவே இம்மன்னர்களின்‌ ஆட்சியில்‌ குறைபாடுகள்‌ எதுவுமின்றி . 
சகலதுறைகளிலும்‌ சிறப்புற்று விளங்கின. இக்காலத்தினை சமய நிறைவுக்காலம்‌, பொற்காலம்‌, 
தத்துவ எழுச்சிக்காலம்‌ என்று பல்வாறாகச்‌ சிறப்பித்துக்‌ கூறுவர்‌. நாம்‌ இங்கு சமயம்‌ செல்வாக்குப்‌ 
பெற்றிருந்தமையை நோக்குவோம்‌. 

சங்கமருவிய காலத்தில்‌ வித்திடப்பட்ட சமய அரும்பானது பல்லவர்‌ காலத்தில்‌ வளர்ந்து 
சோழர்காலத்திலேயே முதிர்ந்தது எனக்‌ குறிப்பிடுவதனால்‌ சமயத்தின்‌ முதிர்ச்சியான 
நிலைப்பாடும்‌ செல்வாக்கும்‌ சோழர்‌ காலத்திலேயே காணப்பட்டது. இச்சமய நிறைவினை 
சோழ மன்னர்களே ஏற்படுத்தினர்‌. இதற்கு ஆதாரமாக அமைபவை அக்காலக்‌ கல்வெட்டுக்களும்‌ 
மன்னர்களால்‌ எழுப்பப்பட்ட ஆலயங்களும்‌ மெய்க்கீர்த்திகளும்‌ விளங்குகின்றன. மேற்கூறப்பட்ட 
இந்தச்‌ சான்றாதாரங்களை அடிப்படையாகக்‌ கொண்டு நாம்‌ நோக்குகையில்‌ சிவநேயச்‌ 
செல்வர்களான சோழ மன்னர்கள்‌ வழங்கிய அளப்பரிய பணிகள்‌ அக்காலத்தில்‌ சமய நிறைவினை 
ஏற்படுத்தித்‌ தந்தமையினால்‌ அக்காலத்தைச்‌ சமய நிறைவுக்‌ காலம்‌ எனச்‌ சுட்டுவதற்கு 
உரியதாயிற்று. 

சோழர்‌ காலத்தில்‌ உயர்நிலையடைந்து செல்வாக்கைப்‌ பெற்ற சைவம்‌ பெரிய 
கோயில்களையும்‌ மடங்களையும்‌ கொண்டது. செல்வந்தரின்‌ பேராதரவைப்‌ பெற்றுப்‌ பிறசமயத்‌ 
தாபனங்களையெல்லாம்‌ விஞ்சியது. புதிய சூழ்நிலைக்கேற்ப மாறியது. நுணு க்கமான முறையிலே 
சோழர்‌ காலப்பகுதியில்‌ சைவசமயம்‌ சிறப்புப்‌ பெற்றிருந்தது. சிவன்‌ கோயில்களும்‌ திருமால்‌ 
ஆலயங்களும்‌, மடங்களும்‌ தானமாகப்‌ பெருமளவு நிலங்களைப்‌ பெற்றன. உதாரணமாக 
தஞ்சைப்‌ பெருங்கோயிலை எடுத்துக்கொள்வோம்‌. இராஜராஜனின்‌ புகழ்ச்சின்னமாகிய 
அக்கோயில்‌ அக்காலத்தில்‌ இந்தியாவிலேயே அதிக செல்வமுடைய கோயிலாக இருந்தது. 
சிந்தையிலே சிவபிரானை நினைத்து வாழ்ந்தவன்‌ இராஜராஜன்‌. இவன்‌ கட்டிய தஞ்சைப்‌ 
பெருங்கோயில்‌ பரிமாணத்திலும்‌ வடிவமைப்பிலும்‌ தொழில்‌ நுட்பத்திலும்‌ சிற்பவேலைப்பாட்டிலும்‌ 
சிறந்தது. இக்கோயிலின்‌ விமானம்‌ தக்கணமேடு எனப்படும்‌. விமானம்‌ 216அடி. உயரம்‌ 
உடையது. நிழல்‌ நிலத்தில்‌ விழாத தன்மையில்‌ அமைந்த சிறப்புடையது. இராஜராஜனின்‌ 
மகனான இராஜேந்திர சோழன்‌ கங்கை கொண்ட சோமேச்சரம்‌ என்ற சிவாலயத்தை 
அமைப்பித்தான்‌. இதன்‌ விமானம்‌ தஞ்சைப்‌ பெரிய கோயிலைவிடச்‌ சிறியது எனினும்‌ 
சிற்பவேலைப்பாட்டில்‌ சிறந்தது. இரண்டாம்‌ இராஜராஜன்‌ தராசுரம்‌ சிவன்‌ கோயிலையும்‌, 
மூன்றாம்‌ குலோத்துங்கன்‌ திரிபுவனேஸ்வரர்‌ கோயிலையும்‌ கட்டுவித்தான்‌. தென்னிந்தியாவில்‌ 
காணப்படும்‌ ஒரே கல்லிலான மிகப்பெரிய நந்தியும்‌, பிரமாண்டமான அளவில்‌ செய்யப்பட்டுள்ள 
இலிங்கமும்‌ சிவபெருமானைக்‌ குறிக்கும்‌ மூர்த்தங்கள்‌ யாவும்‌ தஞ்சைப்‌ பெருங்கோயிலில்‌ 
சிறப்பாக அமைந்துள்ளன. கங்கைகொண்ட சோழேஸ்வரத்திலுள்ள சிற்பங்கள்‌ யாவும்‌ இன்று 
செய்தாற்போலப்‌ பேரழகுடன்‌ விளங்குகின்றன. இவற்றுள்‌ விஷேடமாகக்‌ குறிப்பிடத்தக்கது 
விசாரசகுமர்‌ சண்டீசப்பதம்‌ பெற்றதைக்‌ குறிக்கும்‌ சிற்பமாகும்‌. 

சைவசமயத்தின்‌ இரு கண்களாகத்‌ திகழும்‌ கந்தபுராணமும்‌ பெரியபுராணமும்‌ 
சோழர்காலத்திலேயே எழுந்தன. பக்திச்சுவையுடைய பெரிய புராணம்‌ சிவனடியார்‌ 
பெருமைகூறும்‌ நூலாகும்‌. பட்டினத்தடிகள்‌ கோயில்‌ நான்மணிமாலை, திருவேகம்பமுடையார்‌ 
முதலிய நூல்களை இயற்றினார்‌. திருவிசைப்பா, திருப்பல்லாண்டு முதலிய நூல்களைச்‌ 
சேந்தனார்‌, திருமாளிகைத்‌ தேவர்‌, கருவூர்த்தேவர்‌ முதலிய ஒன்பதின்மர்‌ இயற்றினர்‌. 

கந்தபுராணம்‌ கச்சியப்பச்‌ சிவாச்சரியாரால்‌ இயற்றப்பட்டது. கந்தபுராணத்தின்‌ உள்ளீடாகத்‌ 
திகழ்வது சூரன்‌ என்ற ஆணவவலிமையினை முருகவேள்‌ தமது ஞானமெனும்‌ வேலினால்‌ 
அடக்கினார்‌. இவைகள்‌ அனைத்தும்‌ சோழர்‌ காலத்தில்‌ சைவசமயம்‌ செல்வாக்குப்‌ 
பெற்றிருந்தமையைக்‌ காட்டுகின்றன. 


சோழர்‌ கால வரலாற்றில்‌ சைவசித்தாந்த சாத்திரங்கள்‌ தோற்றம்‌ பெற்றமையும்‌ 
குறிப்பிடத்தக்க அம்சமாகும்‌. இவையும்‌ சமய நிறைவினைப்‌ புலப்படுத்துவதாக அமைகின்றது. 
வேதாந்தங்கள்‌ சைவசித்தாந்தம்‌ என்பன எழுந்து அந்த தத்துவப்‌ பிரிவுகளை மக்களுக்கு 
விளங்கவைத்தற்‌ பொருட்டு வெளிப்படுத்தப்பட்ட இலக்கியங்களாகிய தத்துவ சாத்திர நூல்கள்‌ 
எனப்படும்‌ மெய்கண்ட சாத்திரங்கள்‌ எழுச்சிபெற்ற காலம்‌ இது. ஆதலால்‌ இக்காலம்‌ தத்துவ 
எழுச்சிக்காலம்‌ என்ற சிறப்பினையும்‌ பெற்றுக்கொள்கின்றது எனலாம்‌. 

சோழர்‌ காலச்‌ சைவசமய வளர்ச்சியில்‌ திருமுறைத்‌ தொகுப்பு முயற்சியும்‌ 
குறிப்பிடத்தக்கது. தேவாரங்கள்‌ அடங்கன்‌ முறை என முதல்‌ ஏழு திருமுறைகளாகவும்‌, 
திருவாசகம்‌, திருக்கோவையார்‌ எட்டாம்‌ திருமுறைாயகவும்‌, திருவிசைப்பா, திருப்பல்லாண்டு 
ஒன்பதாம்‌ திருமுறையாகவும்‌, திருமந்திரம்‌ பத்தாம்‌ திருமுறையாகவும்‌ தொகுக்கப்பட்டது. 
பன்னிருவர்‌ பாடிய நாற்பது பிரபந்தங்கள்‌ பதினொராந்‌ திருமுறையாகவும்‌, பெரியபுராணம்‌ 
பன்னிரண்டாம்‌ திருமுறையாகவும்‌ அடக்கப்பெற்றன. இவைகளை விட தேவாரம்‌ பாடிய 
நாயன்மார்களின்‌ திருவுருவங்கள்‌ செய்யப்பட்டு வழிபடப்பட்டன. பண்ணிசை மூலம்‌ சமயத்தை 
வளர்க்க முதலாம்‌ இராஜராஜசோழன்‌ தஞ்சைப்பெருங்கோயிலில்‌ தேவாரம்‌ ஓத 48 ஒதுவார்களை 
நியமித்தான்‌. இவை யாவும்‌ அங்கு சைவ சமயத்தின்‌ செல்வாக்கினையே எடுத்துக்‌ 
காட்டுகின்றன. 


சோழர்‌ காலம்‌ சிவலோகமாய்க்‌ காட்சியளித்தது. தூய்மையான சிவலோகத்தில்‌ வாழ்வது 
போன்ற ஒரு பொய்மை உண்டாக்கப்பட்டது. இதன்‌ தத்துவார்த்த வெளிப்பாடே சித்தாந்தமாகும்‌. 
சிவஞானப்‌ பேற்றில்‌ பேரார்வமும்‌, சிவத்தொண்டில்‌ பேரூக்கமும்‌, திருத்தொண்டர்‌ வரலாற்றில்‌ 
பேரன்பும்‌ மக்களிடையே பெருகின. நாட்டில்‌ எவ்விடத்தும்‌ சிவன்‌ கோயில்‌ எவர்‌ நெஞ்சிலும்‌ 
சிவஞானம்‌, எவர்‌ மொழியிலும்‌ சிவநாமம்‌, எவர்‌ மேனியிலும்‌ சிவவேடம்‌, எவர்‌ பணியும்‌ சிவப்பணி, 
எங்கும்‌ எல்லாம்‌ சிவமேயாய்ச்‌ சிறந்து நின்றமையின்‌ தென்தமிழ்நாடு சிவலோகமயமாய்க்‌ 
காட்சியளித்தது. சிவலோகமாய்க்‌ காட்சியளித்தது சமயம்‌ சிருஷ்டித்த பிரமை என்றே 
கொள்ளலாம்‌. 

ஆகவே சோழர்காலத்தில்‌ சைவசமயம்‌ செல்வாக்குப்‌ பெற்றிருந்தமையை ஆலயங்கள்‌, 
தத்துவ நூல்கள்‌, திருமுறைத்‌ தொகுப்பு முதலியவற்றை நோக்குகின்ற பொழுது தெளிவாகி 
ன்றது. 

உலகில்‌ தோன்றிய சமயங்களுள்‌ மிகவும்‌ பழமையான இந்து சமயம்‌ தன்னைத்‌ தானே 
புதுப்பித்துக்‌ கொண்டு வருகின்ற ஒன்றாகும்‌. இவ்வாறு என்றும்‌ அதனைப்‌ புதுப்பிக்கின்ற 
பணியினைச்‌ சமயச்‌ சான்றோர்களாகிய இறை அடியார்களும்‌, ரிஷிகளும்‌, மெய்ஞானிகளும்‌, 
சீர்திருத்த சிந்தனைவாதிகளும்‌ செய்துவந்தனர்‌. நாம்‌ வாழும்‌ இக்காலகட்டத்திலும்‌ கூட 
ஆத்மீக நெறியில்‌ சிறந்து நிற்கும்‌ மனிதர்களைக்‌ காண்கின்றோம்‌. அவர்களுடைய 
வாழ்க்கையிலும்‌ போதனைகளிலும்‌ இந்து சமயம்‌ பொலிவோடும்‌ சிறப்போடும்‌ வாழ்ந்து வருவதைக்‌ 
காண்கின்றோம்‌. இத்தகையோர்‌ வாழ்வதனாலேயே இந்திய மக்களும்‌ பாமரமக்களும்‌ சமய 
உண்மைகளோடும்‌ ஆசாரங்களோடும்‌ தொடர்பு வைத்துக்கொள்ள இயல்கின்றது. வேதகாலம்‌ 
தொடக்கம்‌ இற்றைக்‌ காலம்வரை இந்துசமயம்‌ தனது பழமையைப்‌ பேணிவரும்‌. அதே சமயம்‌ 
காலசூழ்நிலைக்கேற்ப தன்னைத்தானே புதுப்பித்துக்‌ கொண்டு வந்தமையும்‌ குறிப்பிடத்தக்கது. 
பழமைவாய்ந்த சிந்தனைகள்‌ இந்து சமயத்தின்‌ கருவாகவும்‌ புதுமைவாய்ந்த சிந்தனைகளும்‌ 
விளக்கங்களும்‌ இந்து சமயத்திற்குரிய குருவாகவும்‌ கொள்ளப்படத்தக்கன. வாழும்‌ இந்து 
சமயத்தின்‌ தொன்மையான ஆத்மஞான சிந்தனைகளை உரிய விளக்கங்களோடு பாரெங்கும்‌ 
பரப்புவதில்‌ பலர்‌ தலைசிறந்து விளங்கினர்‌. இந்து சமயத்தின்‌ சிறந்த ஆத்மீகவாதிகளாகவும்‌, 

சீர்திருத்தவாதிகளுமாக ஸ்ரீ இராமகிருஷ்ண பரஹம்சர்‌, இராஜாராம்‌, மோகன்ராஜ்‌, 
அன்ரிபெசன்ற்‌ அம்மையார்‌, தயானந்த சரஸ்வதி, விவேகானந்தர்‌, ஸ்ரீ அரவிந்தர்‌, ஸ்ரீ ரமணர்‌, 
மகாத்மாகாந்தி, இராமலிங்க அடிகள்‌, ஸ்ரீ ஆறுமுக நாவலர்‌ ஆகியோர்‌ சிறந்து விளங்கினர்‌. 
19ம்‌ நுற்றாண்டில்‌ ஏற்பட்ட மறுமலர்ச்சி இயக்கங்களும்‌, சமூகசமய மன்றங்களுக்கும்‌ 
ஆங்கிலேயரின்‌ வரவு, ஆட்சி, கொள்கைகளே பின்னணியாக விளங்கின. இப்பின்னணியில்‌ 
ஆரம்பிக்கப்பட்ட சீர்திருத்த இயக்கங்கள்‌ அந்நியரினால்‌ அழிவுப்பாதையில்‌ சென்ற 
இந்துமதத்தினை சீர்திருத்தி மேம்படுத்துவதனையே முக்கிய நோக்கமாகக்‌ கொண்டிருந்தன. 

இத்தகைய சீர்திருத்தங்களில்‌ ஒன்றான ஆரியசமாஜத்தினை நோக்கின்‌ இவ்‌ இயக்கம்‌ 
1875ம்‌ ஆண்டு தயானந்த சரஸ்வதியினால்‌ ஆரம்பிக்கப்பட்டது. இவர்‌ இளமையில்‌ வேதம்‌ நன்கு 
பயின்றவர்‌. 14வயதில்‌ சிவராத்திரி விரதம்‌ அனுஷ்டித்து சிவாலயத்தில்‌ உபவாசம்‌ 
செய்துகொண்டிருந்த போது நடு ஜாமத்தில்‌ சிவலிங்கத்தின்‌ மீது எலிகள்‌ ஏறிப்போனதைக்‌ 
கண்டு மனதில்‌ சந்தேகம்‌ ஏற்பட்டது. இச்சந்தேகத்தை எவரும்‌ நீக்கமுடியாது போகவே 
இவருக்கு விக்கிரக வழிபாட்டில்‌ விரக்தி வந்தது. இவரது சகோதரி, மாமனார்‌ இறந்ததும்‌ 
இவருக்கு நிலையாமையை உணர்த்தின. இதன்பின்னர்‌ வீட்டை விட்டு வெளியேறி அயலூரில்‌ 
தங்கி சுத்த சைதன்யர்‌ என்னும்‌ பெயர்‌ பூண்டு பிரம்மச்சாரிய கோலம்‌ பூண்ட துறவிக்கோலத்தில்‌ 
நாடெங்கும்‌ சுற்றிவந்தபோது நருமதை ஆற்றங்கரையில்‌ பல சாதுக்களைக்‌ கண்டார்‌. பூரானந்தர்‌ 
என்னும்‌ புகழ்பெற்ற துறவியிடம்‌ சந்நியாசம்‌ பெற்று தயானந்த சரஸ்வதி என்ற தீட்சாநாமம்‌ 
பெற்றார்‌. இவரது பிரதம குருவாக வீரஜானந்த சுவாமிகள்‌ விளங்கினார்‌. 


இவர்‌ நாடெங்கும்‌ சமஸ்கிருத பாடசாலைகளை நிறுவி அம்மொழியை நன்கு பழக்கம்‌ 
செய்து வேதத்தை தூய்மையாகப்‌ பரப்ப விரும்பினார்‌. அலிகாபாத்தில்‌ வெளியிட்ட சத்தியாத்த 
பிரகாசிகை என்னும்‌ நூலின்‌ இறுதியில்‌ 51 கோட்பாடுகளை நிறுவினார்‌. இவற்றை 5 
தலைப்புக்களில்‌ அறியக்கூடியதாக வகுத்துள்ளார்‌. அவையாவன, அதிகாரபூர்வமான நூல்கள்‌ 
என்னும்‌ வேதங்கள்‌, தத்துவம்‌ என்னும்‌ மெய்விளக்கம்‌, தருமம்‌ என்னும்‌ ஒழுக்கநெறி, சாதனை 
என்னும்‌ வீடு. கிரியைகள்‌ என்னும்‌ சடங்குகள்‌, சம்சாரங்கள்‌. பம்பாய்‌ நகரில்‌ 1875ல்‌ நடைபெற்ற 
பொதுக்கூட்டத்தில்‌ தம்‌ நோக்கத்தை நன்கு விளக்கி ஆரியசமாஜம்‌ என்னும்‌ இயக்கத்தை 
ஆரம்பித்தார்‌. பூனாவில்‌ 15 பேருரைகளை நிகழ்த்தி தம்‌ கோட்பாட்டைப்‌ பரப்பினார்‌. ஆரியசமாஜம்‌ 
நிறுவிய பின்‌ நாடெங்கும்‌ பிரச்சாரக்‌ கூட்டங்கள்‌ கூட்டியும்‌, நூல்கள்‌ வெளியிட்டும்வந்தார்‌. 
இவர்‌ எழுதிய மற்றுமொரு நூல்‌ இருக்குவேத ஆதிபாஷா பூமிகை என்பதாகும்‌. இவரது 
முக்கிய போதனைகளில்‌ ஆன்மாக்கள்‌ அறம்‌, பொருள்‌, இன்பம்‌, வீடு அடைவதற்காகவே 
இறைவன்‌ உலகைப்‌ படைத்தான்‌ என்றும்‌ நல்லொழுக்கம்‌, நல்லறிவு, வேதம்‌ ஓதுதல்‌, நல்லோர்‌ 
உறவு, கோபத்தால்‌ புலன்களைப்‌ பொய்யினின்றும்‌ விலக்குதல்‌, தன்னை மெய்வழிச்‌ செலுத்துதல்‌, 
ஈஸ்வரதியானம்‌ என்பவையே வேதவழி எனவிளக்கினார்‌. 


சமய சீர்திருத்தம்‌ செய்து சமூகப்பணி செய்து வந்த தயானந்தரை புறச்சமயத்தவரும்‌ 
பாராட்டினர்‌. ஆரிய சமாஜத்தின்‌ பணிகளால்‌ நாட்டில்‌ தேசாபிமானமும்‌ நன்மதிப்பும்‌ நம்பிக்கையும்‌ 
நிலவின. வேதகாலத்திற்குப்‌ பின்‌ எழுந்த தேவையற்ற விளக்கங்களையும்‌ நூல்களையும்‌ 
பொருந்தாத கோட்பாடுகளையும்‌ தயானந்தர்‌ தக்ககாரணம்‌ காட்டி விளக்கி வேதங்களிற்கு 
மாத்திரமே முக்கியத்துவம்‌ வழங்கி வந்தார்‌. கொடிய பழக்க வழக்கங்களை வெறுத்து இந்தியர்‌ 
உண்மை அறிவு பெறுவதற்கும்‌ பாமரமக்கள்‌ தமது தாழ்ந்த நிலையினின்று உயரவும்‌ ஆரியசமாஜம்‌ 
பணிபுரிந்தது. இச்சமாஜம்‌ சுதந்திரப்‌ போராட்டத்திலும்‌ பெரும்பங்கு வகித்ததோடு எல்லோரையும்‌ 
எளிய தூய வாழ்வு வாழப்‌ பழக்கியத. இவர்‌ மகளீர்‌ கல்விகற்று மேம்பாடு அடையவேண்டும்‌ 
என்றும்‌ கிறிஸ்தவர்கள்‌ இந்து சமயத்தாரை தங்கள்‌ மார்க்கத்திற்கு மாற்றலாகாது என்றும்‌ 
கூறுகின்றார்‌. மக்கள்‌ உறுதியாக இருந்தால்‌ கிறிஸ்தவர்கள்‌ மதமாற்றம்‌ செய்யமுடியாது 
என்றும்‌ கூறினார்‌. பிறநாட்டுப்‌ புறக்கோலங்களை அறவே வெறுத்தார்‌. 

விக்கிரக வழிபாடு மூடநம்பிக்கை என்றும்‌ சமூக அந்தஸ்துப்‌ பிறப்பினால்‌ உண்டாவ - 
தில்லை என்றும்‌ வேதங்களில்‌ சாதிப்பாகுபாடு இல்லை என்றும்‌ பண்புநலனே சிறந்தது என்றும்‌ 

(3) 
(4) 


சாதிசமூகத்தில்‌ பிளவை ஏற்படுத்திவிட்டது என்றும்‌ கூறினார்‌. இந்தியக்கல்வி நாட்டை 
முன்னேற்றுதல்‌ வேண்டும்‌ என்று கூறி நாட்டில்‌ நல்ல தரமான கல்வி நிலையங்கள்‌ உருவாதல்‌ 
வேண்டும்‌ என்றும்‌ இந்தியப்‌ பண்பாடு சிறக்கவேண்டும்‌ . சமஸ்கிருதம்‌, ஹிந்தி, ஆங்கிலம்‌, 
பாரசீகம்‌ ஆகிய மொழிகளைப்‌ பயில வசதிசெய்யவேண்டும்‌ என்றும்‌ கூறினார்‌. 

ஆரிய சமாஜத்தின்‌ இலட்சியமாக அறிவு வளர்ச்சி, வேத தர்மம்‌, சமரச உறுதி, தேச 
ஒற்றுமை கூறப்பட்டன. கடவுள்‌, உயிர்‌, பிரகிருதி (பிரபஞ்சம்‌) மூன்றிலும்‌ நம்பிக்கையுள்ள 
ஆரியசமாஜம்‌ வேதாந்த தத்துவத்தோடு இணங்கவில்லை. ஆரியசமாஜம்‌ பிரதேசம்‌ தோறும்‌ 
சமயப்பிரச்சாரம்‌ செய்ததோடு சமூகப்பணியும்‌ செய்தது. செல்வந்தர்கள்‌, பிரபுக்கள்‌ இவருக்கு 
பொருள்‌ உதவி புரியவே ஆங்காங்கே தர்மப்‌ பாடசாலைகளையும்‌, அனாதை மடங்களையும்‌ 
அமைத்துப்‌ பணிசெய்தார்‌. மேலும்‌ தீ, வெள்ளம்‌, நோய்‌ பரவிய இடங்கள்‌ தோறும்‌ சென்று 
பரோபகார சபைநிறுவி பிரதேசம்‌ தோறும்‌ கிளைசபைகளை உருவாக்கினார்‌. இவர்‌ தான்‌ 
நிறுவிய பாடசாலைகளில்‌ படிப்பதற்கு வேண்டிய வேதப்பாடப்‌ புத்தகங்களை வரிசையாக 
எழுதியதோடு வேதாந்தப்‌ பிரகாசிகை என்னும்‌ இயக்க நூலை எழுதினார்‌. இன்னும்‌ தீண்டாமை, 
பாலியல்‌ விவாகம்‌ முதலியவற்றை சமூகத்திலிருந்த அறவே நீக்குவதற்கும்‌ முயன்றார்‌. இவர்‌ 
1883ம்‌ ஆண்டு ஐப்பசி மாதம்‌ 3௦ம்‌ திகதி தீபாவளி தினத்தன்று இறையடி செய்தார்‌. 

இவ்வாறாக ஆரியசமாஜத்தின்‌ பணிகள்‌ சமயம்‌ சார்ந்ததாயினும்‌ சரி சமூகம்‌ 
சார்ந்ததாயினும்‌ சரி அவை சமூகத்தினை மேம்படுத்துவதிலேயே முழுக்கவனம்‌ செலுத்திச்‌ 
செயற்பட்டமையைக்‌ காணமுடிகின்றது. 
ஏனைய விடைகளைப்‌ பார்க்கவும்‌. 


இலங்கையில்‌ இந்துமதம்‌ பற்றி அறிந்து கொள்வதற்கு மகாவம்சம்‌, தீபவம்சம்‌ போன்ற 
நூல்கள்‌ எமக்குக்‌ கிடைக்கின்றன. இவற்றை விட கல்வெட்டுக்கள்‌, கட்டிட அழிபாடுகள்‌, 
தொல்பொருட்கள்‌ போன்றவற்றின்‌ மூலமும்‌ அறியமுடிகின்றது. வரலாற்றிற்கு முற்பட்ட 
காலத்திலிருந்து இலங்கையில்‌ இந்துமதம்‌ காலத்திற்குக்‌ காலம்‌ செல்வாக்குப்‌ பெற்று 
வளர்ச்சியடைந்து வந்துள்ளமையை நோக்கலாம்‌. வரலாற்று ஆசிரியர்கள்‌ தருகின்ற 
குறிப்புக்களிலிருந்தும்‌ சமகால இந்திய இலக்கியங்களில்‌ இருந்தும்‌ இந்துநாகரீக வளர்ச்சி 
பற்றி அறியக்கிடக்கின்றது. 


இராமாயணம்‌ இராவணனைப்‌ பற்றித்‌ தரும்‌ குறிப்புக்களிலிருந்து வரலாற்றிற்கு முற்பட்ட 
காலத்தில்‌ ஈழத்தில்‌ இந்துமதம்‌ நன்கு வளர்ச்சியடைந்திருந்ததனை அறியலாம்‌. இராவணன்‌ 
சிவபக்தன்‌ எனவும்‌ சிவலிங்க வழிபாடு உடையவன்‌, தான்‌ செல்லுமிடமெங்கும்‌ சிவலிங்மொன்றை 
எடுத்துச்‌ சென்று முறைப்படி பூசித்தான்‌ எனவும்‌ அதனை 108 நாமங்களினால்‌ அர்ச்சித்து 
வழிபட்டான்‌ எனவும்‌ கூறுவதிலிருந்து வரலாற்றுக்கு முற்பட்ட காலத்திலிருந்தே இலங்கையில்‌ 
இந்துமதம்‌ நிலை பெற்றதனைக்‌ காணலாம்‌. 

மகாவம்சம்‌ தரும்‌ குறிப்புக்களை நோக்கும்‌ பொழுது விஜயன்‌ இலங்கைக்கு வரும்போது 
அவனுடன்‌ உபதிஸ்ஸ என்ற பிராமணனொருவன்‌ இலங்கை வந்ததாகவும்‌. அவன்‌ 
அனுராதபுரத்திற்கு வடக்கே உபதிஸ்ஸகம என்ற கிராமத்தை அமைத்தான்‌ எனவும்‌ அறிய 
முடிகின்றது. கி.மு. 4ம்‌ நூற்றாண்டுப்‌ பகுதியைச்‌ சேர்ந்த பண்டுகாபயன்‌ என்ற அரசன்‌ 
“ஸோதிசாலாவ”, “ஸிவிக்கசாலா” என்ற இரு மண்டபங்களைக்‌ கட்டினான்‌ என்று கூறுகின்றது. 
இவற்றுள்‌ “ஸிவிக்க சாலா” என்பதனை சிவலிங்கத்தைக்‌ கொண்டுள்ள வீடு என்று மகாவம்ச 
உரைநூல்கள்‌ கூறுகின்றமையினால்‌ அக்காலப்‌ பகுதிகளில்‌ சிவவழிபாடு சிறப்புற்றிருக்கலாம்‌ 
என அறியமுடிகின்றது. 

விஜயன்‌ வருகைக்கு முன்பே மாதோட்டம்‌, கோணேஸ்வரம்‌, முன்னேஸ்வரம்‌ போன்ற 
இடங்களில்‌ சிவாலயங்கள்‌ அமைந்திருந்தன என்று கலாநிதி பீரிஸ்‌ கூறுவார்‌. கி.பி. 3ம்‌ 
நூற்றாண்டில்‌ மகாசேனன்‌ கோணேஸ்வரம்‌, ஏறாவூர்‌ போன்ற இடங்களில்‌ கோயில்களை 
அழித்து விகாரைகளைக்‌ கட்டியதாக மகாவம்சம்‌ கூறுகிறது. கி.பி. 4ம்‌ நூற்றாண்டில்‌ கீர்த்தி 

ஸ்ரீமேவன்‌ காலத்தில்‌ ஓர்‌ அழகிய கோயிலிருந்ததாக “தடாவம்‌௪” என்ற பாளி நூல்‌ குறிப்பிடும்‌. 

பண்டைய காலந்தொட்டுப்‌ பிராமணர்கள்‌ மன்னர்களுக்கு ஆலோசகர்களாகவும்‌, 
ஆசிரியர்களாகவும்‌, வைத்தியர்களாகவும்‌, சமயச்‌ சடங்குகள்‌ செய்பவர்களாகவும்‌ அரசவையில்‌ 
செல்வாக்குப்‌ பெற்றிருந்தனர்‌. தேவநம்பிய தீசனுக்கு “கோபூதி” என்ற பெயருடைய பிராமணன்‌ 
ஆசிரியனாக, ஆலோசகனாக, வைத்தியனாக இருந்தமைக்குச்‌ சான்று கிடைக்கிறது. 
பிராமணர்களின்‌ செல்வாக்கினை நோக்கும்‌ போது அவர்களது மதமாகிய பிராமண மதமும்‌ 
செல்வாக்குப்‌ பெற்றிருக்க வேண்டும்‌ என்பதை அறியமுடிகின்றது. 

அனுராதபுரக்‌ காலத்தைவிட பொலனறுவைக்கால இந்துமதம்‌ சிறப்புற்று விளங்கியதென 
லாம்‌. சோழர்கள்‌ இலங்கையைக்‌ கைப்பற்றிப்‌ பொலனறுவையைத்‌ தலைநகராக்கி அதற்கு 
“ஜனநாத மங்கலம்‌” எனப்‌ பெயரிட்டனர்‌. கந்தளாய்‌, பதவியா, மாதோட்டம்‌, திருகோணமலை 
எனுமிடங்களில்‌ சதுர்வேதிமங்கலங்கள்‌ எனும்‌ பிராமணக்‌ குடியிருப்புக்கள்‌ காணப்பட்டன. 
பொலனறுவையில்‌ 1௦ சிவன்‌ கோயில்கள்‌ 5 விஷ்ணு கோயில்கள்‌, ஒரு காளிகோயில்‌ இருந்ததாகக்‌ 
கண்டுபிடிக்கப்பட்டது. இவற்றுள்‌ இரண்டாம்‌, ஐந்தாம்‌, ஆறாம்‌ சிவதேவாலயங்கள்‌ 
குறிப்பிடத்தக்கன. இவற்றுள்‌ பல சோழர்‌ காலத்தவை. இவற்றுள்‌ 2ம்‌ சிவதேவாலயம்‌ எனப்படும்‌ 
“வாணவன்‌ மாதேவி ஈஸ்வரன்‌” மிகவும்‌ சிறப்புடையது. இது 1ம்‌ இராஜேந்திரச்‌ சோழனால்‌ 
அமைக்கப்பட்டதாகவும்‌ அவன்‌ தனது தாயின்‌ பெயரை அக்கோயிலுக்கு இட்டான்‌ எனவும்‌ 
கருதப்படுகின்றது. இக்காலப்‌ பகுதிக்குரிய கல்லினாலும்‌ உலோகத்தினாலும்‌ செய்யப்பட்ட 
விக்கிரகங்கள்‌ பலவும்‌ கிடைத்துள்ளன. சோழ மன்னர்கள்‌ இந்துக்களாக இருந்தமையினால்‌ 
மன்னர்களின்‌ மதமாக இந்துமதம்‌ வளர்ச்சியடைந்தது. 

இலங்கையில்‌ இந்துமதம்‌ ஆரியச்சக்கரவர்த்திகள்‌ காலத்திலும்‌ நன்னிலையிற் 
பேணப்பட்டது. நல்லார்‌, மாவிட்டபுரம்‌, கீரிமலை. நயினாதீவு, செல்வச்சந்நிதி, ஒட்டிசுட்டான்‌, 
கொக்கட்டிச்சோலை ஆகிய இடங்களில்‌ ஆலயங்கள்‌ எழுந்தன. கோணேஸ்வரத்தில்‌ ஆரியச்‌ 
சக்கரவர்த்திகள்‌ திருப்பணிகள்‌ புரிந்தனர்‌. 

போர்த்துக்கேயர்‌ ஆட்சியின்‌ போது இதுவரை வளர்ச்சி பெற்றுவந்த இந்துமதமும்‌, 
சைவ ஆலயங்களும்‌ இடித்துத்‌ தரைமட்டமாக்கப்பட்டன. இந்நிலையில்‌ நல்லைநகர்‌ நாவலர்‌ 
தோன்றி சைவத்தை வளர்க்க அரும்பாடுபட்டார்‌. “நல்லைநகர்‌ நாவலர்‌ பிறந்திலரேல்‌ சொல்லு 
தமிழ்‌ எங்கே சுருதி எங்கே.....” என்று தொடர்‌ நாவலரின்‌ பணியினை எடுத்து இயம்புகின்றது. 
இக்காலத்தில்‌ பறாளை விநாயகர்‌ பள்ளு, கல்வளை அந்தாதி போன்ற பிரபந்தங்கள்‌ எழுந்தன. 
அழியுண்ட ஆலயங்களின்‌ புனருத்தாரணம்‌ பற்றி நாவலர்‌ விஞ்ஞாபனம்‌ விடுத்தார்‌. இதனால்‌ 
கேதீச்சரம்‌, கோணேச்சரம்‌, போன்ற ஆலயங்கள்‌ புத்துயிர்‌ பெற்றன. பிறமதங்களின்‌ ஆதிக்கத்தில்‌ 
இருந்தும்‌ சைவர்களைக்‌ காப்பாற்றி. அவர்களை உண்மைச்‌ சைவர்களாக வாழ வைத்தார்‌ 
நாவலர்‌. சைவப்‌ பாடசாலைகளை நிறுவியும்‌, புராண படலத்தை நிகழ்த்தியும்‌, பெரியபுராணம்‌, 
கந்தபுராணம்‌ போன்ற நூல்களை உரைநடையில்‌ எழுதியும்‌ சைவம்‌ வளர்த்தார்‌. 


இன்றைய இந்துமதத்தினை நோக்கின்‌ அரசின்‌ அங்கீகாரம்‌ பெற்ற ஒரு மதமாக 
விளங்குகின்றது. இந்து சமய கலாச்சார அமைச்சு என்னும்‌ ஒரு அமைச்சு உருவாக்கப்பட்டு 
சமயத்துடன்‌ தொடர்பான நுண்கலைகளை வளர்த்தலும்‌, அறநெறிப்‌ பாடசாலைகளை 
நடாத்தியும்‌, சமயப்‌ பெரியார்களைக்‌ கொண்டு பிரசங்கங்களை நிகழ்த்தியும்‌, இந்துசமய 
நூல்களை வெளியிட்டும்‌ பலவாறாக சமயத்தை வளர்த்து வருகின்றது. 


இலங்கையின்‌ இந்துமதம்‌ அனுராதபுரக்‌ காலம்‌, பொலனறுவைக்காலம்‌, சோழர்‌ காலம்‌, 
போர்த்துக்கேயர்‌ காலம்‌, யாழ்ப்பாண இராச்சிய காலம்‌ இன்றைய காலம்‌ போன்ற பல்வேறு 
நிலைகளிலும்‌ வளர்ச்சி பெற்றுவந்துள்ளமையைக்‌ காணலாம்‌. எனினும்‌ போர்த்துக்கேயர்‌ 
ஆட்சிக்காலத்தில்‌ அந்நிய இனத்தவரால்‌ நமது இந்துமதம்‌ அழிவுப்பாதையில்‌ சென்றன. 
அழிவுப்பாதையினின்றும்‌ சைவத்தை விலக்கி வளர்ச்சிப்பாதையில்‌ கொண்டுசெல்ல நாவலர்‌ 
அவதரித்துப்‌ பல பணிகளைச்‌ செய்து காப்பாற்றினார்‌. இன்றுவரை இந்துமதம்‌ வளர்ச்சி பெற்று 
விளங்குவதனைக்‌ காணலாம்‌. 

(1) 


(2) 


மாதிரி வினாஃ விடை 

வினாப்பகுகுரம்‌ - 05 


பகுதி 11 
எல்லா வினாக்களுக்கும்‌ விடை தருக. 
ஆழ்வார்களின்‌ பக்திநெறி பற்றி விளக்குக? 
இராமகிருஷ்ண மிஷனின்‌ பணிகளை எழுதுக? 
திருக்கேதீச்சர ஆலயச்‌ சிறப்பினை எழுதுக? 
சிந்துவெளி தொல்பொருட்கள்‌ காட்டும்‌ சமயம்‌ பற்றி விளக்குக? 
சாக்தமதநெறி பற்றி விளக்குக? 
( 08% 05 = 40 புள்ளிகள்‌) 
பகுதி 11 
எவையேனும்‌ 2 வினாக்களுக்கு விடை தருக. 
(அ) பன்னிரு ஆழ்வார்களின்‌ பெயர்களையும்‌ தருக? 
(ஆ) சண்மதங்களில்‌ ஒன்றான வைணவம்‌ பற்றிச்‌ சிறுகுறிப்பு வரைக? 
(அ) சைவாலயக்கிரியைகளில்‌ இடம்பெறும்‌ கிராமசாந்தி பற்றிச்‌ சுருக்கமாக விளக்குக? 
(ஆ) மஹோற்சவத்தின்‌ இறுதிக்கட்டமாக அமைந்துள்ள ஆசார்ய உற்சவம்‌ பற்றி விளக்குக? 


(3) சிறுகுறிப்பு வரைக. 


(4) 


(1) 


(2) 


(அ) திருமந்திரம்‌ (ஆ) பெரியபுராணம்‌ 
(அ) முருகப்பெருமானின்‌ பதினாறு சிறப்பு வடிவங்களும்‌ எவை? 
(ஆ) சாக்தநெறியில்‌ சக்தி முக்கோணத்தினால்‌ குறிக்கப்படுகின்றது. விளக்குக. 
(இ) காணாபத்திய நெறிபற்றிச்‌ சிறுகுறிப்பு வரைக? 
( 15% 02 = 30 புள்ளிகள்‌) 
பகுதி 111 
எவையேனும்‌ 2 வினாக்களுக்கு விடை தருக? 


“இந்து நாகரீகத்தின்‌ தொன்மையை சிந்துவெளியில்‌ அகழ்ந்தெடுக்கப்பட்ட மிடம்‌. 
காட்டிநிற்கின்றன"” இக்கூற்றின்‌ பொருத்தப்பாட்டினை ஆராய்க? 


நவராத்திரி விரதம்‌ பற்றிக்‌ கட்டுரை வரைக? 


தகி 


(3) 
(4) 


(1) 


இந்துப்‌ பண்பாட்டு வரலாற்றில்‌ இதிகாசங்களுக்குரிய இடத்தினை மதிப்பிடுக? 
தென்னாட்டில்‌ வைணைவ வளர்ச்சிக்கு ஆழ்வார்கள்‌ ஆற்றிய பணிகளை விளக்குக? 


(15% 02 = 30 புள்ளிகள்‌): 


ரிட்‌ 


பகுதி 11 
ஆழ்வார்களின்‌ பக்திநெறி:- 


தமிழ்நாட்டில்‌ பக்தி இயக்கம்‌ சிறப்புற்று விளங்கிய காலப்பகுதி பல்லவர்‌ காலமாகும்‌. 
பல்லவர்‌ காலப்பகுதியில்‌ சைவ, வைஷ்ணவ மதங்கள்‌ பெருவளர்ச்சி அடைந்தன. வைஷ்ணவ 
மதத்தைச்‌ சமண பெளத்த மதங்களுக்கெதிராக எழுச்சியடையச்‌ செய்தவர்‌ ஆழ்வார்களாவர்‌. 
ஆழ்வார்கள்‌ பக்திநெறியின்‌ மூலம்‌ வைஷ்ணவ மதத்தை மக்கள்‌ மத்தியில்‌ பரப்பி, விஷ்ணு மீது 
பக்திப்‌ பாடல்களைப்‌ பாடி வைஷ்ணவத்தை வளர்த்தவர்களாவர்‌. வைணவத்தின்‌ வளர்ச்சிக்குக்‌ 
காரணமாக இருந்தவர்கள்‌ பன்னிரு ஆழ்வார்கள்‌ ஆவர்‌. இவர்களுள்‌ பேயாழ்வார்‌. பொய்கை 
ஆழ்வார்‌, பூதத்தாழ்வார்‌ என்ற முதல்‌ மூன்று ஆழ்வார்களும்‌ சங்மகருவிய காலப்பகுதியில்‌ 
வாழ்ந்தவர்களாவர்‌. காரைக்கால்‌ அம்மையாரைப்‌ போன்று பக்தி வைராக்கியம்‌ உடையவர்க 
ளாகக்‌ கண்டனுபவித்தல்‌, அவன்‌ புகழ்பாடுதல்‌ என்பவற்றைத்‌ தமது வாழ்க்கையின்‌ குறிக்கோளா 
கக்‌ கொண்டு இருந்தனர்‌. இவர்கள்‌ திருமால்‌ இடத்தில்‌ கொண்டிருந்த அளவில்லாத 
அன்பினை “என்றன்‌ அளவற்றால்‌ யாருடைய அன்பு” எனவும்‌ “ஒண்தயமரையாள கேள்லக்‌ 
ஒருவனையே நோக்கும்‌ உணர்வு” என்றும்‌ “காண காண்‌ எனவிரும்பும்‌ கண்கள்‌" எனவும்‌ 
அவர்கள்‌ கூறும்‌ பாடல்கள்‌ புலப்படுத்துவதாக உள்ளன. 


இறையானது அன்பின்‌ ஆழ்ந்து ஈடுபட்ட ஆழ்வார்களின்‌ திருமாழிகை ஆழ்வார்‌, 
தொண்டரடிப்பொடி ஆழ்வார்‌, விருப்பாழ்வார்‌, விறாமல்கை ஆழ்வார்‌, பெரியாழ்வார்‌, ஆண்டாள்‌, 
நம்மாழ்வார்‌, குலசேகர ஆழ்வார்‌ என்ற ஒன்பதின்மரும்‌ பல்லவர்‌ காலப்‌ பகுதியைச்‌ 
சேர்ந்தவர்களாவர்‌. இவ்‌ ஆழ்வார்கள்‌ சமண, பெளத்த மதங்களுக்கு எடுத்து விளக்கி 
வைஷ்ணவத்தை சிறப்புறச்‌ செய்தவர்கள்‌. கோயில்கள்‌ தோறும்‌ சென்று ஆழ்வார்கள்‌ பாடிய 
பாடல்கள்‌ சோழர்‌ காலப்பகுதியில்‌ நாலாயிரத்துக்குப்‌ பிரந்தமாகத்‌ தொகுக்கப்பட்டது. இவர்களது 
பாடல்களில்‌ இறைவனுக்குரிய அவதாரங்கள்‌ இயல்புகள்‌ உருவத்‌ திருமேனிகள்‌, 
இறைவனுக்குரிய அவதாரங்கள்‌, அருட்செல்வங்கள்‌ கூறப்பட்டுள்ளன. வேதங்கள்‌, ஆகமங்கள்‌ 
அதாவது வைஷணவருக்குரிய ஆகமங்கள்‌ புராணங்களை அடிப்படையாகக்‌ கொண்டு 
ஆழ்வார்கள்‌ காலத்து வைஷ்ணவநெறி பற்றி அறிந்து கொள்ளலாம்‌. 


இக்கால கட்டத்தில்‌ இறைவனை ஆண்டானாகவும்‌ நம்மை அடியவராகவும்‌ பாவனை 
செய்து பாடும்‌ மரபு வைஷ்ணவ ஆழ்வார்களிடையே காணப்பட்டது. இதனை வைஷ்ணவ 
தாஸ்ய பாவம்‌ என்பர்‌. இதுவே சாமானிய மக்களுக்கு உகந்ததாகவும்‌ விளங்கியது. 
தொண்டரடிப்பொடி ஆழ்வாரின்‌ திருப்பாடல்கள்‌ இவ்வகையிலே முக்கியத்துவம்‌ 
பெற்றவையாகும்‌. திருமாலின்‌ அழகிய திருக்கோலத்தை ஸ்ரீரங்கத்தினிலே இரசித்துத்‌ தம்மை 
மறந்த நிலையிலே இந்திர லோகத்தையும்‌ வேண்டாது பக்தியுறக்கம்‌ மிகுந்து காணப்படுகின்றது. 

பக்தி உச்ச நிலையிலே நாயக நாயகி பாவத்திலேதான்‌ நாம்‌ மிகுதியும்‌ காணலாம்‌. 
இவ்வகையிலே கண்ணபெருமானைத்‌ தலைவனாகவும்‌, தம்மைத்‌ தலைவியாகவும்‌ பாவனை 
செய்து பாடியவர்கள்‌ ஆண்டாள்‌, திருமங்கையாழ்வார்‌, நம்மாழ்வார்‌ குறிப்பிடத்தக்கவர்கள்‌. 

பல்லவர்‌ காலப்பகுதியில்‌ வைஷ்ணவம்‌, சைவத்தோடு இணைந்து வளர முடிந்தது. 
நாயகனமார்கள்‌ ஆழ்வார்களும்‌ கோயில்கள்‌ தோறும்‌ சென்று பக்திப்‌ பாடல்களைப்‌ பாடி சைவ 

வைஷ்ணவ மதக்‌ கருத்துக்களை யாவரும்‌ புரிந்து கொள்ளக்‌ கூடிய வகையில்‌ எடுத்துக்‌ கூறி 
மதப்‌ பிரசாரங்களை மேற்கொண்டார்கள்‌. சமண பெளத்த மதங்கள்‌ கடவுள்‌ உண்டு என்ற 
கொள்கையில்‌ நம்பிக்கையற்ற மதங்களாகும்‌. ஆனால்‌ சைவ வைணவ மதங்கள்‌ கடவுள்‌ 
உண்டு என்ற கொள்கையை உறுதியாகக்‌ கடைப்பிடிக்கும்‌ மதங்களாகும்‌. ஆழ்வார்கள்‌ 
பலரும்‌ பல்வேறு குலப்பிரிவைச்‌ சேர்ந்தவர்களாயின்‌ குலவேறுபாடுகளுக்கு இடம்‌ 
கொடுக்கப்படவில்லை. சமண பெளத்த மதங்கள்‌ துறவுக்‌ கொள்கைகளுக்கு இடம்கொடுத்த 
போது இவர்கள்‌ பக்திநெறி ஒன்றையே மக்களுக்குப்‌ போதித்தனர்‌. 


இராமகிருஷ்ண மிஷனின்‌ பணிகள்‌:- 


ஆன்ம யாத்திரையிலே இடைவிடாது முயன்றும்‌ தம்‌ உள்ளுணர்விலே பரம்பொருளைத்‌ 
தரிசித்து எல்லாச்‌ சமயமும்‌ கூறுவது ஒரே உண்மையே என்ற சரசஞான நிலையினை 
அடைந்து இந்திய ஞானப்பரம்பரையின்‌ சென்ற நூற்றாண்டு பிரதிநிதியாய்‌ விளங்கியவர்‌ ஸ்ரீ 
இராமகிருஷ்ண பரஹம்சர்‌. தமது மனைவியை அகிலலோக மாதாவாகவே வழிபட்ட பெரும்‌ 
ஞானி ஆவார்‌. சகல உயிர்களிலும்‌ பிரமம்‌ வாழ்கின்றது என்ற உண்மையினை உணரும்‌ 
பெரிய ஞானம்‌ அவருக்குக்‌ கைவந்தது. சாதாரண மக்களிடையே ஏற்படுத்திய வகையில்‌ 
அவருக்கு இணைகாண்பது அரிது. பாலிலிருந்து தண்ணீரை வேறாக்கிப்‌ பாலை மட்டும்‌ 
சுரந்தும்‌ அன்னம்‌ போல (ஹம்சம்‌) உலகிலே வாழ்ந்த வண்ணமே உலகத்தில்‌ இருந்து பிரமத்தை 
வேறாக்கி அதன்‌ அருளை அருந்திக்‌ களித்த மகாஞானியான ஸ்ரீ இராமகிருஷ்ணர்‌ ஓரிடத்தில்‌ 
பின்வருமாறு கூறியுள்ளார்‌. 

“தன்னுடன்‌ வாழும்‌ உயிர்களின்‌ தேவைகளைப்‌ பற்றியும்‌ இன்னல்களைப்‌ பற்றியும்‌ சிறிது 
விசாரணையின்றி இருப்பவர்‌, பரமாத்துமாவை நோக்கிச்‌ செல்லும்‌ பாதையில்‌ சிறிதும்‌ முன்னேற 
இயலாது, சத்தியத்தைத்‌ தேடுபவர்‌ அடைய முயலும்‌ ஆன்மா என்பது தனி மனிதனுடைய 
ஆன்மா என்பதன்று அது எல்லாவற்றிலும்‌ ஒன்றாக (சமம்‌) அமையும்‌ ஆன்மாவுக்கும்‌ அந்தப்‌ 
பொதுமைப்‌ பேரான்மாவின்‌ பிரிவுகள்‌ இல்லை. தன்னைப்‌ பற்றியே சதா எண்ணு கின்ற கொள்கை 
ஆன்மீகத்‌ தன்மைக்குப்‌ பரம வைரியாகும்‌.” 


ஸ்ரீ இராமகிருஷ்ணரின்‌ மேற்குறித்த போதனையையே தமது வாழ்வில்‌ இலட்சியமாகக்‌ 
கொண்டு ஒழுகத்‌ தொடங்கியவர்களில்‌ இருவர்‌ முதன்மையாகக்‌ குறிப்பிடத்‌ தகுந்தவர்கள்‌. 
ஒருவர்‌ ஸ்ரீ இராமகிருஷ்ணரின்‌ மனைவியார்‌ ஸ்ரீ சாரதா தேவியார்‌, மற்றவர்‌ அவரின்‌ அருமைச்‌ 
சீடரான விவேகானந்தர்‌. முன்னர்‌ கல்கத்தாவிலே இராமகிருஷ்ணர்‌ பேரான்மாவினை கலந்த 
பின்னரும்‌ அவரின்‌ சீடர்களுக்குத்‌ தாயாகவும்‌ குருவாகவும்‌ இருந்து வழிகாட்டினார்‌. பின்னா்‌ 
ஸ்ரீ இராமகிருஷ்ணர்‌ கூறியருளிய பொதுமைப்‌ பேரான்மாவினை உணர்ந்து கொண்டு அவர்‌ 
தொடக்கி வைத்த இயக்கத்தினை மேலும்‌ எடுத்துச்‌ செல்வர்‌. 


ஸ்ரீ இராமகிருஷ்ணரின்‌ உபதேசங்களை உலகறியச்‌ செய்து அவர்‌ குறித்த ஸ்ரீ 
வதயையினைக்‌ கொண்டு உலகிற்குப்‌ பயன்பெற வைப்பதற்காக விவேகானந்தர்‌ ஸ்ரீ 
இராமகிருஷ்ண மிஷன்‌ என்ற பெயரில்‌ ஒரு குழுவினைத்‌ தாபித்தனர்‌. கல்கத்தாவிலே 
இராமகிருஷ்ணன்‌ மடம்‌ தாபிக்கப்பட்டது. அதன்‌ கிளைகள்‌ படிப்படியாக இந்தியா, சென்னை, 
இமாலயப்‌ பிரதேசத்தின்‌ அல்மோறா என்ற இடத்திலும்‌ மடக்கிளைகள்‌ அமைக்கப்பட்டன. 
இராமகிருஷ்ண பரமஹம்சரின்‌ கோட்பாடுகளையும்‌ கொள்கைகளையும்‌ பரப்புமுகமாக ஒரு 
துறவிக்‌ கூட்டத்தினை ஆக்குவது விவேகானந்த சுவாமிகளின்‌ இலட்சியமாயிற்று. இச்‌ 
சந்நியாசிகள்‌ சென்னை, மயிலாப்பூர்‌ மடத்திலே சேர்ந்து நான்காண்டுகள்‌ பிரமச்சாரிய வாழ்க்கை 
வாழ்ந்து கற்பன கற்று முடிவில்‌ கஷாயம்‌ தரித்துத்‌ துறவிகளாகி சமுதாய சமயத்‌ தொண்டில்‌ 
ஈடுபடுவதற்கு விவேகானந்தர்‌ திட்டம்‌ வகுத்தமை குறிப்பிடத்தக்கது. இன்று அந்தத்‌ துறவிகள்‌ 
உலகின்‌ பல பாகங்களிலும்‌ இராமகிருஷ்ணரதும்‌, விவேகானந்தரினதும்‌ திருநாமங்களால்‌ 
மடங்களையும்‌, பாடசாலைகளையும்‌, வைத்திய நிலையங்களையும்‌ ஸ்தாபித்து அரும்பணி 


ஆற்றிவருவது யாவரும்‌ அறிந்ததே. 

இலங்கையின்‌ இராமகிருஷ்ண மிஷன்‌ கொழும்பில்‌ தனது தலமையகத்தை நிறுவிப்‌ 
பணியாற்றி வருகின்றது. மட்டக்களப்பில்‌ அனாதைச்‌ சாலை நடத்தி வருகின்றது. அரசாங்கம்‌ 
1961ல்‌ பாடசாலைகளைக்‌ கையேற்க முன்னர்‌ இலங்கையின்‌ பல பகுதிகளிலும்‌ பல 
பாடசாலைகளை நடத்தி வந்தது. கொழும்பு இந்துக்கல்லூரி , மட்டக்களப்பு சிவானந்த 
வித்தியாலயம்‌, சாரதா மகளிர்‌ கல்லூரி, யாழ்ப்பாணம்‌ வண்ணை வைத்தீஸ்வரா வித்தியாலயம்‌ 
இராமகிருஷ்ண மிஷன்‌ நடத்திய பாடசாலைகளில்‌ குறிப்பிடத்தக்கவை. கதிர்காமத்தில்‌ 
யாத்திரிகர்களுக்காக நடத்தப்பட்ட இராமகிருஷ்ணமடம்‌ இன்று அதன்‌ வசம்‌ இல்லாமை 
கவலைக்குரியது. விவேகானந்த சபை கொழும்பிலே சென்று நூற்றாண்டின்‌ இடைக்காலத்திலே 
தொடங்கப்பெற்றது. அதன்‌ ஆதரவில்‌ விவேகானந்த மகாவித்தியாலயம்‌ நடத்தப்பெற்றது. 
இப்பொழுது விவேகானந்த சபை ஆண்டுதோறும்‌ இந்துசமய மாணவர்களுக்குச்‌ சமயப்‌ பரீட்சை 
நடாத்தி வருவது குறிப்பிடத்தக்கதே. 

விவேகானந்தர்‌ ஸ்ரீ இராமகிருஷ்ணரின்‌ இயக்கத்தினை விரிவாகப்‌ பத்திரிகை நடத்தத்‌ 
திட்டமிட்டு முயன்று வந்தார்‌. அத அவரின்‌ காலத்திலே கைவிட்டாலும்‌ இந்தியாவின்‌ 
இராமகிருஷ்ணன்‌ விஜயம்‌ தமிழிலும்‌, பிரமித்த பாரத வேதாந்தகேசரி ஆங்கிலத்திலும்‌ நடைபெற்று 
வருகின்றன. இவற்றின்‌ வாயிலாக இந்து மதத்தின்‌ பெருமைகளை தத்துவ தரிசனச்‌ 
சிறப்புக்களை உலகெங்கும்‌ பறைசாற்றப்பட்டு வருகின்றன. 


சமய தத்துவ நூல்களை வெளியிடும்‌ பணியிலே இராமகிருஷ்ண மிஷன்‌ அயராது 
உழைத்து வருகின்றது. அவர்களின்‌ நூல்கள்‌ வாயிலாகவும்‌, விவேகானந்த சுவாமிகள்‌ 
பிரசங்கங்கள்‌ வாயிலாக ஸ்ரீ இராமகிருஷ்ண பரஹம்சரின்‌ பெருமையினை அறிஞர்கள்‌ பலர்‌ 
அறிந்து கொண்டனர்‌. இவர்களில்‌ குறிப்பிடத்தக்கவர்‌ றோமன்‌ றோலெக்ட்‌ என்ற பிராந்திய 
அறிஞர்‌ ஆவார்‌. அவர்‌ இராமகிருஷ்ணரின்‌ வாழ்க்கையை விரித்துப்‌ பெருநூல்‌ ஒன்றினை 
எழுதியுள்ளார்‌. அவர்‌ அதன்கண்‌ ஸ்ரீ இராமகிருஷ்ணர்‌ பற்றிக்‌ கூறுவதாவது “முப்பத்து முக்கோடி 
மக்கள்‌ ஈராயிரம்‌ ஆண்டு வாழ்ந்த ஆன்மீக வாழ்வின்‌ முழு வடிவமே ஸ்ரீ இராமகிருஷ்ணர்‌". 
வங்க மண்தந்த இப்‌ பத்தொன்பதாம்‌ நூற்றாண்டுப்‌ புனிதருடைய ஆளுமையில்‌ மிகச்சிறந்த 
முறையில்‌ இந்துமதத்தினனுடைய பரந்த நோக்கமும்‌, நிறைந்த ஆன்மீக அனுபவமும்‌ நன்கு 
புலனாகின்றன. 

மலேஷியா, சிங்கப்பூர்‌, இந்தனேஷியா, மொறிஷியல்‌ தீவு, ஆபிரிக்காவின்‌ நாடுகள்‌, 
இங்கிலாந்து, அமெரிக்கா எங்கணு ம்‌ இன்று இராமகிருஷ்ண மிஷன்‌ கிளைகளை பரப்பி 
வருகின்றன. இரும்பு தசையையும்‌ ௭,”,கு போன்ற நரம்பையும்‌ எதனாலும்‌ தடுக்கவியலாத 
திறனையும்‌ பொருந்திய இளைஞரைக்‌ கனவு கண்ட விவேகானந்த சுவாமிகள்‌ ஏழைகளின்‌ 
நல்வாழ்விலே இறைவனைக்‌ கண்ட வீரத்துறவி இவ்வாறு ஸ்ரீ இராமகிருஷ்ண இயக்கத்தினை 
விரிவுபடுத்தி இந்துமதம்‌ என்பது “வாழும்‌ மதம்‌” என்ற பேருண்மையினை நிறுவிச்‌ சென்றுள்ளார்‌. 
அவரின்‌ அடியொற்றி இன்றும்‌ அவரின்‌ சீடபரம்பரை தொண்டாற்றி வருவது குறிப்பிடத்தக்கது. 
திருக்கேதீச்சர ஆலயச்‌ சிறப்பு:- 

இலங்கையிலே இந்து மதத்தில்‌ சிறப்புப்‌ பெற்று விளங்கும்‌ ஆலயங்களுள்ளே மிகவும்‌ 
தொன்மையானதும்‌, ஆகம மரபுகளைப்‌ பேணி வருவதும்‌ திருக்கேதீச்சரம்‌ ஆகும்‌. பாலாவியின்‌ 
கரையிலே செத்தார்‌ எனும்‌ பணிவானாகத்‌ திருக்கேதீச்சரப்‌ பெருமான்‌ கெளரியம்மாள்‌ 
சமேதராய்‌ எழுந்தருளியிருந்து அருள்‌ பாலிக்கும்‌ திவ்விய தலமாகச்‌ சைவமக்கள்‌ யாவரும்‌ இவ்‌ 
ஆலயத்தைப்‌ போற்றுகின்றனர்‌. 

இலங்கையின்‌ புராதன காலத்திலே தலைசிறந்து விளங்கிய துறைமுகங்களுள்‌ ஒன்று 
மாதோட்டம்‌. இது இலங்கை வரலாற்றிலே மகாசித்த என வழங்கும்‌. இங்கு கேதுவால்‌ 
வழிபடப்பட்டமையால்‌ கேதீச்சரம்‌ எனப்‌ புகழ்‌ பெற்ற திருத்தலம்‌ அமைந்துள்ளது. இத்‌ 
தீருக்கோயிலுக்குக்‌ கி.பி.7ம்‌ நூற்றாண்டினரான திருஞானசம்பந்த மூர்த்தி நாயனாரும்‌, 8ம்‌ 
நூற்றாண்டினரான சுந்தரமூர்த்தி நாயனாரும்‌ பாடியருளிய இரு திருப்பதிகங்கள்‌ உள்ளன. 

11ம்‌ நூற்றாண்டு தொடக்கத்தில்‌ இத்‌ திருத்தலம்‌ இராசேந்திர சோழ மன்னானால்‌ 
புனருத்தாரணம்‌ செய்யப்பட்டது. இதன்‌ சூழலில்‌ அவனோடு இலங்கை வந்த தவகுமாரன்‌ 
முதலான அதிகாரிகளால்‌ வேறு சிவாலயங்களும்‌ கட்டப்பட்டன. 13ம்‌ நூற்றாண்டின்‌ நடுப்பகுதி 
யிலே இவ்‌ ஆலயம்‌ மீண்டும்‌ புனருத்தாரணம்‌ செய்யப்பட்ட போது பாண்டியர்‌ பாணியிலே 
திருக்கோயில்‌ அமைக்கப்பட்டதாகத்‌ தெரிய வருகின்றது. 16ம்‌ நூற்றாண்டில்‌ இவ்வாலயம்‌ 


அந்நிய ஆட்சியாளரான போர்த்துக்கீசரால்‌ இடியுண்டு சிதைவுற்று 19ம்‌ நூற்றாண்டின்‌ 


இறுதிவரை கவனிப்பாரற்றுக்‌ கிடந்தது. இந்நிலையிலே ஆறுமுக நாவலர்‌ இதன்‌ சிறப்பினைத்‌ 
தேன்பொந்து என வருணித்து இதனைப்‌ புனருத்தாரணம்‌ செய்யுமாறு சைவ மக்களை 
வேண்டிக்‌ கொண்டார்‌. எனினும்‌ அவரின்‌ வாழ்நாட்‌ காலத்திலே ஆலய புனருத்தாரண 
வேலைகள்‌ எவையும்‌ மேற்கொள்ளப்படவில்லை. 


1882ம்‌ ஆண்டில்‌ திருக்கேதீச்சர ஆலயத்திற்குச்‌ சொந்தமாயிருந்த நிலப்பகுதி 
நாட்டுக்கோட்டை நகரத்தவரான பழனியப்பச்‌ செட்டியாரால்‌ கத்தோலிக்க கிறிஸ்தவரிடமிருந்து 
விலைக்கு வாங்கப்பட்டது. 1894ல்‌ யாழ்ப்பாணத்தவரான பசுபதிச்‌ செட்டியார்‌ திருக்கேதீச்சர 
ஆலயம்‌ இருந்த ஸ்தானத்தைக்‌ கண்டுபிடித்தார்‌. 1903ல்‌ இந்த ஸ்தானத்தில்‌ ஒரு கோயில்‌ 
கட்டப்பட்டது. 1953ல்‌ புதுப்பிக்கப்பட்டுக்‌ கும்பாபிஷேகம்‌ நிகழ்ந்தது. 1960 இல்‌ ஆலய 
சுற்றுப்பிரகாரத்தில்‌ மூர்த்திகளை எழுந்தருளச்‌ செய்து கும்பாபிஷேகம்‌ நடந்தது. இப்போ 
இராசகோ புரம்‌. கட்டப்பட்டு பெருங்கோயிலாய்‌ திருக்கேதீச்சரம்‌ திகழ்கின்றது. 

இங்கு நடைபெறும்‌ விழாக்களுள்‌ மகாசிவராத்திரி தலையாயது. நான்கு யாமங்களிலும்‌ 
வேதசிவாகம விதிமுறைகளுக்கிணங்க அபிடேகங்கள்‌ இங்கு நிகழும்‌ பூசைகள்‌ கண்கொள்ளாக்‌ 
காட்சியாகும்‌. பாவம்‌ வினையறுக்கும்‌ பாலாவியிலே அடியார்கள்‌ ஸ்நானம்‌ செய்து 
பக்திப்பரவசத்துடன்‌ சிவபுராணம்‌ ஒதிக்கொண்டு தம்‌ தலைகளில்‌ பாலாவி தீர்த்தத்தைச்‌ 
செம்புகளிலே சுமந்து வந்து வெளிப்பிரகாரத்தில்‌ உள்ள சிவலிங்கத்துக்கு மகோற்சவ 
காலங்களிலே அபிடேகம்‌ செய்யும்‌ காட்சி கண்கொள்ளாக்‌ காட்சி. சைவ மக்களின்‌ 
சிரத்தானமாக விளங்கும்‌ திருக்கேதீச்சரம்‌ மகோற்சவங்களை இலங்கையில்‌ உள்ள 
சைவப்பாடசாலைப்‌ பிள்ளைகளும்‌ பங்கு கொண்டு நிகழ்த்தி வருவது குறிப்பிடத்தக்கது. 
சிந்துவெளியில்‌ அகழ்ந்தெடுக்கப்பட்ட தொல்ரொருட்களில்‌ இந்துப்‌ பண்பாட்டின்‌ 
பல்வேறு அம்சங்களும்‌ அடிப்படையாக அமைகின்றன: 


இற்றைக்கு 5000 ஆண்டுகளுக்கு முன்னர்‌ வட இந்தியாவில்‌ இந்துநதிப்பிரதேச பகுதியில்‌ 
வாழ்ந்தவர்களாகக்‌ கருதப்படும்‌ ஆதி திராவிட இனத்தவர்கள்‌ வாழ்க்கை முறையின்‌ அம்சங்கள்‌ 
நாம்‌ அறிந்து கொள்வதற்குரிய வரலாற்று ஆதாரம்‌ எமக்குக்‌ கிடைக்காமை ஓர்‌ 
அதிஷ்டமின்மையே எனினும்‌ அவற்றை நிவர்த்தியாக்கும்‌ பணியில்‌ அன்னிய இனத்தவர்கள்‌ 
ஆராட்சிகளை மேற்கொண்டு வந்தனர்‌. ஆதி இனத்தர்களான இவர்களது வாழ்க்கை முறை 
அம்சங்களை நாம்‌ முழுமையாக அறியமுடியாவிட்டாலும்‌ ஊகங்களாகலே அக்காலத்தவர்‌ பற்றி 
நாம்‌ அறிவதற்கு இந்த அகழ்வாராட்சிகள்‌ சான்றுகள்‌ ஆயின. இந்தவகையில்‌ எமக்கு 
பெரும்பான்மையான சேவையை வளங்கியவரான சேர்‌ மோட்டீமர்‌ ஹிவலர்‌, சேர்‌ வில்லியம்‌ 
ஜோன்ஸ்‌, அலெக்சாண்டர்‌ கனிங்காம்‌, சேர்‌ ஜோன்‌ மார்சல்‌, மகேல்‌ போன்றோர்‌ 
குறிப்பிடத்தக்கவர்களாவர்‌. 


மேற்குறிப்பிட்ட அறிஞர்கள்‌ வெளிப்படுத்திய அகழ்வு சான்றுகள்‌ சமயத்திற்கு வழங்கிய 
முக்கியத்துவமான இடத்தையும்‌ அவர்கள்‌ காலத்தில்‌ பேணப்பட்ட சமய வழிபாட்டு முறைகளையும்‌ 
தன்மைகளையும்‌ நாம்‌ அறியமுடிந்தது. அந்த வகையில்‌ மீட்டெடுக்கப்பட்ட புதை பொருள்களில்‌ 
அநேகமானவை களிமண்ணால்‌ செய்யப்பட்ட இலச்சினைகளும்‌, தனிப்பட்ட மனித உருவங்களும்‌ 
ஆகும்‌. மேற்கூறப்பட்ட இந்த இலச்சினைகளும்‌, உருவ அமைப்பையும்‌ அடிப்படையாகக்‌ 
கொண்டே அக்கால சமயம்‌ பற்றி ஆராய்ந்த அறிவாளர்கள்‌ இக்காலம்‌ பேணப்பட்ட சமயம்‌ 
தற்கால இந்துமத சாயங்களையே ஒத்திருந்ததால்‌ அக்காலமும்‌ இந்து சமயம்‌ பேணப்பட்டு 

இருத்தல்‌ வேண்டும்‌ என்ற கருத்தை அழுத்தம்‌ திருத்தமான ஆதாரங்களோடு உண்மையாக்கி 
உள்ளனர்‌. ஆராய்வாளர்களது கருத்துக்களை எல்லாம்‌ ஒன்று திரட்டி சிந்துவெளி பற்றிய 
ஆய்வு நூல்‌ ஒன்றை வெளிப்படுத்திய பேராசிரியர்‌ இராசமாணிக்கனார்‌ தனது கருத்தாக 
குறிப்பிடுகையில்‌ “இந்து மதத்தின்‌ மூலம்‌ கூறுகிறார்‌. சிந்துவெளியிலேயே கூறப்பட்டன எனக்‌ 
குறிப்பிட்டுள்ளார்‌. அவர்‌ கருத்தில்‌ கூடுதலாக சேர்‌ ஜோன்‌ மார்சல்‌ வெளிப்படுத்திய 
ஆய்வுகளுக்கே முக்கியத்துவம்‌ கொடுத்துள்ளார்‌ என அறிய முடிகின்றது. 

சிந்துவெளி நாகரீக காலத்தில்‌ கட்டிடங்களையும்‌ கூடுதலான மக்கள்‌ வாழ்க்கையையும்‌ 
கொண்ட பிரதேசமான பிரதேசப்பரப்பாகத்‌ திகழ்ந்த நகரங்கள்‌ 12க்கும்‌ மேற்பட்டவை எனக்‌ 
கூறப்பட்டாலும்‌ நிறைவு பெற்ற அகழ்வுகள்‌ மீட்டெடுக்கப்பட்ட பிரதேசங்களாகக்‌ கருதப்பட்டன. 
ஹரப்பா, மொகஞ்சோதாரோ இரண்டுமாகும்‌. இவ்விரண்டு பிரதேசப்பரப்புக்களில்‌ சமய 
சார்புடடைய இலச்சினைகளும்‌, உருவ அமைவுகளும்‌ ஏராளமானவையாக மீட்கப்பட்டமையால்‌ 
இந்துக்கள்‌ என வழங்கப்படும்‌ இந்து சமயத்தைத்‌ தேடும்‌ மரபினர்‌ வாழ்க்கைப்‌ பிரதேசப்‌ 
பரப்பிலேயே கூடுதலாக அமைந்திருக்க வேண்டும்‌ என்று கூறப்பட்டு இந்துக்களின்‌ சிறப்பான 
நகரமாகிய இந்த நகரங்கள்‌ கூறப்படுகின்றன. எனவே இப்‌ பிரதேசப்பரப்பில்‌ மீட்டெடுக்கப்பட்ட 
இலச்சினைகளையும்‌, உருவ அமைவுகளையும்‌ அடிப்படையாகக்‌ கொண்டு இங்கு நிலவியதாகக்‌ 
கூறப்படும்‌ சமயப்‌ பழக்க வழக்கங்கள்‌ போன்ற சமய வழிபாட்டு முறை அம்சங்களைப்‌ பற்றி 
நோக்குவோம்‌. 


சிந்துவெளி நாகரீக காலத்தில்‌ சமயநிலை பற்றி ஆய்வு சிறப்பாக சேர்‌ ஜோன்‌ மார்சலால்‌ 
நிகழ்த்தப்பட்டதை அடிப்படையாகக்‌ கொண்டே இங்கு நாம்‌ தருகின்றோம்‌. மொஹஞ்சோதாரோ 
வும்‌, இந்திய நாகர்களும்‌ என்ற தலைப்பில்‌ அவரால்‌ எழுதப்பட்ட ஆங்கில நூல்‌ ஏராளமான 
தரவுகளை நமக்குத்‌ தந்து உதவுகிறது. அதன்‌ அடிப்படையில்‌ நோக்குவோமாயின்‌ இன்றைய 
இந்துக்கள்‌ பேணு ம்‌ வணக்க தெய்வங்களுக்கு சிந்துவெளி கால மக்களும்‌ ஆதரவளித்தனர்‌ 
என்றே அறிய முடிகிறது. குறிப்பாக திராவிட இனத்தவர்களான சிந்துவெளியவர்‌ சக்தி 
வணக்க முறைக்கு முக்கியத்துவம்‌ வழங்கியிருந்தனர்‌ என அறியமுடிகிறது. குறிப்பாக 
பிரதேசப்பரப்பில்‌ மீட்கப்பட்ட கூடுதலான இலட்சனைகளை பெண்‌ உருவ அமைவுகள்‌ பொறிக்கப்‌ 
பெற்றன. முக அமைப்பானது சில சாந்தமான முக அமைப்புக்களையும்‌, சில கருணை சார்ந்த 
முக அமைப்புக்களையும்‌, சில கொடூரமான கோரவடிவத்‌ தோற்றத்தையும்‌ மீட்கப்பட்டிருந்தன. 


மேற்கூறப்பட்ட இந்த உருவ அமைப்புக்கள்‌ பிற்கால சக்தி வழிபாட்டை நினைவு 
படுத்துவனவாகவே அமைகின்றன. பிற்காலத்தில்‌ சக்தியை முழுமுதற்‌ தெய்வமாகக்‌ கொண்ட 
தனித்துவமான மதப்பிரிவாகிய சாக்த மதத்தின்‌ எழுச்சிக்கு இந்த சக்தி வணக்க முறை 
மூலகமாக அமைந்திருக்கலாம்‌ எனக்‌ கூறத்தக்க வகையில்‌ இந்தச்‌ சக்தி வணக்கம்‌ 
சிந்துவெளியில்‌ ஆரம்பிக்கப்பட்டே பிற்கால இந்துக்களின்‌ வழிபாட்டில்‌ முக்கியத்துவம்‌ 
பெற்றிருக்கலாம்‌ என நம்பமுடிகிறது. இது மட்டுமன்றி தற்கால இந்துக்கள்‌ மரபில்‌ நதிகளோ, 
ஆறுகளோ, மலைகளோ பெண்‌ நாமம்‌ கொண்டு வழங்குவதால்‌ பெண்‌ தெய்வங்களுக்கு 
முக்கியம்‌ கொடுக்கும்‌ மரபு சிந்து வெளி கால மரபின்‌ தொடர்ச்சி என்றே கொள்ள முடிகிறது. 


பெண்‌ தெய்வ வழிபாட்டு முறை மட்டுமன்றி ஆண்‌ தெய்வங்களை வழிபடுகின்ற மரபும்‌ 
சிந்துவெளி காலத்தில்‌ நிலவின என்பதற்கு இலச்சினைகளும்‌ உருவ அமைவுகளும்‌ நிறைவான 
பல சான்றுகளைத்‌ தந்துள்ளன. களிமண்ணினால்‌ உருவாக்கப்பட்ட ஆண்‌ உருவங்கள்‌ பல 
அகழ்வின்‌ போது கிடைக்கப்பெற்றன. இவற்றுள்‌ பிரதானமானவை ஒற்றைக்கால்‌ தூக்கிய 
வண்ணமும்‌ நான்கு தொடைகளோடும்‌ கூடியதான உருவமுமமாகும்‌. இவ்‌ உருவ அமைப்பும்‌ 
தன்மைகளும்‌, சிவனின்‌ மூர்த்தி பேதங்களில்‌ ஒன்றான நடராஜர்‌ திருவுருவத்தை ஒத்துக்‌ 
காணப்படுகின்றன. மற்றையது களிமண்‌ உருவத்தில்‌ மூன்று முகங்கள்‌ பொருத்தப்பட்டுக்‌ 
காணப்படும்‌ ஆண்‌ உருவ அமைப்பாகும்‌. இந்த மூன்று தலைகளைக்‌ கொண்ட உருவ 
அமைப்பை இந்துக்களின்‌ மரபின்படி படைத்தல்‌, காத்தல்‌, அழித்தல்‌ ஆகிய முத்தொழில்களுக்குக்‌ 
கர்த்தாவாகிய பிரம்மா, விஷ்ணு , உருத்திரர்களை குறிப்ப னவாகவே இருக்கலாம்‌ என்பது ' 

ஆய்வாளர்களது கருத்தாகும்‌. இது மட்டுமன்றி பொறிக்கப்பட்ட இலட்சினை ஒன்றிலே யோக 
நிலையில்‌ ஆண்‌ உருவம்‌ ஒன்று அமர்ந்திருப்பது போலவும்‌, ஆண்‌ காலடியின்‌ கீழ்‌ விலங்குகள்‌ 
படுத்திருப்பது போலவும்‌, சீற்றம்‌ பெற்ற இலட்சினையை ஆய்வு செய்தோர்‌ வித்தாந்த 
கோட்பாட்டின்‌ படி பசுக்களாகிய ஆன்மாக்களின்‌ தலைவன்‌ பதி எனக்‌ கொள்ளப்பட்டு சிவன்‌ 
பசுபதியாக விளங்குகின்ற மரபை நினைவூட்டுவதே இந்த இலட்சினை ஆதலால்‌ பசுபதி 
வணக்கமுறை சிந்துவெளியிலும்‌ நிலவியிருக்கலாம்‌ எனக்கருத்து கூறி உள்ளனர்‌. 


தற்காலத்திலே இந்துக்கள்‌ ஆலயத்திலே காவல்‌ தெய்வங்களாக கருதி வழிபடும்‌ கொம்புகள்‌ 


பொருத்தப்பட்ட நிலையில்‌ காணப்படும்‌ கொம்பு தெய்வ வணக்க முறையும்‌ சிந்துவெளியில்‌ 
நிலவியது என உறுதி கூறும்‌ வகையில்‌ ஏராளமான கொம்புடைய ஆண்‌ உருவங்கள்‌ அகழ்வின்‌ 
போது மீட்கப்பட்டமை சான்றாகும்‌. 

எனவே நடராஜ வணக்கமும்‌, மும்மூர்த்தி வணக்கமும்‌, பசுபதி வணக்கம்‌, கொம்பு தெய்வ 
வணக்கம்‌ என்பன சிந்துவெளி காலத்தில்‌ ஆண்‌ தெய்வ வணக்கங்கள்‌ என்ற நிலையில்‌ 
இருந்தன எனக்‌ கொள்ள முடிகிறது. சிவனின்‌ அருவுருவத்‌ திருமேனியாகக்‌ கருதப்பட்டு 
வழிபடப்பட்டு வரும்‌ சிவலிங்க வழிபாடானது சிந்துவெளி மக்கள்‌ மத்தியிலும்‌ செல்வாக்குப்‌ 
பெற்றிருந்தது என்பதனை உறுதிப்படுத்தும்‌ ஏராளமான இலிங்க வடிவங்கள்‌ மீட்கப்பட்டன. 
ஆனால்‌ இங்கு மீட்கப்பட்டவற்றில்‌ சிறிய துளை இடப்பட்டு இருந்தமை குறிப்பிட்டுக்‌ கூறத்தக்கன. 
ஆனால்‌ இங்கு மீட்கப்பட்ட இலிங்கங்கள்‌ பிற்கால சைவ மரபினைப்‌ போன்று இக்காலத்திலும்‌ 
கைகளிலோ, கழுத்திலோ கோர்த்துக்‌ கட்டப்பட்டிருக்கலாம்‌ என அறியமுடிகின்றது. வீர சைவ 
மக்கள்‌ இலிங்காயுதனர்‌ என அழைக்கப்பட்டது இங்கு குறிப்பிடத்தக்கது. 


ஆனால்‌ இங்கு மீட்கப்பட்ட பாரிய இலிங்கங்களை ஸ்தாபிக்கப்பட்டு வணக்கத்திற்குரிய 


. தாகவே இருந்திருத்தல்‌ வேண்டும்‌ எனவும்‌ கொள்ள முடிகின்றது. இவை இறுக்கமான வடிவில்‌ 


கற்களும்‌ இணைக்கப்பட்டு பாரமான முறையில்‌ அமைந்திருத்தல்‌ குறிப்பிடத்தக்கது. 

இது மட்டுமன்றி தற்கால இந்துக்களின்‌ வணக்க தெய்வங்களில்‌ ஒன்றாகிய நாகம்‌ 
சிந்துவெளி மக்களாலும்‌ கொள்ளப்பட்டு இருக்கலாம்‌ என நம்பும்‌ வகையில்‌ இலச்சனை ஒன்று 
கண்டுபிடிக்கப்பட்டுள்ளது. அந்த இலச்சனையில்‌ முக்காலி ஒன்று வைக்கப்பட்டிருத்தல்‌ போலவும்‌, 
அதற்கு மேலே ஒரு நாகம்‌ படுத்திருப்பது போலவும்‌ அதனை மக்கள்‌ கூட்டம்‌ கைகூப்பி வணங்கி 
நிற்பது போலவும்‌ காட்டப்பட்டிருந்தது. இந்த தற்கால வணக்க முறையுள்‌ நாகத்திற்குப்‌ பால்‌ 
வைத்து வணங்குகின்ற முறையை காட்டுவதாக அமைந்ததனால்‌ சிந்துவெளி காலத்தில்‌ நாக 
வழிபாடு இருந்திருக்கலாம்‌ என நம்பிக்கை கொள்ள முடிகின்றது. 


அடுத்து கிளை பரந்த மரங்களும்‌ வழிபாட்டிற்கு உரியனவாக சிந்துவெளியில்‌ வைக்கப்பட்டி 
ருந்தமைக்குச்‌ சான்றுகள்‌ உண்டு. ஆல்‌, அரசு, மலைவேம்பு போன்ற மரங்கள்‌ மக்களால்‌ 
வணங்கப்படுவது போன்று இலச்சினைகளில்‌ கீறப்பட்டிருந்தது மட்டுமன்றி மர வழிபாடோடு 
மரங்களின்‌ தேவதைகள்‌ உறைகின்றது என்ற நம்பிக்கையில்‌ மரதேவதை வணக்க முறையையும்‌ 
மேற்கொண்டனர்‌ என்பதற்கு ஆதாரமாக கிளை பரந்த மரம்‌ ஒன்றின்‌ மீது நிறைவான நகை 
பூட்டி வண்ணமும்‌, நீளக்‌ கூந்தலை விரித்த வண்ணமும்‌ , ஒளிக்கதிர்களைப்‌ பரப்பிக்கொண்டு 
மரக்கிளை ஒன்றில்‌ பெண்‌ உருவம்‌ ஒன்று நிற்பது போலவும்‌, மரம்தின்‌ அடியிலே 
குட்டைப்பாவாடையும்‌, மேற்சட்டையும்‌ அணிந்தவாறு பெண்‌ உருவங்கள்‌ பல மண்டியிட்டு 
வணங்கி நிற்பது போலவும்‌ ஒரு இலட்சினையைக்‌ காணமுடிந்தது. இது மரதேவதை வணக்க 
முறையைக்‌ குறிப்பதாகவே அமைகிறது எனலாம்‌. 
சாக்தமதநெறி:- 

சக்தியைப்‌ பரம்பொருளாகக்‌ கொள்ளும்‌ மதம்‌ சாக்தம்‌ எனப்படும்‌. இது மிகத்‌ தொன்மை 
வாய்ந்த மதப்பிரிவுகளில்‌ ஒன்றாகும்‌. மொஹஞ்சோதாரோ, ஹரப்பா முதலிய இடங்களில்‌ 
நிகழ்த்தப்படும்‌ அகழ்வாராய்ச்சியின்‌ பயனாகக்‌ கிடைத்த பல பொருட்களில்‌ இருந்து அக்காலப்‌ 
பெண்‌ தெய்வ வணக்கம்‌ பற்றி அறியமுடிகிறது. இருக்கு வேதத்தின்‌ இராத்திரி போன்ற 

தெய்வங்கள்‌ பெண்‌ தெய்வங்களாகப்‌ போற்றப்பட்டன. இருக்கு வேதப்பாடல்‌ ஒன்றில்‌ சூரியர்‌ 
பார்வதியைப்‌ பரப்பிரம்மமாக அழைத்தாகக்‌ குறிப்புண்டு. அத்துடன்‌ பிரமம்‌ தனக்குள்‌ வேறுபடாத 
சக்தியை படைப்புக்குரிய ஜேசுபத்தைத்‌ தானே ஏற்படுத்திக்‌ கொண்டது என்றும்‌ கூறப்பட்டுள்ளது. 
சுவேதாஸ்திர உபநிடதத்தில்‌ சக்தி தத்துவம்‌ பற்றிக்‌ கூறப்பட்டுள்ளது. புராணங்களிலும்‌ சக்தி 
வழிபாடு பற்றிக்‌ கூறப்பட்டுள்ளது. தேவி பாகவதம்‌, தேவியின்‌ பெருமை, விரதம்‌, காயத்திரி 
கலசம்‌, காயத்திரி சகஸ்ரநாமம்‌ முதலியன பற்றிக்‌ கூறுகின்றது. சாக்தமக்‌ கொள்கைகளை 
விளக்கும்‌ சிறப்பு வாய்ந்த நூல்கள்‌ சாக்த ஆகமங்களாகும்‌. இவற்றைத்‌ தரிசனங்கள்‌ எனவும்‌, 
தற்கிரிக நூல்கள்‌ எனவும்‌ அழைப்பர்‌. தந்திரசாரம்‌, சாரதா திலக மகா நிர்வாண தந்திரம்‌, 
குலவர்லணம்‌, பிரபஞ்சசாரம்‌ போன்றன அவற்றுள்‌ சிலவாகும்‌. தற்காலிக நூல்களில்‌ சக்தி 
சிலரின்‌ துணைவியாகக்‌ கூறப்படுகிறார்‌. இச்‌ சக்தி இறைவனில்‌ இருந்தும்‌ பிரிக்கமுடியாத 
ஒன்றாகும்‌. அவனது இயல்பு சத்‌, சித்‌, ஆனந்தம்‌ ஆகும்‌. இச்‌ சத்‌ சிவனது ஆற்றலாக 
விளங்கப்படும்போது காளி, துர்க்கை, கமலா, ஜகத்‌, மாதங்கி, உமா, பார்வதி போன்ற பெயர்களைப்‌ 
பெறுகின்றது. தமிழ்‌ இலக்கியங்களிலும்‌ சங்க இலக்கியங்களிலும்‌ சக்தி கொற்றவை என்ற 
பெயரில்‌ அழைக்கப்படுவதனைக்‌ காணலாம்‌. பாலை நிலத்திற்குரிய தெய்வமாகிய 
கொற்றவைக்கும்‌ பலி கொடுத்து வணங்கும்‌ வழக்கமும்‌ இடம்பெற்றது. சிலப்பதிகாரத்தில்‌ 
கவுடா. அமரி, சமரி, சூலி, நீலி போன்ற பெயர்களும்‌ அழைக்கக்‌ காணலாம்‌. 


தத்துவ நிலையில்‌ பார்த்தால்‌ சாக்த தரிசனம்‌ என்பது ஒருவகை இறைமை இன்ப 
தத்துவம்‌ ஆகும்‌. அதன்படி உள்பொருள்‌ இரண்டல்ல, அது சத்‌, சித்‌, ஆனந்தம்‌ என்ற இயல்பு 
உடையது. அதாவது நித்தியமான உட்பொருள்‌, பூரணமயமான அறிவுடைய பொருள்‌, 
ஆனந்தமயமான இயல்புடையது. மாயையின்‌ சக்தி காரணமாக இந்த இருமையற்ற உள்பொருள்‌ 
பக்திமை பொருளான உலகமாகக்‌ காட்சி தருகின்றது. அதுவரை சாக்த தத்துவாதம்‌ சங்கரரின்‌ 
அத்வைதத்தோடு ஒற்றுமையுடையதாய்‌ இருக்கின்றது. சாக்தக்‌ கொள்கையின்படி மாயை ஓர்‌ 
உணமைச்‌ சக்தியாகவும்‌ இருக்கின்றது. அதுபோல பலவாகத்‌ தோன்றும்‌ பிரபஞ்சமாகத்‌ 
தன்னை வெளிக்காட்டி நிற்கின்றது. சிவன்‌ அறிவின்‌ ஆதாரம்‌ சக்தி அதன்‌ ஆற்றலாகும்‌. 
சிவன்‌ உலகத்‌ தோற்றத்திற்கு அடிப்படையாக இருக்கும்போது சக்தி இதனை இயக்கும்‌ 
தத்துவமாக விளங்குகிறது. சக்தியில்‌ சிற்சக்தி, மாயாசக்தி என்ற இரு அம்சங்கள்‌ உண்டு. 
சிற்சக்தி ஒளிமயமானது. அல்லது அறிவுமயமானது. மாயா சக்தி என்பது அதே அன்பு தன்னை 
மறைந்து உலகை வெளிக்காட்டுவது. 


சாக்தர்களது ஆன்மா பற்றிய கருத்துக்களை ஆராய்ந்தால்‌ அவை பசு, வில்லியம்‌ என 
மூன்று பிரிவுகளை உடையவை. பசு என்றால்‌ தளை நீக்கப்பெறாத ஆன்மா, சாதனத்தால்‌ 
இந்த ஆன்மா படிப்படியாக வீர, விவிலி ஆன்மா என்ற நிலைக்குச்‌ செல்லுதல்‌ வேண்டும்‌. இதன்‌ 
மூலம்‌ ஆன்மா தன்‌ விலங்கியல்பை விடுத்து முற்றிலும்‌ தெய்வீகத்‌ தன்மை வாய்ந்த தன்மையைப்‌ 
பெறல்‌ வேண்டும்‌. முக்குணங்களின்‌ அடிப்படையில்‌ இதனை விளக்குவதாயின்‌ தாகசத்தை 
இராஜசத்தாலும்‌, இராஜசத்தை சாத்விகத்தினாலும்‌ வெல்ல வேண்டும்‌. ஆன்மாக்கள்‌ பின்பற்ற 
பேண்டிய ஒருவகையான ஆசாரங்கள்‌ பற்றிக்‌ கூறுகிறது. அவை வேதம்‌, வைஷ்ணவம்‌, சைவம்‌, 
தட்சணப்‌ பாமம்‌, சித்தாந்தம்‌, கெளலம்‌ என்பனவாகும்‌. இவற்றுள்‌ முதல்‌ மூன்று பசு 
ஜீவன்களுக்கும்‌, அடுத்த இரண்டும்‌ விர ஜீவன்களுக்கும்‌, கடைசி இரண்டும்‌ என்றும்‌ 
ஏற்பட்டவை. 

முதல்‌ மூன்று ஆசாரங்களான வேதம்‌, வைஷ்ணவம்‌, சைவம்‌ ஆகியன முறையே கர்மம்‌, 
பக்தி, ஞானம்‌ ஆகிய மூன்று மார்க்கங்களுக்கென்றே ஏற்பட்டவை. வேதத்தில்‌ சடங்குகளும்‌ 
தட்சிசாரத்தல்‌ முதல்‌ மூன்று மார்க்கத்திலும்‌ அடைந்த முன்னேற்றத்தையும்‌ பாதுகாக்க முயற்சி 
எடுக்கப்படுகின்றது. இதுவரை முன்னேறிவந்த நிலை வம்சத்திலே பின்னோக்கிச்‌ செல்கிறது. 
இந்த ஆசாரத்தில்‌ மதுவையும்‌ மங்கையையும்‌ பயன்படுத்துகின்றனர்‌. இதில்‌ இடம்பெறும்‌ 
சடங்கு “பற்ச தத்துவம்‌” எனப்படும்‌. அதாவது தெய்வத்திற்கு ஐந்துவகையான பொருள்கள்‌ 
வழங்கப்படுகின்றது. இது மது (மத்தியம்‌), புலால்‌ (மாமிசம்‌), மீன்‌ (மா்ச்சயம்‌), தானியம்‌ (முத்திசை), 


ம ட 


மாது (மைதுகம்‌) என்பனவாகும்‌. இவை சமஸ்கிருதத்தில்‌ “ம” எனும்‌ எழுத்தோடு 
தொடங்குவதனால்‌ இச்சடங்கு “பற்சமகாரம்‌” எனப்படும்‌. இவ்‌ வழிபாட்டு முறைகள்‌ 
இராஜமுறையில்‌ அமைகின்றன. இவ்‌ வழிபாட்டு முறையின்படி முதலில்‌ வழிபடுபவர்கள்‌ மது, 
மாமிசம்‌ முதலிய பொருட்களில்‌ பற்று வைத்துப்‌ பின்னர்‌ தமது பற்றினை இறைவனிடம்‌ 
திருப்புவது அவர்களின்‌ இலட்சியமாகும்‌. பின்‌ இந்நிலையைக்‌ கடந்து ஆன்மா திவ்ய நிலையை 
அடையும்‌. 

சாக்தர்களது கொள்கையின்படி மகாதேவியே உலக முதல்வி. இத்‌ தேவியின்‌ பல்வேறு 
மூர்த்தங்களை அவர்கள்‌ வணங்குவார்கள்‌. தேவி, பார்வதி, கெளரி, ரதி, துர்க்கை, பைரவி, 
சாமுண்டி. குமரி, காளி, கபாலி, சண்டி, கார்த்தியாயனி, விஜயை, பவானி போன்ற உருவங்கள்‌ 
வழிபாட்டுக்குரியவை. புரட்டாதி மாதத்தில்‌ வரும்‌ நவராத்திரியை வட இந்தியாவில்‌ “தசரா” 
என அழைப்பார்‌. 

பல்வே ஸ்ரீ லலிதா சகஸ்ரநாமம்‌, தேவிசூக்தம்‌, துர்க்கை ஆக்தம்‌ போன்ற தோத்திரப்‌ 
பாடல்களால்‌ இத்‌ தெய்வத்தை வணங்குவர்‌. சாக்கர்களுக்குரிய வழிபாட்டுமுறை வேறாக 
உள்ளன. இவர்களது பூசையில்‌ முக்கியமானது யந்திர பூசை, சக்கர பூசை என்பனவாகும்‌. 
இயந்திர வடிவத்திலோ கோடுகளினாலான சக்கர வடிவத்திலோ தியானித்து வழிபடுகின்றான்‌. 
சடங்குகளோடு கூடிய வழிபாட்டு முறை மிகவும்‌ சிறந்தது. ஒருவன்‌ முதலில்‌ தனது உடலைச்‌ 
சுத்தம்‌ செய்தல்‌ வேண்டும்‌. இது யூத சுத்தி எனப்படும்‌. பின்‌ மந்திரங்களை உச்சரித்துக்‌ 
கொண்டு உடலின்‌ பல பாகங்களையும்‌ விரல்‌ நுனியாலும்‌, வலக்கையின்‌ உள்ளங்கையாலும்‌ 
தொடுதல்‌ வேண்டும்‌. இது நியாசம்‌ எனப்படும்‌. பின்னர்‌ விக்கிரத்தை தெய்வ பிரசன்னத்திற்காக 
வேண்டி நிற்பர்‌. இதற்கும்‌ பிராண பிரதிஷ்டை என்று பெயர்‌. பின்னர்‌ வழிபாடு செய்பவன்‌ தன்‌ 
மனதில்‌ உள்ள எண்ணங்கள்‌, ஆசைகளை கைகளின்‌ மூலம்‌ குறிக்கின்றார்‌. இது முத்திரை 
எனப்படும்‌. இவையாவும்‌ முடிந்த பின்னர்‌ விக்கிரகத்தை நீராட்டி அலங்கரித்தல்‌ வேண்டும்‌. 
ஒருவன்‌ மனதைத்‌ தூய்மைப்படுத்தி இறைவனை நோக்கித்‌ திருப்புகின்றான்‌. இதனால்‌ ஆன்மா 
தான்‌ பரமான்மாவில்‌ இருந்தும்‌ வேறுபட்டது அன்று என்ற உண்மையை உணர்ந்து கொள்ள 
வேண்டும்‌. ப 

சாக்த தரிசனத்துக்கும்‌ பெண்களுக்கு முக்கியத்துவம்‌ கொடுக்கப்பட்டுள்ளது. பெண்களை 
இம்சிப்பதையும்‌, சதி (உடன்கட்டை ஏறுதலையும்‌) வழக்கத்தையும்‌ தடை செய்கின்றன. 
வேள்விகளில்‌ பெண்மிருகங்கள்‌ கொல்லப்படக்‌ கூடாதென்பதையும்‌ கூறுகின்றன. மகா நிர்பான 
தற்விரம்‌ தனது மனைவியைக்‌ கொடூரமாகப்‌ பேசுபவனும்‌, திருமணத்திற்கு முன்‌ பெண்களது 
கல்வியைக்‌ கட்டுப்படுத்துபவனும்‌ ஒருநாள்‌ முழுவதும்‌ உண்ணா. நோன்பு இருக்க வேண்டும்‌ 
என்று கூறுகிறது. 

சாக்தர்கள்‌ போற்றும்‌ பரம்பொருளான சக்தி சிவனுடன்‌ தொடர்புடையதாய்‌ உள்ளது. 
இறைவனை உலகப்‌ படைப்பில்‌ சம்மந்தப்படுவது சக்தி தத்துவம்‌ ஆகும்‌. சைவ சமயத்தைப்‌ 
பொறுத்த மட்டில்‌ உலகம்‌ உள்‌ பொருள்‌ அது இறைவனால்‌ இறைவனது சக்தியைத்‌ துணை 
யாகக்‌ கொண்டு படைக்கப்படுகின்றது. அதாவது ஆன்மாக்கள்‌ பாசங்களில்‌ இருந்து விடுபட்டு 
இறையருள்‌ பெற்று மோட்சத்தை அடைவதைக்‌ குறிக்கோளாகக்‌ கொண்டே உலகம்‌ 
படைக்கப்படுகின்றது. இதனை நிறைவேற்றும்‌ பொருட்டு இறைவன்‌ தனது சக்தியுடன்‌ பிரிவின்றி 
நிற்பான்‌. 

மேலும்‌ சைவக்‌ கொள்கையின்படி ஆன்மாக்கள்‌ தமது உயர்‌ குறிக்கோளை அடைவதாயின்‌ 
அவை தாம்‌ செய்த நல்வினை, தீவினைக்குரிய பலன்களை அனுபவித்தே ஆக வேண்டும்‌. 
எனவே ஒவ்வோர்‌ ஆன்மாவும்‌ தாம்‌ செய்த கர்ம பலன்களைத்‌ தாமே பெற்று பிறப்பு, 
இறப்புக்குட்படல்‌ வேண்டும்‌ எனக்‌ கூறும்‌ இறைவன்‌ ஆன்மாக்களுக்குப்‌ பிறப்பு, இறப்புக்களை க்‌ 
கொடுக்கத்‌ தனது சக்தியுடன்‌ பிரிவின்றி நிற்பவன்‌ என்றது. 


டத 


(1) 


(2) 

(அ) பொய்கையாழ்வார்‌ பூதத்தாழ்வார்‌ 
பேயாழ்வார்‌ திருமழிசையாழ்வார்‌ 
நம்மாழ்‌ர்‌ குலசேகர ஆழ்வார்‌ 
பெரியாழ்வார்‌ ஆண்டாள்‌ 
தொண்டரடிப்பொடியாழ்வார்‌ திருப்பாணாழ்வார்‌ 
திருமங்கையாழ்வார்‌ மதுரகவியாழ்வார்‌ 


(ஆ) வைணவ சமயத்தின்‌ முழுமுதற்‌ கடவுள்‌ விஷ்ணு. தென்னாட்டில்‌ வைணவம்‌ என்றும்‌ 
வடநாட்டில்‌ சம்பிரதாயம்‌ என்றும்‌ வழங்கப்படுகின்ற வைணவத்தின்‌ பிரமாண நூல்களாக 
வேதோபநிடதங்கள்‌, பகவத்கீதை, பிரமசூத்திரம்‌, வைணவ ஆகமங்கள்‌, நாலாயிரந்திவ்விய 
பிரபந்தங்கள்‌ என்பன கொள்ளப்படுகின்றன. 


வைணவ ஆகமங்கள்‌ பாஞ்சராத்திரம்‌, வைகாசனம்‌ என இருவகைப்படும்‌. ஸ்ரீ பாகவதம்‌ 
புராண நூலாகும்‌. சமூகத்தைப்‌ பேணுவது இறைவனின்‌ உடலைப்‌ பேணுவதாகும்‌. ஆன்மாவைப்‌ 
பூசிப்பது இறைவனைப்‌ பூசிப்பதாகும்‌. இதுவே ஆழ்வார்கள்‌ காட்டிய வழியாகும்‌. ஆழ்வார்கள்‌ 
பிற உயிர்கள்‌ அனுபவிக்கும்‌ துன்பத்தில்‌ தாங்களும்‌ ஆழ்ந்து விடுவர்‌ என்றும்‌ விஷ்ணுவின்‌ 
பக்திவெள்ளத்தில்‌ தாங்களும்‌ ஆழ்ந்து விடுபவர்கள்‌ என்றும்‌ பொருள்‌ கூறுவர்‌. வைணவருக்குச்‌ 
சிறந்த விரதம்‌ ஏகாதசி விரதம்‌. வருடத்தில்‌ வரும்‌ இருபத்தி நான்கு ஏகாதசிகளுடன்‌ மார்கழி 
மாதத்தில்‌ வரும்‌ மோஷ ஏகாதசி எனப்படும்‌ சுவர்க்கவாயில்‌ ஏகாதசியையே இவர்கள்‌ சிறப்பாக 
அனுவடிப்பர்‌. 

வைணவன்‌ தன்‌ காலத்தை எல்லாம்‌ ஒவ்வொரு நாளையும்‌ ஐந்து பிரிவுகளாகப்‌ பிரித்து 
காலை முதல்‌ படுக்கைக்குப்‌ போகும்‌ வரையில்‌ சர்வேசுவரனைப்‌ பூசித்து நன்மை பெறுவதிலேயே 
செலவிடுகிறான்‌. இதற்கென பஞ்ச சம்ஸ்காரம்‌ எனப்படும்‌ கடமைகளையும்‌, பஞ்சகலைகளையும்‌ 
வைணவ ஆகமம்‌ விதித்திருக்கின்றன. வைண ஆகமங்கள்‌ பகவானின்‌ திவ்விய கல்யாணகுண 
மகிமைகளைக்‌ கூறுவன. பகவானின்‌ கல்யாண குணங்கள்‌ ஐசுவரியம்‌, வீரியம்‌, புகழ்‌, திரு, 
ஞானம்‌, வைராக்கியம்‌ என்னும்‌ ஆறுமாகும்‌. பகவானை வழிபடும்‌ சாஸ்திரம்‌ பாகவத சாஸ்திரம்‌ 
எனப்படும்‌. இதை பகவானே நாரதமுனிவருக்கு உபதேசித்தார்‌ என்பர்‌ வைணவர்‌. 


வைணவம்‌ கடவுளின்‌ 5 வடிவங்கள்‌ பற்றிக்‌ கூறுகின்றது. அவை பரம்‌, வியூகம்‌, விபவம்‌, 
அந்தர்யாமித்துவம்‌, அர்ச்சை என்பனவாகும்‌. பரம்‌ என்பது யாவும்‌ கடந்து நிற்கும்‌ வடிவம்‌. 
வியூகம்‌ என்பது கூட்டான வடிவம்‌. விபவம்‌ என்பது பலவிதமான அவதார வடிவம்‌. அந்தர்‌ 
யாமித்துவம்‌ என்பது உள்ளார்ந்த வடிவம்‌. அர்ச்சனை என்பது விக்கிரக வடிவம்‌. 


வைணவ வழிபாடு வடகலை, தென்கலை என இருவகைப்படும்‌. வடகலை வேதங்களை 
அடிப்படையாகவும்‌, தென்கலை ஆழ்வார்கள்‌ பாடிய பாடல்களை அடிப்படையாகவும்‌ கொண்டது. 
வைணவ சமயத்தினர்‌ பக்திமார்க்கமே முக்தியடைய சிறந்தவழி எனக்‌ கொள்வர்‌. 


(அ) ஆலயம்‌ அமைந்துள்ள கிராமத்திலுள்ள தீயசக்திகள்‌, துஷடத்தன்மைகள்‌ முதலியவற்றால்‌ 
பெருவிழாவிற்கு இடையூறு ஏற்படாமல்‌ மங்களமுண்டாகும்படி காவற்தெய்வமாகிய வைரவப்‌ 
பெருமானுக்கு விஷேட பூசை, ஓமம்‌, பலி என்பன செய்தலே கிராமசாந்தி ஆகும்‌. காமம்‌, 
குரோதம்‌, லோபம்‌, மோகம்‌, மதம்‌, மாற்சரியம்‌ ஆகிய அறுபகைகள்‌ முதலியவற்றால்‌ ஏற்படும்‌ 
தீமைகளும்‌ அசுரர்‌, ரக்ஷதர்‌, பூதர்‌, பைசாசர்‌ என உருவகப்படுத்தப்படுகின்றன. கிராமசாந்தி 
மூலம்‌ கிராமத்தின்‌ காவலை உறுதிப்படுத்தி வைரவரிடம்‌ வேண்டுதல்‌ நடத்துவது போலவே 
மஹோற்சவ இறுதியில்‌ வைரவரை மகிழ்விக்கும்‌ வகையில்‌ வைரவர்‌ மடை நடத்தப்படுவதும்‌ 
கவனிக்கத்தக்கது. 


42... 


(3) 


ஆலயத்தின்‌ கிழக்கு, மேற்கு அல்லது நிருத்ததிசையில்‌ ஒரு தற்காலிக மண்டபம்‌ 
அமைத்து வைரவருக்கும்‌ ஏனைய பரிவார மூர்த்திகளுக்கும்‌ கும்பம்‌ வைத்து ஒழுங்கு செய்தபின்‌ 


- அஸ்திர தேவரை மங்கல வாத்தியம்‌ சகிதம்‌ வீதிவலம்‌ வரச்செய்து அங்கு எழுந்தருளச்‌ செய்வர்‌. 


கும்பங்களில்‌ மட்டுமன்றி யந்திரங்களை வரைந்து அவற்றிலும்‌ வைரவர்‌ முதலானோரை 
ஆவாகனம்‌ செய்து பூஜைகள்‌ நிகழ்த்துவர்‌. ராக்சாகளுக்கும்‌, தசாயுதங்களுக்கும்‌ பலி 
உருண்டைகள்‌ வழங்கித்‌ திருப்தி செய்தபின்‌ வைரவரை அக்கினியிலும்‌ ஆவாகனம்‌ செய்து 
அன்னம்‌, வடை முதலியனவும்‌ ஆகுதியாக இடுவர்‌. பலிப்பொருட்களான நீற்றுப்பூசனிக்காய்‌, 
கத்தி இவற்றையும்‌ பூஜித்து பசுகாயத்திரியை உச்சரித்த நீற்றுக்காயை வெட்டிப்‌ பலி கொடுத்து 
அதன்‌ உட்பாகத்தை ஓமம்‌ செய்வர்‌. பூர்ணாகுதி கொடுத்தபின்‌ சகலதேவர்களுக்கும்‌ பல 
தாம்பூலம்‌, நைவேத்யம்‌ செய்து நீராஜனம்‌ செய்தபின்‌ சுவஸ்தானங்களுக்கு எழுந்தருளுவிப்பர்‌. 
இதன்பின்‌ வலம்வந்து கைகால்களைச்‌ சுத்தம்‌ செய்தபின்‌ ஆலயத்தினுள்‌ செல்லுதல்‌ மரபு. 
கிராமசாந்தி பற்றி ஆகமங்கள்‌ மேற்கண்டவாறு விளக்கியிருக்கின்றன. 


(ஆ) மஹோற்சவத்தின்‌ இறுதிக்கட்டமாக அமைவது ஆசாரிய உற்சவமாகும்‌. இறைவன்‌ 
குரு, இலிங்க, சங்கமம்‌ என்ற மூன்று இடங்களில்‌ நின்று அருள்‌ செய்வதாகச்‌ சாஸ்திரங்கள்‌ 
பகரும்‌. 


குரு-கிரியைகள்‌ நடத்தும்‌ சிவாச்சாரியார்‌. இலிங்கம்‌-பிம்பமாகிய திருவுருவாகும்‌. 
சங்கம்‌-என்பது திருவடியார்‌ கூட்டம்‌. சங்கம வழிபாட்டை எடுத்துக்காட்டுவது மஹேசுரபூசை 
(அன்னதானம்‌) ஆகும்‌. மஹோற்சவம்‌ நிறைவு பெற்ற மறுநாளில்‌ சிவனடியார்களுக்கு 
அன்னதானம்‌ செய்வது மரபு. 

மஹோற்சவ காரியங்களைச்‌ செவ்வனே நிறைவேற்றி வைத்துத்‌ திருவருட்‌ பேற்றினைத்‌ 
தந்தருளும்‌ குருமூர்த்தியாகிய சிவாச்சாரியாரைப்‌ பூமாலை முதலியவற்றால்‌ அலங்கரித்து 
மங்கலவாத்திய சகிதம்‌ வீதிவலமாக அழைத்துவந்து மண்டபத்தில்‌ அமரச்செய்து அடியார்கள்‌ 
யாவரும்‌ அவரை வணங்கி இயன்ற அளவு குருதஷ்சணை வணங்கி. வீபூதிப்‌ பிரசாதம்‌ பெற்றுக்‌ 
கொண்டு குருவின்‌ அருளுரைகளையும்‌ செவிமடுத்தபின்‌ அவரை விடுதிவரை அழைத்துச்‌ 
சென்று பின்‌ தமதில்லம்‌ திரும்புவர்‌. 

வயதாலோ, தகுதியாலோ, அனுபவத்தாலோ மிகக்‌ குறைந்த நிலையில்‌ இருந்தாலும்‌ 
கூட மஹோற்சவத்தை நடத்திவைத்த சிவாச்சாரியாரை சிவசொரூபமாகப்‌ பாவித்து வழிபடுவது 
அவசியம்‌. இது அடியார்கள்‌ பக்தி நிலைபெறவும்‌, அருள்பெற்றுய்யவும்‌ வழிவகுப்பதுடன்‌ 
சிவாச்சரியார்கள்‌ தமது நிலையை மேலும்‌ உயர்த்திக்‌ கொள்வதற்கும்‌ வழிவகுக்கும்‌. 


(அ) ஆகமங்களின்‌ பொருளைத்‌ தமிழில்‌ தந்த முதல்‌ நூல்‌ திருமூலர்‌ இயற்றிய திருமந்திரமாகும்‌. 
இத்‌ திருமந்திரம்‌ பத்தாம்‌ திருமுறையாகக்‌ கொள்ளப்படுகின்றது. இது ஒன்பது பகுதிகளைக்‌ 
கொண்டுள்ளது. ஒவ்வொரு பகுதியும்‌ தந்திரம்‌ என்று பெயர்‌ பெறுகின்றது. 

முதலாந்‌ தந்திரம்‌ காரணாகமத்தின்‌ சாரமாய்‌ அமைந்து சைவமக்கள்‌ கடைப்பிடிக்க 
வேண்டிய ஒழுக்கங்கள்‌ பலவற்றை எடுத்துக்‌ கூறுகின்றது. இத்‌ தந்திரத்தை உற்று நோக்கினால்‌ 
திருக்குறட்‌ கருத்துக்கள்‌ பலவற்றை அறிந்து கொள்ளலாம்‌. பிறர்மனை நயவாமை, புலால்‌ 
மறுத்தல்‌, கொல்லாமை, கள்ளுண்ணாமை முதலியவற்றைக்‌ கூறுகின்றது. இரண்டாம்‌ தந்திரம்‌ 
காமிகாமகத்தின்‌ சாரமாகும்‌. இதிலே சிற்சில புராணவரலாற்றுக்‌ குறிப்புக்களும்‌. ௧௬ உற்பத்தியும்‌, 
சிவனின்‌ ஐந்தொழில்களும்‌ பேசப்படுகின்றன. மூன்றாம்‌ தந்திரம்‌ வீராகமத்தின்‌ சாரமாகும்‌. 
இதிலே அட்டமாசித்தி, அட்டாங்கயோகம்‌, ஆயுட்பரீட்சை முதலான பல்வகைச்‌ செய்திகள்‌ 
அடங்கியுள்ளன. நான்காம்‌ தந்திரம்‌ சித்தாகமத்தின்‌ சாரமாகும்‌. இதிலே பல சக்கர அமைப்புக்கள்‌ 
கூறப்பட்டிருக்கின்றன. ஐந்தாம்‌ தந்திரம்‌ வாதுளாகமத்தின்‌ சாரமாகும்‌. இதிலே சுத்தசைவம்‌, 
அசுத்த சைவம்‌, மார்க்க சைவம்‌ போன்ற சைவத்தின்‌ வகைகள்‌ பற்றியும்‌ சரியை, கிரியை, 
யோகம்‌. ஞானம்‌ முதலியனவும்‌ இவற்றினால்‌ அடையும்‌ நால்வகை மார்க்கங்களும்‌ சாலோக, 
சாமீப, சாரூப, சாயுட்சியம்‌ ஆகிய முத்திநிலைகளும்‌ பேசப்படுகின்றன. ஆறாம்‌ தந்திரம்‌ 

வியாமளாகமத்தின்‌ சாரமாகும்‌. இதிலே சிவகுரு தரிசனம்‌, திருவடிப்பேறு. திருநீற்றின்‌ பெருமை, 
துறவு, தவம்‌ முதலான தகவல்கள்‌ கூறப்பட்டுள்ளன. ஏழாந்தந்திரம்‌ காலோத்தராகமத்தின்‌ 
சாரமாகும்‌. இதுவே மிக விரிவான பகுதியாகும்‌. இதிலே பதி, பசு, பாச விளக்க உண்மைகள்‌ 
போன்றன கூறப்பட எட்டாம்‌ தந்திரமாக சுப்பிராகமத்தின்‌ மகுடாகமத்தின்‌ சாரமாக 
விளங்குகின்றது. இதிலே பஞ்சாக்சர விளக்கம்‌ , திருக்கூத்து தரிசனம்‌, சிவசொரூப தரிசனம்‌ 
முதலானவை பேசப்படுகின்றன. 


சைவசமயத்திற்கு ஆதாரமாக இருப்பது அன்புடமை ஆகும்‌. இதனைத்‌ திருமந்திரம்‌ 
“அன்புஞ்‌ சிவமும்‌ இரண்டென்பார்‌ அறிவிலார்‌ 


அன்பே சிவமாவ தாரும்‌............. " என்ற பாடல்‌ மூலம்‌ விளக்கியிருப்பதனைக்‌ 
காணலாம்‌. 
வடமொழியில்‌ அமைந்த ஆகமங்களின்‌ சாரத்தைத்‌ தமிழிற்‌ பாட வேண்டும்‌ என்ற 
விருப்பத்தாலே திருமூலர்‌ தமிழ்‌ மூவாயிரம்‌ என்னும்‌ திருமந்திரத்தைப்‌ பாடினார்‌. இது 3000 
பாடல்களையுடையது. திருக்கைலாய பரம்பரையில்‌ வந்த நந்தியெம்பெருமானிடம்‌ ஒன்பது 
ஆகமங்களைக்‌ கற்று அவற்றின்‌ சாரத்தைத்‌ தமிழிற்‌ பாடியதாகப்‌ பாயிரத்திற்‌ கூறுகின்றார்‌. 
(ஆ) பஞ்சபுராணங்களில்‌ இறுதியாக ஓதப்படும்‌ பெரியபுராணம்‌ தமிழில்‌ எழுந்த புராணங்களுள்‌ 
தனித்தன்மை வாய்ந்தது. அறுபத்திமூன்று நாயன்மார்களின்‌ பெருமையைக்‌ கூறும்‌ 
இப்பெரியபுராணம்‌ பன்னிரண்டாம்‌ நூற்றாண்டில்‌ சேக்கிழாரினால்‌ அனபாய சோழனின்‌ 
வேண்டுகோளுக்கிணங்க பாடப்பட்டது. பன்னிரண்டாம்‌ திருமுறையாக இப்‌ பெரியபுராணம்‌ 
வைக்கப்பட்டுள்ளது. சுந்தரர்‌ பாடிய திருத்தொண்டர்‌ தொகையை முதநூலாகவும்‌, 
நம்பியாண்டார்‌ நம்பி பாடிய திருத்தொண்டர்‌ திருவந்தாதியை வழிநூலாகவும்‌ கொண்டு 
“உலகெலாம்‌” என இறைவன்‌ அடியெடுத்துக்‌ கொடுக்கப்‌ பாடப்பட்டதே பெரியபுராணம்‌. 


இறைவனுக்குத்‌ தொண்டு செய்த அடியார்களின்‌ அடிமைத்‌ திறத்தை விரித்துக்‌ கூறும்‌ 
பெருநூலாகும்‌. செயற்கரிய செய்கை செய்த பெரியார்களின்‌ சரித்திரங்‌ கூறும்‌ நூலாதலின்‌ 
இது பெரியபுராணம்‌ என்று உலகிற்‌ பரந்த முறையில்‌ வழங்கலாயிற்று. அறுபத்து மூன்று 
அடியார்களின்‌ பெருமை தவிர ஒன்பது வகைத்‌ தொகையடியார்கள்‌ பற்றியும்‌ பெரியபுராணம்‌ 
கூறுகின்றது. சேக்கிழார்‌, சிதம்பரத்திலுள்ள ஆயிரங்கால்‌ மண்டபத்தில்‌ இருந்து சித்திரை 
மாதத்‌ திருவாதிரை நாளிலே பெரியபுராணத்தை இயற்றத்‌ தொடங்கி அடுத்த சித்திரை மாதத்‌ 
திருவாதிரை நாளிலே முடித்து வைத்தார்‌. இப்பேரிலக்கித்தின்‌ கதாநாயகனாக சுந்தரர்‌ 
விளங்குகின்றார்‌. 4286 திருவிருத்தங்களையும்‌, பதின்மூன்று சுருக்கங்களையும்‌ கொண்டுள்ளது 
பெரியபுராணம்‌. நாயன்மார்‌ ஒவ்வொருவரின்‌ வரலாறும்‌ புராணம்‌ என்ற உபதலைப்புப்‌ பெற்று 
விளங்குகின்றன. நல்லைநகர்‌ நாவலரால்‌ பெரியபுராணம்‌ பதிக்கப்பெற்றும்‌, வசனநடையிலும்‌ 
அமைக்கப்‌ பெற்றுள்ளது. 


அன்பால்‌ நிறைந்த அமுதசுரபியாக விளங்கும்‌ பெரியபுராணம்‌ பக்திச்‌ சுவை நனி 
சொட்டச்‌ சொட்டப்‌ பாடப்பட்டுள்ளதாக மீனாட்சி சுந்தரம்பிள்ளையவர்கள்‌ கூறியுள்ளார்‌. காப்பிய 
வடிவிலமைந்த இந்நூல்‌ எளிமையும்‌, இனிமையும்‌ விரவிய நடையிலே நாட்டுவளம்‌, இயற்கைச்‌ 
சூழல்‌, மக்கள்‌ வாழ்க்கை, அரசியற்‌ சிறப்பு, பக்தி நெறி, சைவசமயக்‌ கோட்பாடுகள்‌, அறம்‌ 
முதலியவற்றை ஆங்காங்கு சித்திரிக்கின்றது. சைவ இலக்கிய வளர்ச்சியின்‌ மகுடம்‌ போல 
விளங்குகின்றது. 

(4) (௮) முருகப்பெருமானின்‌ பதினாறு சிறப்பு வடிவங்களாவன சரவணபவன்‌, கந்தசுவாமி, 
கார்த்திகேயன்‌, ஆறுமுகன்‌, பாலசுப்பிரமணியன்‌, ஞானசந்திரன்‌, குமாரன்‌, சேனாதிபதி, 
பிரமசாக்தன்‌, தேவசேனாதிபதி, சிரவுஞ்சபேதனர்‌, தாரகாந்தர்‌, களிற்றுர்திப்‌ பெருமான்‌, வள்ளி 
மணாளன்‌. சுப்பிரமணியன்‌, சிசிவாகனர்‌ என்பன. 


(ஆ) சக்தி முக்கோணத்தினால்‌ குறிக்கப்படும்‌. மந்திரம்‌, யந்திரம்‌, தந்திரம்‌ என்னும்‌ மூன்று 


சத. 


(2) 


முக்கோண சிலைகளாகும்‌. மந்திரங்களின்‌ கருத்தை உருவகப்படுத்திக்‌ காட்டுவது யந்திரம்‌. 
அது சித்தத்தை நிலை நிறுத்த உதவுகின்றது. மானசீக பூசையும்‌, பாகிய பூசையும்‌, குண்டலினி 
யோகமும்‌ ஏனைய சாதனங்களும்‌ தந்திரத்தில்‌ அடங்கும்‌. சக்தியின்‌ மந்திரங்களில்‌ 
முக்கியயமானது பஞ்சதசாக்ஷிரி. முக்கியமான யந்திரம்‌ ஸ்ரீ சக்கரம்‌. முக்கியமான தந்திரம்‌ 
ஐக்கியானு சந்தானம்‌. 
(இ)  காணாபத்திய நெறியின்‌ முழுமுற்‌ கடவுள்‌ கணபதி. இந்துக்‌ கடவுளர்களில்‌ பொதுமக்க 
ளில்‌ பெருதும்‌ விரும்பிப்‌ போற்றப்படுபவர்‌ இவர்‌. உலகத்‌ தோற்றத்திற்கும்‌ ஒடுக்கத்திற்கும்‌ 
காரணமாக நிற்பவர்‌ இவரே. எக்காரியம்‌ செய்யத்‌ தொடங்கும்‌ போதும்‌ இவரை வணங்கியே 
தொடங்குவர்‌. பிள்ளையார்‌ சுழி இடுவதும்‌ இதனாலேதான்‌. சிவன்‌ முப்புரம்‌ எரிக்கச்‌ 
செல்லும்போது கணபதியை வணங்காது சென்றமையால்‌ தேரின்‌ அச்சை பொடிசெய்தார்‌. 

பிள்ளையாரின்‌ உருவத்தையும்‌ மேன்மைச்‌ சிறப்புக்களையும்‌ விளக்குமுகமாக விநாயகர்‌, 
விக்னேஸ்வரர்‌, கணபதி, லம்போதரரர்‌, யானைமுகன்‌, ஐங்கரன்‌, பிரணவ சொரூபி, நர்த்தன 
கணபதி முதலான பல நாமங்கள்‌ சூட்டப்பட்டுள்ளன. காணாபத்திய வழிபாட்டில்‌ ஆறு வகையான 
காணாபத்திய வழிபாட்டு நாமங்கள்‌ குறிக்கப்படுகின்றன. அவை மகா கணபதி, ஹரித்திரா 
கணபதி, உச்சிட்ட கணபதி, நவநீத கணபதி, சுவர்ண கணபதி, சந்தான கணபதி என்பனவாகும்‌. 
கணபதியினது பெருவயிறு சர்வ அண்டங்களையும்‌ தன்னுள்‌ அடக்கியுள்ள பெருமையையும்‌, 
மோதகம்‌ ஏந்தும்‌ கரம்‌ உலகத்தைத்‌ தாங்கிக்‌ காத்தருளும்‌ திறத்தையும்‌ உணர்த்துகின்றன. 

காணாபத்தியக்‌ கோட்பாடு கி.பி.6ம்‌ நூற்றாண்டில்‌ உருவாகியது. ஆனால்‌ விநாயக 
வணக்கம்‌ முன்னரே இருந்துள்ளது என்பதும்‌ குறிப்பிடத்தக்கது. சிந்துவெளி காலத்தில்‌ மனித 
உறுப்பும்‌ விலங்கு உறுப்பும்‌ சேர்ந்த சின்னம்‌ ஒன்று கிடைக்கப்பட்ட தைக்‌ கொண்டு அங்கு 
விநாயக வழிபாடு இடம்பெற்றிருக்கலாம்‌ என ஊகிக்கப்படுகின்றது. வடநாட்டில்‌ தேவியரோடு 
(சித்தி, புத்தி) சேர்ந்த வடிவமாக வழிபட, தென்னாட்டில்‌ பிரமச்சாரி வடிவிலே வழிபடுகின்றனர்‌. 
சக்தியோடு கூடிய வடிவங்களாக உச்சிட்ட கணபதி, பிங்கள கணபதி, லட்சுமி கணபதி, மகா 
கணபதி, ஊர்த்துவ கணபதி ஆகிய ஐந்து வடிவங்களும்‌ குறிப்பிடப்படு கின்றன. 

விநாயகரின்‌ திருவுருவம்‌ ஐந்தொழிலை உணர்த்துவதாக அமைகின்றது. பாசம்‌ ஏந்திய 
கை படைத்தலையும்‌, தந்தம்‌ ஏந்திய கை காத்தலையும்‌, அங்குசம்‌ ஏந்திய கை அழித்தலையும்‌, 
தும்பிக்கை மறைத்தலையும்‌, மோதகம்‌ ஏந்திய திருக்கரம்‌ அருளலையும்‌ உணர்த்தி நிற்கின்றது. 
சுக்கிரவாரம்‌, ஆவணிசதுர்த்தி, மாதந்தோறும்‌ வரும்‌ சதுர்த்தி, விநாயக சஷ்டி என்பன 
இவருக்குரிய சிறப்பான விரதங்களாகும்‌. நினைத்த மாத்திரத்திலே மஞ்சளினாலும்‌, 
அரிசிமாவினாலும்‌, கல்லினாலும்‌, சாணத்தினாலும்‌ செய்து அறுகம்புல்‌ வைத்தும்‌ விநாயகரை 
வழிபடுவர்‌. 

இலங்கையில்‌ இந்துக்களல்லாத பெளத்த மதத்தினரும்‌ கணபதியை வழிபடுகின்றனர்‌. 
இதற்கு கதிர்காமம்‌, மிகுந்தலை போன்ற இடங்களில்‌ காணப்படும்‌ விநாயகர்‌ ஆலயங்கள்‌ 
சான்றாகும்‌. முறிகண்டி, மானிப்பாய்‌ மருதடி, சித்தாண்டி, களுதாவளை, மாமங்கம்‌ போன்ற 
இடங்களில்‌ உள்ள விநாயகர்‌ ஆலயங்கள்‌ மிகவும்‌ பிரசித்தி பெற்ற ஆலயங்களாகும்‌. 

ஏனைய விடைகளில்‌ காண்க. 

நவம்‌ என்னும்‌ சொல்லுக்கு ஒன்பது என்றும்‌, மேன்மை என்றும்‌ பொருள்‌ எனவே, 
நவராத்திரி என்பதற்கு ஒன்பது இரவுகள்‌ மேன்மையான இரவுகள்‌ எனத்‌ திரண்ட பொருள்‌ 
கொள்ளப்படும்‌. இறைவனை அன்னையாக வழிபடுவதே சக்தி வழிபாடு. இது எப்போது 
தோன்றியது என வரையறுத்துக்‌ கூறமுடியாது. மிகத்‌ தொன்மை வாய்ந்தது. மக்கள்‌ வீரத்தைப்‌ 
பெறும்‌ பொருட்டு முதல்‌ மூன்று நாட்கள்‌ பராசக்தியைத்‌ துர்க்கையாகப்‌ பாவித்து துர்க்கா 
வழிபாடாகவும்‌, அடுத்த மூன்று நாட்களையும்‌ செல்வத்தைப்‌ பெறும்‌ பொருட்டு இலட்சுமியாகப்‌ 
பாவனை செய்து இலட்சுமி வழிபாடாகவும்‌, கடைசி மூன்று நாட்கள்‌ கல்வியைப்‌ பெ றும்பொருட்டு 


அது 


சரஸ்வதியாகவும்‌ பாவனை செய்து பூஜித்து வழிபாடு செய்து வருகின்றனர்‌. 

நவராத்திரி இரு வகையாக வழிபடப்படுகின்றன. ஒன்று புரட்டாசி மாதத்தில்‌ 
அமாவாசையை அடுத்து வரும்‌ ஒன்பது நாட்களில்‌ (பூர்வ பக்கப்‌ பிரதமை முதல்‌ நவமி ஈறாக) 
பராசக்தியை விதிப்படி பிம்பத்திலும்‌, கும்பத்திலும்‌ எழுந்தருளவைத்து அவ்‌ ஒன்பது நாள்‌ 
இரவுகளிலும்‌ வழிபடுவர்‌. இதனையே பெரும்பாலானோர்‌ கைக்கொள்கின்றனர்‌. 
ஆரம்பகாலத்தில்‌ கும்பத்திலேயே பூசை இடம்பெற்றது என்பர்‌ அறிஞர்‌. மற்றது சித்திரை 
மாதத்தில்‌ அமாவாசையை அடுத்து அவ்‌ ஒன்பது நாட்களிலும்‌ பராசக்தியைவிதிப்படி எழுந்தருளச்‌ 
செய்து அவ்‌ ஒன்பது நாள்‌ இரவுகளிலும்‌ வழிபடுதல்‌. இதனை வசந்த நவராத்திரி என்பர்‌. இவ்‌ 
வழிபாட்டுமுறை பெரும்பாலும்‌ வழக்கில்‌ இல்லை. சில இடங்களில்‌ பத்து இரவுகளில்‌ 
வழிபடப்படுவதால்‌ “தசாராத்திரி” என்றும்‌ அழைக்கப்படுகின்றது. நவராத்திரி, துர்க்கா லட்சுமி 
சரஸ்வதி பூசை, காளி துர்க்கா பூசை (வங்காளிகள்‌), ராமலீலா (உத்தரப்பிரதேசம்‌), சாரதா 
நவராத்திரி (மைசூர்‌), மகாநவமி தேவி, சரஸ்வதி பூஜை முதலிய பெயர்களில்‌ வழங்கப்படுகின்றன. 


சக்தி வழிபாட்டினை இராமபிரானின்‌ மூதாதையர்‌ ஒருவரே ஆரம்பித்திருக்கிறார்‌ 
என்பதும்‌ அந்த மூதாதையர்‌ இந்தியாவில்‌ உள்ள ஒன்பது நதிகளில்‌ ஒன்பது குடங்களைக்‌ 
கொண்டு நீரைபெற்று, சக்தியின்‌ ஒன்பது அம்சங்களையும்‌ ஆவாஹானம்‌ பண்ணித்‌ தினமும்‌ 
ஒவ்வொரு கன்னியரைத்‌ தேவியாகப்‌ பூசித்து வந்தாரென்பதும்‌ ஐதீகமாயுள்ளது. இதனாலேயே 
இன்றும்‌ ஒன்பது கன்னிப்‌ பெண்களைச்‌ சக்திகளின்‌ அம்சங்களாகப்‌ பூஜித்து அவர்களின்‌ 
உளமார்ந்த நல்‌ஆசியை பெறும்‌ வழக்கம்‌ சில இடங்களில்‌ இருந்து வருகின்றது. இன்னும்‌ 
இராமர்‌ இராவணனைச்‌ சங்கரிக்க சக்தியைப்‌ பூசித்தார்‌ என்றும்‌ அதனைப்‌ பின்பற்றி வந்த 
வழிபாடே நவராத்திரி என்றும்‌ கூறுவர்‌. 

நவராத்திரி நாட்களில்‌ வீடுகளில்‌ பொம்மைக்‌ கொலுவைத்து அலங்கரித்து அதன்‌ 
முன்னால்‌ இருந்து தேவியை நினைத்துப்‌ பஜனை முதலானவற்றைப்‌ பாடி மகிழ்வர்‌. 
கோயில்களிலும்‌ விஷேட அலங்காரங்களில்‌ சுவாமியும்‌, சிறப்பாக தேவியும்‌ காட்சியளிப்பர்‌. சில 
சக்தி கோயில்களில்‌ விஜயதசமியன்று வீதிவலமும்‌ கொண்டுவரப்படும்‌. ஆகவே கோயிலுக்குச்‌ 
சென்று தேவியை வழிபட்டு அருளைப்‌ பெற முடியாத பக்தகோடிகள்‌ வீதிவலம்‌ வரும்‌ தேவியை 
வழிபட்டு நவராத்திரி பலனைப்‌ பெற்று உய்வர்‌. நவராத்திரியின்‌ ஒன்பதாம்‌ நாள்‌ மிக 
விமரிசையாகக்‌ கொண்டாடப்படுகின்றது. அன்று கலைவிழாக்கள்‌ நடைபெறும்‌. வீடுகளில்‌ 
திருமுறைகளையும்‌ சாஸ்திரங்களையும்‌ பூசையில்‌ பூசிப்பது வழக்கம்‌. பத்தாவது நாள்‌ விஜயதசமி 
என அழைக்கப்படும்‌. இதனை வெற்றித்‌ திருநாள்‌ என்றும்‌ அழைப்பர்‌. புரட்டாதி மாதத்தில்‌ 
சூரியன்‌ கன்னிராசியில்‌ பிரவேசிப்பதால்‌ அம்‌ மாதத்திற்கு கன்னிமாதம்‌ என்று பெயர்‌. ஒன்பது 
இரவுகளிலும்‌ மூன்று சக்திகளாக விளங்கிய பராசக்தி பத்தாம்‌ நாளன்று சிவத்துடன்‌ சேர்ந்து 
அர்த்தநாரியாகி விடுகின்றாள்‌. இந்நாளில்‌ இறைவன்‌ குதிரை வாகனத்தினமீது எழுந்தருளி 
வந்து வன்னி மரத்தில்‌ அம்பு தொடுத்தல்‌ ஐதீகம்‌. மகிடாசுரன்‌ என்னும்‌ அசுரனால்‌ வருந்திய 
உலக மக்கள்‌ பெரு நோன்பிருந்து தேவியை நோக்கிப்‌ பிரார்த்தித்துக்‌ கொண்டனர்‌. அன்னை 
அவர்களுக்கு இரங்கி மகிடாசுரனைச்‌ சங்காரம்‌ செய்து உலகுக்கு மகிழ்ச்சியையும்‌, 
சமாதானத்தையும்‌, அன்பையும்‌ நல்கிய திருநாள்‌ இந்த விஜயதசமித்‌ திருநாள்‌. 

கோயில்களில்‌ முக்கியமாக சக்தி ஆலயங்களில்‌ இவ்விஜயதசமி நாள்‌ வாழைவெட்டுத்‌ 
திருவிழா என்ற பெயரில்‌ மிகச்சிறப்பாகக்‌ கொண்டாடப்படும்‌. இவ்விழாவில்‌ நடைபெறும்‌ 
வாழைவெட்டும்‌ நிகழ்ச்சியானது தேவி மகிடாசுரனை வதஞ்செய்த செயலை நினைவு கூர்வதாக 
அமைகின்றது. மகிடமாகிய தாமச குணத்தை அழித்து சாத்வீக குணத்தைக்‌ கொடுத்த 
பேரருள்த்‌ திருநாள்‌. இத்தினத்தில்‌ சகலரும்‌ தத்தம்‌ தொழிலுக்குரிய ஆயுதங்களை கருவிகளைப்‌ 
பூஜையில்‌ வைத்து தேவியை ஆசீர்வதிக்குமாறு வேண்டி வழிபாடு செய்வர்‌. இதனால்‌ இதனை 
“ஆயுத பூஜை” என்றும்‌ கூறுவர்‌. இத்தினத்தில்‌ பிள்ளைகளுக்கு முதன்முதலாக வித்தியாரம்பம்‌ 
செய்யப்படும்‌. இதனை ஏடு தொடக்குதல்‌ எனக்கூறுவர்‌. நவராத்திரியில்‌ வரும்‌ அட்டமி, நவமி _ 
முறையே மகா அட்டமி, மகா நவமி என அழைக்கப்படும்‌. 


த்த 


நவராத்திரியின்‌ ஆரம்பநாள்‌ காலையில்‌ எண்ணெய்‌ தேய்த்து முழுகி ஒரு பொழுது 
உண்டு சந்தியாவந்தனம்‌ முதலிய நியமங்களைக்‌ கைக்கொண்டு ஒன்பதாம்‌ நாளான நவமியில்‌ 
உபவாசம்‌ இருப்பர்‌. இக்காலங்களில்‌ சகலகலாவல்லிமாலை, அபிராமி அந்தாதி, சரஸ்வதி 
அஷ்டோத்திரங்கள்‌ முதலிய சக்தி பாடல்கள்‌ பாராணம்‌ செய்யப்படும்‌. இவ்விரத்தினைக்‌ 
கடைப்பிடிப்பவர்கள்‌ இவ்வுலகின்கண்‌ உடல்நோய்‌, உளத்துன்பம்‌, சத்துருபயம்‌, வறுமை, 
அறியாமை முதலியன நீங்கப்பெற்று, தேவலோகத்தை அடைந்து பேரின்பம்‌ அனுபவித்து 
இன்புறுவர்‌ என்பது ஆன்றோர்‌ வாக்காகும்‌. 
ஏனைய விடைகளைப்‌ பார்க்கவும்‌. 

தென்நாட்டின்‌ வைணவ வளர்ச்சிக்கு ஆழ்வார்கள்‌ ஆற்றிய பணிகள்‌ அளப்பரியன. 
மகாவிஷ்ணு வின்‌ பக்தியில்‌ ஆழ்ந்தவர்கள்‌ ஆழ்வார்கள்‌. தென்னாட்டு வைணவ வளர்ச்சிக்குப்‌ 
பணியாற்றிய ஆழ்வார்கள்‌ பன்னிருவர்‌. இவர்களுள்‌ முதல்‌ மூன்று ஆழ்வார்களாகிய பேயாழ்வார்‌, 
பொய்கையாழ்வார்‌, பூதத்தாழ்வார்‌ ஆகியோர்‌ சங்கமருவிய கால பிற்பகுதியில்‌ தோன்றி வைணவ 
வளர்ச்சிக்கு வித்திட்டவர்கள்‌ ஆவர்‌. இவர்கள்‌ பாடியவை 1ம்‌, 2ம்‌, 3ம்‌ திருவந்தாதிகள்‌ ஆகும்‌. 
இவர்களைத்‌ தொடர்ந்து பல்லவர்‌ காலத்தில்‌ ஏனைய ஒன்பது ஆழ்வார்களும்‌ பல பணிகளை 
ஆற்றினர்‌. நம்மாழ்வார்‌, திருமழிசை ஆழ்வார்‌, மதுரகவி ஆழ்வார்‌, தொண்டரடிப்பொடி ஆழ்வார்‌, 
ஆண்டாள்‌, குலசேகர ஆழ்வார்‌, திருப்பாணழ்வார்‌, திருமங்கையாழ்வார்‌, பெரியாழ்வார்‌ 
ஆகியோரே இந்த ஒன்பதின்மரும்‌. இவர்கள்‌ பாடிய பாடல்கள்‌ நாலாயிரம்‌ திவ்விய பிரபந்தம்‌ 
என அழைக்கப்படும்‌. 

அவைதீக மதங்களான சமண, பெளத்த மதங்கள்‌ தலையெடுத்த பொழுது சைவ, 
வைஷ்ணவ மதங்கள்‌ அழிந்து போகும்‌ சூழ்நிலையில்‌ காணப்பட சைவத்தைக்‌ கட்டியெழுப்ப 
நாயன்மார்களும்‌, வைணவத்தைக்‌ கட்டியெழுப்ப ஆழ்வார்களும்‌ தோன்றினர்‌. 

நாயன்மார்கள்‌ இறைவனை பல்வேறு நிலையில்‌ பாவனை செய்து வழிபட்டு வழிகாட்டியது 
போன்று ஆழ்வார்களும்‌ விஷ்ணு வைப்‌ பல்வேறு நிலையில்‌ நின்று வழிபட்டு மக்களுக்கு வழிகாட்டி 
மக்களையும்‌ வைணவ மதத்தின்‌ பக்கம்‌ சாரச்செய்துவைணவ மதத்தை வளர்த்தனர்‌. ஆழ்வார்கள்‌ 
விஷ்ணு வை மகானாகவும்‌. எஜமானாகவும்‌, காதலனாகவும்‌ பாவனை செய்து நான்கு பாவங்களில்‌ 
அதாவது சக்யபாவம்‌, மதுரபாவம்‌, வாத்சல்யபாவம்‌, தஷயபாவம்‌ ஆகிய நிலையில்‌ நின்று 
வழிபட்டனர்‌. பெரியாழ்வார்‌ தன்னைத்‌ தாயாகவும்‌, கண்ணனைக்‌ குழந்தையாகவும்‌ எண்ணிப்‌ 
பக்திப்பாடல்களைப்‌ பாடினார்‌. குலசேகர ஆழ்வார்‌ தன்னைத்‌ தசரதனாகவும்‌, விஷ்ணு வை 
இராமனாகவும்‌ கொண்டு வழிபாடு இயற்றினார்‌. இது வாத்சல்ய பாவம்‌ எனப்படும்‌. நம்மாழ்வார்‌. 
திருமங்கையாழ்வார்‌. ஆண்டாள்‌ போன்றவர்கள்‌ விஷ்ணு வைக்‌ காதலனாகவும்‌, தம்மைக்‌ 
காதலியாகவும்‌ கொண்டு பக்தி செலுத்தினர்‌. இது மதுரபாவம்‌ எனப்படும்‌. தொண்டரடிப்‌ 
பொடியாழ்வார்‌ தன்னை அடியவனாகவும்‌, விஷ்ணு வை எஜமானாகவும்‌ பாவனை செய்து 
தாஸ்ய பாவத்தில்‌ பக்தி செலுத்தினார்‌. இவ்வாறு உறவுமுறைகளைக்‌ கையாண்டு வழிபாடு 
இயற்றி வைணவ வளர்ச்சிக்கு பங்காற்றினார்கள்‌. 

ஆம்வார்களில்‌ சிறந்தவரான திருமழிசையாள்வார்‌ திருமாலிடத்து அளவுகடந்த 
பக்தியுடையவராய்த்‌ திருக்குடத்தை, திருவெ£,தா, திருவரங்கம்‌ முதலிய தலங்களுக்குச்‌ 
சென்று திருமாலின்‌ புகழைப்‌ பக்தி வைராக்கியத்துடன்‌ பாடியுள்ளார்‌. 

“ என்றும்‌ மறந்தறியேன்‌ என்நெஞ்சத்தே வைத்து 

நின்றும்‌ இருந்தும்‌ நெடுமாலை............. ” என்றும்‌ பாடுவதிலிருந்து அவரது பக்தி உணர்வை 
அறிந்து கொள்ளலாம்‌. 

வீரவைஷ்ணவராகிய திருமழிசையாழ்வார்‌, மகேந்திரவார்மனது காலப்பகுதியைச்‌ 
சேர்ந்தவர்‌ என்பது குறிப்பிடத்தக்கது. தொண்டரடிப்‌ பொடியாழ்வார்‌ பாடிய பிரபந்தங்கள்‌ 
திருமாலை, திருப்பள்ளியெழுச்சி என்பனவாகும்‌. பிராமண குலத்தவராகிய தொண்டரடிப்பொடி 
யாழ்வார்‌ தமது திருமாலை என்னும்‌ பிரபந்தத்தில்‌ இறைவனது திருவுருவத்தினை 


து 


ன்‌ ணை 


குறிப்பிடத்தக்கது. 

ஏனைய ஆழ்வார்களுள்‌ சிறந்தவராகிய பெரியாழ்வார்‌ விஷ்ணு சித்தர்‌, பட்டர்‌ பிரமன்‌ 
என்ற பெயர்களுடையவர்‌. இவர்‌ ஸ்ரீ வில்லிபுத்தூரில்‌ அவதரித்துப்‌ பாண்டிநாட்டில்‌ வைஷ்ணவ 
சமயத்தை வளர்த்தவராவார்‌. திருமால்‌ அவதாரங்களுள்‌ அவர்‌ கிருஷ்ணாவதாரத்தில்‌ சிறப்பாக 
ஈடுபட்டிருந்ததனால்‌ கண்ணனைக்‌ குழந்தையாகக்‌ கண்டு பாடல்களைப்‌ பாடியுள்ளார்‌. இவரது 
பாடல்கள்‌ பெரியாழ்வார்‌ திருமொழி என்று அழைக்கப்படுகின்றது. கண்ணனை “எண்ணெக்‌ 
குடத்தை உருட்டி இளம்‌ பிள்ளை கிள்ளியெழுப்பிக்‌ கண்ணனை........ ” என்று பாடுகின்றார்‌. 


அரசகுலத்தைச்‌ சேர்ந்த குலசேகரப்‌ பெருமாள்‌ இராம அவதாரத்தில்‌ மூழ்கிப்‌ பாடுகிறார்‌. 
“தசரதன்‌ புலம்பல்‌” என்ற பதிகத்தைப்‌ பாடும்போது தம்மைத்‌ தசரதராகவே கருதிக்‌ காட்டுக்குச்‌ 
சென்ற இராமனை எண்ணியெண்ணிக்‌ கண்ணீர்‌ வடித்தனரென்று அவர்‌ பாடல்களில்‌ இருந்து 
அறியமுடிகின்றது. 

ஆண்டாள்‌ கண்ணனைக்‌ காதலனாக கண்டு பாடிய பாடல்கள்‌ பக்திச்சுவை மிக்கவை 
யாகும்‌. நாச்சியார்‌ திருமொழி. திருப்பாவை என்னும்‌ இருநூல்களும்‌ ஆண்டாள்‌ பாடல்களில்‌ 
சிறந்தவையாகும்‌. இறைவனிடத்தில்‌ அடியார்கள்‌ கொண்டுள்ள அன்பை நாயகிபாவத்தில்‌ 
அமைத்துப்‌ பாடிய பெரியார்‌ பலருளரெனினும்‌ பெண்ணாகப்‌ பிறந்து தம்மை இறைவனுக்கு 
நாயகியாகப்‌ பாவித்து பாடல்கள்‌ இயற்றி வழிபட்டு வழிகாட்டியவர்‌ இவர்‌ ஒருவரே. 

“கற்பூரம்‌ நாறுமோ கமலப்பூ நாறுமோ......” என்று பக்தியின்‌ உச்சநிலையை இப்பாடல்‌ 
விளக்குகின்றது. சிற்றின்பக்‌ காதல்‌ மூலம்‌ பேரின்பம்‌ காட்டப்படுகின்றது. 

நம்மாழ்வார்‌ பாடல்களில்‌ வேத உபநிடதக்கருத்துக்கள்‌ நன்கு விளக்கப்பட்டுள்ளன. 
இவரது திருவாய்மொழிப்‌ பாடல்கள்‌ மிகச்‌ சிறந்தவை. தனது பாடலில்‌ இறைவன்‌, உலகு, உயிர்‌ 
என்ற மூன்றிற்குமுள்ள தொடர்பைக்‌ கூறிஉள்ளார்‌. 

பல்லவர்‌ காலப்பகுதியில்‌ வைஷ்ணவமும்‌ சைவத்தோடு இணைந்து வளரமுடிந்தது. 
நாயன்மார்களும்‌, ஆழ்வார்களும்‌ கோயில்தோறும்‌ சென்று பக்திப்பாடல்களைப்‌ பாடியும்‌. 
மதப்பிரசங்கங்களை மேற்கொண்டும்‌ வந்தனர்‌. சமண, பெளத்த மதங்கள்‌ “கடவுள்‌ உண்டு” 
என்ற கொள்கையில்‌ நம்பிக்கையற்ற மதங்களாகும்‌. ஆனால்‌ சைவ, வைஷ்ணவ மதங்கள்‌ 
“கடவுள்‌ உண்டு” என்ற கொள்கையை உறுதியாகக்‌ கடைப்பிடிக்கும்‌ மதங்களாகும்‌. சமணமும்‌ 
பெளத்தமும்‌ குன்றுவதற்கும்‌ வைத்க நெறி தழைத்தோங்குவதற்கும்‌ இது ஒரு காரணமாக 
அமைந்தது. வைணவ ஆழ்வார்களிற்‌ பலரும்‌ பல குலப்பிரிவுகளைச்‌ சார்ந்தவர்களாயினும்‌ 
குலவேறுபாட்டிற்கு அவர்கள்‌ இடம்கொடுக்கவில்லை. இதனாலும்‌ வைணவம்‌ வளர்ச்சி கண்டது. 

ஆகவே சமண பெளத்த மதங்களுக்‌ கெதிராக வைஷ்ணவத்தின்‌ சிறப்பினையும்‌, 
விஷ்ணு வின்‌ பெருமைகளையும்‌ மக்களுக்கு எடுத்து விளக்கியும்‌, கோயில்கள்‌ தோறும்‌ சென்று 
பாடல்கள்‌ பாடியும்‌ மக்கள்‌ மத்தியில்‌ வைஷ்ணவ மதத்தைப்‌ பரப்பியும்‌ வைஷ்ணவத்தை வளர்த்தனர்‌ 
ஆழ்வார்கள்‌. 

பகுதி 1] 


எல்லா வினாக்களுக்கும்‌ விடை தருக. 


இராமகிருஷ்ண மடத்தின்‌ பணிகள்‌ யாது? 
திருக்கோணேச்சரம்‌ பற்றி சிறுகுறிப்பெழுதுக? 
ஆரிய சமாஜத்தின்‌ பணி யாது? 


இலங்கையில்‌ இந்துமத மறுமலர்ச்சிக்கு ஆறுமுக நாவலர்‌ சுவாமி விபுலாநந்தர்‌ ஆகிய இருவரும்‌ 
ஆற்றிய பணிகள்‌ யாது? 


கெளமாரத்தின்‌ தோற்றமும்‌, வளர்ச்சியும்‌ அதன்‌ சிறப்பு அம்சங்களும்‌ யாது? 
(08% 05 = 40 புள்ளிகள்‌) 


பகுதி 11 
எவையேனும்‌ இரண்டு வினாக்களுக்கு விடை தருக. 
(அ) அறுவகைச்‌ சமயங்களையும்‌ என்ன நோக்கோடு சங்கரர்‌ வகுத்தார்‌? 
(ஆ) அறுவகைச்‌ சமயங்களும்‌ எவை? 


(இ) கெளமார வழிபாட்டின்‌ கடவுளான முருகன்‌ பற்றிச்‌ சங்க இலக்கியங்கள்‌ கூறும்‌ குறிப்புக்கள்‌ 
எவை? 


(அ) வேதத்தின்‌ இரண்டு பெரும்பிரிவுகளும்‌ எவை? விளக்குக? 

(ஆ) வேதங்களில்‌ காணப்படும்‌ ஒரு தெய்வவாதம்‌ பற்றி விளக்குக? 

(அ) சாக்த தரிசனத்தை தத்துவ நிலையில்‌ விளக்குக? 

(ஆ) சாக்தர்களின்‌ வழிபாட்டு முறையைச்‌ சுருக்கமாகத்‌ தருக? 

(இ) ஈழத்துக்‌ கிராமிய வழிபாட்டில்‌ பெண்‌ தெய்வ வணக்க முறையில்‌ கையாளப்படும்‌ வணக்க 
முறைகளைத்‌ தருக? 

(அ) சிவாகமங்கள்‌ வகுத்துக்‌ கூறும்‌ கோயிற்‌ கிரியைகள்‌ யாவை? 


(ஆ) கர்ஸனம்‌, பிரதிஸ்டை, உற்சவம்‌ ஆகிய மூன்றினையும்‌ பற்றி ஆகமங்கள்‌ தரும்‌ 
கருத்துகக்ளைச்‌ சுருக்கமாக விளக்குக? 
(15% 02 = 30 புள்ளிகள்‌) 


பகுதி 111 
எவையேனும்‌ இரண்டு வினாக்களிற்கு விடை தருக. 
சிந்துவெளியில்‌ கண்டெடுக்கப்பட்ட புதைபொருள்‌ சான்றுகளைக்‌ கொண்டு அக்காலம்‌ நிலவிய 

சமய நிலைகளை விபரிக்குக? 

இதிகாசங்களில்‌ காணப்படும்‌ சமயநிலைபற்றி விரிவாகத்‌ தருக? 

“பல்லவர்‌ காலம்‌ பக்தி நெறிக்காலம்‌” ஆராய்க. 

புராணங்கள்‌ இந்துசமய வரலாற்றில்‌ எத்தகைய முக்கியத்துவத்தினைப்‌ பெறுகின்றன? 


(15% 02 = 30 புள்ளிகள்‌) 


டக 


பகுதி 1 
இராமகிருஷ்ண மடத்தின்‌ பணிகள்‌: 


சமுதாயத்தில்‌ புரையோடி நின்ற தளைகளை நீக்கிச்‌ சகோதரத்துவத்தை உருவாக்கப்‌ 
பத்தொன்பதாம்‌ நூற்றாண்டில்‌ இராமகிருஷ்ண பரஹம்சர்‌ என்ற மகா புருஷா அவதரித்தார்‌. 
“சயமோட்சத்தை மட்டும்‌ நாடாதே” என்ற இராமகிருஷ்ணரின்‌ அறிவுரையே மனுக்குலத்தின்‌ 
ஆன்மீக உயர்வுக்காகச்‌ சேவையாற்றிய விவேகானந்தரின்‌ ஆத்மீக சேவையில்‌ 
பிரதிபலிக்கின்றது. இராமகிருஷ்ணர்‌ நோய்வாய்ப்பட்டுப்‌ படுக்கையில்‌ விழுந்து கொசிபூரில்‌ 
தங்கியிருந்த போது அவருடைய சீடர்களால்‌ இராமகிருஷ்ண மடம்‌ உருவானது. பரமஹம்சர்‌ 
1886ல்‌ மறைந்ததை அடுத்து ஆலம்பாசார்‌ எனுமிடத்துக்கு 1891ல்‌ இடமாற்றம்‌ செய்யப்பட்டது. 
1997ல்‌ இவரின்‌ சீடரான விவேகானந்தரால்‌ தொடங்கப்‌ பெற்றது. இராமகிருஷ்ண மிஷனும்‌. 
இராமகிருஷ்ண மடமும்‌ தனித்தனி ஸ்தாபனங்களாக நெடுங்காலம்‌ செயற்பட முடியாது 
போயிற்று. 


இவை சந்நியாசிகளை உருவாக்கும்‌ நிறுவனங்களாக மட்டுமன்றிச்‌ சமூகத்‌ 
தேவைகளையும்‌ பூர்த்தி செய்தன. பஞ்சம்‌, வெள்ளம்‌, தொற்றுநோய்‌, நெருப்பு, பூமிஅதிர்ச்சி, 
நிலச்சரிவு போன்ற இயற்கை அழிவுகளால்‌ பாதிக்கப்பட்ட மக்களுக்கு நிவாரணப்பணிகளை 
நல்கியது. வைத்திய சாலைகளை நிறுவியது. பிரவாதிகள்‌, பிரபுத்தபாரதா, உத்மபோதன்‌ 
முதலான பத்திரிகைகளை வெளியிட்டது. அஞ்ஞான இருளை அகற்றி மெஞ்ஞான அறிவைப்‌ 
புகட்ட பாடசாலைகளை நிறுவியது. இலங்கையில்‌ முதன்‌ முதல்‌ 1952ஆம்‌ ஆண்டு 
திருகோணமலையில்‌ இராமகிருஷ்ண ஆச்சிரமம்‌ நிறுவப்பட்டது. வெள்ளவத்தையில்‌ 1930ம்‌ 
ஆண்டு தலைமை ஸ்தாபனம்‌ அமைக்கப்பட்டது. 1960ல்‌ அரசாங்கம்‌ இராமகிருஷ்ண மடத்தைச்‌ 
சார்ந்த 26 பாடசாலைகளைப்‌ பொறுப்பேற்றது. 1925முதல்‌ ஞயிற்றுக்கிழமை தோறும்‌ இலவச 
சமய வகுப்புக்களை நடாத்தி வந்தது. 1953ல்‌ கதிர்காமத்தில்‌ யாத்திரிகள்‌ மடத்தை நிறுவியது. 
மட்டக்களப்பில்‌ மூன்று ஆச்சிரமங்கள்‌ உள்ளன. கண்டி அம்பிட்டியாவில்‌ வளமிழந்த தொழிலாளர்‌ 
விடுதி கட்டப்பெற்றது. 1970ல்‌ வெள்ளவத்தையில்‌ ஸ்ரீ இராமகிருஷ்ண சாரதா சமாதி அமைக்கப்‌ 
பெற்றது. 

இந்தியாவில்‌ சென்னை, திருவனந்தபுரம்‌, பங்களூர்‌, அலகாபாத்‌, வாரணாசி, பிருந்தாவனம்‌, 
கல்கத்தா, உதயமண்டலம்‌, கோயம்புத்தூர்‌, ரிஷிகேசம்‌ முதலிய இடங்களில்‌ இராமகிருஷ்ண 
மடங்கள்‌ உள்ளன. பொஸ்ரன்‌, வாசிங்ரன்‌, லொஸ்‌ஏஞ்சல்ஸ்‌, சான்பிரான்சிஸ்கோ, 
கலிபோர்னியா முதலிய இடங்களில்‌ இராமகிருஷ்ண கிளைகள்‌ உள்ளன. இங்கிலாந்து, 
பிரான்ஸ்‌, ஆர்ஜெந்தீனா. பர்மா, மலேசியா, சிங்கப்பூர்‌, பிஜி, பாகிஸ்தான்‌, பங்களாதேஷ்‌, 
தென்னாபிரிக்கா போன்ற இடங்களிலும்‌ இராமகிருஷ்ண மடங்கள்‌ உள்ளன. 


யாழ்ப்பாணத்தில்‌ 1917ல்‌ வண்ணை வைத்தீஸ்வர வித்தியாலயத்தைப்‌ பொறுப்பேற்ற 
இராமகிருஷ்ண மிசன்‌ கல்வி முயற்சிகளில்‌ ஈழத்தில்‌ ஈடுபடத்‌ தொடங்கியது. சுவாமி 
சர்வானந்தாவுடன்‌ நெருங்கிப்‌ பழகிய பண்டிதர்‌ மயில்வாகனம்‌ இராமகிருஷ்ண மடத்தை 

அடைந்து 1924ல்‌ சுவாமி விபுலானந்தராகப்‌ புறப்பட்டார்‌. 1926ல்‌ வைத்தீஸ்வரா வித்தியாலயம்‌ 
சுவாமி விபுலானந்தரின்‌ பொறுப்பில்‌ விடப்பட்டது. சுவாமி அவிநாசனந்தாவின்‌ உதவியுடன்‌ 
இராமகிருஷ்ண இயக்கத்தின்‌ கேந்திரமாக வைத்தீஸ்வரா வித்தியாலயத்தை அமைத்துக்‌ 
கொண்டார்‌. அகில உலக பண்பாட்டு நிலையம்‌ ஒன்று 1962ல்‌ விருந்தினர்‌ அறைகளுடன்‌ 
மிஷன்‌ கொழும்பில்‌ அமைத்து, 1969ல்‌ சுவாமி விவேகானந்தர்‌ நூற்றாண்டு ஞாபகார்த்த 
மண்டபம்‌ கட்டப்பட்டது. 


திருக்கோணேச்சரரம்‌:- 


கலாநிதி போல்‌ பீரிஸ்‌ அவர்கள்‌ ஈழத்தில்‌ வரலாற்றுக்கு முற்பட்ட காலத்தில்‌ ஐந்து 
ஈச்சரங்கள்‌ இருந்ததாகக்‌ குறிப்பிட்டுள்ளார்‌. அவற்றுள்‌ ஒன்று கோணேச்சரமாகும்‌. கிழக்கு 
மாகாணத்தில்‌ கோணமாமலையில்‌ எழுந்தருளிய ஈசர்க்மைந்த திருக்கோயிலாதலின்‌ 
திருக்கோணேச்சரம்‌ ஆயிற்று. தீர்த்தம்‌ பாபசாநதீர்த்தமாகும்‌. விருட்சம்‌ சுவேத கூவிளமாகும்‌. 
திருகோணமலை பிரட்றிக்‌ கோட்டையின்கண்‌ அமைந்துள்ளது. கஜபாகு மன்னன்‌ இத்‌ திருத்தலப்‌ 
பணிக்குப்‌ பல நிபந்தனைகளை ஏற்படுத்தி இருந்தான்‌. கி.பி.7ம்‌ நூற்றாண்டில்‌ வாழ்ந்த 
திருஞானசம்பந்த மூர்த்தி நாயனார்‌ கோணேச்சர மகிமையையும்‌, கோணேச்சரர்‌ அருளினையும்‌ 
வியந்து பதிகம்‌ பாடியுள்ளார்‌. இராமேச்சரத்திலிருந்து கோணேச்சரப்‌ பெருமானை தம்‌ அகக்‌ 
கண்ணாற்‌ நினைந்து பாடினார்‌. முதலாம்‌ இராஜேந்திர சோழன்‌ கோணேச்சரத்தில்‌ 
ஜீர்ணோத்தாரணத்‌ திருப்பணிகளைச்‌ செய்வித்தான்‌. வீரபாண்டியன்‌ கோணேச்வரக்‌ கோயில்‌ 
நிலங்களை இறையிலிகளாக ஆக்கினான்‌ எனக்‌ கல்வெட்டு ஆதாரங்களும்‌ பிறவுங்‌ 
குறிக்கின்றன. அருணகிரிநாதர்‌ தமது திருப்புகழில்‌ “திருகோணமலைத்‌ தலத்‌ திருக்கோபுர” 
எனக்‌ குறித்துள்ளமை நோக்கத்‌ தக்கது. இதிலிருந்து 15ம்‌ நூற்றாண்டிலும்‌ திருகோணமலை 
சிறந்திருந்தது என்பது புலனாகிறது. போர்த்துக்கேயர்‌ 1624ல்‌ கோணேச்சரத்தை இடித்தழித்தனர்‌. 
விக்கிரகங்கள்‌ அவசர அவசரமாக இயன்றவரை அப்புறப்படுத்தப்பட்டன. விக்கிரகங்களிற்‌ 
சிலவற்றை தம்பலகாமத்துக்கு மேற்கேயுள்ள “சுவாமிமலை” எனும்‌ இடத்தில்‌ ஒளித்து வைத்து 
வழிபட்டனர்‌. தம்பலகாமத்து மக்கள்‌ தம்‌ ஊரில்‌ ஒரு கோயில்‌ கட்டி அங்கு இவ்‌ விக்கிரகங்களைப்‌ 
பிரதிட்டை செய்தனர்‌. கோணேசர்‌ குடிகொண்டமை காரணமாக அவ்விடங்‌ “கோயிற்‌ 
குடியிருப்பு” என்று வழங்குகின்றது. “முன்னே குளக்கோட்டன்‌ மூட்டு திருப்பணியைப்‌ பின்னே 
பறங்கி பிறக்கவே” எனும்‌ பாடல்‌ பிரட்றிக்‌ கோட்டை வாயிலிலுள்ள கதவு நிலையிலுள்ள பழைய 
கல்வெட்டு ஒன்றில்‌ இன்றும்‌ காணப்படுகின்றது. 

1950ல்‌ சைவ மக்களால்‌ பழையபடி ஆலயம்‌ கட்டப்பெறத்‌ தொடங்கியது. கிணறு ஒன்றில்‌ 
சோமாஸ்கந்தர்‌, பார்வதி, சந்திரசேகரர்‌ விக்கிரகங்கள்‌ கிடைக்கப்‌ பெற்றன. 1952ல்‌ மாசி மாதம்‌ 
23ம்‌ திகதி விக்கிரகங்கள்‌ பிரதிஷ்டை செய்யப்பட்டன. ஜெயவீரசிங்கை ஆரியன்‌, ஐந்தாம்‌ 
பரராஜசேகரன்‌, இரண்டாம்‌ இராஜசிங்கன்‌ ஆகிய மன்னர்களின்‌ ஆதரவைப்‌ பெற்றது. பங்குனி 
உத்தரத்தில்‌ கொடியேறிப்‌ பதினெட்டு தினங்கள்‌ மகோற்சவம்‌ நடைபெறும்‌. சிவராத்திரி 
மாசிமாதம்‌. ஆனிஉத்தரம்‌, மார்கழித்‌ திருவாதிரை ஆலய விசேட தினங்கள்‌ ஆகும்‌. தேவாரங்கள்‌, 
தட்சணகைலாய புராணம்‌, திருக்கோணாசல புராணம்‌ முதலிய திருப்புராணங்கள்‌ கோணேசர்‌ 
அருளை ஏற்றிப்‌ பாடும்‌. மூர்த்தி, தலம்‌, தீர்த்தம்‌ என்ற முறையில்‌ அமையப்‌ பெற்றது. தென்‌ 
கைலாயம்‌ எனப்‌ போற்றப்படும்‌. இந்திரன்‌, திருமூலர்‌, இராவணன்‌ முதலியோர்‌ கோணேச்சரரை 
வழிபட்டு அருள்‌ பெற்றனர்‌. கோயிலும்‌ சுனையும்‌ கடலுடன்‌ சூழ்ந்தது கோணமாமலை. 
ஆரிய சமாலஜம்‌:- 

கி.பி.1875ல்‌ தயானந்த சரஸ்வதியால்‌ நிறுவப்பட்டதே ஆரிய சமாஜம்‌. பசுவைப்‌ போற்றி 
வழிபடுதல்‌. கிருகாக்கினியில்‌ நெய்‌, ஆகுதி செய்து யாகஞ்‌ செய்தல்‌ என்பற்றை சமாஜம்‌ 
வற்புறுத்தியது. பல தெய்வ வழிபாட்டையும்‌, கிறிஸ்தவ. இஸ்லாம்‌ மதங்கள்‌ போதிக்கும்‌ தெய்வ 
வழிபாட்டையும்‌ கண்டித்தது. ஆரிய சமாஜம்‌ நிறுவப்பட்ட பொழுது வரையப்பட்ட யாப்பில்‌ சில 
அடிப்படைக்‌ கொள்கைகளும்‌ ஒழுக்க விதிகளும்‌ வகுக்கப்‌ பட்டன. வேதங்களைப்‌ பிரமாணமாகக்‌ 

கொள்ளுதல்‌. ஒவ்வொரு உறுப்பினருக்கும்‌ தமது வருமானத்தில்‌ ஒரு சதவீதத்தைச்‌ 
சமாஜத்திற்கும்‌, வித்தியாசாலைக்கும்‌. ஆரிய பிரகாஷ்‌ என்ற பத்திரிகைக்கும்‌ என வழங்குதல்‌, 
ஆரிய வித்தியாலயத்தில்‌ வேதங்கள்‌ முதலியவற்றைக்‌ கற்றல்‌, கற்பித்தலுடன்‌ வேதமுறைப்படி 
ஆண்களையும்‌ பெண்களையும்‌ முன்னேற்றமடையச்‌ செய்வதற்கு உண்மையானதும்‌ 
சரியானதுமான பயிற்சியளித்தல்‌ என்பன அவ்‌ யாப்பு விதிகளுட்‌ சிலவாகும்‌. இவ்‌ யாப்பு 
விதிகளுக்குப்‌ பதிலாக 1877ல்‌ பத்துக்‌ கோட்பாடுகள்‌ வகுக்கப்பட்டன. இதில்‌ முதலாவது 
வேதங்கள்‌ அறிவு நூல்கள்‌ என்றும்‌ எல்லோரும்‌ வேதங்களைப்‌ படிக்க வேண்டும்‌ என்று 
விதிக்கும்‌. வேதக்கிரியைகளுக்கும்‌, வேத நிறுவனங்களுக்கும்‌ புத்துயிர்‌ ஊட்டுவதன்‌ மூலமே 
இந்து சமுதாயத்தைச்‌ சீர்திருத்தலாம்‌ எனத்‌ தயானந்தர்‌ நம்பினார்‌. பிராமணர்‌ பிறப்பினால்‌ 
உயர்ந்தவர்கள்‌ என ஏற்க மறுத்தார்‌. பல தெய்வ வழிபாட்டைக்‌ கண்டித்து பரம்பொருள்‌ 
ஒன்றையே வழிபடவேண்டும்‌ எனப்‌ போதித்தார்‌. பால்ய விவாகத்தைக்‌ கண்டித்தார்‌. சொந்த 
விருப்பத்திலோ. பலாத்தகாரமாகவோ இஸ்லாம்‌. கிறிஸ்தவம்‌ ஆகிய சமயங்களுக்கு மாற்றப்பட்ட 
இலட்சக்கணக்கான இந்துக்கள்‌ இருந்தனர்‌. இவர்கள்‌ மீளவும்‌ இந்து சமயத்திற்கு வரவிரும்பும்‌ 
பொழுது இவர்களை இந்துக்களாக மாற்றுதலே “சுத்தி” எனப்படும்‌. வைதிக மரபுவழி இந்துக்கள்‌ 
இவர்களை ஏற்றுக்கொள்ள மறுத்தனர்‌. ஆரிய சமாஜத்தின்‌ மேற்குறிப்பிட்ட செயல்‌ பலரது 
கவனத்தையும்‌ ஈர்த்தது. இந்தியாவின்‌ சமய, சமூக, அரசியல்‌ ஒருமைப்பாட்டைப்‌ பேண சுத்தியை 
ஒரு கருவியாகக்‌ கருதியது ஆரிய சமாஜம்‌. சமூக அடிப்படையில்‌ பஞ்ச நிவாரணம்‌, ஆங்கிலக்‌ 
கல்வியைப்‌ பரப்புதல்‌ ஆகிய பணிகளைச்‌ செய்து வந்தது. இச்‌ சமாஜத்தினால்‌ லாகூரில்‌ 
நிறுவப்பட்ட ஆங்கில வேதப்‌ பாடசாலை ஒரு பல்கலைக்கழகமாக வளர்ச்சி பெற்றது. 1852ல்‌ 
ஆரிய சமாஜத்தில்‌ பிளவேற்பட்டது. இந்து சமூக, சமய மறுமலர்ச்சிக்கு ஆரிய சமாஜத்தின்‌ 
பங்களிப்பு கணிசமானது. இந்திய மக்களிடம்‌ ஒரு தேசிய உணர்வை ஏற்படுத்துவதில்‌ ஆரிய 
சமாஜம்‌ பெருந்தொண்டாற்றியது. 


இலங்கையில்‌ இந்துமத மறுமலர்ச்சிக்கு (௮) ஆறுமுக நாவலர்‌, (ஆ) சுவாமி 
விபுலானந்தர்‌ ஆகிய இருவரும்‌ ஆற்றிய பணிகள்‌:- 

ஆறுமுக நாவலர்‌ 18.12.1822ல்‌ பிறந்தார்‌. விபுலானந்தர்‌ 27.03.1892ல்‌ மட்டக்களப்பிலுள்ள 
காரைத்வில்‌ பிறந்தார்‌. நாவலர்‌ பரம்பரை என்பது நாவலரிடம்‌ நேரடியாகக்‌ கல்வி கற்றவர்களையும்‌ 
அவரின்‌ மாணாக்கர்களிடம்‌ கல்வி கற்றவர்களையும்‌ குறிக்கும்‌. சுவாமி விபுலானந்தர்‌ நாவலரின்‌ 
பரம்பரையில்‌ வாழையடி வாழையாக உதித்தவர்‌. நாவலர்‌ மேலைநாட்டுச்‌ சமயப்‌ பண்பாட்டு 
ஊடுருவரை எதிர்ப்பதற்கு ஆன்மீக பலம்‌ அவசியம்‌ என்று கருதினார்‌. சைவக்‌ கோயில்களையும்‌ 
சைவப்பாடசாலைகளையும்‌ மையமாக வைத்து நம்‌ மக்களிடையே காணப்பட்ட அறியாமை, 
ஒழுக்கக்கேடு என்பவற்றைக்‌ கண்டித்து சைவசமயப்‌ பண்பாட்டு மறுமலர்ச்சியை உண்டுபண்ண 
முயன்றார்‌. சுவாமி விபுலானந்தர்‌ உள்ளத்தே பொங்கியெழும்‌ உயர்ந்த கருத்துக்களையும்‌, நீதி 
நெறிகளையும்‌, தெய்வீக ஞானத்தையும்‌ கேட்டார்‌. பிணிக்கவும்‌, கேளார்‌ வேட்பவும்‌ வாரி 
வழங்கினார்‌. தமிழ்‌ அறிஞர்கள்‌ இவரை முத்தமிழ்‌ வித்தகர்‌ என வியந்து பாராட்டினார்‌. 

நாவலர்‌ ஊர்கள்‌ தோறும்‌ சைவப்பாடசாலைகளை அமைக்கவும்‌ சைவப்பிரசாரம்‌ செய்யவும்‌ 
முயற்சி செய்தார்‌. வண்ணார்‌ பண்ணையில்‌ சைவப்பிரகாச வித்தியாசாலை எனும்‌ பெயரில்‌ 
முதலாவது சைவப்பாடசாலையை நிறுவினார்‌. “சைவமும்‌ தமிழும்‌ இரு கண்கள்‌ அவை இரண்டும்‌ 
ஒளி குன்றாமல்‌ இறுதிவரை பேணிப்‌ பயன்‌ கொள்வதே தம்‌ கடன்‌. அவை வாழப்பணி புரிவதே 
தம்‌ வாழ்வின்‌ குறிக்கோள்‌" என்று உறுதி பூண்டார்‌. கிறிஸ்தவ மதம்‌ பரவிவந்த காலத்திலே 
பாதிரிமாரின்‌ பிரசங்கங்களை எதிர்கொள்ள வேண்டிய நிலையிலே நாவலர்‌ காணப்பட்டார்‌. 
சைவசமயம்‌ மெய்ச்‌ சமயம்‌ என்பதை சைவசமயிகளுக்கு உணர்த்த வேண்டிய மகத்தான தேவை 
இருந்தது. சைவர்களுக்கு உபதேசிக்கும்‌ வகையிலும்‌ பாதிரிமாருக்குப்‌ பதிலளிக்கும்‌ விதத்திலும்‌ 
அவர்‌ செயற்பட்டார்‌. 

சைவசமயத்தைப்‌ பேணிப்‌ பாதுகாக்க வேண்டும்‌ என்பதே நாவலரின்‌ குறிக்கோள்‌. சைவ 
இலக்கியங்கள்‌ அழிபடாதிருக்கும்‌ வண்ணமாய்‌ அவற்றை அச்சில்‌ பதிப்பித்தார்‌. நாவலர்‌ மரபு 


இத. 


கந்தபுராண மரபு. கந்தபுராணம்‌ யாழ்ப்பாணத்திற்‌ பெருஞ்செல்வாக்குடையது. பெரிய புராணம்‌, 
கந்த புராணம்‌, திருவிளையாடற்‌ புராணம்‌ ஆகிய மூன்றினையும்‌ நாவலர்‌ வசனநடையில்‌ 
எழுதினார்‌. சிறுவர்களுக்கான பாலபாடங்கள்‌ எனும்‌ நூலை எழுதினார்‌. இவர்‌ மாணவர்களுக்‌ 
காக எழுதிய சைவ வினாவிடை முதலில்‌ வினா எழுப்பி பின்னர்‌ விடை கொடுத்துள்ளார்‌. 
இலக்கணச்சுருக்கம்‌ எனும்‌ நூலையும்‌ எழுதினார்‌. “வித்தியா நுபாலன யந்திரசாலை” என்ற 
பெயரில்‌ அச்சியந்திரசாலையை நிறுவி நூல்களை வெளியிட்டார்‌. 


விபுலாநந்தரின்‌ காலம்‌ 20ம்‌ நூற்றாண்டாகும்‌. சைவசமயம்‌ இடர்களைத்‌ தாண்டி 

வலுப்பெற்றிருந்த காலம்‌. சுவாமிகள்‌ இராமகிருஷ்ண மடத்துத்‌ துறவி. சமரச சன்மார்க்க நெறி 
மரபில்‌ உருவானவர்‌. பரந்த அடிப்படையிலான இந்து சமய உணர்ச்சி இலங்கைச்‌ சைவமக்களி 
டையே எழுச்சி பெற்றிருந்த கால்தில்‌ வாழ்ந்தவர்‌. வேதாந்தச்‌ சார்புடைய இயக்கத்தைச்‌ 
சார்ந்தவர்‌. அவருடைய யாழ்நூல்‌. மதங்க சூடாமணி போன்ற நூல்களிலும்‌ கட்டுரைகளிலும்‌ 
பிரதிபலிப்பது சைவசமய உணர்ச்சிச்‌ சமரச நெறியாகும்‌. சமயப்‌ பாரம்பரியத்தின்‌ மீட்பாளர்‌ 
என்ற வகையிலும்‌ அவரை நாவலருடன்‌ ஒப்பிட முடியாது. விபுலாநந்தரின்‌ இலக்கியப்‌ படைப்புக்கள்‌ 
இலக்கியநெறி, பண்பாடு என்னும்‌ விடையங்கள்‌ பற்றியவை. விபுலாநந்தரின்‌ ஆக்கங்கள்‌ 
அனைத்தும்‌ வித்துவச்‌ சார்புடையவை. சென்னை அண்ணாமலைப்‌ பல்கலைக்‌ கழகத்தின்‌ 
முதலாவது பேராசிரியராகத்‌ திகழ்ந்தார்‌. 

“வெள்ளைநிற மல்லிகையோ வேறெந்த மாமலரோ 

வள்ளல்‌ அடியிணைக்கு வாய்த்த மலரெதுவோ 

வெள்ளைநிறப்‌ பூவுமல்ல வேறெந்த மலருமல்ல 

உள்ளக்‌ கமலமடி உத்தமானர்‌ வேண்டுவது” 


என உயிர்த்துடிப்பு மிக்க கவிதைவரிகளை இயற்றிய பெருமை சுவாமிக்கே உரியது. 


ஆறுமுக நாவலரதும்‌ விபுலாநந்தரினதும்‌ கல்விப்‌ பணியில்‌ ஒற்றுமை காணப்படுகின்றது. 
நாவலர்‌ சைவமக்களுக்கென ஒரு கல்விக்‌ கொள்கையையும்‌, பாடநூல்களையும்‌ தயாரித்தார்‌. 
விபுலாநந்தர்‌ அத்தகைய சாதனைகள்‌ புரியவில்லை. பாடசாலைகள்‌ பலவற்றை அமைத்துத்‌ 
திறம்பட நடாத்துவதில்‌ வெற்றி கண்டார்‌. இலவசக்‌ கல்வி, தாய்மொழிக்‌ கல்வி, சமயக்‌ கல்வி 
மூலம்‌ கல்வித்‌ துறையில்‌ மாற்றத்தை ஏற்படுத்தியவர்‌ நாவலர்‌. இவர்‌ 1848ல்‌ சமயக்‌ கல்வியை 
மையமாக வைத்து ஏனைய பாடங்களை அதற்குத்‌ துணையாக அமைத்துத்‌ தம்‌ 
கல்வித்திட்டத்தை வகுத்திருந்தார்‌. நல்லொழுக்கத்திற்கும்‌ ஆன்ம ஈடேற்றத்திற்கும்‌ 
வழிவகுப்பதே கல்வியின்‌ முக்கிய குறிக்கோளாகும்‌. நாவலர்‌ “சைவப்பிரகாச வித்தியாசாலை” 
என்ற பெயரில்‌ பாடசாலைகளைத்‌ தோற்றுவித்தார்‌. 


விபுலாநந்தர்‌ இராமகிருஷ்ண மிஷனின்‌ உதவியுடன்‌ கிராமங்களில்‌ பாடசாலைகளைத்‌ 

தோற்றுவித்தார்‌. காரைதீவு, கல்லடி, உப்போடை போன்ற இடங்களில்‌ இராமகிருஷ்ண 
வித்தியாலயம்‌, சாரதா வித்தியாலயம்‌ என்ற பெயரில்‌ பாடசாலைகளைத்‌ தோற்றுவித்தார்‌. 
கொழும்பு விவேகானந்தசபை விவேகானந்த வித்தியாலயத்தைத்‌ தொடக்கவும்‌ ஆலோசனை 
வழங்கினார்‌. விவேகானந்தரதும்‌, வேதாந்தத்தினதும்‌ செல்வாக்கினால்‌ விபுலாந்தாரின்‌ பரந்த 
நோக்கும்‌, ஒப்பியல்‌ நோக்கும்‌, சமுதாய சீர்திருத்த நோக்கும்‌ காணப்பட்டது. சுவாமி விபுலாநந்தர்‌ 
யாழ்ப்பாணத்தில்‌ நடைபெற்ற கூட்டமொன்றில்‌ சொற்பொழிவு ஆற்றி போது நல்லைநகர்‌ 
ஆறுமுகப்‌ பெருமானின்‌ கல்விப்பணிகளைத்‌ தாம்‌ யாத்த கவிதை ஒன்றில்‌ கிலாகித்துக்‌ 
கூறுகிறார்‌. 

“பாவலர்‌ போற்றும்‌ ஞானதேசிகரை 

பணிந்த வராணையின்‌ வண்ணம்‌ 

கருணைகூர்‌ தேசிகர்‌ இவர்க்கு 

நாவலர்‌ எனும்பேர்‌ தகுமென அளித்தார்‌” 
எனினும்‌ நாவலரை விபுலாந்தரு டன்‌ சமய பாரம்பரியத்தின்‌ மீட்பாளர்‌, பாதுகாவலர்‌ என்ற 
வகையில்‌ ஒப்பிட முடியாது. 

(5) கெளமாரத்தின்‌ தோற்றமும்‌, வளர்ச்சியும்‌ அதன்‌ சிற்பம்‌சங்களும்‌:- 


இதிகாச புராணங்களில்‌ முருகன்‌ பற்றிய குறிப்புக்கள்‌ காணப்படுகின்றன. கெளமாரத்தின்‌ 
முழுமுதற்‌ கடவுள்‌ முருகன்‌. தொல்பொருட்‌ சின்னங்களில்‌ குமரக்‌ கடவுளின்‌ வடிவம்‌ 
காணப்படுகின்றது. குஷாணர்‌, யெளதேயர்‌ போன்றோரின்‌ நாணயங்களில்‌ முருகன்‌ உருவங்கள்‌ 
உள்ளன. மயில்‌ சின்னமாகக்‌ கொள்ளப்பட்டது. குப்தர்‌ காலமளவில்‌ பாரதகண்டமெங்கும்‌ 
முருகவழிபாடு பரவியது. மன்னர்கள்‌ தமக்கு “குமரஸ்கந்த” என்னும்‌ பெயர்களைச்‌ சூட்டினார்கள்‌. 
காளிதாசர்‌ குமாரசம்பவம்‌ எனும்‌ காவியத்தை இயற்றினார்‌. ஆரியருக்கு முந்திய 
தொல்குடிமக்கள்‌ குமரனை வழிபட்டுள்ளனர்‌. சூரபன்மன்‌ எனும்‌ அசுரனை அழிப்பதற்காகச்‌ 
சிவனுக்கும்‌ புத்திரராக இவர்‌ பிறந்தார்‌ என்பது வைதீக மரபு. கிறிஸ்தவ காலம்‌ முதல்‌ இவ்வழிபாடு 
வடஇந்தியா முழுவதும்‌ பரவியிருந்தது. ஆயின்‌ மத்திய காலத்தில்‌ ஓரளவு குன்றியது. 
தென்னாட்டில்‌ முருக வழிபாடு இன்றுவரை முக்கியமானதாக இருந்தாலும்‌ கெளமாரம்‌ என்ற 
சமயம்‌ இல்லை. இக்காலத்தில்‌ முருகவழிபாடு சைவசமயத்துடன்‌ இணைந்து விட்டது. 


சங்ககால நூலான பரிபாடலில்‌ முருகனைப்‌ பற்றி எட்டுப்‌ பாடல்கள்‌ உள்ளன. அவன்‌ 
அவுணரை அழித்தமை, குருகொடு பெயரிய மால்வரை உடைத்தமை ஆகிய செய்திகள்‌ 
குறிக்கப்படுகின்றன. முருகனது பிறப்புப்‌ பற்றிய செய்தி மிக விரிவாக இடம்பெறுகின்றது. 
சிவனது நெற்றிப்‌ பொறியில்‌ இருந்து தோன்றி கார்த்திகைப்‌ பெண்டிரால்‌ இமயமலைச்‌ சரவணப்‌ 
பொய்கையில்‌ வளர்க்கப்பட்டான்‌ எனும்‌ வரலாறு கூறப்படுகின்றது. அவர்‌ தேவர்‌ படைக்குத்‌ 
தலைவனாகும்‌ நிலையும்‌ விளக்கப்படுகின்றது. பல்லவர்‌ காலத்திலும்‌ சில தேவாரங்களில்‌ 
மட்டும்‌ சிவபெருமான்‌ முருகனுக்குத்‌ தந்தை என்ற குறிப்புக்‌ காணப்படுகின்றது. முருகன்‌ 
குறிஞ்சி நிலக்கடவுள்‌ எனத்‌ தொல்காப்பியப்‌ பாடல்‌ ஒன்று சான்று பகரும்‌. 

வடமொழி வேத ஆகம புராணங்கள்‌ முருகனைக்‌ கலியுக வரதனாக, கந்தசுவாமியாக, 
சுப்பிரமணியக்‌ கடவுளாகப்‌ பல்வேறு திருநாமங்களும்‌ திருமேனிகளும்‌ கற்பித்து 
வழிகாட்டியுள்ளன. வடமொழி வேதமுடிவில்‌ “சுப்பிரமணியேயாம்‌” என மும்முறை ஓதப்பெறுவது 
குறிப்பிடத்‌ தக்கது. கந்தன்‌, வேள்‌, சாமி, சேந்தன்‌, குகன்‌, கார்த்திகேயன்‌, குமரன்‌, 
தேவசேனாதிபதி, தண்டாயுதபாணி எனப்‌ பல்வே று பெயர்களால்‌ முருகன்‌ குறிக்கப்படுகின்றான்‌. 
முருகப்‌ பெருமானின்‌ பன்னிரு திருக்கரங்களும்‌ முறையே சூலம்‌, வேல்‌, கரம்‌, பாலம்‌, குலிசம்‌, 
பரிசை, வாள்‌, ஆழி, மழு ஆகிய படைக்கலங்களைத்‌ தாங்கியிருப்பதோடு மற்றும்‌ இரு 
திருக்கரங்களும்‌ அபயம்‌, வரதம்‌ ஆகியவற்றை முத்திரை வடிவிற்காட்டி விளக்குகின்றன. பல 
படைக்கலங்களை அவன்‌ தாங்கியிருப்பினும்‌ வேலாயுதமே அவனது சிறப்புப்‌ படைக்கலமாகும்‌. 
சூரபன்மனை ஒடுக்கி அவனது அகந்தையை ஓட்டி அக்கொடியோனைச்‌ சேவலாகவும்‌, 
மயிலாகவும்‌ மாற்றி சேவலைத்‌ தனது கொடியாகவும்‌ மயிலைத்‌ தனது வாகனமாகவும்‌ முருகப்‌ 
பெருமான்‌ கொண்டருளினார்‌. மயில்‌ என்பது ஆணவத்தையும்‌, சேவல்‌ என்பது ஆணவம்‌ 
நீங்கிய ஞானத்தையும்‌ குறிப்பதாகும்‌. 

முருகனுக்குப்‌ பதினாறு மூர்த்தங்கள்‌ உள்ளதாகக்‌ குமாரதந்திரத்தில்‌ கூறப்பட்டுள்ளது. 
குமாரதந்திரத்தில்‌ ஞானசக்திதரர்‌, கந்தர்‌, தேவசேனாதிபதி, கிரெளஞ்ச சத்துவவஞ்சர்‌, 
மயூரவாகனர்‌ முதலிய மூர்த்தங்கள்‌ குறிக்கப்பட்டுள்ளன. சிவனுக்குப்‌ பிரணவம்‌ உபதேசித்தவர்‌, 
கிரெளஞ்ச மலையை இரு கூறாகப்‌ பிளந்தவர்‌. வள்ளி நாயகியைத்‌ தினைப்புலம்‌ சென்று 
களவில்‌ மணந்தவர்‌, பெற்றோரிடம்‌ மாங்கனிபெறத்‌ தமையன்‌ விநாயகருடன்‌ போட்டியிட்டவர்‌. 
சுப்பிரமணியக்‌ கடவுளின்‌ இச்சா சக்தியே வள்ளிநாயகி. கிரியா சக்தியே தெய்வானை அம்மை. 
பக்குவான்மாவைத்‌ தாமே சென்று வலிந்து ஆட்கொண்டருளுவது பரம்பொருளின்‌ இயல்பு 
என்பதற்கு அவர்‌ வள்ளியம்மையைக்‌ களவில்‌ மணந்து கொண்ட வரலாறு சான்றாகும்‌. 


சுப்பிரமணியரின்‌ வரலாற்றை முதலிற்‌ சுருங்கக்‌ கூறிய நூல்‌ திருமுருகாற்றுப்படையே 
ஆகும்‌. இதனை இயற்றிவர்‌ நக்கீரர்‌. முருகப்‌ பெருமானை வழிபட்டு உய்திபெற விரும்பும்‌ 
அடியவனுக்கே அவ்வாறு பேரின்பம்‌ பெற்ற வேறொருவன்‌ முருகனிடத்தே வழிகாட்டிவிடுவது 


த 


(1) 


போல்‌ இந்நூல்‌ அமைந்துள்ளது. திருப்பெருங்குன்றம்‌, திருச்செந்தூர்‌, பழனி, குன்றுதோறாடல்‌, 
திருவேரகம்‌, பழமுதிர்ச்சோலை முதலிய ஆறுபடை வீடுகளில்‌ முருகன்‌ அமர்ந்தருளும்‌ திறம்‌ 
கூறப்படுகின்றது. தக்கணத்தில்‌ குமரக்கடவுளை வப்பஸ்வாமி, வப்பட்டாகரர்‌ என்கின்றனர்‌. 
கச்சியப்ப சிவாச்சாரியார்‌ அருளிச்‌ செய்த கந்தபுராணம்‌ முருகப்‌ பெருமானின்‌ திருவவதாரம்‌ 
தொடக்கம்‌. அவர்‌ வள்ளிநாயகியைத்‌ திருமணம்‌ செய்தது வரையுள்ள வரலாற்றினை 
விரிவாகவுரைக்கும்‌ நூலாகும்‌. பண்டிதமணியவர்கள்‌ யாழ்ப்பாணத்துக்‌ கலாச்சாரம்‌ கந்தபுராணக்‌ 
கலாச்சாரம்‌ என்று உரைப்பர்‌. 

வாக்கிற்கு அருணகிரி எனப்‌ புகழ்‌ பெற்ற அருணகிரிநாதர்‌ சந்தங்‌ கொழிக்கப்‌ பாடிய 
திருப்புகழ்‌, கந்தரலங்காரம்‌, கந்தரனுபூதி, வேல்‌ விருத்தம்‌, மயில்‌ விருத்தம்‌, சேவல்‌ விருத்தம்‌ 
என்பன முருகன்‌ அடியாரின்‌ அரும்பெரும்‌ செல்வங்கள்‌. குமரகுருபர சுவாமிகளின்‌ கந்தர்‌ 
கலிவெண்பா, முத்துக்குமார சுவாமி பிள்ளைத்‌ தமிழ்‌ வெந்தமிழால்‌ வைதாரையும்‌ வாழவைக்கும்‌. 
கந்தபுராணப்‌ படனம்‌ யாழ்ப்பாணத்துக்‌ கோயில்களில்‌ மிகப்‌ பழையகாலந்‌ தொட்டுநடந்து 
வருகிறது. அன்னியர்‌ ஆட்சிக்‌ காலத்தில்‌ நமது சமயத்தை அழியாமற்‌ பேணிவைத்தது முருக 
வழிபாட்ட நெறியேயாகும்‌. 

கெளமார சமயத்தில்‌ ஆன்மாக்களின்‌ பிறப்பு, வீடுபேறு என்பற்றின்‌ இயல்பும்‌ பிறவும்‌ 
சித்தாந்த சைவத்துட்‌ கூறுமாறே கொள்ளப்படும்‌. குமரக்கடவுள்‌ சாத்திர ஞானத்தால்‌ வரும்‌ 
மனக்குழப்பத்தை நீக்கி, உண்மை ஞானத்தை உணர்த்தும்‌ ஞானகுருவாகக்‌ கருதப்படுகிறார்‌. 
பரம்பொருளின்‌ அருளே ஆறுமுகனின்‌ திருவுரு. முருகனின்‌ ஆறு முகங்கள்‌, அந்த ஆறு 
குணங்கள்‌, முற்றுணர்வு, வரம்பிலின்பம்‌, இயற்கை உணர்வு, தன்வயமுடமை, பேரருள்‌, வரம்பில்‌ 
ஆற்றல்‌ என்பனவாகும்‌. ஈழத்தில்‌ கதிர்காமம்‌, செல்வச்சந்நிதி, மாவிட்டபுரம்‌, நல்லூர்‌, கந்தவனக்‌ 
கடவை, மண்டூர்‌ ஆகிய முருகன்‌ ஆலயங்கள்‌ பிரசித்தி பெற்றவை. 


பகுதி 11 

(அ) இற்றைக்கு 1191 ஆண்டுகளுக்கு முன்தோன்றிய சங்கராசாரியர்‌ என்னும்‌ சங்கரபகவத்‌ 
பாதாள்‌ பிரமஞான ஆய்விலே பெரிதும்‌ ஈடுபட்டதோடு, பரம்பொருளை அறிவதற்குப்‌ பக்தி 
மார்க்கமும்‌ இன்றியமையாதது என்று பொதுமக்களும்‌ ஈடேறும்‌ வண்ணம்‌ வழிபாட்டு முறைகளை 
மீளவகுத்து உதவினார்‌. இவற்றோடு மட்டும்‌ நிற்காமல்‌ அவற்றை நெறிப்படுத்தியும்‌ காட்டினார்‌. 
இவர்‌ சண்மதப்‌ பிரதித்தாபகர்‌ எனப்போற்றப்‌ படுகின்றார்‌. இவருக்குப்‌ பல்லாயிரம்‌ ஆண்டுகளுக்கு 
முன்னரே வழிபாட்டு நெறிகளிருந்த போதிலும்‌, அவர்‌ அவற்றை ஒழுங்குபடுத்தியதால்‌ தாபகர்‌ 
என விளங்குகின்றார்‌. 

(ஆ) சண்மதம்‌ எனவும்‌ அறுவகைச்‌ சமயங்களை வழங்குகின்றனர்‌. சண்மதம்‌ என்பது 
வடமொழியில்‌ சட்‌4மதம்‌ எனப்பிரிந்து ஆறு சமயங்கள்‌ எனப்‌ பொருள்‌ தரும்‌. சங்கரர்‌ வகுத்த 
ஆறு சமயங்களும்‌ காணாபத்தியம்‌, கெளமாரம்‌, வைணவம்‌, செளரம்‌, சாக்தம்‌, சைவம்‌ 
என்பனவாகும்‌. கணபதி என்னும்‌ விநாயகப்‌ பெருமானுக்குப்‌ பிரபாவங்‌ கூறுவது காணாபத்தியம்‌. 
குமரன்‌ என்னும்‌ முருகப்பெருமானுக்கு பிரபாவங்‌ கூறுவது கெளமாரம்‌. விஷ்ணு என்னும்‌ 
திருமாலுக்கு பிரபாவங்‌ கூறுவது வைணவம்‌. சூரியன்‌ என்னும்‌ ஞாயிறுக்கு பிரபாவங்‌ கூறுவது 
செளரம்‌. சக்தி என்னும்‌ தேவிக்குப்‌ பிரபாவங்‌ கூறுவது சாக்தம்‌. சிவன்‌ என்னும்‌ ஈஸ்வரனுக்குப்‌ 
பிரபாவங்‌ கூறுவது சைவம்‌. இவைகளே அறுவகைச்‌ சமயங்களாகும்‌. 


(இ) குமரனை முழுமுதற்‌ கடவுளாகக்‌ கொண்டு வழிபடப்படும்‌ நெறியே கெளமார வழிபாடு 
ஆகும்‌. பாணினி தமது வியாகரண சூத்திரத்திலும்‌ ஸ்ரீ தத்துவ நிதியிலும்‌ குமரக்‌ கடவுளைக்‌ 
காங்கேயன்‌, குகன்‌, சண்முகன்‌, விசாகன்‌, கார்த்திகேயன்‌ என்றெல்லாம்‌ குறிப்பிடுகின்றார்‌. 
இத்தகைய பெயர்களைக்‌ கொண்டு விளங்கும்‌ முருகன்‌ பற்றிய செய்திகளை சங்க 
இலக்கியங்களை ஆதாரமாகக்‌ கொண்டு நோக்குவோம்‌. சங்க இலக்கியமான எட்டுத்‌ தொகை 
பத்துப்பாட்டு நூல்களுள்‌ எட்டுத்தொகையில்‌ பரிபாடல்‌ நூலிலும்‌ பத்துப்பாட்டுள்‌ திருமுருகாற்றுப்‌ 
படை என்னும்‌ நூலிலும்‌ தனிப்பாவிலும்‌ முருகன்‌ பெருமை பாடப்பட்டுள்ளது. 

பரிபாடல்‌ ஓங்கு பரிபாடல்‌ என்று சிறப்புப்‌ பெற்றது. அதிலுள்ள எழுபது பாடல்களுள்‌ 31 
பாடல்கள்‌ முருகனைப்‌ போற்றுவன. பரிபாடல்‌ முருகனைச்‌ செவ்வேள்‌ என்றே குறிக்கின்றது. 
வேள்‌ விருப்பத்திற்குரியவர்‌. விருப்பத்தை உண்டாக்குபவர்‌. வேள்வி செய்யும்‌ விருப்பத்தைத்‌ 
தூண்டுபவர்‌ என்றுங்‌ கருதலாம்‌ என்பர்‌. வேள்வி நன்மக்களை விரும்பியாவது நாட்டுக்கு 
மழைவளத்தை விரும்பியாவது செய்யப்‌ பெறுவதாகும்‌. 

முருகப்பெருமானுக்கு மலைகளிலும்‌ சோலைகளிலும்‌ கோயில்கள்‌ இருந்தமையைப்‌ 
புலவர்கள்‌ பாடியுள்ளார்கள்‌. மதுரையை அடுத்த திருப்பரங்குன்றத்தின்‌ முருகனாலயத்தின்‌ 
சிறப்பைப்‌ போற்றாதாரில்லை. புலவர்கள்‌ தங்கள்‌ பண்பட்ட உள்ளத்தில்‌ எழுந்த பாடல்களைக்‌ 
கொண்டு முருகனைப்‌ போற்றும்‌ போது பொன்னையும்‌ பொருளையும்‌ போகத்தையும்‌ கருதாமல்‌, 
அருளையும்‌, அன்பையும்‌, அறத்தையும்‌ கோரினர்‌ என்பதற்குப்‌ பரிபாடல்‌ சான்று பகர்கின்றது. 


“யாம்‌ இரப்பவை, 

பொருளும்‌ பொன்னும்‌ யோகமுமல்ல நின்பால்‌ 
அருளும்‌ அன்பும்‌ அறனும்‌ மூன்றும்‌ 
உருளினர்க்கடம்பின்‌ ஒலிதாரோயே”. 


எட்டுத்‌ தொகையுள்‌ மற்றொரு நூலாகிய புறநானூற்றில்‌ முருகனைத்‌ திருத்தகு சேய்‌ 
என்றும்‌ செருமிகுசேய்‌ என்றும்‌ செந்தில்வேல்‌ என்றும்‌ புலவர்கள்‌ போற்றினர்‌. 

திருமுருகாற்றுப்படை, முருகனருள்‌ பெற்ற ஒருவர்‌ அதனை அவாவினோருக்கு ஆற்றுப்‌ 
படை செய்யுமியல்பில்‌ வழிகாட்டும்‌ பக்திப்‌ பிரபந்தமாகும்‌. அதில்‌ முருகனுக்குரிய ஆறுபடைவீடுகள்‌ 
போற்றப்படுகின்றன. திருமுருகாற்றுப்படையில்‌ போற்றப்படும்‌ தமிழ்நாட்டு முருகன்‌ அந்தணரின்‌ 
யாகங்களைக்‌ காப்பாற்றுபவராகவும்‌ உள்ளார்‌. “ஒருமுகம்‌ மந்திரவிதியன்‌ மரபுவழிவாழாது 
அந்தணர்‌ வேள்வி ஓர்க்குமே” என்றது காண்க. 

இவ்வாறாக. சங்க இலக்கியங்களான திருமுருகாற்றுப்படை பரிபாடல்‌ புறநானூறு 
போன்றன முருகன்‌ பெருமைபற்றிச்‌ சிறப்பிக்கின்றன. 


(அ) வேதத்தைக்‌ கர்மகாண்டம்‌, ஞானகாண்டம்‌ என இரண்டு பெரும்பிரிவுகளாகப்‌ 
பிரிக்கலாம்‌. அதாவது கர்மகாண்டப்‌ பகுதி உலகவாழ்க்கையில்‌ செய்யவேண்டிய ஆயுள்‌, 
செல்வம்‌, புகழ்‌, அரசபதவி ஆகியவற்றைப்‌ பெறுவதற்குரிய பிரார்த்தனைகள்‌, வேள்விகள்‌, 
கிரியை முறைகள்‌, விதிமுறைகள்‌ ஆகியவற்றைக்‌ கொண்டு விளக்கப்படும்‌ பகுதியாகும்‌. 
ஞானகாண்டம்‌ என்பது வேள்விகளைக்‌ கைவிட்டு உலக ஆசைகளைத்‌ துறந்து ஞானம்‌ 
பெறத்‌ துடிக்கும்‌ ஆத்மீகத்‌ தத்துவ விசாரணைகளைக்‌ கொண்ட பகுதிகளை விளக்கும்‌ 
பகுதியாகும்‌. 

(ஆ) வேதகால ஆரம்பங்களில்‌ பல தெய்வக்‌ கொள்கையே மேலோங்கியிருந்தது. படிப்படியாக 
இக்கொள்கை மாற்றமடைந்து இதற்குப்‌ பதிலாக ஒரே ஒரு தெய்வமே முழுமுதற்‌ தெய்வம்‌. 
அதுவே வழிபாட்டிற்குரியது என்ற ஒரு தெய்வக்‌ கொள்கை நிலைபெறுவதைக்‌ காணலாம்‌. ஒரு 
தெய்வக்‌ கொள்கையை ஆங்கிலத்தில்‌ “மொனோதீயிசம்‌” என்று கூறுவர்‌. இக்‌ கொள்கைக்கு 
முதற்படியாக எத்தெய்வத்தைக்‌ குறிப்பிடினும்‌ அதுவே எல்லாவற்றுள்ளும்‌ முதன்மையானது 
என்ற கருத்துப்படப்‌ பேசும்‌ மந்திரங்களைக்‌ காண்கின்றோம்‌. குறிப்பிட்ட ஒரு தெய்வத்திற்கு 
மட்டுமன்றி எல்லாத்‌ தெய்வங்களிற்கும்‌ பொதுவான இயல்புகள்‌ மூலம்‌ தெய்வத்தைக்‌ குறிப்பது 
அடுத்தபடி. தனித்தனி தெய்வங்களை விட்டு ஒரே ஒரு குரு தெய்வத்தை நோக்கிச்‌ செல்வதற்கு 
இவை அடையாளங்கள்‌. விஸ்வகர்மன்‌, பிரஜாபதி எனத்‌ தெய்வத்திற்கு இடப்பட்ட பெயர்களும்‌ 
ஒரு தெய்வக்‌ கொள்கையையே வலியுறுத்துகின்றன. அதாவது விஸ்வகர்மன்‌ என்றால்‌ எல்லாவற்‌ 
றையும்‌ செய்யவல்லவன்‌ என்பதாகும்‌. இதனை இன்னும்‌ விளக்குவதாயின்‌ ஒவ்வொன்றிற்கும்‌ 
ஒவ்வொரு தெய்வம்‌ என்ற கொள்கை போக, எல்லாம்‌ வல்லவன்‌ ஒருவனே என்ற கொள்கையைக்‌ 
காண்கின்றோம்‌. பிரஜாபதி என்றால்‌ பிரஜைகளுக்குத்‌ தலைவன்‌ என்பது கருத்து. வேதத்தில்‌ 

ஓரிடத்தில்‌ “நாங்கள்‌ எங்கள்‌ பலியை எத்தெய்வத்திற்கு இடுவோம்‌” என்ற கேள்வி ஒன்பது 
முறை கேட்கப்பட்டதாயும்‌, “பிரஜாபதியே எல்லாவற்றிற்கும்‌ தலைவனாவான்‌, அவனுக்கே 
பலியை இடுவோம்‌” எனப்‌ பதில்‌ கொடுக்கப்பட்டுள்ளது. மேலும்‌ “ஒன்றுதான்‌ உள்ளது” 
அதனையே அறிஞர்கள்‌ பலவாறாக அக்கினி என்றும்‌, யமன்‌ என்றும்‌ கூறுகின்றனர்‌. 

வேதகாலத்தில்‌ மக்கள்‌ தமது தேவைகள்‌ கருதி பல்வேறு பெயரிட்டு தெய்வங்களை 
வணங்கியிருப்பினும்‌ அவை அனைத்தும்‌ ஒன்றுக்கு வழங்கப்பட்ட பல பெயர்களே. ஆகவே வேத 
காலத்தில்‌ ஒருமை வாதமே காணப்பட்டிருக்கின்றது. 

வேதகாலத்தில்‌ மக்கள்‌ தமது தேவைகள்‌ கருதி பல்வேறு பெயரிட்டு தெய்வங்களை 
வணங்கியிருப்பினும்‌ அவை அனைத்தும்‌ ஒன்றுக்கு வழங்கப்பட்ட பல பெயர்களே. ஆகவே 


- வேதகாலத்தில்‌ ஒருமைவாதமே காணப்பட்டிருக்கின்றது. 


(அ) சாக்த தரிசனத்தை தத்துவ நிலையில்‌ பார்த்தால்‌ சாக்ததரிசனம்‌ என்பது உள்பொருள்‌ 
இரண்டல்ல அது சச்‌, சித்‌, ஆனந்தம்‌ என்ற இயல்புடையது. அதாவது நித்தியமான உட்பொருள்‌, 
பூரணமான அறிவுடைய பொருள்‌, ஆனந்தமயமான இயல்புடையது. மாயையின்‌ சக்திகாரணமாக 
இந்த இருமையற்ற உள்பொருள்‌ பக்திமைப்‌ பொருளான உலகமாகக்‌ காட்சிதருகின்றது. 
அதுவரை சாக்த தத்துவம்‌, அத்வைத தத்துவத்தோடு ஒப்புடையதாய்‌ இருக்கின்றது. சாக்தக்‌ 
கொள்கையின்படி மாயை ஓர்‌ உண்மைச்‌ சக்தியாக இருக்கின்றது. அது பலவாகத்‌ தோன்றும்‌ 
பிரபஞ்சமாகத்‌ தன்னை வெளிக்காட்டி நிற்கின்றது. இன்னும்‌ சாக்த தத்துவத்தின்படி சிவன்‌ 
அறிவின்‌ ஆதாரம்‌. சக்தி அதன்‌ ஆற்றலாகும்‌. சிவன்‌ உலகத்‌ தோற்றத்திற்கு அடிப்படையாக 
இருக்க சக்தி அதனை இயக்கும்‌ தத்துவமாக விளங்குகின்றது. சக்தியில்‌ சிற்சக்தி, மாயாசக்தி 
என இருவகை அம்சங்கள்‌ உண்டு. சிற்சக்தி ஒளிமயமானது. என்றும்‌ மாயாசக்தி தன்னை 
மறைத்து உலகை வெளிக்காட்டுவது . 


(ஆ) சாக்தர்களது வழிபாட்டு முறையை எடுத்து நோக்கின்‌ மகாதேவியே உலகமுதல்வி, 
இத்தேவியின்‌ பல்வேறு மூர்த்தங்களை அவர்கள்‌ வணங்குகின்றார்கள்‌. தேவி, பார்வதி, கெளரி, 
ரதி, துர்க்கை, பைரவி, சாமுண்டி, குமரி, காளி, கபாலி, கார்த்தியாயினி போன்ற உருவங்கள்‌ 
வழிபாட்டிற்குரியன. லலிதா சகஸ்ரநாமம்‌, தேவி சூக்தம்‌ போன்ற பல்வேறு தோத்திரப்பாடல்களால்‌ 
தேவியை வணங்குவர்‌. சாக்தர்களது பூசைமுறையில்‌ முக்கியமானது யந்திர, தந்திர பூசை 
ஆகும்‌. யந்திர வடிவத்திலோ கோடுகளினாலான சக்கரவடிவத்திலோ தியானித்து 
வழிபடுகின்றனர்‌. சடங்குகளோடு கூடிய வழிபாட்டுமுறை மிகவும்‌ சிறந்தது. ஒருவன்‌ முதலில்‌ 
தனது உடலைச்‌ சத்தம்‌ செய்தல்‌ வேண்டும்‌. இது யுதுசுத்தி எனப்படும்‌. பின்‌ மந்திரங்களை 
உச்சரித்துக்‌ கொண்டு உடலின்‌ பலபாகங்களையும்‌ விரல்‌ நுனியாலும்‌, வலக்கை 
உள்ளங்கையாலும்‌ தொடுதல்‌ வேண்டும்‌. இது நியாசம்‌ எனப்படும்‌. பின்னர்‌ விக்கிரகத்தை 
தெய்வ தரிசனத்திற்காக வேண்டி நிற்பர்‌. இதற்குப்‌ பிராண பிரதிஷ்டை என்று பெயர்‌. இதில்‌ 
வழிபாடு செய்பவன்‌ தன்‌ மனதில்‌ உள்ள எண்ணங்கள்‌ ஆசைகளை சைகையின்‌ மூலம்‌ குறித்து 
நிற்கின்றான்‌. இது முத்திரை எனப்படும்‌. இவை யாவும்‌ முடிந்தபின்னர்‌ விக்கிரகத்தை நீராட்டி 
அலங்கரித்தல்‌ வேண்டும்‌. 

அடுத்து சாக்த வழிபாட்டின்‌ சடங்கு முறைபற்றி நோக்கும்‌ பொழுது பற்சதத்துவம்‌ 
எனப்படும்‌. அதாவது தெய்வத்திற்கு ஐந்து வகையான பொருட்கள்‌ வழங்கப்படும்‌. இது மது, 
புலால்‌, மீன்‌, தானியம்‌. மாது என்பனவாகும்‌. இவ்வழிபாட்டு முறை இராஜமுறையில்‌ அமைகின்றன. 
முதலில்‌ வழிபட்டவர்கள்‌ மது, மாமிசம்‌ முதலிய பொருட்களில்‌ பற்று வைத்து பின்‌ தமது பற்றினை 
நந்தியிடம்‌ திருப்புவது அவர்களின்‌ இலட்சியமாகும்‌. இவைகளே சாக்த வழிபாட்டின்‌ வழிபாட்டு 
முறைகள்‌ ஆகும்‌. 
(இ) ஈழத்துக்‌ கிராமிய வழிபாட்டில்‌ பெண்‌ தெய்வச்‌ சடங்குமுறைகளில்‌ காணிக்கை, 
அங்கப்பிரதிஷ்டை, காதுகுத்துதல்‌, தர்மம்‌ செய்தல்‌, கால்நடையாகச்‌ செல்லல்‌, மிருகங்களை 

நேர்ந்துவிடல்‌ போன்ற பல்வேறு சடங்குகளுண்டு. கிராமத்‌ தேவதைகளுக்கு சிலர்‌ காணிக்கை 
மட்டும்‌ செய்வர்‌. காணிக்கையாக பொதுவாக காசுகளை உண்டியலில்‌ போடுவர்‌. சிலர்‌ 
துணியில்‌ முடிந்து வைத்து கோயிலில்‌ போடுவர்‌. சில தேவதைகளுக்கு எண்ணெயும்‌ மாலையும்‌ 
கொடுப்பர்‌. சிலர்‌ தேங்காய்‌ உடைத்து வழிபடுவர்‌. மாடு கன்று ஈன்றதும்‌ முதற்பாலை சில 
பெண்‌ தேவதைகளுக்குக்‌ காணிக்கையாகக்‌ கொடுப்பதுண்டு. கிராமிய தேவதைகளுக்குப்‌ 
பொங்கலிட்டும்‌ வணங்குவர்‌. மாரியம்மன்‌ போன்ற பெண்‌ தேவதைகளுக்கு கரகம்‌ ஆடுவர்‌. சில 
பெண்‌ தெய்வங்களிற்கு ஆடு, மாடு, கோழி போன்றவற்றைப்‌ பலியிட்டும்‌ வணங்குவர்‌. இவ்வாறாக 
கிராமிய பெண்‌ தெய்வ வணக்கமுறையின்‌ வழிபாடுகள்‌ அமைந்து காணப்டுகின்றது. 


(அ) சிவாகமங்கள்‌ வகுத்துக்கூறும்‌ கோயிற்‌ கிரியைகள்‌ மூன்று வகைப்படும்‌. அவையாவன 
நித்திய கிரியைகள்‌. நைமித்திய கிரியைகள்‌, காமியக்‌ கிரியைகள்‌, என்பனவாகும்‌. நாள்தோறும்‌ 
வசதிக்கேற்ப ஒரு காலப்‌ பூசை தொடக்கம்‌ ஆறுகாலப்‌ பூசை வரையில்‌ நிகழ்வது வழக்கம்‌. 
அபிடேகம்‌, பூசை, தீபாராதனை, அர்ச்சனை முதலியன நாளாந்தம்‌ நடைபெறும்‌ கிரியைகள்‌ 
ஆகும்‌. இவற்றையே நித்தியக்‌ கிரியைகள்‌ என்பர்‌. இதனைவிட ஆண்டுதோறும்‌ நடைபெறும்‌ 
கொடியேற்றத்துடன்‌ ஆரம்பமாகி தீர்த்தம்‌ திருக்கல்யாணம்‌ என்பவற்றோடு முடிவடையும்‌. 
இதனை நைமித்திய பூசை என்று குறிப்பிடுவர்‌. காமியக்‌ கிரியையாவது, பிரத்தியேக 
நற்பலன்களை விரும்பி நாம்‌ செய்கின்ற கிரியைகள்‌ காமியக்‌ கிரியைகள்‌ ஆகும்‌. 


நித்தியக்‌ கிரியைகளில்‌ தினமும்‌ ஒரு தடவையாவது குளிர்ந்த நன்னீரை மட்டுமாவது 
தாராளமாகப்‌ பயன்படுத்தி அபிஷேகம்‌ செய்தல்‌ அவசியம்‌. தீபாராதனையில்‌ எல்லாவகையான 
தீபங்களையும்‌ தினமுங்‌ காட்டுதல்‌ இயலாதெனினும்‌ ஒற்றைத்‌ தீபம்‌. கற்பூரதீபம்‌, பஞ்சாராத்தி 
டிகை ஆகியவற்றை நிதானமாக நிறுத்தி ஒழுங்காகக்‌ காட்டுவதும்‌, தாராளமாகப்‌ பூவினால்‌ 
அர்ச்சித்து இயன்ற அளவு நாமங்களைக்‌ கூறிப்‌ பூஜை நிகழ்த்துவதும்‌ அவசியம்‌. சுகந்த 
தூபமிட்டு நைவேத்தியம்‌ செய்தபின்னர்‌ திரையை நீக்கித்‌ தீபங்காட்டுதலும்‌, அடுத்துக்‌ கற்பூர 
தீபங்காட்டுதலும்‌. அதனை அடுத்து அர்ச்சனையும்‌, அதன்‌ முடிவில்‌ பஞ்சாராத்தி அல்லது 
மீண்டும்‌ ஒருமுறை கற்பூர தீபம்‌ காட்டுவதும்‌ அவசியம்‌. நைமித்தியக்‌ கிரியைகளாவன வாரந்‌ 
தோறும்‌, இருவாரங்களுக்கொருமுறை, மாதமொருமுறை, வருடமொருமுறை, பலவருடங்‌ 
களுக்கொருமுறை வருபவை என பலவகைப்படும்‌. பிரதிஷ்ட்டை என்னும்‌ கும்பாபிஷேகமும்‌ 
நைமித்தியமே. இவை குறிப்பிட்டதினங்களில்‌ அவற்றிற்குரிய மரபு முறைப்படி விஷேஷ அபிஷேகம்‌, 
பூஜை, விஷேஷ அர்ச்சனை, உற்சவம்‌ முதலிய அம்சங்களைக்‌ கொண்டவையாக அமையும்‌. 


நமது குறிக்கோள்‌ நிறைவேறவேண்டும்‌ என்னும்‌ எண்ணத்துடன்‌ நித்திய, 
நைமித்தியங்களைச்‌ செய்வித்தலும்‌, ருத்ராபிஷேகம்‌, சங்காபிஷேகம்‌ போன்றவற்றைச்‌ 
செய்வித்தலும்‌ காமியக்‌ கிரியைகள்‌ எனக்‌ கூறப்படும்‌. பிரதிபலனை எதிர்பாராது நம்கடமை 
இதுவென எண்ணிக்‌ கிரியைகளை நடத்துவதே சிறப்பு. எனினும்‌ லெளகீக வாழ்வில்‌ ஈடுபட்டுள்ள 
சாதாரண ஆன்மாக்களாகிய நாம்‌ எமது ஆசைகள்‌ பூர்த்தியடையும்‌ பொருட்டு 
இக்கிரியைகளைச்‌ செய்கின்றோம்‌. 
(ஆ) பரார்த்த கிரியைகள்‌ மூன்றுவகைப்படும்‌. அவை கர்ஷணம்‌, பிரதிஷ்டை, உற்சவம்‌ 
என்பனவாகும்‌. பரார்த்தக்கிரியைகள்‌ யாவும்‌ ஆலயங்களில்‌ நிகழ்வனவே. முதலில்‌ கூறப்டும்‌ 
கர்ஷணம்‌ என்பதில்‌ ஆலயம்‌ அமையப்போகும்‌ நிலத்தை தேர்ந்தெடுத்து முறைப்படி நிலத்தைப்‌ 
பயன்படுத்துவதிலிருந்து விதிப்படி ஆலயத்தையும்‌ மூர்த்திகளையும்‌ உருவாக்கி ஆலயத்திலே 
மூர்த்திகளை பிரதிஷ்டை செய்வது வரை அடங்கும்‌. கர்ஷணம்‌ மிக நுணு க்கமும்‌ ஆழமும்‌ 
கொண்டது. சாதாரண மக்கள்‌ அதிகளவு இவைபற்றி அறிந்திருக்க வேண்டிய அவசியமில்லை. 

பிரதிஷ்டை என்பதில்‌ பிரதிஷ்டை செய்த நாளிலிருந்து ஆலயத்தில்‌ நிகழவேண்டிய 
நித்திய பூஜை, திருவிழா முதலிய கிரியைகள்‌ அடங்கும்‌. 

உற்சவம்‌ என்பதில்‌ நித்திய புஜை முதலியவற்றில்‌ ஏற்படும்‌ குற்றம்‌ குறைகளை 
நீக்குவதற்காகச்‌ செய்யப்படும்‌ நைமித்திக உற்சவங்கள்‌ முதலியன அடங்கும்‌. பிரதிஷ்டை 

(1) 


எனும்‌ கும்பாபிஷேகம்‌ முதல்‌ பிராயச்சித்தம்‌ வரையிலான கிரியைகளின்‌ விளக்கங்களைச்‌ 
சைவமக்கள்‌ விரிவாக அறிந்திருத்தல்‌ அவசியம்‌. | 


பகுதி 1 


உலக வரலாற்றில்‌ முதல்‌ மூத்த நதிக்கரை நாகரீகங்களுள்‌ ஒன்றாக எண்ணப்படும்‌ 
தகைமையும்‌ சிறப்பும்‌ மிக்க நாகரீகமாகக்‌ கொள்ளப்படுவது சிந்துவெளி நாகரீகமாகும்‌. 
இந்நாகரீகம்‌ ஏறத்தாள கி.மு. 2500ம்‌ ஆண்டளவில்‌ தோன்றியதாக ஆராய்ச்சியாளர்‌ 
கருதுகின்றனர்‌. இந்நாகரீகம்‌ அமைந்துள்ள இடம்‌ இந்தியாவின்‌ வடமேற்குப்‌ பகுதியில்‌ உள்ள 
ஐந்து கிளை நதிகளைக்‌ கொண்டு ஓடும்‌ சிந்துநதி அமைந்துள்ள சிந்துநதிப்‌ பள்ளத்தாக்குப்‌ 
பிரதேசமாகும்‌. கி.பி. 1922ம்‌ ஆண்டில்‌ புதைபொருள்‌ ஆராய்ச்சியாளரான சேர்‌.யோன்‌ மார்சல்‌, 
சேர்‌.அலெக்சாண்டா கன்னிங்காம்‌. சேர்‌. வில்லியம்‌ ஜோன்‌ ஆகியோர்‌ சிந்துநதிப்‌ பள்ளத்தாக்குப்‌ 
பிரதேசத்தில்‌ காணப்பட்ட பல மண்மேடுகளை அகழ்ந்து ஆராய்ச்சியில்‌ ஈடுபட்டனர்‌. அப்பொழுது 
சிந்து மாகாணத்தில்‌ புதையுண்டிருந்த நகரமான “மொஹஞ்சதாரோ” என்ற நகரமும்‌ பஞ்சாப்‌ 
மாநிலத்தில்‌ புதையுண்ட “ஹரப்பா” என்ற நகரமும்‌ கண்டுபிடிக்கப்பட்டன. இந்நகர ஆராய்ச்சி 
களின்‌ போது அங்கு கண்டெடுக்கப்பட்ட தொல்பொருள்களான களிமண்‌ முத்திரைகள்‌, 
தாயத்துக்கள்‌, உருவச்சிலைகள்‌, கல்வெட்டுகள்‌, கல்லினால்‌ செய்த சிவலிங்கம்‌, மட்பாண்டப்‌ 
பொருட்கள்‌, உருவங்கள்‌ பொறித்த செம்பு, வெண்கலத்‌ தகடுகள்‌, சிதைவடைந்த நகர அமைப்பில்‌ 
அமைந்த கட்டடங்கள்‌, செப்பு நாணயங்கள்‌ போன்றவற்றைக்‌ கொண்டு இங்கு நிலவிய சமய, 
சமூக பண்பாட்டு அம்சங்களை அறிந்து கொள்ள முடிகின்றது. எனினும்‌ இங்கு கண்டெடுக்‌ 
கப்பட்ட கல்வெட்டுக்கள்‌ வாசிக்கும்‌ வரை அவை யாவும்‌ ஊகங்களின்‌ அடிப்படையிலேயே 
கொள்ளப்படும்‌. 

இங்கு கண்டெடுக்கப்பட்ட பொருட்களைக்‌ கொண்டு ஆராய்ந்த பொழுது சிவ வணக்கம்‌. 
சக்தி வணக்கம்‌, தரைப்பெண்‌ வணக்கம்‌, லிங்க வணக்கம்‌, விநாயக வணக்கம்‌. மர வணக்கம்‌. 
நதி வணக்கம்‌, நாக வணக்கம்‌, சூரிய வணக்கம்‌ போன்ற பல்வேறு தெய்வ வணக்கமுறை 
நிலவியதனை அறியமுடிகின்றது. அவைகளை விட சமயநம்பிக்கைகளாக தாயத்துக்கள்‌ 
அணிதல்‌. நேர்த்திக்‌ கடன்‌ அளித்தல்‌. சுவாமியை உலாக்‌ கொண்டுவருதல்‌, பலியிடல்‌, பண்டங 
களைப்‌ படைத்தல்‌ போன்றனவும்‌ இடம்பெற்றிருக்கின்றன. 


சிந்துவெளிப்‌ பிரதேசத்தில்மீட்கப்பட்ட கூடுதலான இலச்சினைகள்‌ பெண்‌ உருவ 
அமைவுகள்‌ பொறிக்கப்பட்டன ஆகும்‌. இவைகளில்‌ சில சாந்தமான முகத்தோற்றமுடையனவும்‌. 
இன்னும்‌ சில கொடூரமான கோரவடிவ முகத்தோற்றம்‌ உடையனவாகவும்‌ காணப்படுகின்றன. 
இங்கு சாந்தமுகத்‌ தோற்றமுடையன தற்கால சரஸ்வதி, இலக்குமியை ஒத்திருப்பதாகவும்‌, 
கோரமுகத்‌ தோற்றமுடையன துர்க்காதேவியை ஒத்திருப்பதாகவும்‌ கருதப்படுகின்றது. 
தரையைத்‌ தாயாக உருவகப்படுத்தி அது நமக்கு அளிக்கும்‌ பொருட்களைக்‌ கருவுயிர்ப்பதாகக்‌ 
காட்டும்‌ சித்திரம்‌ ஒன்று சிந்துவெளி முத்திரையில்‌ காணப்படுகின்றது. இதன்‌ விளக்கம்‌ 
தலைகீழாக ஒரு பெண்‌ நிற்பதாகவும்‌, அதன்‌ கர்ப்பத்தில்‌ ஒரு செடி வெளிக்கிளம்புவதாகவும்‌ 
காணப்படுகின்றது. இன்னொரு முத்திரையில்‌ அரைவாசிப்‌ பகுதியைக்‌ கொண்ட ஒர மரத்தின்‌ 
இரு கிளைகளின்‌ மத்தியில்‌ தலைவிரி கோலமாகக்‌ காட்சிதரும்‌ பெண்‌ தெய்வம்‌ ஒன்று 
சித்திரிக்கப்பட்டுள்ளது. இம்மரத்தின்‌ அருகில்‌ முழந்தாள்‌ இட்டு நிற்கும்‌ ஒரு பக்தனும்‌ ஆடும்‌ 
சித்தரிப்பதோடு இதற்கு அருகாமையில்‌ ஏழு உருவங்கள்‌ காணப்படுவதாகவும்‌ அமைந்துள்ளது. 
இவ்வணக்க முறையை கிராம தேவதை வணக்கமுறை என்றும்‌ மரத்தேவதை வணக்கமுறை 
என்றும்‌ கருதுகின்றனர்‌. 

சிந்துவெளி மக்கள்‌ லிங்கவணக்கத்தினர்‌ என்பதை அங்கு கிடைத்த பல லிங்கங்களைக்‌ 
கொண்டு அழுத்தமாகக்‌ கூறலாம்‌. பெரிய லிங்கங்களும்‌, சிறிய லிங்கங்களும்‌ மிகப்‌ பலவாககக்‌ 
கிடைத்துள்ளன. ஹரப்பாவில்‌ மட்டும்‌ 6௦௦க்கும்‌ மேற்பட்ட லிங்க உருவங்கள்‌ கிடைத்துள்ளன. 
பண்டைக்கால மக்கள்‌ சிறிய லிங்கங்களைத்‌ தாயத்துக்கள்‌ போலக்‌ கழுத்தில்‌ கட்டியிருந்தனர்‌. 

இடது காலைத்‌ தூக்கி ஆடும்‌ நடராசரது உருவம்‌ கிடைத்துள்ளது. ஒரு முத்திரையில்‌ 
மூன்று முகங்களைக்‌ கொண்ட மனித உருவம்‌ ஒன்று கால்களை மடக்கி இரு குதிக்கால்களும்‌ 
ஒன்று சேர்த்து காற்‌ பெருவிரல்கள்‌ கீழ்நோக்கி உள்ளவாறு ஆசனமிட்டு யோகத்தில்‌ 
அமர்ந்திருப்பது போலக்‌ காணப்படுகின்றது. இவ்வுருவத்தின்‌ வலப்புறம்‌ யானையும்‌, புலியும்‌, 
இடப்புறம்‌ எருதும்‌, காண்டாமிருகமும்‌ நிற்கின்றன. இருக்கையின்‌ அடியில்‌ இரு மான்கள்‌ 
இருக்கின்றன. யோகியின்‌ தலைமீது வளைந்த எருமைக்‌ கொம்புகள்‌ உள்ளன. நடுவில்‌ தடித்த 
மலர்க்கொத்தோ இலைக்கொத்தோ நிமிர்த்தி வைக்கப்பட்டுள்ளது. தலைமீதுள்ள கொம்புகளும்‌ 
பூங்கொத்தும்‌ பிற்காலத்தில திரிசூலமாக மாறியிருத்தல்‌ வேண்டும்‌ என்று அறிஞர்‌ கூறுகின்றனர்‌. 
யோகியை அடுத்து விலங்குகள்‌ இருப்பது சிவன்‌ பசுபதி என்பதனைக்‌ குறிக்கின்றதன்றோ? 
மூன்று தலைகள்‌ நன்கு தெரிவதால்‌ பின்புறம்‌ இரண்டு தலைகள்‌ இருத்தல்‌ கூடும்‌ என்று 
கூறுகின்றனர்‌. வேறு ஒரு சாரார்‌ மூன்று தலைகளும்‌ ஆக்கல்‌, அழித்தல்‌, அருளல்‌ என்னும்‌ 
முத்தொழில்களைக்‌ குறிப்பது என்பர்‌. 

இக்காலம்‌ பறவை வணக்கம்‌, விலங்கு வணக்கம்‌, நாக வணக்கம்‌ போன்றனவும்‌ 
காணப்பட்டதற்குரிய சான்றுகள்‌ கிடைத்துள்ளன. மண்ணாற்‌ செய்யப்பட்டுள்ள புறாக்கள்‌ பல 
கிடைத்துள்ளன. தரைப்பெண்‌ வடிவத்தின்‌ தலை மீது இரண்டு புறாக்கள்‌ நிற்பது போலச்‌ 
செய்யப்பட்டுள்ளன. தாயத்து ஒன்றில்‌ கருடப்பறவை பறப்பது போலப்‌ பொறிக்கப்பட்டுள்ளது. 
இவை அக்காலப்‌ பறவை வணக்கத்தை வெளிப்படுத்துகின்றது. 


சூரிய வழிபாட்டை சிந்துவெளி மக்கள்‌ மேற்கொண்டிருந்தனர்‌ என்பதற்கு ஒரு 
முத்திரையில்‌ அது ஆறு தலையுடைய விலங்காகவோ அல்லது ஆண்‌ உருவின்‌ எல்லாப்‌ 
பக்கத்திலும்‌ ஒளிக்கதிர்கள்‌ வீசுவது போன்ற அமைப்பானது காணப்படுவதால்‌ சூரியக்கடவுள்‌ 
வழிபாடு இடம்பெற்றதாகச்‌ சிலரும்‌ ஆறுதலைகள்‌ காணப்படுவதால்‌ ஆறுமுக வழிபாடு 
இடம்பெற்றதாகவும்‌ கருதுகின்றனர்‌. 

நாக வணக்கமும்‌ சிந்துவெளி காலத்தில்‌ காணப்பட்டது. முக்காலி ஒன்றின்‌ மீது 
பாற்கிண்ணம்‌ இருப்பது போலவும்‌ அதன்‌ எதிரில்‌ நாகம்‌ ஒன்று இருப்பது போலவும்‌ களிமண்‌ 
தாயத்து ஒன்று காணப்படுகின்றது. இதுவன்றிச்‌ சிலமுத்திரைகளில்‌ கொம்பு முளைத்த பாம்புகள்‌ 
பொறிக்கப்பட்டுள்ளன. 

இவற்றை விட சிந்துவெளி மக்கள்‌ நீண்ட கொம்புகளையுடைய எருதை வணங்கியதோடு 
எருமை. காட்டெருமை, யானை. வேங்கை, கரடி. மான்‌. காண்டாமிருகம்‌, முயல்‌, வெள்ளாடு 
முதலிய விலங்குகளையும்‌ வேறு தெய்வங்கட்குப்‌ பிரதிநிதிகளாகவோ அடையாளங்களாகவோ 
எண்ணி வழிபட்டு வந்தனர்‌. சிந்துவெளி விலங்கு வணக்கத்தில்‌ முதலிடம்‌ பெற்றது எருதே 
ஆகும்‌. யோகிக்கு முன்‌ பருத்த எருது நிற்பது போலவும்‌ படுத்திருப்பது போலவும்‌ 
காணப்படுகின்றது. ஒரு கோவிலுக்குள்‌ உள்ள சிறு கோவில்முன்‌ நந்தி நிற்பது ஒரு முத்திரையில்‌ 
பொறிக்கப்பட்டுள்ளது. 

இன்னும்‌ வாயில்‌ சிறு மீன்களை வைத்துள்ள முதலை, ஆமை போன்ற உருவங்களை 
ஆறுகளுடன்‌ சேர்த்துப்‌ பொறிக்கப்பட்டுள்ள முத்திரை காணப்படுகின்றது. இது அக்கால 
ஆற்று வணக்க முறையைக்‌ காட்டுகின்றது. மனிதனது அங்கங்களும்‌ விலங்குகளின்‌ 
உறுப்புக்களும்‌ கலந்து காணப்படுகின்ற உருவம்‌ விநாயக வழிபாட்டோடு ஒப்பிடப்படுகின்றது. 
சிலவகையான மரங்கள்‌ பொறிக்கப்பட்ட உருவங்களைக்‌ கொண்டு மரவணக்கம்‌ 
இடம்பெற்றதாக அறியமுடிகின்றது. 

சிந்துவெளிச்‌ சமய நிலையில்‌ அடுத்தபடியாக இக்கால வழிபாட்டுமுறை, சமயப்‌ 
பழக்கவழக்கங்களை நோக்கின்‌ தாயத்துக்கள்‌ அணியும்‌ வழக்கம்‌ காணப்பட்டிருந்தது. 
தாயத்துக்களில்‌ கருப்பவதிகளைக்‌ குறிக்கும்‌ பதுமைகள்‌, கைக்குழந்தை ஏந்தி நிற்கும்‌ தாயைக்‌ 
குறிக்கும்‌ பதுமைகள்‌. விலங்குப்‌ பதுமைகள்‌ போன்றன காணப்படுகின்றன. கடவுள்‌ - 
உருவங்களின்‌ முன்‌ உணவுப்‌ பொருட்களையும்‌ பிறவற்றையும்‌ படைத்தலும்‌ அக்கால மக்களின்‌ 

பழக்கமாக இருந்தது. ஒரு முத்திரையில்‌ பெண்கள்‌ பலர்‌ படைக்கும்‌ தட்டுக்கள்‌ ஏந்தி நிற்பதா 
கச்‌ சித்திரம்‌ தீட்டப்பட்டுள்ளது. ஒருவன்‌ வாளேந்தி நிற்பது போலவும்‌ அவனுக்கு அடியில்‌ ஒரு 
பெண்‌ முழங்காற்‌ படியிட்டு இருப்பது போலவும்‌ காணப்படுதலையும்‌ நோக்கின்‌ தரைப்பெண்ணு க்கு 
நரபலி கொடுக்கும்‌ முறை காணப்பட்டதை அறிய முடிகின்றது. இதனை விட மிருகபலி 
இடம்பெற்றதாகவும்‌ அறியமுடிகின்றது. இன்னும்‌ ஊர்வலமாகக்‌ கொண்டு செல்லும்‌ வழக்கமும்‌ 
காணப்பட்டது. ஒருவன்‌ ஒரு கம்பத்தில்‌ எருது உருவத்தை தூக்கிச்செல்ல அவன்பின்னே 
பலிபீடம்‌ அல்லது தொட்டி போன்ற ஒன்றை ஒருவர்‌ தூக்கிச்‌ செல்ல மூன்றாம்‌ மனிதன்‌ வேறு 
ஓர்‌ உருவத்தைத்‌ தூக்கிச்‌ செல்கின்றான்‌. 

சிந்துவெளியில்‌ பெண்தெய்வ வழிபாடு, தரைப்பெண்‌ வழிபாடு, சிவ வணக்கம்‌, நாக 
வணக்கம்‌, மர வணக்கம்‌, பல்வேறு வழிபாட்டு மரபு போன்ற சமணம்‌ சம்பந்தமான நிகழ்வுகள்‌ 
காணப்பட்டதாக புதைபொருள்‌ ஆராய்ச்சியின்‌ மூலம்‌ கூறப்பட்டாலும்‌ அங்கு கண்டெடுக்கப்பட்ட 
கல்வெட்டுக்களை வாசித்து அறியும்‌ வரை இவையாவும்‌ ஊகங்களின்‌ அடிப்படையிலேயே 
கொள்ளத்தக்கன. 


இந்து சமய மரபை விளங்கிக்‌ கொள்வதற்கு இதிகாச புராணங்கள்‌ மிகமுக்கியமானவை. 
தொன்மைக்‌ காலம்‌ முதல்‌ நிலவிவரும்‌ இந்துசமயப்‌ பாரம்பரியங்களையும்‌ வைதீக மரபினையும்‌ 
அறிய இவை விளக்க நூல்களாக அமைகின்றன. இதிகாசங்கள்‌ வேதகாலத்திற்கும்‌ அதனை 
அடுத்த காலப்பகுதிக்கும்‌ இடைப்பட்ட காலத்திற்குரிய முக்கிய இலக்கியமாக அமைந்துள்ளமை 
இங்கு குறிப்பிடத்தக்கது. இதிகாசம்‌ என்பது இது முன்பு இப்படி இருந்தது எனப்‌ பொருள்படும்‌. 
இவ்‌ இதிகாசங்களில்‌ இராமாயணம்‌, மகாபாரதம்‌ என்ற இரண்டும்‌ முக்கியத்துவம்‌ பெறுகின்றன. 
இராமாயணம்‌ ஆதிகாவியம்‌ எனும்‌ சிறப்பை உடையது. இது இராமனை நாயகனாகக்‌ கொண்டு 
பாடப்பட்டது. பரதர்களது யுத்தத்தை எடுத்துக்‌ கூறுவது பாரதமாகும்‌. பிரஸ்தான திரயத்துள்‌ 
ஒன்றான கீதை பாரதத்தில்‌ இடம்பெறுகின்றது. இராமாயணம்‌ 24,000 சுலோகங்களைக்‌ 
கொண்டும்‌. மகாபாரதம்‌ 100,000 சுலோகங்களைக்‌ கொண்டும்‌ காணப்படுகின்றது. 


இதிகாசகால சமயத்திலேஇடம்பெற்ற பல கருத்துக்களில்‌ இருந்து கடவுள்‌ கொள்கையை 
விளக்க சிறந்த பின்னணியாக இதிகாசங்கள்‌ அமைகின்றன. தெய்வீக வரலாற்றைப்‌ 
பொறுத்தவரையில்‌ பெளறாணிக மரபினையும்‌ பெளத்க மரபினையும்‌ இணைக்கும்‌ ஒரு பாலமாக 
இப்‌ பாரதம்‌ விளங்குகின்றது. இதிகாசம்‌ பிரதிபலிக்கும்‌ மதம்‌ பல தெய்வக்‌ கொள்கைகளை 
உடையதாக விளங்கியது. வேதங்களில்‌ கூறப்பட்ட கடவுளர்கள்‌ இங்கு கூறப்பட்டாலும்‌ பிரமா, 
விஷ்ணு , சிவன்‌ ஆகிய கடவுளர்கள்‌ முக்கியம்‌ பெறுவதைக்‌ காணலாம்‌. கணேசர்‌, பார்வதி, 
மாருதி, யமன்‌, உருத்திரன்‌, ஸ்கந்தன்‌. மகேஸ்வரன்‌, ஆதித்தன்‌ போன்ற வேதங்களில்‌ கூறப்பட்ட 
தெய்வங்களும்‌ கூறப்படாத தெய்வங்களும்‌ இதிகாசங்களில்‌ கூறப்பட்டிருப்பதைக்‌ காணலாம்‌. 
பிரமா, விஷ்ணு , சிவன்‌ ஆகிய மும்மூர்த்திகளும்‌ முக்கியத்துவம்‌ பெறுவதுடன்‌ படைத்தல்‌, 
காத்தல்‌, அழித்தல்‌ என்ற முத்தொழிலும்‌ சிறப்புப்‌ பெறுகின்றது. இராமாயணம்‌ சிவவழிபாடு 
பற்றிய பல கருத்துக்களைக்‌ கொண்டுள்ளது. இராவணன்‌ சிவலிங்க வழிபாடுடையவன்‌. தான்‌ 
செல்லுமிடமெங்கும்‌ சிவலிங்கம்‌ ஒன்றை எடுத்துச்‌ சென்று முறைப்படி பூசித்து வழிபட்டான்‌. 
அதனை 108 நாமங்களினால்‌ அர்ச்சித்து வழிபட்டான்‌. அவ்வாறு வழிபட்டபின்‌ எடுத்த கருமங்களில்‌ 
வெற்றிபெற்றான்‌ என்று கூறப்படுகின்றது. இராமாயண உத்தரகாண்டத்தில்‌ சிவவழிபாடு 
பற்றிய பூரண விளக்கம்‌ காணப்படுகின்றது. பாரதத்தில்‌ சிவன்‌ சகஸ்ரநாமங்களினால்‌ 
வணங்கப்பட்டமைக்குக்‌ குறிப்புகள்‌ காணப்படுகின்றன. சிவன்‌ தலையிற்‌ கங்கையும்‌, பாம்பு, 
சந்திரன்‌, முக்கண்‌, நீலகண்டம்‌, பினாகம்‌, திரிசூலம்‌, இடபக்கொடி ஆகியவற்றைத்‌ 
தாங்கியுள்ளவன்‌ எனவும்‌ இடபவாகனத்தில்‌ எழுந்தருளுபவன்‌ எனவும்‌ பாரதம்‌ கூ றுவதிலிருந்து 
உருவ வழிபாடு பற்றி அறியமுடிகின்றது. இவ்‌ உருவ வழிபாடு ஆரம்ப நிலையில்‌ 
இடம்பெறாவிடினும்‌ பிற்பகுதியில்‌ இடம்பெறுகின்றது. கிட்டத்தட்ட இதிகாசகால முடிவிலே 
மக்கள்‌ சென்று வழிபடுவதற்காக பல்வேறு இடங்களில்‌ தெய்வ உருவங்கள்‌ உருவாக்கப்பட்டதாக 
அறியமுடிகின்றது. 

அர்ச்சுனன்‌ சிவனிடமிருந்து பாசுபதாஸ்திரத்தினைப்‌ பெறுவதற்காக மிகவும்‌ கடினமான 
தவத்தில்‌ ஈடுபட்டதனை அறியமுடிகின்றது. இதிகாச கால முடிவில்‌ சிவலிங்கவழிபாடு இடம்‌ 
பெற்றமைக்கு பாரதத்தில்‌ வரும்‌ உபமனயுவின்‌ கதை சான்றாகும்‌. 

இவைகளை விட இதிகாசங்களில்‌ சைவத்தைப்‌ போன்று வைஷ்ணவமும்‌ சிறப்புற்று 
இருந்தது. இராமாயணம்‌ விஷ்ணு வின்‌ அவதாரமான இராமனைப்‌ பாட்டுடைத்‌ தலைவனாகக்‌ 
கொண்டுள்ளது. விஷ்ணு சகஸ்ரநாமங்களினால்‌ வணங்கப்பட்டமையை அறிய முடிகின்றது. 
திருமால்‌, நரசிம்மன்‌, கேசவன்‌, கோவிந்தன்‌, ஜனார்த்தனன்‌ போன்ற பெயர்களினால்‌ 
அழைக்கப்படுகின்றான்‌.. அவதார தத்துவக்‌ கருத்துக்கள்‌ முக்கியத்துவம்‌ பெறுவதைக்‌ காணலாம்‌. 
இராமனைப்‌ பின்‌ தொடர்ந்தால்‌ சுவர்க்கம்‌ அடையலாம்‌ என அயோத்தி மக்கள்‌ இலக்குமண 
னுக்கு கூறியுள்ளமையைக்‌ கொண்டு இராமவழிபாடு சிறபுற்றிருந்தமையைத்‌ தெரிந்து கொள்ள 
முடிகின்றது. 

இதனைவிட இராமாயண பாலகாண்டம்‌ உமை வணக்கம்‌ பற்றிக்‌ கூறுகின்றது. 
இராமாயணத்திலும்‌ பாரதத்திலும்‌ நதி வணக்கம்‌ இடம்பெறுகின்றது. தாயினது அந்திமக்கிரியை 
நிறைவு செய்ய இராவணன்‌ கன்னியா வென்னீரூற்று வெட்டியதாகவும்‌ குறிப்புகள்‌ 
காணப்படுகின்றன. நதிகளில்‌ நீராடுவதன்‌ மூலம்‌ பாவங்களிலிருந்து விடுபடமுடியும்‌ என்று 
நம்பப்பட்டது. பாரதத்தில்‌ அர்ச்சுனன்‌ தீர்த்தயாத்திரை சென்றமை குறிப்பிடத்தக்கது. இராமன்‌ 
இராச்சியத்தை மீண்டும்‌ பெறுவதற்கு சீதை கங்கை நதியை வணங்கியதாகவும்‌ கூறப்படுகின்றது. 
புண்ணிய நதிகளில்‌ நீராடியபின்‌ தீர்த்தக்கரையில்‌ இருக்கும்‌ இலிங்கத்தை வணங்குதலும்‌ 
தானங்கள்‌ வழங்குதலும்‌ அக்கால வழக்கமாக இருந்தது. சீதை “சியாமா” என்னும்‌ மரத்தை . 
வணங்கியதில்‌ இருந்து மர வணக்கம்‌ இடம்பெற்றுள்ளமையும்‌ அறிய முடிகின்றது. 

இந்து சமயக்‌ கிரியைகளை எடுத்து நோக்கின்‌ காலை, மாலை வேளைகளில்‌ 
தேவர்களையும்‌, பிதுர்களையும்‌ புசித்தல்‌ யாகங்கள்‌ செய்தல்‌, தியானித்தல்‌, விரதங்கள்‌ 
அனுஷ்டித்தல்‌ என்பவற்றை மக்கள்‌ நியாயமாகக்‌ கொள்ளவேண்டும்‌ என்று இதிகாசங்கள்‌ 
கூறுகின்றது. இராமனது விவாகம்‌, முடிசூடல்‌, அவன்‌ அயோத்திக்குத்‌ திரும்புதல்‌ முதலிய 
சம்பவங்களின்‌ போது சமயச்‌ சடங்குகள்‌ நிகழ்ந்ததாகக்‌ கூறப்படுகின்றது. எண்ணிய கருமத்தை 
எண்ணியவாறு முடிப்பதற்குத்‌ தன்னடக்கத்தை மேற்கொள்ளல்‌, கடவுளரை வேண்டல்‌, 
துர்நிமித்தங்களின்‌ போது தெய்வந்‌ தொழுதல்‌ முதலியவற்றை நாளாந்த வாழ்க்கையில்‌ மக்கள்‌ 
கடைப்பிடித்தனரெனக்‌ கூறுகின்றன. வேள்வி, தவம்‌, தீர்த்தம்‌, தியானம்‌, விரதம்‌ போன்ற 
கிரியை நெறிகள்‌ மிகவும்‌ சிறப்புற்றிருந்தன. யாகம்‌, தவம்‌ போன்றவையும்‌ சிறப்புற்றிருந்தன. 
அர்ச்சுனன்‌ தவத்தின்‌ மூலம்‌ பாசுபதம்‌ பெற்றமை குறிப்பிடத்தக்கது. முனிவர்கள்‌ தவத்தையும்‌, 
தன்னடக்கத்தையும்‌, வேத அத்தியாயனம்‌ செய்பவர்களாகவும்‌, வேள்விக்கிரியைகளைச்‌ 
செய்வதில்‌ வல்லவர்களாகவும்‌ காணப்பட்டனர்‌. 


நதிகளில்‌ நீராடி நதி ஓரங்களில்‌ மரநிழல்களில்‌ வைக்கப்பட்ட இலிங்கங்களை வழிபடல்‌ 
அக்கால வழக்கமாகும்‌. பின்னர்‌ அவ்விடங்களில்‌ கோயில்கள்‌ தோற்றம்‌ பெற்ற பொழுது 
அவ்விருட்சங்கள்‌ தல விருட்சங்களாகக்‌ கொள்ளப்பட்டன. அயோத்தி, கிஷ்கிந்தை, இலங்காபுரி 
போன்ற இடங்களில்‌ கோயில்கள்‌ இருந்தமைக்குக்‌ குறிப்புகள்‌ உண்டு. 


இதிகாச காலக்‌ கருத்துக்களை அடிப்படையாகக்‌ கொண்டு நோக்கும்‌ பொழுது அங்கு 
சிவவணக்கம்‌, இலிங்க வணக்கம்‌, நதிவணக்கம்‌, மரவணக்கம்‌ இன்னும்‌ கிரியை முறைகள்‌, 
மூர்த்தி, தலம்‌, தீர்த்தம்‌, தவம்‌, யாகம்‌ செய்தல்‌ போன்ற இந்து சமயத்தின்‌ பல்வேறு சமய 
அம்சங்களும்‌ காணப்படுகின்றன. 

களப்பிலர்‌ ஆட்சிசெய்த தமிழ்நாட்டினை பல்லவவம்‌சத்தினர்‌ கைப்பற்றி ஆட்சிசெய்த 
காலப்பகுதியே தமிழ்‌ இலக்கிய வரலாற்றில்‌ பல்லவர்‌ காலம்‌ என அழைக்கப்படுகின்றது. 
இக்காலத்தில்‌ சைவசமய வளர்ச்சிக்கு. எழுச்சிக்குக்‌ காரணம்‌ பக்தி இயக்கம்‌ எனல்‌ வேண்டும்‌. 
சைவம்‌ நாள்தோறும்‌ நலிவடைந்து ஒளிகுன்றி ஒதுங்கி நிலவிய காலத்தில்‌ சைவசமயத்தவர்‌ 

சிலர்‌ விழிப்படைந்தனர்‌. சைவ சமயத்தை வளர்த்து ஒளிபெறச்‌ செய்து ஓங்கவைத்தல்‌ வேண்டும்‌ 
என்று கருதினார்கள்‌. பொதுமக்கள்‌ ஆதரவு சமயம்‌ ஒளிபெற அவசியமாயிற்று. மக்கள்‌ ஆதரவைப்‌ 
பெற இப்பக்தி இயக்கம்‌ அளப்பரிய சாதனம்‌ எனக்கண்டார்கள்‌. இதன்‌ வாயிலாக பக்தி 
இலக்கியங்கள்‌ இக்காலம்‌ பெரிதும்‌ தோற்றம்‌ பெற்றன. பக்தி இயக்கம்‌ கி.பி.£ம்‌ நூற்றாண்டின்‌ 
ஆரம்பத்திலேயே தொடங்கியது என்பர்‌. சைவசமயத்தவரின்‌ பக்தி இயக்கத்திற்குப்‌ பக்திபலமாக 
வைணவசமயத்தாரும்‌ அதனை ஆதாரமாகக்‌ கொண்டனர்‌. பக்தியால்‌ முக்தி எளிதாகும்‌. 
பக்தியால்‌ இம்மைப்‌ பலனையும்‌ மறுமைப்பலனையும்‌ எளிதாகப்‌ பெற்றுய்தி அடையலாம்‌. என்று 
பெரியோர்கள்‌ கூறத்‌ தொடங்கியதும்‌ மக்கள்‌ விளிப்படைந்தனர்‌. ஆகவே மக்கள்‌ பக்தியைச்‌ 
சார இங்கு எழுந்த இலக்கியங்களுள்ளும்‌ பக்தி இலக்கியங்களே கூடுதலாகத்‌ தோற்றம்‌ 
பெற்றன. பெளத்தம்‌ சமணம்‌ ஆகிய புறச்சமயங்களால்‌ சிலகாலம்‌ மறைக்கப்பட்டு ஒளிமங்கிக்‌ 
கிடந்த தென்னாட்டுச்‌ சைவசமயம்‌ பின்னொரு வேளை வீறு கொண்டெழுந்து புறச்சமயங்களை 
மறுத்து அவற்றின்‌ செல்வாக்கைக்‌ குறைத்து வைதீக நெறியோடு கலந்து தன்‌ பாரம்பரியத்தைப்‌ 
பேணிக்காத்தமை உண்மையில்‌ ஓர்‌ எழுச்சிக்‌ காலம்‌ என்றே கூறுதல்‌ வேண்டும்‌. மறுமலர்ச்சிக்‌ 
காலம்‌ என்று கூறினாலும்‌ அமையும்‌. ஆகவேமக்கள்‌ பக்தியைச்‌ சார அங்கு எழுந்த இலக்கியங்க 
ளும்‌ பக்தியைச்‌ சார்ந்து எழுச்சி பெற்றுக்‌ காணப்படுவதனால்‌ பல்லவர்‌ காலத்தினைப்‌ பக்திநெறிக்‌ 
காலம்‌ என்று கூறுவர்‌. 

இக்காலம்‌ எழுச்சிபெற்ற சிறப்பான இலக்கியங்களாக நாயன்மார்களினதும்‌, 
ஆழ்வார்களினதும்‌ இலக்கியங்களைக்‌ கொள்ளலாம்‌. இவ்‌ இலக்கியங்களாவன தேவாரம்‌, 
திருவாசகம்‌, திருவிசைப்பா, திருப்பல்லாண்டு, உலா. கோவை, பாவை, ஊஞ்சல்‌, அம்மானை, 
சதகம்‌, அந்தாதி, பிள்ளைத்தமிழ்‌, பிரபந்தங்கள்‌, திருமந்திரம்‌, பொன்வண்ணத்தந்தாதி போன்ற 
இன்னும்‌ பலவற்றைக்‌ குறிப்பிடலாம்‌. 

தேவார இலக்கியங்களை நோக்கும்‌ பொழுது இவை இறைவனுடைய அருமைகளையும்‌ 
பெருமைகளையும்‌ இறைவனுடைய திருமேனி அழகினையும்‌ இறைவன்‌ மீது கொண்ட 
பக்தியினையும்‌, இறைவன்‌ இருக்கும்‌ திருத்தலங்களின்‌ சிறப்புக்களையுமே செப்புகின்றது. 
நாயன்மார்களின்‌ பக்தி உணர்வை பல்வேறு நிலைகளில்‌ மட்டும்‌ வெளிப்படுத்துவதோடு 
அமையாது அக்கால சமயவிழா, தோத்திரப்பாடல்கள்‌ மூலமாக சைவ சித்தாந்த தத்துவக்‌ 
கருத்தைப்‌ புலப்படுத்தல்‌, போன்றனவும்‌ இவ்விலக்கியங்கள்‌ வாயிலாகச்‌ சித்திரிக்கப்படுகின்றன. 
நாயன்மார்களால்‌ பாடப்பட்ட அருட்பாடல்களையே தேவாரம்‌ எனக்கூறுகின்றனர்‌. இவற்றில்‌ 
முதல்மூன்றும்‌ சம்பந்தரது திருமுறை என்றும்‌ அடுத்த மூன்றும்‌ அப்பரது திருமுறைகள்‌ என்றும்‌ 
7ம்‌ திருமுறை சுந்தரது திருமுறையாகவும்‌ காணப்படுகின்றது. இக்காலத்தில்‌ மக்களால்‌ போற்றிய 
கோயில்கள்‌ 8 என கூறப்படுகின்றது. திருப்பெரும்பற்றப்‌ புலியூரில்‌ வீற்றிருக்கும்‌ இறைவன்‌ 
பெருமையை பேசாத நாளெல்லாம்‌ பிறவா நாள்‌ என்று அப்பர்‌ கூறியுள்ளார்‌. இறைவனிடத்து 
உறுதியான பற்றுக்‌ கொண்டவனை தீங்கு வந்து சேராது என்பதனை, 

“அல்லல்‌ அருள்‌ செய்யும்‌ 
அருவினை என்‌ செய்யும்‌......” என்று அப்பர்‌ கூறுகின்றார்‌. இறைவன்‌ பெருமை 

கூறப்படும்‌ பொழுது “குனித்த புருவமும்‌........... என்றும்‌ “பச்சைமாமலை போல்‌ மேனி....." 
என்றும்‌ கூறப்படுவதைக்‌ காணலாம்‌. இன்னும்‌ சம்பந்தரது பதிகங்களில்‌ இராவணன்‌ 
கைலங்கிரியை அசைத்த வரலாறு கூறப்பட்டுள்ளது. 


திருவாசகம்‌ என்ற இலக்கியத்தினை நோக்கும்‌ பொழுது இது மாணிக்க வாசகரினால்‌ 
இறைவன்‌ மீது கொண்ட பக்தியினை உருக்கமாகப்‌ பாடிய நூலாகும்‌. “திருவாசகத்திற்கு 
உருகார்‌ ஒரு வாசகத்திற்கும்‌ உருகார்‌” என்று சிறப்பிக்கக்‌ கூடிய ஒரு நூலாகத்‌ திருவாசகம்‌ 
விளங்குகின்றது. இறைவனது பேரன்பினையும்‌ இறைவன்‌ தமக்கு பேரருள்‌ புரியும்‌ திறத்தினையும்‌ 
எடுத்துக்‌ கூறி பக்தி இயக்கத்தை தமிழ்‌ நாட்டிற்‌ பரவச்‌ செய்தார்‌. இறைவனை குருவாகவும்‌, 
தன்னைச்‌ சீடனாகவும்‌: இறைவனைத்‌ தலைவனாகவும்‌, தன்னைத்‌ தலைவியாகவும்‌ நினைந்து 
வழிபட்டு தனது இறை அனுபவங்களை பக்திச்‌ சுவை கவிச்சுவை, சொற்சுவை வாய்ந்த 

வாசகமாகவும்‌, கோவையாகவும்‌ எமக்குத்‌ தந்துள்ளார்‌. 


இறைவன்‌ உலாவருகின்ற கண்கொள்ளாக்‌ காட்சியினைக்‌ கண்டுகளித்துப்‌ பாடிய 
இலக்கியங்களே உல இலக்கியங்கள்‌ ஆகும்‌. இறைவனுடைய பெருமைகளைப்‌ பல்வேறு 
பாக்களினால்‌ கோத்துப்‌ பாடிய இலக்கியமே திருக்கோவை ஆகும்‌. இதுவும்‌ பக்திச்சுவை 
கொண்ட இறைவன்‌ பெருமை பேசும்‌ நூலாகவே காணப்படுகின்றது. 


திருவெம்பாவை என்ற இலக்கியத்தை நோக்கும்‌ பொழுது இது துயில்‌ எழுப்புவதையும்‌, 
நீராடுவதையும்‌ தான்‌ கூறினாலும்‌ துயில்‌ எழுப்புவதன்‌ ஊடாகவும்‌ நீராடுவதன்‌ ஊடாகவும்‌ 
இறைவனுடைய அருமைகளும்‌ பெருமைகளுமே சித்தரிக்கப்படுகின்றது. எடுத்துக்காட்டாக 
“ஆதியும்‌ அந்தமும்‌ இல்லா அரும்பெரும்‌ சோதியையாம்‌ பாடக்கேட்டேயும்‌......” என்ற அடிகளின்‌ 
ஊடாக இறைவனுடைய பெருமைகளே கூறப்படுகின்றன. 


அடுத்து இறைவனை ஊஞ்சலில்‌ இருத்தி இறைவனுடைய சிறப்புக்களை புகழ்ந்து 
பாடுகின்ற இலக்கியமே ஊஞ்சல்‌ இலக்கியம்‌ எனப்படும்‌. இதுவும்‌ பக்தியையே சித்தரிக்கின்றது. 

அம்மானை, சதகம்‌ போன்ற இலக்கியங்கள்‌ இறைவனுடைய பூஜைக்‌ காலங்களில்‌ 
இறைவனுடைய அருமைகளையும்‌ பெருமைகளையும்‌ கூறி ஆடியும்‌ பாடியும்‌ மகிழக்கூடிய 
வகையில்‌ அமைந்தவையாகும்‌. இவற்றில்‌ நூறு பாக்களால்‌ இறைவனைப்‌ பக்திப்‌ பரவசத்தோடு 
பாடுதலே சதகம்‌ எனப்படும்‌. 


இறைவனுடைய பெருமைகளை அந்தம்‌ ஆதியாக வரக்கூடிய வகையில்‌ அந்தாதி 
இலக்கிய வடிவத்தினால்‌ பாடப்படுவதே அந்தாதி இலக்கியம்‌ ஆகும்‌. இறைவனைக்‌ குழந்தையாக 
வைத்து அவன்‌ பிள்ளைப்‌ பருவத்தினைப்‌ பாடுகின்ற இலக்கியமே பிள்ளைத்‌ தமிழ்‌ எனப்படும்‌. 
உதாரணமாக “கறந்த நற்பாலும்‌ தயிரும்‌.....” என்ற பாடல்‌ மூலம்‌ விளக்கபடுகின்றது. 


சைவத்தை விட வைணவமும்‌ பல்லவர்‌ காலத்தில்‌ காணப்பட்டது. வைணவத்தின்‌ 
வளர்ச்சிக்குக்‌ காரணமாயிருந்தவர்கள்‌ பன்னிரு ஆழ்வார்கள்‌. இவர்களுள்‌ பெரியாழ்வார்‌, 
பேயாழ்வார்‌, பூதத்தாழ்வார்‌, என்ற மூவரும்‌ சங்கம்‌ மருவிய காலத்தைச்‌ சார்ந்தவர்கள்‌. 
இவர்களைப்‌ பின்தொடர்ந்து பல்லவர்கள்‌ காலத்திலும்‌ ஆழ்வார்கள்‌ பலரினாலும்‌ இறைவனின்‌ 
உண்மைகள்‌, இறைவனது இயல்புகள்‌, உருவத்‌ திருமேனிகள்‌, இறைவனுக்குரிய அவதாரங்கள்‌, 
அருட்செயல்கள்‌ யாவும்‌ பக்தி இலக்கியங்கள்‌ வாயிலாகக்‌ காட்டப்பட்டுள்ளன. 


பல்லவர்‌ காலத்தில்‌ சைவம்‌ சார்ந்த இலக்கியங்களாயினும்‌ சரி வைணவம்‌ சார்ந்த 
இலக்கியங்களாயினும்‌ சரி இவையாவும்‌ மக்கள்‌ பக்தியைச்‌ சித்திரிக்கின்ற பக்தி இலக்கியங்களா 
கும்‌. ஆகவே பக்தி இலக்கியங்களே கூடுதலாகத்‌ தோற்றம்‌ பெற்றுள்ளமையினால்‌ இக்காலத்தி 
ளனைப்‌ பக்தி நெறிக்காலம்‌ என்று கூறக்கூடியதாயுள்ளது. 


எனினும்‌ பக்தி சாராத இலக்கியங்களும்‌ இக்காலத்தில்‌ தோற்றம்‌ பெற்றுள்ளமையைக்‌ 
காணமுடிகின்றது. அவ்‌ இலக்கியங்களாக முத்தொள்ளாயிரம்‌, நந்திக்கலகம்பகம்‌, பாரத 
வெண்பா, பாண்டிக்‌ கோவை, போன்றவற்றைக்‌ குறிப்பிடலாம்‌. இவை பக்தி சாராத மன்னர்‌ 
புகழ்பாடுகின்ற உலகியல்‌ சார்பான இலக்கியங்களாகக்‌ காணப்படுகின்றன. உதாரணமாக 
நந்திக்கலகம்பம்‌ வீரச்சிறப்பு, கொடைச்சிறப்பு, காதற்சிறப்பு, குலச்சிறப்பு, ஆட்சிச்சிறப்பு போன்ற 
பல்வேறு அம்சங்களைச்‌ சித்தரிக்கின்றது. “செய்ய கமலத்திருவிற்கு முன்பிறந்த.......” என்ற 
பாடல்‌ அடிகள்‌ நந்திவர்மனது செழிப்பான ஆட்சிச்சிறப்பை எடுத்துக்‌ காட்டுகின்றது. எனவே 
பல்லவர்கள்‌ காலத்திலே பக்தி சாராத இலக்கியங்களும்‌ தோற்றம்‌ பெற்றுள்ளன. 

எது எவ்வாறாயினும்‌ பக்தி சார்ந்த இலக்கியங்களே பெரும்‌ எண்ணிக்கையாகத்‌ தோற்‌ 
றம்‌ பெற்றுள்ளமையால்‌ பக்திநெறிக்‌ காலம்‌ என்றே கூறக்கூடியதாகவுள்ளது. 


இந்துமத வரலாற்றில்‌ புராண இலக்கியங்கள்‌ மிகவும்‌ குறிப்பிடத்தக்க பங்கினை 
வகிக்கின்றன. புராணம்‌ என்பது மிகத்‌ தொன்மை வாய்ந்தது என்பது கருத்தாகும்‌. புராணங்கள்‌ 
மகாபுராணங்கள்‌, உப்புராணங்கள்‌ என இருவகைப்படும்‌. மகாபுராணங்கள்‌ பதினெட்டு ஆகும்‌. 

அதர்வவேத காலத்திலேயே புராணங்கள்‌ சிறந்த இலக்கியங்களாகக்‌ கருதப்பட்டுள்ளன. 
இறைவன்‌ பெருமை, அவனது வீரச்செயல்‌, வழிபாட்டு முறை, அவனிடம்‌ பக்தி செலுத்தும்‌ முறை 
போன்றன புராணங்களில்‌ சிறப்பாகவுள்ளன. இன்னும்‌ உலகத்தோற்றம்‌, ஒடுக்கம்‌. முனிவர்களது 
மரபு, கடவுளின்‌ பரம்பரை வரலாறு போன்றனவும்‌ சித்திரிக்கப்படுகின்றன. இயமநியம நிஷ்டைகள்‌, 
விரத அனுஷ்டானங்கள்‌. விழாக்கள்‌, கிரியைகளின்‌ விளக்கங்கள்‌. இந்துமதத்தின்‌ பல்வேறு 
சமயப்‌ பிரிவுகளுக்குரிய கடவுளர்கள்‌ பற்றியும்‌, கடவுளர்கக்குரிய அற்புதச்‌ செயல்கள்‌ பற்றியும்‌ 
புராணங்கள்‌ விரித்துக்‌ கூறுகின்றன. எனவே இந்து சமயத்தின்‌ பல்வேறுபட்ட அம்சங்களையும்‌ 
சித்திரிப் தனால்‌ புராணங்கள்‌ இந்துசமய வரலாற்றினைப்‌ பொறுத்தமட்டில்‌ புராணங்கள்‌ 
முக்கியமானதோர்‌ இடத்தினை வகிக்கின்றன. 


பழமையைக்‌ கூறும்‌ இவ்விலக்கியம்‌ தமிழ்மொழி, வடமொழி ஆகிய இரு மொழிகளிலும்‌ 
சமயத்தொடர்பு கொண்டதாகக்‌ காண்கின்றோம்‌. புராணம்‌ சமயநூல்‌ மட்டுமல்லாமல்‌ வரலாற்று 
நூலும்கூட. புராணம்‌ வியந்து போற்றும்‌ தெய்வங்களில்‌ சிவன்‌, விஷ்ணு , பிரம்மா முக்கியத்துவம்‌ 
பெறுகின்றது. இத்‌ தெய்வங்களினது தெய்வம்‌ பெருமை பேசப்படுமிடத்து திருவிளையாடல்கள்‌ 
பெரும்பான்மையாக எடுத்துக்‌ கூறப்படுகின்றன. ஆன்மாக்களுக்கு அருள்புரியும்‌ வண்ணம்‌ 
திருவிளையாடல்களாக இறைவன்‌ நிகழ்த்திய நிகழ்ச்சிகள்‌ மக்களின்‌ மனதில்‌ பதியும்‌ வண்ணம்‌ 
கதைகூறும்‌ உத்தியைக்‌ கொண்டு பக்தியைப்‌ பரப்பும்‌ குறிக்கோளுடன்‌ புராணங்கள்‌ 
விளங்குகின்றன. 


வீரத்திற்கு முக்கியத்துவம்‌ கொடுக்கும்‌ புராணங்கள்‌ சமய வரலாற்றில்‌ முக்கியத்துவம்‌ 
பெறுகின்றது. வரலாற்று ரீதியாக நடைபெறும்‌ நிகழ்ச்சியை சுவையோடு கூடிய கதைவடிவில்‌ 
கூறுகின்றபடியால்‌ பாமரமக்களிடையே புராணக்கதைகளிற்குக்‌ காலம்காலமாக மதிப்பும்‌ 
வரவேற்ப்பும்‌ இருந்தது. சிவன்‌ உயிர்களுக்கு நன்மை விளைவிற்கும்‌ சாந்தவடிவினனாகவும்‌, 
தீயவர்களுக்கு தீங்கு விளைவிக்கும்‌ உக்கிரத்‌ தோற்றம்‌ உடையவனாகவும்‌ சித்திரிக்கப்படு 
கின்றான்‌. அரக்கர்களை அழிப்பதற்கு உருவந்தாங்கிய வேளை அவன்‌ மேற்கொண்ட வீரத்தோற்‌ 
றங்கள்‌ புராணங்களில்‌ கூறப்பட்டுள்ளன. 

புராணம்‌ சூரியவழிபாடு பற்றிக்‌ கூறுகின்றது. பிரம்மனைக்‌ கவர்ந்த புராணம்‌ உலகம்‌ 
முழுவதும்‌ பிரமத்தின்‌ தோற்றமே எனக்‌ கூறுவதுடன்‌ முதலாம்‌ காண்டத்தில்‌ பிரமன்‌ உலகத்தைப்‌ 
படைக்கும்‌ விபரம்‌ கூறுகின்றது. மூன்றாம்‌ காண்டமாகிய கணேச காண்டம்‌ கணேசன்‌ 
பெருமைகளைக்‌ கூறுகின்றது. 


அசுவமேத யாகம்‌, இராஜசூயம்‌, சோமயாகம்‌ பற்றிய குறிப்புக்களைப்‌ புராணங்களில்‌ 
காணலாம்‌. எனினும்‌ தவத்தையே புராணங்கள்‌ சிறப்பித்துக்‌ கூறுகின்றன. தீர்த்தங்களில்‌ 
யாத்திரை செய்து நீராடி பலனைப்‌ பெறமுடியும்‌ என்று கூறுவதுடன்‌ தவத்தை அனுபவித்தவர்‌ 
களின்‌ வரலாற்றைக்‌ கூறுகின்றது. தனிச்‌ சிறப்புவாய்ந்த வழிபாட்டுமுறையை கூர்ம புராணம்‌ 
கூறுகின்றது. புராணங்கள்‌ விரதங்கள்‌, விரதங்களில்‌ மேற்கொள்ள வேண்டிய நியமங்கள்‌, 
வழிபடவேண்டிய முறைகள்‌ பற்றிக்‌ கூறுகின்றன. 


தென்னாட்டுத்‌ திருத்தலங்களில்‌ உள்ள கோபுரம்‌, விமானம்‌ ஆகியவற்றில்‌ மிளிரும்‌ 
சிற்பங்களில்‌ புராண நிகழ்ச்சிகளே உருவவடிவில்‌ கோலம்‌ செய்து மக்களின்‌ பக்தியை 
வளர்த்துள்ளன. இலக்கியம்‌, சிற்பம்‌ இரண்டிலும்‌ இருந்து புராணத்துடன்‌ தொடர்புபடும்‌ 
நிகழ்ச்சியை நீக்கினால்‌ அவை இரண்டினால்‌ ஏற்படும்‌ பள்ளங்களை நிறைவு செய்தல்‌ மிகவும்‌ 
கடினம்‌. புராணம்‌ இவ்வாறு மக்கள்‌ போற்றும்‌ கலைக்கும்‌ அவர்களது வாழ்க்கைக்கும்‌ நிறைவு 
பயப்பனவாய்‌ வாழவழி காட்டுவனவாய்‌ வாழ்க்கையோடு பின்னிப்‌ பிணைந்துள்ளன. 

வேதங்களை ஓதும்‌ உரிமையைப்‌ பெறாதவரும்‌, கல்வியறிவினை அடையாதார்களு 
மாகிய சமானியமக்களுக்கு வேததத்துவங்களை எளிமையாகவும்‌ உளங்கொள்ளும்‌ படியாகவும்‌ 


எடுத்துரைத்து அவர்களின்‌ உள்ளங்களிலே இறையன்பையும்‌ ஒழுக்கத்தினையும்‌ ஏற்படுத்திய 
பெருமை பதினெண்‌ புராணங்களுக்கு உண்டு. 

தென்னாட்டின்‌ புராண மரபையொட்டி எழுந்த இலக்கியம்‌, காப்பியம்‌ என்ற வகையில்‌ 
போற்றப்படும்‌. சிறப்பாக தென்னாட்டில்‌ பெரியபுராணம்‌, சிவனடியார்‌ வரலாற்றைக்‌ கூறும்‌ 
முருகனின்‌ பெருமைகளையும்‌ சைவசித்தாந்த சீரிய சிந்தனைகளையும்‌ ௬வை பொருந்தக்‌ 
கூறுவதிலே கந்தபுராணம்‌ நிகரற்றுக்‌ காணப்படுகின்றது. சமயக்கருத்தையும்‌, தத்துவப்‌ 
பொருளையும்‌ கதைக்குள்‌ பொதித்து பாமர மக்கள்‌ எளிதில்‌ உணரும்‌ வகையில்‌ இப்புராணங்கள்‌ 
இறைவனின்‌ பெருமையை எடுத்துக்‌ கூறுகின்றன. பெயர்‌, உருவம்‌ ஆகிய வரையறைகளுக்கு 
அப்பாற்பட்ட இறைவனிற்குப்‌ பெயரழைத்து நாம்‌ வழிபடுவதற்கு ஏற்ற பல பெயர்களைக்‌ 
கற்பித்து வழிபட வழி கோலியதோடு, இதற்கு வேண்டப்படும்‌ அடிப்படை அறிவினை வகுத்துத்‌ 
தருவதால்‌ புராணங்கள்‌ இன்றியமையாது வேண்டப்படும்‌ நூலாக உள்ளன. 

திருக்கோவில்‌ வழிபாட்டில்‌ பிரதானமாக அமையும்‌ ஆகமம்‌ சுருங்கக்‌ கூறும்‌ கருத்திற்கு 
புராணங்கள்‌ விளக்க நூலாக அமைகின்றன. ஆகமத்தில்‌ இறைவன்‌ திருவுருவம்‌ அமைக்க 
விதி கூறப்பட்டிருக்கும்‌ இடமெனலாம்‌. அது அமையும்‌ முறை மட்டும்தான்‌ உள்ளது. 
அத்திருவுருவத்தின்‌ வரலாறு இயல்பு ஆகியவை கூறப்படுவதில்லை. அந்த விளக்கத்தினைப்‌ 
புராணங்களே நிறைவு செய்து தரும்‌. 


பண்பாட்டில்‌ இன்றியமையாத தர்மம்‌ ஆங்காங்கு கதை வடிவத்தில்‌ வற்புறுத்தப்படுகின்‌ 
றது. இந்துப்‌ பண்பாட்டின்‌ சிறப்பிக்கப்படும்‌ ஒழுக்கம்‌ பற்றிய கருத்தும்‌ புராணத்தில்‌ சிறப்பாக 
உள்ளது. புராணங்களில்‌ வாழ்க்கைக்கு வேண்டிய உயர்கருத்துக்கள்‌ உள்ளத்தில்‌ ஆழமாகப்‌ 
பதியும்‌ வண்ணம்‌ எடுத்துக்‌ கூறப்படுகின்றது. 

இத்தகைய சிறப்பம்சங்கள்‌ பலவற்றையும்‌ கொண்டு இந்துமத வரலாற்றில்‌ முக்கியமான 
தோர்‌ இடத்தினை வகிக்கும்‌ புராணங்கள்‌ ஐந்து இலக்கணப்படி உருவாக வேண்டும்‌ என்று 
கூறப்படுகின்றது. அவ்‌ ஐந்து இலக்கணங்களுமான, சர்க்கம்‌, பிரதிசர்க்கம்‌, வம்சம்‌, மனுவந்தரம்‌, 
வம்சியானு சரிதம்‌ என்பனவாம்‌. புராணங்கள்‌ இந்து சமய வரலாற்றில்‌ பெரும்‌ முக்கியத்துத்தி 
னைச்‌ சுருங்கக்‌ கூறின்‌, “புராணங்கள்‌ தென்னாட்டின்‌ சமயக்‌ கருவூலங்கள்‌” என்று கூறலாம்‌. 

வினாப்பத்திரம்‌ - 07 
பகுதி 1 
எல்லா வினாக்களுக்கும்‌ விடை தருக. 
திருக்கேதீச்சரத்தின்‌ தலச்சிறப்பை ஆராய்க? 
மத்துவரின்‌ சிறப்பைக்‌ கூறுக? 
தென்கிழக்காசியாவில்‌ இந்துமதம்‌? 
இலங்கையின்‌ பொலனறுவைக்‌ காலத்தில்‌ இந்துப்‌ பண்பாட்டின்‌ சிறப்பை ஆராய்க? 
இராமகிருஷ்ண மடம்‌ பற்றி விளக்குக? 
(08 % 05 = 40 புள்ளிகள்‌) 


பகுதி 11 
எவையேனும்‌ இரண்டு வினாக்களிற்கு விடை தருக. 


(அ) இந்து சமுதாயத்தைச்‌ சீர்திருத்தும்‌ நோக்கோடு தோற்றுவிக்கப்பட்ட சீர்திருத்த இயக்கங்கள்‌ 
யாவை? 


(ஆ) சீர்திருத்த இயக்கங்களின்‌ பொது நோக்கங்கள்‌ எவை? 

(இ) இராமகிருஷ்ண மடத்தின்‌ பங்களிப்புக்கள்‌ யாவை? 

(அ) இலங்கையில்‌ காணப்பட்ட பஞ்ச ஈச்சரங்களும்‌ எவை? 

(ஆ) ஆலயங்கள்‌ பண்பாட்டு விழுமியத்திற்கு ஆற்றிய பங்களிப்புக்கள்‌ யாவை? 

(அ) சமய குரவர்கள்‌ தமது தெய்வீக அனுபவங்களை எவ்வாறு அடியவர்களுக்கு விளக்கினர்‌? 
(ஆ) சம்பந்தர்‌ காட்டிய நாயகன்‌ நாயகி பாவனையை விளக்குக? 

(அ) ஆகமம்‌ என்பதன்‌ பொருளை விளக்கி அதன்‌ தோற்றம்‌ பற்றிக்‌ கூறுக? 

(ஆ) சிவாகமங்கள்‌ 28 இனையும்‌ தருக? 


(இ) பரார்த்தக்‌ கிரியைகளின்‌ பகுதிகளை விளக்குக? 
(15 % 02 - 30 புள்ளிகள்‌) 


பகுதி 11] 


எவையேனும்‌ இரண்டு வினாக்களுக்கு விடை தருக. 
இருக்குவேத கால சமய நிலை பற்றி விளக்குக? 
“சிந்துவெளிக்‌ காலத்தில்‌ அகழ்ந்தெடுக்கப்பட்ட தொல்‌ பொருட்கள்‌ இந்துப்‌ பண்பாட்டின்‌ 
பல்வேறு அம்சங்களுக்கு அடிப்படையாக அமைகின்றன"; இக்கூற்றின்‌ பொருத்தப்பாட்டினை 
ஆராய்க. 

(3) 
(4) 


(1) 


தென்னாட்டு சைவசமய வளர்ச்சிக்கு திருமுறைகள்‌ வகித்த பங்கினை விளக்குக? 


இந்துசமய வரலாற்றின்‌ பதினெண்‌ புராணங்கள்‌ எத்தகைய முக்கியத்துவத்தினைப்‌ 
பெறுகின்றன? 


(15 % 02 = 30 புள்ளிகள்‌) 


டக 


பகுதி 1 

திருக்கேதீச்சரத்‌ தலச்‌ சிறப்பு 

ஈழத்தில்‌ வரலாற்றுக்கு முற்பட்ட ஐந்து ஈச்சரங்களில்‌ கேதீச்சரமும்‌ ஒன்றெனக்‌ கலாநிதி 
போல்‌ பீரிஸ்‌ அவர்கள்‌ குறிப்பிடுவார்‌. இத்தலம்‌ மூர்த்தி, தலம்‌, தீர்த்தம்‌ எனும்‌ சிறப்புக்கள்‌ 
வாய்க்கப்‌ பெற்றது. இராமன்‌, யமன்‌, அகத்தியர்‌, மண்டோதரி, கேது, ராகு ஆகியோரால்‌ 
வழிபடப்பெற்ற தலமாகும்‌. கேது எனும்‌ கிரகத்தால்‌ வழிபடப்பட்டதால்‌ கேதீச்சரம்‌ எனும்‌ பெயர்‌ 
ஏற்பட்டதென்பர்‌. மன்னார்‌ மாவட்டத்தில்‌ மாதோட்ட நன்னகரின்௧ண்‌ அமைந்துள்ளது. 
தட்சணகைலாய மான்மியம்‌, மகாவம்சம்‌, தடாவம்சம்‌, யாழ்ப்பாண வைபவமாலை ஆகிய நூல்கள்‌ 
இத்தலத்தின்‌ பெருமை பற்றி இயம்பும்‌. ஈழத்தின்‌ பாடல்பெற்ற தலங்களுள்‌ ஒன்றாகும்‌. சம்பந்தரும்‌ 
சுந்தரரும்‌ இராமேச்சரத்தில்‌ இருந்து கேதீச்சரப்‌ பெருமானை அகக்கண்ணால்‌ நினைந்து 
பாடினார்கள்‌. இறைவன்‌ பெயர்‌ கேதீச்சரநாதர்‌. இறைவி பெயர்‌ கெளரி அம்பாள்‌. தீர்த்தம்‌ 
பாலாவி ஆகும்‌. சோழர்களால்‌ இராஜராஜேஸ்வர மகாதேவன்‌ கோயில்‌ எனப்‌ போற்றப்பட்டது. 


சுந்தர பாண்டியனால்‌ இவ்‌ ஆலயம்‌ புனருத்தாரணம்‌ செய்யப்பட்டது. போர்த்துக்கேயரால்‌ 
நிர்மூலமாக்கப்பட்டது. ஏறக்குறைய மூன்று நூற்றாண்டுகள்‌ இவ்‌ ஆலயம்‌ வெறும்‌ மண்மேடாகக்‌ 
காட்சியளித்து. ஆறுமுக நாவலர்‌ அவர்கள்‌ யாழ்ப்பாணத்துச்‌ சமயநிலை என்னும்‌ நூலில்‌ இக்‌ 
கோயிலின்‌ புனருத்தாரணம்‌ பற்றி ஒரு வேண்டுகோள்‌ விடுத்தார்‌. “மன்னாருக்குச்‌ சமீபத்திலுள்ள 
மாதோட்டத்திலே திருக்கேதீச்சரம்‌ என்னுந்‌ தேன்‌ பொந்து ஒன்று உளது. அங்கு மருந்தொன்று 
மறைந்திருக்கின்றது. அதனைச்‌ சென்றடையுங்கள்‌” என்பதாகும்‌. இக்கோயில்‌ நிலம்‌ பழனியப்பச்‌ 
செட்டியாரால்‌ வாங்கப்பட்டு சைவபரிபாலன சபையிடம்‌ ஒப்படைக்கப்பட்டது. முதலாவது குடமு 
முக்கு 1903இலும்‌, இரண்டாவது குடமுழுக்கு 1910இலும்‌ நடைபெற்றது. 148ல்‌ திருக்கேதீச்சரம்‌ 
புனருத்தாரணச்‌ சபை தோற்றம்‌ பெற்றது. 

அலயத்‌ திருப்பணிச்‌ சபையினர்‌, ஆலயச்‌ சுற்றுப்பிரகாரத்தில்‌ எடுத்த மகாலிங்கம்‌, விநாயகர்‌, 
சுப்பிரமணியர்‌, நடராசர்‌, சண்டேசுரர்‌ முதலிய மூர்த்திகளைப்‌ பிரதிட்டை செய்து 196௦ல்‌ கும்பாபி 
ஷேகம்‌ செய்தனர்‌. மேலும்‌ பற்பல திருப்பணிகளுடன்‌ ஐந்து நிலைகளையுடைய இராஜகோபுரமும்‌ 
சுற்றுமதில்கள்‌ முடித்து அர்த்த மண்டபம்‌, கர்ப்பக்கிரகம்‌ முதலியவற்றின்‌ வேலைகளைக்‌ 
கருங்கல்லாற்‌ செய்து வருகின்றனர்‌. மிகப்பெரிய வெண்கலமணியயும்‌ அதற்கேற்ற உறுதியான 
மணிக்கண்டொன்றில்‌ இராசகோபுரத்தின்‌ இடப்பக்கத்தே அமைத்துள்ளனர்‌. ப 


திருக்கேதீச்சரமானது காஞ்சி, திருவண்ணாமலை, சிதம்பரம்‌, திருவாரூர்‌, மதுரை போன்ற 
திருக்கோயில்களில்‌ ஒன்றெனவும்‌ அங்கே சிவபெருமான்‌ சுயம்பு லிங்க மூர்த்தியாக என்றும்‌ 
பிரியாது எழுந்தருளியுள்ளார்‌ என்றும்‌ நூல்கள்‌ கூறும்‌. 


மாசிமாதத்தில்‌ மகா சிவராத்திரி விழா கேதீச்சரத்தில்‌ சிறப்பாக நடைபெறும்‌. பல்லாயிரக்‌ 
கணக்கான அடியவர்கள்‌, பாவம்‌ வினயறுக்கும்‌ பாலாவியில்‌ நீராடி எமையாளுந்‌ தேவனை 
வணங்கும்‌ கோலமும்‌ என்றும்‌ அருள்‌ சுரக்கும்‌ கண்கொள்ளாக்‌ காட்சிகள்‌. கேதீச்சர யாத்திரை 
செய்யும்‌ அடியவர்கள்‌ தங்குவதற்கெனத்‌ திருஞான சம்பந்தர்மடம்‌, சுந்தரர்மடம்‌, திருவாசகமடம்‌, 
நாவலர்‌ மடம்‌, சிவராத்திரி மடம்‌, கதிர்காம யாத்திரிகர்‌ தொண்டர்‌ சபை மடம்‌ முதலியனவும்‌ 
அமைக்கப்பட்டுள்ளன. 

(2) 


“அங்கம்‌ மொழியன்னாரவரமரர்‌ தொழுதேத்த வங்கம்‌ மலிகின்ற கடல்‌ மாதோட்டநன்‌ 
னகரிற்‌ பங்கம்‌ செய்த பிறை சூடினன்‌ பாலாவியின்‌ கரைமேற்‌ செங்கண்ணரை வசைத்தான்றிருக்‌ 
கேதீச்சரத்தானே". 


மத்துவர்‌:- 

தென்கன்னட தேசத்தில்‌ உடுப்பிதலுகாவிற கல்யாணபுரத்தில்‌ அவதரித்தார்‌. 
மாத்தியகேவறபட்டர்‌, வேதவதி என்ற பெற்றோர்களின்‌ புதல்வரான மத்துவரின இயற்பெயர்‌ 
வாசுதேவன்‌ ஆகும்‌. புருஷோத்தமதீர்த்தரின்‌ சீடராவர்‌. மடாதிபதியான போது குருசூட்டிய 
திருநாமம்‌ ஆனந்ததீர்த்தர்‌ என்பதாகும்‌. மாத்துவசாரியார்‌ என்ற பெயரால்‌ பொதுவாக வழங்கப்‌ 
பெற்றார்‌. எழுபத்தொன்பது வயதுவரை வாழ்ந்தவர்‌ என்பர்‌. மாயாவாதத்தை மறுத்து 
பக்திமார்க்கத்தின்‌ மூலம்‌ விஷ்ணு வாம்‌ முதல்வனை அடையும்‌ நெறியினை நிலைநாட்ட இந்திய 
உபகண்டத்தில்‌ பல்வேறு பிரதேசங்களுக்கும்‌ யாத்திரை மேற்கொண்டு தம்‌ எதிரிகளை 
வாதத்திற்கு அழைத்து வாதம்‌ புரிந்தார்‌. துவைதம்‌ என்ற தத்துவத தரிசனத்தை முன்வைத்தார்‌. 
பேதவாதம்‌ மூலம்‌ அதனை விளக்கினார்‌. பதரிகாஸ்ரமத்தில்‌ இருந்தும்‌ ஜகத்நாதத்தில்‌ இருந்தும்‌ 
படிமங்களைக்‌ கொண்டு வந்து கன்னட தேசத்தில்‌ நிறுவியவர்‌. உடுப்பியில்‌ 
கிருஷ்ணபரமாத்மாவிற்குச்‌ சிறந்த கோயில்‌ எடுப்பித்தார்‌. உத்திராதி மடத்தைத்‌ தாபித்து 
அதன்‌ தலைவராக விளங்கினார்‌. பத்மநாபதீர்த்தர்‌, நரவறி தீர்த்தர்‌, மாதவ தீர்த்தா, அக்சோபய 
தீர்த்தர்‌ முதலான சீடர்களின்‌ உதவியுடன்‌ “சத்வைணவர்‌” தொகையை அதிகரித்தார்‌. இவர்‌ 
போதனைகளையும்‌ மார்க்கத்தையும்‌ பின்பற்றியவர்‌. சத்‌ வைணவர்‌ மத்துவர்‌ முப்பத்தேழு 
நூல்களை இயற்றியதாகக்‌ கூறப்படுகின்றது. அவற்றிலே தசோப நிஷத்துக்கள்‌, கீதை, 
பிரம்மசூத்திரம்‌, இருக்கு வேதம்‌, பாகவத புராணம்‌ என்பவற்றுக்குத்‌ துவைத பாரமாக இயற்றிய 
பாசுரங்களும்‌ அடங்கும்‌. மகாபாரத தாத்பர்ண நிர்ணயம்‌, யாயாவதி சதுதாஜி என்பனவும்‌ 
அடங்கும்‌. 

உபநிடதங்களிலுள்ள மூலப்பொருள்‌ பல என்ற கருத்தை வலியுறுத்த முற்பட்டவர்‌ மத்துவர்‌. 
ஈஸ்வரன்‌, சிவன்‌, சடம்‌ என்ற மூலப்பொருட்களின்‌ உண்மையை விளக்கினார்‌. “சீவனுக்கும்‌, 
ஈஸ்வரனுக்கும்‌ இடையே உள்ள சீவ ஈஸ்வரபேதம்‌, சீவனுக்கும்‌ சடத்துக்கும்‌ இடையே உள்ள 
சீவசடபேதம்‌, ஒரு சீவனுக்கும்‌ இன்னொரு சீவனுக்கும்‌ இடையேயுள்ள சடபரஸ்பர பேதம்‌ 
ஆகும்‌ என்று விளக்கினார்‌. 

வைணவ சமயத்தைச்‌ சேர்ந்த மத்துவர்‌ பேசும்‌, ஈஸ்வரன்‌ விஷ்ணு ஆகும்‌. முப்பொருட்களி 
லும்‌ மேலானது ஈஸ்வரன்‌ ஆகும்‌. அது அனைத்தையும்‌ கடந்து நிற்கும்‌ ஆற்றலுடையது என்‌ 
றார்‌. உலகத்தை உள்பொருளாகக்‌ கூறும்‌ மத்துவர்‌ சடப்பொருளாகிய உலகத்திற்கும்‌, 
சித்பொருளாகிய இறைவனுக்கும்‌ நெருங்கிய தொடர்பில்லை, தொடர்புண்டு எனக்‌ கூறுவதா 
யின்‌ அது இறைவனுடையமகத்துவத்தைக்‌ குறைத்துக்‌ கூறுவதாக அமையும்‌ என விளக்குகின்‌ 
றார்‌. மத்துவரைப்‌ பொறுத்த மட்டில்‌ உலகத்தின்‌ தோற்றத்திற்கு இறைவன்‌ நிமித்த காரணன்‌ 
ஆவான்‌. ஆன்மாக்கள்‌ இயல்பில்‌ ஒத்தனவல்ல. ஒரு ஆன்மாவுக்கும்‌ இன்னொரு ஆன்மாவுக்கும்‌ 
இடையில்‌ பேதமுண்டு எனக்‌ கூறி அதனைச்‌ சிவபரஸ்பர பேதம்‌ மூலம்‌ விளக்குகிறார்‌. எல்லா 
ஆன்மாக்களும்‌ மோட்சத்தைப்‌ பெறமுடியாது. அவை செய்த தீவினைப்‌ பயன்களுக்கேற்ற 
வகையில்‌ நரகத்திற்குச்‌ சென்று என்றும்‌ நரகத்திலே தங்கியிருக்கும்‌ இயல்புடையவை என்று 
கூறுகிறார்‌. மத்துவர்‌ பிரதியட்சம்‌, அனுமானம்‌, ஆபத்‌ வாக்கியம்‌ என்ற மூவகை அளவைப்‌ 
பிரமாணங்களுடன்‌ புராணங்களுக்கும்‌ முக்கியத்துவம்‌ கொடுக்கிறார்‌. ஒருவேளை 
புராணங்களை அடிப்படையாகக்‌ கொண்டு நரகம்‌ பற்றிய கருத்துக்களுக்கு மத்துவர்‌ இடம்‌ 
கொடுத்திருக்கலாம்‌ என்று கருத முடிகின்றது. மோட்சத்தை அடையும்‌ ஆன்மாக்கள்‌ கூட 
இறைவனை நேரடியாகவே சென்று அடைய முடியாது. இறைவனது புத்திரனாகிய வாயுவின்‌ 
மூலமே அடைய முடியும்‌ எனக்‌ கூறுகிறார்‌. இயல்பிலே வேறுபட்ட ஆன்மாக்கள்‌ மோட்சத்தில்‌ 
அனுபவிக்கும்‌ இன்பத்தில்‌ கூட வேறுபாடு உண்டு என்பதே மத்துவரது கருத்தாகும்‌. 

மத்துவர்‌ கூறும்‌ மோட்சம்‌ துவைதம்‌ என்ற பெயரால்‌ அழைக்கப்படுகின்றது. துவைதம்‌ 

என்றால்‌ துவி என்ற வினையடியாகப்‌ பிறந்த சொல்லாகும்‌. துவி என்றால்‌ இரண்டு என்பது 
கருத்தாகும்‌. எனவே துவைதமும்‌ இரண்டு என்ற பொருள்படும்‌. இங்கு இரண்டு எனப்படுபவை 
ஆன்மாவும்‌, இறைவனுமாகும்‌. மத்துவர்‌ சிவனுக்கும்‌ ஈஸ்வரனுக்கும்‌ இடையே உள்ள சிவேஸ்வர 
பேதத்துக்கு இடம்‌ கொடுத்து அவ்‌ வேற்றுமை நிலையானது எனக்‌ கூறும்‌ போது மோட்ச 
நிலையில்‌ மட்டும்‌ சீவனும்‌, ஈஸ்வரனும்‌ பேதம்‌ நீங்கி ஒன்றி விடுகின்றது எனக்‌ கூற முடியாது. 
எனவே மோட்ச நிலையிலும்‌ கூட இறைவன்‌ வேறு, ஆன்மா வேறு. இவை இரண்டெனும்‌ 
நிலையில்‌ நீங்கி ஒருபோதும்‌ ஒன்றாவதில்லை. அவை இரண்டும்‌ இரண்டுதான்‌ எனக்‌ கூறுவதால்‌ 
அவரது கொள்கை துவைதம்‌ என்ற பெயரைப்‌ பெறும்‌. 
தென்கிழக்காசியரவில்‌ இந்து மதம்‌:- 
இந்தியாவிற்கே சிறப்பானதும்‌ உரித்தானதுமான இந்துமதமானது இந்தியாவிற்குத்‌ 
தெற்குப்‌ பிரதேசங்களிலும்‌ கிழக்கே உள்ள தீவுக்‌ கூட்டங்களிலும்‌ பரவலடைந்து காணப்பட்டது. 
அப்பிரதேசங்களானவை சிங்கப்பூர்‌, மலேசியா, கம்போடியா, பர்மா, தாய்லாந்து, வியட்நாம்‌, 
யாவா, சுமத்ரா, பாலித்தீவு, போணியோ, மதுரா, லம்பேக்‌, செலிபஸ்‌ போன்றவை ஆகும்‌. 
இவையே தென்கிழக்காசிய நாடுகள்‌ ஆகும்‌. 


இந்நாடுகளில்‌ இந்துமதம்‌ பரவியிருந்தது என்பதற்கு ஆதாரங்களாக விளங்குபவை 
கல்வெட்டுச்‌ சாசனங்கள்‌, அகழ்வாராய்ச்சிச்‌ சின்னங்கள்‌. அழிந்த நிலையில்‌ உள்ள இந்துப்‌ 
பண்பாட்டை விளக்கும்‌ கட்டடங்கள்‌, சிற்பங்கள்‌, வரலாற்றுக்‌ குறிப்புக்கள்‌, இலக்கியச்‌ சான்றுகள்‌ 
என்பவையே ஆகும்‌. 

தென்கிழக்காசிய நாடுகளில்‌ இந்துமதமானது இந்திய அரசர்களின்‌ படையெடுப்பின்‌ 
காரணத்தினாலும்‌ வணிகத்‌ தொடர்புகளின்‌ காரணத்தினாலுமே பரவலடைந்தது எனக்‌ 
கொள்ளலாம்‌. குறிப்பாக வியாபார நோக்கில்‌ இந்தியாவில்‌ இருந்து இப்பிரதேசங்களுக்குச்‌ 
சென்றுவந்த வணிகர்கள்‌, அங்கு காலப்போக்கில்‌ குடியேறிக்‌ கொண்டனர்‌. அங்கு நிலையான 
ஒரு கலாச்சாரம்‌ இன்மையால்‌ இந்திய கலாச்சாரத்தினைப்‌ பேணினர்‌. இதன்‌ காரணத்தி 
னாலேயே இந்துமதமானது இப்பிரதேசங்களில்‌ பரவலடைந்தது எனக்‌ கூற முடிகின்றது. 


இந்நாடுகளில்‌ இந்து மன்னர்கள்‌ இந்து கலாச்சாரத்தினை நிலைபெறச்‌ செய்திருந்தனர்‌. 
தென்னாட்டுப்‌ பிராமணர்கள்‌ அங்கு குடியேறி ஆலயக்‌ கிரியைகளை நிகழ்த்தி இருந்தனர்‌. 
பிராமணர்களுக்குத்‌ தானங்கள்‌ வழங்கப்‌ பட்டன. இந்துக்கள்‌ பேணுகின்ற சமய அனுஷ்டானத்‌ 
தோடு கூடிய விழாக்களை நிகழ்த்தினர்‌. இந்துக்களின்‌ விரதங்கள்‌ பேணப்பட்டன. இந்து இலக்‌ 
கியங்களை மக்கள்‌ பேணத்‌ தொடங்கினர்‌. ஆதலால்‌ இந்துமத செல்வாக்குத்‌ தென்கிழக்காசிய 
நாடுகளிலே செல்வாக்குப்‌ பெறத்‌ தொடங்கியது ஆயினும்‌ இன்று தாய்லாந்து மலேசியா, 
பாலித்தீவு போன்ற பகுதிகளை விட வேறு இடங்களில்‌ இந்து மதம்‌ தளர்ச்சியுற்றே காணப்படு 
கின்றது எனலாம்‌. 
இலங்கையிலே பொலனறுவைக்‌ காலத்தில்‌ இந்துப்‌ பண்பாட்டின்‌ சிறங்பு- 

1௦ம்‌ நூற்றாண்டில்‌ இறுதியில்‌ இலங்கையின்‌ அரசியல்‌ நிலவரங்களில்‌ பெருங்‌ குழப்பம்‌ 
காணப்பட்டது. ஏற்கனவே தமிழரின்‌ தொகைப்‌ பெருக்கத்தாலும்‌ சிங்கள மக்கள்‌ இடையே 
காணப்பட்ட உட்பூசல்களாலும்‌ இலங்கைத்‌ தலைநகரான அனுராதபுரம்‌ பாதுகாப்பற்ற நிலை 
யினை அடைந்த பொழுத. சிங்கள மன்னர்‌ தமது தலைநகரைப்‌ பொலனறுவைக்கு மாற்ற 
நேர்ந்தது. 11ம்‌ நூற்றாண்டுத்‌ தொடக்கத்தில்‌ சோழப்‌ பேரரசு தனது ஆதிக்கத்தினை இலங்கை 
மீதும்‌ பதித்தது. முதலாம்‌ இராஜராஜ சோழனின்‌ மகனான இராஜேந்திர சோழன்‌ இலங்கையை 
கி.பி.1002ல்‌ கைப்பற்றி மும்முடிச்‌ சோழமண்டலம்‌ என்று பெயரிட்டுச்‌ சோழராச்சியத்தின்‌ ஒருபகுதி 
ஆக்கிக்‌ கொண்டான்‌. பொலனறுவையிலே இந்து சமயம்‌ புத்தெழுச்சி அடைய இந்த ஆக்கிரமிப்பு 
பிரதான காரணி ஆயிற்று. 


இராஜேந்திரச்‌ சோழன்‌ பொலனறுவையிலே பத்துச்‌ சிவாலயங்களை சோழர்‌ கோயிற்‌ 

கட்டட அமைப்பில்‌ கட்டுவித்தான்‌. இவை அளவிற்‌ சிறியவையாயினும்‌ திராவிட சிற்பக்‌ கலையழகு 
பொருந்தியவை. இராஜேந்திரச்‌ சோழன்‌ தனது தாயின்‌ பெயரிட்டுக்‌ கட்டியெழுப்பிய வானவன்‌ 
மாதேவி ஈச்சரம்‌ பொலனறுவைச்‌ சிவாலயங்களுள்ளே தலையாயது எனலாம்‌. இராஜேந்திரச்‌ 
சோழன்‌ திருக்கேதீச்சர சிவாலயத்தினைப்‌ புனருத்தாரணம்‌ செய்த பெருமையும்‌ உண்டு. 
அவனோடு படை நடத்தி வந்த தளபதியான தவகுமாரன்‌ என்பவன்‌ திருக்கேதீச்சரத்திலே 
புதிதாகச்‌ சிவாயலம்‌ ஒன்றையும்‌ கட்டினார்‌ என்பது பேராசிரியர்‌ கா.இந்திரபாலாவின்‌ 
“இலங்கையில்‌ திராவிடக்‌ கட்டிடக்‌ கலை” என்ற நூலின்‌ வாயிலாக அறியவருகிறது. கி.பி.7ம்‌ 
நூற்றாண்டில்‌ இருந்து ஈம்‌ நூற்றாண்டு வரை திருக்கேதீச்சரம்‌ சிறப்புற்று இருந்தமைக்கு 
ஆதாரமாகத்‌ திருஞானசம்பந்த மூர்த்தி நாயனாரும்‌, சுந்தரமூர்த்தி நாயனாரும்‌ தேவாரப்‌ 
பதிகங்கள்‌ பாடியுள்ளனர்‌. 9ம்‌ நூற்றாண்டு தொடக்கம்‌ சோழப்‌ பேரரசு இலங்கையிலே 
நிலைகொண்ட வரையுள்ள காலப்பகுதியில்‌ திருக்கேதீச்சரம்‌ கவனிப்பாரற்று சிதைவுற்றிருத்தல்‌ 
வேண்டும்‌. இதனாலேயே சைவப்‌ பற்று மிகக்‌ இராஜேந்திர சோழனும்‌, அவனது தளபதியும்‌ 
கோயில புனருத்தாரணம்‌. புதுக்கோயில்‌ கட்டல்‌ ஆகிய சைவப்‌ பணிகளில்‌ ஈடுபட்டு இருக்கலாம்‌. 
இக்கால கட்டத்தில்‌ இலங்கையின்‌ வடபகுதியும்‌ கரையோரப்பிரதேசங்களும்‌ சோழர்‌ 
ஆதிக்கம்‌ காரணமாக இந்துசமயம்‌ புத்தெழுச்சிக்கு இடமளித்து இருக்கும்‌ என்று கொள்வது, 
செனற்‌, மெண்டிஸ்‌ ஆகிய வரலாற்று ஆசிரியர்களின்‌ கருத்து. பொலனறுவை 
கைப்பற்றப்பட்டதைத்‌ தொடர்ந்து அக்கால சிங்கள அரசனான மகிந்த மத்திய மலைநாட்டுக்குச்‌ 
சென்று அங்கு நிலைகொண்டான்‌. எனவே பொலனறுவைக்‌ காலத்தில்‌ இந்துசமய செல்வாக்குக்‌ 
குறைந்து மொத்தம்‌ மேலோங்கிய பிரதேசம்‌ மத்திய மலைநாடு மட்டுமே. சோழர்கால 
கோவில்களெனப்‌ பலவும்‌ மாதோட்டத்தில்‌ மட்டுமன்றி, பதவியா, அத்தாஉட, மண்டலகிரி 
(மதிரி, கிரியா) ஆகிய சிங்களப்‌ பிரதேசங்களிலும்‌ இன்னும்‌ சிதைவுகளாகக்‌ காணப்படுவதை 
தொல்பொருள்‌ ஆராய்ச்சியாளர்கள்‌ எடுத்துக்காட்டி உள்ளார்கள்‌. 
இராமகிருஷ்ண மிஷனின்‌ பணிகள்‌: 


ஆன்ம யாத்திரையிலே இடைவிடாது முயன்றும்‌ தம்‌ உள்ளுணர்விலே பரம்பொருளைத்‌ 
தரிசித்து எல்லாச்‌ சமயமும்‌ கூறுவது ஒரே உண்மையே என்ற சரசஞான நிலையினை 
அடைந்து இந்திய ஞானப்பரம்பரையின்‌ சென்ற நூற்றாண்டு பிரதிநிதியாய்‌ விளங்கியவர்‌ ஸ்ரீ 
இராமகிருஷ்ண பரஹம்சர்‌. தமது மனைவியை அகிலலோக மாதாவாகவே வழிபட்ட பெரும்‌ 
ஞானி ஆவார்‌. சகல உயிர்களிலும்‌ பிரமம்‌ வாழ்கின்றது என்ற உண்மையினை உணரும்‌ 
பெரிய ஞானம்‌ அவருக்குக்‌ கைவந்தது. சாதாரண மக்களிடையே ஏற்படுத்திய வகையில்‌ 
அவருக்கு இணைகாண்பது அரிது. பாலிலிருந்து தண்ணீரை வேறாக்கிப்‌ பாலை மட்டும்‌ 
சுரந்தும்‌ அன்னம்‌ போல (ஹம்சம்‌) உலகிலே வாழ்ந்த வண்ணமே உலகத்தில்‌ இருந்து பிரமத்தை 
வேறாக்கி அதன்‌ அருளை அருந்திக்‌ களித்த மகாஞானியான ஸ்ரீ இராமகிருஷ்ணர்‌ ஓரிடத்தில்‌ 
பின்வருமாறு கூறியுள்ளார்‌. 

“தன்னுடன்‌ வாழும்‌ உயிர்களின்‌ தேவைகளைப்‌ பற்றியும்‌ இன்னல்களைப்‌ பற்றியும்‌ சிறிது 
விசாரணையின்றி இருப்பவர்‌, பரமாத்துமாவை நோக்கிச்‌ செல்லும்‌ பாதையில்‌ சிறிதும்‌ முன்னேற 
இயலாது, சத்தியத்தைத்‌ தேடுபவர்‌ அடைய முயலும்‌ ஆன்மா என்பது தனி மனிதனுடைய 
ஆன்மா என்பதன்று அது எல்லாவற்றிலும்‌ ஒன்றாக (சமம்‌) அமையும்‌ ஆன்மாவுக்கும்‌ அந்தப்‌ 
பொதுமைப்‌ பேரான்மாவின்‌ பிரிவுகள்‌ இல்லை. தன்னைப்‌ பற்றியே சதா எண்ணுகின்ற கொள்கை 
ஆன்மீகத்‌ தன்மைக்குப்‌ பரம வைரியாகும்‌.” 


ஸ்ரீ இராமகிருஷ்ணரின்‌ மேற்குறித்த போதனையையே தமது வாழ்வில்‌ இலட்சியமாகக்‌ 
கொண்டு ஒழுகத்‌ தொடங்கியவர்களில்‌ இருவர்‌ முதன்மையாகக்‌ குறிப்பிடத்‌ தகுந்தவர்கள்‌. 
ஒருவர்‌ ஸ்ரீ இராமகிருஷ்ணரின்‌ மனைவியார்‌ ஸ்ரீ சாரதா தேவியார்‌, மற்றவர்‌ அவரின்‌ அருமைச்‌ 
சீடரான விவேகானந்தர்‌. முன்னர்‌ கல்கத்தாவிலே இராமகிருஷ்ணர்‌ பேரான்மாவினை கலந்த 
பின்னரும்‌ அவரின சீடர்களுக்குத்‌ தாயாகவும்‌ குருவாகவும்‌ இருந்து வழிகாட்டினார்‌. பின்னா்‌ 

ஸ்ரீ இராமகிருஷ்ணர்‌ கூறியருளிய பொதுமைப்‌ பேரான்மாவினை உணர்ந்து கொண்டு அவர்‌ 
தொடக்கி வைத்த இயக்கத்தினை மேலும்‌ எடுத்துச்‌ செல்வர்‌. 


ஸ்ரீ இராமகிருஷ்ணரின்‌ உபதேசங்களை உலகறியச்‌ செய்து அவர்‌ தித்த ஸ்ரீ 


வதயையினைக்‌ கொண்டு உலகிற்குப்‌ பயன்பெற வைப்பதற்காக விவேகானந்தர்‌ ஸ்ரீ - 


இராமகிருஷ்ண மிஷன்‌ என்ற பெயரில்‌ ஒரு குழுவினைத்‌ தாபித்தனர்‌. கல்கத்தாவிலே இராமகி 
ருஷ்ணன்‌ மடம்‌ தாபிக்கப்பட்டது. அதன்‌ கிளைகள்‌ படிப்படியாக இந்தியா, சென்னை, இமாலயப்‌ 
பிரதேசத்தின்‌ அல்மோறா என்ற இடத்திலும்‌ மடக்கிளைகள்‌ அமைக்கப்பட்டன. இராமகிருஷ்ண 
பரமஹம்சரின்‌ கோட்பாடுகளையும்‌ கொள்கைகளையும்‌ பரப்புமுகமாக ஒரு துறவிக்‌ 
கூட்டத்தினை ஆக்குவது விவேகானந்த சுவாமிகளின்‌ இலட்சியமாயிற்று. இச்‌ சந்நியாசிகள்‌ 
சென்னை. மயிலாப்பூர்‌ மடத்திலே சேர்ந்து நான்காண்டுகள்‌ பிரமச்சாரிய வாழ்க்கை வாழ்ந்து 
கற்பன கற்று முடிவில்‌ கஷாயம்‌ தரித்துத்‌ துறவிகளாகி சமுதாய சமயத்‌ தொண்டில்‌ ஈடுபடுவதற்கு 
விவேகானந்தர்‌ திட்டம்‌ வகுத்தமை குறிப்பிடத்தக்கது. இன்று அந்தத்‌ துறவிகள்‌ உலகின்‌ பல 
பாகங்களிலும்‌ இராமகிருஷ்ணரதும்‌. விவேகானந்தரினதும்‌ திருநாமங்களால்‌ மடங்களையும்‌, 
பாடசாலைகளையும்‌, வைத்திய நிலையங்களையும்‌ ஸ்தாபித்து அரும்பணி ஆற்றிவருவது யாவரும்‌ 
அறிந்ததே. 

இலங்கையின்‌ இராமகிருஷ்ண மிஷன்‌ கொழும்பில்‌ தனது தலமையகத்தை நிறுவிப்‌ 
பணியாற்றி வருகின்றது. மட்டக்களப்பில்‌ அனாதைச்‌ சாலை நடத்தி வருகின்றது. அரசாங்கம்‌ 
1961ல்‌ பாடசாலைகளைக்‌ கையேற்க முன்னர்‌ இலங்கையின்‌ பல பகுதிகளிலும்‌ பல பாடசாலை 
களை நடத்தி வந்தது. கொழும்பு இந்துக்கல்லூரி , மட்டக்களப்பு சிவானந்த வித்தியாலயம்‌, 
சாரதா மகளிர்‌ கல்லூரி, யாழ்ப்பாணம்‌ வண்ணை வைத்தீஸ்வரா வித்தியாலயம்‌ இராமகிருஷ்ண 
மிஷன்‌ நடத்திய பாடசாலைகளில்‌ குறிப்பிடத்தக்கவை. கதிர்காமத்தில்‌ யாத்திரிகர்களுக்காக 
நடத்தப்பட்ட இராமகிருஷ்ணமடம்‌ இன்று அதன்‌ வசம்‌ இல்லாமை கவலைக்குரியது. விவேகா 
னந்த சபை கொழும்பிலே சென்று நூற்றாண்டின்‌ இடைக்காலத்திலே தொடங்கப்பெற்றது. 
அதன்‌ ஆதரவில்‌ விவேகானந்த மகாவித்தியாலயம்‌ நடத்தப்பெற்றது. இப்பொழுது விவேகானந்த 
சபை ஆண்டுதோறும்‌ இந்துசமய மாணவர்களுக்குச்‌ சமயப்‌ பரீட்சை நடாத்தி வருவது 
குறிப்பிடத்தக்கதே. 

விவேகானந்தர்‌ ஸ்ரீ இராமகிருஷ்ணரின்‌ இயக்கத்தினை விரிவாகப்‌ பத்திரிகை நடத்தத்‌ 
திட்டமிட்டு முயன்று வந்தார்‌. அத அவரின்‌ காலத்திலே கைவிட்டாலும்‌ இந்தியாவின்‌ 
இராமகிருஷ்ணன்‌ விஜயம்‌ தமிழிலும்‌, பிரமித்த பாரத வேதாந்தகேசரி ஆங்கிலத்திலும்‌ நடைபெற்று 
வருகின்றன. இவற்றின்‌ வாயிலாக இந்து மதத்தின்‌ பெருமைகளை தத்துவ தரிசனச்‌ 
சிறப்புக்களை உலகெங்கும்‌ பறைசாற்றப்பட்டு வருகின்றன. 

சமய தத்துவ நூல்களை வெளியிடும்‌ பணியிலே இராமகிருஷ்ண மிஷன்‌ அயராது 
உழைத்து வருகின்றது. அவர்களின்‌ நூல்கள்‌ வாயிலாகவும்‌, விவேகானந்த சுவாமிகள்‌ பிரசங்கங்‌ 
கள்‌ வாயிலாக ஸ்ரீ இராமகிருஷ்ண பரஹம்சரின்‌ பெருமையினை அறிஞர்கள்‌ பலர்‌ அறிந்து 
கொண்டனர்‌. இவர்களில்‌ குறிப்பிடத்தக்கவர்‌ றோமன்‌ றோலெக்ட்‌ என்ற பிராந்திய அறிஞர்‌ 
ஆவார்‌. அவர்‌ இராமகிருஷ்ணரின்‌ வாழ்க்கையை விரித்துப்‌ பெருநூல்‌ ஒன்றினை எழுதியுள்ளார்‌. 
அவர்‌ அதன்கண்‌ ஸ்ரீ இராமகிருஷ்ணர்‌ பற்றிக்‌ கூறுவதாவது “முப்பத்து முக்கோடி மக்கள்‌ 
ஈராயிரம்‌ ஆண்டு வாழ்ந்த ஆன்மீக வாழ்வின்‌ முழு வடிவமே ஸ்ரீ இராமகிருஷ்ணர்‌”. வங்க 
மண்தந்த இப்‌ பத்தொன்பதாம்‌ நூற்றாண்டுப்‌ புனிதருடைய ஆளுமையில்‌ மிகச்சிறந்த முறையில்‌ 
இந்துமதத்தினனுடைய பரந்த நோக்கமும்‌. நிறைந்த ஆன்மீக அனுபவமும்‌ நன்கு புலனாகின்றன. 

மலேஷியா, சிங்கப்பூர்‌, இந்தனேஷியா, மொறிஷியல்‌ தீவு, ஆபிரிக்காவின்‌ நாடுகள்‌, 
இங்கிலாந்து, அமெரிக்கா எங்கணு ம்‌ இன்று இராமகிருஷ்ண மிஷன்‌ கிளைகளை பரப்பி 
வருகின்றன. இரும்பு தசையையும்‌ ௭2,கு போன்ற நரம்பையும்‌ எதனாலும்‌ தடுக்கவியலாத 
திறனையும்‌ பொருந்திய இளைஞரைக்‌ கனவு கண்ட விவேகானந்த சுவாமிகள்‌ ஏழைகளின்‌ 

தட ணு 


(1) 


(2) 


நல்வாழ்விலே இறைவனைக்‌ கண்ட வீரத்துறவி இவ்வாறு ஸ்ரீ இராமகிருஷ்ண 
இயக்கத்தினை விரிவுபடுத்தி இந்துமதம்‌ என்பது “வாழும்‌ மதம்‌” என்ற பேருண்மையினை 
நிறுவிச்‌ சென்றுள்ளார்‌. அவரின்‌ அடியொற்றி இன்றும்‌ அவரின்‌ சீடபரம்பரை தொண்டாற்றி 
வருவது குறிப்பிடத்தக்கது. 


பகுதி 11 
(அ) பிரம சமாஜம்‌, ஆரிய சமாஜம்‌. பிரார்த்தன சமாஜம்‌, இராமகிருஷ்ண மடம்‌. 


(ஆ) இந்து சமூகத்தை முன்னேற்றுவது. பொதுமக்களின்‌ எண்ணத்திற்கேற்ப வாழ்க்கை 
முறையை அமைத்துக்‌ கொடுப்பது. வறியவர்க்கு உதவுதல்‌, சமுதாய நெறிகளைச்‌ சீர்திருத்துவது. 
மக்களிடையே இனவேற்றுமை பாராட்டாது உழைப்பது, இந்து சமய சடங்குகள்‌, கிரியைகளை 
நெறிப்படுத்துவது, உலக மக்கள்‌ அனைவரையும்‌ ஒரு சமுதாயமாக இணைத்து வாழ்‌ 
வழிசமைப்பது போன்ற இவைகளே சீர்திருத்த இயக்கங்களின்‌ நோக்கங்களாகும்‌. 

(இ) இராமகிருஷ்ண மடம்‌ கல்கத்தாவில்‌ ஸ்தாபிக்கப்‌ பட்டது. இலங்கையில்‌ இராமகிருஷ்ண 
மிஷன்‌ கொழும்பில்‌ தனது தலைமையகத்தை நிறுவிப்‌ பணியாற்றி வருகின்றது. இராமகிருஷ்ண 
மடத்தின்‌ பங்களிப்புக்களை இங்கு நாம்‌ நோக்குவோம்‌. இம்மடம்‌ சமய மன்றங்களையும்‌ சமூகப்‌ 
பொதுப்பணி மன்றங்களையும்‌ ஸ்தாபித்து மக்கள்‌ சமய ரீதியில்‌ எதிர்கொள்ளும்‌ 
பிரச்சினைகளையும்‌ சமூக ரீதியல்‌ எதிர்‌ கொள்ளும்‌ பிரச்சினைகளையும்‌ தீர்க்க உதவியது. 


மட்டக்களப்பில்‌ அநாதைச்சாலை நடத்தி வருகின்றது. 161ல்‌ அரசாங்கம்‌ பாடசாலைகைக்‌ 
கையேற்க முன்னர்‌ கொழும்பு இந்துக்‌ கல்லூரி, மட்டக்களப்பு சிவானந்தா வித்தியாலயம்‌, 
சாரதா மகளீர்‌ கல்லூரி, யாழ்ப்பாணம்‌ வண்ணை வைத்தீஸ்வர வித்தியாலயம்‌ போன்றவற்றை 
இராமகிருஷ்ண மடம்‌ நடாத்திவந்தது. 

சமய தத்துவ நூல்களை வெளியிடும்‌ பணியிலே இராமகிருஷ்ண மடம்‌ அயராது உழைத்து 
வருகின்றது. இந்தியாவில்‌ இராமகிருஷ்ண விஜயம்‌ என்ற பத்திரிகை தமிழிலும்‌. பிரமித்த பாரத 
வேதாந்த கேசரி ஆங்கிலத்திலும்‌ நடைபெற்று வருகின்றது. 

பங்களாதேசில்‌ வெள்ளப்பெருக்கினால்‌ வீடிழந்து நிர்க்கதிக்குள்ளான அகதிகளைப்‌ 
பராமரித்து உதவியது: அநாதைகளைப்‌ பொறுப்பேற்று கல்விபயில வாய்ப்பளித்தது: யோக 
பயிற்சிகளை சமய மாணவர்கள்‌ கற்றுக்‌ கொள்வதற்கு வழிவகுத்தது; சமய வகுப்புக்களை 
நடாத்தி சமய அறிவை மாணவர்கள்‌ மத்தியில்‌ வளர்க்க உதவியது போன்ற பங்களிப்புக்களை 
இராமகிருஷ்ண மடம்‌ செய்துவருகின்றது. 


இராமகிருஷ்ணரது பெருமைகளையும்‌ விவேகானந்தரின்‌ பிரசங்கங்களையும்‌ உலகறியச்‌ 
செய்ய நூல்களை வெளியிட்டமை, இவ்வாறு அறிந்து கொண்டவர்களில்‌ குறிப்பிடத்தக்கவர்‌ 
றோமன்‌ றோலெக்கட்‌ என்ற அறிஞர்‌ ஆவார்‌. இன்னும்‌ இராமகிருஷ்ண மடம்‌ உலகநாடுகளில்‌ 
பலகிளைகளை நிறுவிப்‌ பலநாட்டு மக்கள்‌ மத்தியில்‌ இந்துசமய அறிவைப்‌ பரப்பியதும்‌ 
இராமகிருஷ்ண மடத்தின்‌ பங்களிப்புக்களில்‌ முக்கியமானவை. பல இடங்களிலும்‌ யாத்திரிகர்‌ 
மடங்களை ஸ்தாபித்து யாத்திரிகர்களுக்குத்‌ தங்குமிட வசதிகளைச்‌ செய்து கொடுத்தும்‌ 
இராமகிருஷ்ண மடம்‌ பங்காற்றியது. 
(அ) திருக்கேதீஸ்வரம்‌ திருக்கோணேஸ்வரம்‌ முன்னேஸ்வரம்‌ 

சந்திரசேகரேஸ்வரம்‌ நகுலேஸ்வரம்‌ ஆகியவையே பஞ்ச ஈச்சரங்களுமாகும்‌. 


(ஆ) ஆலயங்கள்‌ இந்துக்களின்‌ பண்பாட்டு விழுமியங்களிற்கு பங்காற்றியுள்ளன. அவை 
எவை என நோக்கின்‌, திரிகரண சுத்தியை ஒன்றிணைக்க உதவியது. அதாவது மனம்‌. வாக்கு, 
காயம்‌ மூன்றையும்‌ ஒன்றுபடுத்த ஆலயங்கள்‌ மிகவும்‌ உதவுகின்றன. 

ஆன்மா லயம்‌ பெறுவதற்கும்‌ ஆலயங்கள்‌ உதவுகின்றன. திருக்கோயில்‌ வழிபாட்டால்‌ 
உள்ளதில்‌ அமைதி வளர்கிறது. அமைதியினால்‌ சித்தம்‌ அடக்கம்‌ பெறுகின்றது. அடக்கத்தினால்‌ 

ஆன்ம லயம்‌ வளருகின்றது. சித்தத்தை இறைவன்பால்‌ செலுத்துவதும்‌ ஆலயங்களே. மனத்தை 
ஒன்றிணைக்க ஆலயம்‌ வழிசமைப்பதால்‌ சித்தமும்‌ இறையுணர்வும்‌ ஒன்ற வழி சமைக்கின்றது. 

சுயநல எண்ணங்கள்‌ போய்‌ பொதுநல எண்ணங்கள்‌ வளர ஆலயங்கள்‌ வழிகோலு 
கின்றன . ஆலயத்‌ தொண்டு. அடியார்‌ பக்தி, அன்னதானம்‌ என்பன பொதுநல எண்ணத்தினை 
வளர்க்கின்றன. 

ஞானநெறியில்‌ நிற்பதற்கும்‌ வழிகோலுவது ஆலயங்களாக அமைகின்றது. ஞான 
நெறியில்‌ நிற்க சரியை. கிரியை, யோகம்‌ ஆகிய மார்க்கங்களைக்‌ கடந்து வரவேண்டும்‌. 
சரியை. கிரியை. யோகம்‌ ஆகியவற்றைச்‌ செய்து இவற்றைக்‌ கடந்து ஞான நெறிக்கு வருவதற்கு 
முக்கிய இடமாக ஆலயங்கள்‌ விளங்குகின்றன. எனவே பண்பாட்டு அம்சங்களிற்கு ஆலயங்கள்‌ 
பங்காற்றியுள்ளன. 


(அ)  சமயகுரவர்கள்‌ தாங்கள்‌ கண்ட தெய்வ அனுபவங்களை மக்களுக்கு எடுத்துக்‌ கூறி 
மக்கள்‌ மத்தியில்‌ சமயத்தைப்‌ பரப்பினர்‌. அவைகள்‌ என்ன என நோக்குவோம்‌. தமது தெய்வீக 
அனுபவங்களை அறிவுரைகளாக அடியார்கள்‌ தொண்டர்களுக்கு கூறினர்‌. சிவனை 
வழிபடுங்கள்‌. திருப்பதிகங்களைப்‌ பாடிப்‌ பயனடையுங்கள்‌, ஐம்புலன்களை அடக்கி மனத்தை 
ஒருவழிப்படுத்துங்கள்‌, திருவைந்தெழுத்தை மெய்யன்போடு சிந்தித்தால்‌ அது பெருந்துணை 
புரியும்‌. அதனால்‌ நல்ல பிறவியை அடையலாம்‌ என்று தமது அனுபவங்களைக்‌ கூறினர்‌. 
இன்னும்‌ சிவனை எங்கும்‌ காணுங்கள்‌. அவர்‌ எங்கும்‌ உள்ளார்‌, எங்கும்‌ நிறைந்தவர்‌, 
எல்லோருக்கும்‌ அருளுபவர்‌ ஆதலால்‌ நீங்கள்‌ ஆடுங்கள்‌, பாடுங்கள்‌, அழுங்கள்‌, பணியுங்கள்‌ 
என்றும்‌ கோயில்‌ வழிபாடு, தொண்டு, தலயாத்திரை, அடியார்கூட்டுறவு, மகேசுரபூஜை 
என்பவற்றை வற்புறுத்தி இவற்றால்‌ சிவபெருமானைக்‌ காணுமாறும்‌ அருள்‌ பெற்றுய்யுமாறும்‌ 
கூறினார்கள்‌. 

பக்தியால்‌ முக்தி எளிதாகும்‌. பக்தியால்‌ இம்மைப்‌ பயனையும்‌ மறுமைப்‌ பயனையும்‌ 
எளிதாகப்‌ பெற்றுய்தி அடையலாம்‌ என்று கூறவும்‌ மக்கள்‌ விழிப்படைந்தனர்‌. கடவுளிடம்‌ அன்பு 
செய்தால்‌ பேரின்பமாகிய மோட்சம்‌ என்னும்‌ வீடுபேற்றை அடையலாம்‌ என்றார்கள்‌. இந்தச்‌ 
சரீரம்‌ நமக்குக்‌ கிடைத்தது நாம்‌ கடவுளை வணங்கி முத்தியின்பம்‌ பெறும்‌ பொருட்டேயாகும்‌ 
என்று கூறினர்‌. நாயகன்‌ நாயகி பாவத்தில்‌ அகப்பொருள்‌ கருத்தமையப்‌ பக்திப்‌ பாடல்களாகப்‌ 
பாடி தாம்‌ கண்டு அனுபவித்தவற்றை மக்களுக்குக்‌ கூறி மக்களையும்‌ அவ்வாறு செய்யுமாறு 
கூறினர்‌. மனித வாழ்க்கையில்‌ ஆணு ம்‌ பெண்ணும்‌ காதலித்துப்‌ பெறுகின்ற சிற்றின்பத்தை விட 
உயிர்கள்‌ உயிருக்குயிரான கடவுளைக்‌ காதலித்துப்‌ பெறுகின்ற பேரின்பம்‌ பெரும்‌ பேறாகும்‌ 
என்னும்‌ சிறந்த கருத்தைப்‌ பொருந்தக்‌ கூறினார்கள்‌. 


இன்னும்‌ தாம்‌ வேண்டியதை இறைவனிடம்‌ பெற்றும்‌ தமது அனுபவங்களை அற்புதங்‌ 
களாகவும்‌ நிகழ்த்திக்‌ காட்டினர்‌. இவ்வாறாக தாம்‌ இறைவனிடம்‌ கண்டு அனுபவித்தவற்றையும்‌ 
பெற்றவற்றையும்‌ மக்களுக்குப்‌ பாடல்கள்‌ மூலமும்‌ கதைகளாகவும்‌ எடுத்துக்‌ கூறியுள்ளனர்‌. 


(ஆ) பல்லவர்‌ காலத்திலே நாயகன்‌ நாயகி பாவத்தில்‌ அமைந்த தெய்வீகக்‌ காதலைக்‌ 
காணமுடிகின்றது. இந்த நாயகன்‌ நாயகி பாவத்தைச்‌ சம்பந்தர்‌ எவ்வாறு கையாண்டுள்ளார்‌ 
என நோக்குவோம்‌. 


சிவபெருமானின்‌ பெருமைகளையும்‌ அருள்‌ செய்து ஆட்கொள்ளும்‌ திறமையையும்‌ 
கூறமுற்பட்ட நாயனர்‌, அவர்தம்‌ வீரச்‌ செயல்களையும்‌ திருவிளையாடல்களையும்‌ திருவருள்‌ 
வண்ணங்களையும்‌ கூறுவர்‌. இவற்றை நயம்படக்‌ கூறும்பொழுது இறைவனை நாயகனாகவும்‌ 
தம்மை நாயகியாகவும்‌ பாவனை செய்து பாடியருளிய பல்வேறு திருப்பதிகங்கள்‌ பக்திமயமாகவே 
அமைந்துள்ளன. 3ம்‌ ஆண்டுப்‌ பராயத்திலேயே இறைவனருளால்‌ ஞானப்பால்‌ ஊட்டப்பெற்ற 
நாயனார்‌ இறைவனை உள்ளங்கவர்கள்வன்‌ என்று தம்‌ தந்தையாருக்கு எடுத்துக்‌ கூறியபோதே 
நாயக நாயகி பாவனை முகிழ்ப்பதாயிற்று. தம்‌ நெஞ்சிலிடங்‌ கொண்ட இறைவனை நாயகன்‌, 
தலைவன்‌, துணைவன்‌ என்றெல்லாம்‌ போற்றுவார்‌. 

(4) 


(ஆ) 


இறைவன்‌ தம்மை ஆண்டருள்‌ செய்த விதத்தைக்‌ குறிக்கும்‌ போது 
பொற்கிண்ணத்தடிசில்‌ பொல்லாதெனத்‌ தாதையார்‌ முனிவுறத்‌ தானெனை யாண்டவன்‌ 
என்பர்‌. தமக்குற்ற காதலால்‌ கைவளையல்கள்‌ சோர உள்ளங்‌ கவர்ந்தவனை விண்ணார்‌ 
திங்கள்‌ விளக்கு நுதலினர்‌ என்றார்‌. இவ்வாறே மேலும்‌ இரவில்‌ வந்தென்‌ எழில்‌ கவர்ந்த 
இறைவன்‌ என்றும்‌, நான்முகங்காட்டி நலங்கவர்ந்த நாதர்‌ என்றும்‌ காசடை மேகலை சோர 
உள்ளங்‌ கவர்ந்தார்‌ என்றும்‌ பாடியுள்ளார்‌. 


நாயகன்பால்‌ தாம்‌ கொண்ட காதலையும்‌, அதனால்‌ தமக்குற்ற நோயையும்‌ கற்மேனி 
பசலை படர்ந்தமையால்‌ பொன்‌ நிறமானதையும்‌ தம்‌ கைவளையல்கள்‌ கழன்று 
போனதன்மையையும்‌ நினைந்துருகித்‌ தம்‌ மயலே திரிந்த தேன்வண்டு, மயில்‌, குயில்‌. கிளி, 
அன்னம்‌, நாகணவாய்‌ முதலியவற்றை இரந்த இறைவன்‌ பால்‌ சென்று தம்‌ நிலைமையைக்‌ கூறி 
வருமாறு தூது விடுக்கும்‌ பாடல்கள்‌ மிகப்பல. உதாரணமாக கிளியை நோக்கி, “சிறையாரு 
மடக்கிளியே யிங்கேவா தேனொடு பால்‌............ ” என்று தூது விடுவதைக்‌ காணலாம்‌. 


.. இவ்வாறாகத்‌ தம்மை நாயகியாகப்‌ பாவனை செய்து நாயனார்‌ ஓர்‌ அடியாள்‌ இரந்தாள்‌ 
என்று ஒரு நாள்‌ சென்று உரையீரே என்றும்‌ குறை கொண்டார்‌. இடர்‌ தீர்த்தல்‌ கடனென்றே 
என்றும்‌ பறவைகளைப்‌ பரிந்து வேண்டுதல்‌ செய்தபின்‌ நாயகியாம்‌ நன்னிலை தவறாது 
நின்றுருகிப்‌ பேராளன்‌ பெருமான்‌ தன்‌ அருளொடு நாள்‌ பெறலாமே என்று தம்மைத்‌ தேற்றித்‌ 
தம்மெலிவையும்‌ மெதுவாகக்‌ கூறும்‌ திறம்‌ நெஞ்சையுருக்குவதே. இவ்வாறாக சம்பந்தர்‌ தனது 
நாயகன்‌ நாயகி பாவனையைக்‌ காட்டியுள்ளார்‌. 


(அ) ஆகமம்‌ சைவத்தின்‌ முதனூலாகவும்‌, சிறப்பு நூலாகவும்‌ அமைந்துள்ளது. ஆகமம்‌ 
என்னும்‌ சொல்லிற்கு ஒன்றிலிருந்து வந்தது என்று பொருள்‌. அதாவது இறைவனிடமிருந்து 
வந்தது. ஆன்மாக்கள்‌ வீடுபேறடைய மலநாசம்‌ தெரிவிப்பது என்று பொருள்‌. “ஆ” என்பது 
சிவஞானம்‌ எனவும்‌, “க” என்பது மோட்சம்‌ எனவும்‌, “ம” என்பது மலநாசம்‌ எனவும்‌ பொருள்‌. 
இதன்படி சித்தமலம்‌ அறிவித்து சிவஞானத்தைத்‌ தோற்றுவித்து மோட்சத்தைக்‌ கொடுத்தல்‌ 
ஆகமம்‌ எனக்‌ கொள்வர்‌. 

இன்னும்‌ “ஆ” என்பது பாசம்‌. “க” என்பது பசு, “ம” என்பது பதி எனப்‌ பொருள்‌ கொண்டு 
ஆகமம்‌ என்பதற்கு முப்பொருளையும்‌ உணர்த்தும்‌ நூல்‌ எனவும்‌ கூறுவர்‌. 

ஆகமங்களின்‌ தோற்றம்‌ பற்றி நோக்கும்‌ பொழுது ஆகமம்‌ சிவபெருமானின்‌ ஈசான 
முகத்திலிருந்து தோற்றுவிக்கப்பட்டன என்றும்‌, சிவபிரான்‌ சிவாகமங்களை அனந்த தேவருக்கு 
உபதேசித்தருள அவர்‌ ஸ்ரீ கண்டருத்திரருக்கு உபதேசிக்க ஸ்ரீ கண்ட ருத்திரர்‌ திருநந்தி - 
தேவருக்கு உபதேசிக்கப்‌ பெற்று பரப்பப்பட்ட தென்றும்‌ சிவபிரானால்‌ இருபத்தியெட்டு 
சிவாகமங்களும்‌ முறையே பத்து சிவாகமங்களை பிரணவர்‌ முதலிய பதின்மருக்கும்‌ பதினெட்டு 
சிவாகமங்களை மகாருத்திரன்‌ முதலிய பதினெண்மருக்கும்‌ உபதேசிக்கப்பட்டதென்றும்‌ ஆகம 
தோற்றத்தைப்‌ பற்றிக்‌ கூறப்படுகின்றது. 


1) காமிகம்‌ 2) யோகஜம்‌ 3) சிந்தியம்‌ 4) காரணம்‌ 5) அஜிதம்‌ 

6) தீப்தம்‌ 7) குஷ்டம்‌ 8) சகஸ்ரம்‌ 9) அம்சுமான்‌ 10) சுப்பரபேதம்‌ 

11) விஜயம்‌ 12) நிச்வாசம்‌ 13) சுவாம்புவம்‌ 14) ஆக்நேயம்‌ 15) வீரம்‌ 

16) ரெளரவம்‌ 17) மகுடம்‌ 18) விமலம்‌ 19) சந்திரஞானம்‌ 20) முகப்பிம்பம்‌ 

21) புரோத்கீதம்‌ 22) லளிதம்‌ 23) சித்தம்‌ 24) சந்தானம்‌ 25) சர்வோக்தம்‌ 
26) பரமேசுரம்‌ 27) கிரணம்‌ 28) வாதுளம்‌ 


(இ) பரார்த்தக்‌ கிரியைகளை மூன்று பிரிவாக வகுக்கும்‌ நியதியுண்டு. அவை நித்தியம்‌, 
நைமித்தியம்‌, காமியம்‌ என்பனவாகும்‌. தினமும்‌ ஆலயங்களில்‌ நிகழும்‌ கிரியைகள்‌ நித்தியக்‌ 
கிரியைகளாம்‌. ஆலயங்களின்‌ வசதிக்கேற்ப ஒருவேளை முதல்‌ பன்னிரு வேளைகள்‌ வரை 
நிகழும்‌ திருச்செந்தூர்‌ முதலிய தமிழகக்‌ கோயில்களில்‌ பன்னிரு வேளைகள்‌ பூஜை நிகழ்கின்றது. 
நைமித்தியக்‌ கிரியை என்பது விஷேசக்‌ கிரியையாகும்‌. சுக்கிர வாரம்‌, சோமவாரம்‌ முதலிய 

(1) 


வாரந்தோறும்‌ வருகின்றவையும்‌, மாதப்பிறப்பு, கார்த்திகை, சதுர்த்தி, பூரணை போன்ற 
மாதமொருமுறை வருவனவும்‌ பிரதோஷம்‌ முதலிய இருவாரங்களுக்‌ கொருமுறை வருபவையும்‌ 
நடேசரபிஷேகம்‌ ஆகிய இரு மாதங்களுக்‌ கொருமுறை வருவபையும்‌, ஆவணி மூலம்‌, கந்தசஷ்டி 
போன்ற வருடம்‌ ஒருமுறை வருபவையும்‌ கும்பாபிஷேகமும்‌ நைமித்தியக்‌ கிரியை ஆகும்‌. 
காமியக்‌ கிரியையாவது ஏதாவது பிரத்தியேக நற்பலன்களை விரும்பி நாம்‌ செய்கின்ற கிரியைகள்‌ 
காமியக்‌ கிரியைகளாகும்‌. 

பரார்த்தக்‌ கிரியைகளை இன்னும்‌ மூன்று பகுதிகளாக வகைப்படுத்திக்‌ கூறலாம்‌. 
அவை கர்ஷணாதி பிரதிஷ்டாந்தம்‌, பிரதிஷ்டாதி உற்சவாந்தம்‌, உற்சவாதி பிராயச்சித்தாந்தம்‌ 
என்பனவே அவை. முதற்‌ பிரிவாகிய கர்ஷணாதி பிரதிஷ்டாந்தம்‌ என்பதில்‌ ஆலயம்‌ அமையப்‌ 
போகும்‌ நிலத்தைத்‌ தேர்ந்தெடுத்து முறைப்படி நிலத்தைப்‌ பண்படுத்துவதில்‌ இருந்து விதிப்படி 
ஆலயத்தையும்‌ மூர்த்திகளையும்‌ உருவாக்கி ஆலயத்திலே மூர்த்திகளைப்‌ பிரதிஷ்டை செய்வது 
வரை அடங்கும்‌. மூன்றாவது பிரிவாகிய உற்சவாதி பிராயச்சித்தாந்தம்‌ என்பதில்‌ நித்திய பூஜை 
முதலியவற்றில்‌ ஏற்படும்‌ குற்றம்‌ குறைகளை நீக்குவதற்காகச்‌ செய்யப்படும்‌ நைமித்திய 
உற்சவங்கள்‌ முதலியன அடங்கும்‌. இவையே பரார்த்த கிரியைகளின்‌ பாற்படுவன. 


பகுதி 11] 


இந்திய வரலாற்றில்‌ சிந்துவெளி நாகரீக காலத்தை அடுத்த காலப்பகுதியாக விளங்குவது 
வேதகாலமாகும்‌. வேதம்‌ என்ற சொல்லை எடுத்துக்‌ கொண்டால்‌ அது “வித்‌” என்ற வினையடியில்‌ 
இருந்து தோன்றியதாகவும்‌ “வித்‌” என்றால்‌ அறிதல்‌ அல்லது அறிவு என்ற பொருள்படுவதால்‌ 
வேதங்களை அறிவு நூல்கள்‌ என்ற பெயராலும்‌ வழங்கப்படலாயிற்று. இவ்வேதங்கள்‌ இருக்கு, 
யசுர்‌, சாமம்‌. அதர்வம்‌ என்ற நான்குமாம்‌. இவ்வேதங்கள்‌ ஒவ்வொன்றிலும்‌ அதன்‌ பகுதிகளான 
சங்கிதைகள்‌, பிராமணங்கள்‌. ஆரணியங்கள்‌, உபநிடதங்கள்‌ ஆகியன அமைந்து காணப்படு 
கின்றன. 


வேதங்களில்‌ முதலில்‌ வைத்து எண்ணப்படுவது இருக்கு வேதமாகும்‌. இருக்கு என்பது 
செய்யுள்‌ அல்லது பாட்டு எனப்‌ பொருள்படும்‌. இருக்கு வேதத்தில்‌ காணப்படுகின்ற பாடல்கள்‌ 
பெரும்பாலானவை வேதகால மக்கள்‌ வணங்கி வந்த தெய்வங்களைப்‌ புகழ்ந்து பாடப்பட்டவையாக 
அமைந்துள்ளன. அக்கால மக்களின்‌ சமய நிலையை நோக்கினால்‌ இயற்கையிலே 
காணப்படுகின்ற இயற்கைச்‌ சக்திகளிற்கு தெய்வ அம்சங்கள்‌ பொருத்தப்பட்டு அவ்றிற்கு நெய்‌. 
பால்‌ முதலிய ஆகுதிகளைக்‌ கொடுத்து வணங்கி வந்தனர்‌ என்பதை இருக்கு வேதப்பாடல்களில்‌ 
இருந்து அறியப்படுகின்றது. இயற்கையை வழிபாட்டுப்‌ பொருளாகக்‌ கொண்டு அவற்றை 
தெய்வங்களாக மதித்து தமக்கு எவ்வித கேடும்‌ செய்ய வேண்டாம்‌ என வேண்டிக்‌ கொண்டனர்‌. 
அத்துடன்‌ தமக்கு நன்மைகளைச்‌ செய்யும்படியும்‌ தெய்வங்களை வேண்டிக்‌ கொண்டனர்‌. 


இருக்கு வேதகால மக்கள்‌ தெய்வங்களை மூன்று வகையாகப்‌ பிரித்து அவற்றை 33 
தெய்வங்களாகப்‌ பாகுபடுத்தினர்‌. அவற்றை விண்‌ சார்ந்த தெய்வங்கள்‌ என்றும்‌. மண்சார்ந்த 
தெய்வங்கள்‌ என்றும்‌, விண்ணிற்கும்‌ மண்ணிற்கும்‌ இடைப்பட்ட தெய்வங்கள்‌ என்றும்‌ மூன்று 
பிரிவுகளாகப்‌ பிரித்தனர்‌. விண்ணைச்‌ சார்ந்த தெய்வங்களாக வருணன்‌, சூரியன்‌, சவிதா, 
பூஷன்‌. ஆதித்தன்‌. மித்திரன்‌, விஷ்ணு, உவை. ராத்திரி போன்ற தெய்வங்களும்‌ மண்ணு க்குரிய 
தெய்வங்களாக பிருதுவி, அக்கினி, பிருகஸ்பதி, சோமன்‌ போன்றனவையும்‌ சிந்து, வியாட்‌, 
சதுத்ரீ, சரஸ்வதி போன்ற நதிகளும்‌ இடைப்பட்ட தெய்வங்களாக இந்திரன்‌, உருத்திரன்‌. வாயு, 
பாஜன. அப்பு எனப்படும்‌ நீர்த்தெய்வம்‌ போன்றனவும்‌ கூறப்பட்டுள்ளன. விண்ணின்‌ அதி உயர்‌ 
தெய்வமான வர்ணனை நோக்கினால்‌ இவன்‌ பற்றித்‌ தனியே கூறும்‌ பாடல்கள்‌ பன்னிரண்டு. 
இவற்றில்‌ இத்‌ தெய்வத்தின்‌ கை. கால்‌, முகம்‌, கண்கள்‌ முதலிய உறுப்புக்கள்‌ கூறப்பட்டுள்ளன. 
இதைவிட நடத்தல்‌, பவனிவருதல்‌ போன்றனவும்‌ கூறப்பட்டுள்ளன. இவன்‌ சூரியனைத்‌ தன்‌ 
இரு கண்களில்‌ ஒன்றாகக்‌ கொண்டுள்ளான்‌. இக்கண்ணாலேயே வர்ணன்‌ உலக நடவடிக்கை 
களை ஒன்றும்‌ விடாது கவனிக்கின்றான்‌. இவனைச்‌ சூழ்ந்து சாரணர்கள்‌ காத்திருப்பார்கள்‌. 

இவர்கள்‌ உலக நிகழ்ச்சியை நோக்குவார்கள்‌. இவன்‌ பளபளக்கும்‌ பொன்னாடை அணிந்து 
மாளிகையில்‌ இருந்து காரியங்களைக்‌ காண்கின்றான்‌. ஒழுங்கைக்‌ கடைப்பிடிப்பதில்‌ இவன்‌ 
ஈடிணை அற்றவன்‌. இவன்‌ கடைப்பிடிக்கும்‌ ஒழுங்கு ரிதம்‌, நியதி, விரதம்‌ என்றெல்லாம்‌ 
கூறப்படும்‌. இவன்‌ ஆணையினாலேயே இயற்கை நியதியின்‌ வழிநின்று நெறிப்பட்டு 
இயங்குகின்றது. விண்ணையும்‌. மண்ணையும்‌ உரிய இடதில்‌ நிலை நிறுத்துபவன்‌. பாவச்‌ 
செயல்கள்‌ இவன்‌ கோபத்தைத்‌ தூண்டும்‌. கோபம்‌ மிகுந்த காரணத்தால்‌ பாவம்‌ செய்பவாகளைத்‌ 
தண்டிப்பான்‌. தாம்‌ செய்யும்‌ பாவத்திற்கு கவலைப்படுபவர்களிற்கு இரக்கம்‌ காட்டுவான்‌. இதனால்‌ 
மன்னிக்கும்படி வேண்டப்படும்‌ பாடல்கள்‌ இங்கு காணப்படுகின்றன. இத்தன்‌ மையே பிற்பட்ட 
காலத்தில்‌ கன்மம்‌, மறுபிறப்புக்‌ கோட்பாடுகள்‌ உருவாக வித்திட்டது எனலாம்‌. 


மண்ணைச்‌ சார்ந்த தெய்வ வரிசையில்‌ அக்கினி முக்கிய இடம்‌ வகிக்கின்றான்‌. 
இருக்கு வேத காலத்தின்‌ முக்கிய நிகழ்ச்சி வேட்டல்‌. இதில்‌ முக்கிய இடம்‌ வகிப்பவர்‌ இருவர்‌. 
ஒருவர்‌ சோமன்‌, மற்றவர்‌ அக்கினி. இவனிற்கு 2௦௦ இற்கும்‌ அதிகமான பாடல்கள்‌ உண்டு. 
யாகத்திலே கற்பிக்கப்படும்‌ கற்பனை வழியே இவனுருவம்‌ கூறப்படுகின்றது. நெய்‌ இவனது 
முதுகு. சுவாலைகள்‌ இவனது தலையயிர்‌. பழுப்பு நிறமான தாடி. பொன்மயமான பற்கள்‌. 
இவனது நாக்குகள்‌ மூலம்‌ தேவர்கள்‌ அவிகளைப்‌ பெற்று உண்பர்‌. இவன்‌ சுவாலித்து எரியும்‌ 
பொழுது எல்லாப்‌ பக்கங்களிலும்‌ முகங்களைக்‌ கொண்டு விளங்குகின்றான்‌. இவன்‌ வீட்டிற்குத்‌ 
தலைவன்‌. சிறந்த அதிதி என்றும்‌ கூறப்படுகின்றான்‌. இவன்‌ தேவர்களை யாகங்களிற்கு 
அழைத்து வருவான்‌. அத்தோடு யாகங்களில்‌ அளிக்கப்படும்‌ அவிகளை தேவர்களிடம்‌ கொண்டு 
சேர்ப்பிப்பான்‌. இதனால்‌ இவன்‌ தேவதூதன்‌ எனப்படுகின்றான்‌. இவன்‌ வழிபடுவோர்க்குப்‌ பல 
நன்மைகளைச்‌ செய்கின்றான்‌. 


இடைப்பட்ட தெய்வமான உருத்திரனை நோக்கினால்‌ இவன்‌ பற்றி இருக்கு வேதத்தில்‌ 
மூன்று பாடல்களே உண்டு. இவனது உருவம்‌ இவற்றில்‌ சித்திரிக்கப்படுகின்றன. இவன்‌ தனது 
தலைமயிரைச்‌ சடாமுடியாகக்‌ கட்டியுள்ளான்‌. சிவந்தமேனியன்‌, தேரில்‌ அமர்ந்து செல்வான்‌, 
இவன்‌ கையில்‌ தாங்கிவரும்‌ படைக்கலம்‌ இடி. இவனே ஆகாயத்திலிருந்து மின்னலை அம்பாக 
எய்பவன்‌. மக்கள அனைவரும்‌ தாமே எளிதில்‌ போற்றி வணங்கும்‌ சிறப்புடையவன்‌. 
மங்களகரமானவன்‌. இவனே பிற்காலத்தில்‌ சிவனாக மாறுகின்றான்‌. வழிபடுவோர்க்கு 
வரையாது வழங்குபன்‌. இவனிடம்‌ மக்கள்‌ தீங்கு விளைவிக்க வேண்டாம்‌ என்று வேண்டுவத 
னைக்‌ காணலாம்‌. 


இக்கால வழிபாட்டு முறை மிகவும்‌ எளிதாக அமைந்திருந்தது. இயற்கையிடம்‌ தாம்‌ 
நினைத்ததைப்‌ பெற யாகங்கள்‌, வேள்விகள்‌, சடங்குகள்‌, முக்கிய இடம்‌ பெற்றன. இவை 
பண்டமாற்று முறையிலேயே இடம்பெற்றன. அதாவது “நான்‌ உனக்கு நெய்‌ முதலிய 
ஆகுதிகளைத்‌ தருகிறேன்‌, நீ எனக்கு வீரர்களையும்‌, பசுக்களையும்‌, மழையையும்‌, நீண்ட 
ஆயுளையும்‌ தா” என வேண்டப்படுவதையே மீண்டும்‌ மீண்டும்‌ காணமுடிகின்றது. சடங்குகளிற்கு 
அக்கினி முக்கியமாக இருந்தது. அதேவேளை யாகங்களிற்கு அவிப்பொருட்களும்‌ முக்கியமாகத்‌ 
தேவைப்பட்டன. அதேவேளை இக்கிரியைகளை நடத்துவதற்கு புரோகிதர்‌, ஹோதா. அதர்வர்‌ 
போன்றோரும்‌ முக்கிய இடம்‌ பெற்றனர்‌. இவை மட்டுமன்றி கிரியைகளை நடத்துவதற்கு 
மந்திரங்களும்‌ முக்கிய இடம்‌ பெற்றன. 

இங்கு வழிபடப்படுகின்ற தெய்வங்கள்‌ பலவாகக்‌ காணப்படுகின்றன. அதாவது பல 
தெய்வ வழிபாடு. ஆனால்‌ தெய்வங்கைளப்‌ போற்றிக்‌ கூறும்‌ பொழுது சுட்டப்படும்‌ பண்புகளை 
உற்று நோக்கினால்‌ ஒரு தெய்வத்திற்கு சிறப்பாக எடுத்துக்‌ கூறப்படுகின்ற பண்புகள்‌ வேறு 
தெய்வத்திற்கு உரியனவாகக்‌ காணப்படுகின்றன. ஒருவேளை ஒரு தெய்வத்தை உயர்த்திக்‌ 
கூறும்‌ பண்புகள்‌ இன்னொருவேளை இன்னொரு தெய்வத்திற்கு உயர்த்திக்‌ கூறப்படுகின்றன. 
இதிலிருந்து உள்ளீடாக ஒரு தெய்வ வழிபாடு இருப்பதனைக்‌ காணலாம்‌. இதனை இருக்கு 
வேத சுலோகம்‌ ஒன்று “உண்மைப்‌ பொருள்‌ ஒன்று அதனை அறிஞர்கள்‌ பலபேரிட்டு அழைப்பர்‌” 
எனக்‌ கூறுவதிலிருந்து அறியமுடிகின்றது. ஒருமைத்‌ தெய்வ வழிபாடு பிற்பகுதிகளிலே ஒருமைத்‌ 

தெய்வமாக “ஏகம்‌ சத்‌” என்ற ஒருமைத்‌ தெய்வ வழிபாடாக மாறுவதனைக்‌ காணலாம்‌. ஆகவே 
இருக்குவேத காலத்தில்‌ பல தெய்வவழிபாடு, ஒரு தெய்வ வழிபாடு, ஒருமைத்‌ தெய்வ வழிபாடு 
என்ற படிமுறைகளைக்‌ காணமுடிகின்றது. 

இருக்கு வேதகாலத்தில்‌, இயற்கையையே வழிபாட்டுப்‌ பொருளாகக்‌ கொண்டு 
அவைகளைத்‌ தெய்வங்களாக மதித்து வழிபட்டு வந்தமையைக்‌ காணக்கூடியதாக உள்ளது. 
பண்டமாற்று வழிபாட்டுமுறை இடம்பெற்றமையும்‌ இருக்கு வேதகாலத்தில்‌ காணமுடிகின்றது. 
இக்காலத்தில்‌ வழிபட்ட தெய்வங்களில்‌ குறிப்பாக வர்ணன்‌, இந்திரன்‌, அக்கினி, உருத்திரன்‌, 
விஸ்வகர்மன்‌ போன்ற தெய்வங்களை ஒப்பற்ற பெரும்‌ தெய்வங்களாகப்‌ போற்றினர்‌. இருக்கு 
வேத தெய்வங்கள்‌ மனிதர்கள்‌ செய்யும்‌ ஒவ்வொரு செயலையும்‌ கூர்ந்து கவனித்துக்‌ 
கொண்டிருக்கின்றன என அக்கால மக்கள்‌ நம்பினர்‌. பல தெய்வங்களை வழிபட்டாலும்‌ அவை 
யாவும்‌ ஒரு கடவுளரையே குறித்து நிற்கின்றது. இவ்வாறாக இருக்கு வேதகால சமயம்‌ விளங்கி 


யமையைக்‌ காணக்கூடியதாக உள்ளது. 


இந்தியாவிலே வேதகாலத்திற்கு முன்பு ஒரு முதிர்ந்த நாகரீகம்‌ இருந்ததென்பதை நாம்‌ 
கருத்தில்‌ கொள்ள வேண்டும்‌. இந்‌ நாகரீகமே சிந்துவெளி நாகரீகம்‌ எனக்‌ கொள்ளப்படுகின்றது. 
இந்நாகரீகம்‌ ஏறத்தாள கி.மு.2500ம்‌ ஆண்டளவில்‌ தோன்றியதாக வரலாற்று ஆசிரியர்கள்‌ 
கருதுகின்றனர்‌. இந்நாகரீகம்‌ அமைந்துள்ள இடம்‌ இந்தியாவின்‌ வடமேற்குப்‌ பகுதியில்‌ உள்ள 
ஐந்து கிளைநதிகளைக்‌ கொண்டு ஓடும்‌ சிந்து நதி அமைந்துள்ள சிந்துநதிப்‌ பள்ளத்தாக்குப்‌ 
பிரதேசமாகும்‌. கி.பி. 1990இலும்‌ கி.பி. 1 922இலும்‌ புதைபொருள்‌ ஆராய்ச்சியாளர்களான சேர்ஜோன்‌ 
மார்ஷல்‌, சேர்‌ அலெக்சாண்டர்‌ கன்னிங்காம்‌. சேர்‌ வில்லியம்‌ ஜோன்‌ ஆகியோர்‌ சிந்துநதிப்‌ 
பள்ளத்தாக்குப்‌ பிரதேசத்தில்‌ காணப்பட்ட பல மண்மேடுகளை அகழ்ந்து மேற்கொண்ட 
ஆராய்ச்சிகளின்‌ பயனாக சிந்து மாகாணத்தில்‌ “மொஹஞ்சாதாரோ" வும்‌, பஞ்சாப்‌ மாநிலத்தில்‌ 
“ஹரப்பா” நகரமும்‌ கண்டுபிடி க்கப்பட்டன. இவ்விரு இடங்களிலும்‌ கிடைத்த தொல்பொருள்களை 
அடிப்படையாகக்‌ கொண்டு பல உண்மைகளை வெளியிட்டனர்‌. அங்கு கண்டெடுக்கப்பட்ட 
தொல்பொருட்களாக களிமண்ணால்‌ செய்து சுடப்பட்ட முத்திரைகள்‌ (இலச்சினைகள்‌), 
தாயத்துக்கள்‌, உருவச்சிலைகள்‌, கல்லினால்‌ செய்யப்பட்ட சிவலிங்கம்‌ (கூம்புருவக்‌ கற்கள்‌), 
மட்பாண்டப்‌ பொருட்கள்‌. கட்டிட இடிபாடுகள்‌, நகர அமைப்புக்கள்‌, செப்பு நாணயங்கள்‌, 
உருவங்கள்‌ பொறித்த செம்பு, வெண்கலச்‌ சின்னங்கள்‌ ஆகியவை கிடைக்கப்பெற்றன. 


இங்கு கண்டெடுக்கப்பட்ட பொருட்களைக்‌ கொண்டு தற்போதைய இந்துப்‌ பண்பாட்டு 
அம்சங்களை ஒப்போ நோக்கி ஆராய்ந்த பொழுது சிவ வணக்கம்‌, சக்தி வணக்கம்‌. லிங்க 
வணக்கம்‌ போன்ற இன்னும்பல சிந்துவெளி கால வணக்கமுறைகள்‌ இந்து சமயத்தில்‌ காணப்படு 
வதனால்‌ இந்துப்‌ பண்பாட்டின்‌ அம்சங்களான வணக்கமுறைகள்‌, தெய்வங்கள்‌ சிந்து 
வெளிக்காலத்தில்‌ இடம்பெற்றதனை உறுதி செய்ய முடிகின்றது. பண்பாட்டு அம்சங்களில்‌ 
சமயம்‌ மட்டும்‌ இடம்பெறவில்லை. சமுதாய நிலமைகளும்‌ உள்ளடங்கும்‌. ஆகவே சமுதாயம்‌, 
சமயம்‌ என்ற பண்பாட்டு அம்சஙக்ளை நோக்கும்‌ பொழுது சிந்துவெளியில்‌ காணப்பட்ட சமயம்‌. 
சமுதாயம்‌, இந்துப்பண்பாட்டின்‌ அம்சங்களாகவே காணப்படுகின்றது. எனினும்‌ இவற்றைத்‌ 
தீர்க்கமான முடிவுகளாகக்‌ கொள்ள முடியாது. அங்கு கிடைக்கப்பெற்ற கல்வெட்டுக்கள்‌ 
வாசிக்கப்படும்வரை யாவும்‌ ஊகங்களே. 


முதலில்‌ சிந்துவெளிகால சமுதாயத்தை நோக்கின்‌ நகர அமைப்புமுறையில்‌ காற்றோட்ட 
வசதி கொண்டவைகளாகவும்‌, சுகாதாரம்‌ பேணக்கூடிய முறையிலும்‌ அமைந்து காணப்பட்டன. 
இவற்றை இந்துக்களின்‌ கட்டிட அமைப்புக்களோடு நோக்கும்‌ பொழுது அவை 
ஒன்றுபட்டிருப் தனை நோக்க முடிகின்றது. சிந்துவெளியில்‌ கோயில்கள்‌ இருந்தமைக்கான 
ஆதாரங்கள்‌ காணப்படவில்லை. எனினும்‌ பபிலோனியப்‌ பகுதிகளில்‌ இருந்தது போன்று 
சிந்துவெளியிலும்‌ கோயில்கள்‌ இருந்திருக்க வேண்டும்‌ என்பது டாக்டர்‌ மக்கே போன்ற 
ஆய்வாளர்கள்‌ சிலரின்‌ ஊகம்‌. கோயில்‌ அமைப்பு இந்துப்‌ பண்பாட்டின்‌ முக்கிய அம்சங்களில்‌ 
ஒன்றாக விளங்குகின்றது. நடனக்‌ கலையும்‌ பண்பாட்டு அம்சங்களில்‌ ஒன்றே. சிந்துவெளியில்‌ 

நடனக்‌ கலை இருந்து வந்ததிற்கு ஆதாரமாக அங்கு கண்டெடுக்கப்பட்ட நடனமாதர்‌ சிலையும்‌, 
நடனமாடும்‌ நிலையில்‌ காணப்படும்‌ நடராஜவடிவத்தையும்‌ குறிப்பிடலாம்‌. இன்னும்‌ சமுதாய 
அம்சங்களில்‌ வீட்டு அமைப்புமுறையில்‌ வழிபடுவதற்கென்று தனியான அறை கட்டப்பட்டமையும்‌ 
இந்துக்களின்‌ பண்பாட்டு அம்சங்களாகவே காணப்படுகின்றது. சிந்துவெளி மக்களின்‌ ஆடை 
அணிகலன்கள்‌, உணவுகள்‌ போன்றனவும்‌ இந்துக்களின்‌ பண்பாட்டு அம்சங்களோடு 
ஒன்றியிருப்ப தனைக்‌ காணலாம்‌. 

சமயம்‌ சார்ந்த பண்பாடுகளை ஏனைய வினாக்களில்‌ கூறப்பட்டபடி காண்க. 

இந்துமத வளர்ச்சியில்‌ திருமுறைகளின்‌ பங்கு குறிப்பிடத்தக்க இடத்தினை வகிக்கின்‌ 
றன. இத்‌ திருமுறைகள்‌ பல்லவர்‌ காலத்தில்‌ பாடப்பட்டன எனினும்‌ திருமுறைகளாகத்‌ 
தொடுக்கப்பட்டது சோழர்‌ காலத்திலேயே. இவை பன்னிரு திருமுறைகளாக வகுக்கப்பட்டு 
ள்ளன. 1ம்‌ இராஜராஜசோழன்‌, நம்பியாண்டார்‌ நம்பியைக்‌ கொண்டே தொகுப்பித்தான்‌. இச்‌ 
சைவத்‌ திருமுறைகளுள்ளே முதல்‌ மூன்றும்‌ திருஞான சம்பந்தராலும்‌ நாலாம்‌, ஐந்தாம்‌. ஆறாம்‌ 
திருமுறைகள்‌ அப்பராலும்‌ , ஏழாந்‌ திருமுறை சுந்தரராலும்‌ பாடப்பட்டன. இவ்‌ ஏழும்‌ தேவாரங்கள்‌ 
எனக்கூறப்டுகின்றன. எட்டாம்‌ திருமுறை மாணிக்கவாசகரின்‌ திருவாசகமும்‌, திருக்கோவை 
யாரும்‌ கொள்ளப்படுகின்றது. ஒன்பதாம்‌ திருமுறையாக திருவிசைப்பா, திருப்பல்லாண்டு என்பன 
விளங்குகின்றன. பத்தாம்‌ திருமுறையாக திருமூலரின்‌ திருமந்திரமும்‌, பதினொராந்‌ 
திருமுறையில்‌ காரைக்கால்‌ அம்மையார்‌ முதலிய பன்னிருவரால்‌ இயற்றப்பட்ட 41 பிரபந்தங்கள்‌ 
சேர்க்கப்பட்டுள்ளன. பன்னிரண்டாம்‌ திருமுறையாக சேக்கிழாரால்‌ பாடப்பட்ட பெரியபுராணமும்‌ 
விளங்குகின்றது. 

தேவார திருமுறைகள்‌ தென்னாட்டுச்‌ சமய வளர்ச்சிக்கு எவ்வாறு பங்காற்றியுள்ளன 
என நோக்கின்‌ நாயன்மார்கள்‌ சமயத்தை வளர்க்க அரும்பாடுபட்ட பொழுது அவற்றிற்கு 
உதவியாக இத்திருமுறைகளைக்‌ கையாண்டனர்‌. திருமுறைகள்‌ வாயிலாக சமயக்‌ கருத்துக்க 
ளையும்‌ இறைவன்‌ பெருமைகள்‌, அவன்‌ அற்புதங்கள்‌. தத்துவக்‌ கருத்துக்கள்‌ போன்றவற்றைக்‌ 
கூறுவதன்‌ மூலம்‌ மக்களை சமயத்தின்பால்‌ கவரச்செய்து சமய வளர்ச்சியை முன்னெடுத்தனர்‌. 
ஆகவே சமய வளர்ச்சிக்கு திருமுறைகளைக்‌ கருப்பொருளாகக்‌ கொண்டனர்‌. 

நான்கு சமய குரவர்களும்‌ தமது பக்திரசம்‌ கனிந்த தோத்திரப்‌ பாடல்களில்‌ சிவனை 
முழுமுதற்‌ கடவுளாகப்‌ போற்றி வழிபடுகின்ற அதேநேரத்தில்‌ ஏனைய கடவுளர்களையும்‌ 
ஆங்காங்கே போற்றிப்பாடினர்‌. இவர்கள்‌ தமது தோத்திரங்களில்‌ கணபதி, உமை, பிரமன்‌, 
திருமால்‌, இந்திரன்‌, காளி, இலக்குமி, முருகன்‌, சூரியன்‌ போன்ற தெய்வங்களையும்‌ 
பாடியுள்ளனர்‌. நாயன்மார்களை இறைவன்‌ பல்வேறு நிலைகளிலும்‌ தடுத்தாட்‌ கொண்டதையும்‌ 
இச்‌ செயல்களைத்‌ தொடர்ந்து இறையருள்‌ பெற்றும்‌ இறைவனே தன்மீது பாடல்பாடுமாறு 
அடியெடுத்துக்‌ கொடுத்து பண்நிறைந்த பாடல்களைப்‌ பாடி இறைவனை மகிழ்வித்ததோடு 
சமய வளர்ச்சிக்கும்‌ தொண்டாற்றினார்‌. 

சம்பந்தரது திருமுறைகளை நோக்கின்‌ இறைவனைத்‌ தந்தையாகவும்‌, தன்னைக்‌ 
குழந்தையாகவும்‌ பாவனை செய்து பாடியிருப்பதைக்‌ காணலாம்‌. இவரது பதிகங்கள்‌ 
ஒவ்வொன்றும்‌ 11 பாடல்களைக்‌ கொண்டது. 9வது பாடலில்‌ பிரம்மா, விஷ்ணு அடிமுடி தேடிய 
வரலாறும்‌ 1௦வது பாடலில்‌ பிறசமயக்‌ கண்டனத்தையும்‌, 11பாடலில்‌ பதிகப்‌ பயனும்‌ 
கூறப்பட்டிருப் தனைக்‌ காணலாம்‌. இதன்‌ மூலம்‌ திருமுறைகள்‌ சமயக்‌ கருத்துக்களை கூறி 
சமயத்தை வளர்த்தமையைக்‌ காணலாம்‌. சம்பந்தரது பதிகங்கள்‌ இறைவனை இயற்கையின்‌ 
அம்சமாகவும்‌ அடியவர்களின்‌ வேண்டுதலுக்கு இணங்க இறைவன்‌ திருக்கோயில்களில்‌ 
எழுந்தருளி அருள்‌ பாலிப்பதாகவும்‌ கூறுகின்றது. சமணர்களோடு வாதிட்டு நடத்திய 
அனல்வாதம்‌, புனல்வாதம்‌ புகழ்பெற்றவை. இந்‌ நிகழ்வின்‌ போது “வாழ்க அந்தணர்‌.......... ம 
என்ற பதிகத்தைப்‌ பாடினார்‌. இறைவனிடத்து எவ்வாறு பக்தி செலுத்துவது என்பதனை 
“காதலாகி கசிந்துருகி.......” என்ற பாடலிலும்‌ இம்மண்ணில்‌ நல்லவண்ணம்‌ வாழலாம்‌ என்பதனை 
“மண்ணில்‌ நல்லவண்ணம்‌ வாழலாம்‌......... ” என்ற பாடலிலும்‌ கூறியுள்ளார்‌. பக்தியுடன்‌ திருவைந்‌ 

தெழுத்தாகிய இறைவனது திருப்பெயரை ஓதிப்‌ பயன்பெறல்‌ வேண்டும்‌ என்றும்‌ கூறப்படுகின்றது. 
இறை வாழிபாட்டின்‌ பயன்‌, இறை அருள்‌ பெற்றவர்களைக்‌ கூறுதல்‌, தேவாரம்‌ ஓதுவதின்‌ பயன்‌, 
பிறசமயம்‌ புகாது தடுத்தல்‌ போன்றவற்றைக்‌ கூறி சமய வளர்ச்சிக்கு உதவியது சம்பந்தரால்‌ 
பாடப்பட்ட திருமுறைகள்‌. 


அப்பரது திருமுறைகளை நோக்கின்‌ தமது வாழ்க்கையின்‌ பழைய நிலை பற்றிக்‌ கூ றுவதும்‌, 
பின்னர்‌ வருந்துவதும்‌, பின்‌ இறைவன்‌ சேவடி அடைந்ததையும்‌ கூறுகின்றார்‌. இறைவனைத்‌ 
தொழுது மலர்‌ தூவித்தூவித்‌ திருவைந்‌ தெழுத்தை ஓதிப்‌ பக்தி செய்தால்‌ உண்டாகும்‌ 
பயனைக்‌ கூறி சமய வளர்ச்சிக்கு உதவியது. உதாரணமாக, 

“நமச்சிவாயவே ஞானமுங்‌ கல்வியும்‌ 

நமச்சிவாயவே ............ என்ற பாடலைக்‌ காணலாம்‌. 


இறைவன்‌ எல்லாமாய்‌ இருக்கின்றார்‌ என்பதனை “ஓசை ஒலியெலாம்‌....” என்ற பாடலில்‌ 
காணமுடிகின்றது. இறைவன்‌ பெருமைகளைக்‌ கூறுதல்‌, ஆலய வழிபாட்டின்‌ முக்கியத்துவம்‌, 
இறைவனது இருப்பிடமும்‌ திருவடி நீழலின்‌ தன்மை. சிவசின்னங்களைப்‌ போற்றுதல்‌, பக்தி 
வைராக்கிய நிலை ஆகிய அம்சங்களைக்‌ கூறி சமயத்தை வளர்த்தமையை அப்பரது பாடல்களில்‌ 
காணலாம்‌. மனிதப்பிறவி எடுத்ததன்‌ உறுதியைப்‌ பெற்று வாழ்‌ அப்பர்‌ திருவங்கமாலையை 
அருளியுள்ளார்‌. மனித உடலின்‌ புற உறுப்புக்களுக்கும்‌ அக உறுப்புக்களுக்கும்‌ சிவனை 
வழிபட்டு நலமடையவே படைக்கப்பட்டன ஆதலின்‌ அந்த உறுப்புக்களும்‌ தலைவனை வழிபட்டு 
உய்திபெற வேண்டும்‌ என்பதனை “தலையே நீ வணங்காய்‌.......” என்ற பதிகத்தில்‌ கூறுகின்றார்‌. 
இறைவனிடத்து உறுதியான பற்றுக்‌ கொண்டவனை தீங்கு வந்து சேராது என்பதனை 
“அல்லல்‌ அருள்செய்யும்‌ அருவினை......” என்ற பாடலில்‌ எடுத்துக்‌ கூறி மக்களை சமயத்தின்‌ 
பால்‌ கவரச்செய்து சமயத்தை வளரச்‌ செய்தார்‌. 


இறைவனது தொழிலானது தன்னை வழிபடுகின்ற அடியவர்களது துன்பங்களைப்‌ 
போக்குதல்‌ ஆகும்‌. இதனைச்‌ சுந்தரர்‌ “தொழுவார்‌ அவர்‌ துயர்‌ தீர்த்தல்‌........” எனக்கூறி 
மக்களை கடவுள்‌ நம்பிக்கை கொள்ளச்‌ செய்தார்‌. வாழ்வில்‌ இன்பமும்‌ துன்பமும்‌ உண்டு 
என்பதனை “பிணம்‌ எனச்‌ சுடுவர்‌........... ” என்று பாடலில்‌ கூறியுள்ளார்‌. மணிவாசகர்‌ இறைவனது 
பேரியல்பினையும்‌ இறைவன்‌ தமக்கு பேரருள்‌ புரியும்‌ திறத்தினையும்‌ எடுத்துக்‌ கூறி சமயத்தை 
தமிழ்நாட்டில்‌ பரவச்‌ செய்தார்‌. இறைவனிடத்தே பக்தி செய்தால்‌ அன்பைப்‌ பெறலாம்‌ எனக்‌ 
கூறுமிடத்து இறைவனிடத்தே உடல்‌, பொருள்‌, ஆவி ஆகிய 3 உம்‌ ஒப்படைக்க வேண்டும்‌. 
அவ்வாறு ஒப்படைத்ததை ஏற்றுக்‌ கொண்டு நமக்கு நலன்புரிகின்றார்‌ என மணிவாசகரின்‌ 
பதிகங்களில்‌ கூறப்பட்டுள்ளது. மணிவாசகர்‌ இறைவன்‌ பெருமையையும்‌, ஆன்மாவின்‌ 
சிறுமையையும்‌ கூறி ஆன்மாவிற்கு தெய்வம்‌ என்றால்‌ ஒரு சித்தும்‌ என்று கூறி இறைவன்‌ 
எளியவனாக வந்து ஆன்மாவை ஆட்கொண்டருளும்‌ தன்மையை திருவாசகத்தில்‌ எடுத்துக்‌ 
காட்டுகின்றார்‌. | 


திருமுறைகள்‌ மெய்கண்ட சாத்திரத்திற்கும்‌ அடிப்படையாக அமைகின்றன. 
திருமுறைகளுள்‌ ஒன்றான திருமந்திரம்‌ பதி, பசு, பாசம்‌ என்ற சைவசித்தாந்த உண்மைப்‌ 
பொருளைக்‌ காணமுடிகின்றது. இதனை “பதி, பசு, பாசம்‌ எனப்‌ பகர்‌ மூன்றில்‌........ ” என்ற 
பாடல்மூலம்‌ விளக்குகின்றார்‌ திருமூலர்‌. சம்பந்தரது பாடலில்‌ “தோடுடைய செவியன்‌ விடை 
ஏறி......” என்ற பாடலில்‌ இறைவனது தடத்தலட்சணம்‌ கூறப்படுகின்றது. வேதங்கள்‌ 
ஆகமங்களுக்கிடையே உள்ள தொடர்பைத்‌ திருமுறைகள்‌ “வேதம்‌ பசு அதன்பால்‌ 
மெய்யாகமம்‌......” என்ற பாடலில்‌ விளக்குகின்றது. அப்பரது பாடல்களில்‌ இறைவனை “இப்படியன்‌, 
இத்திறத்தன்‌, இவ்வண்ணத்தன்‌, இவனிறைவன்‌.....” என இறைவனது சொரூபலட்சணம்‌ 
விளக்கப்பட்டுள்ளது. ஆன்மாக்களின்‌ உயர்‌ இலட்சியம்‌ மோட்சத்தை அடைதலே. இதனை 
“இருவினை நேரொப்பில்‌......” எனத்‌ திருமந்திரம்‌ விளக்கிக்‌ கூறுகின்றது. முத்திநிலை பற்றியும்‌ ' 
திருமுறைகளில்‌ கூறப்படுகின்றது. 63 நாயனமார்களும்‌ சீவன்‌ முத்தர்களாவர்‌. இவர்களது 

வரலாறு கூறுவதே பன்னிரண்டாந்‌ திருமுறையாகிய பெரியபுராணமாகும்‌. பதினொராந்‌ 
திருமுறையாகிய காரைகாலம்மையார்‌ முதலிய பன்னிருவரால்‌ பாடப்பட்ட 41 பிரபந்தங்களிலும்‌ 
இறைவன்‌ பெருமைகளும்‌ இறைவனோடு தொடர்புபட்ட சம்பவங்களும்‌ சித்திரிக்கப்படுகின்றன. 


ஆகவே திருமுறைகள்‌ இறைவன்‌ பெருமைகள்‌, அவனது அட்டவீரச்செயல்கள்‌, தத்துவக்‌ 
கருத்துக்கள்‌ போன்ற இன்னோரன்ன கருத்துக்களை எடுத்துக்‌ கூறி சமய வளர்ச்சிக்கு 
முக்கிய பங்கினை வழங்கியது எனலாம்‌. 


இந்துமத வரலாற்றில்‌ உபநிடதக்‌ காலத்தினை அடுத்த காலப்பகுதியாக விளங்குபவை 
புராணகாலமெனக்‌ கூறப்படுகின்றது. புராணங்கள்‌ என்றால்‌ பழமை வாய்ந்தது என்பது 
கருத்தாகும்‌. அதாவது புராணங்கள்‌ என்றோ எங்கோ நடந்ததாகக்‌ கூறப்பட்ட சம்பவங்களை 
உள்ளடக்கியதாலே அவற்றிற்குப்‌ புராணம்‌ என்ற நாமம்‌ வழங்கப்பட்டது. வடமொழியில்‌ பதினெண்‌ 
புராணங்கள்‌ சிறப்பிடம்‌ பெறுகின்றன. இவற்றின்‌ முதற்‌ பத்துப்‌ புராணங்களும்‌ சிவபுராணங்கள்‌ 
என்றும்‌ அடுத்த நான்கும்‌ விஷ்ணு புராணங்கள்‌ என்றும்‌ அடுத்த இரண்டும்‌ பிரம புராணங்கள்‌ 
என்றும்‌ ஏனைய இரண்டில்‌ ஒன்று சூரிய புராணம்‌ என்றும்‌ மற்றையது அக்கினி புராணம்‌ 
என்றும்‌ வகைப்படுத்தப்பட்டுள்ளது. மேற்குறிப்பிட்ட இந்தப்‌ புராணங்களை நோக்குகையில்‌ 
மாறுபட்ட இறைவனது அருட்செயல்களையே கூறுவனவாக இருந்தாலும்‌ கருப்பொருள்‌ 
மூன்றினை அடிப்படை அம்சங்களாகக்‌ கொண்டுள்ளது. அவை பக்தி செலுத்துதல்‌, பக்தி 
செலுத்தியமைக்காக இறைவன்‌ தன்‌ நிலைப்பாட்டினின்றும்‌ இறங்கி வருதல்‌, அடியவர்களுக்கு 
அருள்‌ அழித்தல்‌ என்பனவாகும்‌. ஆகவே இம்மூன்று நிகழ்வுகளும்‌ கூறப்பட்டிருப்பதனால்‌ 
மக்கள்‌ மனதில்‌ நம்பிக்கையை ஊட்டுவதை நோக்கமாகக்‌ கொண்டே புராணங்களை 
எழுபப்பட்டன என ஊர்ஜிதப்படுத்தப்படுகின்றது. இத்தகைய புராணங்கள்‌ இந்துப்‌ பண்பாட்டு 
வரலாற்றில்‌ பெறும்‌ முக்கியத்துவத்தினை நோக்குவோம்‌. 

புராணங்கள்‌ ஐந்து இலக்கணப்படி உருவாக வேண்டும்‌ என்று கூறுப்படுகின்றது. 
அவை பஞ்ச இலட்சணங்கள்‌ என்று கூறப்படுகினன்றன. அவையாவன சர்க்கம்‌. பிரதிசர்க்கம்‌, 
வம்சம்‌, மன்வந்தரம்‌, வம்சியானுசரிதம்‌ என்பனவாகும்‌. சர்க்கம்‌ படைத்தலையும்‌, பிரதிசாக்கம்‌ 
அழித்தலையும்‌, வம்சம்‌ பரம்பரையையும்‌, மன்வந்தரம்‌ மனுக்களின்‌ காலத்தினையும்‌. 
வம்சியானுசரிதம்‌ வம்சங்களின்‌ வரலாற்றையும்‌ குறிக்கும்‌. இறைவன்‌ பெருமை, அவனது 
வீரச்செயல்‌, வழிபாட்டு முறை, அவனிடம்‌ பக்தி செலுத்தும்‌ முறை போன்றன புராணங்களில்‌ 
முக்கியம்‌ பெறுகின்றன. புராணம்‌ சமய நூல்‌ மட்டுமல்ல, வரலாற்று நூலும்‌ கூட. அவதாரக்‌ 
கோட்பாட்டை வலியுறுத்துவதனாலும்‌ புராணங்கள்‌ இந்துமத வரலாற்றில்‌ முக்கியத்துவம்‌ 
பெறுகின்றன. அடியவர்களுக்கு எளியவனான இறைவன்‌ அடியவர்கள்‌ அருளுக்காக எந்த 
வடிவத்தை எடுப்பானோ அந்த வடிவத்தை அவதாரமாக்கி அதன்மூலம்‌ அருள்‌ அளித்ததாகக்‌ 
கூறப்படும்‌ கதைகள்‌ மக்கள்‌ மனத்தில்‌ இறைவடிவத்தின்‌ ஓர்‌ பகுதியை ஏற்படுத்தியது. சிவன்‌, 
விஷ்ணு , சக்தி போன்ற குறிப்பிடத்தக்க தெய்வங்கள்‌ மனித வடிவமெடுத்து வந்த மனிதராக 
வாழ்ந்து அவர்களிற்கு அருள்‌ அளித்த சம்பவங்கள்‌ மனதை உருவாக்குவனவாகவும்‌ பக்தியை 
ஊட்டுவனவாகவும்‌ புராணக்ககதைகளைச்‌ சித்திரிப்பதனால்‌ நம்பிக்கை வலுவடைகின்றது. 
இநத நம்பிக்கையே சமயப்‌ பிரிவுகள்‌ தோன்றக்‌ காரணமாயின. இது பிற்கால இந்துமதத்தின்‌ 
வளர்ச்சிக்கு காரணமாக அமைந்து காணப்பட்டது. எனவே சமயப்‌ பிரிவுகள்‌ தோன்றுவதற்கு 
காலாக அமைந்து விளங்கியமையினால்‌ இந்துப்‌ பண்பாட்டு வரலாற்றில்‌ புராணங்கள்‌ முக்கியம்‌ 
பெறுகின்றன. 


சமயம்‌, தத்துவம்‌ இரண்டும்‌ வளர்ச்சி அடைவதற்கு அடிப்படைக்‌ காரணங்கள்‌ 
புராணங்களாகும்‌. அருட்‌ செயல்கள்‌ ஆற்றிய இறையுருவங்களை மனதில்‌ பதியவைக்க முயன்று 
இவ்வுருவங்களை கல்லாலும்‌ மண்ணாலும்‌ மரத்தாலும்‌ அமைத்து வைத்து வழிபாடாற்றத்‌ 
தொடங்கினான்‌. இவ்வழிபாடு பிற்காலத்தில்‌ வளர்ச்சி பெற்று இற்றைவரை உருவநாம வணக்க 
முறையாக வளர்ச்சி பெற்றது. இதன்‌ அடிப்படையில்‌ சமய வளர்ச்சிக்கு பம 
காரணமாகின என்ற வகையிலும்‌ முக்கியம்‌ பெறுகின்றன. 

இறைவனை எந்தவகையில்‌ வழிபாடாற்ற வேண்டும்‌. அவ்வாழிபாட்டு முறைமைகள்‌, 
ஆற்றப்பட வேண்டிய விதிமுறைகள்‌ பற்றியும்‌ புராணங்கள்‌ விளக்கமாக விபரித்துள்ளன. இவை 
விழாக்களாக ஆற்றப்பட்டுப்‌ பெறப்பட்ட பயன்பாடுகள்‌ விபரமாகத்‌ தரப்பட்டுள்ளன. இவ்வாறு 
நடாத்தப்பட்ட விழாக்கள்‌ மக்கள்‌ மனதில்‌ சமய உணர்வை உண்டுபண்ணி சமண வளர்ச்சியைத்‌ 
தூண்டுவதாக அமைந்தது. இந்த வகையிலும்‌ இந்துமத வரலாற்றில்‌ புராணங்கள்‌ முக்கியம்‌ 
பெறுகின்றன. விரதங்கள்‌ பற்றியும்‌ விரதங்களை ஆற்றவேண்டிய முறைமைகள்‌ பற்றியும்‌ 
அதனைக்‌ கடைப்பிடித்தோர்‌ அடைந்த பலாபலன்கள்‌ பற்றியும்‌ புராணங்களில்‌ கூறப்பட்டுள்ளன. 
இதனால்‌ மக்கள்‌ விரதங்கள்‌ ஆன்மீக உணர்வை உண்டுபண்ணி சமயவளர்ச்சியைத்‌ தூண்டியது. 

யாகம்‌, தவம்‌, தீர்த்தம்‌ என்பன பற்றியும்‌ புராணங்கள்‌ சிறப்பாக எடுத்துக்‌ கூறியுள்ளன. 
தக்கயாகம்‌ பற்றிப்‌ புராணம்‌ கூறுகின்றது. உமை, திருமால்‌, தவம்‌ செய்த கதைகளைக்‌ 
கூறுகின்றன. இவைகளைவிடத்‌ தீர்த்தங்களினாலும்‌ பலனைப்‌ பெற்றுக்‌ கொள்ளலாம்‌ என்று 
புராணங்கள்‌ கூறுகின்றன. யாத்திரைக்குரிய புண்ணிய தீர்த்தங்கள்‌ நதிக்கரையில்‌ 
அமைந்திருந்தன. அதிகமான தீர்த்தங்கள்‌ கூறப்பட்டுள்ளன. இவைகள்‌ முதலில்‌ தீர்த்தங்களின்‌ 
பெருமைகளைக்‌ கூறி அடுத்ததாக அதனால்‌ கிடைக்கும்‌ பலாபலன்களைக்‌ கூறுகின்றன. 

இன்று நம்மிடைய காணப்படும்‌ பிரசித்திபெற்ற ஆலயங்கள்‌ பலவும்‌ சிறப்பாகப்‌ புராண 
சம்பவங்களை மையமாகக்‌ கொண்டே எழுச்சி பெற்றுக்‌ காணப்படுகின்றன. பெருந்தொகையான 
இந்து ஆலயங்களின்‌ எழுச்சிக்குப்‌ புராணங்களே வழிகாட்டியாக அமைந்தன. உருவ வழிபாட்டின்‌ 
ஆரம்பம்‌ புராணங்களே. உருவ வழிபாட்டின்‌ ஆரம்ப மூலமே சிற்பம்‌, ஓவியம்‌, கட்டடம்‌ போன்ற 
கலைகள்‌ வளர்ச்சி பெற்றது. பிற்காலத்தில்‌ இந்த சிற்ப ஓவியங்களைக்‌ கொண்டே ஆலயங்களின்‌ 
அமைவில்‌ புராணக்‌ கதைகள்‌ வெளிக்‌ கொணரப்பட்டன. புராண மரபில்‌ கலைகள்‌ வளரும்‌ 
இடமாகவும்‌ கோயில்கள்‌ அமைந்து காணப்பட்டன. இலக்கியம்‌, சிற்பம்‌ இரண்டிலும்‌ இருந்து 
புராணத்துடன்‌ தொடர்புபடும்‌ நிகழ்ச்சியை நீக்கினால்‌ அவை இரண்டினால்‌ ஏற்படும்‌ பள்ளங்களை 
நிறைவு செய்தல்‌ மிகவும்‌ கடினம்‌. புராணங்கள்‌ இவ்வாறு மக்கள்‌ போற்றும்‌ கலைக்கும்‌ அவர்களது 
வாழ்க்கைக்கும்‌ நிறைவு பயப்பனவாய்‌ வாழ வழிகாட்டுவனவாய்‌ வாழ்க்கையோடு பின்னிப்‌ 
பிணைந்துள்ளன என்ற வகையிலும்‌ இந்துமத வரலாற்றில்‌ முக்கியம்‌ பெறுகின்றன. 


இவ்வகையாக அவதாரதத்துவம்‌, விரதங்கள்‌, அனுஷ்டானங்கள்‌, ஆலயங்கள்‌, தீர்த்தம்‌, 
தவம்‌, யாத்திரை, சிற்பம்‌, ஓவியம்‌ முதலிய நுண்கலைகள்‌ ஆகியவற்றைக்‌ கூறுவதனால்‌ இந்துப்‌ 
பண்பாட்டு வரலாற்றில்‌ புராணங்கள்‌ முக்கிய இடம்‌ வகிக்கின்றன. 

(1) 


(2) 


(3) 


(4) 


(1) 
(2) 
(3) 


மாதிரி வினா-விடை 


ந்து நாகர்கம்‌ 


வினாப்பகுகுரம்‌ - 08 
பகுதி 1 
எல்லா வினாக்களுக்கும்‌ விடை தருக? 
“தென்கிழக்காசியாவில்‌ சைவமும்‌ வைணவமும்‌" ஆராய்க? 
ஆரிய சமாஜத்தின்‌ பணிகள்‌ யாவை? 
2ம்‌ நூற்றாண்டில்‌ சைவமும்‌ சைவப்பெரியார்களும்‌ விளக்குக? 
சாக்த வழிபாட்டு நெறியை விளக்குக? 


திருக்கேதீச்சர தலச்சிறப்பு யாது? 
(08 % 05 - 40 புள்ளிகள்‌) 


பகுதி 11 
எவையோனும்‌ 2 வினாக்களுக்கு விடை தருக? 
(அ) புராணம்‌ என்பதன்‌ பொருள்‌ என்ன? 
(ஆ) புராணங்கள்‌ எவ்வெவற்றை விளக்கிக்‌ கூறுகின்றன ? 
(இ) புராணங்கள்‌ எதனை நோக்கமாகக்‌ கொண்டு விளங்குகின்றன? 


(அ) இதிகசங்கள்‌ எவ்வெவற்றை அறிந்து கொள்வதற்குரிய கருவூலங்களாக அமைந்து 
காணப்படுகின்றன ? 


(ஆ) இதிகாசங்கில்‌ சிறப்பாக சிவவழிபாடு இடம்பெற்றிருந்தது. அதாரத்துடன்‌ விளக்குக? 
(அ) ஈழத்துச்‌ சித்தர்‌ பரம்பரையில்‌ சிறந்து விளங்கியவர்களில்‌ எண்மரைக்‌ குறிப்பிடுக ? 


(ஆ) ஈழத்தில்‌ நிலவிய ஆகமம்‌ சாராத வழிபாட்டு மரபில்‌ கண்ணகி அம்மன்‌ வழிபாடு பரவிய 
வாற்றைச்‌ சுருக்கமாகக்‌ குறிப்பிடுக? 


(அ) ஆலயங்களில்‌ நடைபெறும்‌ ஆறுகாலப்‌ பூஜைகளை விளக்குக? 


(ஆ) நைமித்திய உற்சவங்களில்‌ சிறந்து விளங்கும்‌ மகோற்சவத்தில்‌ இடம்பெறும்‌ தேர்த்திரு 
விழாவின்‌ தத்துவப்‌ பொருளை விளக்குக? 
(15 % 02 = 30 புள்ளிகள்‌) 


பகுதி 111 
எவையேனும்‌ இரண்டு வினாக்களுக்கு விடை தருக. 
சிந்துவெளி நாகரீக காலச்‌ சமய நிலையினையும்‌ வேதகாலச்‌ சமய நிலையினையும்‌ ஒப்பிடுக? 
வடநாட்டுப்‌ பக்திநெறியின்‌ வளர்ச்சிக்கு அருந்தொண்டு ஆற்றியவர்களின்‌ பங்கை மதிப்பிடுக? 
சோழர்‌ காலச்‌ சமயநிலையில்‌ மன்னர்களின்‌ பங்களிப்புக்களை விளக்குக? 

(4) 


(1) 


பொலனறுவைக்‌ காலத்தில்‌ இந்துப்‌ பண்பாட்டின்‌ சிறப்பினை விளக்குக? 
(15 % 02 = 30 புள்ளிகள்‌) 


டக 
பகுதி ] 


தென்கிழக்காசியாவில்‌ சைவமும்‌ வைணவமும்‌ 


தென்கிழக்காசிய நாடுகளுக்கும்‌ இடையே கிறிஸ்துவுக்கு முற்பட்ட காலத்தில்‌ இருந்து 
வர்த்தக ரீதியான தொடர்புகள்‌ இருந்து வந்தமையைக்‌ காணலாம்‌. இதன்‌ விளைவாக அந்‌ 
நாகரீகம்‌ பரவ முடிந்தது. தென்கிழக்காசிய நாடுகளை இருபெரும்‌ பிரிவாகப்‌ பிரித்து அந்த 
நாடுகளில்‌ ஏற்பட்ட இந்து நாகரீக செல்வாக்கை அறிஞர்கள்‌ விளக்குவார்கள்‌. அவை 
இந்தோனேசியா, இத்தோக்கு போன்றனவாகும்‌. பர்மா, தாய்லாந்து, மலேசியா, கம்போடியா, 
சம்பா போன்ற நாடுகள்‌ இத்தோக்கு நாடுகள்‌ என்றும்‌ யாவா, சுமத்திரா, பேர்னியோ, 
பாஸித்தீவுகளை உள்ளடக்கியது இந்தோனேசியா என்றும்‌ கூறுவர்‌. இப்பிரதேசங்களில்‌ 
பெரும்பாலானவற்றுள்‌ கி.மு.2ம்‌ நூற்றாண்டில்‌ இருந்து கி.பி.13ம்‌ நூற்றாண்டு வரை இந்து 
நாகரீகம்‌ செல்வாக்குப்‌ பெற்றமையும்‌ பின்னர்‌ இஸ்லாமிய செல்வாக்கு ஏற்பட்டமையும்‌ காணலாம்‌. 
இன்னும்‌ குறிப்பிடத்தக்க அளவில்‌ இந்து நாகரீகம்‌ செல்வாக்குப்‌ பெற்று விளங்குவதைக்‌ 


காணலாம்‌. 


தென்கிழக்காசிய நாடுகள்‌ பற்றி பாரதம்‌, இராமாயணம்‌ போன்ற இதிகாசங்களிலும்‌, 
புராணங்களிலும்‌ அர்த்தசாஸ்திரங்களிலும்‌ குறிப்புக்கள்‌ உள்ளன. இந்நூல்கள்‌ தென்கிழக்காசிய 
நாடுகள்‌ அனைத்தையும்‌ உள்ளடக்கியது. “சுவர்ண தீபம்‌” அல்லது “சுவர்ண பூமி” என்று 
அழைக்கப்படுகின்றது. இந்நாடுகள்‌ செல்வவளம்‌ மிக்க நாடுகளாக விளங்குகின்றன. 
பெரும்பாலும்‌ உலோகப்‌ பொருட்கள்‌, இரத்தினக்‌ கற்கள்‌, சந்தணம்‌, அகில்‌ முதலிய வாசனைப்‌ 
பொருட்கள்‌ பெருமளவில்‌ இந்நாடுகளில்‌ காணப்பட்டன. இப்‌ பொருட்களுக்கும்‌ இந்திய 
மக்களுக்கும்‌ இடையே ஏற்பட்ட தொடர்பே இந்து நாகரீகம்‌ அந்நாடுகளில்‌ பரவுவதற்கு 
வாய்ப்பளித்தது. தென்கிழக்காசிய நாடுகள்‌ இந்தியவில்‌ அண்மையில்‌ இடம்பெற்றமையினாலும்‌ 
இவற்றின்‌ கரை ஓரங்களில்‌ காணப்பட்டமையினாலும்‌ அப்பிரதேசங்களை அடைய முடிந்தது. 
இந்தியப்‌ பேரரசுகள்‌ இந்நாட்டுடன்‌ தொடர்பு கொண்டிருந்த காலத்தில்‌ ரோம அரசுகள்‌ 
பேரரசுகளாகத்‌ திகழ்ந்தன. 

இக்கால ரோம சமூகத்தில்‌ அமைதியும்‌ வியாபார அபிவிருத்தியும்‌ ஏற்பட்டமையால்‌ சகல 
வசதிகளும்‌ படைத்த வகுப்பினர்‌ தோன்றினர்‌. ஆரம்பத்தில்‌ போர்வீரர்களாகவும்‌, 
விவசாயிகளாகவும்‌ விளங்கிய மக்கள்‌ அப்போது நிலச்‌ சொந்தக்காரர்‌ ஆகவும்‌, நிர்வாகி 
ஆகவும்‌, அதிகாரியாகவும்‌ விளங்கினர்‌. எனவே எளிமையும்‌, வலிமையும்‌ கொண்ட வாழ்க்கையை 
விட்டு ௬ுகபோகங்கொண்ட ஆடம்பர வாழ்க்கையை விரும்பினர்‌. இதனால்‌ பட்டு, இரத்தினம்‌, 
அகில்‌, சந்தனம்‌, முத்து போன்ற பொருட்களுக்கும்‌, உலோகப்‌ பொருட்களுக்கும்‌ தேவை 
அதிகரித்தது. இப்‌ பொருட்கள்‌ தென்கிழக்காசிய நாடுகளில்‌ இருந்தும்‌ பெறவேண்டிய தேவை 
இருந்தது. இந்திய மக்கள்‌ பலர்‌ தென்கிழக்காசிய நாடுகளுக்குச்‌ சென்று இப்பொருட்களைப்‌ 
பெறமுற்பட்டனர்‌. இவ்வாறு வர்த்தக ரீதியாகச்‌ சென்ற மக்கள்‌ பலர்‌ அங்கு சென்‌ று குடியேறினர்‌. 
இத்தகைய குடியேற்றங்களால்‌ சுதேசிய மக்கள்‌ இடத்தில்‌ இம்மக்களின்‌ சமுதாய அமைப்பு, 
சமயம்‌, வழிபாட்டு முறைகள்‌. பழக்க வழக்கங்கள்‌ போன்றவை செல்வாக்கை ஏற்படுத்தின. 
மேலும்‌ தென்கிழக்காசிய நாடுகளுக்குச்‌ சென்று குடியேறிய மக்கள்‌ அந்நாட்டு மக்களுடன்‌ 
மனித சமுதாய உறவுகளை ஏற்படுத்திக்‌ கொண்டார்கள்‌. இதன்‌ காரணமாகவும்‌ இந்து 
நாகரீகம்‌ இந்நாடுகளில்‌ செல்வாக்கைப்‌ பெற முடிந்தது. 


பர்மாவில்‌ மிகப்பழங்‌ காலந்தொட்டு இந்து நாகரீகம்‌ செல்வாக்குப்‌ பெற்றிருந்தது. பர்மாவில்‌ 

பிரசித்தி பெற்ற மிகப்பழைய நகரங்களில்‌ புதைபொருள்‌ அகழ்வாராய்ச்சியை நடத்திய ஹார்வே, 
அகழ்வுகள்‌ பெரும்பாலும்‌ இந்துமதச்‌ சார்புடையவை எனவும்‌, பிற்காலத்தில்‌ பர்மா பெளத்த மத 
சார்புடையதான போதும்‌ இந்துக்கள்‌ பெளத்தர்களுடன தமது கோயில்களுக்குச்‌ சென்று 
வழிபட்டனர்‌ எனவும்‌ கூறுகிறார்‌. கி.மு.2ம்‌ நூற்றாண்டளவில்‌ பெரிய வர்த்தக இயக்கமானது 
இந்நாடுகளுக்குச்‌ சென்றதன்‌ விளைவாகவே இப்பகுதியில்‌ இந்துசமயம்‌ பரவ முடிந்தது. 
கிறிஸ்து முற்பகுதியில்‌ தென்‌இந்திய வர்த்தகர்களுக்கும்‌ இடையே, பர்மாவும்‌ இடையே 
தொடர்பு இருந்தன எனவும்‌ தென்னிந்தியாவின்‌ கிழக்குக்‌ கரையில்‌ இருந்து பர்மாவிற்குப்‌ 
பெருந்தொகையான கப்பல்கள்‌ சென்றதைக்‌ கண்டதாகத்‌ தொலமி என்பவர்‌ கூறுகிறார்‌. 


ஆரிய சமாஜத்தின்‌ பணிகளன்‌:- 


இந்தியாவில்‌ 19ம்‌ நூற்றாண்டில்‌ எழுந்த சமுக இயக்கங்களில்‌ ஒன்று ஆரிய சமாஜம்‌ 
ஆகும்‌. நிறுவியவர்‌ ஒரு சைவப்‌ பிராமணராகப்‌ பிறந்தார்‌. சிறு வயதில்‌ இருந்தே இவருக்கும்‌ 
பாரம்பரிய கொள்கைகளில்‌ பல சந்தேகங்கள்‌ தோன்றின. ஆனால்‌ அவற்றிற்குச்‌ சரியான 
விடை கிடைக்கவில்லை. ஆற்றங்கரை சென்று பரமானந்த குருவிற்குச்‌ சீடரானார்‌. அங்கு 
பிரம்மமும்‌, ஆன்மாவும்‌ ஒன்றென்பதை அறிந்து கொண்டார்‌. இறைவனை யோகத்தின்‌ மூலம்‌ 
அழைத்துக்‌ கொள்ளலாம்‌ என்று கருதி யோகப்‌ பயிற்சியை மேற்கொண்டார்‌. இவர்‌ நானகு 
வேதங்களையும்‌ காட்டி அதுவே உலகத்தினின்றும்‌ மீளுவதற்கு வழியாகும்‌ எனவும்‌, உலக 
மக்கள்‌ ஒரு சமுகமாக வாழவேண்டும்‌ எனவும்‌ போதித்தார்‌. இதனால்‌ 1825ல்‌ பம்பாயில்‌ ஆரிய 
சமாஜத்தை நிறுவினார்‌. இந்தியா முழுவதும்‌ ஆரியமாக வேண்டும்‌ என்பது இவரது பேரவாவாக 
இருந்தது. 
இதன்‌ கொள்கைகளை எடுத்துக்‌ கொண்டால்‌ தர்மம்‌ என்பது நிதியைச்‌ செய்வது. 

தொழிலிலும்‌ உண்மையாக இருத்தல்‌ வேண்டும்‌ என்பது ஆகும்‌. நேர்மையாக பெற்ற செல்வமே 
அர்த்தமாகும்‌. நேர்வழியில்‌ இன்பங்களை அனுபவிப்பதே காமம்‌ ஆகும்‌. சாதி, சாதிக்குரிய 
தொழில்கள்‌ யாவும்‌ ஒருவனது பண்பை அடிப்படையாகக்‌ கொண்டு அமைய வேண்டும்‌. தமது 
ஒழுக்கத்தினின்றும்‌ அழுக்கடைந்தவர்கள்‌ பிசாசுகளாவர்‌. ஒழுக்கம்‌ என்பது ஆண்‌, பெண்‌ 
இருபாலர்‌ கருத்தொருமித்து வேதங்களில்‌ விதித்த நெறிப்படி ஒன்றாக இணைக்கப்பட்டு 
வழிபாடு தீந்தி ஆகியனவும்‌ பிரமச்சரியத்தின்‌ மூலம்‌ மெய்யொளியை அடைதலும்‌ மீட்பு 
மார்க்கங்களை தயானந்த சரஸ்வதி கூறினார்‌. ஆசாரங்கள்‌ சடங்குகள்‌ மனிதனது ஆத்ம 
விருத்திக்கான சடங்குகள்‌ என்பதை உணர்த்தினார்‌. ௧௬ உருவாக்கம்‌ முதல்‌ இடுகாட்டை 
அடையும்‌ வரை செய்யவேண்டிய கடன்களை எல்லோரும்‌ அனுசரிக்க வேண்டும்‌ என்று 
கூறினார்‌. இவரது இத்தகைய போதனைகளின்‌ அடிப்படையில்‌ ஆரிய சமாஜம்‌ 
உருவாக்கப்பட்டது. இவரது பத்து நியதிகள்‌ முக்கியத்துவம்‌ பெறுகின்றன. 

1. எல்லாவற்றுக்கும்‌ காரணம்‌ கடவுளே. 

2. கடவுள்‌ முழு உண்மை, முழு ஞானம்‌, உருவமற்றவர்‌, சர்வவல்லமை உடையவர்‌. 

3. வேதங்கள்‌ உண்மையானவை. 

4. உண்மையைக்‌ கொண்டு பொய்‌ மறைக்கப்படல்‌ வேண்டும்‌. 

5. மக்களின்‌ ஆன்மீக வளர்ச்சிக்கு உதவ வேண்டும்‌. 

6. எல்லோரையும்‌ அன்போடும்‌, நீதியோடும்‌, திறமைக்குத்‌ தகுந்த மரியாதையோடும்‌ நடத்‌ 

தல்‌ வேண்டும்‌. 

7. தமக்குக்‌ கிடைக்கும்‌ நன்மையை மாத்திரம்‌ எதிர்பாராது மற்றவர்‌ நலனையும்‌ எதிர்பார்த்‌ 

துச்‌ செயற்படல்‌ வேண்டும்‌. 

8. அகங்காரத்தை அகற்றி அறிவைப்‌ புகட்ட வேண்டும்‌. 

9. பொது வாய்ப்புக்கான வழிவகைகளைக்‌ கருத்து வேற்றுமையின்றி எடுத்துக்‌ கொள்ளல்‌ 

வேண்டும்‌. 

10. சமாஜத்தில்‌ அங்கத்தவராக இருக்க விரும்புவோர்‌ சமாஜ வழிகளைக்‌ கடைப்பிடித்து 

ஒழுகுவதாக வேண்டும்‌. 

ஆரிய சமாஜம்‌ வேதங்களை மட்டுமல்லாது கர்மம்‌, மறுபிறப்பு ஆகியவற்றையும்‌ 
வலியுறுத்துகின்றது. விக்கிரக வழிபாடு, மிருக பசி, முன்னோர்‌ வழிபாடு, சாதிபேதம்‌. பாலிய 
விவாகம்‌ போன்றன வன்மையாகக்‌ கண்டிக்கப்‌ படவேண்டியவை. சக்தி எனும்‌ சடங்கு மூலம்‌ 
இந்துக்கள்‌ அல்லதோரையும்‌ இந்துக்களாக்கியது. அன்னிய ஆளுமைக்கு உட்பட்டிருந்த 
இந்துக்களின்‌ உணர்வை விழிப்படையச்‌ செய்தது. பலவந்தமாக இஸ்லாமுக்குக்‌ கொண்டு 
செல்லப்பட்ட இரண்டாயிரம்‌ இந்துக்களை மீண்டும்‌ இந்துக்களாக்கியது. இவ்வாறு 
பலவகையிலும்‌ இந்துக்களின்‌ உரிமையைப்‌ பேணிக்காக்கும்‌ ஓர்‌ நிறுவகமாக ஆரிய சமாஜம்‌ 
விளங்கியது. 
மூலம ஆறுமுக நாவலரின்‌ சமழயரப்பணரி:- 


ஈழத்து அரசியல்‌ வரலாற்றில்‌ 16ம்‌ நூற்றாண்டில்‌ இருந்து 19ம்‌ நூற்றாண்டு வரையுள்ள 
காலப்பகுதியில்‌ இலங்கை போர்த்துக்கேயர்‌, ஒல்லாந்தர்‌, ஆங்கிலேயர்‌ ஆகிய மேலைநாட்டவரது 
ஆதிக்கத்தின்‌ கீழ்‌ இருந்தது. இக்காலப்‌ பகுதியில்‌ சைவம்‌. பெளத்தம்‌ ஆகிய மதங்கள்‌ 
வீழ்ச்சியுற்று கிறிஸ்தவ மதம்‌ வளர்ச்சிபெறத்‌ தொடங்கியது. போர்த்தக்கேயரினாலும்‌ பின்வந்த 
ஒல்லாந்தரினாலும்‌ கத்தோலிக்க மதம்‌ வலோத்காரமாக மக்கள்‌ மத்தியில்‌ பரப்பப்பட்டதுடன்‌ 
மத மாற்றங்களும்‌ பெருமளவில்‌ நடைபெற்றன. 1815லிருந்து 1948 வரை நடைபெற்ற ஆங்கிலேயரது 
ஆட்சியில்‌ சைவ மதங்கள்‌ ஓரளவிற்கு மீண்டும்‌ வளர்ச்சியடையத்‌ தொடங்கின எனலாம்‌. 
ஆங்கில அரசு ஆரம்பத்தில்‌ கடைப்பிடித்த சமய சுயாதீனக்‌ கொள்கையால்‌ இந்நிலை மேலும்‌ 
விருத்தியடைந்தது. எனினும்‌ அரசாங்க கொள்கையை பொறுத்தவரை இந்துமதம்‌ புதிய 
அந்தஸ்தைப்‌ பெறவில்லை. இந்நிலையில்‌ ஈழமண்டலத்தில யாழ்ப்பாணத்தில்‌ நல்லூரில்‌ 
ஞானப்பிரகாசர்‌ மரபில்‌ 1822ம்‌ ஆண்டில்‌ ஆறுமுகநாவலர்‌ தோன்றினார்‌. இவர்‌ சைவத்துக்கு 
ஆற்றிய அருந்தொண்டின்‌ காரணமாகவே இந்துமதம்‌ புத்துயிர்‌ பெறமுடிந்தது என்று கூறலாம்‌. 

ஆறுமுகநாவலர்‌ இளமையிலேயே வாக்குண்டாம்‌, நிகண்டு, எண்சுவடி, நைடதம்‌. பாரதம்‌, 
கந்தபுராணம்‌ போன்ற நூல்களைக்‌ கற்றார்‌. பன்னிரண்டாவது வயதில்‌ பீற்றர்‌ பார்சில்‌ 
பாதிரியாருடைய ஆங்கில வித்தியாசாலையில்‌ ஆங்கிலம்‌ கற்க அனுப்பப்பட்டார்‌. அங்கு ஆங்கிலம்‌ 
கற்கும்‌ காலத்தில்‌ தமிழ்க்‌ கல்வியில்‌ மேலும்‌ ஈடுபட்டார்‌. தமிழிலும்‌ ஆங்கிலத்திலும்‌ மிகுந்த 
திறமையுடையவராக விளங்கினார்‌. மேல்‌ வகுப்புக்கு வந்தவுடன்‌ பார்சிவல்‌ பாதிரியார்‌ இவருடைய 
இருபாஷைத்‌ திறமையைக்‌ கண்டு கீழ்வகுப்புக்கு ஆங்கிலம்‌ கற்பிக்கவும்‌ மேல்வகுப்புக்குத்‌ தமிழ்‌ 
படிப்பிக்கவும்‌ இவரை நியமித்தார்‌. அவரது வேண்டுகோளுக்கு இசைந்து வேதனம்‌ பெறாது 
படிப்பித்தார்‌. பார்சிவல்‌ பாதிரியார்‌ இவரைத்‌ தமக்கு தமிழ்ப்‌ பண்டிதராகவும்‌ நியமித்தார்‌. தமிழ்ப்‌ 
பண்டிதராக இருந்து பைபிளைத்‌ திருத்திக்‌ கொண்டு வருங்காலத்தில்‌ பிறமதமாகிய கிறிஸ்தவம்‌ 
பரவ சுய மதமாகிய சைவம்‌ குன்றுதலைக்‌ கண்டார்‌. இந்நிலையில்‌ வேத சிவாகமங்கள்‌ 
வடமொழியைக்‌ கற்று தமிழ்‌, வடமொழி, ஆங்கிலம்‌ ஆகிய மும்மொழிகளையும்‌ கற்றுப்‌ 
பாண்டித்தியம்‌ பெற்றிருந்தமையினால்‌ மக்கள்‌ தமக்கு விளங்காத விடயங்களை இவரிடம்‌ 
கேட்டறிய முற்பட்டனர்‌. இவ்வாறு மக்கள்‌ தம்மிடம்‌ வரும்போது அவர்களுக்கு கடவுளுண்மை, 
ஆன்ம உணமை. புண்ணிய பாவம்‌, சுவர்க்கம்‌ நரகம்‌, மறுபிறவி இவைகளை எல்லோரும்‌ 
நம்பவேண்டும்‌ என்று இவைகளைப்‌ பற்றிக்‌ கூறும்‌ நூல்கள்‌ சதாசிவமுர்த்தினது ஈசான 
முகத்தினின்றும்‌ தோன்றிய காமிகம்‌ முதல்‌ வாதுளம்‌ ஈறான மூலாகமங்கள்‌ 28ஐயும்‌, அவைகளின்‌ 
சார்பு நூல்களாகிய 207 உலோகமங்கள்‌ எனவும்‌ சிவாகமத்தின்‌ ஞானகாண்டப்‌ பொருளைச்‌ 
சுருக்கி இனிதும்‌ விளக்கும்‌ தமிழ்ச்‌ சைவசித்தாந்த சாத்திரங்களுமே எனவும்‌ மக்களுக்கு 
விளக்குவார்‌. 

பிரபுபன்றிக்‌ தேசாதிபதி இலங்கையை ஆண்ட காலத்தில்‌ சேர்ச்மிசன்‌ வெள்ளிமிசன்‌ 
போன்ற செல்வ வளமுள்ள சங்கங்களைச்‌ சேர்ந்த பாதிரிமார்கள்‌ இலங்கை வந்து சுதேசிகளை 
மதம்மாற்றச்‌ செய்தனர்‌. இந்நிலையை உணர்ந்த நாவலர்‌ சைவர்‌ மத்தியில்‌ விழிப்புணர்ச்சியை 
ஏற்படுத்தும்‌ பொருட்டு கண்டனங்களைத்‌ தெரிவிக்கும்‌ வகையில்‌ வித்தியாபனங்களை 
வெளியிட்டார்‌. சைவத்தின்‌ நிலையையும்‌, மக்களின்‌ அறியாமையையும்‌ யாழ்ப்பாணத்துச்‌ 

சமயநிலை 1873 நல்லூர்க்கந்த சுவாமி கோயில்‌ 1875 இது நல்ல சமயம்‌ போன்ற போன்ற 
பிரசாரங்களில்‌ தெளிவாக விளக்கினார்‌. பாதிரிமார்கள்‌ யாழ்ப்பாணம்‌ வந்து சிவன்‌ கடவுள்ளவர்‌ 
எனவும்‌, சைவம்‌ துன்மார்க்கம்‌ என்றும்‌ போதித்தனார்‌. மேலும்‌ சைவர்கள்‌ அஞ்ஞானிகள்‌ 
என்றும்‌ அவர்கள்‌ பிசாசின்‌ அடிமைகள்‌ என்றும்‌ பேசினர்‌. இந்நிலையில்‌ நாவலர்‌ சைவா்‌ 
மத்தியில்‌ சமய அறிவைப்‌ பரப்பும்‌ நோக்குடன்‌ யாழ்ப்பாணத்து சமயநிலை எனும்‌ நூலில்‌ 
பின்வருமாறு கூறுகின்றார்‌. யாழ்ப்பாணத்துச்‌ சைவசமயிகளே ! உங்களிடத்திலுள்ள அன்பு 
மிகுதியால்‌ நாம்‌ சொல்வதைக்‌ கேளுங்கள்‌. நீங்கள்‌ சிவதீட்சை பெற்றும்‌ விபூதி, உருத்திராட்சம்‌ 
அணிந்தும்‌, பஞ்சாட்சர ஜெபம்‌, சிவாலய தரிசனம்‌ செய்தும்‌ என்னை நீங்கள்‌ உங்கள்‌ சமயக்‌ 
கடவுளாகிய சிவனுடைய இலக்கணங்களையும்‌ ஆன்மாவின்‌ இலக்கணங்களையும்‌ ஆன்மாவைப்‌ 
பற்றித்த பாசங்களின்‌ இலக்கணங்களையும்‌ சிரமமாகப்‌ படித்தாயினும்‌ கேட்டாயினும்‌ 
அறிகிறீர்களில்லை. உங்கள்‌ பிள்ளைகளுக்கு இவைகளைப்‌ படிப்பிக்கிறீர்களில்லை. உங்கள்‌ 
கோவில்களில்‌ வேதபாராயணம்‌ செய்கின்றீர்களில்லை என்று மக்களை கண்டித்தார்‌. கிறிஸ்தவப்‌ 
பாதிரிமார்‌ தம்‌ சமயத்தைப்‌ பரப்ப மேடைப்‌ பிரசங்கங்கள்‌ செய்தபோது தாமும்‌ அவ்விதம்‌ செய்து 
இலகுவில்‌ சமயத்தைப்‌ பரப்பவும்‌ முற்பட்டார்கள்‌. நாவலரே ஈழத்தில்‌ முதல்முதலில்‌ சமயத்தைப்‌ 
பரப்ப பிரசங்க முறையைக்‌ கையாண்டவர்‌ ஆவார்‌. 


1847ம்‌ ஆண்டு முதல்‌ வெள்ளிக்கிழமை தோறும்‌ வண்ணார்‌ பண்ணைச்‌ சிவன்‌ கோயிலில்‌ 
பிரசங்கத்தை நடத்தத்‌ தொடங்கினார்‌. இவரது பிரசங்கங்கள்‌ பல நூல்களின்‌ சாரமாகவும்‌ 
முதுமை மறுமைப்‌ பயங்களைத்‌ தருவனவாகவும்‌, காதுக்கு இனியனவாகவும்‌. கேட்போருக்கு 
இனிது விளங்குவனவாகவும்‌ இருந்தன. இதனால்‌ மக்கள்‌ பெருந்திரளாக வந்து இவரது 
பிரசங்கத்தினைக்‌ கேட்டனர்‌. கடவுள்‌ வாழ்த்து, உருத்திரா உதாரணம்‌, சிவபக்தி, வேதாகமங்‌ 
கள்‌, திருவிழா, சிவலிங்க பாசளை, யாக்கை நிலையாமை, சிவதீட்சை, மகளீரொழுக்கம்‌, கல்வி 
கற்பித்தல்‌, கடவுளொருவர்‌ உண்டு போன்ற பல்வேறு விடையங்களைப்‌ பற்றியும்‌ பிரசங்கங்கள்‌ 
செய்தார்‌. இவரது பிரசங்கங்களினால்‌ ஆலயதரிசனம்‌ செய்யாத அநேகர்‌ சோமவாரம்‌, மங்கள 
வாரம்‌. சுக்கிரவாரம்‌, பிரதோஷம்‌, கார்த்திகை, நவராத்திரி, சிவராத்திரி போன்ற புண்ணி 
காலங்களிலும்‌, வேறு அநேகர்‌ நியமமாகவும்‌ தரிசனஞ்‌ செய்யத்‌ தொடங்கினார்கள்‌. கல்வியிற்‌ 
குறைவிடையோரும்‌ , கல்வியில்லாதவர்களாகிய இருதிறத்தாரும்‌ கல்வியில்‌ மேம்பட்ட செல்வம்‌ 
பிறிதொன்றும்‌ இல்லை எனக்கண்டு கல்வி கற்கத்‌ தொடங்கினர்‌. 


கிறிஸ்வத மிசனரிமார்‌ தமது பாடசாலைகளில்‌ ஏனைய பாடங்களுடன்‌ சமயத்தையும்‌ 
முக்கிய பாடமாகப்‌ போதித்தனர்‌. இதைக்‌ கண்ட நாவலர்‌ 1848ல்‌ வண்ணை சைவப்பிரகாச 
வித்தியாசாலையை முதலில்‌ ஒரு வீட்டில்‌ அமைத்தார்‌. பின்னா அதற்கென ஒரு கட்டிடத்தை 
அமைப்பித்தார்‌. சைவப்பிள்ளைகளுக்குக்‌ கல்வி கற்பிப்பதற்குத்‌ தமது உத்தியோகத்தையும்‌ 
கைவிட்டார்‌. இப்‌ பாடசாலையைத்‌ தொடர்ந்து கோப்பாய்‌, இருபாலை, பருத்தித்துறையில்‌ 
வித்தியாசாலைகள்‌ தோன்றின. கில்நகர்‌ கல்லூரியில்‌ கற்ற சைவப்பிள்ளைகள்‌ திருநீறணிந்து 
செல்ல முடியாமை காரணமாகப்‌ பிளள்கைளின்‌ பெற்றோரின்‌ வேண்டு கோட்படி ஆங்கிலப்‌ 
பாடசாலையையும்‌ ஸ்தாபித்தார்‌. 


சாத்தமதநெறி:- 

சக்தியைப்‌ பரம்பொருளாகக்‌ கொள்ளும்‌ மதம்‌ சாக்தம்‌ எனப்படும்‌. இது மிகத்‌ தொன்மை 
வாய்ந்த மதப்பிரிவுகளில்‌ ஒன்றாகும்‌. மொஹஞ்சோதாரோ, ஹரப்பா முதலிய இடங்களில்‌ 
நிகழ்த்தப்படும்‌ அகழ்வாராய்ச்சியின்‌ பயனாகக்‌ கிடைத்த பல பொருட்களில்‌ இருந்து அக்காலப்‌ 
பெண்‌ தெய்வ வணக்கம்‌ பற்றி அறியமுடிகிறது. இருக்கு வேதத்தின்‌ இராத்திரி போன்ற 
தெய்வங்கள்‌ பெண்‌ தெய்வங்களாகப்‌ போற்றப்பட்டன. இருக்கு வேதப்பாடல்‌ ஒன்றில்‌ சூரியர்‌ 
பார்வதியைப்‌ பரப்பிரம்மமாக அழைத்தாகக்‌ குறிப்புண்டு. அத்துடன்‌ பிரமம்‌ தனக்குள்‌ வேறுபடாத 
சக்தியை படைப்புக்குரிய ஜேசுபத்தைத்‌ தானே ஏற்படுத்திக்‌ கொண்டது என்றும்‌ கூறப்பட்டுள்ளது. 
சுவேதாஸ்திர உபநிடதத்தில்‌ சக்தி தத்துவம்‌ பற்றிக்‌ கூறப்பட்டுள்ளது. புராணங்களிலும்‌ சக்தி 
வழிபாடு பற்றிக்‌ கூறப்பட்டுள்ளது. தேவி பாகவதம்‌, தேவியின்‌ பெருமை, விரதம்‌, காயத்திரி 

கலசம்‌, காயத்திரி சகஸ்ரநாமம்‌ முதலியன பற்றிக்‌ கூறுகின்றது. சாக்தமக்‌ கொள்கைகளை 
விளக்கும்‌ சிறப்பு வாய்ற்த நூல்கள்‌ சாக்த ஆகமங்களாகும்‌. இவற்றைத்‌ தரிசனங்கள்‌ எனவும்‌, 
தற்கிரிக நூல்கள்‌ எனவும்‌ அழைப்பர்‌. தந்திரசாரம்‌, சாரதா திலக மகா நிர்வாண தந்திரம்‌, 
குலவர்லணம்‌, பிரபஞ்சசாரம்‌ போன்றன அவற்றுள்‌ சிலவாகும்‌. தற்காலிக நூல்களில்‌ சக்தி 
சிலரின்‌ துணைவியாகக்‌ கூறப்படுகிறார்‌. இச்‌ சக்தி இறைவனில்‌ இருந்தும்‌ பிரிக்கமுடியாத 
ஒன்றாகும்‌. அவனது இயல்பு சத்‌, சித்‌, ஆனந்தம்‌ ஆகும்‌. இச்‌ சத்‌ சிவனது ஆற்றலாக விளங்கப்‌ 
படும்போது காளி, துர்க்கை, கமலா. ஜகத்‌, மாதங்கி, உமா, பார்வதி போன்ற பெயர்களைப்‌ 
பெறுகின்றது. தமிழ்‌ இலக்கியங்களிலும்‌ சங்க இலக்கியங்களிலும்‌ சக்தி கொற்றவை என்ற 
பெயரில்‌ அழைக்கப்படுவதனைக்‌ காணலாம்‌. பாலை நிலத்திற்குரிய தெய்வமாகிய கொற்றவைக்‌ 
கும்‌ பலி கொடுத்து வணங்கும்‌ வழக்கமும்‌ இடம்பெற்றது. சிலப்பதிகாரத்தில்‌ கவுடா, அமரி, 
சமரி, சூலி, நீலி போன்ற பெயர்களும்‌ அழைக்கக்‌ காணலாம்‌. 


தத்துவ நிலையில்‌ பார்த்தால்‌ சாக்த தரிசனம்‌ என்பது ஒருவகை இறைமை இன்ப தத்து 
வம்‌ ஆகும்‌. அதன்படி உள்பொருள்‌ இரண்டல்ல. அது சத்‌, சித்‌, ஆனந்தம்‌ என்ற இயல்பு உடை 
யது. அதாவது நித்தியமான உட்பொருள்‌, பூரணமயமான அறிவுடைய பொருள்‌, ஆனந்தமயமான 
இயல்புடையது. மாயையின்‌ சக்தி காரணமாக இந்த இருமையற்ற உள்பொருள்‌ பக்திமை 
பொருளான உலகமாகக்‌ காட்சி தருகின்றது. அதுவரை சாக்த தத்துவாதம்‌ சங்கரரின்‌ 
அத்வைதத்தோடு ஒற்றுமையுடையதாய்‌ இருக்கின்றது. சாக்தக்‌ கொள்கையின்படி மாயை ஓர்‌ 
உண்மைச்‌ சக்தியாகவும்‌ இருக்கின்றது. அதுபோல பலவாகத்‌ தோன்றும்‌ பிரபஞ்சமாகத்‌ 
தன்னை வெளிக்காட்டி நிற்கின்றது. சிவன்‌ அறிவின்‌ ஆதாரம்‌ சக்தி அதன்‌ ஆற்றலாகும்‌. 
சிவன்‌ உலகத்‌ தோற்றத்திற்கு அடிப்படையாக இருக்கும்போது சக்தி இதனை இயக்கும்‌ 
தத்துவமாக விளங்குகிறது. சக்தியில்‌ சிற்சக்தி, மாயாசக்தி என்ற இரு அம்சங்கள்‌ உண்டு. 
சிற்சக்தி ஒளிமயமானது. அல்லது அறிவுமயமானது. மாயா சக்தி என்பது அதே அன்பு தன்னை 
மறைந்து உலகை வெளிக்காட்டுவது. 


சாக்கதர்களது ஆன்மா பற்றிய கருத்துக்களை ஆராய்ந்தால்‌ அவை பசு, வில்லியம்‌ என 
மூன்று பிரிவுகளை உடையவை. பசு என்றால்‌ தளை நீக்கப்பெறாத ஆன்மா, சாதனத்தால்‌ 
இந்த ஆன்மா படிப்படியாக வீர, விவிலி ஆன்மா என்ற நிலைக்குச்‌ செல்லுதல்‌ வேண்டும்‌. இதன்‌ 
மூலம்‌ ஆன்மா தன்‌ விலங்கியல்பை விடுத்து முற்றிலும்‌ தெய்வீகத்‌ தன்மை வாய்ந்த தன்மையைப்‌ 
பெறல்‌ வேண்டும்‌. முக்குணங்களின்‌ அடிப்படையில்‌ இதனை விளக்குவதாயின்‌ தாகசத்தை 
இராஜசத்தாலும்‌, இராஜசத்தை சாத்விகத்தினாலும்‌ வெல்ல வேண்டும்‌. ஆன்மாக்கள்‌ பின்பற்ற 
பேண்டிய ஒருவகையான ஆசாரங்கள்‌ பற்றிக்‌ கூறுகிறது. அவை வேதம்‌, வைஷ்ணவம்‌, சைவம்‌, 
தட்சணப்‌ பாமம்‌. சித்தாந்தம்‌, கெளலம்‌ என்பனவாகும்‌. இவற்றுள்‌ முதல்‌ மூன்று பசு 
ஜீவன்களுக்கும்‌, அடுத்த இரண்டும்‌ விர ஜீவன்களுக்கும்‌, கடைசி இரண்டும்‌ என்றும்‌ 
ஏற்பட்டவை. 

முதல்‌ மூன்று ஆசாரங்களான வேதம்‌, வைஷ்ணவம்‌, சைவம்‌ ஆகியன முறையே கர்மம்‌, 
பக்தி, ஞானம்‌ ஆகிய மூன்று மார்க்கங்களுக்கென்றே ஏற்பட்டவை. வேதத்தில்‌ சடங்குகளும்‌ 
தட்சிசாரத்தல்‌ முதல்‌ மூன்று மார்க்கத்திலும்‌ அடைந்த முன்னேற்றத்தையும்‌ பாதுகாக்க முயற்சி 
எடுக்கப்படுகின்றது. இதுவரை முன்னேறிவந்த நிலை வம்சத்திலே பின்னோக்கிச்‌ செல்கிறது. 
இந்த ஆசாரத்தில்‌ மதுவையும்‌ மங்கையையும்‌ பயன்படுத்துகின்றனர்‌. இதில்‌ இடம்பெறும்‌ 
சடங்கு “பற்ச தத்துவம்‌” எனப்படும்‌. அதாவது தெய்வத்திற்கு ஐந்துவகையான பொருள்கள்‌ 
வழங்கப்படுகின்றது. இது மது (மத்தியம்‌), புலால்‌ (மாமிசம்‌), மீன்‌ (மர்ச்சயம்‌), தானியம்‌ (முத்திசை), 
மாது (மைதுகம்‌) என்பனவாகும்‌. இவை சமஸ்கிருதத்தில்‌ “ம” எனும்‌ எழுத்தோடு 
தொடங்குவதனால்‌ இச்சடங்கு “பற்சமகாரம்‌” எனப்படும்‌. இவ்‌ வழிபாட்டு முறைகள்‌ 
இராஜமுறையில்‌ அமைகின்றன. இவ்‌ வழிபாட்டு முறையின்படி முதலில்‌ வழிபடுபவர்கள்‌ மது, 
மாமிசம்‌ முதலிய பொருட்களில்‌ பற்று வைத்துப்‌ பின்னர்‌ தமது பற்றினை இறைவனிடம்‌ 
திருப்புவது அவர்களின்‌ இலட்சியமாகும்‌. பின்‌ இந்நிலையைக்‌ கடந்து ஆன்மா திவ்ய நிலையை 

அடையும்‌. 

சாக்தர்களது கொள்கையின்படி மகாதேவியே.உ லக முதல்வி. இத்‌ தேவியின்‌ பல்வேறு 
மூர்த்தங்களை அவர்கள்‌ வணங்குவார்கள்‌. தேவி, பார்வதி, கெளரி, ரதி, துர்க்கை, பைரவி. 
சாமுண்டி, குமரி, காளி. கபாலி. சண்டி, கார்த்தியாயனி, விஜயை, பவானி போன்ற உருவங்கள்‌ 
வழிபாட்டுக்குரியவை. புரட்டாதி மாதத்தில்‌ வரும்‌ நவராத்திரியை வட இந்தியாவில்‌ “தசரா” 
என அழைப்பார்‌. ்‌ 

.... பல்வே ஸ்ரீ லலிதா சகஸ்ரநாமம்‌, தேவிசூக்தம்‌. துர்க்கை ஆக்தம்‌ போன்ற தோத்திரப்‌ 
பாடல்களால்‌ இத்‌ தெய்வத்தை வணங்குவர்‌. சாக்தர்களுக்குரிய வழிபாட்டுமுறை வேறாக 
உள்ளன. இவர்களது பூசையில்‌ முக்கியமானது யந்திர பூசை, சக்கர பூசை என்பனவாகும்‌. 
இயந்திர வடிவத்திலோ கோடுகளினாலான சக்கர வடிவத்திலோ தியானித்து வழிபடுகின்றான்‌. 
சடங்குகளோடு கூடிய வழிபாட்டு முறை மிகவும்‌ சிறந்தது. ஒருவன்‌ முதலில்‌ தனது உடலைச்‌ 
சுத்தம்‌ செய்தல்‌ வேண்டும்‌. இது யூத சுத்தி எனப்படும்‌. பின்‌ மந்திரங்களை உச்சரித்துக்‌ 
கொண்டு உடலின்‌ பல பாகங்களையும்‌ விரல்‌ நுனியாலும்‌, வலக்கையின்‌ உள்ளங்கையாலும்‌ 
தொடுதல்‌ வேண்டும்‌. இது நியாசம்‌ எனப்படும்‌. பின்னர்‌ விக்கிரத்தை தெய்வ பிரசன்னத்திற்காக 
வேண்டி நிற்பர்‌. இதற்கும்‌ பிராண பிரதிஷ்டை என்று பெயர்‌. பின்னர்‌ வழிபாடு செய்பவன்‌ தன்‌ 
மனதில்‌ உள்ள எண்ணங்கள்‌. ஆசைகளை கைகளின்‌ மூலம்‌ குறிக்கின்றார்‌. இது முத்திரை 
எனப்படும்‌. இவையாவும்‌ முடிந்த பின்னர்‌ விக்கிரகத்தை நீராட்டி அலங்கரித்தல்‌ வேண்டும்‌. 
ஒருவன்‌ மனதைத்‌ தூய்மைப்படுத்தி இறைவனை நோக்கித்‌ திருப்புகின்றான்‌. இதனால்‌ ஆன்மா 
தான்‌ பரமான்மாவில்‌ இருந்தும்‌ வேறுபட்டது அன்று என்ற உண்மையை உணர்ந்து கொள்ள 
வேண்டும்‌. 
திருக்கேதீச்சரத்‌ தலச்‌ சிறங்பு- 

இலங்கையிலே இந்து சிறப்புப்‌ பெற்று விளங்கும்‌ சிவாலயங்களுள்ளே மிகவும்‌ தொன்மையா 
னதும்‌, ஆகம மரபுகளைப்‌ பேணி வருவதும்‌ திருக்கேதீச்சரம்‌ ஆகும்‌. பாலாவியின்‌ கரையிலே 
செத்தார்‌ எலும்பணிவனானாகத்‌ திருக்கேதீச்சரப்‌ பெருமான்‌ கெளரி அம்பாள்‌ சமேதராய்‌ 
எழுந்தருளியிருந்து அருள்‌ பாலிக்கும்‌ திவ்விய தலமாகச்‌ சைவ மக்கள்‌ யாவரும்‌ இவ்‌ ஆலயத்தைப்‌ 
போற்றுகின்றனர்‌. 


இலங்கையிலே புராதன காலத்திலே தலைசிறந்து விளங்கிய துறைமுகங்களுள்‌ ஒன்று 
மதோட்டம்‌. இது இலங்கை வரலாற்றிலே மகாசித்த என வழங்கும்‌. இங்கு கேதுவால்‌ வழங்கப்பட்ட 
மையால்‌ கேதீச்சரம்‌ எனப்‌ புகழ்‌ பெற்ற திருத்தலம்‌ அமைந்துள்ளது. இத்‌ திருக்கோயி லுக்கு 
கி.பி.ரம்‌ நூற்றாண்டினரான திருஞானசம்பந்த மூர்த்தி நாயனாரும்‌, 8ம்‌ நூற்றாண்டினரான 
சுந்தர மூர்த்தி நாயனாரும்‌ பாடியருளிய இரு திருப்பதிகங்கள்‌ உள்ளன. 11ம்‌ நூற்றாண்டுத்‌ 
தொடக்கத்தில்‌ இத்‌ திருத்தலம்‌ இராஜேந்திர சோழ மன்னனால்‌ புனருத்தாரணம்‌ செய்யப்பட்டது. 
இதன்‌ சூழலில்‌ அவனோடு இலங்கை வந்த தவகுமாரன்‌ முதலான அதிகாரிகளால்‌ வேறு 
சிவாலயங்களும்‌ கட்டப்பட்டன. 13ம்‌ நூற்றாண்டின்‌ நடுப்பகுதியில்‌ இவ்வாலயம்‌ மீண்டும்‌ புனருத்‌ 
தாரணம்‌ செய்யப்பட்டபோது பாண்டியர்‌ பாணியிலே திருக்கோயில்‌ அமைக்கப்‌ பட்டதாகத்‌ 
தெரியவருகின்றது. 16ம்‌ நூற்றாண்டில்‌ இவ்‌ ஆலயம்‌ அந்நிய ஆட்சியாளரான போர்த்துக்கீசரால்‌ 
இடியுண்டு சிதைவுற்றுப்‌ 19ம்‌ நூற்றாண்டு இறுதிவரை கவனிப்பாரற்றுக்‌ கிடந்தது. இந்நிலையிலே 
ஆறுமுக நாவலர்‌ இதன்‌ சிற்ப்பினைத்‌ தேன்‌ பொந்து என வருணித்து இதனைப்‌ புனருத்தாரணம்‌ 
செய்யுமாறு சைவமக்களை வேண்டிக்‌ கொண்டார்‌. எனினும்‌ அவரின்‌ வாழ்நாட்களிலே ஆலய 
புனருத்தாரண வேலைகள்‌ எவையும்‌ மேற்கொள்ளப்பட வில்லை. 

1882ம்‌ ஆண்டிலே திருக்கேதீச்சர ஆலயத்திற்குச்‌ சொந்தமாயிருந்த நிலப்பகுதி 
நாட்டுக்கோட்டை நகரத்தவரான பழனியப்பச்‌ செட்டியாரால்‌ கத்தோலிக்க கிறிஸ்தவர்களிடம்‌ 
இருந்து விலைக்கு வாங்கப்பட்டது. 1894ல்‌ யாழ்ப்பாணத்தவரான பசுபதிச்‌ செட்டியார்‌ 
திருக்கேதீச்சர ஆலயம்‌ இருந்த ஸ்தானத்தைக்‌ கண்டுபிடித்தர்‌. இந்த தானத்திலே ஒரு 

கோயில்‌ கட்டப்பட்டது. 1953ல்‌ புதுப்பிக்கப்பட்டுக்‌ கும்பாபிஷேகம்‌ நிகழ்ந்தது. 1960ல்‌ 
சுற்றுப்பிரகாரத்தில்‌ மூர்த்திகளை எழுந்தருளச்‌ செய்து கும்பாபிஷேகம்‌ நடந்தது. இப்போது 
இராஜ கோபுரம்‌ கட்டப்பட்டுப்‌ பெருங்கோயிலாகத்‌ திருக்கேதீச்சரம்‌ திகழ்கின்றது. 

இங்கு நடைபெறும்‌ விழாக்களுள்‌ மகாசிவராத்திரி தலையாயது. நான்கு யாமங்களிலும்‌ 
வேத சிவாகம முறைகளுக்கு இணங்க அபிஷேகங்கள்‌ இங்கு நிகழும்‌ பூசையும்‌ கண்கொள்ளாக்‌ 
காட்சியாய்‌ அடியவர்களின்‌ உள்ளங்களைக்‌ கவனிக்கவல்லது. பாவம்‌ வினையறுக்கும்‌ பாலாவி 
தீர்த்தத்தைச்‌ செம்புகளிலே சுமந்து வந்து வெளிப்பிரகாரத்தில்‌ உள்ள சிவலிங்கத்துக்கு 
மஹோற்சவ காலங்களில்‌ அபிஷேகம்‌ செய்யும்‌ காட்சி கண்கொள்ளாக்‌ காட்சி. சைவ மக்களின்‌ 
சிரத்தானமாக விளங்கும்‌ திருக்கேதீச்சரம்‌ மஹோற்சவங்களில்‌ இலங்கையில்‌ உள்ள சைவப்‌ 
பாடசாலைப்‌ பிள்ளைகளும்‌ பங்குகொண்டு நிகழ்த்தி வருது குறிப்பிடத்தக்கது. 


பகுதி 1] 


(அ) புராணம்‌ என்பதன்‌ பொருள்‌ “பழையது” என்பதாகும்‌. அதாவது பழையதைக்‌ கூறும்‌ 
இலக்கியங்கள்‌ என்பதாகும்‌. இன்னும்‌ விளக்குவதாயின்‌ என்றோ, எங்கோ நடந்ததாகக்‌ 
கூறப்பட்ட சம்பவங்களை உள்ளடக்கியதாலோ அவற்றிற்குப்‌ புராணம்‌ என்ற நாமம்‌ 
வழங்கப்பட்டது. 

(ஆ) புராணங்கள்‌ உலகத்‌ தோற்றம்‌, ஒடுக்கம்‌, கடவுளின்‌ வரலாறு, முனிவர்களது மரபு, 
அரசமரபு போன்றவற்றை விளக்குவதோடு இயமநியம நிஷ்டைகள்‌, விரத அனுஷ்டானங்ள்‌, 
விழாக்கள்‌, கிரியைகள்‌, வேள்வி, தலம்‌, தீர்த்தம்‌, தோத்திரம்‌, தியானம்‌, விரதம்‌, பூஜை 
போன்றவற்றைக்‌ கூறுகின்றது. இன்னும்‌ புண்ணிய யாத்திரைகள்‌, வழிபாட்டிற்குரிய மந்திரங்கள்‌, 
கிரியைகளின்‌ விளக்கங்களையும்‌ கொண்டுள்ளன. 


அரசர்கள்‌ முனிவர்கள்‌ பற்றிய வரலாற்றுச்‌ செய்திகள்‌: நிலம்‌, மலை, கடல்‌, ஆறு பற்றிய 
புவியியல்‌ செய்திகள்‌, உலகத்‌ தோற்றம்‌ பற்றிய அக்காலத்தவர்களின்‌ நம்பிக்கைகள்‌, 
அக்காலத்தில்‌ நிலவிய சோதிடம்‌, வான நூல்‌. வைத்தியம்‌, சிற்பசித்திர இசைக்கலைகள்‌ என்ற 
பலவற்றையும்‌ புராணங்கள்‌ கூறுகின்றன. பண்பாட்டின்‌ இன்றியமையாத அம்சங்களான அறம்‌, 
தர்மம்‌, ஒழுக்கம்‌ போன்றவையும்‌ ஆங்காங்கு கதை வடிவில்‌ வற்புறுத்தப்படுகின்றது. 


புராணம்‌ வியநஞ்த போற்றும்‌ தெய்வங்களில்‌ சிவன்‌, பிரம்மா, விஷ்ணு முக்கியம்‌ 
பெறுகின்றார்கள்‌. இத்‌ தெய்வங்களின்‌ பெருமை பேசப்படுமிடத்து திருவிளையாடல்கள்‌ மூலம்‌ 
கூறப்படுகின்றன. தென்னாட்டுத்‌ திருத்தலங்களில்‌ உள்ள கோபுரம்‌, விமானம்‌ ஆகியவற்றில்‌ 
மிளிரும்‌ சிற்பங்களில்‌ புராண நிகழ்சிகளே உருவவடிவில்‌ பொறிக்கப்பட்டுள்ளன. சமயக்‌ 
கருத்தையும்‌, தத்துவப்‌ பொருள்களையும்‌, கதைக்குள்‌ பொதித்து பாமர மக்கள்‌ எளிதில்‌ 
உணரும்‌ வகையில்‌ இறைவன்‌ பெருமைகளை எடுத்துக்‌ கூறுகின்றன. 


சுருங்கக்‌ கூறின்‌ புராணங்கள்‌ சமயக்‌ கருவூலம்‌ என்று சிறப்பிக்கப்படும்‌ வகையில்‌ இந்து 
சமயத்திற்குத்‌ தேவையான பல்வேறுபட்ட அம்சங்களையும்‌ எடுத்துக்‌ கூறுகின்றன. 


(இ) புராணங்கள்‌ என்ற தலைப்பில்‌ எழுந்த இவ்‌ இலக்கியங்கள்‌ மக்கள்‌ மனத்தில்‌ இறை 
நம்பிக்கையை ஊட்டுதல்‌ பொருட்டு எழுச்சி பெற்றதாகும்‌. ஏனெனில்‌ வேதகாலத்தில்‌ இயற்கை 
சக்திகளை தெய்வங்களாக கொண்டிருந்தனர்‌. உபநிடத காலத்தில்‌ இயற்கை சக்திகளை 
தெய்வங்கள்‌ அல்ல. உருவமும்‌ நாமமும்‌ அற்ற ஒருமுக வணக்கத்தை அறிமுகப்படுத்தினர்‌. 
இந்நிலையில்‌ இறைவன்‌ பற்றிய நம்பிக்கை குறைவுபடத்‌ தொடங்கிய போது மக்கள்‌ மனநிலையின்‌ 
கண்‌ இறையுணர்வினை ஊட்டுதல்‌ பொருட்டு எழுந்தவையே புராணங்கள்‌ ஆகும்‌. 
இப்புராணங்கள்‌ சிவ புராணம்‌, விஷ்ணு புராணம்‌, பிரம புராணம்‌, சூரிய புராணம்‌, அக்கினி 
புராணம்‌ என வகைப்படுத்தப்‌ பட்டுள்ளன. 


மேற்குறிப்பிட்ட இந்தப்‌ புராணங்களை நோக்குகையில்‌ மாறுபட்ட இறைவனது அருட்‌ 
செயல்களையே கூறுவனவாக இருந்தாலும்‌ கருப்பொருளாக, பக்திசெலுத்துதல்‌, பக்தி 

செலுத்தியமைக்காக இறைவன்‌ தன்‌ நிலைப்பாட்டினின்றும்‌ இறங்கி வருதல்‌, அடியவர்களுக்கு 
அருள்‌ அழித்தல்‌ என்ற மூன்று நிகழ்வுகளும்‌ கூறப்பட்டிருப்பதால்‌ மக்கள்‌ மனதில்‌ மத நம்பிக்கையை 
யும்‌ பக்தியையும்‌ ஊட்டுவதை நோக்கமாகக்‌ கொண்டே புராணங்கள்‌ விளங்குகின்றன எனக்‌ 
கூறலாம்‌. 


(அ) இந்துசமய மரபை விளங்கிக்‌ கொள்வதற்கு இதிகாச புராணங்கள்‌ மிக முக்கியமானவை. 
தொன்மைக்‌ கலம்முதல்‌ நிலவிவரும்‌ இந்துசமயப்‌ பாரம்பரியங்களையும்‌ வைதீக மரபினையும்‌ 
அறிய இவை விளக்க நூல்களாக அமைகின்றது. இந்துப்‌ பாரம்பரிய வரலாற்றில்‌ பல்வேறு 
கோணங்களை பிரமாணங்களை அறியவும்‌ இவை துணை புரிகின்றன. இது முன்பு இப்படி 
இருந்தது எனக்‌ கூறப்படும்‌ இதிகாசங்கள்‌ இந்துக்களது வாழ்க்கையினையும்‌ வாழ்க்கையில்‌ 
கொண்ட இலட்சியத்தினையும்‌ அறிய காலங்காலமாக உதவி வந்துள்ளது. சமயம்‌, தத்துவம்‌, 
இலக்கியம்‌, அளவியல்‌, வரலாறு, அரசியல்‌, சமூகவியல்‌ போன்ற பல துறைகளையும்‌ சார்ந்த 
அறிவினையும்‌ இதிகாசங்கள்‌ மூலம்‌ அறிந்து கொள்ள முடிகின்றன. இன்னும்‌ சகோதரத்துவம்‌, 
ஒழுக்கம்‌, நேர்மை போன்றவற்றையும்‌ இதிகாசங்கள்‌ மூலம்‌ அறிந்துகொள்ள முடிகின்றன. 
இதிகாசங்கள்‌ இந்துப்‌ பண்பாட்டின்‌ பல்வேறுபட்ட அம்சங்களையும்‌ விரிவாக விளக்குகின்றன. 


(ஆ) இதிகாசங்களாக இராமாயணம்‌, பாரதம்‌ என்ற இரண்டும்‌ சிறப்பிக்கப்படுகின்றது. இவ்‌ 
இதிகாசங்களில்‌ பிரம்மா, விஷ்ணு , சிவன்‌ ஆகிய கடவுள்கள்‌ முக்கியத்துவம்‌ பெறுவதனைக்‌ 
காணலாம்‌. இக்கடவுளர்களில்‌ சிவவழிபாடு இடம்பெற்றிருந்தமையை இங்கு நோக்குவோம்‌. 


இராமாயணம்‌ சிவவழிபாடு பற்றிய பல கருத்துக்களைக்‌ கொண்டுள்ளது. இராவணன்‌ 
சிவலிங்க வழிபாடுடையவன்‌. தான்‌ செல்லுமிடமெங்கும்‌ சிவலிங்கம்‌ ஒன்றை எடுத்துச்‌ சென்று 
முறைப்படி பூசித்து வழிபட்டான்‌. சிவனை 108 நாமங்களினால்‌ அர்ச்சித்து வழிபட்டான்‌. அவ்வாறு 
வழிபட்டபின்‌ எடுத்த கருமங்கள்‌ யாவற்றிலும்‌ வெற்றி பெற்றான்‌ என்று கூறப்படுகின்றது. 
மகாபாரதத்தில்‌ சிவன்‌ சகஸ்ரநாமங்களினால்‌ வணங்க்பட்டமைக்குக்‌ குறிப்புகள்‌ உண்டு. 
சிவன்‌ தலையில்‌ கங்கையையும்‌, பாம்பு, சந்திரன்‌, முக்கண்‌, நீலகண்டம்‌ ஆகியவற்றை உடையவன்‌ 
எனவும்‌ மூன்றுதலை, நான்கு தலை, ஐந்து தலைகளை உடையவன்‌ எனவும்‌, பாசுபதம்‌, 
பினாகம்‌, திரிசூலம்‌, இடபக்கொடி ஆகியவற்றைத்‌ தாங்கியுள்ளவன்‌ எனவும்‌ இடப வாகனத்தில்‌ 
எழுந்தருளுபவன்‌ என்றும்‌ கூறுகின்றது. சிவனின்‌ இடப்பக்கத்திலிருந்து பிரமாவும்‌, 
வலப்பக்கத்திலிருந்து விஷ்ணுவும்‌ தோன்றி படைத்தல்‌, காத்தல்‌, அழித்தல்‌ என்ற மூன்று 
தொழில்களைச்‌ செய்வதாகப்‌ பாரதம்‌ கூறுகின்றது. திரி மூர்த்திகளில்‌ முதல்வனாக சிவன்‌ 
போற்றப்படுகின்றான்‌. 


இராவணன்‌ இசைப்பிரியனாக இருந்தமையினால்‌ இறைவனை மயக்க இசைபாடினான்‌ 
எனவும்‌ இதனால்‌ பலம்மிக்க பல வரங்களை இவன்‌ பெற்றுக்‌ கொண்டான்‌ எனவும்‌ இராமாயணம்‌ 
கூறுகின்றது. 

இவை மட்டுமன்றி சீதையை மீட்டுச்‌ செல்வதற்காக அனுமானின்‌ துணையுடன்‌ வந்த 
இராமன்‌, இராவணனோடு ஈழத்தில்‌ போரிட்டதாகவும்‌, அந்தப்‌ போரில்‌ இராவணன்‌ மாண்டான்‌ 
என்றும்‌ அங்ஙனம்‌ அவனை அழித்தமைக்கான பாவத்தை நிவர்த்தி செய்யும்‌ பொருட்டு 
சிறப்புமிக்க ஈஸ்வரங்கள்‌ இவனால்‌ தரிசிக்கப்பட்டு அதற்கு இலிங்கங்களும்‌ வழங்கப்பட்டு 
இருந்தது என்பதனை இராமாயணம்‌ கூறுகின்றது. 

ஆகவே இதிகாசகாலத்தில்‌ சிவவழிபாடு சிறப்புற்று இருந்தது என்பதனை ஆதாரபூர்வ 
மாக விளக்கிக்‌ கூறப்படுகின்றது. 


(அ) கடையிற்‌ சுவாமி சென்மயானந்த சுவாமி ஆனைக்குட்டிச்‌ சுவாமி 
செல்லப்பா சுவாமி குழந்தைவேற்‌ சுவாமி அருளம்பல சுவாமி 
யோகர்‌ சுவாமி கனகரத்தினம்‌ சுவாமி 

(ஆ) ஆகம நெறிமுறை சாரதா வழிபாட்டு நெறிமுறையில்‌ இந்தியாவிலும்‌ ஈழத்திலும்‌ கண்ணகி 


(4) 


வழிபாடு முதன்மை பெற்று விளங்கி இருந்தது. தமிழகத்தில்‌ சிலப்பதிகார காலத்திலிருந்து 
கொற்றவை கண்ணகியாக வணங்கப்‌ பட்டிருக்க வேண்டும்‌. சேரன்‌ செங்குட்டுவன்‌ சேர 
நாட்டில்‌ கண்ணகிக்கு விழா எடுத்தபோது கடல்சூழ்‌ இலங்கை கஜபாகு வேந்தனும்‌ சென்று 
சிறப்பித்தான்‌ எனச்‌ சிலப்பதிகார உரை பெறு கட்டுரையிலும்‌, வரந்தரு கட்டுரையிலும்‌ கூறப்பட்‌ 
டுள்ளது. தத்தம்‌ நாடுகளிற்கு எழுந்தருளுமாறு வேண்டிய அரசர்களில்‌ வேந்தனாகிய கஜபாகு 
மன்னனே கண்ணகி வழிபாடு ஈழத்தில்‌ பரவி வேரூன்றக்‌ காரணமாய்‌ இருந்தான்‌. 

கண்ணகி வழிபாடு ஈழத்தில்‌ கொண்டுவரப்பட்டதும்‌ இவ்‌ வழிபாடு சிங்கள தமிழ்‌ 
மக்களிடையே நிலைத்து வளரத்‌ தொடங்கியது. தமிழ்‌ மக்களிடையே கண்ணகி வழிபாடு 
எனவும்‌ கண்ணகை அம்மன்‌ வழிபாடு எனவும்‌ வளர்ச்சிபெற. சிங்கள மக்களிடையே பத்தினி 
வழிபாடு எனப்‌ போற்றப்பட்டது. இதனாலேயே தமிழில்‌ கண்ணகியை தலைவியாகக்‌ கொண்ட 
இலக்கியங்களைப்‌ போல சிங்களத்திலும்‌ பல பக்தி இலக்கியங்கள்‌ தோற்றம்‌ பெறலாயின. 
ஈழத்திற்கு இவ்வழிபாட்டைக்‌ கொண்டுவந்த கஜபாகு வேந்தன்‌ ஆடிமாதந்தோறும்‌ தலைநகரில்‌ 
பத்தினிக்குப்‌ பெருவிழா எடுத்து பத்தினியின்‌ காற்சிலம்பை யானையில்‌ ஏற்றி ஊர்வலமாகக்‌ 
கொண்டு சென்று பெருவிழாக்‌ கொண்டாடினான்‌. பத்தினி வழிபாடு சிங்கள மக்களின்‌ 
சமயவாழ்வில்‌ மிக முக்கிய இடத்தைப்‌ பெற்றிருந்தது. இத்‌ தெய்வத்தினை தொற்று நோய்களின்‌ 
அதி தேவதையாக அவர்கள்‌ கொள்வதோடு கண்ணகியை துர்க்கையாகவும்‌ எட்டுக்காளிகள்‌ 
சூழ்ந்திருக்கும்‌ ஈழத்தின்‌ காவற்தெய்வம்‌ இதுவே எனக்‌ கொள்வர்‌. இது சம்பந்தமான ஐதீகங்கள்‌ 
பல இன்றும்‌ சிங்கள மக்களிடையே நிலவி வருகின்றது. கஜபாகு வேந்தன்‌ ஈழத்திற்குத்‌ 
திரும்பியபோது சம்புத்துறை வழியாக வந்திருக்க வேண்டும்‌. சம்புத்துறை வழியாக வந்த இவன்‌ 
முதன்‌ முதலாக கந்தரோடையில்‌ பத்தினிக்கு கோயில்‌ அமைத்தான்‌ என இராஜநாயகம்‌ 
குறிப்பிட்டுள்ளார்‌. ஈழத்தில்‌ கண்ணகி வழிபாடு நிலைத்து விட்டாலும்‌ இவ்வழிபாட்டை நாவலரும்‌ 
அவரது சகாக்களும்‌ ஆதரிக்கவில்லை. எனவே கண்ணகி கோயில்கள்‌ நாகேஸ்வரி, நாகபூசணி 
கோயில்களாக மாற்றப்பட்டதாக அறியமுடிகின்றது. 


ஈழத்தின்‌ வடக்கே யாழ்ப்பாணம்‌ போல திருகோணமலை வவுனியா போன்ற 
பிராந்தியங்களிலும்‌ கண்ணகிக்கு ஏராளமான கோயில்கள்‌ அமைந்துள்ளன. ஈழத்தின்‌ ஏனைய 
பாகங்களை மட்டக்களப்பில்‌ தான்‌ கண்ணகை அம்மன்‌ வழிபாடு பெருவழக்காக உன்னத 
நிலையிலும்‌ உள்ளது. கண்ணகி வழிபாடு அன்று தொடங்கி இன்றுவரை சிறப்பாகக்‌ காணப்பட்டு 
வருகின்றது. 
(அ) ஆலயங்களில்‌ தினமும்‌ நடைபெறும்‌ நித்திய பூஜைகள்‌ ஆலயங்களின்‌ வசதிக்கேற்ப ஒரு 
வேளை முதல்‌ பன்னிரு வேளைகள்‌ வரை நிகழும்‌. எங்கள்‌ நாட்டில்‌ வசதிபடைத்த பல 
கோயில்களில்‌ ஆறுகாலப்‌ பூஜைகள்‌ நடைபெறுகின்றன. அவையாவன சூரியன்‌ உதிப்பதற்கு 
சுமார்‌ ஒன்றரை மணி நேரத்திற்கு முன்‌ நிகழவேண்டியது முதலாவது பூஜை. இது உஷத்‌ காலப்‌ 
பூஜை எனப்டும்‌. இரண்டாவதாக நிகழும்‌ காலைச்‌ சந்திப்‌ பூஜை. சூரியன்‌ உதித்து மூன்று 
மணித்தியாலங்களுக்குள்‌ நிகழும்‌. உச்சிக்காலப்‌ பூஜை நடுப்பகலுக்குரியது. சூரியன்‌ மறைவதற்கு 
ஒன்றரை மணி நேரத்திற்கு முன்‌ நிகழ்வது சாயரடைப்‌ பூஜை (சாயங்காலப்‌ பூஜை). இதன்பின்‌ 
நிகழும்‌ ஐந்தாவது பூஜைக்கு இரண்டாங்காலப்‌ பூஜை என்று பெயர்‌. சாயங்காலப்‌ பூஜையிலிருந்து 
ஒன்றரை மணித்தியாலத்தின்‌ பின்‌ நிகழ்வது இது. இரண்டாங்காலப்‌ பூஜை நடந்து ஒன்றரை 
மணித்தியாலம்‌ வரை அர்த்தசாமப்‌ பூஜைக்குரிய காலமாகும்‌. இவையே ஆறுகாலப்‌ 
பூஜைகளுமாகும்‌. 
(ஆ) நைமித்திய உற்சவங்களில்‌ சிறந்தது மஹோற்சவமென்று சிறப்பித்துச்‌ சொல்லப்படும்‌ 
பிரம்மோற்சவமாகும்‌. நித்தியக்‌ கிரியைகளின்‌ போது ஏற்படும்‌ குற்றம்‌ குறைகளுக்குப்‌ 
பிராயச்சித்தமாக அமைவது இந்த மஹோற்சவமாகும்‌. மஹோற்சவங்களில்‌ சிறந்து விளங்கும்‌ 
தேர்த்திருவிழாவின்‌ தத்துவம்‌ பற்றி நோக்குவோம்‌. 

(1) 


சுவாலித்து எரியும்‌ அக்கினியின்‌ தோற்றத்தில்‌ அமைக்கப்பட்ட தேரானது அழித்தலைக 
குறிப்பது. தேரின்‌ பாகங்கள்‌ பிரபஞ்சத்‌ தோற்றத்தையும்‌ அதன்‌ பீடம்‌ இருதயத்தையும்‌ குறிப்பன. 
அங்கு இறைவன்‌ வீற்றிருந்ததும்‌ தேர்‌ ஓடுகின்றது. வாழ்க்கைத்‌ தேர்‌ சிறப்பாக ஓடுவதற்கு 
நமது இருதய பீடத்திலே இறைவனை எப்போதும்‌ எழுந்தருள வைத்திருக்க வேண்டும்‌. தோர்‌ 
சரியான பாதையில்‌ ஓடுவதற்‌ கிசைவாகச்‌ சறுக்குக்‌ கட்டைகள்‌ போட்டு அதனைக்‌ 
கட்டுப்படுத்துவது போல, நமது வாழ்க்கையையும்‌ நல்வழிகளில்‌ நெறிப்படுத்த வேண்டும்‌. மேலே 
கோபுரம்‌ போல்‌ குவிந்து செல்லும்‌ தேர்க்கலச முடிவில்‌ குடைநிழல்‌ தெரிகின்றது. மனம்‌ குவிந்து 
மேலான சிந்தனையுடன்‌ இறைவனைத்‌ தியானித்தால்‌ அவனது அருட்குடை நிழல்‌ நம்மைத்‌ 
துயர வெளியிலிருந்து பாதுகாக்கும்‌. 


தேர்க்காலிலே தேங்காயைச்‌ சிதற அடித்து நமது துன்பதுயரங்களைச்‌ சிதற வைப்பதையும்‌ 


வலிய தேங்காய்‌ ஒடு பிரிந்து வெண்ணிற உட்பாகம்‌ வெளிப்படச்‌ செய்து மலநீக்கத்தை 


உருவகப்படுத்துவதையும்‌ இந்தத்‌ தேர்த்‌ திருவிழாவில்‌ காணலாம்‌. இவ்வாறு அநேக 
தத்துவங்களை விளக்கும்‌ தேர்த்திருவிழா அன்று வழமையான கிரியைகள்‌ நடைபெற்று உள்வீதி 
வலம்வந்து வெளியே கொண்டுவந்த சுவாமியைத்‌ தேரிலே வீற்றிருக்கச்‌ செய்வர்‌. தேரில்‌ 
சுவாமி இருக்கையில்‌ யாத்ராதானம்‌ முதலியவற்றை வழங்கி விநாயகரைப்‌ பிரார்த்தித்துத்‌ 
தேங்காய்‌ உடைத்ததும்‌ தேர்‌ புறப்படும்‌. தோ சுற்றி வந்ததும்‌ பச்சை சாத்தும்‌ வழக்கம்‌. உக்கிர 
மூர்த்தியாக அழித்தற்‌ தொழில்‌ முடிந்து வரும்‌ இறைவனைக்‌ குறிர்விக்கும்‌ பாவனையாக 
விளங்குகின்றது. தேர்த்திருவிழாவின்‌ தத்துவங்களாக இவையே விளங்குகின்றன. 

சிந்துவெளிக்காலம்‌ வரலாற்றுக்கு முற்பட்ட காலமாகக்‌ கருதப்படுகின்றது. சிந்துவெளிக்‌ 
காலத்தில்‌ அகழ்ந்தெடுக்கப்பட்ட தொல்பொருட்‌ சான்றுகளைக்‌ கொண்டே அக்காலச்‌ 
சமயநிலையினை அறிந்துகொள்ள முடிகின்றது. பண்டைய கால இந்துமதம்‌ பற்றி அறிந்து 
கொள்வதற்கு இலக்கிய ஆதாரமாக எமக்குக்‌ கிடைப்பவை வேதங்கள்‌ ஆகும்‌. இவ்‌ வேதங்கள்‌ 
இருக்கு, யசுர்‌. சாமம்‌, அதர்வணம்‌ என்பனவாகும்‌. இவ்வேதப்‌ பாடல்களில்‌ அநேகமானவை 
அக்கால மக்கள்‌ வழிபட்டுவந்த கடவுளர்களைப்‌ புகழ்ந்து பாடும்‌ பாடல்களாக உள்ளன. வேத 
காலத்திற்கு முற்பட்ட காலப்பகுதியே சிந்துவெளிக்‌ காலப்பகுதி ஆகும்‌. இக்காலத்தில்‌ இலக்கிய 
ஆதாரங்களாக எவையும்‌ கிடைக்கப்பெறவில்லை. கிடைக்கப்‌ பெற்ற கல்வெட்டுக்கள்‌ கூட 
இன்றுவரை வாசித்து அறியப்படவில்லை. ஆகவே அக்கல்வெட்டுக்கள்‌ வாசித்து அறியும்வரை 
ஊகங்களாகவே கொள்ளப்படுகின்றன. 


இருக்குவேத காலத்தில்‌ இயற்கை வழிபாட்டு முறையும்‌ சிந்துவெளி காலத்தில்‌ 
உருவவழிபாடும்‌ இடம்பெற்றமையைக்‌ காணமுடிகின்றது. சிந்துவெளி காலத்தில்‌ கிடைக்கப்‌ 
பெற்ற தொல்பொருள்களை அடிப்படையாகக்‌ கொண்டு அங்கு சிவழிபாடு, இலிங்கவழிபாடு, 
நந்தி வழிபாடு, தரைப்பெண்‌ வணக்கம்‌ போன்ற பல்வேறுபட்ட வழிபாடுகள்‌ இடம்பெற்றதைக்‌ 
காணலாம்‌. இங்கு கிடைத்த இலச்சினைகள்‌ மூலம்‌ இவற்றை அறியமுடிகின்றது. நடராஜர்‌, 
பசுபதி, விலங்கு உருவங்கள்‌ (கொம்புடைய உருவங்கள்‌) போன்றவை ஆதாரங்களாகக்‌ 
கிடைத்துள்ளன. இன்னும்‌ இவைகளைவிட மரவணக்கம்‌, நாகவணக்கம்‌, நதிவணக்கம்‌, 
பறவைவணக்கம்‌ போன்ற வழிபாடுகளும்‌ இடம்பெற்றன. வேதகாலப்‌ பகுதியில்‌ இயற்கை 
சக்திகளைத்‌ தெய்வீக நிலைப்படுத்திய இயற்கை வழிபாட்டைக்‌ காணலாம்‌. இடி முழக்கம்‌. 
மழை, மின்னல்‌, காற்று, நீர்‌, நெருப்பு போன்ற இயற்கை நிகழ்வுகளுக்குப்‌ பயந்து மக்கள்‌ 
அவற்றைப்‌ போற்றுவதன்‌ மூலம்‌ அவைகளிலிருந்து விடுபட முடியும்‌ என்று நம்பினர்‌. 
காலப்போக்கில்‌ இவ்‌ இயற்கைச்‌ சக்திகளுக்கு தெய்வீக நிலையைக்‌ கொடுத்து அவற்றை 
விண்ணைச்‌ சார்ந்த தெய்வங்களாகவும்‌, மண்ணைச்‌ சார்ந்த தெய்வங்களாகவும்‌ விண்ணுக்கும்‌ 
மண்ணு க்கும்‌ இடைப்பட்ட தெய்வங்களாகவும்‌ மூன்றாகப்‌ பிரித்து ஒவ்வொன்றிலும்‌ பதினொரு 
தெய்வங்களாக முப்பத்து மூன்றாக கடவுளர்களாக உருவகித்து வழிபட்டனர்‌. விண்ணு க்குரிய 
தெய்வங்களாக வருணன்‌, சூரியன்‌, ஆதித்தன்‌. மித்திரன்‌, விஷ்ணு , உஷை, ராத்திரி போன்ற 

தெய்வங்களும்‌ மண்ணு க்குரிய தெய்வங்களாக பிருதுவி, அக்கினி, பிரகஸ்பதி, சோமன்‌ 
போன்றவையும்‌ சிந்து, சரஸ்வதி போன்ற நதிகளும்‌ இடைவெளியைச்‌ சார்ந்த தெய்வங்‌ களாக 
இந்திரன்‌, உருத்திரன்‌, வாயு, அப்பு போன்ற நீர்த்‌ தெய்வங்களும்‌ விளங்குகின்றன. 

சிந்துவெளிக்காலத்தில்‌ பல தெய்வ வழிபாடுகள்‌ இடம்பெற்றதைக்‌ காணலாம்‌. சிவன்‌, 
தரைப்பெண்‌, இலிங்கம்‌, நந்தி போன்ற பல தெய்வ வழிபாடு இடம்பெற்றதாகவே 
தொல்பொருட்கள்‌ சுட்டி நிற்கின்றன. ஆனால்‌ வேதகாலத்தில்‌ பல கடவுளர்கள்‌ வழிபடப்பட்டாலும்‌ 
ஒரு தெய்வக்‌ கொள்கையே அடிப்படையாக இருந்தது. இருக்குவேத காலத்தில்‌ பல்வேறு 
தெய்வங்களின்‌ பெயர்கள்‌ சுட்டப்பட்டாலும்‌ அவையாவும்‌ ஒரு தெய்வத்திற்கு இடப்பட்ட பல்வெறு 
பெயர்களே. இருக்கு வேதத்தின்‌ “உள்ள பொருள்‌ ஒன்று. அதை அறிஞர்கள்‌ பலவாறாக 
கூறுவர்‌" என்று கருத்து எல்லாவற்றிற்கும்‌ அடிப்படையான சக்தி ஒன்றுதான்‌. அவற்றையே 
பல்வேறு பெயர்‌ கொண்டு அழைக்கின்றனர்‌ எனத்‌ தெளிவுபடுத்துகின்றது. எனவே 
இருக்குவேதம்‌ முப்பத்து மூன்று பெயர்கள்‌ பற்றிக்‌ கூறினாலும்‌ அவை ஒரு கடவுளுக்கமைந்த 
பல பெயர்களே என்று கூறலாம்‌. ஆனால்‌ சிந்துவெளி காலத்தில்‌ ஒரு கடவுட்‌ கொள்கையுடைய 
வர்கள்‌ என்று கூறுவதற்கு ஆதாரங்கள்‌ எதுவும்‌ கிடைக்கப்படவில்லை. 


சிந்துவெளிக்காலத்தில்‌ யாகங்கள்‌, கிரியைகள்‌ இடம்பெற்றதாக ஆதாரங்கள்‌ 
காணப்படவில்லை. இவர்கள்‌ உருவவழிபாடு உடையவர்களாகக்‌ காணப்பட்டிருக்கிறார்கள்‌. 
ஆகையால்‌ கோயில்‌ வழிபாடும்‌ இடம்பெற்றிருக்கலாம்‌. ஆயினும்‌ சிந்துவெளி அகழ்வுகளின்போது 
காணப்பட்ட கட்டிட அழிபாடுகளில்‌ எந்த ஒரு கட்டிடமாவது கோயில்‌ அமைந்திருந்ததாகக்‌ 
காணக்கூடிய வகையில்‌ கிடைக்கப்‌ பெறவில்லை. எனினும்‌ அக்காலத்தில்‌ கோயில்‌ வழிபாடு 
இடம்பெற்றிருக்க வில்லை என்றும்‌ கூறமுடியாது. படையல்‌ படைத்தும்‌, ஊர்வலங்களாக்‌ 
கொண்டுசென்றும்‌, பலி கொடுத்தும்‌ வணங்கும்‌ வழக்கங்களை கொண்டிருந்தனர்‌. 
உருவவழிபாட்டை நோக்கும்போது கோவில்‌ வழிபாடும்‌ இடம்பெற்றிருக்கலாம்‌ எனக்கருத 
இடமுண்டு. வேத காலத்தைப்‌ பொறுத்தமட்டில்‌ யாகக்‌ கிரியைகள்‌ முக்கியத்துவம்‌ பெறுகின்றன. 
நம்பிக்கையின்‌ அடிப்படையில்‌ அக்கினியை வளர்த்து ஆகுதிப்‌ பொருட்களைச்‌ சொரிந்து 
தெய்வங்களின்‌ பெயர்களைக்‌ கூவி அழைத்து நான்‌ உனக்கு நெய்‌, பால்‌ முதலிய ஆகுதிகளைத்‌ 
தருகின்றேன்‌. நீ எனக்கு செல்வங்கள்‌. வீரர்களான புத்திரர்கள்‌, பசுக்கள்‌, மழை, நிண்ட ஆயுள்‌ 
முதலியவற்றைத்‌ தா எனக்கேட்டு வழிபாடு செய்தனர்‌. மந்திரங்களை உச்சரித்து 
இக்கிரியைகளைச்‌ செய்தனர்‌. அஸ்வமேத யாகம்‌, இராஜசூய யாகம்‌ போன்ற யாகங்களும்‌ 
இடம்பெற்றன. 


சிந்துவெளிக்கால மக்கள்‌ மத்தியில்‌ இலிங்க வழிபாடு இடம்பெற்றிருந்தது. இதனை 
ஆதாரப்படுத்துவதாக அங்கு கண்டெடுக்கப்பட்ட இலிங்க வடிவுடைய கூம்புருவக்‌ கற்கள்‌ சில 
காணப்படுகின்றன. இருக்கு வேதத்தில்‌ “தாசர்கள்‌ இலிங்கயோனி வழிபாடு உடையவர்கள்‌” 
என்ற குறிப்புண்டு. தாசர்கள்‌ என்றால்‌ அடிமைகள்‌ என்பது கருத்து. இருக்குவேத ஆரியமக்கள்‌ 
சிந்துவெளிமக்களை தாசர்கள்‌ என்று அழைத்திருக்கலாம்‌. எனவே சிந்துவெளியில்‌ இலிங்க 
வழிபாடு இடம்பெற்றிருந்தது என்பதை திட்டவட்டமாக அறிந்து கொள்ள முடிகின்றது. ஆனால்‌ 
வேதகாலத்தில்‌ இலிங்க வழிபாடு இடம்‌ பெற்றதற்கான ஆதாரங்கள்‌ எதுவும்‌ கிடைக்கப்‌ 
பெறவில்லை. 


சிந்துவெளிக்காலத்திலும்‌ வேதகாலத்திலும்‌ சிவவழிபாடு, பெண்தெய்வ வழிபாடு, நதி 
வணக்கம்‌ போன்ற வணக்கங்கள்‌ இடம்பெற்றதை அறிந்து கொள்ள முடிகின்றது. வேதகாலத்தில்‌ 
உருத்திரன்‌ என்ற தெய்வம்‌ விண்ணு க்கும்‌ மண்ணுக்கும்‌ இடைப்பட்ட தெய்வமாக வணங்கப்‌ 
பட்டான்‌. இவன்‌ மங்களகரமானவன்‌ என்ற பெயரையும்‌ பெற்றிருந்தான்‌. மங்களகரமானவன்‌ 
என்பதனால்‌ சிவன்‌ என்ற அடைமொழியையும்‌ பெறுகின்றான்‌. சிவன்‌ என்ற பெயரே பின்னர்‌ 
முக்கியத்துவம்‌ பெறுகின்றது. சிந்துவெளியில்‌ கிடைக்கப்பெற்ற கொம்புடைய தெய்வ வடிவம்‌ 
பொறிக்கப்பட்ட முத்திரைகளை ஆதாரமாகக்‌ கொண்டு சேர்‌ ஜோன்‌ மார்ஷல்‌ சிந்து வெளியில்‌ - 
சிவவழிபாடு இடம்பெற்றதெனக்‌ கூறினார்‌. சிந்துவெளிக்‌ காலத்தில்‌ தரைப்பெண்‌ வணக்கமுறை 

(2) 


இடம்பெற்றதாகவும்‌ பெண்‌ தெய்வங்களில்‌ சாந்த முகத்தோற்றம்‌ கொண்ட அகோரத்‌ தோற்றம்‌ 
கொண்ட உருவங்கள்‌ கிடைக்கப்‌ பெற்றதனையும்‌ காண்கின்றோம்‌. இருக்கு வேதத்திலும்‌ 
உஷை, பார்வதி, இராத்திரி போன்ற பெண்தெய்வங்கள்‌ பற்றிக்‌ கூறப்பட்டுள்ளன. இன்னும்‌ 
சிந்துவெளிக்‌ காலத்தில்‌ ஆற்றோடு தொடர்புடைய முத்திரைகள்‌ கிடைக்கப்‌ பெற்றுள்ளன. 
ஆகவே சிந்துவெளியில்‌ நதி வணக்கம்‌ இடம்பெற்ற தெனக்‌ கருதுகின்றனர்‌. இருக்குவேத 
காலத்திலும்‌ நதி வணக்கம்‌ இடம்பெற்றதைக்‌ காணலாம்‌. மண்ணு க்குரிய தெய்வங்களாக 
சிந்து, சரஸ்வதி, போன்ற நதிகளும்‌ இடைவெளியைச்‌ சார்ந்த தெய்வங்களாக இந்திரன்‌, 
உருத்திரன்‌, அப்பு போன்ற நீர்த்‌ தெய்வங்களும்‌ வணங்கப்பட்டிருக்‌ கின்றன. 

ஆகவே சிந்துவெளிக்‌ காலத்திலும்‌ அதனை அடுத்த காலப்பகுதியாகிய வேத காலத்திலும்‌ 
காணப்பட்ட சமயநிலையினை நோக்கும்‌ போது அங்கு சில ஒற்றுமைப்பாடான வழிபாடுகளையும்‌ 


. சில வேறுபட்ட வழிபாடுகளையும்‌ காணமுடிகின்றது எனினும்‌ வேதகால வழிபாடுகள்‌ பற்றி 


இலக்கிய பூர்வமான ஆதாரங்களும்‌ சிந்துவெளி தொடர்பாக தொல்பொருட்‌ சான்றுகளுமே 
எமக்குக்‌ கிடைக்கப்‌ பெற்றுள்ளன. தொல்பொருட்‌ சான்றுகளைத்‌ திட்டவட்டமாக எதனையும்‌ 
கூறமுடியாது. அங்கு கிடைக்கப்பட்ட கல்வெட்டுக்கள்‌ வாசிக்கப்படும்‌ வரை யாவும்‌ ஊகங்களே. 


தென்னாட்டில்‌ கி.பி.6ம்‌ நூற்றாண்டுக்‌ காலப்பகுதியில்‌ தோன்றிய பக்தி இயக்கம்‌ நன்கு 
வளர்ச்சியடைந்ததுடன்‌ சைவ வைஷ்ணவ மதங்களையும்‌ நன்கு வளர்த்தது. தென்னாட்டு 
வைஷ்ணவம்‌ ஆழ்வார்களின்‌ ஊற்றினின்றும்‌ உதித்தது. இவ்‌ வைஷ்ணவம்‌ வடக்கு நோக்கிச்‌ 
சென்று பாரதநாடு முழுவதும்‌ பரவியது. இராமானுஜரே தென்னாட்டுப்‌ பக்தி இயக்கத்தை 
வடநாட்டில்‌ கலக்குமாறு செய்தார்‌ என்றும்‌ கூறலாம்‌. இவரைத்‌ தொடர்ந்து இராமநாந்தர்‌, 
கபீர்தாசர்‌, துளசிதாசர்‌, ஸ்ரீசைதன்யர்‌ போன்றவர்களைக்‌ குறிப்பிடலாம்‌. இவர்கள்‌ வடநாட்டில்‌ 
பக்தி நெறியின்‌ வளர்ச்சிக்கு அரும்பாடுபட்டார்கள்‌. அவர்களின்‌ பங்களிப்புக்களை இங்கே 
நோக்குவோம்‌. 


முதலில்‌ வடநாட்டில்‌ பக்திநெறி வளர்ச்சிக்கு முன்னின்றவர்களில்‌ இராமானுஜரை 
நோக்கின்‌ இவர்‌ காஞ்சியில்‌ சந்நியாச ஆச்சிரமத்தைக்‌ கைக்கொண்டு ஆழ்வார்கள்‌ அருளிச்‌ 
செய்த திவ்ய பிரபந்தங்களையும்‌ யமுனாசரியாருடைய நு ல்களையும்‌ கற்றுணர்ந்தார்‌. கி.பி.110௦ 
ஆண்டளவில்‌ இவர்‌ பிரமசூத்திரத்திற்கு உரையாகிய ஸ்ரீபாஷ்யதை எழுதி முடித்து அதன்‌ 
உண்மைகளைப்‌ பல இடங்களிலும்‌ பிரசங்கித்தார்‌ எனவும்‌ வடநாட்டில்‌ பல முக்கிய 
ஸ்தலங்களுக்குச்‌ சென்று காசியிலும்‌ பூரிஜகந்நாத்திலும்‌ பெளத்தரை வாதில்‌ வென்று 
அவ்விடத்தில்‌ வைஷ்ணவ சம்பிரதாயத்‌ திருமடங்களை ஏற்படுத்தினார்கள்‌ என்றும்‌ 
அறிகின்றோம்‌. சோழமன்னர்கள்‌ இவரைத்‌ துன்புறுத்தியதால்‌ இவர்‌ மைசூர்‌ இராச்சியத்தை 
அடைந்து அங்கு விஷ்ணு வர்த்தனன்‌ என்ற மன்னனை வைணவத்திலிருந்து வைஷ்ணவத்திற்கு 
மாற்றினார்‌ எனவும்‌ அறிகின்றோம்‌. இராமானுஜர்‌ தமது ஆத்மீகசக்தி, கல்விநலம்‌ 
ஆகியவற்றினால்‌ வைஷ்ணவ சமயத்தை நிலைபெறச்‌ செய்தார்‌. இவரினால்‌ வடநாட்டிற்குக்‌ 
கொண்டு செல்லப்பட்ட பக்திநெறி இவரது சீடராகிய கபீர்தாஸரால்‌ இந்தியா முழுவதும்‌ 
பரப்பப்பட்டது. 

இராமனந்தர்‌ கி.பி.1300-1411 காலப்‌ பகுதியைச்‌ சேர்ந்தவராவார்‌. இவர்‌ விஷ்ணு 
பக்தர்களை எல்லாம்‌ ஒரே சபையிலே உண்ணு ம்படி செய்து சாதித்தடைகளை நிக்கி 
விட்டார்‌.இராமானந்தர்‌ இதனை சாதனையாகக்‌ கொண்டு வந்ததனால்‌ முஸ்லீம்கள்‌, பெண்கள்‌, 
தீண்டாதோர்‌ போன்ற பலர்‌ அவருடைய சீடர்களாகிய மத போதனை செய்யும்‌ சிடர்களுமாயினர்‌. 
தெய்வம்‌ ஒன்றே எனும்‌ உண்மையையும்‌ அந்தந்த தெய்வமே அனைவர்க்கும்‌ பிறப்பிடம்‌ 
என்பதையும்‌ உணர்ந்த இராமானந்தர்‌ சாதிமத பேதங்களை ஒழித்து அனைவரையும்‌ ஒரு 
குடும்பமாக மதித்தார்‌. இவரது சீடர்களில்‌ சக்கிலியராகிய இரவிதாஸரும்‌ இஸ்லாமிய 
நெசவுக்காரராகிய கபிர்தாஸரும்‌ குறிப்பிடத்தக்கவர்களாவர்‌. ஆகவே இராமானந்தரது 
பங்களிப்பு வடநாட்டு. பக்திநெறியில்‌ மிகவும்‌ முக்கியமான இடத்தை வகிக்கின்றது. 

16ம்‌ நூற்றாண்டுக்‌ காலப்பகுதியில்‌ வாழ்ந்தவராகிய துளசிதாஸரின்‌ பணியினை 
நோக்கின்‌ இவர்‌ ஹிந்தி மொழியில்‌ இராமாயணத்தை எழுதினார்‌. இவர்‌ அக்பர்‌ சக்கரவர்த்தியின்‌ 
காலத்திற்‌ சிறப்பெய்தினார்‌. தனது குருவிடம்‌ பெற்ற ஆன்மீக உண்மைகளைத்‌ தமது நூல்களில்‌ 
விளக்கியுள்ளார்‌. இந்நூல்‌ இந்திய இலக்கியங்களில்‌ மிகச்‌ சிறந்ததொன்றாகக்‌ கருதப்படு 
கின்றது. இவரது பாடல்களில்‌ கண்ணனின்‌ லீலைகள்‌ வர்ணிக்கப்‌ பட்டுள்ளன. இப்பாடல்கள்‌ 
மூலம்‌ மக்களைப்‌ பக்தியின்பால்‌ கவரச்‌ செய்தார்‌. 

கபீர்தாஸரை நோக்கின்‌ இவர்‌ கி.பி. 1388-1518 காலப்பகுதியில்‌ வாழ்ந்தவராவார்‌. ஆத்ம 
ஞானத்தை அடைந்த கபீர்தாஸர்‌ நாடெங்கும்‌ சென்று இஸ்லாமிய மதத்திற்கும்‌ இந்து மத்திற்கும்‌ 
இடையேயுள்ள சமரசத்தினைப்‌ போதிப்பராயினர்‌. இவர்‌ இராமானந்தர்‌ வழக்கமாக ஸ்நானம்‌ 
செய்யச்‌ செல்கின்ற படித்துறைக்குப்‌ போய்‌ படுத்திருநதார்‌. சூரியோதயத்திற்கு முன்‌ 
படித்துறைக்குச்‌ சென்ற இராமானந்தர்‌ கபீருடைய உடலில்‌ காலை வைத்து விட்டார்‌. 
அப்பொழுது கபீர்‌ “ராமா ராமா” என்று உச்சரித்துக்‌ கொண்டு அவ்விடத்தை விட்டு ஓடிவிட்டார்‌. 
பின்னர்‌ இராமானந்தர்‌ தம்மைச்‌ சீடராக்கிக்‌ கொண்டார்‌ என்று ஊரெல்லாம்‌ சொல்லித்‌ 
திரிந்தார்‌. இராமனந்தர்‌ கபீரை அழைத்து வினாவுதலும்‌ அவ்‌ வாயிலிருந்த வரும்‌ 
இராமநாமத்தைக்‌ கண்டம்‌ அவரைத்‌ தனது சீடராக்கிக்‌ கொண்டார்‌. இதன்பின்‌ இராமனந்தரின்‌ 
போதனைகளைக்‌ கேட்டுவந்து ஆத்மஞானம்‌ அடைந்தார்‌. பின்னர்‌ இறைவனைப்‌ பற்றிய 
பாடல்களையும்‌ போதனைகளையும்‌ செய்துவந்தார்‌. இந்துக்களுடைய தெய்வம்‌ காசியிலும்‌ 
இஸ்லாமியர்களது தெய்வம்‌ மக்காவிலும்‌ இருக்க அனைவருக்கும்‌ பொதுவாகிய தெய்வம்‌ 
எல்ல உயிர்களின்‌ இதயத்திலும்‌ இருக்கின்றதெனக்‌ கூறினார்‌. இதுவே இவரது 
போதனைகளின்‌ மூலுவாசகமாகக்‌ கொண்டு பக்தி இயக்கத்தை வளர்த்துச்‌ சென்றார்‌. 

இராமானந்தரது சீடர்களில்‌ சிஷ்யையாக விளங்கிய மீராபாய்‌ என்பவரும்‌ வடநாட்டுப்‌ 
பக்தி வளர்ச்சியில்‌ முக்கிய பங்காற்றியுள்ளார்‌. இவரது இப்பாடல்கள்‌ மீரா பஜனை எனச்‌ 
சிறப்பிக்கப்படுகின்றன. கண்ணன்‌ மீது பக்திகொண்டு அவனைப்‌ பாடுவதிலும்‌ பூஜிப்பதிலும்‌ 
காலத்தைக்‌ கழித்தார்‌. தெய்வீக அன்பின்‌ உருக்கத்தை அறிந்தவகர்களே ஆண்டவனை 
அடைவதற்குரியவர்கள்‌ என்ற இரவிதாஸருடைய கருத்தினைக்‌ கைக்கொண்டார்‌. 


ஸ்ரீசைதன்யரின்‌ பங்கும்‌ வடநாட்டுப்‌ பக்தியில்‌ மிக முக்கியமான ஓர்‌ இடத்தினை 
வகிக்கின்றது. வங்காள நாட்டுச்‌ சமய வாழ்க்கையில்‌ பெரிய மாறுதலை ஏற்படுத்தி அங்கு 
பக்தியை வளர்த்துக்‌ கிருஷ்ண வழிபாட்டைச்‌ சிறப்பித்தவர்‌ இந்த சைதன்யர்‌. விஷ்ணு வின்‌ 
பல்வேறு பெயர்களையும்‌ ஒன்று கூடிப்‌ பாடுகின்ற .நாமசங்கீர்த்தனை முறையை இப்பெரியார்‌ 
வங்காள நாட்டில்‌ நிறுவினார்‌. உயிருக்கு உறுதிபயக்கும்‌ பக்தியாகிய தீர்த்தத்தினை 
ஆண்டவனை அவாவி நின்று பலருக்கும்‌ வழங்கினார்‌. கி.பி.1485-1533 காலப்பகுதியில்‌ வாழ்ந்த 
இவர்‌ மக்களிடையே காணப்பட்ட எல்லாவகையான தொழில்களினாலும்‌ அரசியற்‌ 
கட்டுப்பாடுகளினாலும்‌ இனம்‌, மதம்‌ என்பவற்றினாலும்‌ பிரிக்கப்பட்டு ஒழுங்கின்றிக்‌ கிடந்த 
மக்களை அவற்றினின்றும்‌ விடுவிக்க வேண்டும்‌ என விரும்பினார்‌. ஒரு பார்ப்பனனுக்கும்‌ 
கீழ்நிலையிலுள்ள தோட்டிக்கும்‌ வேறுபாடு இருப்பதாக அவருக்குப்‌ படவில்லை. இருவரும்‌ 
தெய்வத்தை நம்பி வாழ்பவர்கள்‌. இருவருள்ளும்‌ தெய்வம்‌ உறைகின்றது என்று நம்பினார்‌. 
ஒவ்வொரு மனிதனிடமும்‌ மறைந்து கிடக்கும்‌ தெய்வீகச்‌ சுடரை வெளிப்படுத்தச்‌ செய்வதற்கு 
மிகச்‌ சிறந்ததும்‌ மிக எளியதுமான வழி பணிவோடும்‌ பக்தியோடும்‌ தெய்வங்களின்‌ 
திருநாமங்களை வாயாற்‌ கூறுவதும்‌ தெய்வ மதத்தைப்‌ பற்றிச்‌ சிந்தித்திருத்தலுமே எனக்‌ 
கருதினார்‌. கண்ணன்‌ பெயரை ஓதிப்‌ பாடுவதன்‌ மூலும்‌ பிற்பென்னும்‌ துன்பத்தினின்றும்‌ நீங்கி 
முக்தியின்பம்‌ பெற முடியும்‌ என்பதனை மக்களுக்கு வலியுறுத்தினார்‌. இவரது பணி வடநாட்டுப்‌ 
பக்தியில்‌ இவ்வாறு காணப்பட்டது. 

பல்லவர்‌ காலத்தில்‌ நாயன்மார்களினாலும்‌ ஆழ்வார்களினாலும்‌ ஆரம்பிக்கப்பட்ட சைவ, 
வைஷ்ணவ பக்திநெறியில்‌ ஆழ்வார்களினால்‌ வளர்க்கப்பட்ட வைஷ்ணவ நெறி 
இராமானுஜரினால்‌ வடநாட்டிற்குக்‌ கொண்டு செல்லப்பட்டு கபீர்தாஸர்‌, துளசிதாஸ்‌. மீராபாய்‌, 

இரவிதாஸர்‌, சைதன்யர்‌ போன்றவர்களினால்‌ வடநாட்டில்‌ வளர்க்கப்பட்டது. ஆகவே வடநாட்டுப்‌ 
பக்திநெறியில்‌ இவர்களின்‌ பங்களிப்பு மிக முக்கியமானதோர்‌ இடத்தினை வகிக்கின்றது. 


கி.பி. 9ம்‌ நுற்றாண்டு தொடக்கம்‌ 14ம்‌ நூற்றாண்டை உள்ளடக்கிய காலப்பகுதியாக 
சோழர்காலம்‌ கொள்ளப்படுகின்றது. தமிழ்‌ மன்னர்கள்‌ முதன்முதல்‌ பேரரசு அமைத்து பேராட்சி 
புரிந்தகாலமாக சோழர்‌ காலம்‌ காணப்படுகின்றது. சோழமன்னர்கள்‌ வலிமைமிக்கவர்களாக 
இருந்தமையினால்‌ அந்நியப்படையெடுப்புக்களை மேற்கொண்டு நிறைவான பொருளாதாரத்‌ 
தைத்‌ தேடிக்கொண்டதாலும்‌, மக்களின்‌ நலன்கருதி ஆட்சி செய்தமையினாலும்‌ கிடைக்கப்பெற்ற 
பொருளாதாரம்‌ முழுமையும்‌ மக்கள்‌ நலனுக்காகப்‌ பயன்படுத்தப்பட்டதனாலும்‌ இக்காலம்‌ பசியும்‌ 
பிணியும்‌ நீங்கி வளம்‌ பெற்றதாகக்‌ காணப்படுகின்றது. எனவேதான்‌ இக்காலத்தில்‌ இலக்கி 
யமானது பல்வேறு துறைகளிலும்‌ வளர்ச்சியடைந்து சிறப்புப்‌ பெற்றது. அரசியல்‌, பொருளாதாரம்‌, 


கல்வி, கலை, சமயம்‌ போன்ற எந்த ஒருதுறையை எடுத்து நோக்கிய போதிலும்‌ ஏனைய 


காலங்கள்‌ எல்லாம்‌ பெற்றிராத சகலதுறைகளிலும்‌ இக்காலம்‌ பெற்றுக்‌ கொண்டமையினாலேயே 
இக்காலத்தினை பொற்காலம்‌ என வழங்குகின்றனர்‌. எனப்‌ பேராசிரியர்‌ நீலகண்ட சாஸ்திரி 
தனது தென்னிந்திய வரலாறு என்னும்‌ நூலில்‌ குறிப்பிட்டுள்ளார்‌. 

சோழர்காலத்தைப்‌ பொற்காலமாக்கிய பெருமை அக்கால மன்னர்களையே சாரும்‌. 
சங்கம்‌ மருவிய காலத்தில்‌ வித்திடப்பட்ட சமய அரும்பானது பல்லவர்கள்‌ காலத்தில்‌ வளர்ச்சி 
யடைந்து சோழர்‌ காலத்தில்‌ உச்சமடைந்தது. ஆகவே சமயத்தின்‌ முழுமையான வளர்ச்சி 
சோழர்‌ காலத்திலேயே காணப்பட்டது எனலாம்‌. சோழர்‌ காலத்தில்‌ சமய நிலை பற்றி அறிய 
ஆதாரங்களாக அமைபவை இக்காலக்‌ கல்வெட்டுக்களும்‌ மன்னர்களால்‌ கட்டப்பட்ட 
ஆலயங்களும்‌ மெய்க்கீர்த்திகள்‌ என்பனவும்‌ ஆகும்‌. 

சமய நிறைவுக்காலம்‌ என்றும்‌ சோழர்‌ காலத்தினைச்‌ சிறப்பிக்கின்றனர்‌. இக்காலம்‌ 
தத்துவங்கள்‌ எழுந்தமையும்‌, தத்துவ சாஸ்திர நூல்கள்‌ எழுந்தமையும்‌ சமய நிறைவினைப்‌ 
புலப்படுத்துவதாக அமைகின்றது. வேதாந்தங்கள்‌, சைவசித்தாந்தம்‌ போன்றவை இக்காலத்தில்‌ 
எழுச்சி பெற்ற காரணத்தினால்‌ தத்துவ எழுச்சிக்‌ காலம்‌ எனவும்‌ சிறப்பிக்கப்படுகின்றது. 

விஜயயாலயனோடு தொடங்கப்பட்ட சோழப்‌ பேரரசு இராஜராஜன்‌, இராஜேந்திரன்‌ 
காலத்தில்‌ உச்சநிலையடைந்து 3ம்‌ குலோத்துங்கன்‌ ஆட்சியோடு நிலை தளர்ந்து வளர்ச்சி 
குன்றியது. சோழ மன்னர்களின்‌ ஆட்சிமுறையில்‌ சமயத்திற்கு அவர்களால்‌ வழங்கப்பட்ட 
பணிகளை நோக்குவோமாயின்‌ பாரிய கருங்கற்களைப்‌ பயன்படுத்தி அவற்றின்‌ மூலம்‌ கட்டப்பட்ட 
பிரமாண்டமான கட்டிட அமைப்பு முறையில்‌ ஆலயங்களை அமைத்துள்ளனர்‌. இவ்‌ ஆலயங்கள்‌ 
கோபுரம்‌, விமானம்‌. கலசம்‌, எனப்படும்‌ சிறப்பு மிக்க கட்டிட அமைவுகளாக உருவாக்கப்பட்டிருத்‌ 
தலைக்‌ காணமுடிகின்றது. விஜயாலயன்‌ காலத்தில்‌ துர்க்கைக்கு சிறப்பானதோர்‌ ஆலயம்‌ 
எழுப்பினான்‌. அடுத்து பராந்தக சோழன்‌ காவிரியின்‌ இரண்டு கரைகளிலும்‌ சிவனுக்குரியதாக 
பாரிய பல ஆலயங்களைக்‌ கட்டினான்‌. ஆதித்த சோழன்‌ தில்லைச்‌ சிற்றம்பலத்திற்குப்‌ 
பொன்வேய்ந்ததோடு இவனுக்குரியதாக திருச்செங்கையூர்‌ திருவாவடு துறை திருவாலங்காடு 
போன்ற இடங்களில்‌ ஆலயங்களை எழுப்பினான்‌ எனவும்‌ அறிய முடிகின்றது. இவைகளைக்‌ 
காட்டிலும்‌ இராஜராஜன்‌, இராஜேந்திரன்‌ ஆட்சியில்‌ எழுப்பப்பட்ட தஞ்சைப்‌ பெருவுடையார்‌ 
ஆலயமும்‌ கங்கை கொண்ட சோழபுரமும்‌ குறிப்பிட்டுக்‌ கூறும்‌ சிறப்பு மிக்கவை. “சோழர்கால 
ஆலயங்கள்‌ சிறந்த கலைப்பொக்கிசங்கள்‌”. இவ்‌ ஆலயங்களை நிகர்க்க இதற்கு முன்னரோ 
அன்றேல்‌ பின்னரோ எந்த ஒரு ஆலயமும்‌ எழுச்சி பெறவில்லை. கலைநிறைவைக்‌ கொண்டு 
இவ்‌ ஆலயங்கள்‌ விளங்குகின்றன. இந்த ஆலயங்களின்‌ எழுச்சியை மிகுந்த பொருட்செலவில்‌ 
அமைத்துத்‌ தந்துள்ளதோடு மட்டும்‌ மன்னர்களின்‌ சேவை நிறைவு பெறவில்லை. 

ஆலயங்களில்‌ அமைவு பெற்ற விக்கிரக உருவங்களுக்கு வேண்டிய அணிகலன்கள்‌ 
ஆலயத்திற்குத்‌ தேவையான ஏனைய உபகரணங்கள்‌ என்பவற்றையும்‌ மன்னர்கள்‌ தாமே 
தானமாக வழங்கினர்‌. இது மட்டுமன்றி ஆலயங்களில்‌ நடைபெறும்‌ கிரியைகளுக்கான 
முழுமையான பொருளாதாரத்தையும்‌ மன்னர்களே செலவிட்டனர்‌. இன்னும்‌ கோயில்‌ 

(4) 


கைங்காரியங்களைக்‌ கவனிப்பதற்காக ஊழியர்கள்‌ நியமனம்‌ அவர்களது ஊதியம்‌ யாவுமே 
மன்னர்களினால்‌ வழங்கப்பட்டது. ஆகவே கோவிலினுடைய முழுமையான நிர்வாகமும்‌ 
மன்னர்களது மேற்பார்வையிலேயே அமைந்து விளங்கின. ஆகவே மன்னர்களது அயராத 
சேவை சோழர்‌ காலப்பரப்பில்‌ சமய வளர்ச்சியை மையமாகக்‌ கொண்டு காணப்பட்டது எனலாம்‌. 


அடுத்து சோழர்காலச்‌ சிறப்பானதோர்‌ நிகழ்வாக ஆலயங்களை சமுதாய சேவை 
நிலையங்களாக மாற்றித்‌ தந்தமை ஆகும்‌. அதாவது சமதாயத்தோரை சமயத்துடன்‌ இணைக்கும்‌ 
பணியில்‌ மன்னார்களால்‌ ஆலயங்கள்‌ மாற்றமடைந்தது. சமுதாயத்தவரது தேவையை நிறைவு 
செய்வதற்கு உகந்த பணியே இச்‌ செயற்பாடாகும்‌. இந்த வகையில்‌ ஆலயங்கள்‌ வங்கிகளாகவும்‌, 
பண்டசாலைகளாகவும்‌, கல்விச்‌ சாலைகளாகவும்‌, கலைக்‌ கூடங்காளாகவும்‌, அரங்கேற்று 
நிலையங்களாகவும்‌ கடமை புரிந்தன. ஆகவே மனிதன்‌ எந்தெந்த தேவைகளைப்‌ பூர்த்தி 
செய்ய வேண்டுமோ அதற்கு ஆலயங்களையே நாடி வரவேண்டி ஏற்படுத்தப்பட்டி ருந்தது. 
இதனால்‌ சமுதாயத்தேடு சமயத்தை இணைக்கின்‌ அந்த உயர்ந்த பணியில்‌ சோழ மன்னர்கள்‌ 
வெற்றி கொண்டார்கள்‌ எ்னறே கூறமுடியும்‌. இந்தவகையில்‌ தஞ்சைப்‌ பெருவுடையார்‌ 
ஆலயத்தில்‌ 6௦௦க்கும்‌ அதிகமான ஊழியர்கள்‌ சேவகம்‌ புரிந்தனர்‌ எனவும்‌ அவர்களுக்கு 
மன்னனால்‌ வழங்கப்பட்ட தானங்கள்‌ பற்றியும்‌ பட்டயம்‌ சான்று பகர்கின்றது. 

அடுத்து சோழமன்னர்களது பணியில்‌ முக்கியத்துவம்‌ வாய்ந்தது கலைரீதியில்‌ சமயத்தை 
வளர்த்துத்‌ தந்தமை ஆகும்‌. சமயக்‌ கருத்துக்களை மக்களுக்கு இலகுவாகப்‌ புரிய வைத்தற்‌ 
பொருட்டு வனப்புமிக்க சிற்ப அமைவுகளையும்‌ மனதைத்‌ தொடும்‌ வகையில்‌ சமய காப்பியங்களை 
ஓவியங்களிலும்‌ வெளிப்படுத்தி இருந்தமை குறிப்பிடத்தக்கதாகும்‌. உதாரணமாக கங்கை 
கொண்ட சோழபுர சிற்பங்கள்‌ சிற்ப வடிவில்‌ வழங்கி இருந்தமையும்‌ தஞ்சை பெரிய கோவில்‌ 
ஆலயத்தில்‌ நாயன்மார்கள்‌ வரலாறுகள்‌ ஓவியங்களாக தரப்பட்டுள்ளமை மக்கள்‌ மனதில்‌ 
உணர்வு ஊட்டுவதற்கு உவப்பாக அமைந்திருந்தமையைக்‌ காணலாம்‌. இது மட்டுமன்றி 
நுண்கலைகளும்‌ சமய வளர்ச்சிக்கு மன்னர்களால்‌ பயன்படுத்தப்பட்டிருந்தது. கோவில்களில்‌ 
பதிகங்களை ஓதுவதற்கு ஓதவார்களை நியமித்தது, சமயக்‌ கருத்துக்களை பாடல்களாக 
வெளிப்படுத்தச்‌ செய்தனர்‌. நடனமாதர்களை தேவ அடியார்கள்‌ என்ற பெயரில்‌ நியமனம்‌ 
செய்து அவர்கள்‌ மூலம்‌ சமயக்‌ கருத்துக்களை நடனங்களாக மக்கள்‌ முன்னிலையில்‌ 
சமர்ப்பித்தனர்‌. ஆகவே மன்னர்கள்‌ ஆதரவின்‌ பெயரில்‌ நுண்கலைகளூடே சமயம்‌ இக்காலத்தில்‌ 
வளர மன்னர்கள்‌ பணியாற்றியுள்ளனர்‌. 


அடுத்து பல்லவர்கால இலக்கியங்களை காத்துத்‌ தந்த பெருமை சோழர்கால மன்னா்க 
ளைச்‌ சாரும்‌. இவை அன்று அழிந்திருக்குமாயின்‌ இன்று தேவார திருவாசகங்களை நாம்‌ 
கண்டிருக்க முடியாது. மண்ணடியில்‌ இருந்த தேவார திருவாசக ஏடுகளை இராஜராஜன்‌ 
நம்பியாண்டார்‌ நம்பி மூலம்‌ தொகுத்து திருமுறை வடிவத்தில்‌ வழங்கினான்‌. இதுமட்டுமன்றி 
ஆழ்வார்கள்‌ பாசுரங்களை நாமமுனிகள்‌ மூலம்‌ நாலாயிரம்‌ திவ்விய பிரபந்தங்களாக வகுப்பித்த 
பெருமையும்‌ இவரைச்‌ சேரும்‌. 


இன்னும்‌ பக்தி இயக்கத்தை வளர்த்து சைவ வளர்ச்சிக்குப்‌ பணியாற்றிய நாயன்மார்களு 
க்கு விக்கிரக உருவம்‌ கொடுத்து சிறப்பித்தமையும்‌ சோழர்‌ காலத்ததிலே காணப்பட்டது. 
எனவே மேற்கூறப்பட்ட நிகழ்வுகளை நோக்கும்‌ போது சோழர்‌ காலச்‌ சமய வளர்ச்சியில்‌ 
மன்னர்களின்‌ பங்கு மிக முக்கியமானதாகக்‌ காணப்படுகின்றது. சிவநேயச்‌ செல்வர்களாகக்‌ 
காணப்பட்ட இம்‌ மன்னர்களின்‌ பங்களிப்பு அளப்பரிய சேவையாகும்‌. 


இலங்கை வரலாற்றில்‌ கி.பி.11ம்‌-14ம்நூற்றாண்டு வரையான காலப்பகுதி பல சிறப்பம்சங்‌ 
கள்‌ கொண்ட ஒரு காலப்பகுதியாகும்‌. இக்காலப்‌ பகுதியில்‌ இந்தியாவில்‌ சோழர்‌ ஆட்சி 
நடைபெற்றுக்‌ கொண்டிருந்தது. 11ம்‌ நூற்றாண்டுத்‌ தொடக்கத்தில்‌ சோழப்பேரரசு தனது 
ஆதிக்கத்தை இலங்கை மீதும்‌ பதித்தது. இரு நாடுகளுக்குமிடையில்‌ அரசியல்‌, வாணிபம்‌, 
சமயம்‌, கலாச்சாரம்‌ என்பவற்றில்‌ மிக நெருங்கிய தொடர்புகள்‌ ஏற்பட்டிருந்தன. கி.பி.1002ல்‌ 

இராஜராஜ சோழன்‌ இலங்கையைக்‌ கைப்பற்ற மும்முடிச்‌ சோழமண்டலம்‌ என்று பெயரிட்டுச்‌ 
சோழராச்சியத்தின்‌ ஒரு பகுதியை ஆக்கிக்‌ கொண்டான்‌. பொலனறுவையில்‌ இந்து சமயப்‌ 
புத்தெழுச்சி பெற இந்த ஆக்கிரமிப்பு பிரதான காரணியாயிற்று. தி.பி.993-கி.பி.1070 வரை 
சோழராட்சிக்‌ காலம்‌ கி.பி.1070-கி.பி. 1212வரை சிங்கள மன்னராட்சிக்‌ காலம்‌ கி.பி.1215-கி.பி.1235 
வரை கலிங்கமன்னன்‌ காலம்‌ என பொலனறுவைக்‌ கலத்தை மூன்றாக வகுக்கலாம்‌. 


இம்மூன்று காலப்பகுதியிலும்‌ சோழராட்சிக்‌ காலம்‌ மிக முக்கியமான காலப்பகுதியாகும்‌. 
சோழராட்சியின்‌ போது பதவியா, கந்தளாய்‌, திருகோணமலை, மாதோட்டம்‌ போன்ற இடங்கள்‌ 
முக்கியம்‌ பெற்றிருந்தன. இவ்விடங்களில்‌ தென்னிந்தியர்‌ குடியேறியதனால்‌ சோழர்காலக்‌ 
கலை, கலாச்சாரம்‌ போன்ற இந்துப்‌ பண்பாட்டு அம்சங்கள்‌ பரவிக்‌ காணப்பட்டன. இராஜேந்திர 
சோழன்‌ பொலனறுவையிலே பத்துச்‌ சிவாலயங்களைச்‌ சோழர்‌ கோயில்‌ கட்டிட அமைப்பில்‌ 
்‌ கட்டுவித்தான்‌. இவை அளவில்‌ சிறியவையாயினும்‌ திராவிடச்‌ சிற்பக்கலைகழகு பொருந்தியவை. 
இராஜேந்திர சோழன்‌ தனது தாயின்‌ பெயரிட்டுக்‌ கட்டிய வானவன்மாகாதேவி ஈச்சுரம்‌ 
பொலனறுவைச்‌ சிவாலயங்களுள்ளே தலையாயதெனலாம்‌. திருக்கேதீச்சர சிவாலயத்தைப்‌ 
புனருத்தாரணம்‌ செய்த பெருமையும்‌ இராஜேந்திர சோழனுக்கு உண்டு. பத்துச்‌ சிவன்‌ கோயிலை 
விட 15 விஷ்ணு கோயில்கள்‌ ஒரு காளி கோயிலும்‌ கண்டுபிடிக்கப்பட்டன. இங்கு பெருந்தொகை 
யினராக இந்துக்கள்‌ வாழ்ந்தனரென அறிய முடிகின்றது. சோழர்காலக்‌ கோயில்களுள்‌ 
மாதோட்டத்திலிருந்த இராஜராஜேஸ்வரம்‌ இன்னும்‌ உத்தமசோழீஸ்வரம்‌, பண்டிதசோழ 
ஈஸ்வரம்‌ என்பன குறிப்பிடத்தக்கன. பொலனறுவையிலும்‌ பதவியாவிலும்‌ கிடைத்த வெண்கல 
விக்கிரகங்கள்‌ பல சிறந்தகலை வேலைப்பாடுகளை உடையனவாகக்‌ காணப்பட்டன. 
இலங்கையில்‌ சோழர்காலத்தில்‌ பல பிராமணக்‌ குடியிருப்புக்கள்‌ அமைக்கப்பட்டன. 


கி.பி.7ம்‌ நூற்றாண்டில்‌ இருந்து 8ம்‌ நூற்றாண்டு வரை திருக்கேதீஸ்வரம்‌ சிறப்புற்று 
இருந்தமைக்கு ஆதாரமாக திருஞானசம்பந்த மூர்த்தி நாயனாரும்‌ சுந்தர மூர்த்தி நாயனாரும்‌ 
தேவாரப்‌ பதிகங்கள்‌ பாடியுள்ளனர்‌. 9ம்‌ நூற்றாண்டு தொடக்கம்‌ சோழப்பேரரசு இலங்கையிலே 
நிலைகொண்ட வரையுள்ள காலப்பகுதியில்‌ திருக்கேதீச்சரம்‌ கவனிப்பாரற்றுச்‌ சிதைவுற்றிருந்தல்‌ 
வேண்டும்‌. இதானலேயே இவ்வாலயத்தை புனரமைப்புச்‌ செய்யும்‌ பணியில்‌ ஈடுபட்டனர்‌. 
இக்காலகட்டத்தில்‌ இலங்கையின்‌ வடபகுதியும்‌ கரையோரப்‌ பிரதேசங்களும்‌ சோழர்‌ ஆதிக்கம்‌ 
காரணமாக இந்து சமயம்‌ புத்தெழுச்சிக்கு இடமளித்திருக்கும்‌ என்று கொள்வது செனற்‌, 
மென்டிஸ்‌ ஆகிய வரலாற்று ஆசிரியர்களின்‌ கருத்து. 


சோழரை வெற்றி கொண்ட விஜயபாகு இந்துமதத்தை ஆதரித்தான்‌. அவன்‌ பெயரால்‌ 
கந்தளாயில்‌ விஜயராஜ ஈஸ்வரம்‌ என்ற கோயில்‌ காணப்பட்டது. கஜபாகு கோணேசர்‌ கோயிலுட 
னும்‌ கந்தளாய்ப்‌ பிராமண குடியிருப்புடனும்‌ தொடர்புடையவனாக விளங்கினான்‌. முதலாம்‌ 
பராக்கிரமபாகுவின்‌ அரண்மனையில்‌ பிராமணர்‌ கிரியைகளை நிகழ்த்தியதாகவும்‌ மன்னன்‌ 13 
கோயில்களைக்‌ கட்டுவித்து 103 கோயில்களை திருத்தியமைத்ததாகவும்‌ சூளவம்சம்‌ 
கூறுகின்றது. மகாபராக்கிரமபாகு ஹமமந்திரம்‌, தரணிகாரம்‌ ஆகிய மடாலயங்களைக்‌ கட்டிப்‌ 
பிராமணரின்‌ கிரியைகள்‌ நன்கு நடைபெற உதவினான்‌. 


சோழரின்‌ ஆதிக்கம்‌ ஏறக்குறைய எழுபது ஆண்டுகள்‌ Ts எனினும்‌ அதன்‌ 
செல்வாக்கு இலங்கையின்‌ இந்துப்‌ பண்பாட்டு அம்சத்தில்‌ தமது ஆழமான செல்வாக்கைப்‌ 
பதித்தே சென்றனர்‌. சோழப்பேரரசின்‌ காலத்தில்‌ தென்னிந்தியாவில்‌ சாதிமுறையானது 
இறுக்கமடைந்து வந்தது. சோழர்‌ இலங்கையை ஆட்சி செய்த காலத்தில்‌ இந்தத்‌ தாக்கம்‌ 
இலங்கையையும்‌ பாதித்தது. சோழராட்சி முடிவெய்திய பின்னர்‌ இலங்கையை ஆண்ட விஜயபாகு 
சிவனொளிபாத மலைக்குச்‌ செல்லும்‌ பாதையில்‌ தாழ்ந்த வகுப்பினரின்‌ வழிபாட்டிற்கென ஒரு 
இடம்‌ அமைக்க உத்தரவிட்டதாகக்‌ கூறப்படுகின்றது. இவ்வாறு சோழராட்சி முடிவுற்ற சிறிது 
காலத்தில்‌ சாதிமுறை நெகிழ்ச்சியற்றிருந்தமைக்கு அவர்களது ஆட்சியின்போது ஏற்பட்ட 
செல்வாக்கே காரணமாகும்‌. 

சோழமன்னர்களைத்‌ தொடர்ந்து ஆட்சி செய்த சிங்கள மன்னர்களான விஜயபாகு, 
முதலாம்‌ பராக்கிரமபாகு, நிசங்க மல்லன்‌ ஆகியோரும்‌ இந்து சமயத்தை ஆதரித்ததோடு தாம்‌ 
எழுப்பிய பெளத்த ஆலயங்களிலும்‌ திராவிடக்‌ கட்டடக்‌ கலைக்கு முதன்மையளித்து வந்துள்ளமை 
குறிப்பிடத்தக்கதாகும்‌. இச்சிங்கள மன்னர்களின்‌ ஆட்சியின்‌ பின்னர்‌ தென்னிந்தியக்‌ கேரளப்‌ 
படைகளுடன்‌ படையெடுத்து வந்த கலிங்கத்து மாதன்‌ என்பவன்‌ கி.பி.1215 ஆம்‌ ஆண்டளவில்‌ 
இலங்கையின்‌ பெரும்பகுதியைக்‌ கைப்பற்றி பொலனறுவையைத்‌ தலைநகராக்கி 23 வருடங்கள்‌ 
ஆட்சி புரிந்தான்‌. சைவசமயம்‌ பற்றுடைய தனது ஆட்சியில்‌ பல சைவ ஆலயங்களைப்‌ பொலனறு 
வையில்‌ எழுப்பியிருந்தான்‌. 

இவ்வாறாக இலங்கையின்‌ பல்வேறு துறைகளிலும்‌ சோழராட்சி பல மாறுதல்களை 
ஏற்படுத்தியது. இவற்றுள்‌ இந்துப்‌ பண்பாட்டு அம்சங்களான சமயம்‌, கட்டடம்‌, ஓவியம்‌, சிற்பம்‌, 
வர்ணராச்சிரமம்‌ போன்றவை நிலைபெற்று சிறப்படைந்து காணப்பட்டன. 


- 131 - 


(1) 
(2) 
(3) 
(4) 
(5) 


(1) 


(2) 


(3) 


(4) 


(1) 


வினாப்பசுகுரம்‌ - 05 


எல்லா வினாக்களுக்கும்‌ விடை தருக. 


பகுதி 1 


முன்னேஸ்வரத்தின்‌ சிறப்பைக்‌ கூறுக? 
“தென்கிழக்காசியாவில்‌ இந்துமதம்‌” விளக்குக? 
செளமார நெறியின்‌ வழிபாட்டை ஆராய்க? 
இலங்கையில்‌ முருக வழிபாடு முக்கியத்துவம்‌ பெற்றதை விளக்குக? 
ஆழ்வார்களின்‌ பக்திநெறியை விளக்குக? 
(08% 05 - 40 புள்ளிகள்‌) 
பகுதி 1 
எவையேனும்‌ இரண்டு வினாக்களுக்கு விடை தருக. 
(அ) வேதங்கள்‌ இருக்கு, யசுர்‌, சாமம்‌, அதர்வணம்‌ என நான்காகப்‌ பிரிக்கப்பட்டுள்ளன . இவை 
இப்பெயர்கள்‌ கொண்டு அமைக்கப்பட்டதன்‌ காரணப்‌ பொருளை விளக்குக. 
(ஆ) அதர்வ வேதம்‌ கூறும்‌ மந்திரக்‌ கருத்துக்களைச்‌ சுருக்கமாகத்‌ தருக? 
(அ) சமயகுரவர்கள்‌ தாசமார்க்கம்‌, சற்புத்திரமார்க்கம்‌, சகமார்க்கம்‌, சன்மார்க்கம்‌ என்னும்‌ 
நான்கு வழிகளில்‌ நின்று இறைவனைப்‌ போற்றினர்‌. இதேபோல ஆழ்வார்கள்‌ இறைவனைப்‌ 
போற்ற கையாண்ட நான்கு பாவங்களும்‌ எவை? 


(ஆ) தென்னாட்டு வைணவ சமய வளர்ச்சியில்‌ இராமானுஜரின்‌ பங்கைத்‌ தெளிவுபடுத்துக? 


(அ) நவீன சீர்திருத்த இயக்கம்‌ எந்த இடத்தை மையமாகக்‌ கொண்டு ஆரம்பிக்கப்பட்டது? 
விளக்குக? 


(ஆ) சீர்திருத்த இயக்கங்களின்‌ முக்கிய நோக்கங்களும்‌ பணிகளும்‌ எவை? 


(அ) ஆகமநெறிமுறை சார்ந்த வழிபாட்டு முறை முற்றுமுழுதாக ஆகமம்‌ சார்ந்த வழிபாடாக 
செய்யப்படுகின்றன. இக்கூற்றை ஏற்றுக்‌ கொள்வீரா? விளக்குக. 


(ஆ) கிராமிய வழிபாட்டு முறைகள்‌ எச்சூழ்நிலையில்‌ ஆரம்பிக்கப்பட்டன ? 


(இ) கிராமிய வழிபாட்டு நெறி மக்களிடம்‌ செல்வாக்குப்‌ பெறுவதற்குரிய காரணங்களைத்‌ 
தருக? 
(15 % 02 = 30 புள்ளிகள்‌) 


பகுதி 111 
எவையேனும்‌ இரண்டு வினாக்களுக்கு விடை தருக. 
தென்னாட்டுப்‌ பக்தி நெறியில்‌ நாயன்மார்களின்‌ பங்கினை மதிப்பிடுக? 

(2) 
(3) 
(4) 


(1) 


(2) 


தென்கிழக்காசிய நாடுகளில்‌ இந்து நாகரீகம்‌ பரவியவாற்றை விளக்குக? 
சோழர்காலச்‌ சமய வளர்ச்சியில்‌ மன்னர்களின்‌ பங்களிப்பினை விபரிக்குக? 


சண்மதங்களில்‌ ஒன்றாக விளங்கும்‌ சாக்த நெறி பற்றி விளக்குக. 
(15% 02 = 30 புள்ளிகள்‌) 


LET 
பகுதி 1 


முன்னேஸ்வரம்‌:- 

இலங்கையின்‌ தென்மேல்‌ பாகத்தில்‌ சிலாபத்துக்கு அண்மையில்‌ காணப்படுகின்றது. 
முனிகளுக்கு எல்லாம்‌ பெரு முனியாகிய சிவனின்‌ ஈஸ்வரமாதலின்‌ முன்னேஸ்வரம்‌ எனப்‌ 
பெயர்‌ பெற்றது. இறைவனை முன்னைய சுவாமி எனவும்‌, இறைவியை வடிவாம்பிகாதேவி 
எனவும்‌ அழைப்பர்‌. தீர்த்தம்‌ தெதுறு ஓயா, தலவிருட்சம்‌ அரசமரமாகும்‌. தட்சண கைலாய 
மகாத்மியம்‌, முன்னேஸ்வர மான்மியம்‌ போன்ற நூல்களில்‌ வரலாறு கூறப்படும்‌. இராவணனைக்‌ 
கொன்றமையால்‌ பீடிக்கப்பட்ட பிரமஹத்தி தோஷம்‌ முன்னேஸ்வரத்தில்‌ நீங்கியமையால்‌ 
இராமபிரான்‌ இவ்விடத்தில்‌ சிவலிங்கப்‌ பிரதிஷ்டை செய்து வழிபட்டான்‌. குளக்கோட்டன்‌ 
புனருத்தாரணம்‌ செய்து கும்பாபிஷேகம்‌ செய்வித்தான்‌. ஆறாம்‌ பராக்கிரமபாகு பல கிராமங்களை 
மானியமாக வழங்கியதாகச்‌ செப்பேடுகள்‌ சான்றுபகரும்‌. போர்த்துக்கேயர்‌ ஆட்சியின்‌ போது 
இவ்‌ ஆலயம்‌ அழிக்கப்பட்டது. கீர்த்தி ஸ்ரீ இராஜசிங்கன்‌ இந்தியாவில்‌ இருந்து சிற்பிகளை 
வரவழைத்துத்‌ திருப்பணிகளைச்‌ செய்து 1753ல்‌ மகாகும்பாபிஷேகம்‌ செய்து மீண்டும்‌ நல்ல 
நிலைக்கு கொண்டுவந்தான்‌. ஈாத்தில அறுபத்து மூன்று நாயன்மார்களுக்கும்‌ எழுந்தருளி 
விக்கிரகங்களும்‌. மேரு இயந்திரமும்‌ இங்கு உண்டு. நித்திய நைமித்தியக்‌ கிரியைகள்‌ முறையாக 
நடைபெறும்‌ மகோற்சவம்‌ 27 நாட்கள்‌ நடைபெற்று ஆவணி மாதப்‌ பெளர்ணமியன்று 
தீர்த்தோற்சவம்‌ இறுதியாகக்‌ கொண்டு முடிவுபெறும்‌. பக்தோற்சவம்‌ எனப்படும்‌ சிவனடியார்‌ 
திருவிழா சிறப்புற நடைபெறும்‌. பிட்சாடண உற்சவம்‌ இறைவன்‌ இரவலர்‌ கோலம்‌ பூண்டு தாரு 
காவனத்து முனிவர்களின்‌ அகங்காரத்தை அடக்கிய அருள்வண்ணத்தைச்‌ சித்திரிக்கின்றது. 
அறுபத்து நான்கு சக்தி பீடங்களில்‌ ஒன்றான அளகேச்சரம்‌ என்று போற்றப்படுகின்றது. நவ 
ராத்திரி விழா சிறப்புற நடைபெறும்‌. விநாயகர்‌, ஐயனார்‌. காளி, களத்துப்‌ பிள்ளையார்‌ ஆலயங்கள்‌ 
இவ்‌ ஆலயச்‌ சூழலில்‌ காணப்படுகின்றன. 
தென்கிழக்காசியாவில்‌ இந்துமதம்‌: 

பாமா, தாய்லாந்து, மலேசியா, கம்போடியா, சம்பா, யாவா, சுமத்திரா, போர்னியோ, 
பாலித்தீவுகள்‌ ஆகிய நாடுகளில்‌ இந்துமதம்‌ பரவியது. கி.மு.2ம்‌ நூற்றாண்டில்‌ இருந்து 15ம்‌ 
நூற்றாண்டு வரை இந்து நாகரீகச்‌ செல்வாக்கு இடம்பெற்றது. இந்தியாவில்‌ இருந்து சென்ற 
வணிகர்கள்‌ தீவுக்‌ கூட்டங்களில்‌ இந்து கலாச்சாரத்தைப்‌ புகுத்தினர்‌. கம்போடியாவை கி.பி.4ம்‌ 
நூற்றாண்டின்‌ இறுதியில்‌ ஆண்ட கெளடில்யன்‌ என்ற மன்னன்‌ பிராமண குலத்தைச்‌ சேர்ந்தவன்‌ 
எனவும்‌ இந்தியாவில்‌ இருந்து வந்தான்‌ எனவும்‌ இந்திய வழமைகளையும்‌ கோட்பாடுகளையும்‌, 
பழக்க வழக்கங்களையும்‌ புகுத்தினான்‌. சம்பா நாட்டில்‌ மைசான்‌, போநகர்‌, டொங்-டொங் 
போன்ற நகரங்களில்‌ இந்து ஆலயங்கள்‌ விளங்கின. சம்புவர்மன்‌ என்னும்‌ அரசன்‌ சம்பு 
பத்திரேஸ்வரம்‌ என்ற ஆலயத்தைப்‌ புதுப்பித்து அமைத்தான்‌. போர்னியோவில்‌ அகத்திய வழிபாடு 
இடம்பெற்றமைக்குச்‌ சான்றுகள்‌ உண்டு. யாவாவில்‌ பூர்ணவர்மன்‌ என்ற மன்னன்‌ ஒரு பெருங்‌ 
கால்வாய்‌ வெட்டியதாகவும்‌, அதன்‌ திறப்பு விழாவில்‌ 10௦௦ பசுக்களை பார்ப்பனருக்கு அளித்ததாக 
வும்‌ துரு என்னும்‌ இடத்தைச்‌ சேர்ந்த கல்வெட்டு ஒன்று கூறுகின்றது. சீன யாத்திரிகனான 
பாகியான்‌ கி.பி.சம்‌ நூற்றாண்டளவில்‌ யாவாவிற்கு வந்தபோது அங்கு பிராமணமதம்‌ 

உச்சநிலையில்‌ இருந்ததாகக்‌ கூறுகிறார்‌. யாவாவிலுள்ள பெரம்பனான்‌ இந்துக்‌ கோயில்கள்‌ 
புகழ்‌ பெற்றவை. இங்கு சிறுசிறு ஆலயங்களாக 150 ஆலயங்கள்‌ ஒரு பெருங்‌ கோபுரத்தைச்‌ 
சுற்றியமைக்கப்‌ பட்டுள்ளன. இராமாயண பாரதக்‌ கதைகள்‌ சிற்ப வடிவில்‌ இடம்பெறுகின்றன. 
அகத்தியர்‌, சிவன்‌ போன்றோரின்‌ உருவங்கள்‌ கையில்‌ ஏட்டுடன்‌ காணப்படுகின்றன. தாய்லாந்து 
மன்னர்களின்‌ முடிசூட்டு விழாவில்‌ தமிழ்ப்பாடல்கள்‌ பாடப்படுவதாக அறிகிறோம்‌. பாங்கொங்கில்‌ 
உள்ள கோயில்களைப்‌ பார்ப்பனர்‌ மாணிக்கவாசகரது திருவெம்பாவையில்‌ இருந்து சில 
பகுதிகளை இன்றும்‌ பாடிவருகின்றனர்‌. தாய்லாந்துக்‌ கோயில்களில்‌ நடைபெறும்‌ அசாரங்களும்‌. 
சடங்குகளும்‌ தென்னிந்திக்‌ கோயில்களில்‌ நடப்பன போலவே காணப்படுகிறது. 


செளரடநறி (சூரிய வழிபாடு) 

சூரியனுக்குப்‌ பல திருநாமங்கள்‌ வழக்கில்‌ உள்ளன. தினகரன்‌, பகலவன்‌, ஞாயிறு. 
வெய்யோன்‌. பரிதி முதலிய சொற்களாலும்‌ அழைக்கப்படுகின்றான்‌. சூரிய வழிபாட்டை சங்கரர்‌ 
“செளரம்‌” எனத்‌ தாபித்துள்ளார்‌. 

உலகை மலர்ச்சியுறச்‌ செய்வதும்‌, பின்னர்‌ அதை இயக்குவிப்பதும்‌ உழைத்து அலுத்த 
மக்களுக்கு மீண்டும்‌ மகிழ்ச்சி அளிப்பதும்‌ ஆதவனே. 

அவன்‌ எப்பொருளையும்‌ நேரிடையாக உண்டாக்காவிட்டாலும்‌, எல்லாப்‌ பொருட்களையும்‌ 
படைப்பவனாய்த்‌ தீயனவற்றை துடைப்பவனாய்‌ விளங்குகின்றான்‌. அதனாலேயே அந்தணர்‌ 
முதல்‌ அனைவரும்‌ ஆதனவனையே வழிபடுகின்றனர்‌. 

வேதகாலம்‌ முதல்‌ இன்றுவரை சூரிய தேவன்‌ வழிபடப்படுகின்றான்‌. ஸ்ரீமந்‌ நாராயணனே 
ஸ்ரீ இராமச்‌ சந்திர மூர்த்தியாக அவதரித்து இராவணனை அழிக்க முயன்ற சமயத்தில்‌ அரக்க 
னின்‌ பலம்‌ அதிகரிக்க அகத்திய முனிவர்‌ இராமனை நோக்கி “ஸ்ரீராம! உன்‌ குலதெய்வமான 
ஆதவனை நீ முறைப்படி வணங்கினால்‌ வெற்றி பெறுவாய்‌” என விளம்ப அவரும்‌ முறையே வழி 
பட்டு வெற்றி கண்டார்‌. ஆகவே அனைவருக்கும்‌ வெற்றி அளிக்க வல்லது ஆதித்த வழிபாடு. 

மேலும்‌ திருமுருகாற்றுப்படை தந்த நக்கீரர்‌ “புகழ்‌ ஞாயிறு” என்று பாடித்‌ தாமும்‌ வணங்கு 
கின்றார்‌. பேரரசர்‌ பலர்‌ தாம்‌ சூரிய குலத்தவர்‌ எனப்‌ பெருமைப்பட்டனர்‌. ஆதித்தன்‌ குல 
முதல்வன்‌ என்று கம்பர்‌ பெருமைப்படுத்துகின்றார்‌. 

சூரியன்‌ சிவனின்‌ அட்டமூர்த்தங்களில்‌ ஒருவர்‌. முப்பெருஞ்‌ சுடர்களில்‌ ஒருவன்‌. திருக்‌ 
கோயில்களில்‌ பரிவார தெய்வமாக கிழக்குப்‌ பரிகாரத்தில்‌ அவருக்கு ஓர்‌ இடம்‌ உண்டு. 
நவக்கிரக தாபனத்தில்‌ இவரே நடுநாயகர்‌. பிராமணர்கள்‌ சூரியனுககு சிறப்பு வழிபாடு 
செய்வதுண்டு. சிவ பூசையிலே சூரிய பூசைக்கு முதலிடம்‌ உண்டு. பாரத நாட்டின்‌ வடக்கே 
ஒரிசா மாநிலத்தில்‌ உள்ள புவனேஸ்வரம்‌ என்னும்‌ திருக்கோயிலை அடுத்து 700 ஆண்டுகள்‌ 
பழமை வாய்ந்த சூரியனார்‌ கோயில உள்ளது. இதேபோல்‌ காஷ்மீரில்‌ 1000 ஆண்டுகள்‌ பழமை 
வாய்ந்த சூரியனார்‌ கோயில்‌ உள்ளது. முதலாம்‌ குலோத்துங்க மன்னனும்‌ சூரியனார்‌ கோயிலை 
அமைத்தான்‌ என்றும்‌ கூறப்படுகின்றது. தமிழ்நாட்டு திருக்கோயில்களில்‌ மூலமூர்த்தியின்‌ 
மேல்‌ சூரியனின்‌ ஒளி படுமாறு அமைக்கும்‌ முறையும்‌ நிலவுகின்றது. உதித்துவரும்‌ சூரியனது 
ஒளியும்‌, மறைந்து போகும்‌ ஒளியும்‌ படுமாறு ஆலயங்களை கிழக்கு நோக்கி அமைத்தார்கள்‌ 
என்று தெரியவருகின்றது. 

அன்றிலிருந்து இன்றுவரை காலை எழுந்தவுடன்‌ சூரியனுக்கு “காயத்திரி மந்திரம்‌” கூறி 
சிவப்பு நிறப்பூப்போடும்‌ வழக்கம்‌ மக்களிடையே இருந்து வருகின்றது. வருடாவருடம்‌ தைப்பொங்‌ 
கல்‌ அன்றும்‌ சூரியனுக்காக பொங்கி மக்கள்‌ அவனுக்கு நன்றிக்கடன்‌ செலுத்தி வழிபடுகின்றனர்‌ 
என்பது குறிப்பிடத்தக்கது. 
இலங்கையில்‌ முருகவழிபாடு முக்கியத்துவம்‌ பெற்றமை: 

தொல்காப்பியம்‌ எனும்‌ இலக்கண நூல்‌ குறிஞ்சி நிலத்‌ தெய்வம்‌ முருகன்‌ என்று, 
கூறுகின்றது. வீரம்‌, வெற்றி, சீற்றம்‌ ஆகிய திறன்களோடு இளமை, அழகு, மணமுடமை. 

தெய்வத்தின்‌ தன்மை, அருளும்‌ இயல்பு என்னும்‌ பண்புகளுக்கு உறையுளாகக்‌ கொண்டு 
முருகனைப்‌ பழந்தமிழர்‌ போற்றி வந்தனர்‌. 1955ல்‌ புத்தளம்‌ மாவட்டத்தில்‌ நிகழ்ந்த பழந்தமிழர்‌ 
புதை பொருள்‌ ஆராய்ச்சியின்‌ பயனாகத்‌ திருநெல்வேலி ஆதித்த நல்லூர்‌ ஆகிய இடங்களில்‌ 
கிடைத்த ஈமத்‌ தகழிகளும்‌ சேவற்‌ சிலை முதலியனவும்‌ அங்கு கண்டெடுக்கப்பட்டன. எனவே 
பெருங்கற்‌ பண்பாட்டுப்‌ பிரதேசமாய்‌ இலங்கையும்‌ விளங்கியது என்பது இங்கு அக்காலத்திலேயே 
முருக வழிபாடு நிலவியது என்பதும்‌ மறுக்கமுடியாத உண்மைகளாயின. அன்றியும்‌ இத்தகைய 
சின்னங்கள்‌ பொம்பரிப்பு, வளவகங்கைப்‌ பள்ளத்தாக்கு, கதிரைவெளி, வல்லிபுரம்‌, வரணி, 
மாதோட்டம்‌ ஆகிய இடங்களிலம்‌ காணப்பட்டது. இதன்‌ மூலம்‌ முருக வழிபாடு இலங்கை 
முழுவதும்‌ மிகத்‌ தொன்மைக்‌ காலத்திலேயே நிலவியது என்பது தெளிவாகின்றது. 


இலங்கையின்‌ முதல்‌ சிங்கள மன்னன்‌ விஜயன்‌. இவன்‌ மனைவியான குவேனி என்ற 
இயக்கி இவனைக்‌ கொலை செய்ய முற்பட்ட போது கதிர்காமத்‌ தெய்வமாகிய கந்தகுமாரன்‌ 
விஜயனைக்‌ காப்பாற்றியருளினான்‌ என்ற செய்தி இராஜவலிய என்ற நூலில்‌ உள்ளது. 
துட்டகைமுனு எல்லாளனை வென்றால்‌ நிறைவேற்றுவதாகக்‌ குறித்த நேர்த்திக்கடனை 
எல்லாளனைக்‌ கொன்று வெற்றி பெற்ற பொழுது நிறைவேற்றிக்‌ கதிர்காமக்‌ கந்தனைத்‌ 
திருப்தி செய்ததாக “கந்த உபத” எனும்‌ நூல்‌ குறிப்பிடுகின்றது. கதிர்காமத்தில்‌ முருகனோடு 
எழுந்தருளியுள்ள சக்திகளில்‌ ஒருத்தி “வள்ளியம்மா” என அழைக்கப்படுகிறாள்‌. ஆகக்‌ கதிர்காமத்‌ 
தமிழருக்கும்‌ உள்ள தொடர்பு புலனாகின்றது. இன்றும்‌ வேட்டுவ பரம்பரையினரான 
கப்புறாளைகளே கதிர்காமக்‌ கோயிலின்‌ பூசகராயும்‌, அறங்காவலராயும்‌ விளங்குவது வேடருக்கும்‌ 
கதிர்காமக்‌ கந்தனுக்கும்‌ உரிய தொடர்பை வெளிப்படுத்துகின்றது. 


இன்று முருகனைக்‌ கந்தசுவாமி, சுப்பிரமணியன்‌, சரவணபவன்‌, குமாரன்‌ என்ற வடமொழிப்‌ 
பெயர்களால்‌ அழைக்கும்‌ மரபு அவனுக்குரிய கோயிலமைப்பு, பூசைகள்‌ என்பன குமாரதந்திர 
ஆகம முறையில்‌ நிகழ்வதும்‌ வழக்கமாகி விட்டன. ஆகம மரபு வழிப்பட்ட முருக வழிபாடு 
தமிழகத்திலேயே பெரும்பாலும்‌ நிகழ்ந்து வருகின்றது. இலங்கையைப்‌ பொறுத்த வரையில்‌ 
இங்கும்‌ குமாரதந்திர முறை வழிபாடு பரவலாகக்‌ காணப்படுவதொன்றாயினும்‌ இங்கு பிரசித்தி 
பெற்ற முருகன்‌ தலங்களில்‌ எல்லாம்‌ வாயைத்‌ துணியால்‌ கட்டி மெளன பூசை செய்யும்‌ 
முறையே காணப்படுகின்றது. 


ஆறுமுக நாவலர்‌ நல்லூர்‌ கந்தசுவாமி கோயில்‌ பூசை, கிரியை முறைகளை ஆகம 
வழிப்படுத்த அரிதில்‌ முயன்றவர்‌, எனினும்‌ ஆகம முறைக்கும்‌ மடாலய முறைமைக்கும்‌ இடைப்பட்ட 
பூசை கிரியைகளே நல்லூர்‌ கந்தசுவாமி கோயிலில்‌ இன்றும்‌ நிலவிவருகின்றன. இலங்கையில்‌ 
முருக வழிபாடு பிரசித்தி பெற்றமைக்கு அதன்‌ நெகிழ்ச்சித்‌ தன்மையும்‌ ஒரு காரணமாகும்‌. 
காங்கேசன்துறை, கந்தரோடை, கந்தவனக்கடவை, குமாரபுரம்‌ ஆகியன வட இலங்கையின்‌ 
முருகன்‌ பெரோடு சார்ந்த பழம்‌ பெரும்‌ ஊர்களாயுள்ளன. கிழக்கிலங்கையில்‌ மண்டூர்த்‌ 
திருக்கோயிலுக்கு கந்தமாணந்துறை என்ற பெரும்‌ உண்டு. இவ்விடங்களின்‌ மகிமையை 
எடுத்தியம்பும்‌ வகையிலும்‌ முருகனது வழிபாட்டினைப்‌ புலப்படுத்தும்‌ வகையிலும்‌ பல 
கல்வெட்டுக்கள்‌, மான்மியங்கள்‌, பிரபந்தங்கள்‌ என்பன பெறப்பட்டுள்ளன. அருணகிரிநாதர்‌ 
கதிர்காமக்‌ கந்தன்‌ மீது திருப்புகழ்‌ பாடினார்‌. இவை முருகன்‌ அடியார்களின்‌ பாராயணத்தில்‌ 
இடம்‌ பெறுபவனவாகும்‌. கி.பி.1 468-கி.பி.1515வரை நல்லூரில்‌ இருந்து யாழ்ப்பாண இராச்சியத்தை 
ஆண்ட பரராசசேகரன்‌ காலத்தில்‌ கதிரைமலைப்‌ பள்ளு என்ற பிரபந்தம்‌ இடம்பெற்றது. 
பதினைந்தாம்‌ நூற்றாண்டில்‌ இருந்து இலங்கையின்‌ புகழ்வாய்ந்த முருகஸ்தலங்களான 
கதிர்காமம்‌ மாவிட்டபுரம்‌, செல்லச்சந்நிதி, நல்லூர்‌, மண்டூர்‌, வெருகல்‌ திருக்கோயில்‌ ஆகியவற்றில்‌ 
எழுந்தருளியுள்ள பெருமான்‌ மீது எண்ணற்ற பிரபந்தங்களும்‌ தனிப்பாடல்களும்‌ புலவர்களாலே 
பாடப்பட்டுள்ளன. இன்று இப்‌ பக்திப்‌ பாடல்‌ மரபு தொடர்ந்து கொண்டேயிருக்கின்றது. இவை 
தவிர சிறிய முருகன்‌ ஆலயங்களும்‌ பிரபந்தங்களும்‌ பக்திப்‌ பாடல்களும்‌ உள்ளன. 

இலங்கையின்‌ முருக வழிபாடு முக்கியத்துவம்‌ பெறுவதற்குக்‌ கந்தன்‌ புராணம்‌ 
கலாசசாரமாகும்‌. இலங்கையில்‌ சிறப்பாக யாழ்ப்பாணத்தில்‌ கந்தபுராணம்‌ சைவமக்களிடையே 

கதவ ட அட்ட ஆ ப ஆண ஆவ ன ட லன அகல வைத வைங்க வள க்கத்‌? 


பெரும்‌ பிரசித்தி அடைந்துள்ளன. முருகன்‌ ஆலயங்களில்‌ மட்டுமன்றிச்‌ சிவாலயங்களிலும்‌ 
கந்தபுராணம்‌ கந்தசஷ்டி விரத காலங்களிலும்‌, பிற விரதங்களிலும்‌ படிக்கப்பட்டுப்‌ பொருள்‌ 
கூறும்‌ வழக்கமும்‌ நிலவி வருகின்றது. 

ஆழ்வார்களின்‌ பக்திநெறிஃ- 


தமிழ்நாட்டில்‌ பக்தி இயக்கம்‌ சிறப்புற்று விளங்கிய காலப்பகுதி பல்லவர்‌ காலமாகும்‌. 
பல்லவர்‌ காலப்பகுதியில்‌ சைவ, வைஷ்ணவ மதங்கள்‌ பெருவளர்ச்சி அடைந்தன. வைஷ்ணவ 
மதத்தைச்‌ சமண பெளத்த மதங்களுக்கெதிராக எழுச்சியடையச்‌ செய்தவர்‌ ஆழ்வார்களாவர்‌. 
ஆழ்வார்கள்‌ பக்திநெறியின்‌ மூலம்‌ வைஷ்ணவ மதத்தை மக்கள்‌ மத்தமியில்‌ பரப்பி, விஷ்ணு மீது 
பக்திப்‌ பாடல்களைப்‌ பாடி வைஷ்ணவத்தை வளர்த்தவர்களாவர்‌. வைஷ்ணவத்தின்‌ வளர்ச்சிக்குக்‌ 
காரணமாக இருந்தவர்கள்‌ பன்னிரு ஆழ்வார்கள்‌ ஆவர்‌. இவர்களுள்‌ பேயாழ்வார்‌. பொய்கை 
ஆழ்வார்‌. பூதத்தாழ்வார்‌ என்ற முதல்‌ மூன்று ஆழ்வார்களும்‌ சங்மகருவிய காலப்பகுதியில்‌ 
வாழ்ந்தவர்களாவர்‌. காரைக்கால்‌ அம்மையாரைப்‌ போன்று பக்தி வைராக்கியம்‌ 
உடையவர்களாக கண்டனுபவித்தல்‌, அவன்‌ புகழ்பாடுதல்‌ என்பவற்றைத்‌ தமது வாழ்க்கையின்‌ 
குறிக்கோளாகக்‌ கொண்டு இருந்தனர்‌. இவர்கள்‌ திருமால்‌ இடத்தில்‌ கொண்டிருந்த 
அளவில்லாத அன்பினை “என்றன்‌ அளவற்றால்‌ யாருடைய அன்பு” எனவும்‌ “ஒண்தயமரையாள 
கேள்லக்‌ ஒருவனையே நோக்கும்‌ உணர்வு" என்றும்‌ “காண காண்‌ எனவிரும்பும்‌ கண்கள்‌" 
எனவும்‌ அவர்கள்‌ கூறும்‌ பாடல்கள்‌ புலப்படுத்துவதாக உள்ளன. 


இறையானது அன்பின்‌ ஆழ்ந்து ஈடுபட்ட ஆழ்வார்களின்‌ திருமாழிகை ஆழ்வார்‌. 
தொண்டரடிப்பொடி ஆழ்வார்‌. விருப்பாழ்வார்‌. விறாமல்கை ஆழ்வார்‌, பெரியாழ்வார்‌. ஆண்டாள்‌. 
நம்மாழ்வார்‌, குலசேகர ஆழ்வார்‌ என்ற ஒன்பதின்மரும்‌ பல்லவர்‌ காலப்‌ பகுதியைச்‌ சேர்ந்தவர்‌ 
களாவர்‌. இவ்‌ ஆழ்வார்கள்‌ சமண. பெளத்த மதங்களுக்கு எடுத்து விளக்கி வைஷ்ணவத்தை 
சிறப்புறச்‌ செய்தவர்கள்‌. கோயில்கள்‌ தோறும்‌ சென்று ஆழ்வார்கள்‌ பாடிய பாடல்கள்‌ சோழர்‌ 
காலப்பகுதியல்‌ நாலாயிரத்துக்குப்‌ பிரந்தமாகத்‌ தொகுக்கப்பட்டது. இவர்களது பாடல்களில்‌ 
இறைவனுக்குரிய அவதாரங்கள்‌ இயலபுகள்‌ உருவத்‌ திருமேனிகள்‌, இறைவனுக்குரிய 
அவதாரங்கள்‌, அருட்செல்வங்கள்‌ கூறப்பட்டுள்ளன. வேதங்கள்‌, ஆகமங்கள்‌ அதாவது வைஷ்ண 
வருக்குரிய ஆகமங்கள்‌ புராணங்களை அடிப்படையாகக்‌ கொண்டு ஆழ்வார்கள்‌ காலத்து 
வைஷ்ணவநெறி பற்றி அறிந்து கொள்ளலாம்‌. 

இக்கால கட்டத்தில்‌ இறைவனை ஆண்டானாகவும்‌ நம்மை அடியவராகவும்‌ பாவனை 
செய்து பாடும்‌ மரபு வைஷ்ணவ ஆழ்வார்களிடையே காணப்பட்டது. இதனை வைஷ்ணவ 
தாஸ்ய பாவம்‌ என்பர்‌. இதுவே சாமானியமக்களுக்கு உகந்ததாகவும்‌ விளங்கியது. தொண்டரடிப்‌ 
பொடி ஆழ்வாரின்‌ திருப்பாடல்கள்‌ இவ்வகையிலே முக்கியத்துவம்‌ பெற்றவையாகும்‌. திருமாலின்‌ 
அழகிய திருக்கோலத்தை ஸ்ரீரங்கத்தினிலே இரசித்துத்‌ தம்மை மறந்த நிலையிலே இந்திர 
லோகத்தையும்‌ வேண்டாது பக்தியுறக்கம்‌ மிகுந்து காணப்படுகின்றது. 

பக்தி உச்ச நிலையிலே நாயக நாயகி பாவத்திலேதான்‌ நாம்‌ மிகுதியும்‌ காணலாம்‌. 
இவ்வகையிலே கண்ணபெருமானைத்‌ தலைவனாகவும்‌, தம்மைத்‌ தலைவியாகவும்‌ பாவனை 
செய்து பாடியவர்கள்‌ ஆண்டாள்‌, திருமங்கையாழ்வார்‌. நம்மாழ்வார்‌ குறிப்பிடத்தக்கவர்கள்‌. 


பல்லவர்‌ காலப்பகுதியில்‌ வைஷ்ணவம்‌, சைவத்தோடு இணைந்து வளர முடிந்தது. நாயன்‌ 
மார்கள்‌ ஆழ்வார்களும்‌ கோயில்கள்‌ தோறும்‌ சென்று பக்திப்‌ பாடல்களைப்‌ பாடி சைவ வைஷ்ணவ 
மதக்‌ கருத்துக்களை யாவரும்‌ புரிந்து கொள்ளக்‌ கூடிய வகையில்‌ எடுத்துக்‌ கூறி மதப்‌ 
பிரசாரங்களை மேற்கொண்டார்கள்‌. சமண பெளத்த மதங்கள்‌ கடவுள்‌ உண்டு என்ற கொள்கை 
யில்‌ நம்பிக்கையற்ற மதங்களாகும்‌. ஆனால்‌ சைவ வைஷ்ணவ மதங்கள்‌ கடவுள்‌ உண்டு என்ற 
கொள்கையை உறுதியாகக்‌ கடைப்பிடிக்கும்‌ மதங்களாகும்‌. ஆழ்வார்கள்‌ பலரும்‌ பல்வேறு 
குலப்பிரிவைச்‌ சேர்ந்தவர்களாயின்‌ குலவேறுபாடுகளுக்கு இடம்‌ கொடுக்கப்படவில்லை. சமண 
பெளத்த மதங்கள்‌ துறவுக்‌ கொள்கைகளுக்கு இடம்கொடுத்த போது இவர்கள்‌ பக்திநெறி 

ஒன்றையே மக்களுக்குப்‌ போதித்தனர்‌. 


பகுதி [1 


(அ) வேதங்களில்‌ முதலில்‌ வைத்து எண்ணப்படுவது இருக்குவேதமாகும்‌. இருக்கு என்பது 
செய்யுள்‌ அல்லது பாட்டு எனப்‌ பொருள்படும்‌. இருக்கு வேத சங்கிதைகள்‌ எனக்‌ கூறும்‌ போது 
பாட்டுக்களின்‌ தொகுதி எனப்பொருள்படுகின்றது. இருக்கு என்பதற்குத்‌ தோத்திரம்‌ என்பது 
கருத்து. தெய்வங்களிற்குத்‌ தோத்திரமாயுள்ளவையே இருக்கு வேதத்தில்‌ இடம்பெற்றுள்ளன. 
யசூர்‌ வேதத்தை எடுத்துக்‌ கொண்டால்‌ “யஜ்‌” என்ற வினையடியில்‌ இருந்து தோன்றியதாகவும்‌ 
அதன்‌ கருத்து கொடுத்தல்‌ என்பதும்‌ கருத்தாகும்‌. யசுர்‌ என்பதற்கு யாகம்‌ என்பது கருத்து. 
கொடுத்தல்‌ என்பது தேவர்களிற்கு யாகங்களின்‌ போது அவி கொடுத்தல்‌ என்பது பொருளாகும்‌. 
யாகக்‌ கிரியைகளை ஒழுங்குபடுத்தி நிகழ்த்தும்‌ உரைகளைக்‌ கூறுவதைக்‌ குறிப்பதாம்‌. சாமம்‌ 
என்பது இசையினைக்‌ குறிப்பதாகும்‌. பண்ணோடு அமைந்த சுலோகங்களை சாமவேதமாகத்‌ 
தொடுக்கப்பட்டுள்ளன. இசை பெருக்கி மந்திரங்களை ராகத்துடன்‌ இறைவனுக்குப்‌ பாடுதல்‌ 
என்ற பொருள்பட இது கூறப்படுகின்றது. அதர்வணம்‌ என்பது மாந்திரிகத்தைக்‌ குறிக்கும்‌. 
இருக்கு என்றால்‌ பாட்டு என்பதாகவும்‌ யசூர்‌ என்றால்‌ உரைநடை எனவும்‌ சாமம்‌ என்றால்‌ 
இசை என்றும்‌ குறிப்பிடுவது போல அதர்வத்தை விளக்கிக்‌ கூறமுடியாது. இது 
ஆக்கப்பட்டவர்களின்‌ பெயர்களாலேயே (அதர்வர்கள்‌, அங்குரசர்கள்‌) குறிப்பிடப்படுகின்றது. 
ஆரம்பத்தில்‌ அதர்வ அங்குரஸ்‌ என்ற பெயரே இவ்‌ வேதத்தின்‌ பெயராகி நிலைபெற்று நாளடை 
வில்‌ அதர்வம்‌ எனக்குறுகலாயிற்று. 


(ஆ) வேதங்களிலே இருக்கு, யசுர்‌, சாமம்‌ ஆகிய மூன்றும்‌ வேதமாக முதலில்‌ கொள்ளப்பட்டது. 
பின்னர்தான்‌ நான்காவது வேதமாக அதர்வவேதம்‌ சேர்த்துக்‌ கொள்ளப்பட்டது. அதர்வவேதத்தில்‌ 
மாந்திரீகக்‌ கருத்துக்களே நிறைந்து காணப்படுகின்றன. அதர்வவேதம்‌ ஆரம்பத்தில்‌ அதர்வர்கள்‌ 
அங்குரசர்கள்‌ என்ற ஆக்கப்பட்டவர்களின்‌ பெயராலேயே குறிப்பிடப்பட்டு நிலைபெற்று 
நாளடைவில்‌ தான்‌ அதர்வம்‌ எனக்குறுகலாயிற்று. 


இருக்கு வேதத்தில்‌ காணப்பட்ட மந்திரங்கள்‌ அதர்வவேதத்தில்‌ சிறப்பாகப்‌ போற்றப்பட்டு 
மாந்திரீகப்‌ பகுதிகளாக மாற்றமடைந்தன. இவற்றுள்‌ சில நன்மை செய்வனவாகவும்‌ சில தீமை 
செய்வன வாகவும்‌ காணப்பட்டன. வேறு சில பாடல்கள்‌ தத்துவக்‌ கருத்துக்களைக்‌ கூறுகின்றன. 
இருக்கு வேதம்‌ கூறுகின்ற தெய்வங்களையே அதர்வவேதம்‌ கூறுகின்றது. எனினும்‌ இயல்புகள்‌ 
வேறுபடுகின்றன. இருக்கு வேதத்தில்‌ தேவர்களை அழைத்து யாகங்கள்‌ செய்யப்பட்டன. 
அதாவவேதத்தில்‌ அரக்கர்களை அழிப்பதற்காகவே இந்திரன்‌ முதலானோர்‌ அழைக்கப்பட்டனர்‌. 
இருக்கு வேதத்தில்‌ கடவுளின்‌ தோற்றம்‌, சிறப்பியல்புகள்‌ நல்லமுறையிலே வர்ணிக்கப்பட்டுள்ளன. 
அதாவவேதத்திலே பயங்கரத்‌ தன்மையுடைய கடவுளைப்‌ பற்றியும்‌ அவர்களை 
வசப்படுத்துவதற்கும்‌ உச்சரிக்கப்படும்‌ மந்திரங்கள்‌ பற்றியும்‌ கூறப்பட்டுள்ளன. இங்கு மாந்திரீகமே 
முக்கிய இடம்‌ பெற்றதெனக்‌ கூறலாம்‌. இங்கு கூறப்படும்‌ மந்திரங்கள்‌ சில நோய்‌ நீக்கவல்லவை, 
சில நீண்ட ஆயுளை அளிப்பன, சில செல்வச்‌ செழிப்பை அளிப்பன, வேறு சில மக்களின்‌ 
குறைகளைத்‌ தீர்ப்பன, இன்னும்‌ சில மற்றவர்களிற்குத்‌ தீங்கு விளைவிப்பதற்கும்‌, பகைவரை 
அழிப்பதற்கும்‌ உபயோகிக்கப்படுகின்ற மந்திரங்களாகும்‌. நோய்‌ நீக்கவல்ல மந்திரங்களைப்‌ 
பேஷஜானி என்னும்‌ இனத்தைச்‌ சார்ந்தவை. பிற்பட்ட கால மருத்துவ நூல்களிற்கு அதர்வவேதம்‌ 
முதல்‌ நூலாக விளங்குகின்றது. 

நன்மை விளைவிக்கும்‌ மந்திரங்கள்‌ பெளஷ்டிராணி என்னும்‌ இனத்தைச்‌ சேர்ந்தவை. 
விஸ்திரீகர்மானி எனப்படும்‌ மந்திரம்‌ பெண்களின்‌ நன்மை தீமைகளைக்‌ கருதிச்‌ செய்யப்படும்‌ 
கிரியைகளைக்‌ கூறுகின்றன. அரக்கர்களை, சத்துருக்களை அழிப்பன. இவை அபிசாரணி 
எனப்படும்‌. அரசர்களின்‌ நன்மை கருதி அவர்களின்‌ பொருட்டுச்‌ செய்யப்படும்‌ மந்திரங்கள்‌ 
ராஜகார்மாணி எனப்படும்‌. இத்தகைய மந்திரக்‌ கருத்துக்களே அதர்வவேதத்தில்‌ 
இடம்பெறுகின்றன. 

(3) 


(அ)  சமயகுரவர்கள்‌ நால்வரும்‌ தாசமார்க்கம்‌, சற்புத்திரமார்க்கம்‌, சகமார்க்கம்‌, சன்மார்க்கம்‌ 
என்னும்‌ நான்கு வழிகளில்‌ இறைவனோடு இணைந்தது போன்று வைஷணவ ஆழ்வார்களும்‌ 
தாஸ்பாவம்‌, வாத்ஸல்யபாவம்‌, சத்யபாவம்‌, மதுரபாவம்‌ என்னும்‌ நான்குவழிகளில்‌ இறைவனைப்‌ 
போற்றி இறைவனோடு இணைந்தனர்‌. 

தாஸ்ய பாவத்தினை எடுப்பின்‌ இது தாசமார்க்கத்திற்குச்‌ சமமானது. திருமாலை 
ஆண்டவனாகவும்‌ தன்னை அடியவனாகவும்‌ பாவனை செய்வதே இவ்வழிபாட்டுப்‌ 
பாவனையாகும்‌. தொண்டரடிப்‌ பொடியாழ்வார்‌ இந்நெறி நின்று திருமாலை வழிபட்டு உயர்வு 
கண்டவர்‌ எனலாம்‌. வாத்ஸல்ய பாவமோ எனில்‌ சற்புத்திரமார்க்கத்திற்குச்‌ சமனானது. எனினும்‌ 
இதில்‌ ஒரு வேறுபாடு உண்டு. சைவ சமயத்தில்‌ இறைவன்‌ தந்தையாகவும்‌ அடியவர்‌ மகனாகவும்‌ 
பாவனை செய்வது மட்டுமே இடம்பெறுகின்றது. வைஷ்ணவத்திலோ அடியவன்‌ தாயாகவும்‌ 


்‌ தந்தையாகவும்‌ பாவனை செய்து வழிபடப்படுவதுண்டு. தாயாகப்‌ பாவனை செய்தவர்‌ 


பெரியாழ்வார்‌. தந்தையாகப்‌ பாவனை செய்தவர்‌ குலசேகராழ்வார்‌. சுக்ய பாவம்‌. இது 
சகமார்க்கத்திற்குச்‌ சமனானது. நண்பனாகப்‌ பாவனை செய்து வழிபடல்‌. மதுரபாவம்‌ நாயக 
நாயகி பாவ வழிபாடு. சகமார்க்கம்‌ போன்றது. ஆண்டார்‌ திருமங்கையாழ்வார்‌ முதலாகப்‌ பல 
திருமாலடியார்கள்‌ இவ்‌ வழிபாட்டில்‌ இறைவனடி சேர்ந்தார்‌. 

(ஆ) இராமானுஜர்‌ கி.பி.1017 முதல்‌ 1137 வரை நீண்டகாலம்‌ வாழ்ந்து பணி புரிந்தவர்‌. இவர்‌ 
ஆழ்வார்கள்‌ அருளிய பாடல்களைப்‌ போற்றியதோடு, வைணவ சமயத்திற்கு மூல நூலாயிருந்த 
கிரந்தங்களையும்‌ தொடர்பு பெறச்‌ செய்தார்‌. வேதங்கள்‌, வேதாங்கங்கள்‌, உபநிடதங்கள்‌, 
பிரமசூத்திரம்‌, பகவத்கீதை, இதிகாசங்கள்‌, புராணங்கள்‌ முதலியவற்றைக்‌ நன்கு கற்றவர்‌. 
வேதாந்தம்‌ என்னும்‌ துறையை விஷ்ணு பரமாக்கியதோடு சங்கராச்சரியரோடு வேறுபட்டு 
விசிட்டாத்துவைதம்‌ என்னும்‌ கோட்பாட்டை வேதாந்த தத்துவமாக்கி அதனைத்‌ தென்னாட்டு 
வைணவத்துக்குப்‌ பக்கபலமாக்கியவர்‌. இன்னும்‌ தென்னாட்டு வைணவத்திலடங்கிய வழிபாட்டு 
முறைகள்‌, சம்பிரதாயங்கள்‌, சடங்குகள்‌, பக்திப்‌ பண்புகள்‌ எல்லாவற்றையும்‌ முறைப்படி 
நிர்ணயித்தவர்‌. ஆழ்வார்களுள்‌ நம்மாழ்வார்‌ போல ஆச்சாரியார்களுள்‌ இராமானுஜர்‌ எனப்‌ 
போற்றக்‌ கூடிய நிலையில்‌ வாழ்ந்தவர்‌. பக்தி மார்க்கத்துக்குப்‌ பெருஞ்‌ சிறப்பளித்து வைணவம்‌ 
என்றால்‌ பக்திமதம்‌ என வழங்க வகுத்தவர்‌. எனவே வைணவ மதத்தை இராமானுஜமதம்‌ 
எனவும்‌ வைணவ சித்தாந்தத்தை இராமானுஜதர்சனம்‌ எனவும்‌ மக்கள்‌ கொண்டாடுவராயினர்‌. 
இந்த அமைப்பு மெல்ல மெல்ல வடநாடெங்கும்‌ பரவி அங்கே பாகவத மார்க்கத்திற்கு வழி 
கோலுவதாயிற்று. 


(அ) நவீன சீர்திருத்த இயக்கம்‌ வங்காள தேசத்தை மையமாகக்‌ கொண்டு ஆரம்பிக்கப்பட்டது. 


இந்தியாவிற்கு மேற்கு நாட்டவர்‌ வந்தமையால்தான்‌ சீர்திருத்த இயக்கங்கள்‌ தொடங்கின 
எனக்கருதாமல்‌ மக்களின்‌ உணர்ச்சிப்‌ பெருக்கால்‌ தோன்றின எனக்கருதுவதே முறை. 
ஐரோப்பியர்‌ வருகையைப்‌ புறக்காரணியாகக்‌ கொண்டு இந்தியரின்‌ கருத்துக்களை முளை 
கொண்டன. இத்தகைய சூழ்நிலையில்‌ வடஇந்தியாவில்‌ வங்காள தேசம்‌ முக்கிய 
ஸ்தானமாயிற்று. வங்காளத்தின்‌ தலைநகரான கல்கத்தாவில்தான்‌ ஆங்கிலேயர்‌ தங்கள்‌ 
அதிகாரத்தைச்‌ செலுத்துவதற்கு அத்திவாரமிட்டனர்‌. வங்காளத்தில்‌ ஆங்கில ஆட்சி முதன்முதல்‌ 
உறுதிப்படுத்தப்பட்டதும்‌ முக்கியம்‌ பெற்றதுமாகும்‌. அதானால்‌ அங்கே உண்டான கல்விச்‌ 
சிறப்பால்‌ முக்கிய சிந்தனைகளும்‌ இயக்கங்களும்‌ தோன்ற வாய்ப்புக்‌ கிடைத்தது. 


(ஆ) சீர்திருத்த இயக்கங்களும்‌ நிறுவனங்களும்‌ பல்வேறு நோக்கங்களை அடிப்படையாகக்‌ 
கொண்டு ஆரம்பிக்கப்பட்டு பல்வேறு பணிகளை ஆற்றின. முக்கியமான நோக்கங்கள்‌, ஒரே 
கடவுளை வணங்குதல்‌, தங்களுடைய வழிபாடும்‌ தங்களுடைய கைகளினால்‌ செய்தல்‌ ஆகாது. 
தன்னலமற்று தன்னை மறந்து உலகம்‌ வாழ சேவை செய்தல்‌, ஒன்றே குலம்‌ ஒருவனே 
தேவனும்‌ என்ற சமரச சன்மார்க்கத்தை வற்புறுத்தல்‌, முறையான வணக்க முறை மற்றும்‌ 
சமயங்களைப்‌ போன்று சில சடங்குகளை நிகழ்த்தல்‌, தண்டாமை ஒழித்தல்‌, பெண்கல்வி, சாதி 

ஒழிப்பு, விதைவைகள்‌ மறுமணம்‌, இளமை மணம்‌ முடிப்பு, பாரத பூமியின்‌ பழம்‌ பெருமைகளை 
மறந்துவிடாமல்‌ புதுமைக்‌ கொள்கைகளைக்‌ கைப்பற்றும்படி போதித்தல்‌, உண்மையே வெல்லும்‌, 
உண்மையே கடவுள்‌, உண்மையே கண்டறிதல்‌ கடவுளிற்கு ஒப்பாகும்‌. வேதங்களைத்‌ தெய்வீக 
வாக்காகக்‌ கொள்ளுதல்‌ உருவவழிபாட்டிலும்‌ புராணங்களில்‌ சொல்லப்பட்ட இந்து சமய 
உண்மைகள்‌ நம்பிக்கையின்மை வேதங்களிற்கு புதிய முறையில்‌ விளக்கம்‌ கொடுத்தல்‌, 
தொழிலாளரின்‌ குழந்தைகளிற்கும்‌ கல்வியறிவில்லாத பெண்களிற்கும்‌ கல்வி புகட்டல்‌, 
அநாதைகளுக்கு விடுதி அமைத்தல்‌, தாழ்த்தப்பட்ட மக்களின்‌ நிலையை அபிவிருத்தி செய்தல்‌, 
இந்து சமயத்தின்‌ உண்மைகளை பலரும்‌ உணரும்படி கூறல்‌, இந்திய நாகரீகத்தையும்‌ வேதாந்தத்‌ 
தையும்‌ உலகெங்கும்‌ பரவச்‌ செய்தல்‌, இறைவனுடைய திருவடியை அடைய சமயவாழ்வே 
சிறந்தது. பெண்ணாசையும்‌ பொருளாசையும்‌ விடவேண்டும்‌ எனப்‌ போதிக்கப்பட்டதும்‌ இன்னும்‌ 
பலவும்‌ இந்துசமய சீர்திருத்த இயக்கங்களின்‌ நோக்கங்களாக அமைகின்றன. 


சீர்திருத்த இயக்கங்கள்‌ ஆற்றிவரும்‌ பணிகளை நோக்கின்‌ பலமொழிகளிலும்‌ செய்தித்‌ 
தாள்களை அடித்தல்‌, உடன்கட்டை ஏறுதலைக்‌ கண்டித்து துண்டுப்பிரசுரங்களை வெளியிட்டுப்‌ 
பொதுமக்களிற்கு நல்லறிவு புகட்டுதல்‌, ஒருவன்‌ ஏககாலத்தில பல மனைவியரை அனுபவித்தல்‌ 
குற்றம்‌, விக்கிரக வழிபாட்டில்‌ இடம்பெற்ற பல கிரியைகளை வெறுத்தமை, நெறி பிறழ்ந்த 
பிராமணத்தை விரும்பாமை, எம்மதத்தையும்‌ கண்டிக்காது இந்துசமய கொள்கைகளைப்‌ பரப்புதல்‌, 
விஞ்ஞான அறிவு விருத்திபெற வேண்டும்‌ என்ற அடிப்படை நோக்கில்‌ பாடசாலைகள்‌ 
நிறுவப்பட்டன. உலக சமயங்களில்‌ உயர்ந்தவற்றை ஒன்றுதிரட்டி பொது சமயமென 
வெளியிடப்பட்டமை. மக்கள்‌ தொண்டு மகேஸ்வரன்‌ தொண்டு என்றமை, நாடெங்கும்‌ பிரச்சாரக்‌ 
கூட்டங்களைக்‌ கூட்டி பேசியமையும்‌, வேததர்மம்‌, சமரசதர்மம்‌, தேச றைறுமை, அறிவு வளர்ச்சி 
ஆகியவற்றை வளர்த்தமை, வெள்ளம்‌, தீ, நோய்‌ பரவிய இடங்களிற்குச்‌ சென்று உதவி செய்ய 
பரோபகார சபை பிரதேசங்கள்‌ தோறும்‌ கிளைச்சபைகளை உருவாக்கினார்‌. இந்து 
சமயத்திலிருந்து பிறமதம்‌ புகுந்தவர்களை மீண்டும்‌ இந்து சமயத்திற்கு சேர்ப்பதில்‌ சேவை 
செய்தனர்‌, போன்ற இன்னும்பல பணிகளையும்‌ சீர்திருத்த இயக்கங்கள்‌ மேற்கொண்டு 
வருகின்றன. 


(அ) இல்லை. 


இந்து சமயத்தில காணப்படும்‌ வழிபாட்டு முறையை ஆகமம்‌ சார்ந்த வழிபாடு, சாராத 
வழிபாடு என இரண்டாகப்‌ பிரிக்கலாம்‌. வேத ஆகமங்களை பிரமாண நூலாக கொண்டு 
நிகழ்த்தப்படும்‌ வழிபாடு மரபை ஆகமம்‌ சார்ந்த வழிபாடு எனவும்‌ வேத ஆகமத்தை ஏற்காத 
மக்களால்‌ இயல்பான முறையில்‌ நடாத்தப்படுகின்ற வழிபாட்டு முறையை ஆகம நெறிமுறை 
சாராத வழிபாடு எனவும்‌ அழைக்கப்படுகின்றது. ஆகம நெறிமுறை சாராத வழிபாடு 
திருக்கோயிலை அடிப்படையாகக்‌ கொண்டது. மற்றது இயற்கையின்‌ ஒவ்வொரு கூறுகளையும்‌ 
தெய்வீக நிலைப்படுத்தி இயல்பாக வழிபடப்படுவது. ஆகம வழிபாட்டுமுறை என்பது ஆகமத்தில்‌ 
கூறப்பட்ட விதிக்கமைய கோயிலையும்‌ விக்கிரத்தையும்‌ அமைத்து அத்தெய்வத்திற்கு மந்திரம்‌ 
உச்சரித்து கிரியைகள்‌ செய்யப்படும்‌. ஆகமம்‌ சாராத வழிபாட்டின்‌ போது பொங்கல்‌ படைத்தல்‌, 
வெறியாடுதல்‌, கரகம்‌ போன்றன இடம்பெறும்‌. பிராமணர்‌ அல்லாத ஒரு சமூகத்தினரால்‌ மேற்‌ 
கொள்ளப்படும்‌ ஆகம வழிபாடு பிராமணரால்‌ நடாத்தப்படும்‌. இந்‌ நெறிமுறைகளுக்குட்பட்டே 
ஆகமநெறிசார்ந்த வழிபாடு முற்றுமுழுதாக இடம்பெறுகின்றது எனக்கூறமுடியாது. 
செல்வச்சந்நிதி, மண்டூர்‌. கதிர்காமம்‌ போன்ற ஆலயங்களை எடுத்துக்க கொண்டால்‌ இவற்றை 
ஆகமம்‌ சார்ந்த வழிபாடாகவே கொள்கின்றனர்‌. கோயில்‌ அமைப்பு முறை ஆகம விதிப்படி 
காணப்படுகின்றது. செல்வச்சந்நிதியில்‌ கொடித்தம்பம்‌, தேர்‌ இருக்கின்றது. ஆகம முறைப்படி 
கொடியேற்றி திருவிழா இடம்பெறுகின்றது. ஆனால்‌ பூசகர்‌ பிராமணர்‌ இல்லை. கப்புறாளை 
எனப்படும்‌ ஒரு இனத்தவரால்‌ பூசை செய்யப்படுகின்றது. மண்டூர்‌, கதிர்காமம்‌ ஆகிய இடங்கிலும்‌ 
இவர்களே பூசை செய்கின்றனர்‌. இது மட்டுமன்றி இவ்‌ ஆலயங்களில்‌ பூசையின்‌ போது 
மந்திரங்கள்‌ உச்சரிக்கப்‌ படுவதில்லை. ஆகவே ஆகமம்‌ சார்ந்த ஆலய வழிபாட்டுமுறை 

முற்றுமுழுதாக ஆகமம்‌ சார்ந்த வழிபாடாக இடம்பெறுகின்றது என்பதனை ஏற்றுக்கொள்ள 
முடியாது. 

(ஆ) ஈழத்திலே கிராமிய வழிபாட்டு முறையானது சிறப்பாக போர்த்துக்கேயரின்‌ ஆட்சியிலும்‌ 
ஒல்லாந்தரின்‌ ஆட்சியிலும்‌ காணப்பட்டது. இக்கால எல்லையில்‌ ஈழத்து மக்களால்‌ ஆதரிக்கப்பட்ட 
வைதீக ஆலய வழிபாட்டுமுறை சிறப்புற்றுக்‌ காணப்பட்டது. இந்த ஆட்சியாளர்‌ நடத்திய மதப்‌ 
பொறுமையில்லாக்‌ கொள்கை வேதாகம வழிபாட்டிற்கு இடம்‌ கொடுக்கவில்லை. எனவே 
இலகுவாகப்‌ பின்பற்றக்‌ கூடிய கிராமிய வழிபாட்டு முறைகள்‌ தலைமறைவாகப்‌ பல்கிப்‌ பெருகின. 
இவ்வகையான சூழ்நிலையில்‌ தான்‌ ஆகமநெறிமுறை சாராத வழிபாடு ஆரம்பிக்கப்பட்டது. 
(இ) ஆகமம்‌ சாராத வழிபாடு மக்களிடம்‌ செல்வாக்குப்‌ பெறுவதற்குப்‌ பல காரணங்கள்‌ 
உண்டு. அவையாவன, வேதாகம வழிபாடுகள்‌ உயர்‌ உட்பொருள்களைக்‌ கொண்டவை. 
வழிபாட்டு முறைகளும்‌ கடினமானவை. கிராமிய வழிபாட்டு முறைகளே இலகுவானவை. 
குடமுழுக்குக்‌ கிரியைகள்‌ பொதுமக்களிற்கு உட்பொருளை விட பக்தியை உருவாக்குகின்றது 
எனக்‌ கூறலாம்‌. வேதஆகாம வழிபாட்டு பூசையிலும்‌ பார்க்க இசை நிகழ்ச்சிகளும்‌ 
கதாப்பிரசங்கங்களும்‌ மக்களை வெகுவாகக்‌ கவர்கின்றன. கிராமியக்‌ கடவுளரை நேரடியாக 
வழிபடுகின்றனர்‌. கிராமிய வழிபாட்டில்‌ பணிபுரிகின்ற பூசரிகள்‌ அந்தணரைப்‌ போல 
கட்டுப்பாட்டையும்‌ விதியையும்‌ அழுத்தமாக கடைப்பிடிப்பதில்லை. இதனால்‌ கடவுளருடன்‌ 
பொதுமக்கள்‌ நேரடியாக அன்புப்‌ பிணைப்பை அடையக்‌ கூடியதாக உள்ளது. 


கிராமிய வழிபாட்டில்‌ ஆலயங்கள்‌ இன்ன இன்ன விதிப்படி அமையவேண்டும்‌ என்ற 
கொள்கையில்லை. விரும்பியபடி விரும்பிய இடத்தில்‌ கோயில்‌ அமைத்து வழிபடலாம்‌. கோயில்‌ 
அமைவதற்குரிய இடம்‌ தேர்ந்தெடுக்க வேண்டிய அவசியமில்லை. வீட்டு வளைவுகளிலும்‌. 
மரப்பொந்துகளிலும்‌ அமைந்து காணப்பட்டன. ஆகமம்‌ சார்ந்த வழிபாட்டு மரபைவிட நோய்கள்‌ 
குணமாகுவதில்‌ மக்கள்‌ கிராமிய தெய்வங்களைக்‌ கூடுதலாக நம்பி வழிபட்டனர்‌. ஆகமம்‌ 
சார்ந்த வழிபாட்டில்‌ பிராமணர்களே பூசைகளை நடாத்தி வருகின்றனர்‌. ஆனால்‌ ஆகமம்‌ 
சாராத வழிபாட்டில்‌ பிராமணர்கள்‌ அல்லாத சாதாரண பொதுமக்கள்‌ நடாத்தி வருகின்றனர்‌. 
இத்தகைய இன்னோரன்ன காரணங்களினால்‌ ஆகம நெறிசாராத வழிபாடு மக்களிடம்‌ 
செல்வாக்குப்‌ பெற்றுக்‌ காணப்படுகின்றது. 


பகுதி 111 


தமிழ்‌ இலக்கிய வரலாற்றில்‌ சங்கம்‌ மருவிய காலத்தினை அடுத்து இடம்பெறுவது பல்லவர்‌ 
காலம்‌ ஆகும்‌. இக்காலம்‌ பல்லவ மன்னர்களின்‌ ஆட்சியே விளங்கியது. இக்காலத்தின்‌ 
பக்திநெறிக்காலம்‌, பக்தி இயக்ககாலம்‌, பக்தி இலக்கிய காலம்‌ எனப்பலவாறு கூறுகின்றனர்‌. 
வேறெந்த ஒரு காலத்திலும்‌ இடம்பெறாத வகையில்‌ இக்காலத்தில்‌ தான்‌ பக்தி இலக்கியங்கள்‌ 
கூடுதலாக தோற்றம்‌ பெற்றதுடன்‌ பக்தி அதாவது சமயம்‌ வளர்ச்சி பெற்றுக்‌ காணப்பட்டது. 
இங்கு சமயம்‌ வளர்வதற்கு சங்கம்‌ மருவிய காலப்‌ பிற்பகுதியிலே காரைக்காலம்மையாராலேயே 
வித்திடப்பட்டது. அதனைத்‌ தொடர்ந்து வந்த பல்லவர்‌ காலத்தில்‌ நாயன்மார்களின்‌ பக்தி 
வளர்க்கப்பட்டது. நாயன்மார்களும்‌ ஆழ்வார்களும்‌ சமயம்‌ வளரத்‌ தொண்டாற்றினார்கள்‌. 
இக்காலப்‌ பக்திநெறி பற்றி அறிந்து கொள்ள நாயன்மார்கள்‌ இயற்றிய பண்நிறைந்த 
அருட்பாடல்களும்‌ ஒன்பது ஆழ்வார்களும்‌ விஷ்ணுமேல்‌ பாடியருளிய பிரபந்தங்களும்‌ மற்றும்‌ 
திருமூலரின்‌ திருமந்திரமும்‌ சேரமான்‌ பெருமாள்‌ இயற்றிய பொன்வண்ணத்தந்தாதி, 
திருக்கையலாயநாதர்‌ உலா ஆகிய சான்றாதாரங்களாக அமைகின்றன. 

பக்தி இயக்கத்தை பல்லவர்‌ கால சமுதாயத்தல்‌ பரப்பும்‌ பெரும்பணியைச்‌ செய்தவர்களில்‌ 
சமயகுரவர்கள்‌ நால்வரும்‌ முதன்மையான இடத்தைப்‌ பெற்றனர்‌. நாயன்மார்கள்‌ தாம்‌ இறைவன்‌ 
மீது கொண்ட ஈடுபாட்டினை தாசமார்க்கம்‌, சற்புத்திர மார்க்கம்‌, சகமார்க்கம்‌, சன்மார்க்கம்‌ 
என்ற நால்வகை மார்க்கங்களில்‌ நின்று வெளிப்படுத்தினர்‌. இவர்கள்‌ அருளிச்‌ செய்த தேவாரம்‌, 
திருவாசகம்‌, திருக்கோவையார்‌, பொன்வண்ணத்தந்தாதி, திருமந்திரம்‌ போன்ற அருட்பாடல்கள்‌ 

மூலம்‌ நாயன்மார்களது பக்தி உணர்வைப்‌ பல்வேறு நிலைகளில்‌ மட்டும்‌ வெளிப்படுத்துவதோடு 
அமையாது இந்துசமயத்தில்‌ அக்காலத்தில்‌ காணப்பட்ட சமயம்‌ வளர்த்த சான்றோர்கள்‌, 
சமயவிழா, அடியவர்களின்‌ வேண்டுதலின்‌ பெயரில்‌ நிகழ்த்திய அற்புதங்கள்‌, தோத்திரப்‌ பாடல்கள்‌ 
மூலமாக சைவசித்தாந்த தத்துவக்‌ கருத்தைப்‌ புலப்படுத்தல்‌ போன்ற பல்வேறு நிலைகளில்‌ 
பங்காற்றியுள்ளனர்‌. 
அப்பர்‌, சம்பந்தர்‌, சுந்தரர்‌ மூவரும்‌ தமிழ்நாட்டில்‌ தம்‌ காலத்தில்‌ இருந்து பல சிவன்‌ 
கோயில்களுக்குச்‌ சென்று பதிகங்களைப்‌ பாடினர்‌. வேதங்கள்‌, ஆகமங்கள்‌, இதிகாசங்கள்‌, 
புராணங்களில்‌ இடம்பெற்ற சமய உண்மைகளை அடிப்படையாக வைத்துக்‌ கடவுள்‌ வழிபாடு 
அதன்‌ பலன்‌ பற்றி மக்களுக்கு இனிய இசையோடு பாடல்களைப்‌ பாடிச்‌ சமயக்‌ கருத்துக்களைப்‌ 
பாடினா. சமண பெளத்த நூல்கள்‌ பொய்‌ நூல்கள்‌. அவற்றை நம்பாமல்‌ சிவனை வழிபடுங்கள்‌, 
தீவினையற்று நன்மையடைவீர்கள்‌. எமது திருப்பதிகங்களைப்‌ பாடிப்‌ பயன்‌ பெறுவீர்கள்‌, 
பஞ்சாட்சரமே நல்லதுணையாகும்‌. புலனடக்கம்‌, மன ஒருமைப்பாடு உள்ள தூயவர்களிடம்‌ 
உள்ள மனங்களை இறைவன்‌ அகற்றுவான்‌. உடம்பாகிய வீட்டில்‌ உள்ளமாகிய அனலில்‌ 
உணர்ச்சியாகிய நெய்யை விட்டு உயிர்‌ என்றும்‌ திரியிட்டு அறிவெனும்‌ சுடரேற்றி இறைவனது 
திருவடிகளைக்‌ காணு ங்கள்‌ என்று போதித்தனர்‌. நாவுக்கரசர்‌ புரிந்த அற்புதங்களின்‌ காரணமாக 
மகேந்திரவர்மன்‌ சமணத்தை விட்டு சைவத்திற்கு மதம்‌ மாறினான்‌. நாவுக்கரசருடன்‌ இணைந்து 
சைவத்தை வளர்த்தவர்‌ அப்பர்‌. சம்பந்தர்‌ பாடல்களில்‌ சமண பெளத்த மதங்கள்‌ வன்மையாகக்‌ 
கண்டிக்கப்படுகின்றது. 
நாயன்மார்கள்‌ தமது பக்திரசம்‌ கனிந்த தோத்திரப்பாடல்களில்‌ சிவனை முழுமுதற்‌ 

கடவுளாகப்‌ போற்றி வழிபடுகின்ற அதேநேரத்தில்‌ ஏனைய கடவுளர்களையும்‌ ஆங்காங்கே 
போற்றிப்‌ பாடினர்‌. முதலில்‌ சம்பந்தரை எடுத்துக்‌ கொண்டால்‌ இவர்‌ இறைவன்‌ மீது பாடிய 
பாடல்கள்‌ இறைவனைத்‌ தந்தையாகவும்‌ தன்னைக்‌ குழந்தையாகவும்‌ பாவனை செய்து 
பாடியிருப்பதைக்‌ காணலாம்‌. இவர்தனது பாடல்கள்‌ ஒவ்வொன்றிலும்‌ 11 பாடல்களைப்‌ 
பாடியுள்ளார்‌. 8வது பாடலில்‌ இராவணன்‌ திருக்கைலாய மலைய அசைத்த வரலாறும்‌ 9வது 
பாடலில்‌ பிரம்மா விஷ்ணு அடிமுடி தேடிய வரலாறும்‌ 1௦வது பாடலில்‌ பிறசமயக்‌ கண்டனத்தையும்‌ 
11வது பாடலில்‌ பதிக பயன்கள்‌ கூறுவதுமான ஒழுங்கமைப்பைக்‌ காணலாம்‌. வேத இலக்கியங்கள்‌ 
கூறுகின்ற இறைவன்‌ இயற்கை வடிவினன்‌. நீக்கமற நிறைந்திருக்கின்ற அந்தர்‌ யாழி எனத்‌ 
தமது பாடல்களில்‌ போற்றிப்‌ பாடினார்‌. பக்தியுடன்‌ திருவைந்‌ தெழுத்தாகிய இறைவனது 
திருப்பெயரை ஓதிப்‌ பயன்பெற வேண்டும்‌ என்று கூறுகின்றார்‌. சம்பந்தரது பாடலில்‌ இருந்து 
இறைவழிபாட்டிற்குரிய பெருவிழாக்கள்‌ நாயன்மார்களின்‌ இறை அனுபவம்‌ இறைவழிபாட்டின்‌ 
பயன்‌ இறைஅருள்‌ பெற்றவர்களைக்‌ கூறுதல்‌, பிறசமயம்‌ புகாது தடுத்தல்‌, ஆணையிட்டுக்‌ 
கூறும்‌ தன்மை போன்றவற்றைக்‌ கையாண்டார்‌. திருவைந்தெழுத்தை ஒதி பக்தி செலுத்தினால்‌ 
உண்டாகும்‌ பயனை, 

நமச்சிவாயவே ஞானமும்‌ கல்வியும்‌ 

நமச்சிவாயவே ஞனறி இச்சையும்‌ 

நமச்சிவாயவே ஞனவிந்து ஏற்றுமே 

நமச்சிவாயவே நன்னெறி காட்டுமே என்று கூறியுள்ளார்‌. 


திருநாவுக்கரசரை நோக்கும்‌ பொழுது எவ்வுயிரிலும்‌ சிவனையும்‌ சக்தியையும்‌ 
இணைத்துக்‌ காணவேண்டும்‌ என்னும்‌ தத்துவம்‌ இவரிடம்‌ விளக்கப்‌ பெற்றுள்ளது. கடவுளை 
இப்படியன்‌, இந்நிறத்தன்‌, இவ்வண்ணத்தன்‌, இவனிறைவன்‌ என்று எழுதிக்‌ காட்டமுடியாது 
என்ற உணர்‌ தத்துவத்தை விளக்குகின்றார்‌. இவரது அற்புதங்களின்‌ காரணமாக 
மகேந்திரவர்மன்‌ சமணத்தைவிட்டு சைவத்திற்கு மதம்‌ மாறினான்‌. 


சுந்தரரின்‌ பாடல்களை நோக்கின்‌ இறைவனிடத்தில்‌ அவர்‌ கொண்டிருந்த இடையறாத 
அன்பு மட்டுமன்றிப்‌ பல இலக்கியச்‌ சுவைகளைக்‌ கண்டு இன்புறலாம்‌. நகைச்சுவை, பிணக்கு, 
கொஞ்சுதல்‌, மிஞ்சுதல்‌, சினம்‌ ஆகிய பல மெய்ப்பாடுகளைக்‌ காணலாம்‌. சுந்தரரை இறைவன்‌ 

தடுத்தாட்‌ கொண்ட நிகழ்ச்சி குறிப்பிடத்தக்கது. 

மாணிக்கவாசரது பங்களிப்பினை நோக்கின்‌ இவர்‌ திருவாசகம்‌ திருக்கோவையார்‌ 
என்ற நூல்களைச்‌ செய்தருளினார்‌. இவை எட்டாம்‌ திருமுறையாகக்‌ கொள்ளப்படுகின்றது. 
இவர்‌ கன்னிப்‌ பெண்கள்‌ நோன்பு நோற்பதாகக்‌ கருதிக்‌ கொண்டு திருவெம்பாவைப்‌ 
பாடல்களைப்‌ பாடியுள்ளார்‌. திருவாசகத்தை “திருவாசகத்திற்கு உருகார்‌ ஒருவாசகத்திற்கும்‌ 
உருகார்‌” என்று சிறப்பித்துள்ளார்‌. 

இவ்வாறாக நாயன்மார்கள்‌ நால்வரும்‌ பல்வேறுபட்ட நிலைகளில்‌ நின்று பக்தி நெறிவரை 
முக்கிய பங்காற்றியுள்ளனர்‌. வேதாகமங்களில்‌ இடம்பெற்ற சைவசித்தாந்தக்‌ கருத்துக்களை 
தமது பாடல்களில்‌ தெளிவுபடுத்தி சைவசித்தாந்தத்தை வளர்த்தவர்களும்‌ நாயன்மார்களேயாவர்‌. 
இவர்கள்‌ ஆகமங்கள்‌ கூறிய சைவசித்தாந்தங்களை நடைமுறையில்‌ பின்பற்றி வாழ்ந்து 
காட்டினர்‌. நாயன்மார்கள்‌ நால்வரில்‌ நாவுக்கரசர்‌ சரியை நெறிநின்றும்‌ சம்பந்தர்‌ கிரியை 
நெறிநின்றும்‌ சுந்தரர்‌ யோக நெறி நின்றும்‌ மாணிக்கவாசகர்‌ ஞனநெறி நின்றும்‌ முறையே 
சாலோக, சாமீப, சாரூப, சாயுட்சிய முக்திகளைப்‌ பெற்றதாக அறிகின்றோம்‌. நாயன்மார்கள்‌ 
நால்வரும்‌ இறைவனை வெவ்வேறுபட்ட உறவுமுறை பாராட்டி தாங்கள்‌ இறைவனிடம்‌ கொண்ட 
ஈடுபாட்டினை புலப்படுத்தி மக்களை சமயத்தின்பால்‌ கவரச்‌ செய்து பக்திநெறிக்கு பெரும்‌ 
பங்காற்றியுள்ளார்கள்‌. 

கடவுள்‌ அன்பிற்குக்‌ கட்டுப்பட்டவன்‌. அவனிடத்தில்‌ இடையறாத ஈடுபாடு உடையவர்‌ 
களுக்கு அவனது திருவருள்‌ தானாகவே வந்து சொரியும்‌ என மக்களுக்குக்‌ கூறினார்‌. 
நாயன்மார்கள்‌ தம்முள்‌ எழுந்த இறையன்பை எளிய இனிய சொற்களினால்‌ இசையுடன்‌ 
விளக்கினார்‌. கடவுளிற்கு அஞ்சவேண்டியதில்லை. அவனிடத்தில்‌ ஈடுபாடு கொண்டு 
அகங்குழைந்து நெஞ்சமாகிய திரையில்‌ அவரைப்பற்றிய எண்ணங்களை அழியாமற்‌ தீட்டிவைத்து 
“நான்‌” என்னும்‌ செருக்கை அறுப்பார்களானால்‌ கடவுளின்‌ திருவருள்‌ தானாக வந்தெய்தும்‌ 
என்பது இச்சமயச்‌ சான்றோர்களின்‌ மெய்யுரைகள்‌. மறைபட்டுக்‌ கிடந்த பேரின்ப வாயில்‌ 
இவர்களால்‌ மக்கள்‌ முன்பு திடீரென்று திறந்து நிற்கின்றது. அவ்வாயிலுக்குள்‌ நுழைவதற்கு 


நூலுணர்வு வேண்டாம்‌, சொல்லுணர்வு வேண்டாம்‌, செல்வம்‌ வேண்டாம்‌, காட்டுக்கும்‌ மலைக்கும்‌ 


ஓடவேண்டாம்‌, இறைவன்‌ மாட்டுக்கிடையாத வேட்கையும்‌ எப்பொருளையும்‌ அவன்‌ 
வடிவமாக்கிக்‌ காணு ம்‌ காட்சிப்பேறும்‌ போதுமானவை என்ற கொள்கையை மக்கள்‌ மத்தியில்‌ 
வளர்த்தனர்‌. எண்ணம்‌ செயல்‌ ஆகியவற்றில்‌ தூய்மைகளைப்‌ பேணவேண்டும்‌ என்று 
போதித்தனர்‌. இவர்களின்‌ போதனைகளின்‌ அடிப்படையிலும்‌ வழிநடத்தலில்‌ பெயரிலும்‌ 
பல்லவர்காலச்‌ சமயநெறிக்கு அரும்பெரும்‌ பங்காற்றியுள்ளார்கள்‌. 

தென்கிழக்காசிய நாடுகளை இருபெரும்‌ பிரிவுகளாகப்‌ பிரித்து அந்த நாடுகளில்‌ ஏற்பட்ட 
இந்து நாகரீக செல்வாக்கை அறிஞர்கள்‌ விளக்குவர்‌. அவ்‌ இரு நாடுகளும்‌ இந்தோனேசியா, 
இத்தோக்கு என்பனவாம்‌. இவ்விரு நாடுகளிலும்‌ பர்மா, தாய்லாந்து, மலேசியா, கம்போடியா. 
சம்பா போன்ற நாடுகள்‌ இத்தோக்கு நாடுகள்‌ என்றும்‌ யாவா, சுமத்திரா, போர்னியோ, 
பாலித்தீவுகளையும்‌ உள்ளடக்கியுள்ளது இந்தோனேசியா என்றும்‌ கூறுவர்‌. இந்நாடுகளில்‌ 
கி.மு.2ம்‌-கி.பி.15ம நூற்றாண்டு வரை இந்து நாகரீகச்‌ செல்வாக்கு இடம்பெற்றமையை 
அறியமுடிகின்றது. 

இந்தியச்‌ செல்வாக்கு கிறிஸ்து சகாப்தத்தின்‌ ஆரம்பத்தில்‌ தென்கிழக்காசிய நாடுகளில்‌ 
பரவிக்‌ காணப்பட்டது. இந்துப்‌ பண்பாடு இந்தியாவை அண்டிக்‌ காணப்பட்ட வெளியிடங்களில்‌ 
பரவுவதற்கு முக்கிய காரணியாக விளங்குவது வர்த்தகம்‌ ஆகும்‌. தென்கிழக்காசிய நாடுகள்‌ 
செல்வவளம்‌ மிக்கவையகக்‌ காணப்படுகின்றன. பெரும்பாலும்‌ உலோகப்‌ பொருட்கள்‌. இரத்தினக்‌ 
கற்கள்‌, சந்தணம்‌ முதலிய வாசனைப்‌ பொருட்கள்‌ இந்நாடுகளில்‌ காணப்பட்டன. 
இப்பொருட்களுக்கும்‌ இந்திய மக்களுக்கும்‌ இடையே ஏற்பட்ட தொடர்பு இந்து நாகரீகம்‌ அற்ற 
நாடுகளில்‌ பரவுவதற்குப்‌ பெரும்‌ வாய்ப்பை அளித்தது. தென்கிழக்காசிய நாடுகள்‌ இந்தியாவிற்கு 

அண்மையில்‌ இடம்பெற்றமை யினாலும்‌ இவற்றின்‌ கரையோரங்களில்‌ காணப்பட்டமையினாலும்‌ 
அப்பிரதேசங்களை அடையமுடிந்தது. 

வணிகத்தின்‌ மூலம்‌ ஆரம்பிக்ப்பட்ட தொடர்புகள்‌ குடியேற்றத்திற்கு வழிவகுத்தன. 
அதன்பின்‌ உள்ளூர்‌ வாழ்க்கை முறையில்‌ இந்தியச்‌ செல்வாக்கு வளர்வதாயிற்று. இந்தியர்‌ 
கொண்டுவந்த இந்து மதமானது வலிமைவாய்ந்த சுதேச மரபுகளோடு மோதாது அவற்றைத்‌ 
தன்மயப்படுத்தும்‌ இயல்பைப்‌ பெற்றிருந்தது. பர்மாவில்‌ மிகப்‌ பழைய நகரமொன்றில்‌ புதைபொருள்‌ 
ஆராய்ச்சியை நடத்திய ஷார்வே என்பவர்‌ அகழ்வுகள்‌ பெரும்பாலும்‌ இந்துமதம்‌ சார்பானவை 
என்கின்றார்‌. பிற்காலத்தில்‌ பர்மா பெளத்த மதச்‌ சார்புடையதான போதிலும்‌ இந்துக்கள்‌ 
பெளத்தர்களுடன்‌ சென்று தமது கோவில்களுக்குச்‌ சென்று வழிபட்டனர்‌ என்றார்‌. கி.மு.2ம்‌ 
நூற்றாண்டில்‌ ஆரம்பித்த பெரிய வர்த்தக இயக்கமானது இந்நாடுகளுக்குச்‌ சென்றதன்‌ 
விளைவாகவே இப்பகுதிகளில்‌ இந்து நாகரீகம்‌ பரவமுடிந்தது. கிறிஸ்து சகாப்தத்தின்‌ 
முற்பகுதியில்‌ தென்னிந்திய வர்த்தகர்களுக்கும்‌ பர்மாவுக்கும்‌ இடையே தொடர்பிருந்தது. 
தொலமி என்பவர்‌ தென்னிந்தியாவில்‌ இருந்து பர்மாவிற்குப்‌ பெருந்தொகையான கப்பல்கள்‌ 


சென்றதைக்‌ கண்டதாகக்‌ கூறியுள்ளார்‌. 


கம்போடியாவை ஆட்சிசெய்த பலவர்மன்‌ என்னும்‌ அரசன்‌ சிறந்த சிவபக்தன்‌. இவன்‌ 
நான்கு சிவாலயங்களைக்‌ கட்டுவித்து நாட்டிலுள்ள பல கோயில்களிலும்‌ சிவலிங்கங்களைப்‌ 
பிரதிஷ்டை செய்வித்தான்‌. இதிகாசங்களையும்‌ புராணங்களையும்‌ பாராயணஞ்‌ செய்யும்‌ 
வழக்கத்தை ஏற்படுத்தினான்‌. ஆங்கோர்வாத என்னுமிடத்திலுள்ள திருமால்‌ கோயில்‌ மிகவும்‌ 
சிறப்புடையது. இக்கோயில்‌ கருவறையில்‌ கருட வாகனத்தின்‌ மீது எழுந்தருளியிருக்கும்‌ 
விஷ்ணு வின்‌ சிலை பொன்னாற்‌ செய்து வைக்கப்பட்டுள்ளது. கோவில்‌ சுவர்களில்‌ இராமாயண 
பாரதக்‌ கதைகள்‌ விஷ்ணு புராணம்‌ கூறும்‌ கருத்துக்கள்‌ ஓவியங்களாக இடம்பெற்றன. 


சிவனை வழிபடும்‌ சைவமே சம்பாவில்‌ தலையோங்கிக்‌ காணப்பட்டது. பத்திரவர்மன்‌, 
கங்கராஜா, விஜயவர்மன்‌, ருத்ரவர்மன்‌, சாம்புவர்மன்‌, சத்தியவர்மன்‌, இந்திரவர்மன்‌ முதலிய 
பெயர்களையுடைய இந்துமத அரசுகள்‌ சம்பாவை ஆண்டனர்‌. மைசன்‌, டொங்குவாங்‌ முதலிய 
நகரங்களில்‌ ஆலயங்கள்‌ இருந்ததாகக்‌ கூறப்படுகின்றது. சம்பாவில்‌ பத்திரவர்மன்‌ அமைத்த 
முதலாவது சிவாலயம்‌ பத்திரரேஸ்வரத்து மூலலிங்கமாகும்‌. சக்தி, பகவதி, தேவி, மகாதேவி 
ஆகிய பெயர்களால்‌ வழிபடப்பட்டாள்‌. முருகன்‌ உருவச்‌ சிலைகளில்‌ மயில்‌ வாகனத்தில்‌ 
அமாந்துள்ளான்‌. இங்கு இராமாவதாரம்‌, கிருஷ்ணாவதாரம்‌ ஆகிய நிகழ்ச்சிகள்‌ பிரசித்தி 
பெற்றிருந்தன. 

சியாமில்‌ திருப்பாவை ஒதப்பட்டது. தாய்லாந்தின்‌ தலைநகரமாகிய பாங்கொக்கில்‌ 
பழமை குன்றாத மூன்று ஆலயங்கள்‌ காணப்படுகின்றது. பிராமணர்களுக்கென ஒரு தெரு 
காணப்படுகின்றது. புராணம்‌ இதிகாசம்‌ ஓதப்படுகின்றன. ஒவ்வொரு வீட்டிலும்‌ திருவெம்பாவை 
ஓதப்படுகின்றது. ஊஞ்சல்‌ திருவிழா, உழவுத்‌ திருவிழா, முடிசூட்டி விழாக்கள்‌ சிறப்பாகக்‌ 
கொண்டாடப்பட்டன. 

- போர்ணியாவில்‌ அகத்திய வழிபாடு இடம்பெற்றமைக்குச்‌ சான்றுகளுண்டு. வடபோர்ணி 
யோவில்‌ எடுக்கப்பட்ட கணேசர்‌ வடிவம்‌, மேற்குப்‌ போர்ணியோவில்‌ எடுக்கப்பட்ட இலிங்க 
அமைப்புக்கள்‌ தென்னிந்தியரால்‌ சிறப்பாகத்‌ தமிழரால்‌ பழங்காலத்திலேயே குடியேற்றப்பட்டது 
என்பதற்குச்‌ சான்றாகவுள்ளது. 


தென்கிழக்காசிய நாடுகளில்‌ இந்து நாகரீகம்‌ செல்வாக்குப்‌ பெற்றிருந்த நாடுகளில்‌ 
யாவா மிகவும்‌ சிறப்புடையதாகும்‌. கி.பி.132ல்‌ தேவவர்மன்‌ ஆட்சி செய்ததாக சில நூல்கள்‌ 
கூறுகின்றன. கி.பி.2ம்‌ நூற்றாண்டில்‌ கலிங்கத்திலிருந்த 20,00௦ குடும்பங்கள்‌ யாவாவில்‌ வந்து 
குடியேறின. பூர்ணவர்மன்‌ என்ற மன்னன்‌ ஒரு பெருங்‌ கால்வாய்‌ வெட்டியதாகவும்‌ ஆயிரம்‌ 
பசுக்களை அந்தணருக்கு அளித்ததாகவும்‌ கல்வெட்டுக்‌ கூறுகின்றது. யாவாவில்‌ சில 
பெளத்தர்கள்‌ எஞ்சியிருந்த போதும்‌ பிராமண மதமே உச்ச நிலையில்‌ இருந்ததாகப்‌ பாகியான்‌ 

(3) 
(4) 


குறிப்புக்கள்‌ கூறும்‌. யாவாவின்‌ பெரம்பனான்‌ இந்துக்‌ கோயில்‌ புகழ்‌ பெற்றது. இங்கு சிறு சிறு 
ஆலயங்களாக 150 ஆலயங்கள்‌ ஒரு பெருங்கோபுரத்தைச்‌ சுற்றி அமைக்கப்பட்டுள்ளன. 
இராமாயண பாரதக்‌ கதைகள்‌ சிற்ப வடிவில்‌ இடம்பெறுகின்றன. அகத்தியர்‌ சிவன்‌ போன்றோர்‌ 
உருவங்கள்‌ கையில்‌ ஏட்டுடன்‌ காணப்படுகின்றது. 


பறோம்‌ என்று இன்று வழங்கும்‌ ஊருக்கு சிறிஷேத்திரம்‌ என்ற பெயர்‌ அக்காலத்தில்‌ 
வழக்கிலிருந்தது. பர்மாவை ஆண்ட அரசர்களிற்‌ பலர்‌ தாம்‌ நிறுவிய பட்டினங்களுக்கு இந்தியப்‌ 
பெயர்களைச்‌ சூட்டினர்‌. வணிகத்திற்காக அக்காலத்தில்‌ பர்மா சென்ற நானதேசிகர்‌ என்ற 
வணிகர்‌ கூட்டத்தினர்‌ அங்கு ஒரு விஷ்ணு ஆலயத்தை நிறுவினர்‌. 

இந்து நாகரீகச்‌ செல்வாக்கைப்‌ பெற்றிருந்த நாடுகளில்‌ தாய்லாந்து, மலேசியா, 
போன்றனவும்‌ இடம்பிடிக்கின்றன. தாய்லாந்து மன்னர்களின்‌ முடிசூட்டு விழாவில்‌ தலிழி 
பாடல்கள்‌ பாடப்படுவதாக அறிகிறோம்‌. பாங்கொக்கில்‌ உள்ள கோயில்களில்‌ மாணிக்கவாசகரது 
திருவெம்பாவையிலிருந்து சில பகுதிகளை பார்ப்பனர்‌ இன்றும்‌ பாடி வருகின்றனர்‌. தாய்லாந்துக்‌ 
கோயில்களில்‌ இடம்பெறும்‌ ஆசாரங்களும்‌ சடங்குகளும்‌ தென்னிந்தியக்‌ கோயில்களில்‌ 
நடைபெறுவன போலவே காணப்படுகின்றன. சுமத்திராவில்‌ மிகப்பழங்காலத்திலே இந்தியக்‌ 
குடியேற்றங்கள்‌ நிகழ்ந்தமைக்குச்‌ சான்றுகள்‌ உள்ளன. இங்கு குடியேறிய சிற்பிகள்‌ 
தென்னிந்தியப்‌ பாணியிலே பல கட்டடங்களை எழுப்பினர்‌. பாளித்‌ தீவிலும்‌ இந்தியப்‌ பண்பாடு 
சிறந்து விளங்கியது. இராமாயண பாரதக்‌ கதைகள்‌ இங்கு செல்வாக்குப்‌ பெற்று இருந்தன. 
இலக்குமணர்‌, சத்தியயாமை சமேதரான திருமாலின்‌ சிலை இங்கு கண்டெடுக்கப்பட்டது. 

மேற்கூறப்பட்டவாறு தென்கிழக்காசிய நாடுகளில்‌ இந்து நாகரீகத்தின்‌ பல்வேறு 
அம்சங்களுமாகிய வேத, இதிகாச, புராண காவிய முதலியவற்றின்‌ செல்வாக்கும்‌, சடங்குகள்‌, 
கோயில்கள்‌, சிற்பங்கள்‌, வழிபாட்டுமுறைகள்‌ போன்றனவும்‌ கி.பி.1ம்‌ நூற்றாண்டு தொடக்கம்‌ 
செல்வாக்குப்‌ பெற்று மிகப்பெரியளவில்‌ படிப்படியாகப்‌ பரவிக்‌ காணப்பட்டது. எனினும்‌ 
பிற்காலத்தில இஸ்லாமியப்‌ படையெடுப்புக்களினாலும்‌ ஆதிக்கத்தினாலும்‌ பாதிப்புற்றது என 
அறியமுடிகின்றது. 

இதற்கான விடையை ஏனைய விடைகளிற்‌ காண்க. 

சிவன்‌ அறிவின்‌ ஆதாரம்‌ என்றால்‌ சக்தி அதன்‌ இயக்கம்‌. உலகம்‌ தோன்றுவதற்கும்‌ 
நிலைபெறுவதற்கும்‌ ஒழுங்குவதற்கும்‌ ஆதாரமும்‌ வேண்டும்‌. இயக்கமும்‌ வேண்டும்‌. சிவன்‌ 
உலகத்‌ தோற்றத்திற்கும்‌ அடிப்படையாய்‌ அமையும்‌ போது சக்தி அதனை இயக்கும்‌ தத்துவமாய்‌ 
விளங்குகின்றாள்‌. சக்தியின்‌ இரு அம்சங்கள்‌ உள்ளன. ஒன்று வித்தியை என்னும்‌ சிற்சக்தி, 
மற்றது அவித்தியை என்னும்‌ மாயாசக்தி. சிற்சக்தி ஒளிமயமானது. அறிவுமயமானது. மாயாசக்தி 
தன்னை மறைத்து உலகை வெளிக்காட்டுவது. அதுவே எல்லாவற்றையும்‌ உண்டாக்கும்‌ சக்தி. 
சாக்த தத்துவத்தில்‌ தாய்‌ முதலிடம்‌ பெறுகின்றாள்‌. சக்தியைப்‌ பெண்ணாகக்‌ கொள்வது 
சாக்தநெறி. தோற்றுவிக்கும்‌ தத்துவமாகச்‌ சக்தியைக்‌ கடவுள்‌ என்கிறார்கள்‌. உண்மையில்‌ 
கடவுள்‌ ஆணுமல்லர்‌ பெண்ணு மல்லர்‌ என்று தாந்திரக நூல்‌ கூறுகின்றது. மகானசம்ஹிதை 
பின்வருமாறு கூறுவதை அறியலாம்‌. நீ சின்னப்‌ பெண்ணுமில்லை. மங்கையுமில்லை. முதியவளு 
மில்லை: உண்மையில்‌ நீ பெண்ணுமில்லை, ஆணுமில்லை, அலியுமில்லை, உன்னைக்‌ கற்பைன 
செய்ய இயலாது. நீ அளவிடவியலாத ஆற்றல்‌; இருக்கின்ற எல்லாப்‌ பொருள்களுக்கும்‌ 
இருந்தபடியே இருக்கும்‌ மூலப்பொருள்‌. ஒளிமயமாகத்‌ தான்‌ உன்னையடைய இயலும்‌. 

சாக்த தந்திரம்‌ ஆன்மாவை ஏறுவரிசையில்‌ ஆரோகணமாக மூன்று நிலையில 
பிரிக்கின்றன. அவை பசு, வீரம்‌, திவ்யம்‌ என்பவனாகும்‌. பசு என்பது தளை நீங்கப்பெறாத 
ஆன்மா. இது படிப்படியாகப்‌ பக்குவப்பட்டு மேலேயுள்ள வீரம்‌, திவ்யம்‌ ஆகிய நிலைகளை 
அடையும்‌. அ,”,தாவது ஆன்மா தன்‌ விலங்கியல்பை விடுத்துத்‌ தெய்வீகக்‌ குணம்‌ பெறுதல்‌ 
வேண்டும்‌. இதற்குத்‌ தாமச குணத்தை ராஜசத்தாலும்‌ ராஜசத்தை சாத்துவிக குணத்தாலும்‌ 
வெல்லுதல்‌ வேண்டும்‌ என்பதாம்‌. இதற்கு குலர்ணவதந்திரம்‌ வரிசையாக ஏழு ஆசாரங்களைக்‌ 

கூறுகின்றது. அவை வேதம்‌, வைணவம்‌, சைவம்‌, தட்சிணம்‌, வாமம்‌. சித்தாந்தம்‌, கெளலம்‌ 
என்பனவாகும்‌. முதல்‌ மூன்று ஆசாரங்களும்‌ கருமார்க்கத்திற்கென்றும்‌ பக்திமார்க்கத்திற்‌ 
கென்றும்‌ ஞானமார்க்கத்திற்கென்றும்‌ உண்டானவை. வேத ஆசாரத்தில்‌ சடங்குகளும்‌, 
வைணவ ஆசாரத்தில்‌ தியானமும்‌ சைவ ஆசாரத்தில்‌ ஞானமும்‌ வலியுறுத்தப்‌ பெறுகின்றன. 

அம்பாளுக்கு மூன்று ரூபங்கள்‌ உள்ளன. கரசரணாகதி அவயங்களோடு கூடியது. 
தூலம்‌. மந்திர அட்சரங்கள்‌ மயமாயிருப்பது சூக்குமம்‌. வாசனாமயமாயிருப்பது பரம்‌. சக்திதான்‌ 
தெய்வத்திற்கெல்லாம்‌ தெய்வம்‌. சக்தியில்லாமல்‌ சிவதத்துவம்‌ ஒன்றையும்‌ இயக்கமாட்டாது 
என்று சாக்தர்கள்‌ கருதுவர்‌. பேரின்பத்தைப்‌ பெறுவதற்கு யந்திரம்‌ அல்லது சக்கரம்‌ சாத்த 
வழிபாட்டில்‌ பூசைக்குரியதாகின்றது. இவற்றுள்‌ ஸ்ரீசக்கரம்‌ என்பது மிகவும்‌ முக்கியமானது. 
இதை மேரு, கைலாசம்‌, பூமி என மூன்றுவிதமாகக்‌ காண்பிப்பார்‌. இது உலோகத்‌ தட்டில்‌ 
வரையப்‌ பெற்றதாகும்‌. அம்பிகை வழிபாட்டிற்குரிய ஸ்ரீசக்கரத்தில்‌ மூன்று ரேகைகள்‌, மூன்று 
வலயங்கள்‌, நாற்பத்து மூன்று முக்கோணங்கள்‌ உள்ளன. சக்தி முக்கோணத்தால்‌ குறிக்கப்படும்‌. 
மந்திரம்‌, யந்திரம்‌, தந்திரம்‌ என்னும்‌ மூன்று முக்கோணச்‌ சிலைகளாகும்‌. மந்திரங்களின்‌ 
கருத்தை உருவகப்படுத்திக்‌ காட்டுவது யந்திரம்‌. அது சித்தத்தை நிலை நிறுத்த உதவுகின்றது. 
மானசீக பூசையும்‌, பாகிண பூசையும்‌, குண்டலினி யோகமும்‌ ஏனைய சாதனங்களும்‌ 
தந்திரத்திலடங்கம்‌ சக்தியின்‌ மந்திரங்களில்‌ முக்கியமானது. பஞ்சதசாக்ஷிரி முக்கியமான 
யந்திரம்‌ ஸ்ரீசக்கரம்‌. முக்கியமான தந்திரம்‌ ஐக்கியானு சந்தானம்‌. சாக்கதம்‌ பல 
பிரிவுகளையுடையது. ஒவ்வொரு பிரிவினரும்‌ தமக்குரிய சக்தியின்‌ வடிவங்களையமைத்து 
உபசரித்து வணங்குவர்‌. அங்ஙனம்‌ வணங்கப்படும்‌ பிரிவினருள்‌ வாம மார்க்கத்தாரும்‌, தட்சிண 
மார்க்கத்தாரும்‌ பிரதானமானவர்கள்‌. தட்சிணகாரர்‌ வைதிகள்‌ எனவும்‌ ஸ்ரீவிதயோபசாரர்‌ 
எனவும்‌ அழைக்கப்படுவர்‌. 


சக்தியைத்‌ தனித்‌ தெய்வமாக வழிபடுகிறவர்கள்‌ சாக்தர்கள்‌ என்றும்‌ சக்தி, சிவன்‌, 
விஷ்ணு முதலிய தெய்வங்களின்‌ ஆற்றலாகவும்‌ உள்ளாள்‌. தேவி சைவசமயத்தவனாகவே 
பெரும்பாலும்‌ அமைகின்றாள்‌. இவள்‌ தனியாகவும்‌ சிவனோடிணைந்தும்‌ இருப்பதுண்டு. 
இவளுக்கு இரண்டுமுதல்‌ பத்துத்‌ திருக்கரங்கள்‌ இருப்பனவாகக்‌ கருதுவர்‌. இவளின்‌ துர்க்கை 
அம்சம்‌ முக்கியமானது. விஷ்ணு வின்‌ சகோதரி என்ற கருதில்‌ இவள்‌ விஷ்ணுவின்‌ சங்கு, 
சக்கரம்‌ முதலிய ஆயுதங்களை ஏந்தி நிற்பாள்‌. இவள்‌ எருமைத்தலையில்‌ நிற்கும்‌ வடிவத்திலும்‌, 
சிங்கத்தின்‌ மீதமர்ந்த வடிவத்திலும்‌ உள்ளவள்‌. ஒன்பது வகையான துர்க்கை வடிவங்களைக்‌ 
கூறுகிறார்கள்‌. நீலகண்டி.க்ஷேமங்கரி, ஹரசித்தி, ருத்திர சூச துர்க்கை, வனதுர்க்கை, அக்கினி 
துர்க்கை, ஐயதுர்க்கை, விந்திய வாச தூர்க்கை, ரிபுமாரி துர்க்கை அகியோர்‌ அவள்‌ 
வடிவங்களாவன. 


சாக்தர்கள்‌ சிலர்‌ மது, மாமிசம்‌, மச்சம்‌ முதலியவற்றைத்‌ தேவிக்குப்‌ படைத்துத்‌ தாமும்‌ 
உண்பர்‌. சைவத்தில்‌ பிரம்மசூத்திரம்‌ போல்‌ சாக்தத்தில்‌ சாக்தி சூத்திரம்‌ காணப்படுகின்றது. 
சக்திபீடங்களைப்‌ பற்றித்‌ தேவிபாகவதம்‌, காளிகாபுராணம்‌ முதலியன கூறுகின்றன. சக்தியின்‌ 
உடல்‌ அட்சரமயமாகதால்‌ 51 பீடங்களாயின எனநூலகள்‌ கூறுகின்றன. இவற்றுள்‌ காசி, 
மதுரை, காஞ்சி மூன்றிலுள்ள பீடங்கள்‌ குறிப்பிடத்தக்கன. சாக்த பீடங்களும்‌ சக்தி தலங்களும்‌ 
உலகை உயிர்பெறச்‌ செய்கின்றன. 

சக்தியைப்‌ பரம்பொருளாகக்‌ கொள்ளும்‌ மதமே சாக்தமாகும்‌. சிந்துவெளி ஆய்வுகளில்‌ 
பெண்‌ தெய்வ வணக்கம்‌ இடம்பெறுகின்றது. இருக்கு வேதத்தில்‌ உவை. இராத்திரி போன்ற 
பெண்‌ தெய்வ வணக்கங்கள்‌ இடம்பெற்றதாக அறியமுடி கின்றது. சுவேதாஸ்வர உபநிடதத்தில்‌ 
சக்தி தத்துவம்‌ பற்றிக்‌ கூறப்பட்டுள்ளது. புராணங்களிலும்‌ சக்தி வழிபாடு பற்றிக்‌ கூறப்பட்டுள்ளது. 
தேவி பாகவதம்‌, தேவியின்‌ பெருமை, தேவிவிரதங்கள்‌, காயத்திரி கவசம்‌, காயத்திரி சகஸ்ரநாமம்‌ 
பற்றிக்‌ கூறப்படுகின்றது. சாக்த ஆகமங்கள்‌ தந்திரங்கள்‌ எனப்படும்‌. இவை இருபத்தேழாகும்‌. 
இவற்றைத்‌ தரிசனங்கள்‌, தந்திரீக நூல்கள்‌ என்பர்‌. 

மோன நிலையில்‌ “தவம்‌” எனவமர்ந்த சிவனிடமிருந்த ஒப்பற்ற சக்தியாக இயங்கும்‌ 
பெண்கடவுள்‌ பராசக்தியாகும்‌. உலகம்‌ இறைவனது சக்தியின்‌ துணையுடன்‌ படைக்கப்படும்‌ 
ஆன்மாக்கள்‌ பாசங்களிலிருந்து விடுபட்டு இறையருள்‌ பெற்று மோட்சத்தை அடைவதைக்‌ 
குறிக்கோளாகக்‌ கொண்டே உலகம்‌ படைக்கப்படுகின்றது. இதனை நிறைவேற்றும்‌ பொருட்டு 
இறைவன்‌ சக்தியுடன்‌ பின்னமிலாது நிற்பான்‌. அர்த்தநரீஸ்வரவடிவம்‌ சிவனும்‌ சக்தியும்‌ சேர்ந்த 
வடிவமாகும்‌. சிவமின்றிச்‌ சக்தியில்லை. சக்தியின்றிச்‌ சிவமில்லை எனக்கூறத்தக்க வகையில்‌ 
சக்தி சிவனது ஆற்றலாக சிவனிடமிருந்து பிரிக்க முடியாத பொருளாக விளங்குகின்றது. 

சக்தி பூசை செய்கின்றவர்கள்‌ சக்திமான்களாவர்‌. அவர்களுக்கு எல்லாப்பேறுகளும்‌ 
எளிதிற்‌ கிடைக்கும்‌. அவளின்‌ அர்ச்சனைக்குரிய திருநாமங்கள்‌ பல. சக்தி வழிபாடு மிகப்பழைய 
காலத்திலே தமிழரிடையே தாய்த்தெய்வ வழிபாடாக நிலவிவந்தது. தமிழ்நாட்டில்‌ கொற்றவை 
வழிபாடு மிகப்பழமை வாய்ந்தது. சக்தி விரதங்களில்‌ மிகவும்‌ பிரசித்தி பெற்றதாக புரட்டாதி 
மாதத்தில்‌ வரும்‌ நவராத்திரி பூஜையும்‌ அதனை அடுத்துவரும்‌ “தசரா” என்னும்‌ விழாவும்‌ 
விளங்குகின்றது. 

சக்தியை முழுமுதற்‌ கடவுளாகக்‌ கொண்டு அமையும்‌ சாக்த நெறியில்‌ சக்திதத்துவம்‌ 
சிவனோடு இணைந்து சைவத்தில்‌ பெருஞ்‌ செல்வாக்குப்‌ பெற்றுவிட்டமை குறிப்பிடத்தக்கது. 


- 146 - 


(1) 
(2) 
(3) 
(4) 
(5) 


(1) 


(2) 
(3) 


(4) 


(1) 


(2) 
(3) 


பப்ப ப படத! 
பகுதி ] 


எல்லா வினாக்களுக்கும்‌ விடை தருக. 


மத்துவர்களின்‌ வேதாந்தம்‌ கூறுவது யாது? 
காணாபத்திய நெறி பற்றிக்‌ கூறுக? 
திருக்கேதீஸ்வர தலச்‌ சிறப்பு பற்றி விளக்குக? 
மத்துவ வேதாந்தம்‌ பற்றி விளக்குக? 
இந்தியாவில்‌ தோற்றம்‌ பெற்ற ஆரிய-சமாஜம்‌ பற்றி விளக்குக? 
(08 X 05 = 40 புள்ளிகள்‌) 
பகுதி 1] 
எவையேனும்‌ 2 வினாக்களுக்கு விடை தருக. 


(அ) வேதங்களுக்கு சுருதி, மறை, எழுதாமறை, சுயம்பு, நிகமம்‌, அபெளர்ஷேயம்‌, ஆம்‌ நாயம்‌ 
எனப்‌ பலபெயர்கள்‌ உண்டு. இவற்றினை விளக்குக. 


(ஆ) “இருக்குவேத காலம்‌ இயற்கை தழுவியதாகக்‌ காணப்படுகின்றது”. இதனை விளக்குக. 
(அ)பிரஸ்தான திரவியம்‌ பற்றிச்‌ சிறுகுறிப்பு வரைக? 

(ஆ) சண்மதங்களில்‌ ஒன்றாகிய செளரம்‌ பற்றிச்‌ சிறுகுறிப்பு எழுதுக? 

(அ) திருக்கோயிலில்‌ செய்யத்‌ தகாதவை எவை? 

(ஆ) திருக்கோயில்‌ வழிபாடு உணர்த்தும்‌ தத்துவத்தை விளக்குக? 

(அ) சிவசின்னங்கள்‌ எவை? 

(ஆ) விபூதி அணியும்‌ முறையில்‌ திரிபுண்டரத்தை விளக்குக? 

(இ) உருத்திராக்கம்‌ பற்றிச்‌ சிறுகுறிப்பு வரைக. 


(15 % 02 - 30 புள்ளிகள்‌) 


பகுதி 11] 
எவையேனும்‌ 2 வினாக்களுக்கு விடை தருக? 


சைவம்‌ வலிமை குன்றி கிறீஸ்தவம்‌ மேலோங்கிய பொழுது நாவலர்‌ சைவத்தை வளர்க்க. 
அரும்பாடுபட்டார்‌. விளக்குக? 


இந்துப்‌ பண்பாட்டு வரலாற்றில புராணங்களுக்குரிய இடத்தினை மட்டிடுக? 
பல்லவர்‌ காலத்தில்‌ சமயம்‌ வளர்ச்சியடைய நாயனமார்களும்‌ ஆழ்வார்களும்‌ பாடிய பதிகங்கள்‌ 

டத்‌ 


(4) 


(1) 


(2) 


பெரிதும்‌ உதவி புரிந்தன. விளக்குக? 
மக்கள்‌ வாழ்க்கையை வளம்படுத்த தர்மசாத்திரங்கள்‌ எவ்வகையில்‌ உதவி புரிந்தன? 


(15 % 02 - 30 புள்ளிகள்‌) 


ிணிடகளா 
பகுதி I 


மத்‌ துவர்‌: 

தென்கன்ட தேசத்தில்‌ உடுப்பி தாலுகாவிற்‌ கல்யாணப்ரத்தில்‌ அவதரித்தவர்‌ மாத்தியேகஹ 
பட்டர்‌, வேதவதியின்‌ புதல்வர்‌, வாசுதேவன்‌ என்ற பிள்ளைப்‌ பெயரினர்‌. புருஷத்தம தீர்த்தரின்‌ 
சீடர்‌ மடாதிபதியான போது குரு சூட்டிய திருநாமம்‌ ஆனந்த தீர்த்தர்‌, மாத்துவாசாரியர்‌ என்ற 
பெயரால்‌ பொதுவாக வழங்கப்‌ பெற்றவர்‌. வேறு பெயர்களும்‌ உடையவர்‌ எழுபத்தொன்பது 
வரை வாழ்ந்தவர்‌ என்பர்‌. மாயாவாதத்தை மறுத்து பக்தி மார்க்கத்தின்‌ மூலம்‌ விஷ்ணுவாம்‌ 
முதல்வனை அடையும்‌ நெறியினை நிலை நாட்ட இந்திய உபகண்த்தின்‌ பல்வேறு 
பிரதேசங்களுக்கும்‌ யாத்திரை மேற்கொண்டு தம்‌ எதிரிகளை வாதத்திற்களைத்து வாதம்‌ 
புரிந்தவர்‌. துவைதம்‌ என்ற தத்துவ தரிசனத்தை முன்வைத்தவர்‌. பேதவாதம்மூலம்‌ அதனை 
விளக்கியவர்‌ பதரிகாஸ்ரமத்திலிருந்தும்‌ ஜகந்நாதத்திலிருந்தும்‌ படிமங்களைப்‌ கொண்டு வந்து 
கன்னட தேசத்தில்‌ நிறுவியவர்‌. உடுப்பியில்‌ கிருஷ்ண பரமாத்மாவுக்குச்‌ சிறந்த கோயில்‌ 
எடுப்பித்தவர்‌. உத்தராதி மடத்தினைத்‌ தாபித்து அதன்‌ தலைவராக விளங்கியவர்‌. பத்மநாப 
தீர்த்தர்‌, நரஹரி தீர்த்தர்‌, மாதவ தீர்த்தர்‌, அக்சோபய தீர்த்தர்‌ முதலாம்‌ சீடர்கள்‌ உதவியுடன்‌ 
“சத்வைணவர்‌” தொகையையதிகரித்தவர்‌ ஆனந்த தீர்த்தவர்‌ 37 நூல்களை இயற்றியதாகக்‌ 
கூறப்படுகின்றது. மத்துவேவதாந்தம்‌ துவைதம்‌ எனப்படும்‌ ஈஸ்ரன்‌, சீவன்‌. சீடம்‌ என்ற 
மூலப்பொருள்களின்‌ உண்மையை விளக்குகிறார்‌. சீவனுக்கும்‌, ஈஸ்வரனுக்கும்‌ இடையேயுள்ள 
சீவேஸ்வரேபதம்‌, சடத்துக்கும்‌ ஈஸ்வரனுக்கும்‌ இடையேயுள்ள சடஈஸ்வரபேதம்‌, சீவனுக்கும்‌ 
சடத்துக்கும்‌ இடையேயுள்ள சிவசடபேதம்‌, ஒரு சீவனுக்கும்‌ இன்னொரு சீவனுக்கும்‌ 
இடையேயுள்ள சடபரஸ்‌ பரபேதம்‌ என்பவற்றின்‌ வேற்றுமைக்கும்‌ முக்கியம்‌ கொடுக்கிறார்‌ 
மத்துவர்‌ பேசும்‌ ஈஸ்வரன்‌ விஷ்ணு ஆகும்‌. உலகத்‌ தோற்றத்துக்கு இறைவன்‌ நிமித்த காரணன்‌ 
பிரத்தியட்சம்‌, அனுமானம்‌, ஆப்தவாக்கியம்‌ என்பவற்றுடன்‌ புராணங்களுக்கு முக்கியம்‌ 
கொடுக்கிறார்கள்‌. மத்துவர்‌ கூறும்‌ மோட்சம்‌ “துவைதம்‌” ஆகும்‌. 


காணாயத்திய டநறி:- 

சியேஷ்ட ராஜா சபினாம்கலி (கவிஞர்க்கெல்லாம்‌ தலைமை கவிஞர்‌) மகாதந்தின்‌ 
என்றல்லாம்‌ வேதங்களில்‌ போற்றி பூசிக்கப்படும்‌. “கணபதியை முழுமுதற்‌ கடவுளாகக்‌ கொண்டு 
வழிபடும்‌ சமயநெறியே காணாபத்தியம்‌ எனப்படும்‌. வெள்ளாடை தரித்தவர்‌. சந்திரன்‌ போன்ற 
ஒளிநிறத்தினர்‌, நான்கு திருப்புயங்கள்‌ கொண்டவர்‌, எப்பொழுதும்‌ மகிழ்ச்சியோடு கூடிய 
முகமண்டலத்தினை உடையவர்‌” ஆகிய கணபதியை வழிபடும்‌ வழிபாட்டு முறை 
மிகப்பழமையானதாகும்‌. ஏரமப்‌ உபநிடதம்‌, 

விநாயக புராணம்‌ என்பன வழியாக மக்ததுவர்கைளயும்‌ வழி பாட்டு முறைகளையும்‌ 
எடுத்தியம்பும்‌ நூல்களாகும்‌. இவை விநாயக ஆகமங்களாகவும்‌ சொல்லத்தக்கவை. பம்பாயங 
மாகாணத்தில்‌ இன்றும்‌ காணாபத்திய நெறி மிகவும்‌ முதன்மைமெபற்றுக்‌ கடைப்பிடிக்கப்பட்டு 
வருகின்றது. 

பெருசாளியாகிய ஆன்மாவின்‌ மீது அமர்ந்தவண்ணம்‌ தமது பெருவயிற்றுள்ளே 
அண்டசராசரங்களையும்‌ அடக்கியவராய்‌, அவை, உருவினாகிய கயமுகனைத்‌ தமது 

கொம்பொன்றினை முறித்துச்‌ சங்கரித்து, ஆன்மாக்களுக்கு அளிப்பதற்கென ஞானமாகிய 
மோகத்தினைத்‌ திருக்கரத்திலேதாங்கிய, பாசம்‌, 


அங்குசம்‌ என்பவற்றையும்‌ மற்றிரு திருச்சக்கரங்களில்‌ ஏந்தி ஆபித்தல்‌. மறைத்தலாகிய 
தொழில்களையும்‌ நடத்தி, சிக்தி, பக்தி, வல்லவை சமேதராகச்‌ கணபதி விளங்குவதாக 
காணாபத்தியர்‌ கொள்வர்‌. ஆவணிச்‌ சதுர்த்தி கணபதிக்குரிய விசேட விரதத்தினமாகும்‌. 


விக்கினங்களைப்‌ போக்கி யருள்பவராதலால்‌ விக்கினேஸ்வரர்‌ எனவும்‌, பெருவயிராதலால்‌ 
லம்போதரர்‌ எனவும்‌, திருநாமங்களை தாங்கி ஆனமார்க்களுக்கு அருள்புரிபவர்‌ கணபதி 
சைவர்கள்‌எக்கருமம்‌ செய்யும்‌ பொழுது முதலில்‌ விநாயகருக்கு வழிபாடு நிகழ்த்தியே 
செய்யத்தொடங்குவர்‌. தோப்புக்கரணம்‌ 


சிதறு தேங்காய்‌ அடித்தல்‌ விநாயக வழிபாட்டில்‌ முதன்மையாக இடம்பெறுகின்றன. 
யானைமுகமும்‌ தும்பிக்கையும்‌ பொருத்திய விநாயகர்‌ “ஓம்‌” என்ற பிரணவத்தின்‌ 
திருவுருயவனராய்‌ விளங்குகிறார்‌. நம்பியாண்டர்‌ நம்பி ஒளவையார்‌ முதலிய தமிழிப்‌ புலவர்கள்‌ 
விநாயகரை வணங்கிக்‌ கதிபெற்றோரிலே குறிப்பிடத்தக்கவர்‌. 

“வேழமுபத்து விநாயகனைத்‌ தொழ 
வாழ்வு மிகுந்து வரும்‌” 

எனவே, கணபதி வழிபாடு காணபதரால்‌ மட்டுமன்றி சைவர்‌, வைஷ்ணர்‌ பெளத்தர்‌ 
முதலாகிய எல்லா மதத்தவராலும்‌ கடைப்பிடிக்கப்பட்டு வருகின்றது. ஜாவா, சுமாத்திரா. பர்மா, 
முதலாம்‌ தென்கிழக்காசிய நாடுகளிலும்‌ முற்காலத்திலே விநாயக வழிபாடு நிலவியதற்குச்‌ 
சான்றுகள்‌ உள்ளன. 
திருகேதீஸ்வர தலச்சிறப்பு- 

கேதுவால்‌ வழிபடப்பட்ட தலம்‌ என்பதால்‌ கேதீஸ்வரம்‌ எனப்‌ பெயர்‌ பெற்ற திருச்சேதீச்சரம்‌ 
திருஞானசம்மந்த மூத்தி நாயனார்‌ ஆகியோரால்‌ பதிகம்‌ பாடப்பட்ட சிறப்படையதாகும்‌. மன்னார்‌ 
மாவட்டத்தில்‌ மாதோட்டம்‌ என்ற நன்‌ நகரில்‌ பலாவின்‌ கரைமேல்‌ கேதீஸ்வரப்‌ பெருமால்‌ 
செளரியம்பாள்‌ சமேதராக எழுந்தருளிச்‌ சைவ சைவ நன்மைகளுக்கு அருள்‌ பாலித்து 
வருகின்றனர்‌. பஞ்சரதங்கள்‌, வானலாவிய இராஜகோபுரமும்‌ பெற்று இன்று மிகப்பெருமையுடன்‌ 
அடியார்களைக்‌ கவர்திழுத்து கனிவிக்கும்‌ இத்திருத்தலத்தினை இராஜராஜனின்‌ மைந்தனும்‌ 
பத்தினை கட்டியவனாவான்‌. இராஜேந்திரன்‌ பதினோராம்‌ நூற்றாண்டில்‌ தொடக்கத்திலே 
புணருத்தாரணம்‌ செய்தான்‌. என்று வரலாறுகள்‌ கூறுகின்றன. போத்துக்கேயர்‌ காலத்தில்‌ 
அவர்களால்‌ அழியுண்ட திருக்கேதீஸ்வரத்தின்‌ 

புராண பொருள்களையும்‌ அதனைப்‌ புணருத்தாரணம்‌ செய்து பேண வேண்டிய அவசியம்‌ 
பற்றியும்‌ ஆறுமுகநாவலர்‌ இலங்கை சைவர்களுக்கு அறிவுறுத்திய துண்டுப்பிரசுரங்களில்‌ 
அதனை தேன்‌ பொந்து என வாணித்து உள்ளார்‌. நாட்டுக்கோட்டைச்‌ செட்டியாராலும்‌ பின்‌ சி. 
மு. பசுபதி செட்டியாராலும்‌ பத்தொன்பதாம்‌ நுற்றாண்டில்‌ புணருத்தாரணம்‌ செய்யப்பட்ட . 
இச்சிவதாவம்‌, அந்‌ நூற்றாண்டின்‌ நடுப்பகுதியிலே இதற்கென அமைந்த புணருத்தாரண 
சபையினால்‌ திருத்தி அமைக்கப்பட்டு இராஜகோபுரமும்‌, பஞ்சரதங்கள்‌ அமைக்கப்பட்டன. 
இன்று சிறந்த முறையிலே நிருவகிக்கப்பட்டு அந்நாளில்‌ இலங்கை முழுவதும்‌ இருந்து சைவ 
மக்கள்‌ இங்கு திரண்டு வந்து கேதீச்சர நாதர்‌ கெளரியம்பாள்‌ தரிசனம்‌ பெற்று கடைத்தேறுவதும்‌ 
குறிப்பிடத்தக்கது. 
மத்துவவேதாந்தாம்‌:- 


உபநிடதங்களிலுள்ள மூலப்பொருள்‌ பல என்ற கருத்தை வலியுறுத்த முற்பட்டவர்‌ மத்துவர்‌. 
ஈஸ்வரன்‌, சிவன்‌, சடம்‌ என்ற மூலப்பொருட்களின்‌ உண்மையை விளக்கினார்‌. “சீவனுக்கும்‌, 
ஈஸ்வரனுக்கும்‌ இடையே உள்ள சீவ ஈஸ்வரபேதம்‌, சீவனுக்கும்‌ சடத்துக்கும்‌ இடையே உள்ள 
சீவசடபேதம்‌, ஒரு சீவனுக்கும்‌ இன்னொரு சீவனுக்கும்‌ இடையேயுள்ள சடபரஸ்பர பேகம்‌ 

ஆகும்‌ என்று விளக்கினார்‌. 

வைணவ சமயத்தைச்‌ சேர்ந்த மத்துவர்‌ பேசும்‌, ஈஸ்வரன்‌ விஷ்ணு ஆகும்‌. முப்பொருட்களி 
லும்‌ மேலானது ஈஸ்வரன்‌ ஆகும்‌. அது அனைத்தையும்‌ கடந்து நிற்கும்‌ ஆற்றலுடையது 
என்றார்‌. உலகத்தை உள்பொருளாகக்‌ கூறும்‌ மத்துவர்‌ சடப்பொருளாகிய உலகத்திற்கும்‌, 
சித்பொருளாகிய இறைவனுக்கும்‌ நெருங்கிய தொடர்பில்லை, தொடர்புண்டு எனக 
கூறுவதாயின்‌ அது இறைவனுடைய மகத்துவத்தைக்‌ குறைத்துக்‌ கூறுவதாக அமையும்‌ என 
விளக்குகின்றார்‌. மத்துவரைப்‌ பொறுத்த மட்டில்‌ உலகத்தின்‌ தோற்றத்திற்கு இறைவன்‌ 
நிமித்த காரணன்‌ ஆவான்‌. ஆன்மாக்கள்‌ இயல்பில ஒத்தனவல்ல. ஒரு ஆன்மாவுக்கும்‌ 
இன்னொரு ஆன்மாவுக்கும்‌ இடையில்‌ பேதமுண்டு எனக்‌ கூறி அதனைச்‌ சிவபரஸ்பர பேதம்‌ 
மூலம்‌ விளக்குகிறார்‌. எல்லா ஆன்மாக்களும்‌ மோட்சத்தைப்‌ பெறமுடியாது. அவை செய்த 
தீவினைப்‌ பயன்களுக்கேற்ற வகையில்‌ நரகத்திற்குச்‌ சென்று என்றும்‌ நரகத்திலே தங்கியிருக்கும்‌ 
இயல்புடையவை என்று கூறுகிறார்‌. மத்துவர்‌ பிரதியிட்சம்‌, அனுமானம்‌, ஆபத்‌ வாக்கியம்‌ 
என்ற மூவகை அளவைப்‌ பிரமாணங்களுடன்‌ புராணங்களுக்கும்‌ முக்கியத்துவம்‌ கொடுக்கிறார்‌. 
ஒருவேளை புராணங்களை அடிப்படையாகக்‌ கொண்டு நரகம்‌ பற்றிய கருத்துக்களுக்கு மத்துவர்‌ 
இடம்‌ கொடுத்திருக்கலாம்‌ என்று கருத முடிகின்றது. மோட்சத்தை அடையும்‌ ஆன்மாக்கள்‌ 
கூட இறைவனை நேரடியாகவே சென்று அடைய முடியாது. இறைவனது புத்திரனாகிய 
வாயுவின்‌ மூலமே அடைய முடியும்‌ எனக்‌ கூறுகிறார்‌. இயல்பிலே வேறுபட்ட ஆன்மாக்கள்‌ 
மோட்சத்தில்‌ அனுபவிக்கும்‌ இன்பத்தில்‌ கூட வேறுபாடு உண்டு என்பதே மத்துவரது கருத்தாகும்‌. 

மத்துவர்‌ கூறும்‌ மோட்சம்‌ துவைதம்‌ என்ற பெயரால்‌ அழைக்கப்படுகின்றது. துவைதம்‌ 
என்றால்‌ துவி என்ற வினையடியாகப்‌ பிறந்த சொல்லாகும்‌. துவி என்றால்‌ இரண்டு என்பது 
கருத்தாகும்‌. எனவே துவைதமும்‌ இரண்டு என்ற பொருள்படும்‌. இங்கு இரண்டு எனப்படுபவை 
ஆன்மாவும்‌, இறைவனுமாகும்‌. மத்துவர்‌ சிவனுக்கும்‌ ஈஸ்வரனுக்கும்‌ இடையே உள்ள சிவேஸ்வர 
பேதத்துக்கு இடம்‌ கொடுத்து அவ்‌ வேற்றுமை நிலையானது எனக்‌ கூறும்‌ போது மோட்ச 
நிலையில்‌ மட்டும்‌ சீவனும்‌, ஈஸ்வரனும்‌ பேதம்‌ நீங்கி ஒன்றி விடுகின்றது எனக்‌ கூற முடியாது. 
எனவே மோட்ச நிலையிலும்‌ கூட இறைவன்‌ வேறு, ஆன்மா வேறு. இவை இரண்டெனும்‌ 
நிலையில்‌ நீங்கி ஒருபோதும்‌ ஒன்றாவதில்லை. அவை இரண்டும்‌ இரண்டுதான்‌ எனக்‌ கூறுவதால்‌ 
அவரது கொள்கை துவைதம்‌ என்ற பெயரைப்‌ பெறும்‌. | 


ஆரிய சமாஜத்தின்‌ ப்ணிகள்‌:- 


இந்தியாவில்‌ 19ம்‌ நூற்றாண்டில்‌ எழுந்த சமுக இயக்கங்களில்‌ ஒன்று ஆரிய சமாஜம்‌ 
ஆகும்‌. நிறுவியவர்‌ ஒரு சைவப்‌ பிராமணராகப்‌ பிறந்தார்‌. சிறு வயதில்‌ இருந்தே இவருக்கும்‌ 
பாரம்பரிய கொள்கைகளில்‌ பல சந்தேகங்கள்‌ தோன்றின. ஆனால்‌ அவற்றிற்குச்‌ சரியான 
விடை கிடைக்கவில்லை. ஆற்றங்கரை சென்று பரமானந்த குருவிற்குச்‌ சீடரானார்‌. அங்கு 
பிரம்மமும்‌, ஆன்மாவும்‌ ஒன்றென்பதை அறிந்து கொண்டார்‌. இறைவனை யோகத்தின்‌ மூலம்‌ 
அழைத்துக்‌ கொள்ளலாம்‌ என்று கருதி யோகப்‌ பயிற்சியை மேற்கொண்டார்‌. இவர்‌ நான்கு 
வேதங்களையும்‌ காட்டி அதுவே உலகத்தினின்றும்‌ மீளுவதற்கு வழியாகும்‌ எனவும்‌, உலக 
மக்கள்‌ ஒரு சமுகமாக வாழவேண்டும்‌ எனவும்‌ போதித்தார்‌. இதனால்‌ 1825ல்‌ பம்பாயில்‌ ஆரிய 
சமாஜத்தை நிறுவினார்‌. இந்தியா முழுவதும்‌ ஆரியமாக வேண்டும்‌ என்பது இவரது பேரவாவாக 
இருந்தது. 

இதன்‌ கொள்கைகளை எடுத்துக்‌ கொண்டால்‌ தர்மம்‌ என்பது நிதியைச்‌ செய்வது, 
தொழிலிலும்‌ உண்மையாக இருத்தல்‌ வேண்டும்‌ என்பது ஆகும்‌. நேர்மையாக பெற்ற செல்வமே 
அர்த்தமாகும்‌. நேர்வழியில்‌ இன்பங்களை அனுபவிப்பதே காமம்‌ ஆகும்‌. சாதி, சாதிக்குரிய 
தொழில்கள்‌ யாவும்‌ ஒருவனது பண்பை அடிப்படையாகக்‌ கொண்டு அமைய வேண்டும்‌. தமது 
ஒழுக்கத்தினின்றும்‌ அழுக்கடைந்தவர்கள்‌ பிசாசுகளாவர்‌. ஒழுக்கம்‌ என்பது ஆண்‌, பெண்‌ 
இருபாலர்‌ கருத்தொருமித்து வேதங்களில்‌ விதித்த நெறிப்படி ஒன்றாக இணைக்கப்பட்டு 
வழிபாடு தீந்தி ஆகினவும்‌ பிரமச்சரியத்தின்‌ மூலம்‌ மெய்யொளியை அடைதலும்‌ மீட்பு 

மார்க்கங்களை தயானந்த சரஸ்வதி கூறினார்‌. ஆசாரங்கள்‌ சடங்குகள்‌ மனிதனது ஆத்ம 
விருத்திக்கான சடங்குகள்‌ என்பதை உணர்த்தினார்‌. ௧௬ உருவாக்கம்‌ முதல்‌ இடுகாட்டை 
அடையும்‌ வரை செய்யவேண்டிய கடன்களை எல்லோரும்‌ அனுசரிக்க வேண்டும்‌ என்று 
கூறினார்‌. இவரது இத்தகைய போதனைகளின்‌ அடிப்படையில்‌ ஆரிய சமாஜம்‌ 
உருவாக்கப்பட்டது. இவரது பத்து நியதிகள்‌ முக்கியத்துவம்‌ பெறுகின்றன. 
. எல்லாவற்றுக்கும்‌ காரணம்‌ கடவுளே. 
. கடவுள்‌ முழு உண்மை, முழு ஞானம்‌, உருவமற்றவர்‌, சர்வவல்லமை உடையவர்‌. 
. வேதங்கள்‌ உண்மையானவை. 
உண்மையைக்‌ கொண்டு பொய்‌ மறைக்கப்படல்‌ வேண்டும்‌. 
. மக்களின்‌ ஆன்மீக வளர்ச்சிக்கு உதவ வேண்டும்‌. 
. எல்லோரையும்‌ அன்போடும்‌, நீதியோடும்‌, திறமைக்குத்‌ தகுந்த மரியாதையோடும்‌ 
நடத்தல்‌ வேண்டும்‌. 
7. தமக்குக்‌ கிடைக்கும்‌ நன்மையை மாத்திரம்‌ எதிர்பாராது மற்றவர்‌ நலனையும்‌ 
எதிர்பார்த்துச்‌ செயற்படல்‌ வேண்டும்‌. 
8. அகங்காரத்தை அகற்றி அறிவைப்‌ புகட்ட வேண்டும்‌. 
9. பொது வாய்ப்புக்கான வழிவகைகளைக்‌ கருத்து வேற்றுமையின்றி எடுத்துக்‌ கொள்ளல்‌ 
வேண்டும்‌. 
10. சமாஜத்தில்‌ அங்கத்தவராக இருக்க விரும்புவோர்‌ சமாஜ வழிகளைக்‌ கடைப்பிடித்து 
ஒழுகுவ தாகவேண்டும்‌. 
ஆரிய சமாஜம்‌ வேதங்களை மட்டுமல்லாது கர்மம்‌, மறுபிறப்பு ஆகியவற்றையும்‌ 
வலியுறுத்துகின்றது. விக்கிரக வழிபாடு, மிருக பசி, முன்னோர்‌ வழிபாடு, சாதிபேதம்‌, பாலிய 
விவாகம்‌ போன்றன வன்மையாகக்‌ கண்டிக்கப்‌ படவேண்டியவை. சக்தி எனும்‌ சடங்கு மூலம்‌ 
இந்துக்கள்‌ அல்லதோரையும்‌ இந்துக்களாக்கியது. அன்னிய ஆளுமைக்கு உட்பட்டிருந்த 
இந்துக்களின்‌ உணர்வை விழிப்படையச்‌ செய்தது. பலவந்தமாக இஸ்லாமுக்குக்‌ கொண்டு 
செல்லப்பட்ட இரண்டாயிரம்‌ இந்துக்களை மீண்டும்‌ இந்துக்களாக்கியது. இவ்வாறு 
பலவகையிலும்‌ இந்துக்களின்‌ உரிமையைப்‌ பேணிக்காக்கும்‌ ஓர்‌ நிறுவகமாக ஆரிய சமாஜம்‌ 
விளங்கியது. 


டட! பல்கி. ND ட 


பகுதி 11 


(அ) வேதம்‌ எனும்‌ சொல்‌ அறிவு, வார்த்தை என்னும்‌ பொருள்களில்‌ வந்துள்ளது. எனவே 
வேதம்‌ அறிவுநூல்‌, மனித குலத்திற்குத்‌ தேவையானவற்றைத்‌ தெரிவிக்கும்‌ அறிவுரை நூல்‌. 
வேதம்‌ சைவத்தின்‌ முதநூலாகவும்‌ விளங்குகின்றது. இத்தகைய வேதத்திற்கு சுருதி, மறை, 
எழுதாமறை, சுயம்பு, நிகமம்‌, அபெளர்ஷேயம்‌, ஆம்‌ நாயம்‌ எனப்‌ பல பெயர்கள்‌ உண்டு. 
இவற்றின்‌ விளக்கங்களை நோக்கின்‌ சுருதி என்பது கேள்வி முறையில்‌ வந்தது என்றும்‌ மறை 
என்பது மறைந்த பொருளுண்மையைக்‌ கொண்டுள்ளது எனவும்‌, எழுதாமறை என்பது ஏட்டில்‌ 
எழுதப்படாதது எனவும்‌, சுயம்பு தானே தோன்றிய இறைவனால்‌ தோற்றுவிக்கப்பட்டது எனவும்‌, 
நிகமம்‌ என்பது நியதமாக உணர்தற்குரியது எனவும்‌ அபெளர்ஷேயம்‌ என்பது மனிதனால்‌ 
தோற்றுவிக்கப்படாதது எனவும்‌ ஆம்‌ நாயம்‌ என்பது தொன்று தொட்டுப்‌ பயிலப்‌ பெறுவது 
எனவும்‌ பொருள்படும்‌. 


இருக்குவேத காலம்‌ இயற்கை தழுவியதாகவே காணப்படுகின்றது. இதனை எடுத்து 
நோக்கும்‌ பொழுது இருக்கு வேதத்தை இயற்றியோர்‌ இயற்கையில்‌ ஈடுபாடுடையவர்கள்‌. 
எனவே இயற்கையின்‌ தோற்றத்தில்‌ மிகுந்த மகிழ்வுதரும்‌ சூரிய ஒளியைக்‌ குறித்து இவர்கள்‌ 
பல இசைப்பாடல்களை இயற்றியுள்ளனர்‌. ஆதியில்‌ தோன்றிய வருணன்‌ இருக்கு வேதகாலத்தின்‌ 
தலைவனாக நாளடைவில்‌ மாறிவிட்டான்‌. இவனைக்‌ குறித்துப்‌ பலவகைப்‌ பாடல்கள்‌ உள்ளன. 


சூரிய உதயமும்‌ ஒரு பெண்தெய்வமாக மாறிவிட்டது. இப்‌ பெண்‌ தெய்வத்திற்கு உவை என்று 

பெயரிட்டனர்‌. அதன்‌ அழகு ரிஷிகளின்‌ மனோபாவத்தைக்‌ கவர்ந்து இயற்கை தழுவிய பாடல்க 
ளாக அமைந்தன. ஒளியை உடையாகக்‌ கொண்டு கிழக்கே உதிக்கும்‌ உஷை தன்‌ அழகினை 
வெளிக்காட்டி விண்ணின்‌ கதவுகளைத்‌ திறக்கின்றான்‌. அவற்றினூடாக ஒளியை ஊட்டி 
இருளை அகற்றும்‌ காதலுணர்வூட்டும்‌ பெண்ணாகக்‌ காட்டப்படுகின்றான்‌. ஆகவே இருக்கு 
வேதகாலம்‌ அநேகமாக இயற்கை தழுவியதாக இருப்பதனைக்‌ காணமுடிகின்றது. உலகியல்‌ 
இயல்பாய்‌ உள்ள நிலம்‌, நீர்‌, தீ, காற்று, விண்‌, வெய்யோன்‌. விடியற்பொழுது முதலிய இயற்கைக்‌ 
கூறுகளை வேதகால மக்கள்‌ வழிபட்டனர்‌. இருக்குவேத பழைய பாடல்களில்‌ சூரியனை 
வர்ணிப்பதாக உள்ள பாடல்களைக்‌ காண்கின்றோம்‌. கவிகள்‌ காற்றுக்‌ கடவுளைப்‌ பாடினர்‌. 
வேதகால மக்கள்‌ ஆகுதியளித்ததாக இருக்க கூறுகின்றது. அக்கினி தேவனுக்கென்று. 
சுவாலை பரப்பி எரியும்‌ அக்கினிக்கு நெய்யை அளித்தனர்‌. மிகப்பழைய பாடல்கள்‌, இவ்‌ 
உண்மைகளை வர்ணனைகள்‌ மிக்கனவாய்‌, தெளிவாய்‌ உணர்த்துகின்றன. இயற்கைப்‌ பொருட்‌ 
கள்‌ தம்‌ இயல்பான தன்மையுடன்‌ தெய்வப்‌ பண்புகள்‌ மருவப்பெற்று நாளடைவில்‌ தெய்வீக 
நிலையை எய்தலாயிற்று. இயற்கைச்‌ சக்தியிலிருந்து தெய்வம்‌ உருப்பெற்றதால்‌ இவற்றை 
இயற்கை வழிபாடுகள்‌ என்பர்‌. இந்த இயற்கையின்‌ கூறுகளை விண்ணைச்‌ சார்ந்த தெய்வங்கள்‌, 
மண்ணைச்‌ சார்ந்த தெய்வங்கள்‌, இரண்டிற்கும்‌ இடைப்பட்டவை என மூன்று வகையாகப்‌ 
பிரித்து வழிபட்டனர்‌. ஆகவே வேதகால வழிபாடு இயற்கையின்‌ கூறுகளை மையமாகக்‌ 
கொண்ட இயற்கை தழுவிய வழிபாடாக காணப்பட்ட வேதகாலமும்‌ இயற்கை தழுவியதாகக்‌ 
காணப்படுகின்றது. 


(அ) இந்து தத்துவ வளர்ச்சிக்கு உதவுகின்ற நூல்களைப்‌ பிரஸ்தான த்ரயம்‌ அல்லது 
பிரஸ்தானத்‌ திரயீ என வழங்குவர்‌. உபநிடதங்கள்‌, பகவத்கீதை. பிரம்மசூத்திரம்‌ ஆகிய மூன்று 
நூல்களின்‌ தொகை பிரஸ்தான த்ரயம்‌ எனும்‌ சிறப்புப்‌ பெயரால்‌ வழங்கப்படுகின்றது. 
உபநிடதங்களின்‌ கருத்துக்கள்‌ பகவத்கீதையிலும்‌, உபநிடதங்களிலும்‌ கீதையிலும்‌ சேர்ந்த 
கருத்துக்கள்‌ பிரம்ம சூத்திரத்திலும்‌ அடங்குவன எனலாம்‌. வேதங்களின்‌ இறுதியில்‌ தோன்றிய 
உபநிடதம்‌ வேதாந்தம்‌ எனவும்‌ வழங்கப்படும்‌. உபநிடதம்‌ என்பதன்‌ பொருள்‌ அருகிலிருந்து 
கேட்டல்‌ என்பது பொருள்‌. பல்வேறு சந்தர்ப்பங்களில்‌ பல முனிவர்களால்‌, பலசீடர்களின்‌ 
வினாக்களிற்கு அளித்த பதில்களே உபநிடதங்கள்‌ ஆகும்‌. இவைகள்‌ உரையாடல்களாகவும்‌, 
உபதேசங்களாகவும்‌, கதைகளாகவும்‌ காணப்படுகின்றன. உபநிடதங்கள்‌ இந்தியதத்துவ 
வரலாற்றில்‌ பிரம்ம, ஆன்ம, கன்ம, மறுபிறப்புக்‌ கோட்பாடுகளுக்கு அடித்தளம்‌ இட்டுள்ளன. 
போர்க்களத்தில்‌ அர்ச்சுனனுக்குச்‌ சடுதியாக ஏற்பட்ட மயக்கத்தை தெளிய வைப்பதற்காக 
அமைந்ததே கீதாவுபதேசம்‌. அர்ச்சுனன்‌ மேற்கொண்டு வந்த கடமையை, கருமத்தை உணர்த்தி 
அவனைச்‌ செயலில்‌ இறங்கச்‌ செய்யவே பகவான்‌ உபதேசித்தருளினார்‌. உபநிடதங்களிலுள்ள 


உரைகளுக்கு விரிவுரை வழங்குவது போல்‌ பகவத்கீதை அமைந்துள்ளது. பகவத்கீதை 18 


வகையான யோக வகைகளைப்பற்றிக்‌ கூறுகின்றது. இவைகளைக்‌ கர்மயோகம்‌, பக்தியோகம்‌, 
ஞானயோகம்‌. ராஜயோகம்‌ என 4 வகைப்படுத்தலாம்‌. இவற்றில்‌ தர்மயோகமும்‌ பக்தியோகமும்‌ 
பிரசித்தி வாய்ந்தவை. கர்மயோகம்‌ என்பது முழுமை அடைவதற்கான செயலைக்‌ குறிக்கும்‌ 
வழி ஆகும்‌. தன்னலமற்ற சேவை வழியே கர்மமார்க்கம்‌. யோகம்‌ என்பதன்‌ பொருள்‌ இறைவனு 
டன்‌ இரண்டறக்‌ கலத்தல்‌ ஆகும்‌. பக்தி யோகம்‌ என்பது அன்பைவழி என்றும்‌ தியானத்தின்‌ 
மூலம்‌ இறைவனுடன்‌ இரண்டறக்‌ கலத்தல்‌ என்றும்‌ பொருள்‌ கொள்ளலாம்‌. பகவத்கீதை 
“கடமையைச்‌ செய்‌ பலனை எதிர்பாராதே” என்று கூறுகின்றது. பகவத்கீதையில்‌ நல்லவர்களைக்‌ 
காக்கவும்‌ தீயவர்களை அழிக்கவும்‌ தர்மத்தைக்‌ காக்கவும்‌ அதர்மத்தை அழிக்கவும்‌ யுகத்திற்கு 
யுகம்‌ பிறவி எடுப்பதாக கூறியுள்ளமை அவதார தத்துவத்தின்‌ அடிப்படைக்‌ கருத்தினைத்‌ 
தெளிவுபடுத்துகின்றது. 

உபநிடதங்களில்‌ தெளிவற்ற தன்மையும்‌, முரண்பாடுகளும்‌ காணப்பட அதனைத்‌ 
தொகுத்து கருத்துக்களை ஒழுங்குபடுத்துவதில்‌ சிலர்‌ முயல்கின்றனர்‌. இவர்களில்‌ பாதராயணர்‌ 
என்பவரும்‌ ஒருவர்‌. இவரால்‌ எழுதப்பட்டதே பிரம்ம சூத்திரம்‌ ஆகும்‌. மூலப்பொருள்‌ இரண்டு 

என்று விளங்கிக்‌ கொண்ட சாங்கியர்‌ கொள்கையை மறுத்து மூலப்பொருள்‌ ஒன்று என இவர்‌ 
நிலைநாட்டியுள்ளார்‌. முத்தியடைய கன்மம்‌ முக்கியம்‌ என்ற மீமாம்சக்‌ கொள்கையை மறுத்து 
ஞானம்‌ முக்கியம்‌ என பிரம்மசூத்திரம்‌ மூலம்‌ கூறினார்‌. பிரம்ம சூத்திரத்தில்‌ வேதாந்தக்‌ 
கருத்துக்களுக்கு தெளிவான விளக்கம்‌ அமையாததால்‌ சங்கரர்‌, மத்துவர்‌, இராமானுஜர்‌ 
முதலானோர்‌ பிரம்ம சூத்திரத்தை வெவ்வேறு விதமாக விளக்க முற்பட்டுள்ளனர்‌. 


(ஆ) செளரத்தில்‌ சூரியபகவான்‌ முழுமுதற்‌ கடவுளாக உள்ளான்‌. “எதிலிருந்து பிரபஞ்சங்கள்‌ 
தோன்றுகின்றனவோ அவை எவற்றில்‌ வாழுகின்றனவோ எவற்றில்‌ மறுபடியும்‌ லயமடைகின்ற 
னவோ அதுவே பிரம்மம்‌” எனப்பிரபஞ்சம்‌ கூறுகின்றது. செளர மதத்தில்‌ சூரியயகவானையே 
மேற்கூறிய பிரம்மமாக கூறப்படுகின்றது. வேதகாலத்திலே சூரிய வழிபாடு இருந்துள்ளது. 
அறுவகைச்‌ சூரிய வழிபாடு இருந்ததாக “ஆனந்தகிரி” குறிப்பிடுகின்றார்‌. இவ்‌ ஆ றுவகையினரும்‌ 
காலைச்‌ சூரியனையும்‌ மதியச்‌ சூரியனையும்‌, மாலைச்‌ சூரியனையும்‌ மும்‌ மூர்த்திகளாகவும்‌, 
சூரிய அடையாளத்தை உடலில்‌ சூட்டுக்‌ குறிகள்‌ மூலம்‌ இட்டும்‌ வழிபாடு புரிந்தனர்‌. 

காயத்திரி மந்திரம்‌ சூரியனைக்‌ குறித்தே சொல்லப்பட்டு இருக்கிறது. இதனைச்‌ 
செபித்தால்‌ சூரிய பகவானின்‌ அருள்‌ கிட்டும்‌. சூரியனை செளரமதம்‌ அல்லாத ஏனைய 
இந்துக்களும்‌ கூட வழிபடுகின்றனர்‌ என்பதற்குத்‌ தைப்பொங்கல்‌ வழிபாடே சான்றாகும்‌. 
சூரியனுக்குரிய முக்கிய விரதங்கள்‌ ஆவணி ஞயிறு விரதத்தைக்‌ குறிப்பிடலாம்‌. சைவமதத்தைச்‌ 
சேர்ந்தவர்களும்‌ சிவனைச்‌ சூரியனாக வழிபட்டிருக்கின்றார்கள்‌ என்பதனை அப்பர்‌ தேவாரம்‌ 
வாயிலாக அறியலாம்‌. 


சூரிய உபநிடதத்தில்‌ “இவனே பிரம்ம” எனக்‌ கூறப்பட்டிருக்கின்றது. சூரியபகவானுக்கு 
ஆதித்தன்‌. மார்த்தாண்டன்‌, லோகதாட்சண்யன்‌ என நாமங்கள்‌ பல உள்ளன. சூரிய புராணம்‌, 
சூரிய தந்திரம்‌, சூரிய ஆகமம்‌ என்னும்‌ நூல்களும்‌ சூரியனுக்குரிய வழிபாட்டு முறைகளைக்‌ 
கூறுகின்றது. 

மகாபாரதத்தில்‌ கர்ணன்‌ சூரியனுடைய மகனாகப்‌ பிறந்ததும்‌, தருமர்‌ சூரியனை வழிபட்டு 
அட்சய பாத்திரம்‌ பெற்றதும்‌ இதிகாசத்தில்‌ சூரியனை வழிபட்டதற்குச்‌ சான்றாகும்‌. வேதகால 
மக்களால்‌ சூரியன்‌ விண்ணு லகக்‌ கடவுளாகக்‌ கொள்ளப்பட்டான்‌. இந்தியாவில்‌ ஒரிசா, மைசூர்‌ 
போன்ற இடங்களில்‌ சூரியனுக்குத்‌ தனிக்‌ கோயில்கள்‌ உண்டு. வியாசமுனிவர்‌ பிரமபுராணத்தில்‌ 
93899 செய்யுள்களையுடைய உபபுராணமாக செளரபுராணம்‌ இயற்றியுள்ளார்‌. 


(அ) இந்துப்‌ பண்பாட்டு வரலாற்றில்‌ திருக்கோயில்கள்‌ மிக முக்கியமானதொரு பங்கினை 
வகிக்கின்றன. இவ்‌ ஆலயங்களில்‌ செய்யத்தகாத செயல்கள்‌ பல உள்ளன. அவையாவன: 
வஸ்திரத்தால்‌ உடம்பை மூடிக்கொண்டு இறைவனை வணங்குதல்‌; இதனால்‌ மூன்று பிறப்பில்‌ 
ஊமையாகவும்‌, பின்‌ ஏழு பிறப்புக்களில்‌ தரித்திரனாகவும்‌ வாழ்வான்‌ என நூல்கள்‌ கூறுகின்றன. 
ஆசாரமில்லாது ஆலயத்தினுள்‌ நடமாடுதல்‌, ஒரேமுறை பிரகாரத்தில்‌ வலம்வருதல்‌: எச்சில்‌ 
உமிழ்தல்‌, மலசலம்‌ கழித்தல்‌, நித்திரை செய்தலும்‌, கால்களை நீட்டிக்‌ கொண்டி ருத்தலும்‌; 
மயிர்கோதி முடித்தலும்‌, சூதாடுதலும்‌: பாதரட்சை இட்டுக்‌ கொள்ளுதல்‌: வீண்‌ வார்த்தை 
பேசுதல்‌, பொய்‌ பேசுதல்‌, இரைந்து சிரித்தல்‌: பிறரைத்‌ துன்புறுத்தல்‌, விளையாடுதல்‌: சுவாமிக்கும்‌ 
பலிபீடத்திற்கும்‌ இடையே வணங்குதல்‌; அபிஷேக காலத்திலும்‌, நிவேதன காலத்திலும்‌ 
வணங்கதல்‌, வலம்‌ வருதல்‌; திருவிளக்கு அணையக்‌ கண்டும்‌ தூண்டாதிருத்தல்‌; காம எண்ணங்‌ 
கொள்ளல்‌, கம்பளி ஆடை அணிதல்‌, இறைவனுக்கு நிவேதியானதை உண்ணு தலும்‌, தாம்புலம்‌ 
தரித்தலும்‌; விக்கிரகத்தைத்‌ தொடுதல்‌; தூபி, பலிபீடம்‌, இடபம்‌, விக்கிரகம்‌ முதலியவற்றின்‌ 
நிழலை மிதித்தல்‌; உற்சவம்‌ கொண்டருளும்‌ போது, அவ்விடத்தை விட்டு உள்ளே போய்‌ 
வணங்குதல்‌; வழிபடுவோருக்கு இடையூறு கொடுக்கும்‌ வகையில்‌ நடந்து கொள்ளல்‌ 
போன்றனவாகும்‌. இக்‌ குற்றங்களைத்‌ தெரிந்து செய்பவர்‌ நரக வேதனைக்கு ஆளாவர்‌ 
என்பதும்‌, அறியாது செய்தவர்‌ அகோர மந்திரத்தில்‌ ஆயிரம்‌ உருச்‌ செபிக்கின்‌ குற்றம்‌ நீங்கும்‌ 
என்பதும்‌ ஆன்றோர்‌ கருத்து. 


- 153 - 


(4) 


(ஆ) ஒரு மனிதனுடைய உடம்பைக்‌ கொண்டதாக திருக்கோயில்கள்‌ அமைந்துள்ளன. 
குண்டலினி சக்தி உறங்கிக்‌ கிடக்கும்‌ மூலாதாரம்‌ கொடி மரமாகவும்‌, கொடிமரத்தில்‌ 32 
வளையங்களும்‌ முள்ளந்தண்டிலுள்ள 32 எலும்புகளையும்‌, கொடிமரக்‌ கயிறுகள்‌ இடைகலை, 
பிங்கலை என்னும்‌ நாடிகளையும்‌ குறிக்கின்றன. இவற்றின்‌ வழியே யோகம்‌ பயிலும்‌ போது, 
ஆன்மா பேரானந்தத்தை எய்துகிறது. எண்ணங்களின்‌ பிறப்பிடமாக விளங்கும்‌ கொப்புள்‌ 
என்னும்‌ ஸ்தானத்தில்‌ நந்தியைப்‌ பிரதிஷ்டை செய்யும்போது எண்ணங்களை அடக்கி 
மனத்தினைத்‌ தூய்மைப்‌ படுத்தல்‌ வேண்டும்‌ என்பது உணர்த்தப்படுகின்றது. அறுவகை 
உட்பகையும்‌, இதயத்திலிருந்து நீக்கப்படல்‌ வேண்டும்‌ என்பதைப்‌ பலிபீடம்‌ உணர்த்துகின்றது. 
பிரம்மக பால வடிவில்‌ கர்ப்பக்கிரகம்‌ அல்லது மூலஸ்தானத்தை அமைப்பது முறை. புருவமத்தியில்‌ 


ஆக்ஞா சக்கரத்தில்‌ ஆன்மநேய ஒருமைப்பாடு ஏற்படும்‌ போது, ஆன்ம ஒளி உண்டாகும்‌ 


என்பதை லிங்கப்பிரதிஷ்டை உணர்த்துகின்றது. கர்ப்பக்கிரகத்தின்‌ மேலே அமைந்துள்ள 
ராஜகோபுரம்‌ பரவெளித்‌ தத்துவமாகிய நந்தனத்தை உணர்த்துகின்றது. 


மூலாதாரம்‌ - கர்ப்பக்கிரகம்‌ சுவாதிட்டானம்‌ - அர்த்தமண்டபம்‌ 
மணிபூரம்‌ - மகாமண்டபம்‌ அனாகதம்‌ - ஸ்நபனமண்டபம்‌ 
விசுக்தி - அலங்கார மண்டபம்‌ ஆக்ஞை - சபாமண்டபம்‌ 


பஞ்சகோசங்கரம்‌ - நடராஜருடைய பஞ்ச சபாமண்டபம்‌ எனும்‌ தத்துவங்களைத்‌ 
திருக்கோயில்‌ வழிபாடு உணர்த்தும்‌. 


(அ)  சிவசின்னங்களாவன விபூதி, உருத்திராக்கம்‌. 


- (ஆ)  புனிதநீரால்‌ குழைத்த திருநீற்றை உரிய மந்திரங்களை ஓதியவண்ணம்‌ உச்சி, நெற்றி, 


மார்பு, கொப்பூள்‌, இருமுழந்தாள்‌, இருகைகள்‌, இருதோள்‌, முழங்கை, மணிக்கட்டுக்கள்‌, 
இருகாது, கழுத்து, முள்ளந்தண்டின்‌ அடி ஆகிய பதினாறு இடங்களிலும்‌ முக்குறிகளாக 
அணிவது திரிபுண்டரம்‌ எனப்படும்‌. விபூதியை காலை, நண்பகல்‌, மாலை, நள்ளிரவு, உணவின்‌ 
முன்னும்‌, பின்னும்‌, கற்றலின்‌ முன்னும்‌ பின்னும்‌. நித்திரைக்கு முன்னும்‌ பின்னும்‌. தொழிலின்‌ 
முன்னும்‌ பின்னும்‌ அணிய வேண்டியது இன்றியமையாததாகும்‌. 
(இ) உருத்திராக்கம்‌ என்னும்‌ சொல்லுக்கு (உருத்திரன்‌*அக்கம்‌) உருத்திரனது கண்‌ 
என்பது பொருள்‌. சிவபெருமானது மூன்று முகங்களிலிருந்து தோன்றிய மணிகளே உருத்திராக்‌ 
கங்கள்‌. இது சிவமணி, கடவுள்‌ மணி, கண்மணி எனப்பல பெயர்களால்‌ வழங்கப்படுகின்றது. 
உருத்திராக்கத்திலே ஒரு முகமணி முதல்‌ பதினாறு முகமணிவரை பலவகை உண்டு. இவற்றில்‌ 
ஐமுகமணி சிவபெருமானின்‌ ஐந்து திருமுகங்களையும்‌, அறுமுகமணி முருகப்பெருமானின்‌ 
ஆறு திருமுகங்களையும்‌ குறிப்பதாகும்‌. 

உருத்திராக்கத்தை சிரார்த்த கருமம்‌ செய்யும்‌ காலத்திலும்‌, சிவாலய தரிசனம்‌ செய்யும்‌ 
பொழுதும்‌, சிவபுராணம்‌ படிக்கும்‌ பொழுதும்‌, கேட்கும்‌ பொழுதும்‌, சிவபூசை புரியும்‌ பொழுதும்‌, 
சிவத்தியானம்‌ செய்யும்‌ பொழுதும்‌, சிவமந்திரம்‌ செபிக்கும்‌, பொழுதும்‌ சந்தியாவந்தனம்‌ செய்யும்‌ 
பொழுதும்‌ தரிக்கப்படும்‌. இவை குடுமி, தலை. காது, மார்பு, புயம்‌, கைகள்‌ ஆகிய இடங்களில்‌ 
தரிக்கப்படும்‌. உச்சியில்‌ ஏழு முகமணியும்‌, தலையிலும்‌ தோளிலும்‌ இவைகள்‌ கொள்ளுமட்டும்‌, 


காதில்‌ பொடிமணிகளை காது கொள்ளுமட்டும்‌ அணிதல்‌ வேண்டும்‌. மார்பில்‌ நெல்லிக்காய்‌ 


அளவு பிரமாண மணிகள்‌ முப்பத்திரண்டும்‌, கொப்பூளில்‌ மறைவடமும்‌ (பொடிமணி 108) அணிதல்‌ 
வேண்டும்‌. கையில்‌ பதினாறும்‌, மணிக்கட்டில்‌ பன்னிரண்டுமாக அணிதல்‌ வேண்டும்‌. மணிகளின்‌ 
முகம்‌ ஒன்றோடொன்று படாதிருக்குமாறு இடையிடையே பொன்‌, வெள்ளி, வில்வமுடு, சுரை 
ஓடு முதலியவற்றால்‌ வில்லைகள்‌ சேர்க்கப்படும்‌. இதனை அன்புடன்‌ அணிபவர்கள்‌ உடல்‌ 
நலமும்‌, செல்வவளமும்‌ நீண்ட ஆயுளும்‌, இன்ப வாழ்வும்‌ பெற்று மறுமையில்‌ பரகதி பெற்று 


வார்வார்கள்‌. 
பகுதி 111 


(1), (2), (3), (4) இவைகளிற்கான விடைகளை ஏனைய வினாத்தாள்களின்‌ விடைகளில்‌ காண்க. 

௧0 2 

படுக க 
ம்‌ 

A ்‌ ட்டம்‌ 322 


ப | ல்‌ கம்பராமாயணம்‌ றம்‌-தி்வட கட்‌ ப்‌ 
க ்‌ ன கவிதைகள்‌ ம்‌ ச கல்ட்‌ 5 
வர்‌ அலர ஒழிம்ல்‌ 1. த வ 
ஆ ஸ்ட்‌ வராது ந ல்‌. 8 அடிப்படை, இலக்கணம்‌ ' க அடல்‌ 
டு : ரச த்தொுநப * பப இஸ்‌ டல்‌ ட பல்க 


த்வயம்‌! ன்‌ ழ்‌ ல்‌ 2ம்‌ டாம்‌ அத ங்க 
மலாயாப்‌ ண்‌ ர்‌ 
்‌.. துழிழ்மொழ்‌ ஆவீலங்கில்‌ அ வணிகப்‌ ப்னிரனிலல்‌. 

ஆற தவல்‌. ட தாவரவியல்‌ ... து ஷணிகக்கல்லி . ப்‌ 
௫4 - இஸ்லாமிய நாகர்கம்‌ + பெளந்களியல்‌ டு பாடலில்‌. 
ஆ ரு “இரசாயனனியல்‌ - ஆ கணக்கீடு. ர ட. 
வரலாறு உ... *துங்ளிதம்‌ * கடமை: i 1 on ன்‌ 5 நல 
ச்‌. * அரசியல்‌. பிரயோக நம்‌. அ இஸ்லாம்‌. ஜி ட. த்‌. ட்‌ 

ப ஆ வல்வை படலம்‌ கட்‌ ்‌ ட * கோடை. வட்‌ ட்‌ 1 ட்டு 
திம்‌ 1 9 

